

वर्ष ३१ सुं
अंथांक
३४६ थी ५०

विद्विष संयमाका

सं० १९९८
कार्तिकथी
मार्गशीर्ष

अस्तिकालय

वार्षिकमूल्य

कांगड़ टपाअभर्य साथे इपिया ५)

स्वामीश्री ब्रह्मानंदजी
ने स्वामीश्री शिवानंदजी

सारां पुस्तको वांयवां, अने भीअने वांय-
वा प्रेरवा, अे सन्नोनोतुं भूषण छे.

प्रसिद्धिस्थान-सस्तु साहित्य वर्धक कार्यालय

अमदावाद
अदर पासे

मूल्य इपिया ११=

सुं ब ई-२
कासभादेवी

* ओ३म् *

पुस्तक-संख्या

५३७/४४

पंजिका-संख्या

१८८५३

पुस्तक पर सर्व प्रकार की निशानियाँ
लगाना वर्जित है। कोई महाशय १५ दिनों
से अधिक देर तक पुस्तक अपने पास नहीं
रख सकते अधिक देर तक रखने के लिये
पुनः आज्ञा प्राप्त करनी चाहिये।

स्यक प्रमाणीकरण १९८४-१९८५

४२९-४२९ महाभारत काण्ड

CHE 1973

Digitized by Arya Samaj Foundation Chennai and eGangotri

Initial

गंगोत्री



“विविध ग्रंथभाषा” वर्ष ३१ मुं, संवत् १९८८, अंक ३४८-५०

स्वामीश्री ब्रह्मानंदजी ने स्वामीश्री शिवानंदजी (अग्नि, कथाप्रसंगो अने पत्रे।)

४३१

भूषण अंगारणी पुस्तको उपरथी अनुवादकः

श्रीयुत वंभकलाल भाणुक्कलाल शुक्ल

मु. आणुंद, हल अमदावाद

१८८५३

स्वामीश्री भिक्षु-अखंडानंदजी स्थापित
सस्तु साहित्य वर्धक कार्यालय
स्थलः अमदावाद अने मुंभर्-२

आवृत्ति १ ली, पृष्ठ ४२४, प्रत ५५००, संवत् १९८८

मूल्या ३पियो ११=, मार्गव्यय जुहुं

मुद्रक अने प्रकाशक
त्रिलुवनदास कडानण हंकर
सरतु साहित्य मुद्रणालय-रायपड-अमदावाद



આ સંસ્થાના સ્થાપક અને સંચાલક તથા “વિવિધ
ગ્રંથમાળા”ના આઘ્યપ્રવર્તક સ્વામી શ્રી અખંડા-
નંદજી; જેમણે તારીખ ૩-૧-૪૨ ના રોજ
નડિયાદ મુકામે દેહત્યાગ કર્યો છે.

જન્મ : સંવત-૧૯૩૦

દેહત્યાગ : પોષ સુદિ ૧૫, સં. ૧૯૯૮

प्रकाशकनुं निवेदन

संग्रह

“विविध ग्रंथभाषा” ना ऐकत्रीसभा वर्षना सणंग ग्रंथांक ३४८ थी ३५०३पे अने संवत् १९८८ ना प्रथम पुस्तक तरीके आ ग्रंथ प्रसिद्ध थाय छे.

पूज्यपाद स्वाभीश्री अण्डानंदजीना अवसानना दुःखद समाचार छापांओ द्वारा वाचक अंधुओना जलुवामां आव्या हशे. सने १९४१ना जुलाई मासमां कार्यालयनुं जहरे ट्रस्ट थयुं अने ते पछी आम ट्रुंकी मुदतमां ज ध्वरे तेमने आपणी वर्येथी डिपाडी लीधा होवाथी कार्यालयने समस्त भार हवे ट्रस्टीओ उपर आवी पओ छे. शारीरिक प्रकृति जेतां कंठ नहि तो पीन अ-यार वर्ष तो ओ ओंथी कादशे ओम लागतुं, परंतु ध्वरे कंठ पीनुं ज धायुं हशे. तारीख ५-१२-४१ नी रात्रिओ नडियादमां भुरसी उपरथी पडी जवाथी तेमना जमला पगे गंभीर घन पहोंथी अने जमला पगना थापा नीयेनुं हाडकुं तूरी गयुं. ते पहेलां तेमने दशेक वर्षथी पक्षाघात तो लागु पडेले हतो ज. तेथी आ पगनी घनने आंयके तेमने जवलेणु नीवओ अने लगभग ओ भासनी मांदगी भोगवी तेमणे तारीख ३-१-४२ ना रोज देहत्याग कयो.

तेमनी ध्वरे उपरनी अविद्यण श्रद्धा आवी गंभीर मांदगीमां पण आश्चर्यमां गरकाव करी देती. कार्यालयना काममां पोताने ध्वरे साधनरूप अनावेल होई, कार्यमां जे अने जेवी श्रद्धा तथा अयर-दारी राखवी जेधओ, ते राखवा तेओ जवननी छेल्ही पण सुधी चुक्या नथी. आवा ऐकनिष्ठ कर्मयोगीनी जग्या पुरावी अशक्य छे. आम जतां तेमणे करेला ट्रस्टीडनी इओ आ संस्थानुं कार्य पूर्व-वत् आलु रहेशे अने ओ संघमां ट्रस्टीमंडणना प्रमुख श्रियुत भनु सुणेदारनुं जहरे निवेदन आ पछीनां पृष्ठमां जपायुं छे, ते तरक वाचक अंधुओनुं ध्यान ओंयवामां आवे छे.

“विविध ग्रंथभाषा” ना आहोते विविध प्रकारनुं उपकारक वाचन भणे, ओ भादे सहगत स्वाभीज धरु आभणथी तैयारी-

ઓ કરી રાખતા. એ મુજબ તેમની પસંદગીનાં ઉત્તમ પુસ્તકો હજી પણ ચાર-પાંચ વર્ષ સુધી ગ્રાહકોને આપી શકાય એટલું હસ્તલિખિત લખાણ (મેટર) તૈયાર પડ્યું છે. આ વર્ષમાં આ ઉપરાંત બીજાં એ પુસ્તકો પણ તેમની હયાતીમાં જ પ્રેસમાં અપાઈ ગયેલાં, તે હવે પછી તૈયાર થતાં ગ્રાહકયંત્રુઓને મોકલી અપાશે.

આ ગ્રંથમાં (૧) સ્વામી બ્રહ્માનંદજી, (૨) મહાપુરુષજીની કથા અને (૩) મહાપુરુષજીની પત્રાવલિ એ નામથી પ્રસિદ્ધ થયેલાં ત્રણ બંગાળી પુસ્તકોના અનુવાદ અપાયો છે. તે પૈકી પ્રથમ અપાયેલા સ્વામીશ્રી બ્રહ્માનંદજીના ચરિત્ર સંબંધમાં જણાવવાનું કે:—

સ્વામીશ્રી બ્રહ્માનંદજી મહારાજ શ્રીરામકૃષ્ણ પરમહંસ દેવના શિષ્ય હોઇ કેટલી ઉચ્ચ કોટિએ પહોંચેલા હતા, એ આ પુસ્તકમાં શરૂમાં આપેલા તેમના સંક્ષિપ્ત પરિચય ઉપરથી સહેજે જણાશે.

શ્રીરામકૃષ્ણ મદના સાધુઓ અને ભક્તો તેમના સ્વમુખેથી શંકાસમાધાનભરી અપૂર્વ વાણી સાંભળવાને જિજ્ઞાસુભાવે અનેક વાર વિવિધ વાર્તાલાપ કરતા હતા. પ્રસંગોપાત્ત વાર્તાલાપરૂપે મહારાજશ્રીએ જે અમૂલ્ય ઉપદેશો આપ્યા છે, તે સાધુ અને ભક્તોમાંના કોઇ કોઇએ લખી રાખ્યા હતા. આ પુસ્તકમાં તેનો કેટલોક ભાગ એકત્ર કરીને પ્રસિદ્ધ કરવામાં આવ્યો છે. પુસ્તકના છેવટના ભાગમાં પરિશિષ્ટરૂપે મહારાજશ્રીના કેટલાક ઉપદેશપૂર્ણ પત્રો પણ પ્રસિદ્ધ કરવામાં આવ્યા છે.

એ પછી પરમહંસ રામકૃષ્ણ દેવના બીજા પરમ શિષ્ય સ્વામી શ્રી શિવાનંદજીની જીવનકથા તેમજ કથાપ્રસંગો અપાયા છે.

આ વાતો જુદે જુદે સમયે જુદા જુદા માણસોને વ્યક્તિગત ઉપદેશરૂપે કહેવામાં આવેલી છે, છતાં તેમાં એક પ્રકારનો સાર્વજનિક ભાવ રહેલો હોઇ, તેનાથી અનેકોને અવશ્ય લાભ થાય તેમ છે. કેમકે મહાપુરુષોનાં જીવન અને કથાપ્રસંગો સર્વ કોઇને ખાસ મનન-ચિંતન કરવા યોગ્ય હોય છે.

પોતાના જીવનના જે બનાવોનો ભક્તો આગળ કથાપ્રસંગે તેઓ ઉત્સેખ કરી ગયા છે, એ બધા એકઠા કરીને પુસ્તકના પ્રથમ ભાગમાં ‘સંક્ષિપ્ત જીવનચરિત્ર’રૂપે પ્રસિદ્ધ કરવામાં આવ્યા છે.

તેનાથી તેમના પવિત્ર જીવનનો કંઈક આભાસ પ્રાપ્ત થશે. તેમના લખેલા ત્રણ અંગાળી નિબંધો પણ પરિશિષ્ટરૂપે આપવામાં આવેલા છે. તે ઉપરાંત તેમના પત્રો જુદા પુસ્તકરૂપે અંગાળીમાં પ્રસિદ્ધ થયેલા, તેનો અનુવાદ કરાવી લઈને પણ આમાં અપાયો છે.

શુદ્ધિપત્ર પાન ૧૫ ઉપર છપાયું છે, તે મુજબ ગ્રંથ સુધારી લઈને જ વાંચવા વિનંતિ છે.

આ પછીનાં પૃષ્ઠોમાં અનુવાદકના એ ખોલ અને તે પછી મૂળ પુસ્તકમાં છપાયેલી સ્વામીશ્રી વિજ્ઞાનનંદજીની અને સ્વામીશ્રી શુદ્ધાનંદજીની ભૂમિકાઓ છપાઈ છે, તે તરફ વાચકઅંધુઓનું ધ્યાન ખેંચવામાં આવે છે.

છેલ્લાં લગભગ અઠી વર્ષથી ચાલી રહેલી લડાઈને લીધે મોંઘવારી દિવસે દિવસે વધે જ ન્યથ છે. એ મોંઘવારી છતાં એ સમય દરમિયાન આ સંસ્થાદ્વારા અગાઉના ઓછા મૂલ્યના ધોરણે જ પુસ્તકો પ્રસિદ્ધ થયાં છે અને એજ રીતે બની શકશે ત્યાંસુધી એ રીતે જ પ્રસિદ્ધ થયા કરશે. પરંતુ મોંઘવારીનો ઓછો-વધતો ખોળે વેડી લેવો પડે છે; આથી વધુ કમીશન આપવું હવે પરવડી શકે નહિ એ સ્વાભાવિક છે. એટલે હવે કમીશનનું આગલું ધોરણ ૨૬ કરીને તા. ૧૫-૩-૪૨થી આ સાથે વહેંચાયેલા છૂટા સૂચીપત્રમાં જણાવેલા ધોરણ પ્રમાણે રૂપિયા ૨૫) કે તે ઉપરાંતનાં સંસ્થાનાં પુસ્તકો ખરીદનારને ૧૦ ટકા, રૂ. ૫૦) કે તે ઉપરાંતનાં ખરીદનારને ૧૨.૫ ટકા અને રૂ. ૧૦૦) કે તે ઉપરાંતનાં ખરીદનારને ૧૮.૫ ટકા-કમીશન અપાશે.

અંતે એટલું જ જણાવવાનું કે જે મહાત્માઓએ અસંખ્ય નરનારીઓના જીવનપ્રવાહને પલટાવીને તેને લગવાનનાં શાંતિમય ચરણો તરફ વાળી દીધો હતો, તેમનો આમાં અપાયેલો અમૂલ્ય ઉપદેશ વાચકઅંધુઓને ઉન્નતિ પ્રાપ્ત કરવામાં કોઈને કોઈ રીતે હિતકારી નીવડશે એવી આશા છે.

દ્વાગણ્ય વદિ ૭,
સંવત ૧૯૯૮

સરતુ સાહિત્ય મુદ્રણાલય દ્વરે તરફથી
ત્રિભુવનદાસ કંઠાનજી ઠંકર

સારામાઠા પ્રસંગે જ્ઞાનલહાણી

પોતેજ પૂર્ણ જ્ઞાની થઈને બીજાઓને જ્ઞાન આપવું, એ તો કોષ્ઠક-થીજ બને; પરંતુ મહાન જ્ઞાનીઓના ઉપદેશ અને ચરિત્રને લગતાં ઉમદા પુસ્તકો તો સર્વ કોષ્ઠ બીજાઓને આપી શકે તેમ છે.

સારામાઠા પ્રસંગે ઉપર માત્ર થોડાક વધુ ખર્ચથી (કે ઘી વગેરેમાં થોડી કસર કરીને પણ) શારીરિક ખાનપાન ઉપરાંત એવા માનસિક ખોરાકની પત્રાવલિરૂપ ઉમદા પુસ્તકો પણ પ્રત્યેક મહેમાન, સગાં, કુટુંબી, મિત્ર, પાડોશી, જ્ઞાતિબંધુ, બ્રાહ્મણ, વિદ્યાર્થી વગેરેને ભેટ અપાય, તો તે ગમે તેવાં મિષ્ટાન્ન અને બીજી વસ્તુઓ કરતાં તેમને માટે વધારે ઉપકારક થાય એ ખુદ્દલું છે.

હકીકત આવી હોવાથી આ સંસ્થાનાં અને બીજાં પુસ્તકોમાંથી પ્રસંગ પડે તે તે લોકોપકારક પુસ્તકો પોતાને ત્યાં આવતા નાનામોટા પ્રસંગે વહેંચીને, ધનના સદુપયોગની સાથે જ્ઞાનચારિત્ર જેવી ઉત્તમ વસ્તુના પ્રચારનું શ્રેય સમજી મનુષ્યે અવશ્ય મેળવવું જોઈએ.

દૂરથી ખર્ચ કરવા ઇચ્છનાર સંજ્ઞન ધારે તો કોષ્ઠએક ઉપકારક પુસ્તકની ખાસ આવૃત્તિ છપાવીને વહેંચી-વહેંચાવી શકે અને મધ્યમ કે ઓછો ખર્ચ કરવાનો હોય, તો કોષ્ઠએક ઉત્તમ પુસ્તકની યથાશક્ય પ્રતોની લઢાણી કરી શકે. જે એકથી વધુ જાતનાં સારાં સારાં પુસ્તકો લીધાં હોય, તો ભેટ લેનારને તેમાંથી પોતાને મનગમતું પુસ્તક ઉપાડી લેવાની સગવડ મળી શકે; અથવા તો બીજી કોઈ સારી હાજર-પાંચસો પુસ્તકોઓની લઢાણી કરી શકાય. છેવટે એકાદ રૂપિયો ખર્ચવો હોય તો તેટલા વડે પણ ધર્મગ્રંથોમાંની અસરકારક શિખામણો સુખેથી વહેંચી શકાય.

જાહેર નિવેદન

પૂજ્ય સ્વામીજીના અણુધાર્યા થયેલા હુઃખદ અવસાનને લીધે આ સંસ્થાના કાર્યવહનની સઘળી જવાબદારીઓ ટ્રસ્ટીમંડળ ઉપર આવી છે. ટ્રસ્ટીમંડળના બે સભ્યો સક્રિય રીતે સંસ્થાની સંભાળ રાખે છે અને બાકીના સભ્યો સંસ્થાને પોતાથી બનતી તમામ સલાહ તથા સહાય આપે છે. ટ્રસ્ટીમંડળ સંસ્થાના કાર્યને ચાલતું રાખવાને તેમજ તેને વ્યાપક કરવાને ઇચ્છે છે; પરંતુ ચાલુ યુદ્ધને કારણે અનેક અંતરાયો આવી નહે છે. કાગળો મળવા સુશ્કેલ થયા છે અને તેના ભાવ પણ બેહદ વધી ગયા છે. વળી પૂઠાં, છીંટ, શાહી ઇત્યાદિ સર્વ વસ્તુઓ પણ હદ બહારની મોંઘી થઈ ગઈ છે.

આ વિષમ સંજોગોમાં ટ્રસ્ટીમંડળ જાહેર જનતાને વિનંતિ કરે છે કે, તેઓ આ સંસ્થાને સહાય કરે. જ્યાં જ્યાં ગુજરાતીઓની વસ્તી હોય, ત્યાં ત્યાં અગત્યના દરેક શહેરમાં સહાયકારી માનદ ટ્રસ્ટીઓ નીમવાની ટ્રસ્ટીમંડળ ઇચ્છા રાખે છે. આ સહાયકારી ટ્રસ્ટીઓ પોતાના સ્થાનિકવિસ્તારો વિષે માહિતી આપે અને તે તે વિસ્તારોમાં સંસ્થા સંબંધી હકીકતોનો ફેલાવો કરે, એવી ટ્રસ્ટીમંડળ અપેક્ષા રાખે છે. ક્યારેક આ મિત્રો સંસ્થાનાં પુસ્તકો જે તે ધણીને પહોંચતાં કરવામાં તેમજ પુસ્તકોનાં નાણાં વસૂલ કરવામાં અને એ રીતે ટપાલ તથા મનિઓર્ડર વગેરે ખર્ચોનો ખચાવ કરવામાં મદદ રૂપ થઈ શકે. એ ઉપરાંત સામાન્ય રીતે આ સહાયક ટ્રસ્ટીઓ આ સંસ્થાની 'વિવિધ ગ્રંથમાળા' તેમજ તેનાં હાલ મળતાં બીજાં પુસ્તકોની ઉત્તમતા વિષે જનતાને પરિચિત રાખે; અને એ રીતે એ 'વિવિધ ગ્રંથમાળા'ના ગ્રાહકો વધારવામાં

તેમજ સંસ્થાનાં બીજાં પુસ્તકોનું વેચાણ વિકસાવવામાં તેઓ સહાયક થાય.

આ સંસ્થા સસ્તા મૂલ્યે ઉત્તમ સાહિત્ય ફેલાવવાનું જે કાર્ય કરી રહી છે, તેમાં મદદરૂપ થઈ પડે એવી હરકોઈ સૂચના કરવાને ટૂંકીમંડળ ગુજરાતી જનતાને વિનંતિ કરે છે. બીજી સહાયોનો પણ સહયોગ સ્વીકાર કરવામાં આવશે. ખાસ કરીને લગ્ન અને એવા બીજા માંગલિક પ્રસંગો ઉપર ભેટ કે બક્ષિસરૂપે અપાતી બીજી વસ્તુઓને બદલે પુસ્તકોની લહાણી કરવાની પ્રથા પાડવામાં આવે, એ ઇચ્છવા યોગ્ય છે. કોઈ પ્રિયસ્વજનના અવસાન જેવા દુઃખદ પ્રસંગોએ તો, આ સંસ્થાએ પ્રકટ કરેલાં લગભગ સો જેટલાં ધાર્મિક પુસ્તકોમાંથી અમુક કે બધાંની લહાણી કરવામાં આવે એ એક પુણ્યકાર્ય છે. ઉપર કહ્યા તેવા કે તેના જેવા બીજા કોઈ પણ પ્રસંગોએ આવી લહાણીઓ કે ઇનામો દ્વારા જ્ઞાનપ્રચાર કરી પુણ્ય હાંસલ કરી શકાય. આ અને એવી બીજી જે કોઈ રીતે જાહેર જનતા આ સંસ્થાને સહાય આપશે, તે હર્ષપૂર્વક સ્વીકારવામાં આવશે.

આ સંસ્થા તરફથી પ્રસિદ્ધ થયેલાં વિવિધ વિષયો ઉપરનાં હાલ મળતાં સો જેટલાં પુસ્તકો એક સારા પુસ્તકાલયના પાયારૂપ થઈ શકે એમ છે. આત્મસ્વરૂપસ્થિત સ્વામીશ્રી અખંડાનંદજી જેવા કર્મયોગી મહાત્માએ તે પુસ્તકોની ઝીણવટથી ચૂંટણી કરી પ્રસિદ્ધ કરેલાં છે. એ પુસ્તકો આપણા ભારતવર્ષની આર્યસંસ્કૃતિનો અમૂલ્ય વારસો છે. પોતાના વતનને સ્થળે આ ગ્રંથોની ભેટ આપવાથી અમુક કોઈનું ચિરંજીવ સ્મારક થાય છે, એટલુંજ નહિ પરંતુ એ પાયા ઉપર નાનું પુસ્તકાલય શરૂ કરાવીને ગ્રામજનોને સંસ્કારી વાચન પૂરું પાડી તેમની આત્મિક ઉન્નતિ કરવાનું પુણ્ય હાંસલ કરી શકાય.

એવા નાના પુસ્તકાલય માટે વધુ દાન તેમજ વધુ પુસ્તકો મેળવીને, તેને વિશાળ અને કાયમી પુસ્તકાલયનું સ્વરૂપ પણ આપી શકાય. ગુજરાતનાં તમામ ગામોમાં આ પાયા ઉપર પુસ્તકાલયો સ્થાપવાની એક યોજના વગદાર મંડળોમાં અત્યારે ચર્ચાઈ રહી છે. આથી ઈશ્વરે જેમને સારી સાધનસંપત્તિ અને સદ્ગુણો આપી છે, તેઓ ગામડાંઓમાં રહેતા પોતાના દેશ-ખાંધવોને આ રીતે પુસ્તકો લઈ આપીને સહાય કરે, તો પુસ્તકાલયની ઉપલી યોજનાને સારો એવો વેગ મળે એમ છે.

આ સંસ્થાનાં પ્રકાશનો સારા કાગળ ઉપર છાપવામાં આવ્યાં છે. તેમાં અક્ષરો પણ મોટા અને સુવાચ્ય હોય છે. આ સંસ્થાએ જનતાને કદી પણ બિતરતું વાચન 'પીરસ્તુ' નથી અને તેની સાથે કદી પણ નફાની દૃષ્ટિ પણ રાખી નથી. તેણે હંમેશાં ખરચેલાં નાણાંનું પૂરેપૂરું વળતર આપે એવું ઉત્તમોત્તમ વાચન જ આપ્યું છે. એટલે અત્યારના સંજોગોમાં જેમનામાં સાહિત્યની ભક્તિ છે, ગુજરાતની ભક્તિ છે અને દેશની ભક્તિ છે, તેમના તરફથી સહાય તથા સહકાર મેળવવાને આ સંસ્થા હક્કદાર છે. આશા છે કે, તેઓ આ સંસ્થાને ઉપર કહ્યા પ્રમાણે પોતાથી બનતી બધી પ્રકારની સહાય અને સહકાર આપશે.

પૂજ્ય સ્વામીશ્રી અખંડાનંદજીએ પોતાના સાધુજીવનનો મોટો ભાગ ધાર્મિક અને સામાજિક સાહિત્યના ફેલાવામાં આપ્યો છે. તેમના માટેના સ્મારકગ્રંથનું પ્રકાશન દ્રુતી મંડળ કરવાનો ઇરાદો રાખે છે. આ સ્મારકગ્રંથમાં 'સસ્તુ સાહિત્ય વર્ધક કાર્યાલય' તરફથી પ્રસિદ્ધ થયેલાં પુસ્તકોમાંથી થોડા નમૂનાના ચૂંટાયેલા લેખો આપવામાં આવશે. વાચકવર્ગમાંથી જે કોઈ સજ્જન પોતાને જે લેખથી ઘણો ફાયદો થયો હોય, તેવા લેખોનું સૂચન દ્રુતી મંડળને લખી મોકલશે, તો બને

તેટલા એવા લેખોનો સમાવેશ આ સ્મારક ગ્રંથમાં અત્યંત આભાર સહિત કરવામાં આવશે. આ ઉપરાંત સ્વામી શ્રીઅખંડાનંદજી જે અત્યંત શ્રદ્ધાળુ અને તપસ્વી જીવન ગાળતા હતા, તેમની સાથે ગુજરાતના ઘણા સજ્જનોને પ્રસંગો પડ્યા હશે. એ પ્રસંગોમાં તેમણે અનેક બોધવાક્યો અને શુભ સૂચનાઓ કરી હશે. એવા પ્રસંગોનું વર્ણન કેઈ સજ્જન લખી મોકલી આપશે, તો ટ્રસ્ટીમંડળ અત્યંત આભારી થશે. સ્વામીજીમાં નમ્રતાનો અને દુઃખીઓ તરફ દિલસોજીનો ભાવ ઘણો ગાઢો હતો. ભગવાની ઇચ્છા ઉપર તેમને તીવ્ર શ્રદ્ધા હતી. જે સંતોએ ભારતનું આત્મીય ગૌરવ જાળવ્યું છે અને વધાર્યું છે, તેમાં સ્વામીજીનું સ્થાન અદ્વિતીય રહેશે; પોતાની જાતને (ખરાબ અને અવશુષ્ણસાગર ભિક્ષુ કહીને) તેમણે પોતાના મોટાપણનો-પ્રાદ સાધુત્વનો દાખલો બેસાડ્યો છે. ધાર્મિક સાહિત્યના પ્રકાશનમાં તેમની મોટી કામગીરી ગુજરાતના જીવનમાં અમૂલ્ય થઈ પડી છે. તેમના સ્મારક વખતે તેમનાં થોડાંક બોધવાક્યો અને પ્રસંગો જાહેર કરવાની ટ્રસ્ટીમંડળ અભિલાષા રાખે છે. તે કામમાં જે ભાઈઓ કેઈ પણ જાતની મદદ કરી શકતા હોય, તેમને ટ્રસ્ટીમંડળને લખવા માટે આગ્રહભરી નમ્ર વિનંતિ છે.

આ સ્મારકગ્રંથ વિષે વધુ હકીકતો હવે પછી જાહેર કરવામાં આવશે. પણ કેઈ સારા કાર્યને માટે કેઈ ભાઈને આ સ્મારકગ્રંથની ૫૦૦ કે ૧૦૦૦ કે એથી વધુ નકલ લઈ વિદ્યાર્થીઓમાં કે લગ્નપ્રસંગે કે ગમે તે કારણે લઘાણી કરવા ખરીદવી હોય, તો તેમણે ટ્રસ્ટીમંડળ સાથે પત્રવ્યવહાર કરવો.

તારીખ
૧૧-૨-૪૨

} સસ્તુ સાહિત્ય મુદ્રણાલય ટ્રસ્ટના ટ્રસ્ટીઓ તરફથી
મનુ સુબેદાર
પ્રમુખ

उत्तमालय
गंगोत्री

अनुवादकना व बाल (स्वामीश्री ब्रह्मानंदजी विषे)

“आध्यात्मिकताમાં राખાલ અમારા સૌથી મહાન છે.” વિવેકાનંદ
“રાખાલ નિત્ય સિદ્ધ છે..... જન્મ્યા ત્યારથી ઈશ્વરપ્રેમી
છે. સાક્ષાત્ શંકર છે.” —પરમહંસદેવ રામકૃષ્ણ

સ્વામી વિવેકાનંદજી અને પરમહંસદેવજીનાં આ વચનોના સાચા અધિકારી, ખેલુર મહંતી પહેલી પચ્ચીસીના પ્રમુખ રાખાલ મહારાજ ઉર્ફે સ્વામી બ્રહ્માનંદજીની જીવનકથા, કથાપ્રસંગો ઉપદેશો તથા પત્રોના આ પુસ્તકનો અનુવાદ કરવાનું સદ્ભાગ્ય આ લખનારને મળ્યું, તે પૂણ્ય સ્વામીજી અને પરમ મંગલમયની કૃપા જ છે.

સંન્યાસી થવા નીકળેલા યુવાન સુભાષચંદ્રને ‘ચાલ્યો જ, ચાલ્યો જ, સંન્યાસ તારે માટે નથી, તું તો સંસારમાં પાછો જ અને દેશની સેવા કર’ આ વાણી સંભળાવનાર આ જ રાખાલ મહારાજ. તેઓ પરમહંસદેવના વિવેકાનંદજી જેવા જ સમોવડિયા અને પ્રિય શિષ્ય હતા. તેમનું આ પુસ્તક સૌને વાચન-મનન લાયક અને આધ્યાત્મિક માર્ગે આગળ વધારનાર લાગશે જ. મને તો માંદગીને બિછાનેથી ભિક્ષુજી જાણે અનેક આપતો સમજાવી ગયા ન હોય, એમ જ લાગ્યા કયું છે. જીવનમાં ઊતરે તેરલું અહોભાગ્ય જ.

કલકત્તાથી થોડે દૂર ગંગાકિનારે આવેલા ખેલુર મહંતાં દરજો ઘણાં સુંદર, અવર્ણનીય અને હૃદયસ્પર્શી છે. ત્યાં બ્રહ્માનંદજીનું સમાધિમંદિર છે. ત્યાંની શ્વેત આરસની મૂર્તિનાં દર્શન તો અનેક વાર કર્યાં છે. પણ આ પુસ્તકના અનુવાદ દ્વારા તેમના આંતરિક સમાગમનો અલભ્ય લાભ જ મળ્યો છે, તેવો જ લાભ વાચકોને પ્રાપ્ત થાઓ.

નહિ સમજતા થોડા શબ્દો વગેરેના સ્પષ્ટીકરણ માટે સ્વામીશ્રી અધોરાનંદજીની મદદ મેં લીધેલી, તે બદલ હું તેમનો ઋણી છું. મૂળનો ભાવાર્થ સાચવીને જ આ ભાષાંતર કર્યું છે. છતાં કયાંય દૃષ્ટિદોષ રહ્યો હોય, તો તેનો દોષ મારે માથે જ છે.

દેવશયની એકાદશી,
કલકત્તા-૧૯૯૫

}

સંતયરણરજેશ્વ
ત્રંબકલાલ મા. શુક્લ

મૂલ પુસ્તકની ભૂમિકા

શ્રી. રાખાલ મહારાજની કૃપા અનેક વાર અમારા ઉપર થયેલી છે. પરમહંસદેવની ઉપદેશવાણી તેમણે અમારી આગળ ફેટલીયે વાર તેમની મધુર વાણીમાં સંભળાવેલી ને કહેલું કે, “દેવદેવીઓ હોવાની વાત સત્ય છે, એ કલ્પના નથી.” તેઓ તેમનાં સાક્ષાત્ દર્શન કરતા અને તેમની સાથે વાતો કરતા તેમજ તેમના પ્રત્યુત્તરો સાંભળતા. એક તરફ સ્વામીજીનો નિરાકાર અનુભવ અને એક બાજુ રાખાલ મહારાજનાં દેવદેવીઓનાં દર્શન એ બંને વચ્ચેથી ઈશ્વરનું સમ્યક્ દર્શન થઈ શકે છે. શ્રી. રાખાલ મહારાજને હું અનેકાનેક પ્રણામ કરું છું. આશા છે કે, તેમના આ ઉપદેશ સૌનું મહાકલ્યાણ કરશે અને મનની શંકાઓ દૂર કરશે.

ખેલુર મંડ,
આસો-૯ ૧૯૪૩. }

—સ્વામી વિજ્ઞાનાનંદ

અનુવાદકના બે બોલ

(સ્વામીશ્રી શિવાનંદજી વિષે)

अज्ञानतिमिरांधस्य ज्ञानांजन शलाकया ।

चक्षुरुन्मिलितं येन तस्मै श्री गुरवे नमः ॥

વર્ષો પહેલાં આ લખનારના જીવનને સેવા, સત્સંગ અને સહવાસનો લાભ આપી જેમણે અજવાળ્યું હતું, તે સ્વામી શ્રીઅખંડાનંદજી અને જેમનાં દર્શન, ચરણસ્પર્શથી ચિત્ત પ્રસન્ન થઈ અવર્ણનીય આનંદ પ્રાપ્ત થયો હતો, તે શ્રી માતાજી, શ્રી અરવિંદ અને મહર્ષિ રમણનાં ચરણોમાં પ્રણામ કરીને આ ચિત્તપાવન અને સત્સંગપ્રદ પુસ્તક વિષે જે બોલ લખવા શરૂ કરું છું.

મહાપુરુષજી મહારાજનાં દર્શનનો લાભ મને ૧૯૩૨-૩૩માં સ્વ. જમનાલાલજી યજ્ઞજ્ઞનાં યાજ્ઞો સાથે મળ્યો હતો. અને તેમનાં યોજનામાં મસ્તક મૂકીને આશિષ પણ લીધી હતી.

શ્રીરામકૃષ્ણ મિશન અને મઠના તેઓ સને ૧૯૨૨ થી ૧૯૩૮ સુધીના પ્રમુખ હતા. નિરભિમાની, ભક્તહૃદય, પરમહંસદેવને યોજે ખેલતા યાજ્ઞક સમા ને તેમને ચરણે અર્પણ થઈ ગયેલા શિવાનંદજી મહારાજ ખરેખર દિવ્ય વિભૂતિ હતા. ભગવાનને યોજે ખેલતા યાજ્ઞક જ જોઈ લો ને! તેમનાં આ પુસ્તકોનો અનુવાદ કરવાનું સદ્ભાગ્ય આ લખનારને મળ્યું, તે ભગવાનની કૃપા જ છે અને પરમ પૂજ્ય ભિક્ષુ અખંડાનંદજીનો સ્નેહપ્રસાદ જ છે.

આ ગ્રંથ એક સત્સંગની ગરજ સારે તેવો છે અને પત્રો તો પુણ્ય જીવનના યાત્રીને માર્ગદર્શક નીવડે તેવો છે. મને ઊઠેલી કેટલીક શંકાઓ અને પ્રશ્નોનું તો એમાંથી સમાધાન મળી ગયું છે.

મહાપુરુષોનાં જીવનચરિત્રોનું વાચન જીવનને ઉન્નત બનાવે છે, તે દૃષ્ટિએ આપણા ગૂજરાતી સાહિત્યમાં જીવનચરિત્રોનું સાહિત્ય જોટલું વધે ને ફેલાય તેટલું ઉપકારક છે જ. આ પુસ્તકમાં મહાપુરુષજી મહારાજની યધી વાનીઓ પીરસેલી છે. તે વાચકોને ઉચ્ચ પ્રકારનો રસાસ્વાદ આપનાર અને આનંદદાયક નીવડે, એવી પ્રાર્થનાપૂર્વક હરિઃ ॐ તત્સત્ ।

ચૈત્ર વદિ ૫, ૧૯૯૭
કલકત્તા

}

અખંડ-ચરણરજોપ્તુ
ત્રંબકલાલ મા. શુક્લ

ભૂમિકા

દેહાભિમાની જીવ સર્વ પ્રકારનાં દોષ, દુર્માનતા ઓળંગીને શુદ્ધમપાપવિદ્ધં અવાહ્મનસાગોચરં । બ્રહ્મસ્વરૂપ થવાનો ઉચ્ચ આદર્શ રાખે છે અને તેને માટે કર્મ, ભક્તિ, યોગ, જ્ઞાન વગેરે સર્વ સાધનો વડે આગળ વધવાનો પ્રયત્ન કરે છે. પરંતુ તે

જેટલો આગળ વધે છે, તેટલો જ જાણે કે તેનો અંતિમ આદર્શ ફુલ-લ-વિશેષ ફુલ-લ લાગે છે. ફેટલીક વાર તે જાંડી નિરાશાના સમુદ્રમાં ડૂબકીઓ ખાય છે ને ક્યારેક ક્યારેક એ નિર્ગુણ સચ્ચિદાનંદ, સગુણ સાકારરૂપ ધારણ કરીને જીવનાં સુખદુઃખ પોતે સ્વીકારીને તેના પ્રત્યે અતિશય સહાનુભૂતિસંપન્ન કરુણાધનરૂપે આવીર્ણાવ પામે છે. ત્યારે જીવો એ અવતારની અવતારલીલાતું નિરીક્ષણ કરીને સહજ સ્વભાવે એ અવતારના અવતારી પરબ્રહ્મ તરફ આગળ વધે છે. આ અવતારોની સાથે તેમના ધનિષ્ઠ અંતરંગ પુરુષોત્તમ પણુ આગમન થાય છે. તેઓ પણુ સામાન્ય જીવો અને અવતારો વચ્ચે સેતુરૂપ બનીને તે જીવોને તેમના આખરી લક્ષ્ય-પરબ્રહ્મની પ્રાપ્તિમાં મદદ કરતા રહે છે. તેથી તેમનાં જીવન અને કથા પ્રસંગોત્તમ મનન પરિશીલન પણુ જિજ્ઞાસુઓને વિશેષ કલ્યાણકારી છે. આ નાનકડા પુસ્તકમાં સ્વામી શિવાનંદજીનું સંક્ષિપ્ત જીવનચરિત્ર અને તેમના વાર્તાલાપો પ્રસિદ્ધ કરીને પ્રકાશકે શ્રીભગવાન રામકૃષ્ણ દેવના અનન્ય લીલાસહચારનો તાદશ ચિતાર સામાન્ય જનો આગળ રજૂ કરીને તેમનું મહાકલ્યાણ કર્યું છે. અમે ઇ. સ. ૧૮૯૦ થી ૧૯૩૪ સુધીનાં લગભગ ૪૪ વર્ષો વિવિધ અવસ્થામાં તેમના સમાગમ અને ઉપદેશશ્રવણતું સદ્ભાગ્ય પ્રાપ્ત કર્યું હતું. તેમના અવસાન પછી નવું પ્રાસદ્ધ થયેલું આ પુસ્તક તેમનાં એ સર્વ પવિત્ર સંસ્મરણો જાગૃત કરે છે. જેમણે ક્યારેય પણુ તેમનો પ્રત્યક્ષ સમાગમ પ્રાપ્ત કર્યો છે, તેમના સદ્ભાગ્યની તો વાત જ નથી; પરંતુ જેમણે તેઓને ક્યારેય જોયા નથી, તેઓ પણુ તેમના આ પુસ્તકને વાંચીને તેમની એક પ્રકારની જીવતી જાગતી છબી જોઇ શકશે અને તે તેમના આધ્યાત્મિક જીવન માર્ગની ઉત્તતિ કરવામાં વિશેષ મદદ આપશે. એવી મને ખાતરી છે.

શ્રીરામકૃષ્ણ મઠ-બેલુર.

૧ લી ઓગસ્ટ, ૧૯૩૪

—શુદ્ધાનંદ

~ अनुक्रमणिका ~

स्वाभीश्री अक्षानंद

क्रमांक	विषय	पृष्ठांक
१	संक्षिप्त परिचय	१
२	प्रश्नोत्तरी	१७
३	उपदेश	१४६
४	पत्रावलि	१६४


स्वाभीश्री शिवानंद

१	संक्षिप्त ज्ञानचरित्र	१८७
२	कथाप्रसंगो	२१७
३	परिशिष्ट	३००
४	श्रीमहापुरुषज्ज्ञाना पत्रो....	३२१

~ शुद्धि पत्र ~

पृष्ठ पंक्ति	अशुद्ध	शुद्ध
१ १२	तेजो अभाप	अभाप
७ २४	पानसपुत्रने	मानसपुत्रने
११ ८	जगनना	जगतना
४६ ८	जडती	जडती
५० १६	तुर्यावस्थाभां	तुरीयावस्थाभां
५५ १८	पत्रमुर्वी	पत्रमूर्वी
६७ २२	भवाटवीं गोथभां	भवाटवींभां गोथां
६८ ७	सेवाक्यों	सेवाकर्यों

પૃષ્ઠ પંક્તિ	અશુદ્ધ	શુદ્ધ
૭૪ ૨૪	ગુરુવે	ગુરુવે
૧૪૬ ૫	જણુશે	જણુશે
૧૬૧ ૨૧	યોગાવાશિષ્ઠ	યોગવાસિષ્ઠ
૧૭૧ ૨૬	સંસારસ્વનં	સંસારસ્વપ્નં
૧૭૧ ૨૬	મોહિનિદ્રા	મોહનિદ્રામ્
૨૧૩ ૧૪	કૂળ-	કુળ-
૨૧૬ ૧૭	ઉચ્ચારાતા	ઉચ્ચારાતા
૨૨૧ ૧૩	વહુ જનહિતાય	વહુજનહિતાય
૨૨૩ ૨૨	એમે.	એમ.
૨૩૨ ૫	રાખ્યે	રાખ્યાં
૨૪૩ ૧૪	બોધવતા	બોધાવતાં
૨૪૩ ૨૧	વેસ્ટર	વેસ્ટર
૨૪૮ ૨	ભગવાનનું	ભગવાનનું
૨૫૭ ૨૬	ચતુર્દશીને	ચતુર્દશી ને
૨૫૮ ૧૮	એલ.	એફ.
૨૬૨ ૨૧	દારિદ્ર્ય	દારિદ્ર્ય
૨૫૫ ૪	હરિમહારાજ-	હરિમહારાજ-
૨૬૬ ૧૬	પુરુષ:	પૂરુષ:
૨૭૫ ૧૭	સડ	સ ડ
૨૭૯ ૭	૦સૌરવ્યં	૦સૌર્યં
૨૭૯ ૮	ભૂવિ	ભુવિ
૨૮૬ ૧	વ્યોમાસુર	વ્યોમાસુર
૨૯૪ ૧૫	ગણું જ	ઘણું જ
૩૦૨ ૧૦	નિયમાના	નીયમાના
૩૦૬ ૫	તારયની:	તારયન્તિ
૩૪૪ ૯	બ્રાહ્મ	બ્રાહ્મ
૪૦૭ ૨૨	વાર્તાએ	વાર્તાએ



સ્વામી શ્રીબ્રહ્માનંદજી

સંક્ષિપ્ત પરિચય

શ્રીરામકૃષ્ણદેવ કહેતા કે, “રાખાલ મારો પુત્ર છે—માનસ-પુત્ર છે.” આ કથનનો અર્થ સમજવાની અમારામાં શક્તિ નથી. આ કથનનું તાત્પર્ય “ગુરુ તેવાજ ચેલા” જેવું હોય, તો તો પિતા—પુત્ર બંનેને જોવાનું અસીમ સફલાગ્ય જેમને પ્રાપ્ત થયું છે, તેઓજ કંઈક સમજી શકે કે, શ્રીરામકૃષ્ણદેવ “રાખાલ મારો પુત્ર છે” એમ કેમ બોલતા હતા.

જેઓ શ્રીરામકૃષ્ણદેવના આ માનસપુત્રના ગાઢ સંબંધમાં આવ્યા છે, તેઓ કહે છે કે, મહારાજ (શ્રીરામકૃષ્ણદેવના સંબંધમાં “સ્વામીજી” કહેતાં જેમ વિવેકાનંદજી, તેજ પ્રમાણે “મહારાજ” કહેતાં શ્રીબ્રહ્માનંદજી સમજાય છે.) તેઓ અમાપ પ્રહ્મતેજ-સંપન્ન હતા, તેમની બહુમુખી શક્તિ વૃદ્ધિની જળધારાઓની પેઠે સંકટો મુખે વહેતી હતી. પરંતુ આટલું તેજ, આટલી શક્તિ, એ માટીના બોળિયામાં એટલી બધી શાંત શી રીતે રહેતી હતી, કે તે કોઈજ જાણતું નહોતું. વિદ્યુતવાહક તાર જોતાં તો નિર્ભય-જડ જણાય છે, પરંતુ સ્પર્શ કરતાં તેનામાં કેવી અમોઘ શક્તિ

છુપાયેલી છે તે બહુ શકાય છે. સાંભળ્યું છે કે પ્રહર વ્યક્તિનું શરીર માટીનું નથી હોતું પણ ચિન્મય હોય છે. પરંતુ આ ચિન્મય પુરુષના સમાગમમાં આવવાથી એ સત્ય સહેજે સમજાતું નહોતું. તેઓ કેટલા અલૌકિક પ્રેમથી સૌને ભુલાવામાં પાડી દેતા હતા! જે સાધુ, ભક્ત, પ્રહારી, નિર્મળચિત્ત વ્યક્તિ અથવા કોઈપણ દુઃખી, પતિત, કલકિત જીવનવાળો આ મહાપુરુષના ચરણોમાં હાજર થયો છે, તેજ અંતરમાં આ સત્ય સમજી શક્યો છે—તેજ જોઈ શક્યો છે કે જેની સાથે વાતચીત કરતાં મન સંકોચ પામે એવા ત્યજ્યલા અને નિંદાપાત્ર મનુષ્યોને પણ મહારાજ કેવા આદર-પૂર્વક સમજાવતા હતા અને શાંતિ આપતા હતા! સ્વજનો જેનું નામ લેતાં શરમાતા હતા, તેવાઓને મહારાજશ્રી કેવા પ્રેમવિહ્વળ કંઠે ઉપદેશ આપતા હતા. જે ભાગ્યહીન અને સર્વ જનોથી ત્યજ્યેલા હતા, તેવાઓને પણ મહારાજશ્રીએ કેવી મમતામાં બાંધી લીધા હતા. જેમને ક્યાંયે સ્થાન નહોતું તેવાઓને માટે મહારાજશ્રીનાં બારણાં સદાયે ખુલ્લાં રહેતાં. આ ઉદાર વિશ્વપ્રેમનો અમૃત આસ્વાદ પ્રાપ્ત કરીને કોઈ ધારી શકતું નહોતું કે આ નિશ્ચિંત, શાંત, કલ્યાણમય પુરુષને મહાન ત્યાગ, કઠોર વૈરાગ્ય, અમાપ તિતિક્ષા, જ્ઞાન, ભક્તિ, નિષ્કામ કર્મપ્રેમ ને સંસારનો મોહ દૂર કરનારી એક મહાશક્તિને જાગૃત કરવા કેટકેટલી તપસ્યા કરવી પડી હતી અને રાહ જોવી પડી હતી. તેમની પાસે ગયેલો ભિક્ષુ—ચાચક તેમની અમાપ કરુણાથી કૃતાર્થ થઈને પાછો ફરતો; જ્ઞાની જ્ઞાનચર્યામાં તેમને પહોંચી શકતો નહિ. ભક્ત એ ભક્તિસાગરને તરીને પાર બિતરી શકતો નહિ. કામ કરનાર તેમની કાર્યકુશળતાથી હારી જતો; સંશયી વિશ્વાસનું બળ પ્રાપ્ત કરતો. સંસારી સંસાર-ધર્મનું ગૂઢ રહસ્ય સમજતો. રસિક તેમની રસમય હાસ્યધારામાં ડૂબી જતો; સાધક તેમની પાસે સાધવાનું ઉચ્ચ

તત્વ પ્રાપ્ત કરીને કૃતાર્થ થતો. તેમના સમાગમમાં આવીને હતાશ ચિત્ત ઉત્સાહથી અને ભાંગેલું હૃદય આશાના ઉન્માદમાં મસ્ત થતું હતું, તેમજ મહારાજશ્રી બાળકની સાથે બાળક થઈને રમતા હતા !

મહારાજ જે મહારાજ્યના એકછત્ર સમ્રાટ હતા, ત્યાં હુબ, હારિદ્રય અને શોકને પ્રવેશ કરવાનો અધિકાર નહોતો; શત્રુઓ તેમનું બેર બતાવી શકતા નહોતા. એ રાજ્યની જેઓ પ્રજા હતા તેઓ મહારાજના અલૌકિક વહેવારથી વિચારતા કે, હું તેમનો સૌથી વિશેષ પ્રિય છું તેથી પોતપોતાના અધિકારની હદ બોળીને આગળ જવા માટે કોઈ કદી સાહસ કરતું નહિ. આ રાજ્યમાં પ્રવેશ કરતાં મનમાં લાગતું કે સંસારથી ઘણે જાણે કોઈ એવા એક અતિ આશ્ચર્યજનક આનંદમય લોકમાં આવેલા છીએ કે જ્યાં રાગદ્વેષાદિ દ્વંદ્વરહિત અનંત આનંદ વ્યાપેલો છે. સ્વામીશ્રી વિવેકાનંદજીએ એમના વિષે કહ્યું છે કે, “આધ્યાત્મિકતામાં રાખાલ અમારા સૌના કરતાં મહાન છે.” તેમનું માહાત્મ્ય જેઓ સમજી શક્યા છે તેઓ ધન્ય છે! આ આધ્યાત્મિકતામાં માનવી દેવતા બને છે, પરંતુ ચિરંજીવી બનતો નથી! શરીર નાશ પામવા છતાંયે તેનાં સ્મરણ અવિનાશી રહે છે. હુલ્લ રત્ન જ્યારે સુહુલ્લ થાય છે, ત્યારે અનન્ય પૂજા લેવા માટે તેનાં સ્મૃતિ-સ્મરણો આપણાં હૃદયમાં જોડાઈ જાય છે.

શ્રીમદ્ સ્વામી બ્રહ્માનંદજીનો જન્મ ઈ. સ. ૧૮૬૨ માં થયો હતો. તેમનું જન્મસ્થાન બશિરહાટ પાસેના શિકા ગામ અને પૂર્વાશ્રમનું નામ રાખાલચંદ્ર હતું. પિતા આનંદમોહન ઘોષ સત્સંગી હતા. રાખાલ તેમના સૌથી મોટા પુત્ર હતા. આનંદમોહનનાં પત્ની ગુજરી જવાથી તેમણે ફરીથી લગ્ન કર્યાં હતાં.

શ્રીરામકૃષ્ણદેવ કહેતા કે, “રાખાલ નિત્ય સિદ્ધ છે, જન્મ-જન્મ ઈશ્વરભક્ત છે. અનેક લોકોને યથાશક્ય સાધના કર્યા પછી થોડીઘણી ભક્તિ પ્રાપ્ત થાય છે. એ તો જન્મ્યા ત્યારથી ઈશ્વરપ્રેમી છે. જાણે કે પાતાળમાંથી નીકળેલા શંકર, પધરાવેલા શંકર નહિ.” આ પાતાળમાંથી નીકળેલા શિવને સંસારી કરવા માટે આનંદમોહને કિશોરાવસ્થા વીત્યા પહેલાંજ પરણાવી દીધા. કોત્તગરના સુવિખ્યાત મિત્ર-ગોષ્ઠીને ત્યાં રાખાલચંદ્રનાં લગ્ન થયાં. પિતા ભૂલેચૂકે પણ વિચારતા નહિ કે, જે બંધનસૂત્રથી મનુષ્યનું આયાબંધન વધારે દઢ થાય છે, તેજ સૂત્ર પકડીને પુત્ર તેના જીવનનો મહાન આદર્શ પ્રાપ્ત કરીને સંસારબંધન છેદી નાખશે.

જે કુંડુંબમાં રાખાલચંદ્રનાં લગ્ન થયાં હતાં, તે ભક્ત હતું. તેમનાં સાસુ પહેલેથીજ શ્રીરામકૃષ્ણદેવનાં સેવિકા હતાં ને વારંવાર પુત્ર-કન્યાને સાથે લઈને દક્ષિણેશ્વર આવીને દેવદર્શન કરતાં હતાં. રાખાલચંદ્રના સૌથી મોટા સાળા પોતાના બનેલીની ભગવદ્ભક્તિ જોઈને અત્યંત રાજી થઈને એક દિવસ તેમને શ્રીરામકૃષ્ણદેવ પાસે લઈ ગયા. ઈ. સ. ૧૮૮૧ માં શ્રીરામકૃષ્ણદેવ સાથે રાખાલચંદ્રનો આમ પ્રથમ મેળાપ થયો.

શ્રીરામકૃષ્ણકહેતા, “માનેઈચ્છા થઈ કે એક શુદ્ધ, સાત્ત્વિક ત્યાગી, ભક્ત, પુત્ર મારી પાસે બધો વખત રહે તો સારું. એક દિવસે જોયું તો માએ એક છોકરાને આણીને મારા ખોળામાં બેસાડ્યો અને બોલવા લાગ્યાં કે, ‘આ તમારો પુત્ર.’ હું તો ઘૂણી ઊઠ્યો. મા મારો ભાવ સમજી જઈને બોલી ઊઠ્યાં: ‘આ સામાન્ય સંસારી પુત્ર નથી. ત્યાગી માનસપુત્ર છે.’ રાખાલ આવતાંજ હું જાણી શક્યો કે એ એજ છે.”

રાખાલચંદ્રને જોઈને શ્રીરામકૃષ્ણ ‘ગોવિંદ’ ‘ગોવિંદ’ કહેતા

કહેતા લાવસમાધિમાં મગ્ન થઈ જતા હતા; અત્યંત રુનેહાળ માતાની પેઠે તેમને પોતાને હાથે જમાડતા હતા. રાખાલચંદ્ર ત્યારે યુવાવસ્થામાં આવતા હતા છતાં સ્વભાવે બાળકજ હતા. શ્રીરામકૃષ્ણ તેમની સાથે બાળકની પેઠે ગરમત કરતા હતા. પરંતુ આ અપૂર્વ વાત્સલ્યભરી રમતને આનંદમોહન પ્રેમદંષ્ટિથી જોઈ શકતા નહોતા. પુત્ર સાસરે જાય અને બેત્રણ દિવસ દક્ષિણેશ્વર ગાળી આવે. શરૂઆતમાં અડચણ અને તિરસ્કાર કરવા લાગ્યા, પરંતુ તેનું કંઈ પરિણામ આવ્યું નહિ. સુયોગ મળતાંજ પુત્ર સાધુની પાસે નાસી જતો. આનંદમોહન વ્યવસાયી હતા, તેઓને વિવિધ કામને અંગે બહાર ફરવાનું થતું, પુત્રને હંમેશાં પોતાની દૃષ્ટિ આગળ રાખી શકતા નહોતા. બાળકને અટકાવવા માટે પિતાએ આખરે દરવાનને સૂચના આપી દીધી. આમ અટકાયત થતાં બાળકનું મન રોડાઈ રહેલા ઝરણાની પેઠે વિશેષ વેગવાન બન્યું.

આ તરફ સર્વત્યાગી શ્રીરામકૃષ્ણ માનસપુત્રને માટે માની આગળ રુદ્ધ કરતા કહેતા: “મા, મારા રાખાલરાજને લાવી દે.” દેવયોગે આનંદમોહન એક ભારે મુકદ્દમામાં રોડાઈ ગયા હતા. બધા કાગળો જોઈને કલકત્તાના શ્રેષ્ઠ વકીલજેરિસ્ટરોએ અભિપ્રાય આપ્યો કે, “જિતાવાનો કંઈજ સંભવ નથી.” તેમ છતાં આનંદમોહન પોતાની હઠ છોડી શક્યા નહિ. પરાજય થવાનોજ છે, એમ જાણવા છતાં મુકદ્દમો ચલાવવા લાગ્યા. શત્રુઓ તો વ્યગ્ર થયાજ! કાયદાબાજોનાં બધાં અનુમાનો ખોટાં પડ્યાં અને આનંદમોહન પણ જેની કલ્પના કરી શકતા નહોતા, તેજ બન્યું. હારને બદલે જીત થઈ! મુકદ્દમાઓ સમજવામાં ચતુર આનંદમોહન સમજ્યા કે આ ન બની શકે તેવું બન્યું છે, તે અવશ્ય દેવકૃપાજ છે; પુત્રના સાધુસમાગમનુંજ ફળ છે. આ પછી રાખાલ-

ચંદ્રની ળધી અગવડો દૂર થઈ. પિતાએ તેને માટે મૂકેલી અટકા-
યતો દૂર કરી દીધી. પિંજરમાં પુરાયેલું પંખી અત્યંત આનંદમાં
વિહરવા લાગ્યું. આનંદમોહન વિચારવા લાગ્યા કે, આ સાધુ
કયા હશે? તે જોવા માટે એક દિવસ પોતેજ દક્ષિણેશ્વર આવ્યા!
હંમેશાં રાખલને પાસે રાખવા માટે શ્રીરામકૃષ્ણે આનંદમોહનને
ખાસ કહ્યું. પુત્ર પ્રત્યે તેમનો રનેહ બતાવતાં બોલ્યા: “અહો!
જુઓ, જુઓ, આજકાલ રાખાલ કેવા આશ્ચર્યજનક ભાવોમાં
લીન થાય છે. તેના મુખ તરફ જુઓ, તરત જોઈ શકશો. હંમેશાં
આંતરથી ઈશ્વરનું નામ જાપ્યા કરે છે! કહો તો ખરા કે વિષયીને
ઘેર જન્મ, જન્મથીજ વિષયી લોકોનો સમાગમ, ત્યારે આમ કેમ
થતું હશે? એનો અર્થ એ છે કે, ચણાને ફેતરાં સાથે વાવવામાં
આવે છે તો પણ તેમાંથી ચણાનોજ છોડ ઊગે છે. એ ચણાથી
કેટલાં ળધાં કામ થાય છે. તો રાખાલ અહીં આવે છે તેનાથી
તમે વિરુદ્ધ છો શું?”

આનંદમોહનને જોયું કે, અહીં અનેક વકીલ-ઝંરિસ્તરો અને
અમલદારોનો સમાગમ થાય તેમ છે, વ્યવહારના સંબંધ-સમા-
ગમ માટે પણ અહીં વિશેષ સુયોગ છે, અને પોતાના પુત્ર દ્વારાજ
એ બધો સુયોગ પ્રાપ્ત થવો સંભવિત છે. તેઓ બોલ્યા: “ઓહો,
એમાં તે શું? રાખાલ તો આપનોજ પુત્ર છે. આપનીજ પાસે રહે
છે. વચ્ચે વચ્ચે બે એક દિવસ મારે ત્યાં પણ મોકલ્યા કરજો.” આ
સંભળીને શ્રીરામકૃષ્ણદેવ અપાર આનંદસાગરમાં લયલીન થયા.

પિતાની રજા મળતાં રાખાલચંદ્ર હવે શ્રીરામકૃષ્ણદેવનું
સાંનિધ્ય-સમાગમ છોડવા ઇચ્છતા નહોતા. શ્રીરામકૃષ્ણ અનેક-
વાર સમજાવી પટાવીને વચ્ચે વચ્ચે ઘેર મોકલી આપતા; પરંતુ
રાખાલની દૃષ્ટિ આંતરિક થઈ હતી અને ધવાયેલા પક્ષીની પેઠે
તે તરફડાટ કરતા હતા. રાખાલ પણ ઘેર જઈને રહી શકતો નહિ.

એવામાં રાખાલનાં સાસુ એક દિવસ દક્ષિણેશ્વર આવ્યાં. સાથે રાખાલનાં પત્ની હતાં. કન્યાના સમાગમથી રાખાલની ભગવદ્-ભક્તિમાં કંઈપણ વિક્ષેપ-અડચણ પડશે કે કેમ તે જાણવા માટે શ્રીરામકૃષ્ણ તેમની પત્નીનાં બધાં લક્ષણ ખાસ જોવા લાગ્યા. તેમને જણાયું કે કન્યા સુલક્ષણી છે અને ઈશ્વરની પ્રાપ્તિમાં સ્વામીને મદદનીશ થશે. શ્રીરામકૃષ્ણના ભક્તોનાં મા (શ્રીશારદામણિ દેવી) તે વખતે દક્ષિણેશ્વર હતાં. ખાલિકાને તેમની પાસે મોકલીને કહાવ્યું કે, “રૂપિયો આપીને પુત્રવધૂનું મોં જોજો.”

આ તરફ પિતાપુત્રના અપૂર્વ પ્રેમની રમત ચાલવા લાગી. સાક્ષાત્ વ્રજના રાખાલ કોઈ કોઈવાર ‘ગોપાળ’ ‘ગોપાળ’ બોલીને તેમના મોંમાં કોળિયા ભરાવતા, કોઈવાર વ્રજના ભાવમાં લયલીન થઈને તેમને ખલે ઉપાડી લેતા. બીજા કોઈની વાત નહિ સાંભળતાં શ્રીરામકૃષ્ણનું જ કહું માનતા. રાખાલને જોઈને પરમ-હંસદેવને પણ અપાર આનંદ થતો. જમ્યા પછી એક દિવસ શ્રીરામકૃષ્ણદેવ બોલ્યા: “અરે રાખાલ, પાન બનાવ તો, પાન નથી કે શું?”

રાખાલરાજે સ્પષ્ટ જવાબ આપ્યો: “મને પાન બનાવતાં નથી આવડતું.”

“એ શું? પાન બનાવવામાં આવડતું શું હતું? જા, પાન બનાવી લાવ.”

“મારાથી એ નહિ બને, મહારાજજી.”

શ્રીરામકૃષ્ણ તો હસતા હતા, પરંતુ બીજું કોઈ તેમના એ પાનસપુત્રને કંઈક સામાન્ય હુકમ કરતું તો તેઓ તરતજ તેને રોકતા હતા. “અહો, એ તો મારો દૂધમલ દીકરો છે, એને તમે કંઈ પણ કામ કરવાનું કહેશો નહિ, તેનો સ્વભાવ અત્યંત કોમળ છે.”

વળી એના કલ્યાણને માટે આ કેમળ સ્વભાવને આધાર કરતાં ક્યારે પણ અચકાતા નહિ. એક દિવસ રાખાલને ખૂબ ભૂખ લાગી હતી. એટલામાં કાલીને મંદિરથી પ્રસાદી માખણ આવ્યું. ખાળક-સ્વભાવવાળા ભૂખ્યા રાખાલે કોઈને કંઈ પૂછ્યાગાછ્યા વિના મોંમાં મૂકવા માંડ્યું. પુત્રનું આવું વર્તન જોઈને પિતા તિરસ્કાર-પૂર્વક બોલ્યા: “તું તો ભારે લોભી લાગે છે, અહીં આવીને તો લોભને ત્યાગ કરવાનો હોય કે પોતાની મેજેજ લઈને ખાવા મંડવાનું હોય !” શ્રીરામકૃષ્ણના તિરસ્કારથી માખણનો કેળિયો રાખાલના ગળામાં અટકી ગયો. તેમનાં નેત્રોમાંથી અશ્રુધારાઓ વહેવા લાગી. દોષ જણાતાં શ્રીરામકૃષ્ણ રાખાલરાજને પોતે શિક્ષા કરતા, પરંતુ બીજું કોઈ તેમનો દોષ કાઢવા જાય તો તેને તેઓ કહેતા: “રાખાલનો દોષ કાઢશો નહિ. એનું ગળું પકડશો નહિ.”

શ્રીરામકૃષ્ણ પ્રત્યે અપાર આદરપૂર્વક રાખાલરાજ વિચારતા કે તેઓ તો મારાજ છે. તેમના પ્રેમધનને પાછળથી કોઈ ન ચોરી જાય એ વિષે રાખાલરાજ ખૂબ કાળજી રાખતા અને ભક્તોની સાથે મળતી વખતે કોઈ કોઈવાર તેઓ અભિમાન અને ઇર્ષાનું પાત્ર બનતા. શ્રીરામકૃષ્ણ પ્રત્યે કોઈ પણ સહેજ અનાદર કે ઉપેક્ષા દર્શાવે તો રાખાલરાજ ઘણાજ ઊકળી ઊઠતા. એક વ્રાહ્મણને ત્યાં એક દિવસ શ્રીરામકૃષ્ણને નિમંત્રણ હતું. રાખાલરાજ સાથે હતા. ભજન પછી ભોજનની વ્યવસ્થા હતી. નિમંત્રણ આપનાર પોતાનાં સ્વજનો-સગાંસંબંધીઓની વ્યવસ્થામાં પડ્યા હતા. શ્રીરામ-કૃષ્ણ હસતાં હસતાં બોલ્યા: “અરે, આપણને તો કોઈજ બોલાવતું નથી !”

રાખાલ અત્યાર સુધીમાં ગરમ થઈ ગયા હતા. યથાશક્તિ ક્રોધ અને ગળાને કાબૂમાં રાખીને તેઓ બોલ્યા: “આલો, આપણે દક્ષિણેશ્વર આલ્યા જઈએ.”

શ્રીરામકૃષ્ણ થોડુંક હસીને બોલ્યા: “ બેસ, બેસ હવે, કેટલો બધો ક્રોધ રાખે છે ! પાસે પૈસા તો છે નહિ ને ખાલી રોડ મારે છે ! આટલી રાત્રે ક્યાં જમીશું ? વળી ગાડીભાડું પણ કોણ આપશે ? ગુસ્સો કરવાથી કંઈ નહિ વળે. ”

તેમ છતાં રાખાલે કહ્યું: “ ચાલો, ચાલો, ત્યાં જઈને સૌ કંઈ થઈ રહેશે. ”

શ્રીરામકૃષ્ણ બોલ્યા: “ હું તો પુરીને રસગુલ્લાં ખાવા આવ્યો છું. તે ખાધા વિના જવાનો નથી. ”

નકામો ક્રોધ કરીને રાખાલ બેઠા બેઠા અસ્વસ્થ થવા લાગ્યા. થોડી વાર પછી તેમને બોલાવવામાં આવ્યા. જમ્યા પછી ગાડીમાં આવતાં આવતાં શ્રીરામકૃષ્ણદેવે કહ્યું: “ તમને ખબર નથી કે તમે સાધુ-ભક્ત, કંઈ ખાધા વિના પાછા ફરો તો ગૃહસ્થનું અકલ્યાણ થાય; ગૃહસ્થને ઘેર જઈને, કંઈ નહિ તો એકાદ ખાલો પાણી કે એકાદ પાન તો ખાવું જ જોઈએ. ”

આમ કરતાં કરતાં દિવસો પસાર થવા લાગ્યા. દિવસે દિવસે રાખાલરાજમાં અદ્ભુત પરિવર્તન જોવામાં આવ્યું. અંતરમાં ભક્તિનો પૂર્ણ બુવાળ ચઢેલો છે, પ્રેમનો એક અદ્ભુત પ્રવાહ વહી રહ્યો છે. પ્રત્યેક ક્ષણ જાણે કોઈ ઘેનમાં જ છે ! જપ કરતાં કરતાં ખાળકની જેમ બોલ્યા કરે છે ! ગુરુસેવા તરફ ખાસ લક્ષ્ય નથી. શ્રીરામકૃષ્ણ કહેતા: “ રાખાલનો સ્વભાવ હવે એવો થઈ ગયો છે કે મારે હવે તેને પાણી પાવું પડશે. ”

શ્રીરામકૃષ્ણ સમજી ગયા હતા કે, રાખાલ હવે સંસારમાં આસક્ત થશે નહિ. તેમ છતાં તેઓ કહેતા: “ એના ભોગોનો હજી સંપૂર્ણ નાશ થયો નથી, થોડાક હજી ખાકી છે. ” વચ્ચે વચ્ચે ઘેર જવા માટે તેઓ તેમને કહ્યા કરતા હતા. રાખાલ કહેતા: “ સંસાર

મને નીરસ લાગે છે; કોઈ કોઈ વાર તમે પણ મને ગમતા નથી.” આ રીતે ત્રણ વરસ વીતી ગયાં. સાસરેથી કહેણ આવ્યું પણ જમા-ઈરાજ તેની પરવા કરતા નથી. સ્વજનો અને પાડોશીઓ તેમનાં સાસુને કહેવા લાગ્યાં કે, “તમારો જમાઈ સંન્યાસીજ થવા બેઠો છે કે શું? ભક્તિભાવવાળાં સાસુ બોલ્યાં: “શું મને એવું સદ્-ભાગ્ય ખરેખર પ્રાપ્ત થશે?”

આ તરફ રાખાલનું શરીર અસ્વસ્થ થયું હતું. તેઓ હવા-ફેર માટે ઈ. સ. ૧૮૮૪ માં વૃંદાવન ગયા. પહેલાં શરીરે સારું જણાવા લાગ્યું, મસ્ત થઈને તેઓ વૃંદાવનનાં દરેયો જોવા લાગ્યા. મજના મધુર સૌંદર્યમાં મજના રાખાલ-રખવાળ આજે જાણે પૂર્વસ્મરણોથી તદ્દૂપ બની ગયા છે. એજ યમુના-કાલિંદી કૃષ્ણના ધ્યાનમાં-શ્યામનાં ગુણગાન કરવામાં મસ્ત છે! ભ્રમરોના ગુંબર-વથી ગુંજતી કુંજેમાંથી સુગંધી વાયુ વહી રહ્યો છે. પ્રેમના આનંદથી મગ્ન થઈને પંખીઓ ગાય છે, મયૂરો નૃત્ય કરે છે! રાખાલ-રાજે તેમના એક ગુરુભાઈને પત્ર લખ્યો કે, “આ ઘણું ઉત્તમ સ્થાન છે, તમે આવજો-મયૂર-ઢેલ બધાં નૃત્ય કરે છે-વળી નૃત્યગીતોનો લહાવો પણ મળે છે, અહીં આનંદ-આનંદ છે.” પરંતુ વળી પાછી તેમની તળિયત બગડી-તેમને વૃંદાવનનો તાવ લાગ્યો હતો. શ્રીરામકૃષ્ણદેવને ચિંતા થતી અને કહેતા કે, “રાખાલ સાચેજ મજના રાખાલ-રખેવાળ છે. જે જ્યાંથી આવીને શરીર ધારણ કરે છે, ત્યાં જવાથી ઘણેભાગે તેવું શરીર સારું રહેતું નથી.” અશ્રુમગ્ન થઈને શ્રીરામકૃષ્ણ શ્રીચંડીમાને પ્રાર્થના કરતા હતા: “મા, શું થશે? એને સાજો કરી દો. એણે તો ઘરખાર તણને મારા ઉપરજ બધો આધાર રાખ્યો છે.” બીજા ભક્તો આગળ રાખાલની તળિયત વિષે વાત કરતાં તેઓ બોલ્યા: “મયૂર-ઢેલ હવે કેવો નાચ બતાવે છે?”

કેટલાક મહિના પછી રાખાલરાજ વૃંદાવનથી પાછા ફરીને ઘેર રહેવા લાગ્યા. શ્રીરામકૃષ્ણ કહેતા: “રાખાલ હમણું પેન્શન ઉપર છે.” ભાગ્યવશાત્ રાખાલને એક પુત્ર થયો, ત્યારે શ્રીરામ-કૃષ્ણને કાળરોગ લાગુ પડ્યો હતો. ભક્તો અનન્યભાવે શુરુસેવા કરતા હતા. રાખાલરાજ આવીને તેમને મળ્યા. બીજા બધા શ્રી-રામકૃષ્ણની સેવા કરે છે, એ જોઈને તેમને હવે મનમાં ઈર્ષ્યા કે અભિમાન જાગતું નથી. તેઓ બોલ્યા: “મદ્ગુરુ શ્રીજગદ્ગુરુ અર્થાત્ મારા શુરુ એ તો સમસ્ત જગતના શુરુ છે. તેઓ શું માત્ર મારે માટેજ આવ્યા છે?”

આ તરફ ભક્તોની સેવાને નહિ ગણકારતાં શ્રીરામકૃષ્ણનો રોગ દિવસે દિવસે વધતો ચાલ્યો. રાખાલરાજ ચિંતાતુર થઈને બોલ્યા: “આપની દેહરક્ષાનો ઉપાય આપજ ગતાવો.”

શ્રીરામકૃષ્ણે જવાબ આપ્યો: “એ તો જેવી ઈશ્વરેચ્છા.”

જેઓ ગૃહત્યાગ કરીને શુરુસેવામાં જોડાયેલા હતા તેઓમાં રાખાલરાજ સિવાયના બાકીના બધા બ્રહ્મચારી કુમારો હતા. પરંતુ રાખાલરાજને સ્ત્રીપુત્ર હયાત હોવા છતાં શ્રીરામકૃષ્ણ કહેતા: “રાખાલ હવે સમજ્યા છે કે શું સારું ને શું ખરાબ છે. પરિવાર છે, બાળક પણ થયું છે, પરંતુ તેઓ જાણે છે કે એ બધું મિથ્યા છે, અનિત્ય છે. એ હવે સંસારમાં પાછા પડશે નહિ.”

એજ પ્રમાણે થયું. પિતાની સંપત્તિ, રૂપયોગવતી પત્ની, સુકુમાર પુત્ર-સંસારમાં જે કંઈ મોહક-આકર્ષક હતાં તે સૌને તૃણવત્ સમજીને તેનો ત્યાગ કરી વ્રજપ્રેમી રાખાલે વિશ્વપ્રેમને ચરણે આત્મસમર્પણ કર્યું. શ્રીરામકૃષ્ણના, સર્વત્યાગી માનસપુત્રની વાત મનમાં આવતાં આપોઆપ જગત્પૂજ્ય શાક્યસિંહતું રમરણ થાય છે. શ્રીરામકૃષ્ણના અવસાન પછી પુત્રને ઘેર લઈ

જવા માટે આનંદમોહન ફરીથી પ્રયત્ન કરવા લાગ્યા ત્યારે રાખાલરાજે કહ્યું: “આપ આટલી બધી તકલીફ શા માટે ઉઠાવો છો? હું ખુશીઆનંદમાં છું; હવે આશીર્વાદ આપો કે જેથી આપ મને ભૂલી જાઓ અને હું આપને ભૂલી જાઉં.”

ઇ. સ. ૧૮૮૬ માં જીવનના આરાધ્ય પૂજ્ય દેવતાનું અવસાન થવાથી રાખાલરાજનું હૃદય અતિશય વ્યાકુળ થઈ ઊઠ્યું. શૂન્ય હૃદયે તેઓ પાછા વૃંદાવન ચાલ્યા ગયા. ત્યાં કેટલાક મહિના ગાળ્યા પછી જ્યારે પાછા ફર્યા, ત્યારે બરાહનગરનો રામકૃષ્ણ મઠ સ્થપાયો હતો. પરંતુ મઠે અવરજવર કરતાં કરતાં તેમનું મન એકાંત નર્મદા કિનારે જઈને તપશ્ચર્યા કરવા વ્યાકુળ થઈ ઊઠ્યું. રાખાલરાજ ફરી પાછા બહાર નીકળી પડ્યા. આ સમયથીજ તેમની કઠોર તપસ્યાની શરૂઆત થાય છે. એકાંતમાં સમય ચાલ્યો જાય છે અને એકનિષ્ઠ તપસ્વી ધ્યાનમગ્ન રહે છે. રાત્રિને દિવસ આવે છે ને ચાલ્યાં જાય છે. ઋતુના ફેરફારથી પૃથ્વી ક્યારેક ક્યારેક યુગ્ધોથી ભરપૂર બની હાસ્ય કરે છે, કોઈ વાર અશ્રુધારાઓથી ભીંજાય છે, કોઈવાર હિમાચ્છાદિત વૈષ્ણવ વેશ ધારણ કરે છે. પરંતુ આપણા તરુણ સંન્યાસી તેના તરફ નજર પણ કરતા નથી. હંમેશાં જપ-ધ્યાન ને તપસ્યામાં જીવન ગાળે છે. કોઈ વાર માધુકરી તો કોઈ વાર આકાશવૃત્તિનું અવલંબન કરે છે. કંઈક આવી મળ્યું તો આહાર કરે છે, નહિ તો ઉપવાસ કરે છે. કોઈવાર વૃંદાવન, કોઈવાર હરિદ્વાર, કોઈ વાર જવાલામુખી, આ પ્રમાણે અદ્ભુત તપસ્યામાં વર્ષ પછી વર્ષ ગાળવા લાગ્યા. એ સમયમાં અકસ્માત્ સ્વામીજી (વિવેકાનંદજી) સાથે મહારાજ (રાખાલરાજ) નો મેળાપ થયો. હરિમહારાજ તે વખતે સ્વામીજી સાથે રહેતા હતા. મહારાજ સાથે મેળાપ થયા પછી શ્રોડાજ સમયમાં ઇ. સ. ૧૮૮૩ માં સ્વામીજી શ્રીરામ-

કૃષ્ણદેવના સમન્વય ધર્મની પતાકા લઈને ચિકાગોની ધર્મપરિ-
પદમાં જાય છે. મહારાજ તપશ્ચર્યામાં મગ્ન રહે છે.

ત્યાર પછી ઇ. સ. ૧૮૬૭માં અમેરિકાથી પાછા આવ્યા પછી
શ્રીરામકૃષ્ણ મિશનની સ્થાપના કરે છે. તેતું કામકાજ મહારાજ
-સ્વામી પ્રહ્લાનંદજી ચલાવતા. ક્રમશઃ ઇ. સ. ૧૮૬૬ માં સ્વામી-
જીએ-વિવેકાનંદજીએ બેલુર મઠની સ્થાપના કરી. મહારાજ કાર્ય-
વાહક સમિતિના સભાપતિ-પ્રમુખ થયા. શ્રીરામકૃષ્ણ કહેતાઃ
“ રાખાલ એક રાજ્ય ચલાવી શકે તેમ છે. ” સ્વામીજી મઠને
બધા ભાર મહારાજને સોંપીને બોલ્યાઃ “ રાખાલ, આજથી આ
બધું તમારું છે, મારું કંઈજ નથી. ” મહારાજ ઉપર સ્વામીજીને
દૃઢ વિશ્વાસ હતો. મહારાજ પણ સ્વામીજીને અત્યંત ચાહતા
હતા. સ્વામીજી કહેતાઃ “ મારા બધા ગુરુભાઈઓ મારો ત્યાગ
કરે તો પણ રાખાલ અને હરિભાઈ મને કદી પણ તજી જશે
નહિ. ” બીજા બધા ગુરુભાઈઓ પણ મહારાજ ઉપર કેવો સદ્-
ભાવ અને શ્રદ્ધાભક્તિ રાખતા હતા, તે તો જેમણે જાતે જોયું છે,
તેમણેજ અનુભવ્યું છે.

એક બાજુ સ્વામીજી શ્રીરામકૃષ્ણ દેવની ધર્મસમન્વયની
વાણીનો જગતમાં પ્રચાર કરવા લાગ્યા. તેમની એ આશાભરી
વાણી સાંભળીને ભગવન્નિષ્ઠ ભક્તો શ્રીરામકૃષ્ણ મઠમાં જોડાવા અને
સહાય કરવા ઉત્સાહિત થવા લાગ્યા. બીજી બાજુએ મહારાજે એ
સૌને એકત્ર કરીને શાંતિથી શ્રીરામકૃષ્ણ સંઘની યોજનાનો અમલ
કરવા માંડ્યો. તેમનો અનહદ પ્રેમ, અપૂર્વ કાર્યકુશળતા અને
આધ્યાત્મિક શક્તિના પ્રભાવથી શ્રીરામકૃષ્ણ સંઘ ચંદ્રકળાની પેઠે
દિવસે દિવસે વૃદ્ધિ પામીને ભારતવર્ષ અને ભારતવર્ષની બહારના
પ્રદેશોમાં ફેલાવા લાગ્યો.

શ્રીરામકૃષ્ણ કહેતાઃ “ ફૂલ ખીટ્યા પછી ભ્રમરો આપોઆપ

આવી પહોંચે છે.” સ્વામી અન્નદાનંદજીના જીવનમાં અપૂર્વ ગુરુ-
ભાવનો વિકાસ જોવામાં આવ્યો. એ મહાભાવથી વિકાસ પામેલા
શતદલ કમળની પાવન સુગંધથી સેંકડો સાધુભક્તો તેમની ચોત-
રફ આવીને એકત્ર થવા લાગ્યા. જ્યારે જ્યાં જતા, ત્યાં લોકોની
ભીડ બંધેજ જતી. દૃષ્ટિમાત્રમાંજ મહારાજ અધિકારીને ઓળખી
લેતા હતા અને કોઈને પણ બુદ્ધિભેદ નહિ ઉત્પન્ન કરતાં ભાવવાહી
શિક્ષણ અને ઉપદેશ આપતા હતા. જેમને કર્મમાં અતિશય પ્રેમ
હતો તેમને નિષ્કામકર્મમાં, જેમને શાસ્ત્રપ્રેમ હતો, તેમને શાસ્ત્ર-
ધ્યયનમાં ને જેમને ધ્યાનજપમાં અથવા પૂજાઅર્ચનામાં પ્રેમ હતો,
તેમને તેમાંજ ઉત્સાહ આપીને લક્ષ્ય તરફ આગળ વધારતા હતા.

શ્રીરામકૃષ્ણ કહેતા હતા કે, “ નરેન અને રાખાલ લોકશિક્ષણ
માટે જન્મેલા છે.” શ્રીગુરુના પ્રતાપે રાખાલઅંદરનું હૃદય “લોક-
કલ્યાણ માટે ” ઊઠી રહ્યું હતું. તેઓ ક્યારેક હરદ્વાર, ક્યારેક
કાશી, ક્યારેક વૃંદાવન, ક્યારેક મદ્રાસ, અલ્લાહાબાદ, ઢાકા વગેરે
શ્રીરામકૃષ્ણ સંઘનાં મુખ્ય મુખ્ય કેન્દ્રોમાં પરિભ્રમણ કરીને લોક-
કલ્યાણ કરવા લાગ્યા. આનંદધન મૂર્તિ અન્નદાનંદજીના આગમનથી
અંધકાર અને જડતા દૂર થઈને સર્વત્ર આનંદ આનંદ અને
ચૈતન્ય પ્રસરી રહેતાં. તેઓ જ્યાં રહેતા ત્યાં સૌને આનંદપ્રવા-
હમાં લયલીન કરીને સૌનાં મનપ્રાણને ઉન્નત કરી દેતા. જેમણે
મહારાજને જોલુર, હરિદ્વાર, મદ્રાસ વગેરે સ્થળોએ મહાસમા-
રોહપૂર્વક શ્રીદુર્ગાપૂજનાં અનુષ્ઠાન કરતા અથવા રામનામ અને
કાલીકીર્તન મંડપ જમાવતા અને શોભાવતા જોયા છે, તેઓએ
તે પુણ્યસ્મરણને ઘણા સમય સુધી અંતરના ઊંડા પ્રદેશમાં સંઘરી
રાખ્યું છે. સાધુ-ભક્ત, પાપી-તાપી બધાજ આ આનંદમય પુરુ-
ષનો સમાગમ પ્રાપ્ત કરીને નૂતન ભાવે, નવીન ઉત્સાહે નવજીવન
પ્રાપ્ત કરતા હતા. જેઓ એકવાર આવતા, તેઓ રાખાલરાજના

પવિત્ર પ્રેમ અને નિઃસ્વાર્થ પ્રેમને કદી ભૂલી જતા નહિ. જે વિશ્વપ્રેમ રાખાલરાજે શ્રીરામકૃષ્ણદેવ પાસેથી વારસામાં મેળવ્યો હતો, જે પ્રેમવ્રજનું ખરું ધન હતો, તે પ્રેમ વ્રજના રાખાલે-રખેવાળે ચંડાળથી તે બ્રાહ્મણ સુધી સૌ કોઈને નિર્ભયપણે પીરસ્યો છે !

ઇ. સ. ૧૯૧૮માં બ્રહ્માનંદ મહારાજે ભુવનેશ્વર મઠની સ્થાપના કરી. શિવક્ષેત્ર ગુપ્ત વારાણસીમાં મઠ સ્થાપવાનો ઉદ્દેશ સંન્યાસી બ્રહ્મચારીઓ સાધનભજન કરે એજ હતો. તેઓ કહેતા: “બધા છોકરાઓ સાધન-ભજન કરશે, તે જોઈને હું આનંદ પામીશ.” જેથી બધા સાધનામાં મગ્ન થઈને આધ્યાત્મિક તત્ત્વોની મધુરતાનો ઉપયોગ કરવા શક્તિવાન થાય, તે માટે તેઓ અત્યંત આતુર રહેતા. મહારાજને જોઈને મનમાં થતું કે તેઓ સર્વદા ભાવાવેશમાંજ મગ્ન રહે છે-હસે છે, રમે છે, વાત કરે છે, કામકાજ કરે છે; પરંતુ મન હંમેશાં અંતર્મુખ, નિર્વિકાર અને આસક્તિરહિત છે; દૃષ્ટિ વિશાળ અને પવિત્ર છે. શ્રીરામકૃષ્ણદેવ કહેતા: “અદ્વૈત જ્ઞાનને પ્રાપ્ત કરીને પછી જે ઇચ્છા થાય તે કરો.” આ વાતનું રહસ્ય મહારાજને જોવાથી સ્પષ્ટપણે અનુભવાતું હતું. મઠ-મિશનના કામમાં સતત રોકાયેલા રહેવા છતાં પણ સ્વામી બ્રહ્માનંદજી અહોનિશ બ્રહ્માનંદમાં મસ્ત રહેતા હતા.

લગભગ ૨૫ વર્ષ સુધી મઠ અને મિશનનું સંચાલન કરતા કરતા ઇ. સ. ૧૯૨૨ ની ૨૪મી માર્ચ ને શુક્રવારે સ્વામી બ્રહ્માનંદજી અકસ્માત્ કોલેરામાં સપડાયા. ધીરજ અને શાંતિથી રોગની વેદના આઠ દિવસ સુધી ભોગવ્યા પછી બહુમૂલ્ય રોગ જણાયો. આ વખતે તેઓ કલકત્તામાં ‘બલરામ મંદિર’માં રહેતા હતા. ડોક્ટરો અને વૈદ્યોએ તેમના જીવવાની આશા છોડી. ૮મી એપ્રિલ શનિવારે રાત્રે સાધુ-બ્રહ્મચારી અને ભક્તોને પ્રેમપૂર્વક નજીક બોલાવીને એકે એકે આશીર્વાદ આપ્યા, સોના મુખ ઉપર

નિરાશાનો ભાવ જોઈને તેઓ બોલ્યા: “કરશો નહિ, પ્રહ્મ સત્ય છે, જગત મિથ્યા છે.” ત્યારપછી ગુરુભાઈઓની વિદાય લેતાં લેતાં તેમનું મન એકદમ કોઈ અજાણ્યા રાજ્યમાં આવ્યું ગયું. તેઓ બોલ્યા: “શ્રીરામકૃષ્ણના કૃષ્ણને હું ઇચ્છું છું! ઐ વિષ્ણુ. ઐ વિષ્ણુ, ઐ વિષ્ણુ! કૃષ્ણ આવ્યા છે? અમારા આ કૃષ્ણ-કષ્ટસાધ્યના કૃષ્ણ નથી. એ તો ગોપના કૃષ્ણ છે. કમળમાં વિરાજેલા કૃષ્ણ છે!”

શ્રીરામકૃષ્ણે કોઈ વખત કહ્યું હતું: “ગંગા ઉપર એક ખીલેલું કમળ મેં જોયું છે. તેના ઉપર બાલગોપાલ પરમમિત્ર શ્રીકૃષ્ણ રાખાલનો હાથ પકડીને નૃત્ય કરે છે.”

શ્રીરામકૃષ્ણે ભવિષ્યવાણી ભાખી હતી કે, “વ્રજના સ્વપ્નમાં વ્રજના રાખાલ-રખવાળનું જીવન સંકેલાશે.” અક્ષાનંદજીના ગુરુભાઈઓ જાણી ગયા કે હવે અંતિમ સમય નજીક આવ્યો છે,

ચોડીવાર પછી રાખાલરાજ પાછા બોલવા લાગ્યા: “હું વ્રજનો રખેવાળ છું, મને નૂપુર પહેરાવી દો, હું કૃષ્ણનો હાથ પકડીને નાચીશ.” દર્શન થવા લાગ્યાં-ફરીથી બોલ્યા: “આ વખતની રમત પૂરી થઈ! કૃષ્ણ! કૃષ્ણ! અહો, તમારે આંખો નથી, જોઈ શકતા નથી. મારા હૃદયકમળમાં શ્રીકૃષ્ણ છે. પીતામ્બર ધારણ કરેલ છે. પ્રહ્મસમુદ્રમાં વિશ્વાસરૂપી વટપત્રને આધારે લયલીન થઈ જાઉં છું. લગવાનના બે ચરણો કેવા સુંદર છે! જુઓ જુઓ, એક નાનો છોકરો મારે શરીરે હાથ ફેરવીને કહે છે, ‘ચાલ, ચાલ!’”

ખીજીજ ક્ષણે અક્ષાનંદ મહાધ્યાનમાં નિમગ્ન થઈ ગયા. એક રાતદિવસ ધ્યાનમાંજ ગાળ્યો. ત્યાર પછીના દિવસે સોમવારે ૧૦મી એપ્રિલે રાત્રે ૬:૪૫ મિનિટે એ મહાધ્યાની મહાઅમા-

ધિમાં લીન થઈ ગયા. ખીજે દિવસે પારિજાત, ચંદન વગેરે સુગંધી પદાર્થોનું અર્ચન કરીને ખેલુર મઠમાં ગંગાકિનારે અગ્નિદાહ દેવામાં આવ્યો !*

સાધુ અથવા સાધકોનાં જીવનની ચિત્તપાવન વાતો સદાકાળ લોકહૃદયમાં જાગૃત રહે છે. તેથી એ ઇતિહાસ સર્વાંગ સુંદરરૂપે સંગ્રહ કરવો અસંભવિત છે. પરંતુ રસદાર જાણ કેવી રીતે પાકે છે તે અજાણ્ય હોવા છતાં, તેના રસાસ્વાદમાં કશી અડચણ આવતી નથી. શ્રીરામકૃષ્ણદેવ કહેતા કે, “ભાઈ, હિસાબ ગણવાનું કંઈ કામ નથી, તમે કેરી ખાઓ.”

—શ્રીદેવેન્દ્રનાથ બસુ

પ્રશ્નોત્તર

સ્થાન-આલમખજાર મઠ

તા. ૧-૬-૧૮૯૭

પ્રશ્ન:-મહારાજ ! ઠાકુર (પરમહંસદેવ રામકૃષ્ણ)ની કંઈક વાતચીત કરો, પરમહંસદેવ સૌને કેવા ભાવે જોતા હતા ?

ઉત્તર:-તેઓ સૌને ભગવાનરૂપે જોતા હતા. જ્યારે સ્વામી-જીએ એક દિવસ તેમને કહ્યું કે, “આપ અમને આટલા બધા

* કલકત્તાથી પાંચ-છ માઇલ દૂર ખેલુર મઠ આવેલો છે. ત્યાં ગંગાકિનારે સ્વામી બ્રહ્માનંદજીનું મંદિર સ્વામી વિવેકાનંદજી અને માતા શારદામણિ દેવીનાં મંદિરોની હારોહાર જોવા મળે છે. અને હમણાં તો પરમહંસદેવના અમેરિકન ભક્તો ને શિષ્યોની ઉદારતા ને દાનવૃત્તિના પ્રતીક સમું એક મહામંદિર તૈયાર થયું છે. એ ખાસ દર્શનીય છે અને આખરે સ્થાન કોઈ પવિત્ર હવા ફેલાવતું યાત્રાસ્થાન છે. મંદિરોની શાંતિ આપનાર છે. —અનુવાદક

ચાહો છો તો છેવટે શું આપની જડભરત જેવી દશા થશે કે શું? ” તેમણે આના જવાબમાં કહ્યું કે, “જડનો વિચાર કરવાથી જડ-ભરત થઈ જવાય ખરું, પણ હું તો ચૈતન્યનોજ વિચાર કરું છું! જે દિવસે એ તરફ મન જશે, તે દિવસે બધાને દૂર કરીને ભગાડી દઈશ.”

પરમહંસદેવ એક દિવસ કોઈ કારણથી સ્વામીજી સાથે વાત કરતા નહોતા, તેની સ્વામીજીએ કંઈ પણ પરવા કરી નહિ અને મોં ઉપર કંઈપણ દિલગીરી જણાવા દીધી નહિ, એટલે તેઓ બોલ્યા: “આ તો ભારે મસ્ત લાગે છે.” ફરીથી કેશવસેને એક દિવસ સ્વામીજીની ખૂબ પ્રશંસા કરતાં તેઓ બોલ્યા કે, “આટલી બધી પ્રશંસા ના કરો, હજી ‘રસગુલ્લાં’ ખાવાને ઘણી વાર છે.”

તેઓ કહેતા: “ભગવાનને મારે કેવો પ્રેમ જોઈએ? જેમ કૂતરાના માથામાં ઘા થવાથી તે ગાંડાની પેઠે તરફડતું તરફડતું ફર્યા કરે છે, તેવીજ અવસ્થા ભગવાનને મારે થવી જોઈએ.”

પરમહંસદેવ કોઈને પણ બેત્રણ દિવસથી વધારે પોતાની પાસે રહેવા દેતા નહિ. કોઈપણ યુવક તેમની પાસે બહુ દિવસ રહી શકતો નહિ, અનેક કંટાળી જતા અને તેઓ તો ત્યાગધર્મ શીખવે છે એમ કહેતા. તેમને તેઓ કહેતા: “અરે ભાઈ, સંસારમાં જાઓને, હું ક્યાં ના પાડું છું? પરંતુ પહેલાં જ્ઞાન પ્રાપ્ત કરી લો, ત્યાર પછી સંસારમાં પડજો. હું શું સૌને કામિની-કાંચનનો ત્યાગ કરવાનો ઉપદેશ આપું છું? જેને જોઈને મને લાગે છે કે આ કંઈક કરી શકશે, તેનેજ હું તો કહું છું.” તેઓ બીજા બધાને કહેતા: “તમે આમળાં ખાધે રાખો, પછી અમ્લશૂળ થાય ત્યારે દવા લેવા આવજો.”

પરમહંસદેવ ક્યારેક ક્યારેક બધાને પૂછતા હતા કે, “આ

મારો કેવો સ્વભાવ છે કહો તો ખરા? જે મને એક પૈસાનાં પતાસાં પણ આપી શકતો નથી. જેની પાસે એકથી વધારે બેસવા આપના માટે આસન કે સાદડી પણ નથી તેની પાસે આટલો ખર્ચો શું કરવા બહિં છું?” પછી પોતે જ ફરીથી સમજણ પાડતાં બોલતા: “આને જોઈને લાગે છે કે, એને સહેજે ભગવાનની પ્રાપ્તિ થશે, બીજાઓ માટે ઘણું મુશ્કેલ છે. દહીંની હાંડીની પેઠે માત્ર દૂધ રાખવાથી જ ચાલતું નથી.” તેમને તેઓ કહેતા: “તમને જલદી જલદી ભગવાનની પ્રાપ્તિ થાય એવી હું પ્રાર્થના કરું છું.”

એક દિવસ કર્તાભજન* સંબંધી વાત નીકળતાં ગિરીશનાથ કટાક્ષ કરીને બોલ્યા: “હું એમના સંબંધી એક નાટક લખીશ.” ગિરીશનાથની આ વાત સાંભળીને પરમહંસદેવ ગંભીર ભાવે બોલ્યા: “જે જે એમની અંદર પણ અનેક સિદ્ધ પુરુષો થઈ ગયા છે. એ પણ એક માર્ગ છે.”

પરમહંસદેવ સંબંધી વાર્તાલાપ કરતાં બ્રહ્માનંદજી કહેતા: “પરમહંસદેવ (ઠાકુર) વિવાહ વગેરે સંસારિક કાર્યોમાં જમણુ વગેરે કરવાની ના પાડતા. ધ્યાન કરતાં પહેલાં હરિનામ બોલવાનું કહેતા.”

પરમહંસદેવને સ્વામી તુરીયાનંદજીએ એક વાર પૂછ્યું: “કામનો નાશ શી રીતે થાય? ત્યારે તેમણે કહ્યું: “એ જશે કે નાશ પામશે તો નહિ, પણ એને બીજી તરફ વાળી દો.” આજ પ્રમાણે રાગ, લોભ, મોહ વગેરે સંબંધી પણ એજ વાત કહેતા. આ વાત સાંભળીને તેમના પ્રાણમાં ખૂબ ઉત્સાહ આવ્યો હતો.

તેઓ કહેતા: “જ્યાં અત્યંત વ્યાકુળતા છે, ત્યાંજ તેનો-ભગવાનનો પરમ પ્રકાશ છે.”

તેઓ કોઈ કોઈને કહેતા: (પોતાને બતાવીને) “આના

* એક સંપ્રદાયનું નામ છે.

ઉપર પ્રેમ રાખો, એમ થતાં બધું થઈ રહેશે.” આ એક આશ્ચર્યની વાત હતી.

સ્થાન-આલમખજર મઠ

તા. ૨૩-૭-૧૮૯૭

પરમહંસદેવ સંબંધી વાર્તાલાપ કરતાં મહારાજ બ્રહ્માનંદજી કહેતા: “પરમહંસદેવની કથાવાર્તા, ખાસ કરીને તેમનાં સાધન-ભજન, આધ્યાત્મિક વિકાસ અને અનુભવ વગેરે બાબતો બરાબર શુદ્ધ ભાવે અર્થાત્ તેમના મુખેથી સાંભળીને સાથે સાથેજ લખી રખાઈ હોત તો સારું થાત. તેઓ જ્યારે જ્ઞાનવાર્તા કરતા ત્યારે જ્ઞાનની વાત સિવાય બીજું કંઈ કહેતા નહિ. વળી ભક્તિ વિષે બોલવાનું શરૂ કરતાં માત્ર ભક્તિનીજ વાત કરતા બીજું કંઈ બોલતા નહિ. તેમણે વારંવાર મારા મનમાં ખાસ ઠસાવ્યું છે કે, વિષયોનું જ્ઞાન અતિશય તુચ્છ-હલકા પ્રકારનું અને નકામું છે. માત્ર આધ્યાત્મિક જ્ઞાન, ભક્તિ અને પ્રેમને ખાતરજ સાધન કરવું જોઈશે.”

પ્રશ્ન:-પરમહંસદેવ સમાધિમાં કેવી રીતે રહેતા ?

ઉત્તર:-ભિન્ન ભિન્ન સમયે તેઓ ભિન્ન ભિન્ન સમાધિમાં મગ્ન થતા. કોઈવાર તેમનું આખું શરીર લાકડાની પેઠે સખત થઈ જતું. આ અવસ્થામાંથી પાછા ફરતાં સામાન્ય સ્થિતિ ઘણી સહેલાઈથી આવતી. ફરીથી જ્યારે તેઓ સમાધિમાં ઘણાજ તદ્દલીન થતા, ત્યારે સમાધિમાંથી ઊઠ્યા પછી જળમાં ડૂબેલો માણસ જેમ ધૂણી ઊઠીને શ્વાસ લેવા માંડે છે, તેમ તેઓ ધૂણને જોરથી એક નિસાસો નાખતા અને તે પછી ધીમે ધીમે તેમને બ્રહ્મજ્ઞાન પ્રાપ્ત થતું. ભાવસંવરણ પછી થોડીવાર તેઓ ગાંડાની પેઠે વાર્તાલાપ કરતા અને બધું સમજાતું નહોતું. આ વખતે ક્યારેક ક્યારેક

તેઓ નાના નાના સંકલ્પો કરતા, “શાક ખાઈશ” “તમાકુ પીશ” વગેરે. વળી ક્યારેક ક્યારેક માથા ઉપર હાથ મૂકીને હાથને નીચે તાણતા હતા.

મહારાજ પોતેજ પ્રશ્ન ઉઠાવીને કહેતા: બહારની ખાસ મદદ નહિ મળવા છતાં પણ પરમહંસદેવની ત્વરિત આધ્યાત્મિક ઉન્નતિનું કારણ તમે શું ધારો છો? થોડાક આજન્મ સંસ્કારો સિવાય બીજાં કંઈજ જોવામાં આવતું નથી. એ શું અલૌકિક વાત નથી? બીજાં એ અનેક અલૌકિક બાબતો છે. એક સાધુએ તેમને રામલાલા નામની એક ધાતુની મૂર્તિ આપી. તેઓ એ મૂર્તિને જ્યારે ગંગાસ્નાને લઈ જતા હતા, ત્યારે તે મૂર્તિ ગંગા-જળમાં તરવા લાગતી! આ વાત તેમણે પોતે કહી છે. આ સ્થિતિમાં તમે જડ અને ચૈતન્યના ભાગ કેવી રીતે પાડશો?

તેઓ કહેતા હતા કે, પહેલાં તેમને સાધુ થવાની ખાસ ઇચ્છા નહોતી, પરંતુ એક એવું વાવાઝોડું આવ્યું કે જેથી બધું ઊંધુંચતું થઈ ગયું.

પ્રશ્ન:—તેમને શું કોઈ યોગસિદ્ધિ હતી?

ઉત્તર:—અવશ્ય, અણિમા વગેરે સિદ્ધિઓ કદી પણ આપણી નજરે પડતી નથી, પરંતુ તેઓ લોકોને ખૂબ સમજી શકતા હતા. બીજા પણ અનેક અદ્ભુત બાબતો મેં પોતે જોઈ છે.

પ્રશ્ન:—કાળી, કૃષ્ણ વગેરે રૂપો શું બરાબર છે?

ઉત્તર:—હા, છે.

સ્થાન-ખેલુર મઠ

તા. ૨૭-૫-૧૮૯૯

મહારાજ-તમે વ્યાખ્યાન આપો ત્યારે બની શકે ત્યાં સુધી પરમહંસદેવના ઉપદેશોમાંથી કહેજો. કારણ કે તેમના ઉપદેશો દ્વારા શાસ્ત્રનો યાથાર્થ મર્મ ઘણી સહેલાઈથી સમજી શકાય છે.

પરમહંસદેવ ભાવો શુભ રાખવાની ના પાડતા. તેઓ લોકોને સરળતાથી ખૂબ ચાહતા. તેઓ કહેતા: “હું ખુશામત ચાહતો નથી. જેઓ ભગવાનને સાચી રીતે પોકારે છે, તેમને હું ચાહું છું.” વળી તેઓ કહેતા: “સરળ ભાવે ભગવાનને ખોલાવતાં ખોલાવતાં મનના બધા દોષો દૂર થઈ જાય છે.”

અનેક માણસો પરમહંસદેવને કહેતા કે, તેમની વિવિધ પ્રકારની આધ્યાત્મિક સ્થિતિ અને ભાવનું દર્શન થાય છે. આ વાત સાંભળીને કોઈ એક બાળક એવું કંઈક પોતાને થાય, તે માટે પરમહંસદેવને આગ્રહ કરવા લાગ્યો. તે ઉપરથી તેમણે કહ્યું: “જો, હંમેશાં નિયમિત રીતે ધ્યાનભજન કરતાં કરતાં એવી સ્થિતિ પ્રાપ્ત થાય છે, પછી ક્રમેક્રમે બધું થઈ રહેશે.” આ બતાવને બે દિવસ થયા પછી ઠાકુર એક દિવસ સંધ્યાકાળે ભવતારિણીના મંદિર તરફ જતા હતા; એ જોઈને એજ બાળક તેમની પાછળ પાછળ ગયો. પરમહંસદેવ ભવતારિણીના મંદિરમાં અંદરના ભાગમાં ગયા. બાળક મંદિર પાસે ગયો, પણ અંદર જવાનું સાહસ કરી શક્યો નહિ, તેથી તે આગલા ભાગના ભજન-મંડપમાં બેસી ધ્યાન કરવા લાગ્યો. થોડી વાર પછી તે એકદમ જોવા લાગ્યો કે કરોડો સૂર્યના જેવી એક ઉજ્જવળ જ્યોતિ ગર્ભમંદિરમાંથી નીકળીને તેના તરફ આવે છે. આથી તે ભયભીત થઈને ભજનમંડપમાંથી નાસતો નાસતો પરમહંસદેવને ઘેર

આવ્યો. થોડી વાર પછી પરમહંસદેવ ભવતારિણીના મંદિરેથી પાછા આવતાં પોતાને ઘેર બાળકને જોઈને પૂછ્યું: “કેમ, સંધ્યાકાળે ધ્યાન કરવા બેઠો હતો ને?” “હા” અને ધ્યાન કરતાં મંદિરમાં થયેલાં જ્યોતિર્દર્શન અને ભયથી નાસી આવવાની વાત તેણે પરમહંસદેવને કહી. આ બધી વાત સાંભળીને પરમહંસદેવે કહ્યું: “ત્યારે તુંજ કહે, કંઈ જોઈ શકતો નથી, તો ધ્યાન કરવાથી શું થશે? વળી પાછું કંઈક જોશે તો તું તો નાસી આવશે ને?”

પરમહંસદેવ રાત્રે એકાદ કલાકથી વધારે ઊંઘતા નહોતા. કોઈ વાર સમાધિમાં, કોઈ વાર સંકીર્તનમાં અને વળી ડેટલીક વાર હરિનામ કરતાં કરતાં રાત વિતાવી દેતા. કોઈ કોઈ વખત એકદોઢ કલાક સમાધિસ્થ રહેતા હતા. તે સ્થિતિમાં વાત કહેવાનો પ્રયત્ન કરવા છતાં પણ વાત કરી શકતા નહોતા. સમાધિમાંથી જાગૃત થયા પછી કહેતા: “જુઓ, આ સ્થિતિમાં મનમાં થાય છે કે જાણે અનેક વાતો એને કહી દઉં, પરંતુ તે વખતે કોણ જાણે કેમ મારું મોં બંધજ થઈ જાય છે.” સમાધિ પછી તેઓ કહેતા: “મનમાં થતું કે જાણે કોઈની સાથે વાત કરું છું. સાંભળ્યું છે કે પહેલાં ઘણેભાગે સમાધિદશામાંજ રહેતા હતા.”

તેઓ કહેતા: “લગવાનને પ્રાપ્ત કરવાને ખૂબ પ્રેમ-અનુરાગ જોઈએ.” ઇસુ ખ્રિસ્તની આ વાત તેઓ વચ્ચે વચ્ચે કહેતા. કોઈ એક વૃદ્ધે ઇસુ ખ્રિસ્તને એક દિવસ પૂછ્યું કે, લગવાન કેમ કરીને પ્રાપ્ત થાય? ઇસુ ખ્રિસ્તે આ પ્રશ્નનો કંઈ પણ જવાબ નહિ આપતાં તે વૃદ્ધને નજીકના એક તળાવમાં લઈ જઈને પાણીમાં ડુબાડી રાખ્યો. થોડીજ વાર પછી તે વૃદ્ધ હુઝળનો માયો તરફડવા લાગ્યો. ત્યારે ઇસુ ખ્રિસ્તે તેને જળમાંથી બહાર કાઢીને પૂછ્યું:

‘પાણીમાં તને કેવું લાગતું હતું?’ જવાબમાં તે વૃદ્ધે કહ્યું: ‘શ્વાસ બંધ થવાથી જાણે પ્રાણ ચાલ્યા જશે એમ લાગતું હતું.’ ત્યારે ઇસુ ખ્રિસ્તે કહ્યું: ‘ભગવાનને માટે જ્યારે મનની એવી અવસ્થા થશે ત્યારેજ તેમને પ્રાપ્ત કરી શકશો.’”

સ્વામીજી શરૂઆતમાં ભારે શુષ્ક તર્કો કરતા. તેઓ નિરાકાર-વાદી હતા. તે એવા કે પરમહંસદેવને પણ કહેતા: “આ જે દર્શન કરો છો તે બધું મનની ભૂલનું પરિણામ છે.” કોઈ દેવદેવીના મંદિરે પ્રણામ કરવા જતાં તેનો તિરસ્કાર કરતા તેથી અનેકની તેના ઉપરથી શ્રદ્ધા ઊડી જતી. પરમહંસદેવ અને ખીજા મોટાઓજ ચલિત થતા નહિ. તેઓ કહેતા: “નરેનના મત પ્રમાણે આજકાલ ભગવાન જોઈ શકાતા નથી.” પછી પરમહંસદેવે જ્યારે સ્વામીજી-ને દેવદેવીનું રૂપ બનાવ્યું, ત્યારે સ્વામીજીએ માનવાનું શરૂ કર્યું. તે પછી તેઓ કહેતા: “સાકાર કે નિરાકાર જે કંઈ હશે તે નિષ્ઠા થતાં સર્વ કંઈ બરાબર જણાઈ જશે.”

સ્થાન-બેલુર મઠ

તા. ૨૫-૪-૧૯૨૩

પ્રશ્ન:-મન કેમ કયું સ્થિર થતું નથી, તેનો શો ઉપાય?

ઉત્તર:-દરરોજ થોડું થોડું ધ્યાન અને જપ કરજો. કોઈ પણ દિવસ પડવા દેશો નહિ. મન બાળકના જેવું ચંચળ છે, લાગ મળતાં ઢોઢોડોડો કરે છે. તેને ફરી ફરીથી ખેંચી લાવીને ઇષ્ટના ધ્યાનમાં મગ્ન કરજો. આ પ્રમાણે બેત્રણ વરસ કરવાથી જોઈ શકશો કે, પ્રાણમાં અનિર્વચનીય આનંદ આવે છે અને મન પણ સ્થિર થાય છે. શરૂઆતમાં જપ-ધ્યાન નીરસજ લાગે છે; પરંતુ દવા પીવાની પેઠે જોર કરીને મનને ઇષ્ટના ચિંતનમાં મગ્ન રાખવાથી ધીમે ધીમે આનંદ આવે છે. લોકો પરીક્ષામાં પાસ થવા માટે

કેટલી બધી મહેનત કરે છે, પરંતુ તેના કરતાં ભગવદ્ પ્રાપ્તિ ઘણીજ સહેલ છે. વિનમ્ર અંતઃકરણ વડે સરળતાથી તેમને બોલાવવા પડે છે.

પ્રશ્ન:-આ તો ઘણીજ આશાજનક વાત છે. પરીક્ષામાં પાસ થયો છું, તો પ્રયત્ન કરવાથી ભગવાનને પણ અવશ્ય મેળવી શકીશ. કેાઈ કેાઈ વાર અત્યંત નિરાશા ઊપજે છે અને મનમાં થાય છે કે, આટઆટલા જપ કરવા છતાં જ્યારે કંઈ પણ અનુભવ કરી શકતો નથી, ત્યારે તો આ બધું કંઈજ નથી.

ઉત્તર:-ના, ના, નિરાશ થવાનું કંઈજ કારણ નથી, કમનું ક્ષણ અનિવાર્ય છે. ખૂબ પ્રેમથી અને ભક્તિભાવપૂર્વક એ કરો, નામ-જપનું પરિણામ અવશ્ય પ્રાપ્ત થશેજ. થોડો સમય નિયમિતરૂપે સાધન કરો. ધ્યાન વગેરેથી માત્ર મનની શાંતિ થાય છે એમજ નથી, પરંતુ એનાથી શરીરની ઉન્નતિ પણ થાય છે. શરીરની ઉન્નતિને માટે પણ ધ્યાન વગેરે કરવું ઉચિત છે.

શરૂઆતનું ધ્યાન તો મન સાથે યુદ્ધ કરીને કરવાનું હોય છે. ચલિત મનને ક્રમે ક્રમે ખેંચી લાવીને ઇષ્ટનાં ચરણકમળોમાં જોડવાનું હોય છે. એનાથી થોડા સમય પછી માથું થોડુંક ગરમ થાય છે. તેથી શરૂઆતમાં વધારે ધ્યાન-ધારણા કરીને મગજને વધારે થકવી નાખવાનું નથી, ખૂબ ધીમે ધીમે વધારતા જવાનું છે. થોડા દિવસ આ પ્રમાણેના અભ્યાસના પરિણામે જ્યારે ઠીક ઠીક ધ્યાન થશે, ત્યારે એક આસને બેસીને બેચાર કલાક ધ્યાન-ધારણા કરવા છતાંયે કેાઈ પ્રકારનું દુઃખ થશે નહિ; પરંતુ થોડીક વારની નિદ્રા પછી જેમ શરીર અને મન તાજગી અનુભવે છે, તેવી તાજગી અનુભવાશે અને ઘણો ઘણો આંતરિક આનંદ આવવા માંડશે.

સાધનાની પ્રથમ અવસ્થામાં ખાવાપીવા સંબંધી પણ

ખાસ દષ્ટિ રાખવી ઉચિત છે. શરીરની સાથે મનને ઘણાજ નિકટ સંબંધ છે. ખાવાપીવાના દોષોથી શરીર અસ્વસ્થ થતાં, ધ્યાન-ધારણા પણ અસંભવિત થાય છે. તેથી ખાવાપીવા સંબંધી કેટલીક વિધિ પાળવાની હોય છે. ખોરાક સહેજે પચી જાય તેવો લેવો જોઈએ અને ઘણો પુષ્ટિકારક અને ઉત્તેજક ન હોવો જોઈએ. વળી વધારે ખાવું સારું નથી, એનાથી તમોગુણ વધે છે. ખોરાકથી અધુરું પેટ ભરવું, ચોથા ભાગ જેટલું જળ પીવું અને બાકીનો ચોથો ભાગ હવાને ફરવાહરવા માટે ખાલી રાખજો.

ધ્યાન કરવું એ શું સહેલી વાત છે? થોડુંક વધારે ખવાઈ જાય છે, તો તે દિવસે મન સ્થિર રહેતું જ નથી. આજ પ્રમાણે કામ, ક્રોધ, લોભ, મોહ વગેરે શત્રુઓને કાબૂમાં રાખવાથી ધ્યાન સંભવિત બને છે. એમાંનો કેાઈ પણ જોરાવર હશે તો ધ્યાન થશે નહિ. આમાં ખૂબ તપસ્યાની જરૂર છે. એ પૈસાનાં છાણાં લાવી તેનો ચોતરફ અગ્નિ કરીને વચ્ચે બેસવું એ તો ખૂબ સહેલું છે. કામ, ક્રોધ વગેરે શત્રુઓનું દમન કરવું અને તેમને ફાવવા નહિ દેવામાં તપસ્યા છે. એ કંઈ નપુંસકતું કામ નથી. કામક્રોધાદિ શત્રુઓનું દમન કરવું એજ શ્રેષ્ઠ તપ છે.

ધ્યાન ન કરવાથી મન સ્થિર થતું નથી. વળી મન સ્થિર ન હોય તો ધ્યાન થતું નથી. મન સ્થિર થતાં ધ્યાન કરીશું એમ વિચારવાથી પછી ક્યારેય ધ્યાન થશે નહિ. બન્ને એક સાથે કરવું પડશે. ધ્યાન વખતે મનની વાસના વગેરે કંઈ જ નથી, બધું અસત્ય છે એમ વિચારજો. આ પ્રમાણે વિચારતાં વિચારતાં ક્રમે ક્રમે મનમાં સારા ભાવોના સંસ્કાર જાગશે. ખરાબ ભાવો જેમ જેમ દૂર થતા જશે, તેમ તેમ સફલાવ-સારા ભાવો આવવા લાગશે. ધ્યાન કરતાં કરતાં અનેક વાર જ્યોતિદર્શન થાય અને કોઈ કોઈ વાર પ્રભુવદ્વનિ અથવા ઘન્ટનો અવાજ અથવા બીજો કોઈ દર્શનો

અવાજ સંભળાય છે. પરંતુ એ બધું કંઈજ નથી. વળી વિશેષ આગળ જવું જોઈશે. તો પણ આ બધાં લક્ષણ સારાં છે. આ પ્રમાણે થતાં લાગશે કે બરાબર રસ્તે જવાઈ રહ્યું છે.

એક માણસ ખૂબ દુષ્ટ હતો. મૃત્યુના પંદર દિવસ પહેલાં બોલવા લાગ્યો: “આલો, આલો મને ગંગાજી લઈ જાઓ. તમે એમ ધારો છો કે શું હું આહી મરીશ?” ગંગાજી જઈને જરા હસીને બોલ્યો: “મા, તું છે એમ ધારીને મેં આટલાં પાપ કર્યાં છે. મને બબર છે કે, તું એ બધાંને ઘોઈ નાખશે.” ભક્તિ ને વિશ્વાસ પૂરેપૂરાં હોય તોજ ભગવાનની પ્રાપ્તિ થઈ શકે છે.

સ્વામીજી (સ્વામી વિવેકાનંદ) કહેતા: “કુલકુલિની થોડી જાગ્રત થાય એ ખૂબ ભયાનક છે. જો એનાથી આગળ ન વધાય તો કામક્રોધાદિ નીચ વૃત્તિઓ અત્યંત પ્રબળ થઈ જાય છે. તેથી વૈષ્ણવોના મધુર ભાવ અને સખીભાવની સાધના ઉચ્ચ અધિકારી સિવાય અત્યંત આપત્તિકારક છે. શરૂઆતમાં તો રાસલીલા વિષેની ચોપડીઓ પણ વાંચવી જોઈએ નહિ.”

પ્રશ્ન:-મહારાજ, મંત્ર લેવાની શી જરૂર છે? પોતાની બતેજ બધી શક્તિઓનો ઉપયોગ કરવાથીજ બધું થાય છે ને?

ઉત્તર:-મંત્ર ન લેવાથી એકાગ્રતા આવતી નથી. આજ તમને ઠાલીતું રૂપ સારું લાગશે, વળી ઠાલે હરિતું રૂપ સારું લાગશે, પરમ દિવસે નિરાકારમાં મન દોડશે, પરિણામે કોઈમાંયે એકાગ્રતા થશે નહિ. મન સ્થિર નહિ થવાથી ભગવાનની પ્રાપ્તિ તો દૂર રહી, પણ સામાન્ય સાંસારિક કાર્યોમાં પણ અત્યંત ગરબડ થાય છે. ભગવાનની પ્રાપ્તિ કરવાને માટે ગુરુની ખાસ જરૂર છે. ગુરુ-શિષ્યની ભાવનાનુસારનો મંત્ર અને તેને માટે ઇચ્છનીય શું છે તે બધું નક્કી કરી દે છે. એજ ગુરુવાક્યમાં વિશ્વાસ રાખીને નિષ્ઠાપૂર્વક

સાધન-ભજન નહિ કરવાથી કંઈ પણ થઈ શકશે નહિ. ધર્મમાર્ગ અતિ દુર્ગમ-અગમ્ય છે. સિદ્ધ ગુરુની મદદ ન મળે, તો ક્ષવે તેટલા બુદ્ધિમાન અને શક્તિશાળીને પણ ઠોકર ખાઈને પછડાવું જ પડે છે. ચોરી કરવામાં પણ એકાદ ગુરુની જરૂર પડે છે, તો આટલી મોટી બ્રહ્મવિદ્યા પ્રાપ્ત કરવામાં શું ગુરુની જરૂર નથી ?

જો ભગવાનને પ્રાપ્ત કરવા ઇચ્છતા હો તો ધૈર્ય ધારણ કરીને સાધન કરતા જાઓ. સમયસર બધું ઠીક થઈ જશે. તે ક્યારે દર્શન દેશે, તે તો તેજ જાણે છે. આલાંબાલાં મારવાથી કશું થતું નથી. વખત થયા વિના ફાગટનાં ફાંફાં મારવાથી કશું પરિણામ આવવાનું નથી. પરમહંસદેવ કહેતા: “સમય થયા વિના પક્ષી ઇંડાં સેવતું નથી.” એ સમયની અવસ્થા અત્યંત કષ્ટદાયક છે. એક વાર આશા, વળી નિરાશા. ક્યારેક હાસ્ય ને ક્યારેક રૂદન-વસ્તુની પ્રાપ્તિ ન થતાં સુધી દિનપ્રતિદિન એજ પ્રમાણે ચાલે છે; ત્યારે સાચા ગુરુ હોય છે, તે આવી સ્થિતિમાં મનને તરતજ સાચે માર્ગે વાળી શકે છે. પરંતુ આ રીતે અસમયે મનને ખેંચી લેવાથી તેનો વેગ ધારણ કરી શકાતો નથી; પરંતુ શરીર અને મનનું અનિષ્ઠ થાય છે. આ અવસ્થામાં ખૂબ સાવધાનતાથી ચાલવાનું હોય છે. સદ્ગુરુને આશ્રયે રહીને તેમના ઉપદેશ પ્રમાણે સાત્ત્વિક આહાર, ‘પૂર્ણ’ બ્રહ્મચર્યપાલન વગેરેનું ઝરાબર પાલન નહિ કરી શકાવાથી માથું ગરમ થવું, માથું દુઃખવું વગેરે વિવિધ પ્રકારના રોગો થાય છે.

સ્થાન-બેલુર મંડ

તા. ૩૦-૪-૧૯૧૩

પ્રશ્ન:-મહારાજ, મને ધ્યાન-જપ એક સાથે કરવાની આશા થયેલી છે. પરંતુ ધ્યાન તો જરાય થતું નથી, તેથી વચ્ચે વચ્ચે મન ખૂબ અસ્થિર થઈ જાય છે.

મહારાજ:-મનમાં આવી નિરાશા આવી જાય એ સ્વાભાવિક છે. મને દક્ષિણેશ્વરમાં એક વખત એ પ્રમાણે થયું હતું. તે વખતે મારી ઉંમર થોડી હતી અને પરમહંસદેવની ઉંમર લગભગ પચાસ વર્ષની હતી. મનની બધી વાત તેમને કહેતાં શરમ આવતી. એક દિવસ કાલીમંદિરમાં હું ધ્યાન કરતો હતો, પણ ચિત્ત સ્થિર થાય-જ નહિ-મન ઘણુંજ ખરાબ થઈ ગયું હતું. મેં વિચાર કર્યો, આટલા દિવસથી અહીં છું પણ કંઈ પત્તો ખાધો નહિ, હવે કેમ કરવું? તેમને પણ કંઈ કહું નહિ. મનમાં વિચાર્યું કે, બેત્રણ દિવસ આ પ્રમાણે ચાલશે તો ઘેર ચાલ્યો જઈશ. ત્યાં મન કોઈ ને કોઈ કામમાં લાગી જશે. આ પ્રમાણે વિચાર કરી કાલીમંદિરમાંથી બહાર નીકળી આવ્યો-તે સમયે પરમહંસદેવ વરંડામાં આંટા મારતા હતા-મને જોઈને ઘરમાં ચાલ્યા ગયા. તે વખતે કાલીમંદિરમાંથી બહાર નીકળી તેમને પ્રણામ કરીને નાસ્તો કરવાનો મારો નિયમ હતો. જઈને તેમને પ્રણામ કર્યાં, ત્યારે તેઓ બોલ્યા: “જો, તું જ્યારે કાલીમંદિરમાંથી આવ્યો ત્યારે મને લાગ્યું કે તારું મન જાણે કોઈ એક જાળમાં ફસાઈ ગયું છે.” મેં વિચાર્યું કે સાચેજ એમજ છે, તેઓ તો બધુંજ જાણે છે. મેં કહ્યું: ‘મારું મન કેટલું ખરાબ થઈ ગયું છે, તે બધું તો તમે જાણો છો.’ તેમણે તે વખતે મારી જીભ ઉપર કંઈક લખી દીધું કે તરતજ હું આગળનાં બધાં કષ્ટ ભૂલી જઈને એક અપૂર્વ આનંદમાં મસ્ત થઈ ગયો. જ્યારે તેમની પાસે હતો, ત્યારે હંમેશાં અપૂર્વ આનંદમાં રહેતો, આટલા માટે તો સિદ્ધ અને શક્તિશાળી ગુરુની જરૂર છે.

મંત્ર લેવા-આપવા પહેલાં ગુરુ અને શિષ્યે પરસ્પરની અનેક વાર પરીક્ષા કરી લેવી જરૂરની છે, નહિ તો પાછળથી ઠગાવું પડે છે. આ કંઈ બેએક દહાડાનો સમાગમ નથી. મારી પાસે કોઈ મંત્ર લેવા ઇચ્છે છે, ત્યારે પહેલાં તો હું તેને હાંકી કાઢું છું. જ્યારે

મને લાગે કે, આ તો મને છોડે તેમ નથી ત્યારે તેને કહું છું કે આ 'નામ' ના એક વરસ સુધી દરરોજ લગભગ હજાર જપ કર પછી જોયું જશે. અનેક માણસો આટલાથીજ ભાગી જતા.

અનેક માણસોને મંત્ર આપતાં પહેલાં ઘણું ઘણું વિચારવાનું હોય છે. તેને કયા દેવતા પસંદ છે, તે પોતે સ્થિર મનનો છે કે અસ્થિર મનનો. એક માણસને મંત્ર આપતાં પહેલાં મને વિચાર આવ્યો કે, જો ધ્યાનમાં તેના ઇષ્ટદેવને જોઈ શકીશ તો મંત્ર આપીશ, નહિ તો નહિ આપું. લગભગ એક કલાકના ધ્યાન પછી એક મૂર્તિ જોઈ શક્યો; પછી તેને પૂછવાથી જણાયું કે એજ મૂર્તિ તેને ખૂબ સારી લાગે છે. આજકાલ મંત્ર લઈને અનેક માણસો કંઈ કામ કરતા નથી. ગમે તેને મંત્ર આપવો ઠીક નથી.

ખૂબ ધીરજ જોઈએ. ધીરજ-ધારણા કરીને સાધન કરતા જાઓ, સત્ય વસ્તુની પ્રાપ્તિ થાય ત્યારેજ અટકો, ખૂબ કામ કરો. શરૂઆતમાં ખાલી વેઠ જેવુંજ લાગશે. પણ ક, ખ, ગ શીખવાનો સમય પણ નકામો ગયેલો જણાય નહિ તેમજ આવું છે. આ પ્રમાણે કરતાં કરતાં શાંતિ પ્રાપ્ત થશે. મારી પાસે જેઓ મંત્ર લઈને ખાલી આશ્વેષ કરે છે અને કહે છે કે, 'મહારાજ, કંઈજ થતું નથી.' તેમને હું બેત્રણ વર્ષ સુધી તો મુદ્દલ સાંભળતોજ નથી. ત્યાર પછી તેઓ પોતેજ આવીને કહે છે કે, 'હા, મહારાજ હવે કંઈ કંઈ અનુભવ થાય છે.' આ થાકી જવાની વાત નથી. બેત્રણ વર્ષ સુધી ખૂબ સાધન-ભજન કર્યું જાઓ, ત્યાર પછી આનંદ આવશે. તમારી વાત સાંભળીને હું ખૂબ ખુશી થયો છું. આજકાલ તો અનેક માણસો દિલ ચોરીને કામમાંથી છટકી જવા માગે છે.

સ્થાન-ખેલુર મઠ

તા. ૧૦-૫-૧૯૧૩

પ્રશ્ન:-મહારાજ, ભગવાનમાં ખુદિ કેવી રીતે થાય ?

ઉત્તર:-સાધુસમાગમ કરતાં કરતાં ભગવાન તરફ મતિગતિ થશે. સાધુઓની પાસે માત્ર આવવાજવાથી ચાલશે નહિ. તેમનું જીવન જોઈને તેમનો ઉપદેશ સાંભળીને, તેમને અનુસરતું જીવન ગાળવું જોઈએ. બ્રહ્મચર્ય અને સાધનભજન નહિ હોય તો સાધુની ભાવના, તેમનો ઉપદેશ, કશુંયે ધારણ કરી શકાશે નહિ. શાસ્ત્ર વગેરેનો પાઠ કરવાથી પણ તેનો બરાબર અર્થ સમજાતો નથી. કથામૃત વગેરે પુસ્તકો ખૂબ વાંચજો અને તેને સમજવાનો-ધારણ કરવાનો પ્રયત્ન કરજો. જેમ જેમ વાંચશે તેમ તેમ તેનો નવો નવો અર્થ સમજાશે. સાધક ભગવાન સંબંધી સાંભળીને એકરૂપે સમજે છે, સાધના કરીને બીજે રૂપે સમજે છે, વળી સિદ્ધ થઈને એક અન્યરૂપે જુએ છે.

તેને પ્રાપ્ત કરવાને, તેનાં દર્શન પામવાને ખૂબ સાધન-ભજન કરવાં જોઈએ. સરળતાથી અને આકુળવ્યાકુળ થઈને તેમને બોલાવવા પડશે, તેમને ખાતર સર્વ કંઈ છોડવું જોઈશે. કામિની, કાંચન અને માનઆબરૂની ધરછા થોડીઘણી પણ હશે તો ચાલશે નહિ. નાગમહાશય કહેતા કે, “લંગર નાળીને હલેસાં મારવાથી શું થાય ?” તેમની એક બીજી વાત છે. “પ્રતિષ્ઠા પ્રાપ્ત કરવી સહેલી છે, પણ તેનો ત્યાગ કરવો કઠણ છે. જે ત્યાગ કરી શકે છે, તેજ સાચો સાધુ છે.”

આવો હૃલ્લભ માનવજન્મ પ્રાપ્ત કરીને ભગવાનને પ્રાપ્ત કરવાનો પ્રયત્ન ન થાય તો જન્મારો ફાગટજ ગયો સમજવો. શ્રીમદ્ શંકરાચાર્યે કહ્યું છે કે:-

મનુષ્યત્વં મુમુક્ષુત્વં મહાપુરુષસંશ્રયઃ ।

મહાપુરુષનો સમાગમ મહાભાગ્યશાળીનેજ પ્રાપ્ત થાય છે.

પ્રશ્ન:-મહારાજ, ઘણા માને છે કે, સાધુઓની પાસે જવું એજ પૂરતું છે. બીજું કંઈ સાંભળવાની કે કરવાની આવશ્યકતા નથી.

ઉત્તર:-એ વાત સાંભળો છોજ શું કામ? સાધુઓની પાસે માત્ર જવાથીજ કંઈ પતી જતું નથી. સરળતાથી તેમને પ્રશ્નો પૂછી પૂછીને મનમાં સંદેહ-શંકાઓ દૂર કરવાં પડશે, તેમના કામ-કાજનું નિરીક્ષણ કરવું પડશે અને તેમના ઉપદેશ સાંભળીને તેમને અનુસરતું જીવન ઘડવું જોઈશે. પોતે કશું નહિ કરતાં ખાલી સાધુઓ પાસે જવાથીજ બધું પ્રાપ્ત થઈ જશે, એ બધી ફાગટ વાતો છે. સાધુસમાગમની ખાસ જરૂર એથી છે કે, તેમને જોઈને, તેમની વાતો સાંભળીને મનમાં ધર્મભાવ અને સદ્ભાવ જાગી ઊઠે અને બધા સંશયો દૂર થઈ જાય. તેમનું પવિત્ર જીવન-ભાવ-મય જીવન જોઈને મન જેટલું પ્રભાવવાળું બને છે, તેટલું સંકટો ચોપડીઓ વાંચવાથી બનતું નથી. શ્રી. અધરસેન ઘણે ભાગે એક સ્કૂલના સળ ઇન્સ્પેક્ટરને સાથે લઈને પરમહંસદેવ પાસે આવતા. એ સાથીને આવવામાં ખૂબ આનંદ આવતો અને તેઓ ભાવમગ્ન થતા. એક દિવસ પરમહંસદેવની પાસે આવ્યા પછી થોડી વારેજ પરમહંસદેવ સમાધિસ્થ થયા. તેમના મુખ ઉપર આવું હાસ્ય અને આવો આનંદ કદી જોવામાં આવ્યાં ન હતાં. તે વખતે અધર-બાળુએ એ સાથીને કહ્યું હતું કે, “તમારો ભાવ જોઈને એ ભાવ ઉપર મને કાંઈક ઘૂણા થઈ હતી. કેમકે તમારો ભાવ જોઈને મને લાગે છે કે, જાણે અંદર કેટલીયે વેદના ભરેલી છે. ભગવાનનું નામ લેતાં શું વેદના રહી શકે? તેમનો આંતરિક આનંદ જોઈને મારી આંખ ઊઘડી ગઈ. એમનો ભાવ પણ તમારા જેવોજ હોત તો અહીં આવવું પડત નહિ.” પરમહંસદેવની પાસે આવીને

તેમનામાં આ ભાવ ન જોયો હોત તો અધરણાપુત્રા મનનો સંશય કદી પણ ટળત નહિ. આ સાધુસમાગમનું પરિણામ છે. પરંતુ વસ્તુની પ્રાપ્તિ કરવી હશે તો ખૂબ મહેનત કરવી પડશે, ખૂબ સાધન-ભજન કરવું પડશે. સમજ્યા?

પ્રશ્ન:—મહારાજ, સંસારમાં કેવી રીતે રહેવું જોઈએ? નિષ્કામભાવેજ રહેવું ઉચિત છે ને?

ઉત્તર:—તમે જાણો છો કે નિષ્કામ-નિષ્કામ એ તો બહુ જાંચી વાતો છે. સંસારમાં રહીને એ બધું થતું નથી. દોડો ભલે-ને કહે કે હું નિષ્કામ ભાવે કામ કરું છું, પરંતુ વાસ્તવિક રીતે જોવા જઈએ તો કોઈ ને કોઈ કામનાને લીધેજ કામ કરવામાં આવે છે. તેથી તો કહું છું કે નિષ્કામ કર્મ થતું નથી. ત્યારે સંસારનાં કામ કરતાં કરતાં ભગવાનને પ્રાર્થના કરવી જોઈએ કે, “પ્રભો ! મારાં સંસારી કામકાજ ઓછાં કરાવી દો !”

સ્થાન-ખેલુર મઠ

તા. ૧૯-૫-૧૯૧૩

પ્રશ્ન:—તમે પેલે દિવસે કહ્યું હતું કે ઉતાવળથી કે વ્યાકુળતાથી કંઈ બનશે નહિ. વખત નહિ હોય તો કંઈ પણ બનશે નહિ. ત્યારે શું ભગવાનની પ્રાપ્તિ માટેની વ્યાકુળતા તજી દેવી જોઈશે?

ઉત્તર:—એ તો હું કદાચ પહેલાં કોઈ પ્રસંગે કહી ગયો છું. વ્યાકુળતા એટલે બેએક દિવસ ભાવની અધિકતાને લીધે તરફડવું, રડવું કકળવું અને અંતરના ભાવોનો બાહ્ય વિકાસ થવો. એ તો બેએક દિવસ પછી અદૃશ્ય થઈ જાય છે અને પછી તે નિરાશા અને હતાશામાં એ માર્ગ તદ્દન છોડી દે છે.

અંદરના ભાવો પ્રગટ કરવા એ ઘણુંજ ખરાબ છે. તેથી અનુરાગની તીવ્રતા ઓછી થઈ જાય છે. શ્રીરૂપગોસ્વામીના

શિષ્ય રાધાવલ્લભ ગોસ્વામી એક દિવસ પૂજા કરતાં કરતાં ભાવ-
માં અધીરા થઇને નૃત્ય કરતા હતા. એટલે શ્રીરૂપગોસ્વામી
તેમનો ત્યાગ કરીને બોલ્યા કે, “તમે પોતાના સ્વાર્થને માટે
પ્રભુની સેવામાં બિણપ રાખી છે.” શ્રીરાધાએ શ્રીરૂપગોસ્વામીને-
સ્વપ્નમાં દર્શન દઇને શિષ્યને ફરીથી ગ્રહણ કરવા કહેતાં શ્રીરૂપ-
ગોસ્વામીએ જવાબ આપ્યો હતો: “તમે તો ગોવાળનાં પુત્રી છો.
તમે એને નહિ સમજી શકો. શ્રીગુરુની કૃપાથી શિષ્યને કેવી
રીતે સજા કરવી તે હું જરાબર જાણું છું. શ્રીરાધાની વાત પણ
સાંભળી નહિ. આ બાબતમાં ચૈતન્યદેવને આગળ કરીને આનં-
દમાં ઉન્મત્ત થવાથી ચાલશે નહિ, તેઓ જરાબર ખાર વર્ષ સુધી
પૂરેપૂરા ઉન્મત્ત હતા. તેમનો આનંદ અથવા વિરહવેદનાના
કણને પણ જીવ સહન કરી શકે તેમ નથી.

x

x

x

x

પ્રશ્ન:—પરમહંસદેવ કહેતા કે, એક વાર અહીં ને એક વાર
પણે એમ જુદી જુદી જગાએ કૂવો ખોદવા જવાથી ક્યાંયે પાણી
નીકળી શકતું નથી, એક જગાએજ બિંદુ ખોદવું જોઇએ. સાધન-
માર્ગમાં પણ શું એમજ છે?

ઉત્તર:—હા, જરાબર એજ પ્રમાણે મંડવું જોઇશે. જરાબર
અનુરાગ થયા પછી જો ભગવાનની પ્રાપ્તિને માટે વ્યાકુળતા થાય,
ત્યારે તો તે ભગવાન ન મળે તો પણ તે તેમને ભૂલી શકતો
નથી. એ ન મળે ત્યાં સુધી તો કરોડો જન્મો સુધી અવિચળ
ભાવે તે તેમને બોલાવતોજ રહે છે. મનુષ્યમાં આપણેનો ભાવ
હોય છે એટલે તે જરાબર ભગવાનને પોકારી શકતો નથી. તેથી
થોડુંક બોલાવીને તેને નહિ પામતાં હતાશ થઇ જાય છે.

સ્થાન-ખેલુર મઠ

તા. ૨૮-૫-૧૯૧૩

પ્રશ્ન:—મહારાજ, અનેક લક્ષ્મીને વિશ્વાસ છે કે, પરમહંસ-દેવનાં દર્શન કર્યા પછી ખીજી ભાવનાજ નથી રહેતી; રામબાળુ (રામચંદ્ર દત્ત) નો પણ એજ અભિપ્રાય હતો.

ઉત્તર:—તેમની વાત તો જુદીજ છે. તેમને તો ખરાબર એવો વિશ્વાસ પણ હતોજ. આખર સુધી તેમણે એજ ભાવ રાખીને તેમણે બધુંજ છોડી દીધું હતું. ખીજાઓ તો ખાલી મોઢે વાતો કરે છે પરંતુ ખરાબર વિશ્વાસ હોતો નથી.

પ્રશ્ન:—મહારાજ, અનેકને વિશ્વાસ છે કે માને જોયાં છે, સાધુસેવા કરી છે, પછી અમારે ખીજું માગવાનું-ઇચ્છવાનુંજ શું છે?

ઉત્તર:—માને જોવાથી અને સાધુસેવા કર્યાથી સર્વ કંઈ થઈ જતું નથી. ધ્યાન, ધારણા અને વિવેક-વૈરાગ્ય પણ જોઈએજ.

x

x

x

x

રામલાલ દાદા (પરમહંસદેવના ભત્રીજા) આજે મઠમાં આવ્યા છે. તેમણે પાછા ફરતી વખતે મહારાજને બેએક વાત પૂછી.

રામલાલ દાદા:—મહારાજ, તો તો હું કામારપુકુર જઈને શિવુને ભણાવું ને?

ઉત્તર:—મને શી ખબર? ખીજા કોઈને પૂછો. એવીતેવી સલાહસૂચના માટે મારી પાસે ફરીથી આવવું નહિ. અમે તો સાધુ રહ્યા. અમારે માટે તો ‘બ્રહ્મજ સત્ય છે, જગત મિથ્યા છે.’ ઘણા ઘણા સમયથી જગતને મિથ્યા વિચારી વિચારીને અત્યારે એ વિષે સલાહ આપવા જેવો હું રહ્યો નથી. બધું ચાલ્યું ગયું છે.

રામલાલ દાદા:—મહારાજ, જો આપજ આવી વાત કરો છો, તો અમારે ક્યાં જવું?

ઉત્તર:-લાઈ! મન ઘણું ખરાબ થઈ ગયું છે. હમણાં તો એકલા રહેવામાં જ મળ છે. લોકોનો પરિચય હવે સારો લાગતો નથી. ઇચ્છા થાય છે કે હવે તો કાશી જઈને રહું. જેમની સાથે મનનો ખૂબ ખૂબ મેળાપ હતો, તેઓ બધા એકે એક આલ્યા જાય છે. શિશિર પાસે પહેલાં છ માસ રહ્યો હતો, ત્યારે ખૂબ સુખમાં દિવસો ગયા હતા. શિશિરની પેઠે પરમહંસદેવને કોઈ રાખી શકતું નહિ. દક્ષિણની મુસાફરીમાં એક હબ્બર રૂપિયા ખર્ચ કર્યું. પ્રથમ વર્ગમાં મુસાફરી કરતાં કરતાં મુખેથી તો ના પાડી, પરંતુ મનમાં ખૂબ ખુશી થયો. શિશિર રૂપિયાને પૈસા જેવા ગણતા. સાધુએ આ પ્રમાણે જ રહેવું જોઈએ. રૂપિયાને રૂપિયા સમજવા ન જોઈએ. અહીં હરિ મહારાજની સાથે હતો તેના કરતાં સુખી છું. તેઓ પણ હવે બગથો નહિ, રોગ થયો છે. બાળપણથી નૈષ્ઠિક બ્રહ્મચારી હતા અને તંદુરસ્તી પણ સારી હતી, ત્યારે તો અત્યાર સુધી ટકી રહ્યા છે.

x

x

x

x

પરમહંસદેવ પાસે કેવા આનંદમાં હતો! અત્યારે ધ્યાન-ધારણા કરવાથી જે નથી બનતું, તે તે વખતે આપોઆપ જ થતું હતું. જે મન ક્યારેય ખરાબ થઈ જતું, તો તેઓ મોં જોઈને અને છાતીએ હાથ મૂકીને બધું ઠીક કરી દેતા. તેમની આગળ મનનું કંઈ જ ચાલતું નહિ. એક દિવસ તેલ ચોળાવતાં ચોળાવતાં કંઈક બોલી બોલ્યા અને હું ગુસ્સામાં આવીને શીશી પડતી મૂકી ધૂંવાંપૂંવાં થતો ચાલવા લાગ્યો. પરંતુ ચઢનાથ મલ્લિકના બાગ આગળ ગયા પછી આગળ જઈ શક્યો નહિ, બેસી પડ્યો. આ તરફ પરમહંસદેવે રામલાલ દાદાને મને બોલાવવા મોકલ્યા હતા. પાછો ફરીને આવતાં તેઓ બોલ્યા કે, “જેયું, જઈ શક્યો? તને તો નાથી રાખ્યો છે.”

એક દિવસ એક અન્યાયી કામ થઈ ગયું હતું તેને માટે

પશ્ચાત્તાપ પણ થતો હતો. હવે શું કરવું? ગમે તેમ કરીને તેમને કહેવા તો ગયો. જતાંવેત તેઓ બોલ્યા: “પાણીનું ટંબલર લઈને ચાલ, બજરૂ જવું છે.” પાપખાનેથી પાછા આવતાં પોતેજ બોલ્યા કે, “તેં કાલે અમુક અન્યાયી કામ કર્યું છે, હવે એ પ્રમાણે કરતો નહિ.” હું તો સાંભળીનેજ અવાક થઈ ગયો અને વિચારવા લાગ્યો કે તેઓ શી રીતે જાણી ગયા?

બીજે એક દિવસે કલકત્તાથી પાછા ફરીને બોલ્યા: “કેમ રે તારા તરફ જોવાનું આજે મન કેમ થતું નથી? કંઈ ખોટું કામ કર્યું છે કે શું?” હું તે વખતે ચોરી, લૂંટ, પરસ્ત્રીહરણનેજ ખોટું કામ ધારતો હતો. એટલે મેં કહ્યું: ‘ના,’ ત્યારે તેઓ બોલ્યા: “શું તું કોઈ ખોટી વાત બોલ્યો છે?” ત્યારે મનમાં આવ્યું કે-કાલે હસતાં હસતાં ઠંકામશકરીમાં એક ખોટી વાત બોલ્યો હતો.

સ્થાન-ખેલુર મઠ

તા. ૧-૬-૧૯૧૩

પ્રશ્ન:-મહારાજ, વ્યાકુળતા કેમ કરીને પ્રાપ્ત થાય?

ઉત્તર:-સત્સંગ અને શુરુએ આપેલ ઉપદેશને અનુસરીને સાધનભજન કરતાં કરતાં મન જ્યારે શુદ્ધ થશે ત્યારે ખરેખરી વ્યાકુળતા પ્રાપ્ત થશે.

કેટલાક ભક્તોને અનુલક્ષીને મહારાજ બોલ્યા: “સાધુની પાસે આવીને કંઈક જિજ્ઞાસા હોવી જોઈએ, તમે કંઈક પૂછો.”

પ્રશ્ન:-મહારાજ, શાંતિ કેમ કરીને પ્રાપ્ત થાય?

ઉત્તર:-ભગવાનમાં પ્રેમ થવાથી શાંતિ પ્રાપ્ત થાય છે. ખરા-ખર શાંતિ શું શરૂઆતમાંજ મળી જાય? તેને માટે તો વ્યાકુળ થઈને રહવું પડશે, તેને પ્રાપ્ત કરવાને માટે વેદનાભર્યો તરફકાટ

થવો જોઈશે, ત્યારપછી શાંતિ પ્રાપ્ત થશે. સંસારના લોગોમાં લોકો જ્યારે શાંતિ પામતા નથી અને વધુ ને વધુ તૃષ્ણાનોજ અનુભવ કરે છે, ત્યારે ભગવાન તરફ જોંચાણુ થાય છે. જેટલી વિશેષ અશાંતિ અનુભવાશે તેટલીજ શાંતિ જલદી આવશે. જેટલી તરસ વધારે લાગી હોય છે, તેટલું પાણી વધારે મધુર લાગે છે. તેથી મહાપુરુષો કહે છે કે, શાંતિ પ્રાપ્ત કરવી હશે તો અશાંતિને જોંચી કાઢવી પડશે.

પ્રશ્ન:-પ્રેમ કેમ કરીને પ્રાપ્ત થાય?

ઉત્તર:-ભગવાનમાં સાધન, ભજન અને પ્રાર્થના વડે પ્રેમ પ્રાપ્ત થાય છે.

પ્રશ્ન:-સંસારમાં રહીને થાય કે નહિ?

ઉત્તર:-શું સંસારની બહાર કોઈ છે ખરું?

પ્રશ્ન:-ના, હું કહું છું કે કુટુંબની સાથે રહીને પ્રાપ્ત થાય કે નહિ?

ઉત્તર:-થાય, પણ મહાકષ્ટે.

પ્રશ્ન:-સંસાર પ્રત્યે વૈરાગ્ય થતાં તેનો ત્યાગ ન કરી શકાય?

ઉત્તર:-ત્યારે તો તે યોગ્ય ગણાય. એનુંજ નામ વૈરાગ્ય. એક વાર બરાબર વૈરાગ્ય થયા પછી તે ભભૂકતા અગ્નિની પેઠે ઉત્તરોત્તર વધ્યા કરે છે. પરમહંસદેવ એક ઉપમા આપતા, તળાવમાંથી બહાર નીકળી ગયા પછી જેમ માછલી તળાવમાં પાછી જઈ શકતી નથી, તેમ સંસારમાંથી બહાર નીકળી ગયેલા લોકો શું યાછા ફરવા ઇચ્છે ખરા?

પ્રશ્ન:-ગુરુ સિવાય કંઈ ન બને?

ઉત્તર:-મને લાગે છે કે તા. કંઈજ ન બને. ગુરુ એટલે જે

ઈષ્ટને માર્ગે લઈ જાય તે; પછી તે કોઈ પણ નામ મારફત લઈ જાય. ગુરુ એકજ હોય છે, ઉપગુરુ અનેક હોઈ શકે છે. સદ્ગુરુ કહીજ દે છે કે, આ પ્રમાણે સાધનભજન કરો અને સત્સંગ કરો. પહેલાં ગુરુને ઘેર રહેવાનો નિયમ હતો. ગુરુ શિષ્ય ઉપર નજર રાખતા, શિષ્ય પણ ગુરુસેવા કરતા. શિષ્ય અવળે માર્ગે જતાં ગુરુ તેને સન્માર્ગે લાવતા. તેથીજ બ્રહ્મને જાણનારા સિદ્ધ મહાપુરુષને ગુરુ કર્યા સિવાય આલતું નથી.

પ્રશ્ન:-સિદ્ધ ગુરુને કેમ કરીને ઓળખવા?

ઉત્તર:-થોડાક દિવસ તેમની સાથે રહેવાથીજ ઓળખી શકાય છે. ગુરુ પણ શિષ્યને જોશે. તેમને લાગશે કે શિષ્યમાં પ્રબળ વિષયપ્રેમ રહેલો છે, તેને સહેજે એમાંથી પાછો વાળી શકાય તેમ નથી, ત્યારે તેને મંત્ર નહિ આપતાં પાછો મોકલી દેશે. અને જો તેમને લાગશે કે તેનામાં વિવેક-વૈરાગ્ય છે, તો તેને પાસે રાખશે અને સાધનાને માર્ગે ધીરે ધીરે આગળ વધારશે. કુલગુરુની એક સગવડ છે ખરી કે તેઓ તેના વંશની બધી માહિતી જાણતા હોય છે.

x

x

x

x

પ્રશ્ન:-મહારાજ, મન કેમ કરીને એકાગ્ર થાય?

ઉત્તર:-મનને એકાગ્ર કરવાના ઉપાયો સાધન, ભજન, ધ્યાન-ધારણા વગેરે છે. પ્રાણાયમ પણ એક ઉપાય છે. ત્યારે સંસારીઓ સહીસલામત છે. આ વખતે બરાબર બ્રહ્મચર્ય ન પાળી શકાવાથી નુકસાન થાય છે. પ્રાણાયામ વખતે સાત્ત્વિક આહાર, ઉત્તમ સ્થાન, વિશુદ્ધ વાયુ વગેરે જોઈએ. ધ્યાનધારણા માટે કંઈ બંધન નથી. નિર્જન સ્થાને ધ્યાન-અભ્યાસ કરવાથી પતી જાય છે. રોજ બે કલાક ધ્યાનધારણા કરવાથી બસ નથી, જેટલું વધારે કરી શકશો,

તેટલું મન એકાગ્ર થઈને લગવાન તરફ આગળ વધશે. નિત્ય નિયમિતપણે કરવું જોઈશે. જ્યાં જાઓ ને સુંદર સુંદર સ્થાન અને સુંદર સુંદર કુદરતી દૃશ્યો જુઓ ત્યાં ધ્યાનમાં બેસી જાઓ, લગવાનને શોધો. કામિની-કાંચનનો ત્યાગ કરી એક માત્ર તેનોજ આધાર રાખો. અને એ પછી આંતરિક ત્યાગ ખીલવતા ચાલો. આ બધી અનિત્ય વસ્તુઓમાંથી મનને આગળ લઈ જવાથી બાહ્ય ત્યાગ આપોઆપ થઈ જશે.

પ્રશ્ન:-મહારાજ, વેદાન્તના ‘બ્રહ્મ સત્ય અને જગત મિથ્યા’ એ કથનનો અર્થ શો છે ?

ઉત્તર:-તેનો અર્થ એજ છે કે જગતને આપણે જેવું જોઈએ છીએ તે બધું મિથ્યા છે. સમાધિમાં જગત રહેતું નથી, સુષુપ્તિ પછી મનમાં જે જાતનો આનંદ રહે છે, તેજ જાતનો આનંદ હંમેશાં અનુભવાય છે.

અધિઓ જ્યારે સમાધિમાંથી ઊઠે છે, ત્યારે તેમને પૂછતાં તેઓ બોલે છે કે, આનંદ ! આનંદ ! એ સિવાય તેઓ કંઈ બોલી શકતા નથી. ત્યારે ‘હું’ ‘તું’ કંઈજ રહેતું નથી, માત્ર સચ્ચિદાનંદજ રહે છે. તે તો સાકાર-નિરાકાર અને તેનાથીયે પર છે.

પ્રશ્ન:-મહારાજ ! ઈશ્વર છે તેનું પ્રમાણ શું ?

ઉત્તર:-સાધુઓ કહે છે કે, અમે તેને પ્રાપ્ત કર્યો છે, તમે પણ આ પ્રમાણે વર્તવાથી પામશો. પરમહંસદેવ કહેતા: “ભાંગ, ભાંગ, એમ બોલવાથી નશો ચડતો નથી, ભાંગ આણો, તેને ઘૂંટો ને પીઓ, પછી થોડી વાર રાહ જુઓ, ત્યારે નશો ચડશે.” માત્ર લગવાન, લગવાન કહેવાથી ચાલશે નહિ; સાધન કરો, ત્યાર પછી તેની કૃપાની રાહ જુઓ, સમય આવતાં તેનાં દર્શન પામશો.

પ્રશ્ન:-મહારાજ ! જપ કરતાં કરતાં ઘણી વાર બધુંજ ભુલાઈ જાય છે એ શું ?

ઉત્તર:-પતંજલિએ કહ્યું છે કે, “એ તો વિધિ છે,” ધ્યાન એટલે તેને નિરંતર વિચારવો-તેનું સતત ચિંતન કરવું. તે પ્રત્યક્ષ થાય એનું જ નામ સમાધિ. સમાધિ પછી ઘણી વાર સુધી આનંદની ભરતી રહે છે. કોઈ કોઈ કહે છે-ભવનપર્યંત રહે છે.

× × × ચિત્તન્યદેવે એક શિષ્યને રાયરામાનંદ પાસે મોકલ્યો હતો. તેણે પ્રથમ દર્શને તેમને વિદ્યાસી ધાર્યા હતા. પરંતુ ભગવાનનું નામ લેતાંજ તેમનામાં બધું પ્રેમનો કુવારો છૂટ્યો. સાધુ થવાથીજ સાધુને ઓળખી શકાય છે. સાધન કરીને ઉચ્ચ અવસ્થા પ્રાપ્ત ન કરવાથી તે સ્થિતિના લોકોને ઓળખી શકાતા નથી. એક વાતમાં કહ્યું છે કે, હીરાનું મૂલ્ય વંતાક વેચનાર કાઢિયો બાણતો નથી.

પ્રશ્ન:-મહારાજ, પરમહંસદેવ લક્ષ્મીને કહેતા કે, “નિર્જન એકાંતમાં રડતાં રડતાં ભગવાનને પોકારો, તે એક વરસ, ત્રણ માસ કે ત્રણ દિવસ પણ કરો.” સાધુસમાગમ અને એકાંત-સાધના એમાંથી શાના ઉપર અમારે વિશેષ જોર દેવું યોગ્ય છે?

ઉત્તર:- બન્ને કરવું પડશે. એકાંતમાં ધ્યાનમાં બેસવાથી મન સ્વાભાવિકપણે અંતર્મુગ્ધ થાય છે અને નકામા વિચારો ઓછા આવે છે. તદ્દન નિર્જનવાસ ના હોય તો એ વાત બની શકતી નથી. અનેક માણસો તદ્દન નિઃસંગ થવા જતાં ગાંડા થઈ ગયા છે. મન સમાધિસ્થ નહિ થવાથી અને ભગવાનમાં લીન નહિ થવાથી બરાબર નિઃસંગ થતું નથી.

સાધુસમાગમની પણ સર્વત્ર જરૂર છે. એક માણસ તૈલંગ સ્વામી પાસે ગયો હતો. તેમને જોઈને વિચાર્યું કે, આ તો કંઈજ બોલતા નથી, એમની પાસે જવામાં શો ફાયદો થવાનો છે? એમ વિચારીને તે પાછો ફર્યો, બીજે એક દિવસે આવીને તેમની

પાસે થોડી વાર બેસી રહ્યો. તે દિવસે જોયું કે સ્વામીજી અત્યંત વ્યાકુળ થઈને રહે છે. થોડી વાર પછી પાછા ખૂબ હસ્યા. તેમનો આ ભાવ જોઈને એ માણસ તે વખતે બોલ્યો હતો: “આજે જે શીખ્યો તે હજારો પુસ્તકો વાંચવાથી પણ શીખત નહિ. ભગવાનને માટે જ્યારે આવી વ્યાકુળતા આવશે, ત્યારેજ તેનાં દર્શન પામીશ-આવો આનંદ પ્રાપ્ત કરીશ.”

સ્થાન-બેલુર મઠ

૧૯૧૪

પરમહંસદેવ કહેતા: “ત્રણે પ્રકારનાં આકર્ષણ એક થવાથી ભગવાનને પ્રાપ્ત કરી શકાય છે. વિષયી ને વિષય ઉપર, માતાને સંતાન ઉપર, સતીને પતિ ઉપર, આ ત્રણે જાતનાં આકર્ષણ અથવા પ્રેમ જ્યારે ભગવાન ઉપર થશે, ત્યારે તેમને પામી શકાશે.” આ વાતનો ભાવાર્થ શો છે? જ્યારે મનમાંથી બધી વાસનાઓ નીકળી જઈને ભગવાનને પ્રાપ્ત કરવાની પ્રબળ આકાંક્ષા જાગશે, ત્યારેજ તેને પ્રાપ્ત કરી શકાશે, ત્યારેજ તેમનાં દર્શન-સ્પર્શન પ્રાપ્ત કરીને આપણે ધન્ય થઈશું. ગીતામાં ભગવાને કહ્યું છે કે, “સર્વં ધર્માન્ પરિત્યજ્ય મામેકં શરણં વ્રજ” જે કંઈ છે, તે બધાનો ત્યાગ કરીને મારે (ભગવાનને) શરણે આવ, શરણે જવા સિવાય બીજો કંઈ ઉપાયજ નથી. કલિયુગના જીવો અત્તને આધારે જીવનારા અને ઓછી ઉંમરના છે. થોડા સમયમાં ઘણાં કામ કરવાં પડશે. એજ શક્તિ, સામર્થ્ય, ત્યાગ તપસ્યા અને સાહસ કે હિંમત નથી, મન દુર્બળ છે, કામકાજમાં પણ લોભાસક્તિ વધારે છે. તેમ હોવા છતાં ભગવાનને પ્રાપ્ત કરવાજ જોઈશે. એમ નહિ થાય તો જીવન નકામુંજ ગયું, આવવુંજવું અવરથાજ ગયું. તેમને શરણે ગયા સિવાય આ યુગમાં બીજો કોઈ સહેલો માર્ગ નથી.

શરણે જવું એટલે અમારે શું સમજવું? અમારે કંઈપણ કરવુંજ પડશે ને કે અમે હાથપગ ભેડીને બેસી રહીએ? ના, એમ નથી. તેમની આગળ સરળતાપૂર્વક સર્વદા પ્રાર્થના કરવી પડશે કે, “હે પ્રભુ! હું સારું જોડું, લાભકારક કે નુકસાનકારક કશુંયે બાણતો નથી, હું તમારો આશ્રિત છું, મારામાં જે કંઈ ન હોય તે પૂર્ણ કરો, જે રસ્તે ચાલવાથી મારું કલ્યાણ થાય એ રસ્તે લઈ જાઓ. તમારું સ્મરણમનન કરવાની શક્તિ આપો.”

શરણે જવા સિવાય બીજું કંઈ ઉત્તમ છે? અનેક માણસો મોઢથી તો બોલે છે કે હું તેમને શરણે ગયેલો છું, તેઓ જેમ કરાવે છે તેજ પ્રમાણે કરું છું. પરંતુ તેમના જીવનને ધ્યાનપૂર્વક જોવાથી જોઈ શકાય છે કે, મુખે જે બોલે છે, તેનાથી ખરાબર ઊલટુંજ કરે છે. કંઈપણ સારું કામ કરતાં ભગવાનને ભૂલી જઈને ‘હું કરું છું’, ‘હું કરું છું’ એમ બોલીને ધાંધલ કરે છે. અને કંઈક વિપત્તિ આવી કે તરતજ ભગવાનને દોષ દે છે અને બોલે છે કે, તેઓ મને કષ્ટ આપે છે, દુઃખ દે છે વગેરે. મોટા ભાગના લોકો આજ ભાવે જીવન ગાળે છે.

આપણે માણસનું બાહ્ય વર્તન જોઈને તે સારું છે કે ખોટું તેનો વિચાર કરીએ છીએ, પરંતુ ભગવાન અંતર્યામી છે. તેઓ તો મન જોઈને વિચાર કરે છે. સરળ હૃદયે એકવાર બોલાવવાથી પણ તેઓ તો હોડી આવે છે. સરળ થાઓ, મન ને મુખ એક કરો, તેમના રાજ્યમાં બીજો કશો વિચારજ નથી.

પરમહંસદેવ કહેતા: “મેં સોળ વાર કંઈું છે, તમે એક વાર કરો.” કેટલું સહેલું કરી દીધું છે. આટલું સમજીને ધારણા કરતા જાઓ. x x x આપણે એટલા બધા ખરાબ, ગંધીદાસ ને

પોતાને ઠગવામાં એટલા બધા હોશિયાર છીએ કે તૈયાર કરેલી રસોઈ મોંમાં મૂકવાનું પણ આપણાથી બનતું નથી. મને અનેક માણસો કહે છે કે, આશીર્વાદ આપો, કૃપા કરો. એ સાંભળીને મને હસવું આવે છે. જે કરવાનું કહું છું તે કરવું નથી, ગમે તેમ બહાનાં કાઢીને પોતાના મન પ્રમાણે જે ઇચ્છા છે તે કરે છે અને પોતાનાં મનમાં પોતાને મોટા સમજદાર માને છે. જે પૂછવામાં આવે છે કે જેમ કહું છું તેમ કરવાનો પ્રયત્ન તો કરો છો ને? ત્યારે કહે છે કે સમય મળતો નથી. અથવા તો કહે છે કે, મારા જેવા દુર્બળ, પાપીથી શું થાય? જે વિશ્વાસજ નથી, જે કહેલી વાત માનવીજ નથી તો આપણા જે ઇચ્છા હોય તે કરો ને! શા માટે ખાલી છટકી જવાનોજ પ્રયત્ન કરો છો? આ જાતના જે લોકો મારી પાસે આવે છે તેમની સાથે ખાલી હાસ્યવિનોદ અને સાદી સાદી વાતો કરીને વખત ગુમાવી દઉં છું. ખાલી ફેાગટનો શું કરવા બકવાદ કરવો? અને જે બેચાર જણ કંઈક લાભ લેશે એમ મનમાં લાગે છે, તેમને માટે સાધન-ભજનની વાતો કહી દઉં છું, તેઓ તો ઠીક ઠીક ભાવપૂર્વક કરવાનો પ્રયત્ન કરે છે. જેને બાળપણથીજ છટકી જવાનો સ્વભાવ પડી ગયો છે, તે બધીજ બાબતોમાંથી છટકી જવા ઇચ્છે છે.

ભગવાનના આશીર્વાદ, કૃપા શું ઓછાં છે? મનુષ્ય મસ્તક નમાવીને લેતો નથી, આંખો હોવા છતાંયે જોતો નથી. ખાલી ફેાગટનો બકવાદ કર્યા કરે છે. ખરી વસ્તુને ઇચ્છે છેજ કેાણ? મોટી મોટી વાતો કરવી અને ખાલી બકવાદ કરવો એજ મનુષ્યનો સ્વભાવ થઈ ગયો છે. આમ કરીનેજ જીવન ગાળે છે અને ફળ પણ તેવાંજ પામે છે. “ગુરુ મળે લાખ લાખ, ચેલા ના મળે એક.” ઉપદેશ કરનારા માણસો અનેક મળે છે, પણ ઉપદેશ સાંભળનારા લોકો કેટલા છે? ગુરુવાક્યમાં વિશ્વાસ રાખીને જે મનુષ્ય

ચાલ્યો જાય, તો તો બધાં દંદ છૂટી જાય. તેને શું આમ ને તેમ દોડ્યા કરવાનું હોય? લગવાનજ તેનો અભાવ દૂર કરી દે છે, તેનો હાથ પકડીને બરાબર રસ્તે લાવી દે છે. તેઓ જેના ઉપર કૃપા કરે છે, તેને પછી વિચારવાનું શું છે? તેને માટે તો અખૂટ ભંડારની સાથે સંબંધ બંધાઈ ગયો છે.

લાખખો મનુષ્યોમાંથી લાખ્યેજ એકાદ માણસને સાચી ઇચ્છા, સાચી ભાવના અને સાચો ભાવ હોય છે. એવા લાખખો-માંથી ઘણયે છેવટ સુધી ટકતા નથી. જેમનાં મનમાં સાચો ભાવ જાયો છે, તેઓ તો ખરે માર્ગે છે, તેમણે તો પ્રયત્નપૂર્વક આગળ ને આગળજ ચાલ્યા જવાનું છે. જમતાં, સાંભળતાં, બેસતાં, પ્રાર્થના કરવાની છે કે, “હે પ્રભો! તમારી કૃપા સમજવાનું અને તેને ધારણ કરી રાખવાનું બળ મને આપો.”

પરમહંસદેવ એક ઘણી સરસવાત કહેતા: “મોટા લોકોને ઘેર એક દાસી હોય છે. તે હંમેશાં પોતાના શેઠની બધી વસ્તુઓને “મારી” “મારી” કરે છે, પરંતુ મનમાં બરાબર સમજે છે કે, આમાંથી કંઈજ મારું નથી. એજ રીતે આપણે આ પૃથ્વીમાં જેટલા દિવસ રહેવાનું છે, તેટલા સમયમાં થોડું કે ઘણું કંઈક ને કંઈક કામ તો કરવાનુંજ છે. પરંતુ મનમાં બરાબર સમજી રાખવું જોઈશે કે આ મારું સાચું ઘર નથી; ખાલી વીંશી અથવા ધર્મશાળાજ છે. શ્રીલગવાનનાં ચરણકમળોમાંજ મારું સાચું ઘર છે. ત્યાં કોઈ પણ પ્રકારે મારે જવુંજ જોઈશે.

સત્યનો આશ્રય લેવાને, લગવાનનો આશ્રય લેવાને કેટલા લોકો ઇચ્છે છે? બધાય મનમાં સમજે છે કે જે હું સમજું છું તેજ સાચું છે, અને એજ બધાને માટે એક માત્ર રસ્તો છે. અહંકારમાં ભૂલી જઈને માણસ પોતાને એટલે મોટે આસને

ખેસાડી દે છે કે. અનેક વાર ભગવાનના અસ્તિત્વનો પણ સ્વીકાર કરતો નથી. જાણે છે એ શું કહે છે? જે સમજી શકતો નથી, તેને હું માનીશ નહિ. તે એક વાર પણ વિચારતો નથી કે એની ખુદ્દિ તે કેટલે સુધી પહોંચી શકે છે. આજે જેને તે સારું સારું કહીને સ્વીકારે છે, તેને કાલે તે ભૂલ થઈ એમ કહીને છોડી દે છે; આજ પ્રમાણે રોજ ને રોજ પોતાનો મત ફેરવ્યા કરે છે. આવી ખુદ્દિને લીધે માણસ કંઈનું કંઈ-ગોળ ને બદલે ગોળ સમજે છે.

મહામાયા મનુષ્યને કેટલી રીતે ભુલાવામાં નાખી રાખે છે, તે તો તેજ જાણે છે. પરંતુ આપણને ખબર તો છેજ; ભગવાનના ભાવો અનંત છે, તેનો અંત નથી. તેઓ અનંત ભાવમય છે. તેઓ મન અને ખુદ્દિથી અગોચર છે. તેઓ જેને દર્શન દે છે, સમજાવે છે, જ્ઞાન આપે છે, તેજ તેમને જોઈ, સમજીને જાણી શકે છે. તેમને જાણવાથી જ્ઞાનનાં દ્વાર ખુલ્લાં થઈ જાય છે, અર્થી ગ્રંથિઓ-મડાગાંઠો છૂટી જાય છે. માણસ જ્યારે આવી સ્થિતિ પ્રાપ્ત કરે છે, ત્યારે તેને પાછો વિશ્વાસ એસે છે કે હું તેમનો છું-તેઓ મારા છે.

માની કૃપા વિના જ્ઞાન ક્યાંથી પામશે? આ જગતના અથવા અન્ય જગતના રહસ્યને ત્યારેજ જાણી શકાશે કે જ્યારે મા કૃપા કરીને અધા દરવાજા ખોલી દેશે. આપણે જેને ખુદ્દિ કહીએ છીએ, એ ખુદ્દિ ખુદ્દિજ નથી; તેની સીમા ઘણીજ ટૂંકી છે. જેને આ જીવનમાં ખરો આનંદ પ્રાપ્ત કરવાની ઇચ્છા છે અને હું કોણ છું, અહીં શા માટે આવ્યો છું, હું આટલું બધું હઃખ શા માટે લોગવું છું, માણસ દેવત્વ અથવા પશુત્વ શા માટે પ્રાપ્ત કરે છે વગેરે જટિલ સમસ્યાઓ ઉકેલવા ઉત્સુક છે, તેનું કોઈ પણ પ્રકારે ભગવાનને જાણવાનું કર્તવ્ય છે. તેને જાણવાથી અધા પ્રશ્નોના ઉકેલ આવી જશે. આજે મનોને આંત આવી જશે.

છોકરાઓ મલખાંલની આબુખાબુ પોતાના શરીરને ખૂબ ફેરવે છે; અને તેમાંજ ખૂબ આનંદ માને છે. પરંતુ એમનું મન ક્યાં હોય છે તે જાણુ છો? તેમનું મન તો તેની ટોચ તરફજ હોય છે. તેઓ ખરાખર જાણુ છે કે મલખાંલ છોડી દેવાથી અને એ લક્ષ્યગિંદુ ચૂકવાથી પડી જવાશે અને વાગી બેસશે. અને જ્યાં-સુધી ખરાખર પકડી રાખવામાં આવશે ત્યાં સુધી ગમે તેટલી શુભાંટો ખાવા છતાં કંઈ પણ લય નથી. એજ પ્રમાણે પ્રથમ ભગવાનને જાણુવા જોઈશે, તેમને જાણીને ખૂબ કાળજીપૂર્વક પકડી લાવવા પડશે. અને એ પછી જે કંઈ કરશે તે બધું ઠીક ઠીક થશે, ક્યારેય પણ આડેઅવળે માર્ગે જવાશે નહિ. પછી જ્ઞાન, ભક્તિ અને કર્મ વગેરે કોઈ પણ માર્ગે લાલેને ચાલો, તે પોતાના અને દેશના કલ્યાણનુંજ કાર્ય થશે અને મનુષ્યજન્મ સાર્થક થશે.

સ્થાન-બેલુર મઠ

ડિસેમ્બર, ૧૯૧૫

મઠમાં હાલ મહારાજશ્રી, ગાળુરામ મહારાજ, મહાપુરુષ મહારાજ, ખોકા મહારાજ વગેરે રહે છે. થોડા દિવસથી મહારાજે નિયમ કર્યો છે કે, રાત્રે ચાર વાગે ઊઠીને પ્રાતઃકર્મ કરી લઈને સાડાચાર વાગે બધા સાધુબ્રહ્મચારીઓએ ધ્યાન-જપ કરવા બેસી જવું જોઈશે. બે કલાક ધ્યાન-જપ કર્યા પછી એકાદ કલાક મહારાજશ્રીના ઘરમાં બેસીને ભજન-ગાયન ચાલતું. છોકરાઓને વખતસર જગાડવા માટે મહારાજ પોતેજ ચાર વાગ્યા પહેલાં ઊઠતા અને ચાર ને દશ મિનિટે એક સેવકને જગાડીને ઘંટ વગાડવાની વ્યવસ્થા કરતા. કોઈ કોઈ દિવસ ભજન પછી સાધનભજન વગેરે વિવિધ વિષય સંબંધી ઉપદેશ આપતા.

મહારાજ—હંદિએતા કરતાં મનનું દમન કરવું જોઈએ. વળી

મન અને બુદ્ધિ જાનેને આત્મામાં લય કરવાં પડશે. મનને એક-દમ મારી પાડ્યા સિવાય ચાલશે નહિ. સાધુસમાગમથી ઇન્દ્રિયો ચૂપ થઈ જાય છે. મનમાં રળે ધારતા કે એતું જોર હવે નથી ચાલવાનું. સમાધિ થયા સિવાય એ બધી જતી નથી. જરાક છૂટી મૂકશો તો બળર પડશે કે કેવા બેવડા જોરથી એ ધમપછાડા કરે છે. તેથી ખૂબ સાવધાન રહેવાની જરૂર છે.

લગવાન છે, ધર્મ છે-એ બધી વાતો ખાલી વાતો અથવા નીતિરક્ષા માટે નથી. સાચેજ તે છે; તેઓ પ્રત્યક્ષ થઈ શકે તેવા અને પ્રાપ્ત કરવા યોગ્ય છે. તેના સિવાય બીજું કંઈ સત્ય નથી. તરંગીપણું ઠીક નથી. ધીર, સ્થિર અને સંયમી થવું જોઈએ.

ચાર વાર ધ્યાન કરજો-સવારે, સ્નાન પછી, સંધ્યાકાળે અને મધ્યરાત્રે. જે લગવાનને પ્રાપ્ત કરવા માટે ઘરબાર છોડીને આવ્યા છો, તેમને પ્રાપ્ત કરવા માટે એકનિષ્ઠ થઈને પ્રાણપૂર્વક પ્રયત્ન કરવો જોઈએ. હડકાયા કૂતરાની પેઠે લગવાનને માટે મરવા તૈયાર થવું જોઈશે. દાળભાત ખાઈને મઠમાં ખાલી પડ્યા રહેવું એ તો અત્યંત હલકું જીવન છે. ના રહ્યા આ તરફના કે ના રહ્યા પેલી તરફના. આ ને તે બેઉ બગાડ્યાં! ધ્યાન નહિ રાખો તો અતો ઘ્રષ્ટ તતો ઘ્રષ્ટ થશો. જો મન કાબૂમાં રહેતું ન હોય તો તેને અભ્યાસ કરવો પડશે. રોજ ગીતાજીના એક અધ્યાયનો પાઠ ખાસ કરો. હું પોતે જોઉં છું કે મન જ્યારે નીચે પડે છે, ત્યારે ગીતા-પાઠ કરવાથી તે ઝાડી ઝપટીને સાફ થઈ જાય છે. દાળભાત ખાઈને પડ્યા રહેવું એ તો “ખાવાનાં બેઉ બગાડ્યાં” જેવી વાત છે.

દરરોજ મનને સાફ રાખવું જોઈશે. શું કરવા આવ્યો છું? કેમ કરીને દિવસ ગયો? શું સાચેજ હું લગવાનને ચાહું છું? જો ચાહું છું તે તો હું Public Domain Digitized by eGangotri

બુઝો કે એના પ્રેમને અનુકૂળ કાર્ય કરે છે કે નહિ? મન દગો દેવા પ્રયાસ કરશે. તેનું ગળું એવું પકડવું જોઈશે કે જેથી તે દગો હાથ શકે નહિ. સત્યને વળગી રહેવું જોઈશે. પવિત્ર થવું જોઈશે. જેટલા પવિત્ર થશે, તેટલી મનની એકાગ્રતા વધશે અને મનની સૂક્ષ્મ વાસનાઓ પકડાતી જશે અને તેનો સંપૂર્ણ નાશ થશે. કે શત્રવઃ સન્તિ નિજેન્દ્રિયાણિ । તાન્યેવ મિત્રાણિ જિતાનિ યાનિ । આ મનજ આપણું શત્રુ અને આ જિતાયણું મનજ આપણું મિત્ર છે. જે જેટલી મનની વિશેષ જડતી લઈને તેનો ખરાબર નાશ કરી શકશે, તે જેટલીજ ત્વરાથી સાધનમાર્ગે આગળ વધશે.

ધ્યાન-જપ ખૂબ કરજો. પહેલવહેલું મન સ્થૂળ વિષયોમાં રહે છે. ધ્યાન-જપ કરવાથી સૂક્ષ્મ વિષયોમાં જતાં શીખે છે. શિયાળો એજ ધ્યાન-જપનો વખત છે અને આજ ઉંમરે “હાસને શુષ્યતુ મૈ શરીરમ્” બોલીને બેસી જાઓ. સાચેજ લગવાન છે કે નહિ તે એક વાર જાણી લો. થોડી થોડી તિતિક્ષા-જેમકે અમાસ અને એકાદશીએ એકલુક્તા રહેવું એ સારું છે. નકામી વાતોચીતો નહિ કરતાં આખો દિવસ તેમનું સ્મરણ-મનન કરજો. જમતાં, બેસતાં-સૂતાં પ્રત્યેક ક્ષણે. આ પ્રમાણે કરવાથી તમે જોશો કે ક્રમે ક્રમે કુલકુંડલિની શક્તિ જાગશે. સ્મરણ-મનન સિવાય બીજી કંઈ વસ્તુ છે? માયાના પડદા એક પછી એક ખૂલી જશે. પોતાની અંદર કેવી અદ્ભુત વસ્તુ છે, તે જોઈ શકશો અને સ્વપ્રકાશ થશે.

એક એક દિવસ વહી જાય છે, શું કરો છો? આ દિવસ પાછો આવવાનો નથી. (પરમહંસદેવ) લગવાન પાસે પ્રાર્થના કરો. તેઓ હજુ પણ હયાત છે ખરા અંતરથી બોલાવવાથી તેઓ માર્ગદર્શન કરાવી જાય છે. તેમને છોડશો નહિ. છોડ્યા તો મૂઆજ જાણજો. “તમે મારા છો” “હું તમારો છું” એજ ભાવ રાખજો.

આ માર્ગે ચાલીને જો ધ્યાનભજન કરવાનો પ્રયત્ન નહિ કરો, ભગવાનમાં મનને તદ્દુપ કરવાનો પ્રયત્ન નહિ કરો, તો ભારે દુઃખ પામશો. મન કેવળ કામિનીકાંચનને માટે વલખાં માર્યા કરશે અને સત્વગુણની જગાએ તમોગુણ વધી જશે. હજી મને ભગવાન મળ્યા નહિ, આ પાપી જીવનનું કામજ શું છે? હમણાંજ આત્મહત્યા કરીશ એ જાતનો ભાવ રહે એ સારું છે.

હૃષીકેશના સાધુઓનું વર્તન મુક્ત પુરુષો જેવું હોય છે, પરંતુ ખરી રીતે તેઓ એ અવસ્થાએ પહોંચેલા હોતા નથી. તેઓ વિચારાનંદી અને મનમોહી હોય છે.

સ્થાન--ખેલુર મઠ

ડિસેમ્બર, ૧૯૧૫

મહારાજ:--સામાન્ય માણસનું મન નદીના પ્રવાહની પેઠે હંમેશાં નીચેની બાજુએજ--કામિનીકાંચન તરફજ માનમોટાઇ તરફજ જાય છે; તેને વાળીને પાછું ફેરવવું જોઈશે. મનના પ્રવાહને હંમેશાં ભગવાન તરફ વાળવો જોઈશે. પરમહંસદેવનું મન હંમેશાં તુર્યાવસ્થામાં રહેતું હતું, જગત તરફ મનને જોર કરીને લાવવું પડતું. પંચવટીમાં જ્યારે સાધના કરતા, ત્યારે હંમેશાં તેમનું મન એજ અવસ્થામાં રહેતું હતું. જ્યારે કંઈક નીચે ઊતરતા, ત્યારે જે કોઈ તેમની પાસે રહેતું તે થોડોક ભાત તેમના મુખમાં મૂકતું. આ રીતે આખા દિવસમાં સાતઆઠ વાર થોડો થોડો ભાત મહામહેનતે તેમને ખવડાવવામાં આવતો.

હંમેશાં તેમનું સ્મરણ-મનન કરજો. સ્મરણ-મનનનો સર્વ-ક્ષણે અભ્યાસ થશે, ત્યારે ધ્યાન કરવા બેસતાંજ તન્મયતા પ્રાપ્ત થશે. ધ્યાનમાં જેટલી તન્મયતા, તેટલો આંતરિક આનંદ અનુભવાશે ને કામિનીકાંચન તરફજ માનમોટાઇ તરફજ જાય છે. તેથી ભગવાનની મીઠાઓ

અને વાતચીતોનો તદ્દન ત્યાગ કરવો જોઈશે. નકામી ચિંતાઓથી શક્તિનો નાશ થાય છે. ઉપનિષદમાં કહ્યું છે કે, અન્યા વાચો વિમુચ્ચય। માત્ર આત્મધ્યાન કરો-એજ મોક્ષનો ઉપાય છે. રામપ્રસાદે કહ્યું છે કે—

“શયને પ્રભુમ જ્ઞાન, નિદ્રાય કરો માટે ધ્યાન;

નગરદેર મને કર, પ્રવશિષ્ઠા શ્યામા મારે.”

ગીતાજીમાં પણ કહ્યું છે કે, ‘મન્મનામવ મદ્વક્તો મદ્યાજી માં નમસ્કુરુ’ આ ભગવદ્પ્રાપ્તિનો ઉપાય છે. પરમહંસદેવ કહેતા: “મનની ઇચ્છા પ્રમાણે ગમે તેમ ભટકે નહિ.” અર્થાત્ ભગવાનનું સ્મરણ-મનન કરો. સંસારી લોકો પૈસાટકાતું નકામું ખર્ચ ના થાય, તે માટે કેટકેટલો હિસાબ રાખે છે, પરંતુ મન વડે તેઓ કેટકેટલું નકામું ખર્ચ કરે છે, તે તરફ તેઓ બિલકુલ ધ્યાનજ રાખતા નથી.

સ્થાન-બેલુર. મકે

ડિસેમ્બર, ૧૯૧૫

પ્રશ્ન:-ધ્યાન-જપ કરવા માંડવાથી દિનપ્રતિદિન મન વધારે સ્થિર થાય છે, વળી કોઈ કોઈ દિવસ તે ઘણોયે પ્રયત્ન કરવા છતાં સ્થિર કરી શકાતું નથી, માત્ર આમતેમ ભટક્યા કરે છે.

ઉત્તર:-અરે, ગંગામાં ભરતીનો બુઆળ આવે છે, તે તો બાણો છો ને? એ રીતે બધીજ બાબતોનો ભરતીકાળ હોય છે એમ બાણજો. સાધન-ભજનમાં પણ ભરતીઓટ હોય છે, એટલે એવું તો શરૂઆતમાં થયા કરવાતું; તેને માટે બહુ ચિંતા કરવી નહિ. સતતપણે મંડી પડો. કેટલોક સમય નિયમિતરૂપે સાધન-ભજન કરી શકવાથી ભરતીઓટ રહેશે નહિ, પછી તો ગંગાનો એકજ પ્રવાહ થઈ જશે.

આસને બેસીને તરતજ ધ્યાન-ભજન શરૂ કરવાનું નથી. પ્રથમ વિચાર કરીને મનને બહારથી ખેંચી લાવો, પછી ધ્યાનજપ શરૂ કરો. કેટલાક દિવસ આ પ્રમાણે કરવાથી મન કંમેકંમે સ્થિર થઈ જશે.

જે વખતે મન કંઈક સ્થિર થયેલું જણાય, ત્યારે બધાં કામ છોડી દઈને ધ્યાન-જપ કરજો. અને જ્યારે સારું લાગે નહિ-મન સ્થિર થાય નહિ, ત્યારે નિયમિત સમયે આસને બેસીને વિચાર વગેરેની મદદથી મનને સ્થિર કરવાનો પ્રયત્ન કરજો. શું મન એકદમજ સ્થિર થઈ જાય ખરું કે ? પ્રયત્ન, પ્રયત્ન ને પ્રયત્ન-પ્રત્યેક ક્ષણે કરવોજ જોઈશે. મન, બુદ્ધિ અને ઇન્દ્રિયોનું બળ આવતાં બધું કાબૂમાં આવી જશે.

પ્રશ્ન:-મહારાજ, પરમહંસદેવ શું હજી પાણુ છે ?

ઉત્તર:—મને લાગે છે કે તારું માથું ખરાબ થઈ ગયું છે. અમે ઘરખાર છોડીને આજીવન આ દશામાં શું કરવા પડ્યા રહ્યા હોઈશું ? તેઓ સર્વ સમયે છેજ. તેમને જાણવા માટે રાત્રિદિવસ તેમની પાસે પ્રાર્થના કરો. તેઓ બધા સંશયો દૂર કરી દેશે, તેમનું સ્વરૂપ સમજાવી દેશે.

પ્રશ્ન:—તમે હમણાં પરમહંસદેવને જોઈ શકો છો ?

ઉત્તર:—તેઓ જ્યારે કૃપા કરીને દર્શન દે છે, ત્યારે જોઈ શકું છું. તેમની કૃપા થતાં સૌ કોઈ તેમને જોઈ શકશે. પરંતુ તેમનાં દર્શન કરવાનો એ પ્રેમ, એ આકાંક્ષા કેટલા માણસોમાં છે ?

સ્થાન-બેલુર મઠ

તા. ૭-૧-૧૯૨૬

પ્રશ્ન:—એકજ કુટુંબમાં એકજ રીતે શિક્ષણ લઈને એક માણસ

સાધુ અને એક માણસ હુષ્ટ કેમ થાય છે? એ શું સંસ્કાર નથી?

મહારાજ:—અધ્યાય સ્વતંત્ર ઇચ્છા પ્રમાણે ચાલે છે. હું સાધુ થઈશ, એવી ઇચ્છા અને લાવનાને દંઠ કરતાં કરતાં હું સાધુ થયો. એજ પ્રમાણે કોઈ બીજો માણસ મનને ગમે તેમ દોડવા દેવાથી તે અસ્થિર મનનો અને ખરાબ થઈ જાય.

પ્રશ્ન:—ઠીક, કૂકડીનું બચ્ચું પાણીમાં ઊતરતું નથી, બાજને જોતાંજ ડરી જાય છે અને હંસનું બચ્ચું પાણીમાં જતાંજ તરવા માંડે છે; એ શું પૂર્વજન્મના સંસ્કારથીજ કરે છે ને?

મહારાજ:—એ કેમ કરીને કહેવાય? જ્યારે ઇંડામાં હતું ત્યારે શું તે પાણીમાં નહિ પડ્યું હોય? નાનાં નાનાં બચ્ચાં પહેલવહેલાં બાજપક્ષીથી ડરતાં નથી. જ્યારે તેમની ઇચ્છાશક્તિનો વિકાસ થાય છે, ત્યારે ડરવા લાગે છે. નાનાં નાનાં બાળકો આગમાં હાથ મૂકવા જાય છે, પછી ઇચ્છાશક્તિનો વિકાસ થતાં જ્યારે સારા-સાર સમજવાની શક્તિ આવે છે, ત્યારે એ પ્રમાણે કરતાં નથી. રોજના જીવનમાંજ જુઓને, પોતાની જાતેજ બેઠરકાર રહેવાથી શરીર મૃત્યુ તરફ જાય છે; ત્યારે અંદરથી કોઈક કહે છેજ કે દવા ખાઈને તેનું રક્ષણ કરો. પરિણામે કેટલોક વખત શરીર ટકી રહે છે. આજ પ્રમાણે સ્વતંત્ર ઇચ્છાશક્તિ દ્વારાજ ઉત્પત્તિ, સ્થિતિ અને નાશ ચાલે છે, સમજ્યાને? સાધનભજન બીજું શું છે? આ ઇચ્છાશક્તિને સન્માર્ગે વાળવી એજ સાધનભજન છે. જેની જેટલી ઇચ્છાશક્તિ પ્રબળ બનશે તેટલો તે ભગવાન તરફ વિશેષ આગળ વધશે. પરમહંસદેવ કહેતા: “પોતાની અંદરની શક્તિને જગાડો.” સાચો વૈરાગ્ય જોઈએ, વાનર વૈરાગ્યનું કામ નથી. જેમનું મન જેટલું શુદ્ધ થશે, તેટલી તેની ઇચ્છાશક્તિ વધશે. જુઓને, બુદ્ધદેવ એક વૃક્ષ નીચે બેસીને ઇચ્છા કરવા લાગ્યા કે, ગમે તો

અહીં મારું શરીર સુકાઈ જાયો કે ભગવાન પ્રાપ્ત થાયો; તેમની ઇચ્છાશક્તિ ખૂબ પ્રબળ થતાં ભગવાન પ્રાપ્ત થયા. એજ પ્રમાણે બધે છે. બ્રહ્માચારી વગેરે બધાએ પોતાની ઇચ્છાશક્તિ વધારવાનો પ્રયત્ન કરવોજ જોઈએ. આપણને આ જન્મમાંજ ભગવાન મળશે. વાર લાગે એમ નથી. તમારી ઇચ્છાશક્તિજ તમને ચલાવે છે. તમે ઇચ્છો છો કે શરીર અહીંથી ઊઠીને પછે જઈને બેસે, ત્યારે તો તમે એમ કરી શકો છો. જે કંઈ કરો છો તેની પહેલાંજ ઇચ્છા કહે છે કે અમુક કર, અમુક કર. એક શબ્દ પડી રહ્યું છે, તેની ઇન્દ્રિયો વગેરે બધું છે. છતાં તે ઊઠી કેમ શકતું નથી? આ વખતે શું કહેશો, કહો જોઈએ?

ઉત્તર:—તેનામાં ચૈતન્ય નથી તેથી એમ થતું નથી.

મહારાજ:—આ તો એક ગાળુજ માર્યું. ચૈતન્ય એટલે શું? કહો તો ખરા, વ્યાખ્યા આપજો હો!

ઉત્તર:—વિદ્યુત ચાલી ગઈ છે.

મહારાજ:—વિદ્યુત લાગુ કરીને કોઈ શબ્દને બચાવો તો ખરાં.

ઉત્તર:—એવા રોગી જોયા છે કે જેમના હાથપગ રહી ગયા છે, મરણનાં ચિહ્ન દેખાય છે, પરંતુ વીજળીના પ્રયોગથી કેટલાક કલાક જિવાડી શકાયા છે.

મહારાજ:—ત્યારે તો તે પૂરેપૂરા મરેલાજ નહોતા. આલી કેટલાંક મૃત્યુનાં ચિહ્નો જોવામાં આવ્યાં હશે. એટલેજ તમે તેને વીજળી આપીને કંઈક ચેતના આપી શક્યા. પણ જે તદ્દન મૃત્યુ પામીને લાકડા જેવા થઈ ગયા છે, તેમને શું કરશો?

ઉત્તર:—ના, એ તો બનેજ નહિ.

પ્રશ્ન:—હીક, ઇચ્છાશક્તિ ક્યાંથી આવે છે?

ઉત્તર:--એ જુદો સવાલ છે અને એને માટે અનેક વાતો જરૂરી છે. શખમાં સ્વતંત્ર ઇચ્છા નથી, ઇચ્છા કરી શકતું નથી, તેથીજ હાલીચાલી શકતું નથી. આજે આટલેથી અટકો. કાલે વળી હું તમારો પ્રશ્ન લઈશ અને સમજાવીશ કે સંસ્કાર અને ઇચ્છાશક્તિ કશુંજ નથી.

તમને એક વાત ખૂબ આંતરિક ભાવે કહી રાખું છું. હમણું નહિ સમજી શકો તો વખત આવશે ત્યારે સમજશે, પરંતુ મનમાં રાખજો. દરેક માણસનું મન અને યુદ્ધિ તેને સન્માર્ગેજ લઈ જાય છે, ખરાબ થવા દેતાં નથી. કોઈને કાંટાળા વનમાંથી, કોઈને સહેલાઈથી અને કોઈને વળી કોઈ ખીજે પ્રકારે સારે માર્ગેજ લઈ જાય છે. આજ પ્રમાણે એક સાધન છે—મનને છોડી મૂકો, જ્યાં જવું હોય ત્યાં ભલે જાય. જે ઇચ્છા હોય તે કરવા દો. આ પ્રમાણે છોડી દેવાથી જોઈ શકશે કે, શરૂઆતમાં ખરાબમાં થઈને જવા છતાં આખરે સારે માર્ગેજ જશે. આ વાત ભૂલશો નહિ, મનમાં રાખજો. (થોડુંક અટકીને) ભગવાનની વાત કહેવા બેસવું એજ એક ધૃષ્ટતા છે. વાણી અને મનથી કહેતાં તેમને અદ્ય ખતાવાય છે. મહિમ્ન સ્તોત્રમાં એક જગાએ લખ્યું છે કે:—

असित गिरिसमं स्यात् कज्जलं सिंधुपात्रे ।

सुरतरुवर शाखा लेखिनी पत्रमुर्वी ॥

लिखति यदि गृहीत्वा शारदा सर्वकालं ।

तदपि तव गुणानामीश पारं न याति ॥

અર્થાત્ સાગરરૂપી ખડિયો હોય, નીલગિરિ જેટલી શાહી હોય, કલ્પતરુની ડાળીરૂપી લેખણી હોય, પૃથ્વીરૂપી કાગળ હોય અને શારદા જો એ સર્વ સાધનોથી સર્વ કાલ સુધી તમારા ગુણ લખ્યાંજ કરે, તો પણ હે ઇશ! તેનો પાર આવે એમ નથી.

કાશીપુરના બાગમાં લીલા-સંવરણ પહેલાં પરમહંસદેવ
કેટલા બધા સદ્વિચારો અને ધારણશક્તિ આપતા! એક દિવસ
હું, ગિરીશબાબુ, સ્વામીજી, શશી અને નિરંજન હાજર છીએ.
અમે તે વખતે છોકરા હતા. તે વખતે ગિરીશબાબુ અમારી અંદર
હોશિયાર હતા અને એટલાજ મેધાવી, બુદ્ધિશાળી હતા. પરમ-
હંસદેવને મુખેથી અનંત સંબંધી બેચાર વાતો સાંભળીને બોલ્યા:
“વધારે નહિ, વધારે ધારણ કરી શકાશે નહિ.” અહો! આ
કેવી બધી વાત તેઓ કહેતા! શુકદેવજી થોડુંક સાંભળતામાંજ
તર્કબીજ બની ગયા હતા. રામકૃષ્ણ વગેરે અવતારો સચ્ચિદાનંદ-
રૂપી વૃક્ષનાં મોટાં મોટાં ફળ છે. આ બધી આંતરિક ભાવના છે.
અમે તે વખતે છોકરા હતા. પછી બહુ ધારણશક્તિ ક્યાંથી
હોય? બસ, આજે તો આટલું.

સ્થાન-બેલુર મઠ

૧૯૧૬

સાધનભજન નિયમપૂર્વક કરવું જોઈએ. નિષ્ઠા એ એક સરસ
વસ્તુ છે. નિષ્ઠા ના હોય તો કોઈ પણ કાર્યમાં સફળતા મળતી
નથી. નિષ્ઠા એવી જોઈએ કે, કોઈ પણ સ્થિતિમાં ભલે ને હોઈએ, પણ
નિયમનું પાલન તો કરવુંજ જોઈશે. બધીજ બાબતમાં એક નિયમ
કરી લો. આટલો વખત ધ્યાન કરીશ, આટલા જપ કરીશ, આટલો
વખત વાંચીશ—લખીશ, આટલો વખત ફરીશ વગેરે. જીવન
અનિયમિત થવાથી કોઈ પણ કામમાં સફળતા મળતી નથી. નિય-
મનવાળું જીવન એજ શારીરિક અને માનસિક વિકાસનો એક
માત્ર ઉપાય છે. ઘડિયાળ જ્યારે નિયમિત ચાલતી નથી, ત્યારે
તેને નિયમિત કરવી પડે છે. નિયમિત કરાવ્યા પછી બરાબર ચાલે
છે. મનુષ્યનું માનસ પણ એવુંજ છે. સિવિકાનંદજીના નિયમિત બની

જાય છે. તેને સાધુસમાગમ વડે પાછું નિયમિત કરવું જોઈએ, તોજ તે ધરાધર કામ આપશે. સાધુ-મહાપુરુષોના ઉપદેશ પ્રમાણે જીવન ચલાવવાનો પ્રયત્ન કરવાથી અનેક અડચણો દૂર થઈ જાય છે, તેમના ઉપદેશ પ્રમાણે ચાલવાથી તેઓ જે વસ્તુના અધિકારી થયા છે, તેજ વસ્તુના અધિકારી થઈને જીવન ધન્ય થઈ જાય છે.

લગવાનમાં મનને સ્થિર નહિ કરી શકાય, તો આ જગતમાં પોતાની જાતની રક્ષા કરવી અતિ કઠણ છે. મહામાયા કેટલી બધી રમત રમે છે. તેના ધક્કા સહન કરતાં કરતાં મરવા જેવા થઈ જવાય છે. કામ, ક્રોધ, મોહ વગેરે દુર્જન્ય શત્રુઓની સાથે હંમેશાં લડાઈ કરીને પોતાની જાતની રક્ષા કરવી એ મોંની વાતો કે હસવાની વાતો નથી. લગવાનમાંથી બળ મળ્યા સિવાય માયાની આ મહાજાળમાંથી છૂટવું કોઈને માટે શક્ય નથી; તેથી તો તમને કહું છું કે, પહેલાં એમના બળ વડે બળવાન થાઓ.

જ્યાં સુધી મન વશ નથી, ત્યાં સુધી નિયમની ખાસ જરૂર છે. નિયમ નહિ હોય તો મન કંઈ પણ કરવા દેશે નહિ. હંમેશાં દગોજ દેશે. એક નિયમ કરીને જોરથી મનને કહેવું કે, “રે મન, તું આ નિયમને અધીન છે, તને સારું લાગે કે ખોટું, તારે આ નિયમ માનવોજ પડશે. આ પ્રમાણે મનને બળપૂર્વક વશ કરવું જોઈશે. મન વશ થયા પછી બધા નિયમો આપોઆપ દૂર થઈ જશે.

નદીના પ્રવાહ પેઠે જીવન વહી જાય છે. જે દિવસ ગયો તે પાછો આવતો નથી. સમયનો સદુપયોગ કરો, પાછળથી હાય હાય કરવાથી કંઈ પણ વળશે નહિ. ઊઠો, કામે લાગી જાઓ. “મંત્રની સાધના કરો અથવા શરીરને પડવા દો.” એ દિવસ આગળ કે પાછળ મરવાનું તો છેજ. જે લગવાનને માટે જીવન જાય તો તો લાભ, લાભ ને લાભજ છે-કંઈજ નુકસાન નથી.

નિશ્ચયપૂર્વક મનને કંઠેા કે, 'હું સદ્વસ્તુની પ્રાપ્તિ કરીશ, કરીશ ને કરીશજ.' આ દુનિયાને તુચ્છ સમજે, એમાં શું સુખ બળ્યું છે? માત્ર દુઃખ, દુઃખ ને દુઃખજ છે. એ દુઃખ-દરિયાની પાર જવું જોઈશે. તેનો આલાસ પ્રાપ્ત થવાથી પણ દેહસુખ તુચ્છ થઈ જાય છે. એ સુખ અનંત છે. જ્યારે પરમહંસદેવનાં ચરણોમાં આવી પડ્યા છો, ત્યારે ખીજે શો વિચાર કરવાનો છે? દુનિયાની બધી વસ્તુઓનો ત્યાગ કરી, તેમનેજ ખરાખર વળગી રહો !

સ્થાન-ખેલુર મંડ

૧૮૧૬

એક વાર મન સાધન-લજનમાં ખરાખર લાગી જશે, ત્યારે એમાં કેટલો બધો આનંદ છે, તે જોઈ શકશો. રાત્રિ અને દિવસ કયાંનાં કયાં ચાલ્યાં જાય છે, તે પણ ખબર પડશે નહિ.

પોતાના ભાવો બહુ માણસો આગળ ખોલી બતાવવા એ ઠીક નથી. ખાસ કરીને જેઓ વિરોધી ભાવવાળા છે તેમને તો નજ કહેવા જોઈએ. તેથી ભાવની ક્ષતિ થાય છે. જેમની સાથે ભાવમાં મળતાપણું છે, તેમની સાથે સાધન-લજન સંબંધી કથાવાર્તા કરવાથી ઘણોજ લાભ થાય છે. બધા એક માર્ગના પ્રવાસી છે, પરસ્પર મદદ કરી શકે. એક માણસ જે રસ્તેથી ચાલ્યો છે, તે તે રસ્તે શી શી અગવડો ને મુશ્કેલીઓ આવે છે, એ તે જાણે છે. તેની પાસેથી એ બધી બાબતો જાણી લીધા પછી વિશેષ તકલીફ રહેતી નથી. સારો ભોમિયો હોવાથી જે કંઈ જોવા-જાણવાનું હોય છે, તે બધું જાણી તેમજ જોઈ શકાય છે અને કોઈ પણ તકલીફ કે મુશ્કેલી રહેતી નથી. થોડા સમયમાં બધાં કામ પરવારી શકાય છે અને જલદી જલદી જ્યાં જવાનું હોય છે, ત્યાં પણ મહેંચી શકાય છે. મનુષ્યની ખુદી તે કેટલી?

તેથી એક સારા ભોમિયાની જરૂર છે. જીવન ટૂંકું છે, તેમાં અનેક કાર્યો કરવાનાં છે. આ થોડા સમયમાં કેમ કરીને લક્ષ્યસ્થાને પહોંચી શકાય તેનોજ ખાસ પ્રયત્ન કરવો જોઈશે.

આ જીવનનું કંઈજ ટેકાણું નથી. દસવીસ વરસ પછી પણ પૂરું થાય કે આજે પણ પૂરું થઈ જાય. ક્યારે પૂરું થશે તે જ્યારે ખબર નથી, ત્યારે તો એ મહાયાત્રાનું ભાથું જેટલું વહેલું તૈયાર કરી લેવાય તેટલું સારું. કોણ જાણે છે કે ક્યારે તેડું આવશે? છેવટે શું ખાલી હાથે એ અજ્ઞાત પ્રદેશમાં જઈશું? ખાલી હાથે અજાણ્યા પ્રદેશમાં જવાથી તો ઘણીજ તકલીફ વેઠવી પડે છે. જ્યારે જન્મ્યા છીએ, ત્યારે મૃત્યુ તો અવશ્ય આવશેજ. મૃત્યુ પછી બીજા એક દેશમાં જવું પડશે, એ પણ નક્કીજ છે. ત્યારે તો જલદી જલદી માર્ગનું ભાથું તૈયાર કરીને બેસી જાઓ; પછી તેડું આવે ત્યારે હસતા હસતા ચાલ્યા જાઓ. કામકાજ પરવારી લીધા પછી કંઈ પણ ભય રહેશે નહિ. મનમાં ખાતરી રહેશે કે મારી પાસે તો માર્ગનું ભાથું છે.

જ્યારે મનમાં સદ્ભાવના જાગૃત થઈ છે, સદ્ભાવનામાં જીવન ગાળવાની, તેમને જાણવાનો અને સમજવાનો સુયોગ પ્રાપ્ત થયો છે, ત્યારે એ પરમ વસ્તુને ખૂબ મહેનત કરીને પ્રાપ્ત કરીજ લેા. સ્થિર થઈને બસ બેસી જાઓ, મંડી પડો. શરીર પડે કે રહે પણ એ પરમ વસ્તુને પ્રાપ્ત કરીજ લેા. પોતાની જાતમાં શ્રદ્ધા રાખો. હું મનુષ્ય છું, હું સર્વ કંઈ કરી શકું છું, આ પ્રમાણે વિશ્વાસ રાખી આગળ ચાલશો તો વસ્તુને પ્રાપ્ત કરશો, મનુષ્યજીવનનો યથાર્થ સદુપયોગ થશે. આવવું ને જવું, જન્મવું ને મરવું એ અત્યંત દુઃખકારક છે. આવાગમનનો ફેરો ટાળી દો. તેમના સદાના સાથી બની જાઓ.

ભય અને દુર્બળતા મનમાંથી દૂર કરી નાખો. પાપ, પાપ ને

પાપનો વિચાર કરી મનને કદી પણ ખરાબ કરશે નહિ. ગમે તેટલું મહાપાપ ભલે ને હોય તે લોકદષ્ટિએજ મોટું છે, ભગવાનની નજરમાં તે કંઈજ ગણતરીમાં નથી. તેના એકજ કૃપાકટાક્ષ વડે કરોડ કરોડ જન્મોનાં પાપ ક્ષણવારમાં નાશ પામી જાય છે. લોકો-ને પાપના માર્ગમાંથી નિવૃત્ત કરવા માટે પાપના આટલા બધા દંડની વાતો કરેલી છે, છતાં કર્મનું ફળ તો છેજ. અઘટિત ને અનીતિનાં કામ કરવાથી મનમાં અશાંતિ થાય છે.

સ્થાન-બેલુર મંડ

૧૮૧૬

સાધન-ભજન સંબંધી બધાને માટે એક નિયમ નથી. કોની કંઈ બાબતમાં મતિગતિ છે, તે જોઈને આગળ ઠીક કરી લેવાનું હોય છે. કોઈને પણ તેના ભાવથી ઊલટો ઉપદેશ આપવાથી ઉપકાર ને બદલે અપકારજ થાય છે, તેથી કોની કંઈ બાબતે મતિગતિ છે તે બરાબર જાણી લઈને, કેવી રીતે કહેવાથી સહેજે સમજી શકશે, એ ખાસ જાણી લઈનેજ કોઈને કંઈ કહેવું યોગ્ય છે.

સાધન-ભજન સંબંધી બેએક સામાન્ય બાબતો સિવાય બધાને માટે ખાસ કહેવાનું નથી. કેટલીક બાબતો વ્યક્તિગત હોવાથી દરેકને જુદી જુદીજ કહેવાની હોય છે. પરમહંસેવને પણ એજ પ્રમાણે કરતા જોયા છે. તેઓ દરેકને અલગ અલગ બોલાવીને ખાસ અધિકારીને ખાસ ઉપદેશ આપતા. સાધન-ભજન સંબંધી કંઈ પ્રશ્ન પૂછવાનો હોય તો એકાંતમાં પૂછવો યોગ્ય છે. સામાન્ય રીતે આ કેટલીક બાબતો બધાએ જાણવા જેવી છે.

પ્રથમ-ભગવાનમાં વિશ્વાસ જોઈએ. મનમાં નિશ્ચય કરી રાખવો જોઈએ કે એમને પ્રાપ્ત કરવાથી, એમની કૃપા થવાથી, મારા જીવનના બધા સવાલોનો ઉકેલ આવી જશે. હું જેને માટે આ

પૃથ્વી ઉપર આવ્યો છું તે સાર્યક થઈ જશે. હું અમૃતનો સ્વાદ પામી ને અમર થઈ જઈશ.

બીજું-પ્રહ્લયય. પ્રહ્લયય વિના કોઈ પણ મહાભાવને ધારણ કરી શકાતો નથી. શરીર, મન અને મગજને પુષ્ટ કરવા અને તેમનો પૂરેપૂરો વિકાસ કરવા માટે પ્રહ્લયય જોઈએજ. પ્રહ્લયારીમાં એક ખાસ નાડી હોય છે અને તેને લીધે તેની સ્મરણશક્તિ, ધારણશક્તિ, અદ્ભુત પ્રકારે વધી જાય છે. આપણા આચાર્યોએ પ્રહ્લયય ઉપર આટલું બધું જોર શા માટે આપ્યું છે? તેઓ જાણતા હતા કે આ બાબતમાં ઠેકાણું નહિ હોય તો બધું નકામું છે. પ્રહ્લયારીના શરીરને નકામો વ્યય થતો નથી. કામ કરવાથી પણ તેની શક્તિ ઘટતી નથી, પરંતુ દિનપ્રતિદિન એના મગજની શક્તિ એટલી બધી વધી જાય છે કે, તેનામાં સ્વાભાવિકપણેજ અતીન્દ્રિય રાજ્યનાં તત્ત્વોને સમજવાની અને ધારણ કરવાની શક્તિ આવી જાય છે.

ત્રીજું-જીભ ઉપર સંયમ. જીભ અનેક અનર્થ કરે છે. પરમ-હંસદેવ કહેતા કે, “પેટ અને માથું ઠંડું રાખો.” એટલે કે પેટ અને માથાને ઠંડું રાખવાથી અનેક કાર્યો કરી શકાય છે. વધારે બોલ-બોલ કરવાથી માથું ગરમ થાય છે. માથું ગરમ થવાથી ધ્યાન-ધારણા કરી શકાતાં નથી, ચિત્ત ચંચળ થાય છે, ઊંઘ આવતી નથી અને અનેક ઉપાધિઓ ઊભી થાય છે. એજ પ્રમાણે જે લોભી છે, ખાવાપીવામાં જે સંયમ રાખતો નથી, તે પણ પોતાનું શારીરિક અને માનસિક નુકસાન કરે છે. ઘણા સારું સારું ખાવાનું મળે ત્યારે ખૂબ ખાઈને પછી તરફડચા કરે છે. એ ખાઈતું પચાવવાની જે શક્તિ જોઈએ તે ન હોવાથી દુઃખ ઊભું થાય છે. અર્થાત્ દુઃખ-ખી-લસણ વગેરે કેટલીયે ઉત્તેજક વસ્તુઓ ખાઈને શરીર અને મનને એટલું બધું ઉગ્ર બનાવી દે છે કે, એના ઝેરથી અનેક વિકારો

ઉત્પન્ન થાય છે. મને તો લાગે છે કે જેઓ સાધન-ભજન કરવા ઇચ્છે છે, તેમણે ખવાપીવા સંબંધી ખાસ ધ્યાન રાખવું જોઈએ. ભારે ખોરાક કદી પણ ખાવો નહિ. પુષ્ટિકારક અને સહેલાઈથી પચી જાય અને ઉત્તેજક ના હોય એવી વસ્તુઓ ખાવી જોઈએ. જેમ ઉત્તેજક ચીજો ખાવી એ ખરાબ છે, તેજ પ્રમાણે બીજી કેટલીક વસ્તુઓ તમોગુણ વધારનારી હોય છે. એ બધી વસ્તુઓનો ત્યાગ કરવો જોઈએ. ખાવાની જરૂર તો શરીરને સારું રાખવા માટે છે. શ્રીભગવાનના સ્મરણ-મનન માટે શરીર સારું રાખવું જોઈએ. “શરીરમાયં સ્વલુ ધર્મસાધનમ્” શરીર સારું રાખવું જોઈએ એનો અર્થ એવો નથી કે, રાતદહાડો શરીરમાંજ-દૈહનાં પાર્થિવ સુખો તરફજ મનને પરોવી રાખો.

પરમહંસદેવ કહેતા કે, “દિવસે દારૂગોળાની પેઠે ખાઓ અને રાત્રે થોડું ખાઓ.” દિવસે પેટ ભરીને ખાઓ તે પચી જશે; રાત્રે થોડું ખાવાથી શરીર ઠીકઠીક હલકું રહેશે અને ધ્યાનભજન કરવામાં વધારે સગવડ થશે. રાત્રે પેટ ભરીને ખાવાથી આળસ વધે છે અને માત્ર ઊંઘવાનીજ ઇચ્છા થાય છે. રાત્રિ ઊંઘવામાં ગાળશે કે ભજન કરવામાં? દિવસે અનેક પ્રકારની ગરબડ ઘોંઘાટ હોય છે, મનને થોડુંક સ્થિર કરવા જતાં વિવિધ પ્રકારની ગરબડ આવીને તેને ચંચળ કરી નાખે છે, રાત્રે કુદરત પણ શાંત હોય છે, જીવજંતુઓ નિદ્રામાં હોય છે-સાધનાને માટે એજ યોગ્ય સમય છે. શાંત રાત્રિમાં ધ્યાન-જપમાં સહેજે એકાગ્રતા આવી જાય છે.

સાધન-ભજન ઉતાવળે કરવાની વસ્તુ નથી, એનાથી તો તુક-સાન થાય છે. જુદા જુદા માણસો જુદી જુદી વાતો કરીને મશ્કરી કરે છે અને આ ઠીક નથી, પલું ઠીક નથી, એવી તેવી વાતો કરીને વિવિધ પ્રકારના ઉપદેશ આપીને મનને શંકાશીલ અને ચંચળ કરી મૂકે છે અને સાધનામાં વિઘ્ન નાખે છે. સાચા સાધકને શી રીતે

ઓળખશે? તે મધ્યરદાનીની અંદર સૂઈ જાય છે, બધા ધારે છે કે તે ઊંઘે છે, પરંતુ તે તો આખી રાત ધ્યાનજપમાં ગાળે છે. સવારે જ્યારે ઊઠે છે, ત્યારે બધા જાણે છે કે ઊંઘીને ઊઠ્યો.

પ્રથમ અવસ્થામાં તેનો ખૂબ સ્વાદ લેવો જોઈએ. જેણે એક વાર સ્વાદ ચાખ્યો છે, તે ફરી જાય કયાં? તેનું તો ધડથી માથું બુકું કરે તો પણ તે તેને છોડી શકશે નહિ. મને ઘણી વાર લાગે છે કે, જેઓને ખૂબ ઊંઘ આવે છે, તેઓ જો દિવસે ઊંઘી લે અને રાત્રે જાગે તો તે પણ સારું છે. સાધન-ભજનનો સુંદર સમય સંધ્યા-કાળ અને મધ્યરાત્રિનો છે. મનુષ્ય સામાન્ય રીતે એજ વખત નકામો ગુમાવી દે છે.

પરમહંસદેવ રાત્રે ઊંઘી શકતા નહિ. તેમની પાસે જે છોકરાઓ રહેતા તેમને પણ રાત્રે ઊંઘવા દેતા નહિ. બધા ઊંઘી જતા ત્યારે તેમને મધ્યરાત્રિએ જગાડી દેતા. અને શું કહેતા તે જાણો છો? “અહ્યા, તમે ઊંઘો છો શા માટે? શું ઊંઘવા માટે અહીં આવ્યા છો?” બધાને ઉઠાડીને વિવિધ ઉપદેશ આપીને ધ્યાન-ધારણા કરવા માટે કોઈને પંચવટીમાં, કોઈને માતા મંદિરમાં અને કોઈને શિવમંદિરમાં મોકલી દેતા. તેઓ પણ આજ્ઞા-પ્રમાણે ધ્યાન-જપ કરીને પાછા આવીને સૂઈ જતા. આ પ્રમાણે બધાને આગળ વધારતા હતા. તેઓ એક બીજી વાત પણ ઘણી વાર કહેતા કે, “રાત્રે ત્રણ જણ જાગે છે-યોગી, ભોગી અને રોગી. તમે બધા યોગી છો, રાત્રિની નિદ્રા તમારે માટે નથી.”

સ્થાન-ખેલુર મઠ

તા. ૨-૨-૧૯૧૬

આજે મઠમાં મહારાજ, બાણુરામ મહારાજ અને શરદ મહારાજ હાજર છે. જમતી વખતે એક સાધુએ સૌને ખબર આપી કે આજે ચાર વાગે મહારાજની ઓસરીમાં સભા થશે;

સાધુ-પ્રહ્લચારી બધાને તે સમયે હાજર રહેવાનું મહારાજે કહ્યું છે. ચાર વાગે બધા સભામાં હાજર થયા. એક સાધુએ મહારાજશ્રીને પૂછ્યું.

પ્રશ્ન:—મહારાજ, હુબકાળનિવારણ વગેરેનું કામ છોકરાઓ કરવા ઇચ્છતા નથી, તો એ બધું શી રીતે ચાલશે ?

મહારાજ:—કેાણ એ કામ કરવા નથી ઇચ્છતું ?

જેમણે પ્રશ્ન પૂછ્યો હતો, તેમણે એક માણસનું નામ દીધું.

મહારાજ:—અરે ભાઈ, તું શા માટે આ કામ કરવા ઇચ્છતો નથી ?

બવાબ:—સંકટનિવારણનું કામ કરવામાં આખો દિવસ ગાળવો પડે છે, તેથી સાધન-ભજન કરવાની સગવડ રહેતી નથી, સમય પણ મળતો નથી.

મહારાજ:—શું બરાબર આખો દિવસ એજ કામમાં ચાલ્યો જાય છે ?

ઉત્તર:—ના મહારાજ, શરૂઆતમાં ખૂબ સમય આપવો પડે છે.

મહારાજ:—ત્યારે વખત મળતો નથી એમજ કહે છે ને ? જો ભાઈ, આ બધી વાત તારા મોંમાં શોભતી નથી. તમે સાધુ-પ્રહ્લચારી છો. તમારી અંદર પ્રહ્લચર્યની શક્તિ છે. તમારે ધ્યાન-ભજન અને કામકાજ એક સાથે કરવું પડશે. આ કરીને આ થઈ શકતું નથી, એ તો ગૃહસ્થાશ્રમીઓના જેવી વાત કરી કહેવાય. મને લાગે છે કે તમને ભજનની ખરી ઇચ્છાજ નથી. ખાલી કામકાજ અને હોહા કરીને વખત ગુમાવો છો અને કહો છો કે ધ્યાન-ભજનનો સમય મળતો નથી. સંકટનિવારણના કામમાં એ શરૂઆતમાં ન બને, કંઈક અગવડ આવે, પરંતુ બધાજ સમય કંઈ એ પ્રમાણે રહેતું નથી. જ્યારે સમય મળે ત્યારે

સાધન-ભજન કેમ કરતા નથી? આ બધી વાતો કરતાં તમને શરમ નથી આવતી?

પરમહંસદેવની ઇચ્છાથી આપણે કેટલાંક કામ કરવાનાં છે. સાધુ હોવા છતાં વકીલ અને ઍરિસ્ટરોને ઘેર પણ પરમહંસદેવ પ્રસંગોપાત્ત ગયા છે અને તેથી આપણું અકલ્યાણ થયું છે, એમ તો મનમાં થતું નથી. આપણે જાણીએ છીએ કે બધાંજ કામ ભગવાનનાં છે.

મહારાજની વાત સાંભળી બધા ચૂપ થઈ ગયા. પૂન્ય શરદ મહારાજે હાજર રહેલાઓને બીજી કંઈ અગવડ કે મુશ્કેલીઓ હોય તો તે કહેવા જણાવ્યું. કોઈ બોલતું જણાયું નહિ, એટલે મહારાજે એક સાધુને પૂછ્યું કે, “તમને શું અગવડ પડે છે?”

ઉત્તર:-પહેલાં મને વાંચવાલખવાના અભ્યાસની અગવડ લાગતી હતી. હવે ભજનમાં વધારે મન લાગે છે. એટલે બીજી કંઈ અગવડ નથી. બીજા એક સાધુએ કહ્યું: “મઠમાં ભણવાગણવાનો બહુ અભાવ છે, એકાદ પંડિતની વ્યવસ્થા થાય તો સારું.”

મહારાજ:-શા માટે? તમે તો શુકલજી (સ્વામી આત્માનંદ) ની પાસે ભણ્યા છો. શુકલજી તો પંડિત છે, વળી સારા સાધુ પણ છે.

મહારાજ પોતાને આસનેથી ઊભા થઈ વળીબોલવા લાગ્યા:-સ્વામીજીએ અમેરિકા જતાં પહેલાં મને અને હરિમહારાજને આખું પહાડે જે પત્ર લખ્યો હતો, તેમાંની આ વાત મારા મનમાં ખાસ રહી ગઈ છે; હરિમહારાજ પણ એ વાત ઘણીવાર યાદ કરે છે. એ વાત આ રહી: “જગતના કલ્યાણને માટે, અનેક માણસોના કલ્યાણ માટે, જે થાય છે તે ધર્મ અને પોતાને માટે જે કરવામાં આવે તે બધુંજ અધર્મ.” અહો! કહો તો કેટલી બધી ભયંકર વાત છે! આ વાત કેટલી બધી ક્રીમતી છે!

તમારામાંના કોઈ કોઈને કહેતા સાંભળું છું કે મિશનનું બધું કામકાજ સાધનામાં અંતરાયરૂપે છે; સંકટનિવારણ વગેરે કામ કરવાથી આધ્યાત્મિક ઉન્નતિ થતી નથી. બાબુરામ મહારાજ અને હું પણ આ વાત પસંદ કરતા નથી. તમારી આ બધી ધારણાઓ ભૂલભરેલી છે. અમારા ભાવને તમે સમજી શકતા નથી. તમને યોગ્ય લાગે તે સ્વીકારજો. હું ફરીને ફરીને તમને કહું છું કે દુષ્કાળનિવારણ વગેરે જે જે કાર્યો કરવા જાઓ, ત્યારે સવારે ને સાંજે તેમજ કામકાજને અંતે એક એકવાર ભગવાનનું સ્મરણ કરજો અને જપધ્યાન કરજો. સ્વામીજીને મુખે ઘણીવાર હું સાંભળતો કે, સત્કાર્ય એજ પ્રભુપૂજા છે. કામ પણ કરો ને ધ્યાનજપ પણ કરો. કોઈ ખાસ કામના દળાણને લીધે કોઈવાર કંઈ ના બને તો એની વાત જુદી છે; રાત્રિદિવસ બધોજ વખત શું કોઈ જપધ્યાન કરી શકે છે? કામ કરતાં કરતાં તે નિષ્કામ કર્મ થાય એ જોતા રહેવાનું છે. એમ નહિ કરો તો વિવિધ પ્રકારના ખરાબ વિચારો અને નકામી ચિંતાઓ મનને ઘેરી લેશે. તેના કરતાં સત્કાર્ય કરવું એ શું સારું નથી? ગીતા અને ધર્મજી બધાં શાસ્ત્રોમાં આ વાત ઉપરજ ભાર મૂકેલો છે, એ તમે જોઈ શકશો. હું પણ મારા પોતાના અનુભવથી કહું છું.

x

x

x

x

તમારી આંખો આગળજ કેવી ભયાનક લડાઈ થાય છે, તે જોઈ શકતા નથી? તેઓ સ્વદેશને ખાતર સ્ત્રી, પુત્ર, લોગવિલાસ બધુંયે છોડીને પોતાનાં લીલાં માથાં અર્પણ કરે છે અને તમે તેમના કરતાં પણ એક અતિમહાન ઉદ્દેશને ખાતર-ભગવાનની પ્રાપ્તિને ખાતર, જગતના કલ્યાણને ખાતર ઘરખાર, સર્વ કંઈતજીને પરમહંસદેવને ચરણે મન, પ્રાણ અર્પણ કર્યો છે, છતાં સત્કાર્ય પ્રત્યે અણુગમે દર્શાવો છો! સ્વામીજી મને કહેતા: “ભાઈ, અનેક

જનોના કલ્યાણને ખાતર જો આ એક જન્મ ચાલ્યો ગયો તોય શો વાંધો છે? કેટલાયે જન્મો આજસમાં નકામા ચાલ્યા ગયા છે, તો આ એક જન્મ જગતના કલ્યાણ માટે ગયો તો એમાં ડરવાતું શું છે? વળી ભયતું કંઈ કારણ પણ નથી. શાસ્ત્રમાં કહ્યું છે કે, નિષ્કામ કર્મ કરવાથી ભગવાનની પ્રાપ્તિ થાય છે. ગીતામાં કહ્યું છે કે:—

कर्मणैव हि संसिद्धिमास्थिता जनकादयः ।

असक्तो ह्याचरत् कर्म परमाप्नोति पुरुषः ॥

અર્થાત્ જનક વગેરે કર્મ વડેજ સંસિદ્ધિને પામેલા છે. અનાસક્ત પણે કર્મ કરનાર પુરુષ તે પરમતત્ત્વને પામે છે.

એકાદ ભગવું કપડું પહેરી લીધું, હુપીકેશ ગયા, બેચાર રોટલી માગી ખાધી, બેચાર પ્રલોક મોઢે કરી લીધા એટલે શું સાધુ થઈ ગયા? તમારામાંના જેઓ હુપીકેશ ગયા હતા, તેઓ શું આધ્યાત્મિક ઉન્નતિ કરી આવ્યા છે? કોઈ તો રોગી થઈને પાછા એજ મિશનને આશ્રયે આવેલા છે. કેમ, એવો વૈરાગ્ય નથી કે ઝાડની નીચે પડી રહેવાય? મિશનનું કામકાજ નહિ થાય એમ કહીને ખસી ગયા અને પાછા શું એજ મિશનની સેવા લેવા આવશું? બે મહિના હુપીકેશમાં, બે માસ લક્ષ્મણજીલા, બે મહિના કનખલ, બે માસ ઉત્તર કાશી, બે માસ રામેશ્વર એ પ્રમાણે અહીં ઠીક ન લાગ્યું તો ત્યાં અને ત્યાં ઠીક ન લાગ્યું તો વળી ત્યાંથી ક્યાંક બીજે. આ પ્રમાણે યુવાવસ્થામાં જો ફરતા ફરશે તો આખરે આ ભવાટવીમાં ગોથમાં ખાયા કરશે અને જીવન અતિશય દુઃખમાં જશે. આ દેશમાં સત્સંગ કરવા યોગ્ય બેચાર સાધુઓજ ભેવામાં આવે છે, ખાકીના બધા આ વર્ગનાજ છે. બેચાર પ્રલોક ગોખી રાખે છે અને તેનુંજ રટણ કર્યા કરે છે. ખસ, સ્વામીજીનો આ મઠ વગેરેની સ્થાપનાનો ઉદ્દેશ સમજ્યા પછીજ

જેઓ સાધુ બનશે તેઓ આ પ્રવાહમાં નહિ તણાતાં જેનાથી આદર્શને માર્ગે આગળ વધાય તેવાંજ કાર્યો કરશે. આ પ્રમાણે ન હોત તો તેઓ તો ઘણાજ સુખમાં પોતાનું જીવન ગાળી શકત. આટલી બધી તકલીફ ઉઠાવીને મઠબંદ કરવાનું કામજ શું? સ્વામીજીએ એક દિવસ કહ્યું: “જુઓ, આજકાલના જે છોકરાઓ આવશે તેઓ તો રાતદહાડો ધ્યાનભજન કરી શકશે નહિ, એટલા માટેજ આ બધાં સેવાકર્મો ખોલવામાં આવ્યાં છે. જે કોઈ રાતદિવસ બધેજ સમય ધ્યાન, ભજન, પાઠ વગેરેમાં ગાળી શકે તો તો ઉત્તમ વાત; પરંતુ એ આચારમાં ઊતરી શકે તેમ નથી અને છેવટે ગોટાળામાંજ પડી જવાય છે. સત્કાર્યનું કંઈ ને કંઈ ફળ હોયજ છે. એ ક્યાં જવાનું છે? એ ફળજ તમારો મુક્તિનો માર્ગ સાફ કરી દેશે. મેં જોયું છે કે, જેઓ બેચાર વરસ હુધીકેશ ગાળી આવ્યા છે, તેઓના કરતાં જેઓ એક જગાએ સ્થિર ચિત્તે બેસીને ધ્યાન, ભજન અને સત્કાર્યો કરતા રહ્યા છે, તેઓએ વિશેષ ઉન્નતિ કરી છે. તમે એ તો સારી રીતે જાણો છો કે જેઓ કામકાજમાં દિલ ચોરે છે, તેઓ પોતેજ શુભાવે છે. પોતાની જાતનેજ છેતરે છે અને દગો દે છે.

સ્થાન--ખેલુર મઠ

સન-૧૯૧૮

ભગવાનનું નામ યાદ કરવાથી દેહ અને મન શુદ્ધ થાય છે. ભગવાનના નામસ્મરણમાં આટલો વિશ્વાસ જોઈએ. મને બીજો શો ભય છે? મને બીજું શું બંધન છે? તેમનું નામસ્મરણ કરીને હું અમર થઈ ગયો છું. આ પ્રમાણે શ્રદ્ધા અને પૂર્ણ વિશ્વાસ રાખીને સાધનભજન કરવું જોઈશે.

સાધન-ભજન કરવાનો ઉદ્દેશ શો છે? ભગવાનને જાણવા,

તેમની કૃપા પ્રાપ્ત કરવી. કામિની-કાંચનના સંસર્ગથી મન મેલું થઈ ગયેલું છે, મનમાં કચરો જામ્યો છે, તેને ઘોષ નાખીને સાફ કરો. કેટલાયે જન્મોનો કચરો ભેગો થવાથી મન ખૂબ મેલું થઈ ગયેલું છે, તેને ઘોષને સાફ નહિ કરવાથી હજારો પ્રયત્ન કરશો, તો પણ કંઈજ બની શકશે નહિ. ચિત્ત શુદ્ધ થયા વિના તેમની કૃપા પામી શકાશે નહિ. પરમહંસદેવ એક સરસ ઉપમા આપતા: “કટાયેલા ને કાઢવથી ખરડાયેલા લોઢાને ચુંબક જેવી શકતું નથી, પણ તેના ઉપરનો કાઢવકચરો સાફ કર્યા પછી જેવી શકે છે.” એજ પ્રમાણે ભગવાનનું સ્મરણ-મનન કરવાથી, સરળ પ્રેમભાવે તેમની પાસે પ્રાર્થના કરવાથી, ‘હે ઈશ્વર, આવું કામ ફરી નહિ કરું’ એમ કહીને પશ્ચાત્તાપ કરવાથી અને ખૂબ વ્યાકુળ થઈને રહન કરવાથી મનનો બધો મેલ સાફ થઈ જાય છે. ત્યારે ઈશ્વરરૂપી ચુંબક મનરૂપી લોઢાને જેવી લે છે. મન શુદ્ધ થવાથી તેમની કૃપા થશે-કૃપા થતાંજ દર્શન થશે.

પરમહંસદેવ સાજાંટ સાહેબની વાત ઘણી વાર કહેતા:—
 “સાજાંટ સાહેબ રાત્રે અંધારામાં હાથમાં વીજળીની બત્તી, ટોચ લાઈટ અથવા ફાનસ લઈને ફરે છે, તેમનું મોં કોઈ જોઈ શકતું નથી; પરંતુ આ બત્તીથી તેઓ બધાનાં મોં જોઈ શકે છે. જો કોઈ સાજાંટ સાહેબને જોવા ઇચ્છે, તો તેણે તેમને પ્રાર્થના કરવી પડે છે અને કહેવું પડે છે કે, ‘સાહેબ, કૃપા કરીને બત્તીનો તમારા મુખ ઉપર પ્રકાશ પાડો કે જેથી એક વાર તમારાં દર્શન કરી શકું.’” ઈશ્વરની કૃપા પ્રાપ્ત કરવી કરવી હશે, તેમનાં દર્શન પ્રાપ્ત કરવાં હશે, તો વ્યાકુળ થઈને તેમને પ્રાર્થના કરવી પડશે. તેઓ જ્ઞાનસૂર્ય છે. તેમનો દીવો જો તેઓ કૃપા કરીને એક વાર પોતેજ તેમના મુખ ઉપર ધરે, તોજ તેમનાં દર્શન થાય.

જ્યાં સુધી ભગવાનના રહે છે, ત્યાં સુધી ભગવાનને જાણવા

તથા તેમનાં દર્શન કરવાને પ્રાણ આકુળવ્યાકુળ થતા નથી. નાનાં બાળકો રમકડાં અને સંદેશ (મીઠાઈનું નામ છે) માંજ રચ્યાંપચ્યાં રહે છે. જ્યારે રમકડાં અને સંદેશ સારાં લાગતાં નથી, ત્યારે માની પાસે જવા માગે છે અને રહે છે. મનુષ્યને પણ એજ પ્રમાણે ભોગવાસના પૂરી થતાં ભગવાનને માટે પ્રાણ આકુળવ્યાકુળ થાય છે, ત્યારે કેવી રીતે ભગવાનની પ્રાપ્તિ થશે, એજ પ્રકારના વિચારો બધો વખત મનમાં ઉદય પામે છે.

શું સદ્વાસના સહેજમાં મનમાં ઉત્પન્ન થતી હશે કે? જેમનામાં સારી ઇચ્છાઓ જાગૃત થઈ છે, તેમના ઉપર ભગવાનની આસ કૃપા થઈ છે એમ જાણીએ. આ મહામાયાના રાજ્યમાં માણસ કેટલા બધા ધક્કા ખાય છે—કેટકેટલાં હુઝળ ભોગવે છે, છતાં શું તે રસ્તો બદલવા ઇચ્છે છે? જો કોઈ સદ્બુદ્ધિ આપે તો ગુસ્સે થઈ જાય છે. અહીંજ મોજમજ છે, એમ જાણીને અગ્નિમાં હાથ મૂકવાથી હાથ બળી જશે, તો શું તે વારંવાર એજ પ્રમાણે કરવા જશે? ના, એમ નથી; બીજા દશ માણસોને બોલાવી જશે. જ્યારે કોઈ પણ તેના મત પ્રમાણે નહિ ચાલે ત્યારે તેમને પાગલ કહેશે અને કઠાચ મારપીટ કરવાનું પણ બાકી રાખશે નહિ.

તમે જુઓ છો ને કે જ્યારે છોકરાઓ સાધુ થાય છે, સારી ભાવનાથી જીવન ગાળવા ઇચ્છે છે, ત્યારે વડીલો તેમને બને તેટલી અડચણો નાખીને અટકાવવાનો પ્રયત્ન કરે છે; પરંતુ છોકરાઓ જો ઉચ્છૃંખલ થઈને પોતાના અને દેશના અકલ્યાણના કારણરૂપ બને છે, ત્યારે પણ તેઓ તેમને સુધારવાનો પૂરતો પ્રયત્ન કરતા નથી. સન્માર્ગે ચાલવા જાય છે ત્યારેજ આટલી બધી તકલીફ આપે છે. કોઈ પણ પ્રકારે તેમને પોતાના જેવાજ રાખવાનો પ્રયત્ન કરે છે. એક સાધુનો બાપ મઠમાં આવીને કહેતો હતો કે, “એ જો સાધુ નહિ થતાં, મરી જાત તો હું ખૂબ ખુશી થાત.

યમ લઈ જાય તો કશો ઉપાય નથી. એના ઉપર મને કેટલો બધો વિશ્વાસ હતો. એનું કદી પણ કલ્યાણ થશે નહિ. આગળથી જો બળર હોત કે આ આવો નીકળશે, તો પહેલેથીજ ઝેર પાઈ દેવાની વ્યવસ્થા કરત અને બધુંયે પતી જત.” આનુંજ નામ સંસાર ! આ લોકો સમજતા નથી કે જો પુત્ર સારો સાધુ બનશે તો છોકરાનું કલ્યાણ તો થશેજ, પણ સાથે તેમનુંયે કલ્યાણ થશે.

સામાન્ય કારણે મનુષ્ય એટલો બધો અસ્થિર બની જાય છે કે તેનામાં થોડો પણ વિચાર કરીને કામ કરવાની ધીરજ રહેતી નથી. એક મિનિટ પણ તે વિચારતો નથી કે આ કામ કરવાથી મારું સારું થશે કે ખરાબ થશે. માત્ર એમજ નથી પણ છોકરા-છોકરીઓને પણ એવીજ રીતે ઉછેરે છે કે તેઓ પણ તેની પેઠે ધક્કા ખાધા કરે છે. જન્મજન્માન્તરોના કેટલાયે સંસ્કારો તો છેજ, તે ઉપરાંત બાલ્યકાળથી તેમની મતિગતિ ભોગવિલાસ તરફ વળી જાય એવી રીતેજ ઉછેરે છે. આ બધી વિપત્તિઓ અને મુશ્કેલીઓને દૂર કરી શક્યા છે અથવા એનાથી દૂર રહેવાનો પ્રયત્ન કરે છે, તેઓ શું ઓછા ભાગ્યશાળી છે ?

ભગવાનની કૃપાથી જ્યારે સાંસારિક વાસનાઓથી દૂર થઈ શકશો, ત્યારે તમને લાગશે કે આવો સુયોગ હવે હાથથી જવા દેવો નજ જોઈએ. ઊઠો, જાગૃત થાઓ અને એ પરમ મંગલમય ભગવાનનેજ પકડો અને બીજી કોઈ બાબત જોશો નહિ, માત્ર તેમના તરફજ તાકી રહો. તેઓ તમારો બધો બોલો ઉપાડી લેશે, ત્યારે બધીજ વાસનાઓ દૂર થઈ જશે.

આ શક્તિ વડે શું એ ભગવાનને સમજી શકાય ? મનુષ્યમાં શક્તિજ શી છે ? તે પરમ મંગલમયને શરણે જાઓ. તેમની ઇચ્છા પ્રમાણેજ થવા દો. તેઓ જેમ ઇચ્છે તેમ કરી શકે છે. તેમને


ચાહવા જોઈશે-તેમને માટે વ્યાકુળ થવું જોઈશે. જો ગાંડાજ થવું છે, તો સંસારી વસ્તુઓની પાછળ શું કરવા ગાંડા થવું ? તે ભગવાનને ખાતરજ ગાંડા થાઓને.

જીવનનો ઉદ્દેશ ભગવાનને પ્રાપ્ત કરવાનો છે, સંસારી કાર્યો એ જીવનનો ઉદ્દેશ નથી. નિષ્કામ કર્મ એ એક ઉપાય છે. સાધન કરવા તત્પર થાઓ. સાધન કરતાં કરતાં આગળ વધીને જાણી શકશો કે ઈશ્વર એજ પ્રાપ્તવ્ય વસ્તુ છે, બીજું બધું અવસ્તુ-અસાર છે. થોડાંક જપતપ કરવાથી થોડીક પ્રગતિ થાય, તેથી એમ નહિ ધારતા કે જે કંઈ થવાનું છે તે થઈ ગયું. વળી વિશેષ આગળ વધવું જોઈશે. ત્યારેજ તેમને પ્રાપ્ત કરી શકાશે, તેમનાં દર્શન પામીને ધન્ય થઈ જશો. ક્રમે ક્રમે તેમની સાથે કથાવાર્તા અને વાતોચીતો થશે.

તર્કવિતર્ક અને વાદવિવાદો તો અનેક કર્યાં, હવે શું બાકી છે ? હવે તો મનને પરમ મંગલમય તરફ વાળી દો. મનને કહો કે ઈશ્વરરૂપી સમુદ્રમાં કૂદી પડ. પૂરેપૂરા ભાવથી જો મન તેમને અર્પણ નહિ કરે અને આડીબવળી બાબતોમાં પરોવી રાખશે, તો તો આ લોક ને પરલોક બન્ને ગયાજ જાણુજો. તેમણે કૃપા કરીને સદ્બુદ્ધિ આપી છે, તો તેની કૃપાનો સહુપયોગ કરો. ક્ષણિક સુખને ખાતર અનંત અપાર સુખનું બલિદાન દેશો નહિ. તેમને પ્રાર્થના કરો કે, “ હે પ્રભો ! તમારી પાસે આવવાને માર્ગે જે બધી આપત્તિવિપત્તિઓ-અગવડઅડચણો છે, તેને દૂર કરવાની શક્તિ મને આપો. ” (આપો, આપો, ઓ પરમપિતા ! હવે નહિ આપો તો ક્યારે આપશે ? ॐ તન્મે મનઃ શિવ સંકલ્પમસ્તુ ।) એક વાર એ મંગલમયનો સ્વાદ ચાખ્યા પછી આ સંસારની બધી વસ્તુઓ તુચ્છ થઈ જશે-મોળી લાગશે. સંસારમાં છે શું ? અર્થબળ, માનયશનું બળ, પરિવારનું બળ, છોકરાંછૈયાં,

એ કશુંયે માણસને શાંતિ આપી શકતું નથી, પરંતુ હુઃખ, હુઃખ ને હુઃખજ વધારે છે.

આંખોની આગળ જેટલા લોગવિલાસ અને સુખનાં સાધનો બુઝો છે, તે બધાં આંખો મીંચાયા પછી અંધકારમય બની જાય છે. આ જે બધી લોગવિલાસની વસ્તુઓ છે, તે અંધકારમાંથી વિશેષ ગાઢ અંધકારમાં તમને લઇ જવાનો પ્રયત્ન કરે છે. અંધારામાં ઠોકરો ખાતા ખાતા ચાલશે કે દીવો લઇને રસ્તે રસ્તે ચાલશે ? દીવાનો આભાસ પ્રાપ્ત થયો છે, તો હવેથી એજ માર્ગે ચાલોને ! બીજી બાજુએ જવાથી તો ટૂંકી જશે. લોગનાસનાઓનું જોર એટલું બધું છે કે કોઈ પણ પ્રકારે મન ઉપર એકાદ વાર પણ કબજો જમાવી જશે તો પછી એ તો સડસડાટ નીચે ને નીચે તાણી જશે અને તમને જાણવા પણ દેશે નહિ કે તમે અધોગતિ કરી રહ્યા છો, નીચે પડી રહ્યા છો, તમારું પતન થઈ રહ્યું છે. આ બધી વિપત્તિમાંથી બચી જવાનો એકમાત્ર ઉપાય પોતાની જાતને સર્વભાવે તેમને ચરણે વેચી દેવાનો છે. તેમના બળ વડે બળવાન થયા સિવાય આ મહામાયાના નાગપાશમાંથી પોતાની જાતને બચાવી લેવાનો બીજો કોઈ પણ ઉપાય નથી. મનુષ્યનું તે શું જોર કે તેમની ધારણા કરી શકે ? તેઓજ કૃપા કરીને જેમને સારી સમજણ-બુદ્ધિયોગનું બળ આપે છે, તેઓજ સમજી શકે છે. જેમણે એમની કૃપા પ્રાપ્ત કરી છે, તેઓજ સંસારની આ પ્રપંચ-જાળને છિન્નલિન્ન કરી નાખીને ભક્તિમુક્તિના અધિકારી થાય છે.



સ્થાન-બેલુર મઠ

સન-૧૯૧૮

એ ભગવાનને શરણે જવું, તેમને ચરણે પોતાની જાતને વેચી દેવી, એ સહેલી વાત નથી. જેમને જાણતો નથી, ઓળખતો નથી, તેમને કેમ કરીને ચાહું? કેમ કરીને તેમની આગળ હું અર્પણ થઈ જાઉં? આ પ્રશ્ન આપોઆપજ મનમાં ઊઠે છે. એક માણસ એક દિવસ પરમહંસદેવને કહેતો હતો કે, “મને ભગવાનને બોલાવવાનું મનજ થતું નથી.” તેમણે પૂછ્યું કે, “તું કેાને ચાહે છે?” તેણે જવાબ આપ્યો કે, “મારું એક ઘેટું છે તેને હું ચાહું છું.” પરમહંસદેવ એ વાત સાંભળીને બોલ્યા: “હીક, તો, જ્યારે તું એ ઘેટાને ખવરાવે, જ્યારે તેની સેવા કરે, ત્યારે ત્યારે મનમાં મનમાં વિચારજે કે ભગવાનને ખવરાવું છું, ભગવાનની સેવા કરું છું. આ પ્રમાણે મન ને પ્રાણ બરાબર કરી લે, પછી એની મેળે બધું હીક થઈ જશે.”

જેમણે ગુરુ કર્યા છે, તેમને ગુરુ રસ્તો બતાવે છે અને રસ્તાની જે કંઈ અડચણ-અગવડો હોય છે, તે બધું દૂર કરી દે છે. ગુરુવાક્યમાં વિશ્વાસ કરીને તેઓ જેમ બોલે છે, તેમ કયે જાઓ. જો જો, મનનો મેલ દૂર થઈ ગયા પછી ધીરે ધીરે જ્ઞાનનો પ્રકાશ પ્રાપ્ત થશે. ગુરુ પ્રત્યે પૂરેપૂરો વિશ્વાસ થતાંજ બધું કામ થઈ જશે. ગુરુમાં મનુષ્યબુદ્ધિ રાખવી ન જોઈએ. શિષ્યની આગળ ગુરુ પ્રત્યક્ષ ભગવાનજ છે. ગુરુને પ્રણામ કરતાં બોલાય છે કે:—

ગુરુર્બ્રહ્મા ગુરુર્વિષ્ણુ ગુરુર્દેવો મહેશ્વર: ।

ગુરુરેવ પરંબ્રહ્મ તસ્મૈ શ્રીગુરુવ નમઃ ॥

ભગવદ્બુદ્ધિથી ગુરુની પૂજા, ગુરુનું ધ્યાન અને ગુરુનું ચિંતન

કરતાં કરતાં દેહ, મન જ્યારે શુદ્ધ થઈ જાય છે, ત્યારે ગુરુ શિષ્યને ઈષ્ટદર્શન કરાવીને ખસી જાય છે. શુદ્ધ આધાર, શુદ્ધ મન ન થાય ત્યાં સુધી ભગવાનનાં દર્શન થતાં નથી.

પરમહંસદેવ કહેતા: “સદ્ગુરુ પ્રાપ્ત થતાં જીવને અહંકાર અપાટાબંધ આડ્યો જાય છે.” ગુરુ કાચા હોય તો તો ગુરુને પણ દુઃખ અને શિષ્યને પણ દુઃખ, દુઃખને દુઃખજ છે. શિષ્ય કાચા ગુરુના હાથમાં પડ્યો હોય તો શિષ્યનો અહંકાર જતો નથી, સંસારબંધન છૂટતું નથી. જેમણે ઈશ્વરને પ્રાપ્ત કર્યા હોતા નથી, તેમનો આદેશ પામ્યા હોતા નથી અને ભગવાનની શક્તિથી શક્તિવાન થયેલા હોતા નથી, તેમનું શું ભેર કે તેઓ બીજાઓનાં સંસારનાં બંધન છોડાવી શકે? કાણો કાણાને રસ્તો બતાવવા જાય તો બન્ને અટવાઈ જાય છે. પોતે મુક્ત થયા પછીજ બીજાને મુક્ત કરી શકાય છે અને એ બાબતને ઉપદેશ આપી શકાય છે.

જો કોઈને બરાબર પ્રેમ હશે, સાધન-ભજન કરવાની ઇચ્છા હશે, તો તો અવશ્ય ભગવાન તેને સદ્ગુરુનો ભેટો કરાવી દેશે. ગુરુને સાધકની ચિંતા કરવાની કશી જરૂર નથી. જેમને સદ્ગુરુ પ્રાપ્ત થયા છે, તેમણે બીજું વિચારવાનું શું છે? રસ્તો તો હાથ લાગી ગયો છે. એજ રસ્તે રસ્તે તેઓએ આડ્યા જવાનું છે. “સંસાર કેવો છે તે જાણો છો? આમળા જેવો છે. આમળાં બહુ બવાય તો અરલશૂળ થાય છે.” તમે તો હજી બાળક છો. તમારાં મન હજી તમારીજ પાસે છે, અત્યારથી જો પ્રયત્ન કરશો, તો સહેલાઈથી ભગવાનને પ્રાપ્ત કરી શકશો. બાધ્યાવસ્થામાં મન નજીવી બાબતોમાં સ્થિર થાય છે. કંઈક ઉંમર થતાં કંઈ પણ કરી શકાય છે. વૈષ્ણવોની એક સુંદર વાત છે કે—

ગુરુ, કૃષ્ણ વૈષ્ણવેર તિનેર દયા હોલો,
એકેર દયા બિને જીવ છોરખારે ગેલ.”

ગુરુજીએ તો ખૂબ કૃપા કરી છે. ભગવાનની કૃપાથી સારી ઇચ્છા પણ જાગી છે, સાધુસમાગમ પણ પ્રાપ્ત થયો છે. હવે એકની દયા બાકી છે તે મનની દયા થતાં પ્રાપ્ત થાય છે. મનને વશ કરી શકાશે ત્યારેજ તેમની દયા સમજી શકાશે અને ધ્યાન-ધારણા કરી શકાશે. કોઈ પણ ઉપાયે મનને વશ કરવું પડશે જો મન વશ ના થયું, તો બધુંજ ગયું. મનનો સ્વભાવજ એવો છે કે તે માણસને ભગવદ્ભાવમાંથી નીચે પાડીને વિષયોમાં ફસાવી દે છે.

એટલે તો તમને કહું છું કે, સાવધાન, તમારું મન હજી દોડતાં શીખ્યું નથી. દોડતાં શીખે તે પહેલાં તેને રાશ બાંધીને ખેંચી રાખો. માવત જેમ પ્રચંડ હાથીને કેળવીને પોતાની ઇચ્છા પ્રમાણે ચલાવે છે, તેજ પ્રમાણે મનને એવી રીતે કેળવવું પડશે કે જેથી તે તમારા હુકમ પ્રમાણેજ ચાલે અને તમને તે વશ કરી જાય નહિ. મનને કેળવવાનો એકમાત્ર ઉપાય તેને ભોગવાસનાનો ત્યાગ કરાવવાનો છે. મનમાંથી ભોગવાસના નીકળી જવાથી તે તમારું દાસ બનીને રહેશે. તેથીજ ગીતા વગેરે શાસ્ત્રોમાં ત્યાગનો આટલો બધો મહિમા ગાવામાં આવ્યો છે.

ત્યાગ, ત્યાગ, બસ ત્યાગ વિના બીજે રસ્તોજ નથી. જેમનું મન હજી સંસારથી ખરડાયેલું નથી, તેઓનેજ ત્યાગનો મહિમા સમજાશે. પરમહંસદેવ કહેતા કે, “ટિટોડીનો કંઠ ઉઘડ્યા પહેલાં જે કંઈ શીખવશે તે શીખશે. કંઠ ખૂલ્યા પછી તો તે માત્ર ‘ટીટી ટીટી’જ કર્યો કરશે.” નાની ઉંમરમાંજ ભગવાનની વાતો સાંભળવાથી મન ઉપર એક પ્રકારની સુંદર છાપ પડે છે. થોડોક પ્રયત્ન કરવાથી સહેજમાં સમજી શકાય છે અને ધ્યાન-ધારણા સાધન-ભજન વગેરે બધુંજ થઈ શકે છે.

નાનાં બાળકોમાં સરળતા અને શ્રદ્ધા હોય છે. તેઓ જે કંઈ સાંભળશે, તેમાં વિશ્વાસ રાખશે અને એ બધું જીવનમાં ઉતાર-

વાનો પ્રયત્ન કરશે. તેમનું કોમળ મન જે તરફ વાળશે તે તરફ વળી જશે. ઉંમર વધવાની સાથે સાથે મન સંશયગ્રસ્ત-શંકાશીલ બની જાય છે. બધી બાબતોમાં શંકા કરતાં શીખે છે. આખરે મનની એવી સ્થિતિ થાય છે કે કોઈ પણ બાબતમાં શ્રદ્ધા રાખવી એ તેને માટે મહામુશ્કેલ બની જાય છે. આ ઉંમરમાંજ જે કંઈ કરવા જેવું છે, તે કરી લેા. પરમહંસદેવને નાના છોકરાઓને ત્યાગની વાતો શીખવતાં જોયા છે. ભગવાનને પ્રાપ્ત કરવા એજ જીવનનો એકમાત્ર ઉદ્દેશ છે-એ ભાવ તેમના મનમાં ઠસાવી દેવાનો તેઓ પ્રયત્ન કરતા. તેઓ બહુતા હતા કે તેઓજ તેમનો ભાવ બરાબર સમજી શકશે. તમારી ઉંમર હજી નાની છે, મન પણ સરળ છે-બધી વાસનાઓ છોડી દઈને ભગવાનને ચરણે તમારી જાતને વેચી દો-અર્પણ કરી દો.

રામ અને કામ (મોજશોખ, ભોગવિલાસ, કામિની નેકાંચન)-ની સોબત એક સાથે બનતી નથી. એકને છોડ્યા સિવાય બીજાને પકડાતું નથી. મહા વસ્તુનો સ્વાદ પામ્યા સિવાય અલ્પ વસ્તુ છોડી શકાતી નથી. આ વખતે ભગવાન સંબંધી ભાવનાઓ-વિચારોને સોળે આના મનમાં ઠસાવી લેા, તેમને પોતાના કરી લેા. તેઓજ મારું સર્વ કંઈ છે, એ ભાવ પાકેા થઈને મનમાં જડાઈ જશે તો કંઈ પણ ગરબડગોટાળો રહેશે નહિ અને કોઈ-પણ કાળે કોઈ તમારું અહિત-અકલ્યાણ કરી શકશે નહિ. એ પરમ મંગલમય ભગવાનનો સ્વાદ ચાખ્યા પછી શું દુન્યવી ભોગો સારા લાગે? બધા ભોગવિલાસ તુચ્છ બની જાય છે-અવૂણા અને ફિક્કા લાગે છે ખાંડ-સાકરના લાડુ ખાધા પછી શું કોઈ ગોળના લાડુ ખાવા ઇચ્છે બરું કે? આ જીવન ભગવાનને અર્પણ કરી દો, ભગવાનની જે ઇચ્છા હોય તેજ પ્રમાણે થવા દો. એ મંગલમયને શરણે આવો! શરણે આવો! શરણે આવો!

સ્થાન-ખેલુર મઠ

તા. ૧૭-૩-૧૯૨૨

સંધ્યાકાળ થયો છે. મઠમાં આરતી થાય છે. ગંગાજીને ખત્રે કિનારે આવેલાં અનેક દેવદેવીઓનાં મંદિરોમાંથી પણ આરતીના ઘંટાનાદ સંભળાય છે. મહારાજ ઓસરીમાં સ્થિર ચિત્તે બેઠેલા છે. સામે કેટલાક ભક્તો બેઠેલા છે. કલાકેક પછી મઠના સાધુ-બ્રહ્મચારીઓ એકે એકે આવીને મહારાજજીને પ્રણામ કરીને ત્યાં બેઠા. એક ભક્તે આવીને પ્રણામ કરીને બેએક પ્રશ્નો પૂછ્યા.

પ્રશ્ન:-મહારાજજી, તપશ્ચર્યા કેને કહેવાય?

મહારાજ:-તપશ્ચર્યા વિવિધ પ્રકારની છે. અનેક જણ વ્રત લે છે કે વધારે વખત બેસી રહેવું નહિ. મેં એક સાધુને જોયા છે કે જેમણે બાર વરસ સુધી નહિ બેસવાનું વ્રત લીધું હતું. મેં તેમને જે વખતે જોયા હતા, તે વખતે તેમનું વ્રત લગભગ પૂર્ણ થવા આવ્યું હતું. માત્ર પાંચ-છ મહિનાજ બાકી હતા. ઊભા રહી રહીને તેમના પગ કૂલીને ઢાઢા જેવા થઈ ગયા હતા. તેઓ ઊંઘવા માટે એક દોરડાનો આધાર લેતા હતા. એક લાકડાની બે બાજુએ એ બાંધેલું હતું, તે પકડીને તેઓ રાત્રે ઊંઘતા હતા. બીજી એક પ્રકારની તપસ્યા છે-શિયાળામાં આખી રાત પાણીમાં ગળા સુધી ડૂબીને જપ કરવા. એક બીજા પ્રકારની તપસ્યા એવી છે કે, ઉનાળામાં બપોરે સૂર્ય માથે હોય ત્યારે ચોતરફ અગ્નિ સળગાવી તેની વચ્ચે બેસીને જપ કરવા. એ સિવાય પણ ઉપર રાખીને-શીર્ષાસન કરતાં કરતાં જપ કરવાની તપસ્યા પણ છે.

પ્રશ્ન:-શું આ સાચી તપશ્ચર્યા છે?

મહારાજ:-ભગવાન જાણે ! કયો હેતુ પાર પાડવા માટે તેઓ આ પ્રમાણે કરે છે. તેઓ આશા રાખ્યા છે કે, બીજા જન્મે રાજા થઈશું અને આ જગતને ખૂબ સારી રીતે ભોગવીશું.

પ્રશ્ન:-તેઓ આ જાતનું કૃણ મેળવે છે ?

મહારાજ:-ભગવાન બાણે !

પ્રશ્ન:-ત્યારે સાચી તપશ્ચર્યા શું છે ?

આ બધી સાચી તપશ્ચર્યા નથી-એ તો કોઈ પણ અભ્યાસ કરીને કરી શકે છે. શરીર ઉપર જ્ય મેળવવો એ સહેલી વાત છે; મન ઉપર જ્ય મેળવવો, કામિની-કાંચન, માનમોટાઈ અને કીર્તિની વાસના ઉપર જ્ય મેળવવો એજ ઘણું અઘરું છે.

સાચી તપશ્ચર્યાનો આધાર ત્રણ બાબતો ઉપર છે. એક તો સત્યનો આશ્રય લેવો જોઈએ-પ્રત્યેક કાર્યમાં સાચાજોટાને સમજી લઈને સત્યનીજ પ્રતિષ્ઠા કરવી જોઈશે. બીજું કામવાસના ઉપર વિજય મેળવવો જોઈશે. ત્રીજું સંસારી વાસનાઓ ઉપર જ્ય મેળવવો જોઈશે. આ ત્રણે કરવાંજ જોઈશે. આ બાબતોને જીવનમાં ઉતારવી અને સાધ્ય કરવી તેજ બરી તપશ્ચર્યા છે. આમાં બધા કરતાં બીજી બાબતની એટલે કે બ્રહ્મચારી થવાની ખાસ જરૂર છે. આપણાં શાસ્ત્રો કહે છે કે, જેઓ બાર વરસ સુધી મન, વચન અને કર્મથી બ્રહ્મચર્ય પાળે છે, તેમને માટે ભગવાનને પ્રાપ્ત કરવાનું સહેલું બની જાય છે. આ પ્રમાણે બનવું અતિશય કઠણ છે. હું તમને મારા પોતાના અનુભવ ઉપરથી કહું છું કે, ખરેખરા બ્રહ્મચારી બન્યા સિવાય બરાબર ધ્યાન થવું અશક્ય છે. સૂક્ષ્મ વાસનાઓને જીતવી ઘણીજ કઠણ છે. તેથી સંન્યાસીઓએ આટલા કઠોર નિયમો પાળવાના હોય છે. સંન્યાસી કોઈ પણ સ્ત્રી તરફ જોશે નહિ. ચિત્ર અથવા છબિ જોવાથી પણ મન ઉપર અસર થાય છે. મનનો સ્વભાવજ એવો છે કે તે કોઈ પણ સુંદર વસ્તુ જુએ છે કે તેનો ઉપભોગ કરવા ઇચ્છે છે. આ રીતે અનિચ્છાએ પણ તે અનેક વસ્તુઓનો ઉપભોગ કરે છે. આ ઘણુંજ નુકસાનકારક છે. બ્રહ્મચર્યમાં સ્થિરતા આવ્યા પછી પ્રત્યેક વસ્તુમાં ભગવાન-

ની વિભૂતિનાં દર્શન થશે. પ્રહ્મચર્યપાલનથી ઓજઃશક્તિ વધશે.

પ્રશ્ન:-ઘણાજ દુઃખની વાત છે કે, આપણા યુવકોને આ બાબત કોઈ પણ ભારપૂર્વક કેમ કહેતું નથી. ?

મહારાજ:-પહેલાં યુવકો શુરુને ઘેર રહેતા. તે સમયમાં તેઓ પ્રહ્મચારી રહેતા. ત્યારપછી તેઓ ઘેર પાછા ફરીને લગ્ન કરતા. નક્કી કરેલી સુદતના પ્રહ્મચર્યને લીધે લગ્ન પછી જ્યારે તેમને બાળકો થતાં, ત્યારે તેઓ પણ ખૂબ બળવાન અને આરોગ્યવાન થતાં અને જેઓ સંન્યાસી થતા, તેઓ જંગલમાં જઈને ભગવાનની ઉપાસનામાં જીવન ગાળતા.

પ્રશ્ન:-પ્રાહ્મણો પ્રહ્મચર્યની આ ભાવનાને સમજે છે. બાળકને તેઓ પ્રહ્મચારી કહે છે. પરંતુ આ વાત અત્યારે માત્ર બોલવામાંજ રહેલી છે. મહારાજ, શું બધી જાતિઓમાં આ ભાવનો પ્રચાર કરી શકાય નહિ ?

મહારાજ:-હા, પ્રહ્મચર્યની સાથે સાથે મનનચિંતન પણ જોઈએજ, એમ ન થાય તો પ્રહ્મચર્ય સાચવી શકાશે નહિ.

સ્થાન-શ્રીરામકૃષ્ણ સેવાશ્રમ

કનખત, હરિદ્વાર

સન-૧૯૧૨

આ સ્થાન ઘણુંજ પવિત્ર છે. અહીં ધ્યાનજપમાં સ્થિર થતાં બહુ અગવડ આવતી નથી. વાતાવરણજ સુંદર છે. ગંગામૈયા વહી રહ્યાં છે અને હિમાલય ગંભીર ભાવે દર્શન દે છે. આવા સુંદર વાતાવરણમાં મન આપોઆપજ શાંત અને ગંભીર બની જાય છે. હવામાંજ સતત ઝૂકારનો ધ્વનિ સંભળાઈ રહ્યો છે. આવા સ્થાનમાં આવીને તેનો લાભ નહિ લેતાં ખાલી ફર્યા કરવાથી શું થાય ? અહીં

સાધનભજન કરતાં કરતાં શરીર જો પડી જાય તો પણ સરસ છે.

માનવજન્મજ્ઞ જ્ઞાનભક્તિની પ્રાપ્તિ માટે છે, એ જો ના બન્યું તો ખાલી જીવવાનો શો અર્થ? પશુની પેડે ખાલું, પીલું, ફરલું અને કેટલાંક ઈયાંછોકરાં લઈને રહેવા માટે આ જીવન નથી. માનવીના શરીરમાં ભગવાનનો વિશેષ પ્રકાશ છે. તેને સમજવાનો અને ધારણ કરવાનો પ્રયત્ન કરો. સાંભળ્યું છે કે, પરમહંસદેવના માનસપુત્રોએ સત્યને પ્રાપ્ત કરવા માટે કેટલી કઠોર તપસ્યા કરી છે? તેમણે તો જ્યવંત જ્યોતિનાં દર્શન કર્યાં હતાં. તેઓ જેટલાં કામ કરી શક્યા છે, તેટલાં તમે કરી શકશો નહિ.

તમને સાધન-ભજનની સગવડ થશે, એમ સમજીને સ્વામી-જીએ પોતાના દેહની પણ પરવા કર્યા સિવાય આટલી વ્યવસ્થા કરી છે. અહો! તમારે માટે સગવડ કરવાને વધારે પડતો શ્રમ કરી કરીને તેમનું જીવન આટલું વહેલું પૂરું થયું. તેઓ કેટલો બધો પ્રેમ રાખતા! તમે નિમકહરામ ન થશો. બંગાળ ઉપર તેમને ખૂબ આશા ને વિશ્વાસ હતાં. તમે બંગાળી નવજીવાનો છો. તેમના કાર્યનો ભાર તમને સોંપીને તેઓ ચાલ્યા ગયા છે-તમે વિશ્વાસ ધાતી થશો નહિ. પરમહંસદેવ જેમની દ્વારા જગતમાં પ્રગટ થયા છે, તેમની વાતને પરમહંસદેવની વાત સમજીને માનજો. પરમહંસદેવ એટલા મોટા હતા કે સામાન્ય માણસ તેમને સહેજે સમજી શકે તેમ નથી. સ્વામીજી સામાન્ય માણસને ઉપયોગી કરીને સામાન્ય જનતા આગળ તેમને રજૂ કરી ગયા છે. જે કોઈ ભાગ્ય-શાળી હશે, તેમણે આ પતાકાની નીચે આવવું જ જોઈશે.

સ્વામીજીનાં પુસ્તકો સારી રીતે વાંચજો. જ્યાં સમજી શકો નહિ ત્યાં શુદ્ધાનંદ અથવા એવા કોઈ જીજ્ઞાની પાસેથી સમજી લેજો. તેમણે પરમહંસદેવના ભાવોને સાધારણ માણસોને ઉપયોગી

થાય તેવી રીતે સમજાવેલા છે. તેમના ભાવો સમજ્યા વિના પર-
મહંસદેવના ભાવો સમજવા જવું એ તો ગાંડપણ કહેવાય. સ્વા-
મીજીનાં પુસ્તકો અને પરમહંસદેવના ઉપદેશો ખૂબખૂબ વાંચજો,
ખૂબ જપધ્યાન કરજો. મનને હમણાં ઘડી લેશો નહિ તો પાછળથી
પસ્તાશો. જીવનનો સર્વોત્તમ સમય આજ છે. એનો સદુપયોગ
કરી લો. મનને એકવાર ઘડી લેશો પછી બીજો ભય નહિ રહે. પછી
એને જે દિશાએ વાળશો તે દિશાએ વળશે. કેળવાયેલા ઘોડાની
પેઠે મનને વશ કરવું જોઈશે. જો મન કાળુમાં આવી ગયું તો તો
ઘણુંયે કામ થઈ ગયું. મનને હંમેશાં ફટકારજો. જરાક આડું-
અવળું આવે તો જોરથી ચાલુક મારજો, હંમેશાં એને તો ધમકાવ-
તાજ રહેજો. સહેજ પણ આમતેમ ભટકવા દેશો નહિ.

સાધનભજનની પ્રથમ અવસ્થામાં કેટલાક નિયમો કરવા
સારા છે. આટલો વખત જપ કરીશ, આટલો સમય ધ્યાન કરીશ,
આટલો વખત પાઠ કરીશ વગેરે. સારું લાગે કે ન લાગે મારે મારા
નિયમ પ્રમાણે તો ચાલવુંજ જોઈએ એ જાતની ટેક રાખવી
જોઈશે. થોડા દિવસ આ પ્રમાણે કરવાથી એક જાતનો અભ્યાસ
થઈ જશે. અત્યારે ધ્યાન-જપ કરવાનું સારું લાગતું નથી, પરંતુ
તે વખતે આથી તદ્દન ઊલટુંજ બનશે. ધ્યાન-જપ નહિ થાય ત્યારે
મનને દુઃખ લાગશે. મનની અવસ્થા જ્યારે આ પ્રમાણે થઈ જશે,
ત્યારે ધીરે ધીરે લક્ષ્ય તરફ આગળ વધી રહ્યા છો એમ જાણજો.
ખાવાનું નહિ મળવાથી અને ઊંઘવાનું નહિ મળવાથી જેમ દુઃખ
થાય છે અને મન તરફડાટ કરે છે, તેવીજ મનની સ્થિતિ ભગ-
વાનને માટે થાય ત્યારે જાણજો કે તેઓ તમારી તદ્દન નજીકમાં છે.

પ્રથમ અમૃતની પ્રાપ્તિ કરી લો, અમર થઈ જાઓ-પછી
જે થવાનું હશે તે થશે. તે ગમે તો નર્કમાં રાખે કે સિંહાસને
બેસાડે તેમાં કશુંજ નુકસાન નથી. લોહું પારસમણિના સંગથી

એક વાર સોનું થઈ જાય પછી તેને કશી ચિંતા નથી. તેને પછી તો માટીમાં નાખી રાખે કે પેટીમાં પૂરી રાખે, સોનું તો સોનું જ રહેશે. પરમહંસદેવ કહેતા કે, “અદ્વૈત જ્ઞાનને છેડે બાંધીને જે પ્રમાણે ધંધા થાય તે પ્રમાણે કરો.” અર્થાત્ જ્ઞાનભક્તિ પ્રાપ્ત કરીને, ભગવાનને જાણી લઈને, કોઈ પણ કામ ભલે ને કરો, તેનાથી કંઈ પણ નુકસાન નહિ થાય, પછી આડેઅવળે માર્ગે પગ પડશે નહિ.

સન્માર્ગે ચાલવામાં અનેક અડચણો છે-મહામાયા સહેજે છોડી દેતી નથી. તેમની કૃપા મેળવવા માટે અનેક વાર રુદન કરવું પડે છે, અનેક પ્રાર્થનાઓ કરવી પડે છે. પૂર્વજન્મના કેટલાયે સંસ્કારો રહેલા છે, વળી આ જન્મમાં પણ થોડાઘણા સંસ્કારો મળેલા હોય છે. સમસ્ત જીવનમાં આ સંસ્કારોની સાથે સાથે લડાઈ કરતાં કરતાં ચાલવું પડશે. સંસ્કારો સાથે જેટલું વધારે લડશો, સંસ્કાર પણ તમારી સાથે એટલાજ પ્રમાણમાં વધારે જોર કરીને ધક્કાધક્કી કરશે; ત્યારે ઉદ્દેશને ભૂલ્યા વિના જેઓ પોતાના લક્ષ્યસ્થાને આદ્યા જાય છે, તેઓજ વિજયી થશે.

મનુષ્યની અંદર જે વૃત્તિઓ રહેલી છે “ક્રુ” અને “સ્તુ”. એ બંનેની વચ્ચે ખૂબ લડાઈ ચાલે છે. એક લોગ તરફ ખેંચવા ઇચ્છે છે, બીજી ત્યાગ તરફ લઈ જવા ઇચ્છે છે. એમની હારજીત ઉપર મનુષ્યના મનુષ્યત્વનો અને પશુત્વનો આધાર છે.

લોગવાસનાઓથી ભરપૂર જગતમાં મનુષ્ય દષ્ટિ સમક્ષ વિવિધ સાધનો જોઈને એટલો બધો મુગ્ધ થઈ જાય છે કે, બીજી બાજુએ જે છે, તેનો વિચાર કરવાની કંઈ દરકાર કરતો નથી-મનમાં વિચારે છે કે, ક્યારે શું થશે કે નહિ થાય તે કશું નક્કી નથી. જે અન્ન હાજર છે, તેનો ત્યાગ શું કરવા કરું? અર્થાત્ ભગવાન મળશે કે નહિ મળે, સાચો આનંદ પ્રાપ્ત થશે કે નહિ થાય તે કંઈ નક્કી

નથી; પરંતુ સંસારને ભોગવવો એ તો મારા હાથની વાત છે-એને શું કામ છોડું? આમ વિચારીને આગમાં ફેફકો મારે છે. આખરે જ્યારે દાઝે છે અને બળતરા શરૂ થાય છે, ત્યારે વિચારે છે કે, તો પછી આ પ્રમાણે કયું જ શું કામ? પછી શાંતિ ઇચ્છે છે. અસં-યમથી ચાલીને પોતાને એવા સ્વભાવના દાસ કરી દીધા છે કે ઇચ્છા હોવા છતાં પણ કંઈ કરી શકવાનું જોર નથી રહેતું.

સ્થાન-શ્રીરામકૃષ્ણ મિશન સેવાશ્રમ

કનખત, હરિદ્વાર

સન-૧૯૧૨

બધાજ સુખ ઇચ્છે છે, દુઃખ અને તકલીફ કોણ ઇચ્છે છે? સુખ ક્યાંથી મળશે? બધાં સુખોના મૂળ ભગવાનને દૂર રાખીને કેટલીયે નકામી બાબતોની પાછળ દોડવાથી શું સુખ પામી શકાય? તેમણે કેટલાયે પ્રકારનાં રમકડાં આપીને ભુલાવી દીધા છે; એ બધાંને દૂર કરી તેને પોકારો, તેઓ દોડી આવીને જોળામાં બેસાડી દેશે. રમકડાં માગશે તો રમકડાં મળશે, તેને ઇચ્છશે તો તે મળશે-બેમાંથી એકનો ત્યાગ કરવો પડશે.

રમતગમત તો અનેક વાર કરી છે-આ વખતે રમત છોડી દઇને માને બોલાવો. તમે જોતા નથી કે જે છોકરાંઓ રમકડાં ઉપર પ્રેમ કરે છે, તેમને મા રમકડાં આપીને રાજી રાજે છે અને જે છોકરાં રમકડાંને ચાહતાં નથી, રમવા પણ ઇચ્છતાં નથી, તેમને મા હંમેશાં પાસે પાસે રાજે છે, જોળામાં રાજે છે અથવા કેડે રાખીને ફેરે છે. માના જોળામાં રહેવામાં કેટલી બધી મજા છે, કેટલો બધો આનંદ છે, તે તો જે માના જોળામાં રહે છે, તેજ જાણે છે. જે છોકરાંઓ રમકડાંમાં બૂલાં પડે છે, તેઓ માની પાસેથી માત્ર રમકડાંજ મેળવે છે. પરંતુ જો રમકડાં કેટલાયે

અનર્થોની રચના કરે છે. ક્યારેક તો હાથમાંથી પડીને લાંગી જાય છે, ક્યારેક રમનારાઓની સાથે ઝગડો થાય છે અને એમાંથી વળી મારામારી થાય છે. આ પ્રમાણે વિવિધ પ્રકારનાં દુઃખો ઊભાં થાય છે. જે છોકરાંઓ માના ખોળામાં રહે છે, તેમને આ બધી પંચાત હોતી નથી. તેઓ જાણે છે કે, મને જેની જરૂર પડશે, તે મા મને આપશે.

પરમહંસદેવની આમ્રકુંજના માળીની વાત સરસ છે. “કેરી-ઓ ખાવા આવ્યા છે તો કેરીઓ ખાઓ-કેટલી ડાળીઓ અને કેટલાં પાન છે, તે શોધવાની શી જરૂર છે? કેરીઓ ખાઓ એટલે પેટ ભરાશે.” જગતમાં ભગવાનને પ્રાપ્ત કરવાજ આવ્યા છે; તેમને પ્રાપ્ત કરીને ધન્ય થઈ જાઓ. પહેલાં પોતાની જાતનો વિચાર કરી લો, પોતાના માર્ગનું ભાથું પહેલાં બાંધી લો, શુ કરવા માટે અહીં આવ્યા છો, એ પ્રશ્નનો ઉકેલ પહેલાં કરી લો. જલદી કરો, જલદી કરો. અમૃતકુંડમાં પડીને અમર થઈ જાઓ. રાતદહાડો તેમની આગળ પ્રાર્થના કરો. ભગવાનનું નામ અને ચિંતન કોઈ પણ ભાવે કરશે તો તેનાથી તમારું કલ્યાણ થશે. જે નામે, જે ભાવે બોલાવવાનું સારું લાગે તે નામે અને એજ ભાવે તેમને બોલાવો. પ્રેમભાવે બોલાવવાથી તમે તેમનાં જરૂર દર્શન કરી શકશો એ વાત નક્કીજ છે.

પાર્વતીએ મહાદેવને પૂછ્યું હતું કે, “ભગવાન, સચ્ચિદાનંદ-રૂપનાં દર્શન કેમ થાય?” મહાદેવ બોલ્યા: “વિશ્વાસ વડે” તમને તો રસ્તો બતાવી દેવામાં આવ્યો છે. વિશ્વાસથી સાધના કરો. અમૂલ્ય વસ્તુ પામ્યા છો. ઊઠો, કામે લાગી જાઓ, અનુશીલન કરો, જીવનશુદ્ધિ કરો. આ ભાવે સાધના કરવી કે પેલા ભાવે સાધના કરવી વગેરે વિષયો મગજમાં ભરીને નકામે વખત બગાડશો નહિ. ભગવાનને બોલાવવાથી કૃણ પ્રાપ્ત થશે. પછી તેને ગમે તે ભાવે

ખેલાવજો. પરમહંદેવ કહેતા હતા કે, “ સાકરને ગમે તે રીતે ખાશે તો પણ તે ગળીજ લાગશે. તમે તો કલ્પતરુના મૂળમાં બેઠેલા છો-જે ઇચ્છશે તે મળશે.”

પોતાને બહુ ચાલાક-હોશિયાર માનશે નહિ. પોતે પોતાને ચતુર માનવા એ સારું નથી. કાગડો પોતાને ખૂબ ચાલાક માને છે અને વિદ્યા ખાઈને મરી જાય છે. આ સંસારમાં જેઓ વધારે ચાલાકી કરવા જાય છે, તેઓ ઠગાઈનેજ મરે છે.

વિશ્વાસ રાખીને ડૂબકી મારો-ઊંડા જળમાં ડૂબી જાઓ, વસ્તુને અવશ્ય પ્રાપ્ત કરશોજ. થોડુંક સાધન-લજન કર્યા પછી ઈશ્વરનાં દર્શન થયાં નહિ એમ ખેાલીને હતાશ થશે નહિ. મહાસાગરમાં અનેક રત્નો છે. એક ડૂબકીમાં કંઈ હાથ ન આવે તો મહાસાગર-ને-રત્નાકરને રત્નહીન માનશે નહિ.

પરમહંસદેવ કહેતા: “ સમુદ્રમાં એક જાતની માછલીઓ રહે છે, તે હંમેશાં મોં ખુલ્લું રાખીને પાણી ઉપર રહે છે. પરંતુ સ્વાતિ નક્ષત્રનું એક દીપ્ત પાણી તેના મોંમાં પડે છે કે તરતજ પાણીમાં નીચે ચાલી જાય છે અને પછી ઉપર આવતી નથી. ” તમે પણ ગુરુકૃપાણી એક જિંદુ જળ પામ્યા છો, તે લઈને હમણાં સાધનાના અગાધ જળમાં ડૂબી જાઓ, ખીજી કોઈ પણ બાબતોએ જોવાને લલચાશોજ નહિ.

ધૈર્ય રાખીને સાધન કરતા જાઓ-યોગ્ય વખતે ભગવાનની કૃપા તમારા ઉપર થશેજ. કોઈ ધનવાન માણસની પાસે જતાં જેમ સિપાઈ-સંત્રીની ઘણીયે ખુશામત કરવી પડે છે, તેમજ ઈશ્વર પાસે જતાં પહેલાં કેટલાંયે સાધનલજન અને સત્સંગ કરવાં પડે છે. ભગવાનને પોતાનામાંથી પોતાનાજ જાણીને તેમનાં દર્શન પામવા

માટે, તેમની કૃપા મેળવવા માટે સરળ બાળકની પેઠે વ્યાકુળ થઈને રડવું પડશે. બાળકનું રુદન સાંભળી ને મા શું વધારે વાર બેસી રહી શકે કે ? ભગવાન પણ એજ પ્રમાણે દોડ્યા આવે છે, દર્શન દીધા સિવાય રહી શકતા નથી.

ઊંઠો, જાગૃત થાઓ અને એ પરમ વસ્તુની પ્રાપ્તિ કરી લો. મનને બરાબર હોડાયત્રના કાંટા જેવું કરવું બેઠશે. વહાણ ગમે તે દિશાએ ભલેને હોય, પરંતુ હોડાયત્રનો કાંટો ઉત્તર દિશાએજ રહે છે. તેથીજ વહાણની દિશામાં ભૂલ નથી-મનુષ્યનું મન જો ઈશ્વર તરફ રહે તો તેને બીજે કશો ભય રહેતો નથી. હબરો બરાબર લોકોમાં રહેવા છતાં પણ તેની શ્રદ્ધા-ભક્તિ કોઈ પણ પ્રકારે નાશ પામતી નથી. ભગવાનની વાત ચાલતાંજ તે ઈશ્વરપ્રેમમાં ઉન્મત્ત બની જાય છે. કેવી રીતે, જાણો છો ? જેમ ચક્રમક સેંકડો વર્ષો સુધી પાણીમાં પડી રહે, છતાંયે તેની અંદરનો અગ્નિ નાશ પામતો નથી-લોઠાની સાથે ઘસવાથી તરતજ અગ્નિ થાય છે. તેજ પ્રમાણે ભગવાનને પ્રાપ્ત કરીને જેઓ ધન્ય થયા છે, તેઓ બીજા કશામાં મન રાખી શકતા નથી, માત્ર ભગવાનની પાસેજ રહે છે. ભગવતકથા અને સાધુ-ભક્તોના સમાગમ સિવાય તેમને બીજું કશું-યે સારું લાગતું નથી. તેઓ વંટોળિયામાં એઠાં પતરાળાં પેઠે પડી રહે છે-પોતાને કોઈ ઇચ્છા કે અભિમાન રહેતું નથી, તેમને પવન જે દિશાએ લઈ જાય છે, તે દિશાએજ જાય છે. તે ત્યારે સંસારમાં પણ રહી શકે છે અને સચ્ચિદાનંદસાગરમાં પણ ડૂબી શકે છે.

તમારું મન હજી વાસનારાહત, સરળ ને નિર્મળ છે. તમારો આસ્વાભવ જે રીતે પાકો થઈ જાય, એવો પ્રયત્ન કરો. એક વાર બીજી તરફ વળી ગયા પછી બીજો ઉપાય રહેશે નહિ. વાસનારહિત મન કેવું છે તે જાણો છો ? જેમ સૂકી દીવાસળી એકવાર ઘસવાથીજ સળગી ઊઠે છે, પરંતુ ભીંજાઈ ગયા પછી ઘસતાં ઘસતાં

સળી ભાંગી જવા છતાં પણ સળગતી નથી; તેજ પ્રમાણે મન ઉપર એક વાર ખીજી જાતના સંસ્કાર પડી ગયા પછી સેંકડો પ્રયત્ન કરવા છતાં પણ તે નાશ પામતા નથી.

સ્થાન-અધ્યાત્મશ્રમ, કાશી

તા. ૨૭-૨-૧૯૧૪

શ્રીમહારાજશ્રીએ એક ભક્તને પૂછ્યું: “તમે શું હમણું ધ્યાન અથવા પ્રાર્થના કરો છો?”

ભક્ત:-ના મહારાજ, કંઈ પણ કરતો નથી,

મહારાજ:-થોડું થોડું કરતા રહેવું સારું છે. શાંતિ પામશો, મન સ્થિર થશે, તમારે કુલગુરુ તો છે ને? તમે હજી સુધી મંત્ર લીધો નથી? મંત્ર લો, તો કરી શકો ને? થોડા થોડા જપ અને ધ્યાન કરજો. એક રુદ્રાક્ષની માળા લાવજો, તેના વડે ૧૦૮ અથવા એક હજાર જપ કરજો. ધારો તો એથી વધારે પણ કરી શકશો.

ભક્ત:-કયા જપ કરું?

મહારાજ:-ભગવાનના નામના જપ કરજો કે જેથી ભગવાન ઉપર તમને વિશેષ શ્રદ્ધા અને ભક્તિ પ્રાપ્ત થાય, હૃદયથી અને બાહ્ય સ્થિતિમાં પણ ભગવાનનું ધ્યાન કરજો.

ભક્ત:-કોઈ પણ એક રૂપ દૃષ્ટિ આગળ રાખ્યા સિવાય ધ્યાન થશે નહિ, તો કયું રૂપ લેવું?

મહારાજ:-સદ્ગુરુ શિષ્યને કોના ઉપર વિશેષ શ્રદ્ધા છે, તે જાણી શકે છે અને તેનીજ ભક્તિભણ કરે છે. ત્યાર પછી માનસ-પૂજ છે. લોકો જેમ બાહ્યપૂજમાં ફળ, ચંદન વગેરે અર્પે છે, આરતી વગેરે કરે છે, તેજ પ્રમાણે માનસપૂજમાં મનમાં મનમાં તેમના રૂપનું ચિંતન કરે છે. આ પ્રમાણે બધું કરવું જોઈએ.

આજથીજ મંડી પડો, સંધ્યાકાળથી શરૂ કરી દો. હમણાં માનસપૂર્ણ કરો. જપ અને ધ્યાન રોજ સવારે ને સાંજે કરો. આ પ્રમાણે બેએક વરસ કરી જુઓ. કેટલો બધો આનંદ આવે છે, તે જોઈ શકશો, ભાવ પ્રાપ્ત થશે અને બીજું બધુંયે જોઈ શકશો. આ પછી જે જે કરવાનું હશે, તે હું ત્યારે ત્યારે કહીશ.

લક્ષ્મણ:-તો શું હવેથી માનસપૂર્ણ બંધ કરું ?

મહારાજ:-ના, માનસપૂર્ણ ભલે કરતા રહો; જ્યારે બીજું કંઈ કરવાનું હશે ત્યારે હું કહીશ-તે વખતે મંત્રતાંત્ર લેજો, હમણાં બીજો મંત્ર લેવાની જરૂર નથી. માત્ર આજ કરતા રહો, નકામો સમય ગુમાવશો નહિ. મંડી પડો; એક આસન, કામળો કે એવું કંઈ ખરીદી લો. એને ઠીક રીતે રાખી મૂકજો બીજા કોઈ કામમાં તેનો ઉપયોગ કરશો નહિ. માત્ર આજ કામ માટે તેનો ઉપયોગ કરજો. તમારા આગમાં એકાંત જગાઓ તો ઘણી છે. ઘરમાં કંઈ પણ અગવડ લાગે ત્યારે ત્યાં જઈને અવારનવાર સાધનભજન કરજો. વળી અહીં પણ કાશીના જેવું સ્થાન જલદી બની જશે. બેએક વર્ષ આ પ્રમાણે કરી જુઓ. કોઈ કોઈને જલદી પણ થઈ જાય છે એક વરસમાં પણ થઈ શકે છે. એક વાર મંડી પડો ને પછી જોયું જશે. થોડા દિવસો પછી એટલો બધો આનંદ આવશે કે ઊઠવાનું મન પણ નહિ થાય-માત્ર ધ્યાન કરવાનીજ ઇચ્છા થશે. બરાબર સ્વસ્થ થઈને, પગ ઉપર પગ ચડાવીને, બન્ને હાથ છાતી આગળ આમ રાખીને (પોતે કરી બતાવીને) ધ્યાન કરજો; કેવી રીતે બેસવું તે હું કોઈ બીજે દિવસે કરી બતાવીને સમજાવીશ.

વરચે વરચે સાધુસમાગમ કરજો. કોઈ કોઈ વાર સદ્ગ્રંથનું વાચન કરજો. વરચે વરચે મારી પાસે આવજો. આસને બેસતાંજ ધ્યાન કરશો નહિ. બેત્રણ મિનિટ ચૂપ બેસીને મનને શૂન્ય કરવાનો પ્રયત્ન કરજો કે જેથી મનમાં બીજા કોઈ વિચારો આવી શકે નહિ.

ત્યાર પછી ધ્યાન કરજો. શરૂઆતમાં બેએક વર્ષ મનને ખૂબ સંય-
મમાં રાખીને કરજો, પછી આપોઆપ થયા કરશે. જે દિવસે
બહુ કામકાજ હોય તે દિવસે એક વખત કરજો અર્થાત્ દશપંદર
મિનિટ કરજો. ખાસ અગવડ હોય તો માત્ર એક વાર ભગવાનનું
સ્મરણ કરીને પ્રણામ કરજો. સવારમાં હાથમાં ઘોઘને વસ્ત્રો
ઉતારીને બેસી જજો. થોડાક ગંગાજળનો સ્પર્શ કરી લેજો. સંધ્યા-
સમયે પણ આ પ્રમાણે કરજો. રુદ્રાક્ષની માળા પણ લઈ આવજો.
પછી ગંગાજીમાં સારી રીતે સ્નાન કરીને ભક્તિભાવે વિશ્વનાથને
સ્પર્શ કરી લેજો. આ પ્રમાણે કરતા જાઓ, આથી મનમાં શાંતિ
થશે અને ખૂબ આનંદમગ્ન રહેશો. વળી નીતિની બાબતમાં આ
બે બાબતોનું પાલન કરજો-સત્ય બોલજો અને પરસ્ત્રીને માતા
સમાન ગણજો. બીજું કંઈ કરવું નહિ પડે. આ બે બાબતો વડેજ
બીજું બધું હીક થઈ જશે. ભગવાનની ખૂબ ભક્તિ કરજો. ઈશ્વર છે.
ઈશ્વર નથી એમ કદી પણ માનતા નહિ. હું કહું છું કે ઈશ્વર છે-
અવશ્ય છે, છે ને છેજ. આજથીજ મંડી પડો, સમજ્યા ? ઈષ્ટ-
પ્રાપ્તિ માટે વાર કરવાનું કંઈજ કામ નથી. હું પણ છુંજ-વચ્ચે
વચ્ચે કહીશ. આજથીજ શરૂ કરી દો.

સ્થાન-અદ્વૈતાશ્રમ, કાશી

તા. ૨૧-૧-૧૯૨૧

મહારાજ:-મોગલસરાઈથી મોટરમાં આવતાં આવતાં બન્ને
બાબુએ પુલ્લાં ખેતરો વગેરે જોઈને મનમાં કંઈજ આનંદ થયો
નહિ. ક્ષેત્રનો મહિમાજ એવો છે કે આ પુલ પસાર કરીને આવતાં
આપોઆપજ એક પ્રકારના માધુર્યનો અનુભવ થયો. બીજું વિશેષ
શું કહું ? શિવનું ક્ષેત્ર છે અને શિવજ ગુરુ છે. એક બાબુ માતા
અન્નપૂર્ણા અન્ન આપીને બહારના અભાવ દૂર કરે છે અને બીજી

બાળુએ પિતા વિશ્વનાથ ધર્મભાવના પ્રેરે છે. પરમહંસદેવ પાસે એક દાદીવાળા જ્યોતિર્મય પુરુષ આવ્યા હતા. તેમણે પરમહંસદેવને કાશીનું બધું મહાત્મ્ય સમજાવ્યું હતું. તેઓ મહાકાળ ભૈરવ હતા. પરમહંસદેવ તે વળતે આડે પડખે હતા.

સંધ્યાકાળ થયો. મહારાજે પરમહંસદેવને પ્રણામ કરવા માટે ગંગાજળ મંગાવ્યું. ગંગાજળ લાવવામાં આવ્યું. પોતે લઈને બીજાઓને લેવા કહ્યું. એકે એકે બધાએ ગંગાજળ લીધું. તેઓ પરમહંસદેવને પ્રણામ પૂરા કરીને બોલ્યા: “ગંગાજળ એ તો બ્રહ્મવારિ છે. ઇન્દ્રિય વસ્તુ અપાવનાર છે. ઇષ્ટદર્શનમાં સહાયક છે.” પરમહંસદેવ કહેતા: “ગંગાજળ, મહાપ્રસાદ (શ્રીજગન્નાથદેવનો) અને વૃન્દાવનની રજ એ સર્વ બ્રહ્મસ્વરૂપ છે.”

એક કથાપ્રસંગે તે બોલ્યા હતા કે, જ્યારે કુંડલિની અધોમુખે હોય છે, ત્યારે જીવનું મન લિંગ, ગુહ્ય અને નાભિની બાળતો સમજી શકે છે અને જ્યારે ઉર્ધ્વમુખે રહે છે, ત્યારે ભગવાન સંબંધીની બાળતો સમજી શકે છે. સત્વગુણ વધતાં ઈશ્વરનું રૂપ જોવાની ઇચ્છા થાય છે. ભગવાનનું નામ લેતાં, ધ્યાન કરતાં સારું લાગે છે.

સ્થાન-અદ્વૈતાશ્રમ, કાશી

તા. ૨૪-૧-૧૯૨૧

પ્રાતઃકાળે મહારાજશ્રીએ એક સાધુને પૂછ્યું: “કેમ, કંઈ સાધન-ભજન કરો છો ને?”

ઉત્તર:-ના, મહારાજ! મન સ્થિર થતું નથી, રસ પડતો નથી, અંતરથી કંઈ પણ ખુદ્ધા થવાતું નથી, તેથીજ ખૂબ અશાન્તિ છે. અમે એવા ખરાબ સંસ્કાર લઈને આવ્યા છીએ કે, એજ બધો વખત માર્ગમાં આડે આવ્યા કરે છે.

મહારાજ:-એમ વિચારવાનું નથી. મહારાત્રિએ જપ કરી બુઝ્યો. જો તે વખતે ન કરી શકે તો પ્રાહ્નમુદ્ગતમાં કરજો. પુરશ્ચરણ કરો. વખત નકામો ગુમાવો નહિ. ધ્યાનભજનમાં ખૂબ તદ્દીન થઈ બુઝ્યો. કંઈક ને કંઈક તો કરોજ. થોડુંઘણું કરતા રહેવાથી આગળનો માર્ગ આપોઆપ ખૂલવા માંડશે.

બીજા એક સાધુએ પ્રશ્ન પૂછ્યો:-મહારાજ રાત્રે ખાવાપીવાને લીધે સવારે વહેલા ઊઠી શકાતું નથી. રાત્રે જમતાં મોડું થવાથી સારી રીતે પચતું નથી. તેથી સવારે વહેલા ઊઠવા છતાં શરીર અને મનની જડતા જતી નથી અને નહિ ખાવાથી દુર્બળતા જણાય છે. એનું હવે શું કરવું?

મહારાજ:-રાત્રે ખાવાનું ઓછું કરી નાખો. પહેલાં ખાર આના જેટલું કરી નાખો, પછી આઠ આના જેટલું થઈ જશે. પહેલાં શરીર કંઈક દુર્બળ જણાશે, પછી ઠીક થઈ જશે. અને શરીર હળવું ફૂલ જેવું લાગશે. હું તપસ્યાના વખતમાં એક ભુક્ત રહેતો, તેથી શરીર ખૂબ હલકું રહેતું.

એક દિવસ સંધ્યાકાળે શ્રીમહારાજ અને શ્રીશરદમહારાજ (સ્વામી શારદાનંદ) મહારાજના ઘરમાં બેઠેલા છે. સાધુ-પ્રહાર્યારીઓ તેમને પ્રણામ કરીને બેઠા. થોડીક વાર પછી શ્રીમહારાજે એક સાધુને અનુલક્ષીને કહ્યું કે, “કોઈ મહાપુરુષની પાસેથી બાળીને યથાશક્તિ સાધનભજન કરવું જોઈએ. છૂટક છૂટક કરવાથી શું થાય? વચમાં છોડી દેવાથી ફરી બેવડું ભેર કરવું પડે છે. અલબત્ત, પહેલાંનું તદ્દન નાશ પામી જતું નથી. સાધનભજન કરવાથીજ કામક્રોધ વગેરે ચાલ્યા જશે. હમણાં મન રજોગુણ અને તમોગુણથી છવાયેલું છે. એને શુદ્ધ કરવું પડશે, સૂક્ષ્મ કરવું પડશે, સત્ત્વગુણમાં લઈ જવું પડશે. ત્યારે ધ્યાન-જપ સારાં લાગશે, વધારે ને વધારે કરવાની ઇચ્છા થશે. ત્યાર પછી મન જ્યારે શુદ્ધ

સત્ત્વવાળું થશે ત્યારે ભગવાનને સમજી શકશે. હમણાં તો મન જડ (તમોશુભુથી ઘેરાયલું) છે. કામકાજમાં પણ તેને જડ (બાંધ) વિષયો પ્રત્યે આકર્ષણ રહે છે. આ મન વળી જ્યારે ચેતનમય થઈ જશે, ત્યારે ચેતનને ખેંચશે. મન સૂક્ષ્મ થતાં મનની ધારણાશક્તિ વધી જશે, ત્યારે સૂક્ષ્મ ઈશ્વરી તત્ત્વ જલદી જલદી સમજશે.

ધ્યાન કરવાના સમયે એક આનંદમય સ્વરૂપનું ચિંતન કરવું જોઈશે. તેથી સ્નાયુઓ શાન્ત થઈ જશે. ઇષ્ટ મૂર્તિને હસતાં હસતાં આનંદમય ધારીને તેનું ચિંતન કરવું જોઈશે, નહિ તો ધ્યાન નીરસ થશે. વધારે વખત ગુમાવશે નહિ. બધા શત્રુઓ પ્રબળ થઈ રહ્યા છે. હમણાં તેમનો વેગ સહન કરવો પડશે, તેથી દુઃખ પણ થશે. સાતઆઠ વરસ પ્રયત્ન કરો. પછી સમસ્ત જીવન સુખમાં જશે. એકાદ વસ્તુનું પરિણામ પણ જોઈ શકશે. છોકરીઓ પોતાના પ્રયત્નનું ફળ પામે છે, ને તમે નહિ પામો? કાશીમાં એક છોકરીએ એક વરસમાં ખૂબ ઉન્નતિ કરેલી છે. તે ખૂબ આનંદ મેળવે છે. છોકરીઓને શ્રદ્ધા બહુ હોય છે, તેથી તરતજ કામ થાય છે. પરમહંસદેવ તમારી સાથે સાથે રહ્યા છે; થોડુંક કરો, પછી તમને જણાશે કે તેઓ તો તમને સ્વીકારવા માટે હાથ ફેલાવીને બેલા છે. તેઓ બધી આપત્તિવિપત્તિમાંથી તમારું રક્ષણ કરશે. તેમની કેટલી બધી કૃપા છે એ બધું સમજી શકાતુંયે નથી.

આ જે બધું સાંભળ્યું છે, તેને પ્રાપ્ત કરો. જેમનામાં જેવો ને જેટલો ભાવ હોય તેનાથી પ્રથમ શરૂ કરવાનું છે; પછી ભાવ પાકે તથા પછી સર્વભાવે તેને લીધે આનંદ પ્રાપ્ત થશે. ભાવ-પ્રધાન થવાનું નથી, લાગણીઓને વશમાં રાખવાની છે. જપની સાથે સાથે મૂર્તિનું ચિંતન કરવાનું છે, નહિ તો જપ બરાબર થશે નહિ. પૂર્ણ મૂર્તિનું ધ્યાન નહિ થવા છતાં પણ જે સામે આવે તેનુંજ ધ્યાન શરૂ કરો. શરૂઆતમાં ચરણકમળથી શરૂ કરજો. ન

બની શકે તો પણ વારંવાર પ્રયત્ન કરજો. ના મળે ત્યાં સુધી છોડ-
શોજ નહિ. ચાલુ રાખ્યાજ કરજો. ધ્યાન એ શું નાનાં છોકરાંની
રમત છે? એ તો પ્રયત્ન કરતાં કરતાંજ સાધ્ય થશે. ધ્યાનનું બીજું
પગથિયુંજ સમાધિ છે. નિર્ભરતા, સર્વાર્પણબુદ્ધિ, ભગવાનમાંજ
સંપૂર્ણ વિશ્વાસ વગેરે જે કંઈ હશે તે સાધના વડે અંદરથી આંખ્યા
કરશે. ભગવાનની ઇચ્છા ઉપર સર્વ કંઈ છોડી દે, વિશ્વાસ
રાખી સંપૂર્ણપણે ભગવાનનું શરણ સ્વીકારે.

સ્થાન-અદ્વૈતાશ્રમ, કાશી

જાન્યુઆરી, ૧૯૨૨

પ્રશ્ન:—મહારાજ, કોઈ હૃદયમાં, તો કોઈ મસ્તકે ધ્યાન કરવા-
નો પ્રયત્ન કરે છે. પણ હું બહાર જે રૂપ જોઉં છું, તેમાં આપનાંજ
દર્શન થતાં લાગે છે અને એજ ભાવે ધ્યાન કરવાનો પ્રયત્ન કરું
છું. કેવા ભાવથી ધ્યાન કરવું યોગ્ય છે?

મહારાજ:—જુઓ, એ બધું ઉપાસનભેદથી જુદી જુદી
જાતનું છે. સામાન્ય રીતે હૃદયે ધ્યાન કરવુંજ સારું છે. દેહ જાણે
મંદિર છે અને તેમાં પરમહંસદેવ પ્રતિષ્ઠિત છે. ધ્યાન કરતાં કરતાં
મન જ્યારે સ્થિર થશે ત્યારે જ્યાં ઇચ્છા હશે, ત્યાં ઇષ્ટદર્શન થશે.
પડખામાં, હૃદયમાં, પૂંઠે, બહાર સર્વ જગાએ ધ્યાન કરી શકાય.
ધ્યાન કરતાં કરતાં પ્રથમ જ્યોતિનાં દર્શન થાય છે, પરંતુ આ
પ્રમાણે જ્યોતિનાં દર્શનની સાથે સાથે અથવા થોડીક વાર પછી
એક પ્રકારનો આનંદ આવે છે, તે છોડીને મન આગળ વધવા
ઇચ્છતું નથી. ત્યારપછી પરમ જ્યોતિર્મયનાં દર્શન થતાં મન તેમાં
તન્મય બની જાય છે. દર્શન અને અનુભવના રાજ્યમાં અંત કયાં
છે? ગમે તેટલા આગળ વધતા જાઓ, એ તો અનન્ત છે.
અનેક માણસો કંઈક જ્યોતિનાં દર્શન કરીને મનમાં વિચારે છે

કે આજ હદ આવી રહી, પણ એમ નથી. જ્યાં જઈને મન સંકલ્પ-વિકલ્પરહિત બની જાય છે, કોઈ કોઈ કહે છે કે, ત્યાંજ પૂર્ણાહુતિ થાય છે, જ્યારે કોઈ કોઈ કહે છે કે અહીંથીજ શરૂઆત થાય છે.

મહારાજ:—એ તો મનની દુર્બળતા છે. મનની જેટલી શક્તિ છે, તેટલુંજ તે ગ્રહણ કરી શકે છે, તે વિશેષ લઈ શકતું નથી. બધાનાં મનમાં તો એક જાતની શક્તિ નથી. મનની શક્તિ ખૂબ વધારવી જોઈશે. પરમહંસદેવ કહેતા: “બ્રહ્મચર્ય ધારણ કરવાથી મનની શક્તિ ખૂબ વધી જાય છે.” એ મન પછી સામાન્ય કામકોમળથી ચંચળ થતું નથી, એ બધું અતિશય તુરંજ જણાય છે. અને આત્મવિશ્વાસ આવી જાય છે કે એ બધાં મને કશું કરી શકશે નહિ, સાધનમાર્ગે અનેક વિઘ્નો છે. તેથીજ પૂજા વગેરેમાં આસન, મુદ્રા વગેરેની વ્યવસ્થા કરેલી છે.

પ્રશ્ન:—મહારાજ, આપ અમને એકે એકે બોલાવીને પૂછો છો કે તું શું કરે છે, તારે શું મુશ્કેલી છે વગેરે વગેરે. એથી અમારો ઉત્સાહ વધે છે. આપ આ પ્રમાણે ઉત્સાહ આપ્યા કરશો, તો અમને ખૂબ હિંમત આવી જશે.

મહારાજ:—અરે! એ શી વાત? એવું કંઈ બધો વખત થતું નથી. કોઈ કોઈવાર મનની આવી અવસ્થા થાય છે. મનમાં થાય છે કે પગે પડીને કહું કે, બાપુ, આ કરો, તે કરો; વળી કોઈ કોઈવાર મનમાં થાય છે કે, હું શું કરીશ? પરમહંસદેવ છે—તેઓ જેમ કરાવે છે તેમજ થાય છે. બીજા કોઈને કહેવાતું કામજ શું છે? તેઓજ કરણુ-કારણુ, તેઓજ સર્વ કંઈ છે. વધારે બોલવાથી લોકો શું લેવાના છે? લોકો તો જ્યાંથી પ્રેરણા મળે છે ત્યાંથી લે છે. તમે ખૂબ સાધનભજનમાં મંડી પડો. સમજ્યા? ખૂબ, ખૂબ, બસ કચેજ જાઓ. જરાયે સમય નકાસો શુભાવતા

નહિ. પરમહંસદેવ એક દિવસ પૂરો થતાં માની આગળ રડી રડીને કહેતા: “મા, વળી એક દિવસ ચાલ્યો ગયો, હજુ પણ દર્શન થયાં નહિ!” તમે ખૂબ વ્યાકુળ થાઓ, ખૂબ તન્મય થઈ જાઓ.

પ્રશ્ન:—મહારાજ, પ્રભુકૃપા એ શું સાપેક્ષ છે?

શરદમહારાજ:—પવન તો વાઈ રહ્યો છે. જે ગારીબારણું ખુલ્લાં રાખશે તેમનેજ મળશે.

મહારાજ:—પરમહંસદેવ કહેતા: “ગરમી મટાડવા માટે પંખો હલાવવો પડે છે. પરંતુ હવા આપોઆપજ વાહે છે, ત્યારે પંખો બંધ કરવામાં આવે છે.”

પ્રશ્ન:—ખરેખર ઈશ્વરનાં દર્શન થાય છે કે મનની ભૂલ થાય છે, એ કેમ કરીને જાણવું?

મહારાજ:—ખરાખર દર્શન થતાં ખૂબ સ્થિર આનંદ પ્રાપ્ત થાય છે. પોતાતું મનજ બધું સમજાવી દે છે.

પ્રશ્ન:—મહારાજ, સુદ્રા વગેરેની શી જરૂર છે?

મહારાજ:—વિવિધ પ્રકારની અસરો હોય છે. ક્યારેક લાગે છે કે મન ખૂબ એકાગ્ર છે અને અત્યારે સરસ ધ્યાન થશે. પરંતુ ધ્યાનમાં બેસતાં પાંચ મિનિટમાંજ મનમાં વિવિધ પ્રકારના વિચારો આવીને મનને ખરાબ કરી નાખે છે. આ પ્રમાણે એક વખત મારા મનમાં પણ મલિન ભાવો આવ્યા હતા. પરમહંસદેવ મને દૂરથી જોઈનેજ સમજી ગયા હતા. તેઓ બોલ્યા: “તારી અંદર એક જાતની મલિનતા આવેલી જણાય છે.” એમ કહીને માથા ઉપર હાથ મૂકીને ધીમે ધીમે કંઈક બોલ્યા. પાંચેક મિનિટમાં તો બધો ખરાબ ભાવ દૂર થઈ ગયો. મન ઉચ્ચ દશાએ પહોંચ્યા પછી, આ બધી અસરોનો એને સ્પર્શ થતો નથી.

પ્રશ્ન:—ખોલી ધ્યાનજપ કર્યા કરવું એ કઠણ નથી શું?

મહારાજ:—એએક વાર ના થવાથી છોડી શા માટે દે છે? વારંવાર પ્રયત્ન કરો. અભ્યાસ કરતાં કરતાં સહેજે થઈ જશે.

સ્થાન—અદ્વૈતાશ્રમ, કાશી

તારીખ ૩-૨-૧૯૨૧

પ્રશ્ન:—મહારાજ, પૂજા, પાઠ, લજન વગેરેની વાત આપે કહી હતી, તેનો અર્થ શું બાહ્યપૂજા છે?

મહારાજ:—પૂજા એટલે આંતરિક અને બાહ્ય બન્ને પ્રકારની બાહ્યપૂજામાં સાધનોની જરૂર પડે છે. તે ભેગાં કરવાં તમારે માટે કઠણ છે. માનસપૂજાજ સગવડ ભરેલી છે. મનોભાવે અર્ધપાદ્ય વગેરે અર્પણ કરીને માનસજપ, ધ્યાન વગેરે કરજો. માનસિક જપમાં જીભ હલાવવાની પણ જરૂર નથી. સામાન્ય જપમાં મંત્રોચ્ચારણ કરવાનું હોય છે.

ધ્યાન સમયે ઇષ્ટમૂર્તિને જ્યોતિષ્ષે વિચારવાની હોય છે. જાણે તેનીજ જ્યોતિષી સર્વ પ્રકાશિત છે. ચૈતન્યસ્વરૂપનો વિચાર કરજો. આ પ્રમાણે ધ્યાન પછી સહેજે નિરાકાર ધ્યાન થવા લાગે છે. તેનાથી સાચી સમજણ પ્રાપ્ત થાય છે. ત્યાર પછી જ્ઞાન-ચક્ષુ ખૂલ્યા પછી પ્રત્યક્ષ દર્શન થાય છે, એ એક બીજુંજ જગત છે. જ્યારે આ જગત દર્શન વિનાનું હોય છે, ત્યારે તે તુચ્છ બની જાય છે. જેમ ઉદિ (મહારાજના પ્રિય બાળક રસોયાનું નામ) જ્યારે કલકત્તામાં આવી શહેરનું ઐશ્વર્ય જુએ છે, ત્યારે કહે છે કે, “ભુવનેશ્વર તો કંઈજ નથી.” ત્યાર પછી મન લય પામી જાય છે અને પછી સમાધિ. પછી નિર્વિકલ્પ દશા. ત્યાર પછી આગળ શું તે મોં વડે ખોલી શકાય તેમ નથી. ત્યાં જોવાનું નથી,

સાંભળવાનું નથી, અનંત ! અનંત !! આ પ્રમાણે બધી અવસ્થામાં બની રહે છે. ત્યારે મનને જોર કરીને આ જગતમાં આણવાનું હોય છે. અને એ કંઈજ નથી એમ લાગે છે, ‘દ્વૈતાદ્વૈત વિવર્જિતમ્’ એ અવસ્થામાં જઈને કોઈ શરીરને યાદારૂપ ગણીને સમાધિમાં શરીર છોડી દે છે. ઘડાને ભાંગી નાખવાની જેમજ. પરમહંસદેવ એક સુંદર દૃષ્ટાંત આપતા હતા. “દશ ઘડા પાણી છે, તેમાં સૂર્યનાં પ્રતિબિંબ પડે છે. એક એક કરીને ઘડો ભાંગતાં ભાંગતાં છેવટે એક ઘડો ને એક સૂર્ય રહ્યો, એ પણ ભાંગી નાખતાં જે રહ્યું તેજ રહ્યું, સત્ય-સૂર્ય રહ્યો.” એ વાતનો કંઈ અર્થ નથી એમ કોણ કહે છે ?

પ્રશ્ન:—મહારાજ, ધ્યાનસમયે જો ભગવાનને સર્વવ્યાપી વિચારીએ તો તે પણ ધ્યાનજ છે ને ?

મહારાજ:—એ તો કરવુંજ પડશે, પણ થોડી વાર પછી. ત્યારે એજ ઇષ્ટનો સૌની મધ્યમાં જળમાં, સ્થળમાં, પાંદડે પાંદડે, આકાશમાં અને નક્ષત્રમાં, પહાડમાં અને પર્વતમાં સર્વત્ર અનુભવ થવા માંડશે.

પ્રશ્ન:—ડીક મહારાજજી, શાસ્ત્રમાં કહે છે કે, આ બધું સમજવા માટે ગુરુસેવાની જરૂર છે.

મહારાજ:—હા, એ શરૂઆતની સ્થિતિમાં, ત્યાર પછી મનજ ગુરુ થાય છે ગુરુમાં મનુષ્યબુદ્ધિ રાખવાની નથી. તેમના દેહ-મંદિરમાં ભગવાનજ રહેલા છે એમ વિચારવાનું છે. આ ભાવે ગુરુ-સેવા કરતાં કરતાં ગુરુમાં પ્રેમભક્તિ થાય છે. ગુરુ પ્રત્યેની આ ભક્તિજ પછી ભગવાન તરફ વાળવાની હોય છે. ગુરુભૂતિનું મસ્તકે ધ્યાન કર્યા પછી ગુરુને ઇષ્ટમાં લય કરવાના હોય છે. પરમહંસદેવ ઘણી-વાર કહેતા કે, “ગુરુ આવીને ઇષ્ટદેવને બતાવીને કહે છે કે આ

તમારા ઇષ્ટદેવ છે. ત્યાર પછી ગુરુ ઇષ્ટદેવમાં લય પામી જાય છે.” ગુરુ પણ ઇષ્ટદેવથી કયાં દૂર છે. કેટલાં તત્ત્વ છે, તે તમને મોં વડે શું કહેવું? મંડી પડો. ભજન કરતાં કરતાં ચિત્ત શુદ્ધ થાય છે. ત્યારે કેટલું ને શું શું સમજી શકાય છે, તેનો કંઈ અંત છે? તેમનેજ લીધે પછી તન્મય થઈ જવાય છે. ભજન કરવાથીજ હૃદય વગેરેમાં ધ્યાનનું સ્થાન પણ સમજી શકાય છે.

પ્રશ્ન:—હીક, મહારાજ, મને લાગે છે કે એ આનંદનો અદ્ય આભાસ પ્રાપ્ત થતાં લોકો આગળ વધી શકે છે.

મહારાજ:—આનંદની શી વાત કરો છો? ત્યાં તો આનંદ નિરાનંદ કશુંયે નથી. ભાવઅભાવ કંઈજ નથી. આનંદ તો સાધન અવસ્થાની વાત છે. નૌકા જ્યાં સુધી લક્ષ્યસ્થાને-જવાને સ્થાને પહોંચી નથી હોતી, ત્યાં સુધીજ અનુકૂળ વાયુની જરૂર હોય છે. પહોંચી ગયા પછી પવનખવનની દરકાર રહેતી નથી. આનંદ આ અનુકૂળ પવનની પેઠે મદદ કરે છે. જ્ઞાન, જ્ઞેય, જ્ઞાતા બધું લય પામી જાય છે. શાસ્ત્રમાં એટલે સુધી કહે છે. પરંતુ તમે જાણો છો? ત્યારપછી જે છે, તે ખોલી શકાય તેમ નથી. સાધન કરવાથી એ બધું જાતે અનુભવાય છે. એ ભૂમા વસ્તુ સ્વયંવેદ છે. ત્યાં કંઈજ અભાવ નથી, કંઈ ભય નથી, ખોલી વિચાર કરતાંજ મન ઊંચું ચાલ્યું જાય છે. કેવી મજાની વસ્તુ! કોઈ કોઈ નિત્ય અને લીલા બન્નેનેજ જુએ છે.

પ્રશ્ન:—મહારાજ, નિત્યને પહોંચ્યા પછીજ લીલાની વાત ને?

મહારાજ:—તેનો કશો અર્થ નથી. બન્ને હીક છે. જ્યારે રાસ-લીલા થતી હતી, ત્યારે એક સખી બીજીને કહેતી હતી. “સલિ વેદાન્ત સિદ્ધાન્તો નૃત્યતિ” વેદાન્ત સિદ્ધાન્ત તો શું એજ પરબ્રહ્મ અર્થાત શ્રીકૃષ્ણ. અહીં નિત્ય અને લીલા એક બની જાય છે. બીજી એક નિત્યલીલા આ બન્નેની પેલી પાર છે.

સ્થાન-અદ્વૈતાશ્રમ, કાશી

તારીખ ૫-૨-૧૯૨૧

પ્રશ્ન:—મહારાજ, કુંડલિની શક્તિ કેમ કરીને જાગે ?

મહારાજ:—ધ્યાન, જપ વગેરે વડે જાગે છે. અને કોઈ કોઈ કહે છે કે તેની ખાસ સાધના છે, તેના વડે જાગે છે. મને ખાતરી છે કે જપધ્યાન દ્વારાજ જાગે છે. કળિયુગમાં જપધ્યાનજ ઇચ્છવા યોગ્ય છે. જપના જેવું સ્વાભાવિક સાધન ખીજું નથી. જપની સાથે સાથે ધ્યાન કરવાનું હોય છે.

પ્રશ્ન:—મહારાજ, ધ્યાન એટલે મૂર્તિનું ચિંતન ને ?

મહારાજ:—મૂર્તિનું ચિંતન અને નિર્ગુણનું ચિંતન બન્નેજ.

પ્રશ્ન:—હીક, મહારાજ, મૂર્તિના ચિંતનનું કોણ અધિકારી છે અને નિર્ગુણના ચિંતનનું કોણ અધિકારી છે, તે તો ગુરુજ હીક કરી દે છે ને ?

મહારાજ:—હા, ત્યારે તો મનજ ગુરુ હોય છે; મનને ક્યારેક મૂર્તિનું ચિંતન સારું લાગે છે અને ક્યારેક નિર્ગુણનું ચિંતન સારું લાગે છે; બહારના ગુરુ બધો વખત મળતા નથી, સાધન-લજનમાં મંડી પડવાથી મનજ બધું સમજી શકે છે, મનજ બધું બતાવી દેશે. યોગવાસિષ્ઠમાં કહ્યું છે કે, મનનો પ્રવાહ વિવિધ બાબતોએ હોય છે. વિવિધ બાબતોથી બધી શક્તિ વહી જાય છે, કેટલાયે દેહો, ઇન્દ્રિયો અને વિષયોમાં મન બંધાયેલું છે. મનનાં બંધાયે બંધન છિન્નભિન્ન કરી નાખો, સમસ્ત શક્તિને એ તરફ ચોળી દો. એજ સાધન છે, સમસ્ત મનને એકાગ્ર કરીને જ્યાં સુધી ઇષ્ટ વસ્તુની પ્રાપ્તિ ન થાય ત્યાં સુધી એજ દિશામાં ચોળી રાખવાનું છે. ખૂબ મહેનત કરો, મંડી પડો, આજ યોગ્ય સમય છે યોગ્ય અવસ્થા છે. વૃદ્ધાવસ્થામાં કશું થશે નહિ. એક વાર ભેર

કરીને મંડી પડો તો. પછી જોઈ શકશો કે મનની બધી શક્તિ એકાગ્ર કરી શકવાથી બધી બળતરા મટી જશે. મંડી પડો, મંડી પડો, જપ કરવાથી, ધ્યાન કરવાથી, વિચાર કરવાથી એ થાય છે, એ બધું સમાનજ છે. એકને પકડી ને લયલીન થઈ જાઓ, બીજો સવાલજ નથી. કંઈક પણ કર્યા પછી કહેજો.

એક સાધુને અનુલક્ષીને કહ્યું કે, “પંચદેવતાનાં પાંચ સ્તોત્રોનો રોજ પાઠ કરજો એ સાધન જેવુંજ થશે.”

પ્રશ્ન:—મહારાજ, ગુરુકૃપા થવાથી કુંડલિની જાગે છે ને?

મહારાજ:—કુંડલિની જાગે છે એટલું તો નહિ પણ બ્રહ્મજ્ઞાન સુધ્ધાં બધુંયે પ્રાપ્ત થાય છે, ત્યારે શું ગુરુકૃપા એમ ને એમ પ્રાપ્ત થાય છે? ઘણો ઘણો પ્રયત્ન કરવો પડે છે. મનને એકાંતમાં પૂછો કે, “શું કર્યું?” મન જવાબ આપશે: “કંઈ પણ કર્યું નથી.” કંઈક ને કંઈક કરો, મંડી પડો, બીજી કોઈ બાબત નજર નાખશો નહિ. માત્ર એજ વસ્તુ લઈને મંડી પડો; ડૂબી જાઓ. પ્રથમ એક કાર્યક્રમ નક્કી કરવાની જરૂર છે. પછી એજ કાર્યક્રમનું પાલન કરો. મને માને કે ના માને, પણ જપ, ધ્યાન વગેરેનું નિયમિત કામ એજ પ્રમાણે કર્યું જાઓ.

સ્થાન-અદ્વૈતાશ્રમ, કાશી

ફેબ્રુઆરી-૧૯૨૧

પ્રશ્ન:—ધ્યાન-જપ કરું છું, પણ તેમાં મજા આવતી નથી; જાણે બળજબરીથી કરું છું, એનો ઉપાય શો?

મહારાજ:—એ શું શરૂઆતમાંજ થાય કે? શરૂઆતમાં મજા ન પણ આવે, એને માટે ખૂબ પ્રયત્ન કરવાની જરૂર છે. તમારી જે કાર્યશક્તિ છે, તેને એ દિશાએ વાળી દો. બીજી કોઈ બાબત જોતા નહિ, બીજી કોઈ દિશાએ શક્તિને યોજશો નહિ, આગળ

ધસો, આગળ ધસો, કદી પણ સંતોષ પામીને જોસો નહિ. એક પ્રકારની અશાંતિ પેદા કરવાનો પ્રયત્ન કરો. મારાથી કશુંજ બનતું નથી, એ ભાવે પરમહંસદેવ કહેતા: “મા, બીજો એક દિવસ વહી ગયો પણ હજી દર્શન દીધાં નહિ!” રોજ રાત્રે સૂતા પહેલાં એક વાર વિચારી જો જો કે કેટલો સમય સત્કાર્યમાં ગયો, કેટલો સમય ખરાબ કામમાં ગયો, કેટલો સમય ભગવાનના ચિંતન અને ધ્યાનભજનમાં ગયો અને કેટલો તમોગુણી કાર્યોમાં વીતી ગયો. તપસ્યા અને બ્રહ્મચર્ય વડે મનને મજબૂત બનાવી દો. મોટા લોકોને ઘેર દરવાન હોય છે. તેનું કામ ચોર, ગાય વગેરે ને હાંકી કાઢવાનું હોય છે. તેજ પ્રમાણે મન દરવાન છે, એ જેટલું મજબૂત હશે તેટલું સારું છે. મનની સરખામણી દુષ્ટ ઘોડા સાથે કરવામાં આવી છે. દુષ્ટ ઘોડા ગમે તેવે માર્ગે ઉપાડી જાય છે. જે લગામ ખેંચી રાખી શકે છે તેજ સારે માર્ગે તેને વાળી શકે છે. ખૂબ પ્રયત્ન કરો. તમે શું કરો છો? ભગવાં પહેરીને સંસારનો ત્યાગ કરવાથીજ શું બધું પતી ગયું? તમને શું થઈ ગયું છે? સમય તો ચાલ્યો જાય છે. એક પણ પળ નકામી ગુમાવો નહિ. બીજાં ત્રણચાર વર્ષ ખૂબ જોર કરી શકશો, ત્યાર પછી શરીર-મન દુર્ગંધ થઈ જશે. પછી બીજું કંઈજ કરી શકશો નહિ. પ્રયત્ન ન કરવાથી શું કંઈ બને છે? તમે એમ વિચારતા લાગો છો કે પહેલાં પ્રેમ અને ભક્તિ પ્રાપ્ત થવા દો ત્યાર પછી બોલાવશો. એ શું કચારેય બનવા જોગ છે? અરુણોદય થયા સિવાય શું પ્રકાશ દેખાય છે એ આવતાંજ પ્રેમ, ભક્તિ અને વિશ્વાસ સાથે સાથે આવશે. ભગવાનને બાણવા માટેજ તપશ્ચર્યા છે. તપશ્ચર્યા સિવાય શું કંઈ બની શકે છે? બ્રહ્માએ પ્રથમ સાંભળ્યું હતું: “તપઃ તપઃ તપઃ” અવતારી પુરુષોને પણ કેટલો બધો પ્રયત્ન કરવો પડે છે! તે બાણો છો? કોઈ પણ પ્રયત્ન કર્યા સિવાય કંઈ મેળવી શક્યો છે?

ખુદ, શંકર, ચૈતન્ય વગેરેએ પણ કેટકેટલી તપશ્ચર્યા કરી છે! અહો! કેટલો બધો ત્યાગ! કેટલી બધી તપશ્ચર્યા!

વિશ્વાસ શું પહેલવહેલો થાય છે? અનુલવ થયા પછી વિશ્વાસ થાય છે. પરંતુ ત્યાર પહેલાં માત્ર ગુરુ, મહાપુરુષનાં વાક્યોમાં વિશ્વાસ રાખીને-અંધ વિશ્વાસ રાખીને આગળ વધવાનું હોય છે. પરમહંસદેવની ઝિનુક (એક જાતની માછલી)ની વાત તો જાણો છો ને? સ્વાતિ નક્ષત્રનું એક બિંદુ જળ ઝીલવા માટે તે મોં ખુલ્લું રાખીને રહે છે. એક બિંદુ જળ મળતાંજ તે ઊંડા જળમાં ડૂબી જાય છે અને ત્યાં મોતી તૈયાર કરે છે. તમે પણ એજ પ્રમાણે ગુરુકૃપાર્થી એક બિંદુ જળ પામ્યા છો. જાઓ, ડૂબી જાઓ!

તમારામાં આત્મશ્રદ્ધા નથી. સાધનમાર્ગમાં તો પ્રયત્નની જરૂર છે, કંઈક તો કરોજ. ચાર વરસ સુધી કરી જુઓ. જો કંઈ ના બની શકે તો મારા ગાલમાં આવીને એક થપ્પડ મારજો. તમો-ગુણ અને રજોગુણ છોડીને સત્ત્વગુણમાં જઈ શકશો, નહિ તો ધ્યાન-જપ કંઈ પણ થશે નહિ. ત્યાર પછી સત્ત્વને પણ છોડીને આગળ જવું જોઈશે. એવી જગાએ જવું પડશે કે ફરી ત્યાંથી પાછા આવવુંજ ના પડે. માનવજન્મ કેટલો દુર્લભ છે. બીજાં પ્રાણીઓને જ્ઞાન થતું નથી. એક માત્ર મનુષ્યજન્મમાંજ લગવાન પ્રાપ્ત થાય છે અને તેમને પ્રાપ્ત કરવાજ જોઈશે. આ જન્મમાં પ્રયત્ન કરીને મનને એવી જગાએ લઈ જવું જોઈશે કે જાણે ફરીથી જન્મ-વાનુંજ નથી. પ્રથમ મનને સ્થૂલમાંથી સૂક્ષ્મ, પછી સૂક્ષ્મમાંથી કારણ, કારણમાંથી મહાકારણ અને મહાકારણમાંથી મહાસમાધિમાં લઈ જવું જોઈશે.

પોતાની જાતને સંપૂર્ણરૂપે લગવાનનાં ચરણક્રમોમાં અર્પણ કરી દો. તેમના સિવાય બીજું કંઈજ નથી. “सर्वं खल्विदं ब्रह्म”

તેઓજ સર્વ કંઈ છે, બધુંજ તેમનું છે. કંઈ પણ હિસાબ કરો નહિ, આત્મસમર્પણ શું એક દિવસમાં થાય છે? એ થયું તો તો બધુંયે થઈ ગયું. તેને માટે ખૂબ પ્રયત્ન કરવો પડશે. જીવન અનંત છે. મનુષ્યનું આયુષ્ય બહુ બહુ તો સો વર્ષનું છે, જો અનંત સુખ ઇચ્છો તો આ સો વર્ષનું સુખ તજી દેવું પડશે.

સ્થાન-અદ્વૈતાશ્રમ, કાશી

તારીખ ૧૨-૧-૧૯૨૧

મહારાજ:—સાધનભજન કેમ ચાલે છે ?

ઉત્તર:—કામકાજને લીધે ધ્યાનજપનો વખત મળતો નથી.

મહારાજ:—મનની અસ્વસ્થતાને લીધે ધ્યાનજપ થતાં નથી, કામને લીધે ધ્યાનજપનો સમય નથી મળતો, એમ વિચારવું એ બૂલ છે. વર્ક એન્ડ વર્શિપ-કર્મ અને ઉપાસના બન્ને એકસાથે કરવાનો અભ્યાસ કરવો જોઈશે. માત્ર સાધનભજનમાંજ સમય ગાળી શકે તો સારું, પરંતુ કેટલા માણસો એ પ્રમાણે કરી શકે છે? કંઈ પણ નહિ કરતાં અજગરવૃત્તિ ધારણ કરીને રહેવું, એ તો જડબુદ્ધિવાળા માણસો-જેમનામાં માનસિક શક્તિ નથી અને કોઈ પણ પ્રકારે જીવવું છે તેઓજ કરી શકે-અને બીજા જેઓ કર્મથી પર થઈ ગયા છે, તેવા મહાપુરુષોજ કરી શકે છે. ગીતામાં કહ્યું છે કે, કર્મ કર્યાં સિવાય જ્ઞાનપ્રાપ્તિ થતી નથી. કર્મમાં થઈને જીવુંજ પડશે. જેઓ કર્મ છોડીને સાધનભજન કરે છે, તેઓનો સમય જૂંપડી બાંધવામાં અને રસોઈ કરવામાં ચાલ્યો જાય છે. હું જો કંઈ કરું છું તે પરમહંસદેવ અને સ્વામીજીનું કામ છે-એવો ભાવ રાખીને કરવાથી કંઈ પણ બંધન રહેશે નહિ. પરંતુ તેમની દ્વારા આધ્યાત્મિક, નૈતિક, માનસિક અને શારીરિક સર્વ પ્રકારની ઉન્નતિ થશે. તેમને ચરણે આત્મસમર્પણ કરો. શરીર, મન સર્વ

કંઈ લગવાનને ચરણે અપાંણ કરી દો. તેમના ગુલામ થઈ જાઓ. બોલો કે, આ શરીર, મન સર્વ કંઈ તમને આપી દઉં છું, એનું જે કંઈ કરવું હોય તે કરો. મારી અદ્વિત્ય શક્તિથી જે કંઈ થશે તે કરવાનો પ્રયત્ન કરવા હું હાજર છું. પછી તમારો ભાર તેમના ઉપર છે. તમારે પોતાને બીજું કંઈ કરવું પડશે નહિ. બરાબર આજ પ્રમાણે કરો. “મુળમાં રામ અને બગલમાં છુરી” એવી વાત ચાલશે નહિ. હું પણ પાંચઘ વર્ષે ક્યાં પછી કામમાં જોડાઈ ગયો છું. સ્વામીજીએ મને બોલાવીને કહ્યું: “અરે, આમ રખડપટ્ટીમાં દહાડો વળશે નહિ, કામ કરો, કામ કરો બસ કામ કરો.” હું પણ ત્યારથી બધા પ્રકારનાં કામ કરું છું. તેનાથી કંઈ નુકસાન થયું છે, એમ તો નથીજ. મને સ્વામીજીના શબ્દોમાં વિશ્વાસ હતો. તમે પણ એમની વાતમાં વિશ્વાસ રાખી ચાલ્યા જાઓ. કંઈ પણ ભય નથી. દૈવ વિશ્વાસ રાખો. કેટલાક માણસો આમાંથી છટકી જવાનો પ્રયત્ન કરશે, તો પછી પરમહંસદેવ અને સ્વામીજીનું કામ શું છે? કોઈની વાત સાંભળશો નહિ. સમસ્ત જગત જે વિરુદ્ધ પડે તો પણ છોડશો નહિ, બરાબર મજબૂત પકડી રાખજો.

પ્રશ્ન:—માત્ર જપધ્યાન ઉપર રહેવું ઘણુંજ કઠણ છે. હું વધારે દહાડા રહી શકતો નથી.

મહારાજ:—કામ અને ઉપાસના એક સાથેજ કરવાં જોઈએ. બેચાર વાર ન કરી શકો તેથી હતાશ થવાનું કારણ નથી. વારંવાર પ્રયત્ન કરો. પરમહંસદેવ કહેતા: “વાછરડું ઊભું થતા પહેલાં સેંકડો વાર પડી જાય છે, પરંતુ એ પ્રયત્ન છોડતું નથી ત્યારે આખરે દોડતાં શીખી શકે છે.”

શરૂઆતમાં કામમાં જોડાવાથી એક પ્રકારની કેળવણી મળે

છે. પછી એજ મનને સાધનભજનમાં જોડી શકાય છે. નહિ તો અવ્યવસ્થા થઈ જાય છે અને સાધનભજનનો સમય પણ ગમે ત્યાં ચાલ્યો જાય છે. એક વખત એવો આવે છે કે જ્યારે સર્વ કંઈ છોડીને માત્ર જપધ્યાનમાં જોળાઈ રહેવાનું મન થાય છે, ત્યારે પછી કામકાજ આપોઆપજ છૂટી જાય છે. જ્યારે મન જાગ્રત થાય છે, ત્યારેજ એ પ્રમાણે થાય છે. નહિ તો જોર કરીને કરવા જતાં બેચાર દિવસ સારું લાગે છે, ત્યાર પછી નીરસ અને કંટાળાભરેલું લાગે છે અને કેટલાક તો ગાંઠા થઈ જાય છે. કોઈ કોઈ તો અનેક બાબતોમાં માથું મારે છે અને દશબાર બાબતોમાં મનને પ્રવૃત્ત રાખે છે.

પ્રહ્લચર્ય મારફત ખૂબ શક્તિ આવે છે. એક માણસ પચીશ માણસનું કામ કરી શકે છે. પહેલાં પ્રહ્લચર્યાવસ્થાના કેટલાક નિયમોનાં જપ, ધ્યાન, સ્વાધ્યાય, તીર્થબ્રમણ અને સત્સંગ એ બધા નિયમો હતા. પોતાનું ભલું શાનાથી થશે તે બધાજ જાણી શકે છે? તેથી ગુરુ અને મહાત્માઓનો સમાગમ કરવો પડે છે. તમને પૂરેપૂરી સ્વતંત્રતા આપું છું. જુઓ તો ખરા, કેટલા દિવસ કરી શકો છો? બેચાર દિવસ મન હજી કાચું હોવાથી, સંયમમાં આવેલું નહિ હોવાથી, આટલી બધી ગરબડ થાય છે. ધમાલ, ગરબડ, ઘોંઘાટના જેવું કોઈ શત્રુ નથી. એનો તદ્દન નાશ કરવો જોઈશે. એકાંતવાસ નહિ કરવાથી મનની બધી ક્રિયાઓ સમજી શકાતી નથી. વિવિધ પ્રકારની ગરબડ વચ્ચે રહેવાથી ભાવનો વિકાસ થવો ઘણો મુશ્કેલ છે.

હિમાલય જેવું બીજું કોઈ સ્થાન છે? કેટલું એકાંત! કેટલું પવિત્ર! શિવનું સ્થાન છે, માથું ઠંડું રહે છે. ચાર કલાકનું કામ એક કલાકમાં થઈ જાય છે. હું બધાને સ્વતંત્રતા આપું છું. પોતા-પોતાના ભાવમાં બધા આગળ વધો. જ્યારે જોડું છું કે તમારાથી કંઈ થતું નથી, ત્યારે મદદ કરું છું.

એક જગાએ પરમહંસદેવ અને સ્વામીજીનું કામ લઈને બેસી જવું એ બધી રીતે સારું છે. એમ ને એમ વધારે દિવસ બેસી રહેવાથી તમારા મનમાં પણ થશે કે કંઈજ કરતો નથી, બેઠો બેઠો ખાઉં છું અને બીજા લોકો પણ એવી વાત કહી શકે. એક કામ લઈને મંડી પડવાથી મન સારું રહેશે અને શરીર પણ સારું રહેશે. આપણે જ્યારે કામ કરતા હતા, ત્યારે શરીર અને મન કેવું રહેતું હતું? લોકો ધારે છે કે આ લોકો કશુંજ કામ કરતા નથી. જેમકે હું. કોઈ આજસુનો દાખલો લઈ આપણે પણ કામ શા માટે કરીએ? એવો વિચાર ક્યારેય કર્યો નહિ. અનંત જીવન આજસમાં ગુમાવ્યું છે. હવે બેચાર જન્મો ભગવાનના કામમાં ગાળી નાખો. ભૂલ થાય તો પણ શું થઈ ગયું? બેચાર જન્મ ગાળો તો ખરા. ભગવાનની કૃપાથી તમે જોઈ શકશો કે હવાઈની પેટે ક્યાંના ક્યાં ઊડી જાઓ છો. હવે નકામો વખત ગુમાવો નહિ. મનસ્વી થવાથી સાધનભજન પણ થશે નહિ. જે કંઈ કરો તે સોળેસોળ આના દિલ્લ દઈને કરજો. આ કાર્યકુશળતાની વાત છે. સ્વામીજી પણ મને આ વાત કહેતા. મંડી પડો. એકાદ વર્તમાન-પત્ર ચલાવવું એ તેમને મન સહજ હતું. કામ કરતી વખતે ભગવાનને એક વાર પ્રણામ કરજો. પછી કામ કરતાં કરતાં વચ્ચે વચ્ચે સમય મળતાં, તેમનું સ્મરણમનન કરજો. કામ પૂરું કર્યા પછી ફરીથી પ્રણામ કરજો. તેમનીજ વાત, તેમનુંજ ચિંતન, તેમનોજ ઉપદેશ; એ બધાનું ચિંતન કરતાં કરતાં દિવસ ગાળજો. આ બધું કામ નિ—નું છે, એમ ધારશો નહિ. પરમહંસદેવનું કામ છે, એમ વિચારજો. નિ—કંઈ પણ કહે ત્યારે સમજજો કે મોટા ભાઈએ બે વાતો કહી છે. આપણે બધા એક કુટુંબનાજ છીએ. ભાઈભાઈની જેમ વર્તજો. નિ—જેમ મારા પોતાના છે, તેમ તમે પણ છો. એજ પ્રમાણે બધાજ છો.

મનને શાંત કરવું જોઈશે. જડતાને સ્થાન નહિ આપતાં સ્થિરભાવે શાંત રહેવું જોઈશે. નહિ તો પ્રતિક્રિયા સહન કરી શકાશે નહિ, પરિણામ ખરાબ આવશે. જપધ્યાન વડે ઇન્દ્રિયો આપોઆપજ સંયમમાં આવે છે, પરંતુ શરૂઆતમાં તેમને વશ કરવાનો પ્રયત્ન કરવો પડે છે. જપધ્યાન એક આસને ઘણા સમય સુધી કરવાની શક્તિ કંમે કંમે આવે છે. શરૂઆતમાં દિવસમાં ચાર-પાંચવાર બેસીને અભ્યાસ કરવો સારો છે. મન લાગે કે ન લાગે, જપ કર્યાજ કરવા ઉચિત છે; કારણ કે એમ બેસતાં બેસતાંજ મન એકાગ્ર થશે. આ પ્રમાણે થવાનો ખૂબ સંભવ છે. તેથી આ શાંત ભાવને માટે અનિચ્છા હોય છતાં પણ જપધ્યાન કરતા રહેવું સારું છે. કુંડલિની જાગ્રત થતાં હુશ્મનો તો ક્યાંના ક્યાંયે ભાગી જશે. ત્યારે મનમાં ખબર પણ નહિ પડે કે એ બધા છે.

સ્થાન-અદ્વૈતાશ્રમ, કાશી

સન-૧૯૨૧

તમને આટલું બધું શા માટે કહું છું તે જાણો છો? જ્યારે તમારા જેટલી મારી ઉંમર હતી, ત્યારે પરમહંસદેવ અમને જોર કરીને સાધનામાં બેસાડતા. નાની ઉંમરમાં મન ભીની માટીના જેવું હોય છે અને તે જે કંઈ સામે આવે છે, તેને પકડી પાડે છે. નરમ માટીમાંથી જે ઘડવું હોય તે ઘડો. બધી ચીજો તૈયાર કરી શકાશે. એક વસ્તુ તૈયાર કરો, તેને ભાંગી નાખો અને ફરીથી બીજી વસ્તુ તૈયાર કરો. જ્યાં સુધી માટી નરમ હશે, ત્યાં સુધી ઇચ્છા પ્રમાણેના ઘાટ ઘડી શકાશે. પરંતુ એ માટીને આગમાં પકાવ્યા પછી તેના કોઈ પણ પ્રકારના ઘાટ ઘડી શકાશે નહિ. તમારું મન અત્યારે કાચી-નરમ માટી જેવું છે. હમણાં એને જેવી ભાવનાઓથી ઘડી લેશો, તેવું થશે. મન હમણાં શુદ્ધ અને પવિત્ર

છે, અદ્ય પ્રયત્ને ભગવાન તરફ જશે. મનને અત્યારથી સારી રીતે ભગવાન તરફ યોગ રાખવાથી બીજે કોઈ ભાવ દાખલ થઈ શકશે નહિ. તેમના ભાવમાં જે મન એક વાર પાકું થઈ જાય, તે પછી બીજું કશુંજ વિચારવાનું નથી.

મન સરસવતી-રાઈની પોટલીના જેવું છે. રાઈની પોટલી છૂટી જવાથી બધા દાણા ભેગા કરવા કઠણ છે; તેમ ઉંમર થતાં મન જ્યારે સંસારમાં જકડાય જશે, ત્યારે તે મનને તાણી લાવીને ઈશ્વરી બાબતોમાં યોજવું એ એટલુંજ કઠણ છે. તેથીજ તમને કહું છું કે, મન સંસારમાં જકડાય જાય તે પહેલાંજ એને ઘડી દો, બરાબર મજબૂત બનાવી દો. મોટી ઉંમર થતાં મન જ્યારે સંસારી વિષયોમાં જકડાય જશે, ત્યારે સારી ભાવનાઓમાં મનને યોજતાં ખૂબ ભેર કરવું પડશે-ઘણું કષ્ટ પામવું પડશે. સોળ વર્ષથી ત્રીશ વર્ષ સુધીમાં જે કરવાનું છે, તે કરી લેવું પડશે, ત્યાર પછી કંઈપણ ધવાની આશા થોડી છે. અત્યારે શરીર અને મન તાજાં છે. આ વખતેજ એક ઉદ્દેશ નક્કી કરી લેવાનો છે. આ ઉંમરમાંજ જે સંસ્કારો દૃઢ થશે, ઇષ્ટપ્રાપ્તિના સાધન-માર્ગે સમસ્ત જીવનનું કીમતી ભાથું બની જશે.

અત્યારથીજ મંડી પડો. આ ઉંમરમાંજ જે મનને ઘડી શકશો, ભગવાનને પ્રાપ્ત કરી શકશો. ભગવાનને પ્રાપ્ત કરવા એજ જીવનનો એકમાત્ર ઉદ્દેશ નક્કી કરી લેશો, તેમનામાં બરાબર મન બેઠી શકશો-તો એવા સુંદર ભાવોવાળું તમારું જીવન ઘડાશે કે કશાથી પણ સંસારનાં દુઃખ, કષ્ટ અથવા નિરાનંદ તમને સ્પર્શ કરી શકશે નહિ. કેવળ આનંદ, આનંદ, અપાર આનંદના અધિકારી થશો.

માણસ શું ધરે છે? આનંદ, આનંદ પ્રાપ્ત કરવા માટે

કેટલી દોડાદોડી કરે છે, કેટલી ધમાલ કરે છે, કેટકેટલા પ્રયત્નો કરે છે, છતાં શું પ્રાપ્ત કરે છે? આનંદ પ્રાપ્ત કરવાને માટે વિવિધ પ્રકારના પ્રયત્નો અને ધમાલ કરે છે. કંઈક પ્રાપ્ત કર્યા પછી ત્યાં ધક્કા ખાઈને વળી પાછું બીજું કંઈક પ્રાપ્ત કરવાનો પ્રયાસ કરે છે. આ પ્રમાણે કરવાથી સમસ્ત જીવન વીતી જાય છે. છતાંયે આનંદના અધિકારી થવાનું એના નસીબમાં હોતું નથી. સમસ્ત જીવન મજૂરની પેઠે ચાલ્યું જાય છે, વિવિધ પ્રકારનાં દુઃખો પ્રાપ્ત કરીને, આ સંસારમાંથી ચાલ્યા જાય છે. આવડું ને જવું એજ એક સાર નીકળે છે. ઉદ્દેશનો ત્યાગ કરીને મિથ્યા સુખની પાછળ દોડવાથી આ સ્થિતિ સિવાય બીજી સ્થિતિની આશા રખાય નહિ. અસલ આનંદ પ્રાપ્ત કરવો હોય તો, સંસારનાં સુખોને તિલાંજલિ આપીને ક્ષણિક આનંદનો-માયાનો ત્યાગ કરીને ભગવાનમાં સોળેસોળ આના મન પરોવવું પડશે. ભગવાનમાં મન જેટલું વધારે લાગશે, તેટલો વિશેષ આનંદ પ્રાપ્ત થશે. અને સંસાર તરફ, ભોગ તરફ, મન જેટલું વધારે જશે, તેટલું વિશેષ દુઃખ થશે.

મનુષ્યનો સ્વભાવ કેવો છે, જાણો છો? માત્ર સુખ શોધે છે, મન શોધે છે. નાનામોટા, ધનવાન કે નિર્ધન, બધાજ સુખને ખાતર દોડાદોડ કરે છે. પરંતુ તેઓ અવળે માર્ગે દોડી રહ્યા છે. મને ખાતરી છે કે, તેઓમાંના ૯૯ ટકાથી વધારે માણસો જાણતાજ નથી કે ખરું સુખ, સાચું સુખ, ખરી મજા, સાચી મોજ ક્યાં છે. તેથી સામે જે જુએ છે, તેને પકડી લે છે અને પછી માને છે કે આજ હીક છે. ત્યાંથી ધક્કો ખાય છે, ત્યારે વળી એક બીજી બાબતને પકડે છે અને પાછા ધક્કા ખાય છે. પરંતુ મજા તો જુઓ કે વારંવાર ધક્કા ખાય છે, છતાં રસ્તો બદલતા નથી, ખરાબર રસ્તો પકડતા નથી. પરમહંસદેવ હીકજ કહેતા કે, "જેંટ

કાંટા-ઝાંખરાં સિવાય સારું ઘાસ આપશે તોયે નહિ ખાય. કાંટાળું ઘાસ ખાઈને મોઢામાંથી લોહી નીકળશે, છતાંયે એજ ખાશે.” સારા સંસ્કાર, સારો સ્વભાવ, સારી ઇચ્છાઓના અનુશીલનના અભાવેજ મનુષ્યની આવી સ્થિતિ છે. તમે છોકરાઓ છો. હુનિયાની છાપ હજી તમારાં મન ઉપર પડેલી નથી. આ વખતેજે મંડી પડશે તો દુઃખના સાણસામાંથી છટકી જઈ શકશો.

ગમે તેટલું ઐશ્વર્ય ભલે ને હોય, સ્વજન-બાંધવો ભલે ને ગમે તેટલા હોય, કશામાંથી સ્થાયી આનંદ પ્રાપ્ત થતો નથી. બહુ બહુ તો પાંચદશ મિનિટ અને બહુ જોર કરો તો અર્ધો કલાક. કેઈ પણ સંસારી આનંદ તેથી વધારે સ્થાયી હોતોજ નથી. આ આનંદ પછી પાછો નિરાનંદ આવે છે. અંથેજીમાં તેને એકશન અને રિએકશન-ક્રિયા અને પ્રતિક્રિયા કહે છે. આપણે તો એવો આનંદ જોઈએ છીએ કે જેની પ્રતિક્રિયા થાયજ નહિ. એકમાત્ર ભગવદ્ આનંદમાંજ પ્રતિક્રિયા નથી. એ સિવાય ગમે તેટલા પ્રકારના આનંદની વાત ભલે ને કરો, પરંતુ બધાને પ્રતિક્રિયા છે. પ્રતિક્રિયા હશે ત્યાં સુધી દુઃખ અને કષ્ટ પણ રહેશેજ.

મનુષ્યજીવનનો ઉદ્દેશ ભૂતશો નહિ. પશુની પેઠે ખાઈને રઝળવું અને ગમે તેમ દિવસ ગાળી નાખવા માટે આ જીવન નથી. આ જીવનનો ઉદ્દેશ ભગવાનને પ્રાપ્ત કરવાનો છે. જ્યારે મનુષ્યજીવન પામ્યા છો, ત્યારે પૃથ્વીના અર્થ, લોગ, સુખને તુરંજ ગણીને ભગવાનને પ્રાપ્ત કરવાને માટે, સત્યની પ્રાપ્તિ કરવા માટે દૃઢ સંકલ્પ કરો. પ્રાણીઓ કે રહો તેની પરવા ન કરો. આ પ્રમાણે જો ના કરો તો પરમહંસદેવને નામે માખાપને છોડીને શું કામ ચાલ્યા આવ્યા છો ? દુઃખ-કષ્ટમાંથી જો મુક્ત થવા ઇચ્છો તો શરીર-મન પ્રકુલ્લ હોય તે સ્થિતિમાંજ એ ઉદ્દેશ તુરંક રોકવા માંડો. કાલે થશે, વખત આવતાં થશે, ભગવાનની

કૃપા થતાં થશે, એમ બેદરકાર ના રહેશે. એ બધાં તો આજસુનાં લક્ષણ છે. હું પ્રમાદીઓને આશ્રય આપવા ઇચ્છતો નથી. તેના કરતાં તો સ્પષ્ટ કહી દો કે અમારી ભોગો ભેગવવાની ઇચ્છા છે. મન અને મુખ એક કરો.

ફરી સમય ક્યારે આવવનો છે? જીવનનો સૌથી ઉત્તમ સમય ચાલ્યો જાય છે. સોળથી ત્રીસ વરસ સુધીનો સમય નકામો ગુમાવી દીધા પછી વૃદ્ધાવસ્થામાં ધર્મ કરશે એમ મનમાં રાખો છો? આ બધી આત્મવંચના-પોતાની જાતને જ છેતરવાની વાતો છે.

સ્થાન-અદ્વૈતાશ્રમ, કાશી

સન-૧૯૨૧

અનેક માણસો સમસ્ત જીવન ગરબડગોટાળામાં ગાળીને પેન્શન લઈને તીર્થવાસ કરે છે. તેઓ વિચારે છે કે, તીર્થવાસ કરવાથી સમસ્ત જીવનમાં જે કંઈ અશુભ કામો કર્યા હોય, તેનાં ખરાબ પરિણામ નાશ પામી જશે અને મૃત્યુ પછી મુક્તિ પ્રાપ્ત થશે. ગાંડા બીજા કેને કહેવા? અવશ્ય, તીર્થસ્થાન એ પવિત્ર સ્થાન છે, એમ જેમનાં મન-પ્રાણમાં ખરાબર વસી ગયું છે, તેઓને તીર્થસ્થાન કેટલાક સારા સંસ્કારો આપશે અને તેનું કંઈક ફળ પણ મળશે એટલુંજ. કાશીની વાત તો જુદીજ છે. કાશીમાં મરવાથી મુક્તિ થાય છે, એ સત્ય વાત છે. વિશ્વનાથ તો વિશ્વના નાથ છે. તેમની બધી પ્રવૃત્તિ દુનિયાથી પર છે! સમસ્ત જીવન દુઃખમાંથી મુક્ત થઈને ગાળવું એ સારી વાત છે કે સમસ્ત જીવન સાધનભજનમાં અને ત્યાગતપસ્યામાં આનંદમાં ગાળીને અન્ય જીવનમાં પણ અપાર આનંદના અધિકારી થવું સારું છે? પરમ-હંસદેવ કહેતા કે, “મુખ્ય દરવાજે થઈને પણ ઘરમાં દાખલ થઈ શકાય છે અને જાજરૂને બારણેથી પણ દાખલ થઈ શકાય છે.”

કયો રસ્તો સારો? જ્યારે પ્રયત્ન કરવાથી મુખ્ય રસ્તેથી દાખલ થઈ શકાય તો દુર્ગંધવાળે માર્ગે જવાની જરૂર જ નથી?

ખીજ એક વાત કૃપાની છે. તેમનો કૃપાવાયુ તો વહી રહ્યો છે. બારીબારણાં ખુલ્લાં રાખેા. ભોગવાસના અને માનઆખરૂની ઇચ્છા દૂર કરીને તેમનો આશરો લઈને પડ્યા રહો. દુનિયાને પણ ભોગવશે. અને પાછા ભગવાનને પણ પ્રાપ્ત કરશે, એ શું કદી બનવાનું છે? બન્ને એકસાથે બની શકશે નહિ. ભગવાનને ઇચ્છો તો ભોગવાસના છોડો અને ભોગો ભોગવવા ઇચ્છો તો ભગવાનને છોડવા પડશે. બે હોડીમાં પગ રાખશે નહિ. મહાકષ્ટ પામશે. એકજ માર્ગ નક્કી કરી લો.

અત્યારે તમારી ઉંમર નાની છે. આ વખતે એક રસ્તો નક્કી કરી લો. અત્યારે જો રસ્તો ઠીક નહિ કરી લો, તો કેાઈ પણ કાળે ઠીક થશે નહિ. ભગવાનને પોતાની અંદરથીજ પોતાના જાણીને જે તેમને માટે આ જીવનમાં સમસ્ત વાસનાનો, સમસ્ત સુખ-ભોગની ઇચ્છાનો ત્યાગ કરે છે, તેઓજ તેમની અતિ નિકટમાં છે. યશોદાની પાસે, ગોપીઓની પાસે જેમ યદુનંદન શ્રીકૃષ્ણ બંધાયેલા પડ્યા છે, તેમજ તેમની આગળ તેઓ બંધાયેલા પડ્યા છે.

પરમહંસદેવ કહેતા: “ભગવાનને ખાતર જેમણે સર્વ કંઈ છોડ્યું છે, તેમનામાં એક પ્રકારનું બળ હોય છે.” માતૃપિતા તેમજ પોતાનાં સ્વજનોને જોર કરીને કહેવાય છે, આગ્રહ કરાય છે, તેજ પ્રમાણે ભગવાનને પણ આગ્રહપૂર્વક જોર કરીને કહી શકાય છે કે, દર્શન દો, દર્શન દેવાંજ પડશે. પછી તેઓ દોડ્યા આવે છે, ખોળામાં બેસાડી લે છે. તેમના ખોળામાં બેસવામાં કેવો આનંદ, કેટલું સુખ છે, તે તો જોયો તેમના ખોળામાં બેઠેલા છે તેઓજ જાણે છે. એ આનંદ આગળ મનુષ્ય જેને આનંદ કહે

છે તે મોળો લાગે છે, તુચ્છ લાગે છે. તેઓ વળી કહેતા: “જેમણે ભગવાનને ખાતર ઈન્દ્રિયસુખનો ત્યાગ કર્યો છે, તેઓ ખાર આના રસ્તો વટાવી ચૂક્યા છે.” દેહસુખનો ત્યાગ કરવો એ શું સહેલી વાત છે? ભગવાનની અત્યંત કૃપા હોય, પૂર્વજન્મની ભારે તપ-શ્રીયા હોય તોજ મનુષ્ય એ શક્તિસામર્થ્યનો અધિકારી થાય છે. મનને એવી રીતે તૈયાર કરવાનો પ્રયત્ન કરો કે જેથી એ બધી વાસનાઓ ઊઠવાજ પામે નહિ. આ પ્રકારે જીવન ગાળવું ઘણું કઠણ છે. અત્યારે નાનપણમાં જેટલું સહેલું લાગે છે, તેટલું સહેલું એ નથી. આ સ્થિતિ તો ખુદી તલવાર ઉપર ચાલવા જેવી છે. પ્રત્યેક ક્ષણે કપાઈને ટુકડે ટુકડા થવાનો સંભવ છે. અખંડ બ્રહ્મચર્ય સિવાય આ રસ્તેથી ચાલી શકાય તેમ નથી. ભગવાન ઉપર પ્રેમ અને વિશ્વાસ થયા સિવાય બ્રહ્મચર્ય પાળવું ઘણુંજ કઠણ છે. ભોગવિલાસપૂર્ણ જગતમાં રહેવાનું છે, સેંકડે નવ્વાણું ટકાથી પણ વધારે મનુષ્યો ભોગવિલાસ પાછળ દોડે છે, એ બધું હંમેશાં જોવાનું છે; આ બધું જોઈને-સાંભળીને મન ઉપર વિવિધ પ્રકારના સંસ્કારો પડવાનો ખૂબ સંભવ છે. આ બધી છાપો જો એક વાર કોઈ પણ પ્રકારે પડી ગઈ તો પછી બચવાનો ઉપાય નથી. જેઓ બ્રહ્મચારીનું જીવન ગાળવા ઇચ્છે છે, તેમણે હંમેશાં પોતાના મનને સારી બાબતોમાં રોકેલું રાખવું પડશે. સદ્ગ્રંથનો પાઠ, સારા સારા વિષયોની ચર્ચા, ભગવાનની સેવા, સાધુસેવા, સાધુ-સમાગમ અને જપ-ધ્યાન કરતા રહેવું જોઈશે. માત્ર આજ ઉપાય વડે પોતાને તૈયાર કરી શકાશે.

પ્રથમ બ્રહ્મચર્યમાં પાકી નિષ્ઠા કરી લેો, બાકી બધું આવી મળશે. સાધના નહિ કરવાથી બ્રહ્મચર્ય રાખી શકાતું નથી. બ્રહ્મચર્યમાં દૈન્ય થયા પછીજ ભગવાનની પ્રાપ્તિ થાય છે. ભગવાન ન મળ્યા તો મનુષ્યજન્મ વૃથાજ ગયો સમજવો. ભગવાનનાં

દર્શન થતાંજ આનંદ. આનંદ ને આનંદ છે. તમે હજી બાળક છો, તમારામાં સદ્ગુણો અને શુદ્ધ મન છે. થોડો પ્રયત્ન કરો, થોડા પ્રયત્ન વડેજ શ્રદ્ધા-ભક્તિ જાગી ઊઠશે.

સ્થાન-મદ્રાસ મંડ

જૂન, ૧૯૨૧

પ્રશ્ન:—મહારાજ, અમે બધા અનેક કુસંસ્કારો લઈને આવેલા છીએ, ત્યારે તો મનની ગરબડ જતી નથી. પાંચ જણ સાથે મળીને રહી શકતા નથી.

ઉત્તર:—જુઓ ભાઈ, બધું સહન કરતા જાઓ. પરમહંસદેવ કહેતા: “જે સહન કરે છે, તેઓજ રહે છે.” પાંચસાત જણ સાથે હળીમળીને રહેવું એના જેવો બીજો કયો ગુણ છે? સંસારમાં કેટકેટલું સહન કરવાનું હોય છે. જેઓ બીજાના મનને દુઃખ દે છે, તેઓનું શું કદી પણ કદ્યાણ થશે?

“સત્યં વ્રુયાત્ પ્રિયં વ્રુયાત્ મા વ્રુયાત્ સત્યમાપ્રિયમ્ ।”

સત્ય બોલજો, પ્રિય બોલજો, પરંતુ સત્ય અપ્રિય હોય તો બોલશો નહિ. અપ્રિય સત્ય બોલવાથી જો કોઈના મનને દુઃખ થાય, તો તે ક્યારે પણ બોલશો નહિ. જુઓને મારી પાસે સારા-નરસા કેટલા પ્રકારના માણસો આવે છે. બધાને સમાન આદરથી સત્કારું છું. કોઈ બરાબ માણસ આવે તેને દૂર કરું તો એ જાય ક્યાં? સનકસનકાદિકના જેવા માણસોને રાખીને તો બધાજ રહી શકે. બધી જાતના લોકોને રાખીને રહેવું એજ સાચી વાત છે.

પ્રશ્ન:—મહારાજ, મહાપુરુષોનાં સ્વપ્ને શું સાચાં હોય છે?

ઉત્તર:—હા, બરાબર સાચાં હોય છે. મહાપુરુષો સ્વપ્નમાં દર્શન દે છે, તેઓ કપા કરીને સ્વપ્નમાં અનેક બાબતો સમજાવી

દે છે. દેવદેવી, ઇષ્ટદેવતા અને મહાપુરુષ વિષેનાં સ્વપ્નનાં ધરાળર સાચાં હોય છે. આ બધાં સ્વપ્નો ગમે તેને કહેવાં હીક નથી. તેના સંસ્કાર અને અસર અનેક દિવસો સુધી રહે છે.

પ્રશ્ન:-મહારાજ, સાંભળ્યું છે કે પરમહંસદેવ વર્ધમાન જિલ્લામાં તરતજ પધારશે-એ વાત શું સત્ય છે ?

ઉત્તર:-એ તો મેં સાંભળ્યું નથી. ઉત્તર-પશ્ચિમના પ્રદેશમાં ફરીથી જન્મશે એ પ્રમાણે સાંભળ્યું છે.

પ્રશ્ન:-મહારાજ, કેાઇ કહે છે કે એકસો વર્ષ પછી, વળી કેાઇ કહે છે કે બસો વર્ષો પછી આવશે.

ઉત્તર:-હું સમય સંબંધી કશું જાણતો નથી. મેં કંઈ સાંભળ્યું પણ નથી.

સ્થાન-બલરામમંદિર, કલકત્તા

તારીખ ૨૨-૩-૧૯૧૮

તે દિવસે બુધવાર હતો. સમય લગભગ નવ વાગ્યાનો હતો. મહારાજ હલધરના પગ ઢાળતા હતા, એ વખતે ઢાકાથી એક લકતે આવીને પ્રણામ કર્યાં. મહારાજે એને કુશળ-સમાચાર પૂછી ઢાકા મઠના અને ત્યાંના લકતોના સમાચાર પૂછ્યા. થોડી-વાર પછી બાગબજારના ચૂનીબાબુ (પરમહંસદેવ જેમને નારાયણ કહેતા હતા) આવ્યા. મહારાજ તેમની સાથે વિવિધ વિષયની ચર્ચા કરતાં કરતાં બોલ્યા: “માયામાં મનપ્રાણ બંધું અધોગતિવાળું હોય છે.”

પરમહંસદેવ કહેતા: “પંચભૂતના આકામાં પડ્યા પડ્યા બ્રહ્મ સંદન કરે છે.” પહેલાં તેલ ચોળીને પાણીમાં પડવાથી જેમ જળનો સ્પર્શ થતો નથી, તેમ ભગવાન સાથે સંબંધ બંધાઈ

ગયા પછી દશ હજાર વાર સંસારમાં પડે તો પણ કોઈ તમારો વાળ વાંકો કરી શકશે નહિ.

માયાથી બાંધાયેલો જીવ સમજતો નથી કે આ જગતમાં દેહ ધારણ કરવો એ મહાકષ્ટનું કામ છે. મનુષ્યનું આ શરીર કંઈજ નથી. દિવસે દિવસે તે નાશ પામતું જાય છે. છતાંયે ખબર નથી પડતી કે, આ મોહમાયામાં જીવનનો ઉદ્દેશ ભૂલી જઈને વારં-વાર જન્મમરણનાં દુઃખ એ શું કરવા ભોગવ્યા કરે છે? દેહ ધારણ કરવો એ મહાકષ્ટનું કામ છે, પણ આ મનુષ્યજીવનમાંજ ભગવાનની પ્રાપ્તિ થાય છે. તેથી એવાં કામ કરવાં જોઈએ કે જેથી ફરીથી જન્મ લેવો નાં પડે. કોઈ પણ ઉપાયે તેને પ્રાપ્ત કરીને આ જન્મમૃત્યુના ચક્રાવામાંથી છૂટવુંજ જોઈએ.

પ્રશ્ન:—મહારાજ, નિરાકાર ધ્યાન કેવી રીતે થાય?

ઉત્તર:—ખૂબ આગળ વધ્યા સિવાય નિરાકાર ધ્યાન થતું નથી. પહેલાં સ્થૂલ, પછી સૂક્ષ્મ, સૂક્ષ્મ પછી કારણ અને ત્યાર-પછી મહાકારણમાં લય થાય છે.

સ્થાન-ખલરામમંદિર, કલકત્તા

તારીખ ૨૩-૧-૧૯૧૮

સાત વાગ્યાનો સમય છે મહારાજના ઘરમાં સ્તવન-પાઠ થાય છે. મહારાજ સ્થિરચિત્તે બેસીને એકાગ્રચિત્તે સાંભળે છે. પ્રથમ ગુરુ-સ્તવનનો પાઠ થયા પછી જગદ્દાત્રી અને કાલિકાસ્તવનનો પાઠ થયો.

ગુરુસ્તવન:—

શરીરં સુરૂપં સદા રોગમુક્તં ।

યથાશ્વારુચિત્તં ધનં મેરુતુલ્યમ્ ॥

ગુરોરંધ્રિપદ્મે મનશ્ચેન્ન લમ્ ।

તતઃ કિં તતઃ કિં તતઃ કિં તતઃ કિમ્ ॥

જગદ્વાત્રીધ્યાન:—

ॐ સિંહસ્કન્ધાધિસંરૂઢાં નાનાલંકારભૂષિતામ્ ।
ચતુર્ભુજાં મહાદેવીં નાગયજ્ઞોપવીતિનીમ્ ॥ ઇત્યાદિ ।

જગદ્વાત્રીસ્તવન:—

આધારભૂતે ચાધેયે ધૃતિરૂપે ધુરન્ધરે ।
ધ્રુવે ધ્રુવપદે ધીરે જગદ્વાત્રિ નમોઽસ્તુ તે ॥ ઇત્યાદિ ।

દક્ષિણકાલિકાધ્યાન:—

ॐ કરાલવદનાં ધોરાં મુક્તકેશીચતુર્ભુજામ્ ।
કાલિકાં દક્ષિણાં દિવ્યાં મુંડમાલાત્રિભૂષિતામ્ ॥
સદ્યશ્ચિન્નશિરઃસ્વડગ વામાધોર્ધ્વકરામ્બુજામ્ ।
અમયં વરદઞ્ચૈવ દક્ષિણોર્ધ્વકરામ્બુજામ્ ॥ ઇત્યાદિ

સ્તવન-પાઠ પૂરા થયા પછી થોડી વારે રામલાલ દાદા (પર-મહંસદેવના ભત્રીજા) દક્ષિણેશ્વરથી આવ્યા હતા, તેમને તથા-યોગ્ય સત્કાર કર્યા પછી મહારાજ દક્ષિણ દેશના બ્રમણ સંખ-ધની વાત કરવા લાગ્યા. કાંચિ, શ્રીરંગમ્, કન્યાકુમારી વગેરે તીર્થસ્થાનનાં દેવદેવીઓની ભૂતિ, ત્યાંના લોકોના આચારવ્યવ-હાર અને શ્રદ્ધાભક્તિ અને પ્રાચીન મંદિરોનાં ઉત્તમ કલાવિધાન વગેરેની અત્યંત પ્રશંસા કરવા લાગ્યા.

વાત કરતાં કરતાં વળી બોલ્યા કે. “દક્ષિણમાં અનેક માણસો પેટને ખાતર અને ઉચ્ચ જાતિઓના તિરસ્કારને લીધે વટલાઈ જાય છે. મને થાય છે કે, ગંગાજળ અને શ્રીજગન્નાથદેવનો મહા-પ્રસાદ જમાડીને તેમને ફરીથી હિન્દુ બનાવી લઉં.”



સ્થાન-બલરામમંદિર, કલકત્તા

તારીખ ૨૪-૧-૧૯૧૮

સવારના સાતનો સમય હતો. મહારાજે એક સાધુને સ્તવનનો પાઠ કરવાનું કહ્યું. પ્રથમ કાલિકાસ્તવન અને પછી ત્રિપુરાસુંદરીના સ્તવનનો પાઠ પૂરો થતાં મહારાજે “નવીનનીરદ” ગોપાલના આ સ્તવનનો પાઠ કરવાનું કહ્યું.

ત્રિપુરાસુંદરીનું સ્તવન:—

કદમ્બવન ચારિણીં મુનિકદમ્બકાદમ્બિનીમ્ ।

નિતમ્બજિતભૂધરાં સુરનિતમ્બિનીસેવિતામ્ ॥ इत्यादि ।

ગોપાલસ્તોત્ર:—

નવીનનીરદશ્યામં નીલેન્દીવરલોચનમ્ ।

વલ્લવીનન્દનં વન્દે કૃષ્ણં ગોપાલરૂપિણમ્ ॥ इत्यादि ।

રામલાલ દાદા કાલથી રામમંદિરમાં છે. તેઓ સવારમાં મહારાજના સ્થાનમાં બેસીને સ્તવન-પાઠ સાંભળતા હતા. સ્તવન-પાઠ પૂર્ણ થયા પછી મહારાજે રામલાલ દાદાને એક ભજન ગાવા કહ્યું. રામલાલ દાદાએ મધુર કંઠે ભજન ઉપાડ્યું. આ ભજન પરમહંસદેવને ખૂબ પ્રિય હતું. રામલાલ દાદાએ પરમહંસદેવને ઘણી વાર આ ભજન સંભળાવ્યું છે.

બોલ રે શ્રીદુર્ગા-નામ !

(ઓ રે આમાર આમાર મન.)

નમો નમો નમો ગૌરિ, નમો નારાયણિ !

દુઃખી દાસે કર દયા, તમે ગુણ બનિ.

તુમિ સંધ્યા, તુમિ દિવા, તુમિ ગો યામિની,

કખન ઓ પુરુષ હોઓ મા, કખન ઓ કામિની.

રામરૂપે ધર ધનુ મા, કૃષ્ણ રૂપે ખાંશી.
 ભૂલાલિ શિવેર મન મા, હયે એલો કેશી.
 દશ મહા વિદ્યા તૂમિ મા, દશ અવતાર,
 કોનરૂપે એઘબાર આમારે કર, પાર.
 યશોદા પૂજ્યે છિલ મા, જવા બિદવ દલે,
 મનોવાંછા પૂર્ણ કૈલિ, કૃષ્ણ દિયે કોલે.
 જેખાને શેખાને થાકિ મા, થાકિ ગો કાનને,
 નિશિદિન થાકે જેન મન એ રાડગા ચરણે.
 જેખાને શેખાને મરિ મા, મરિ ગો વિપાકે,
 અંતકાલે જીહવા જેન મા, શ્રીદુર્ગા બલે ડાકે.
 જદિ બોલો છાડો છાડો મા, આમિ ના છાડિબો,
 બાજન નૂપુર હોયે મા, તોર ચરણે બાજબો.
 જખન બશિબે માગો, શિખ સન્નિધાને,
 જય શિવ જય શિવ બોલે, બાજબ ચરણે.
 ચરણે લિખિતે નામ, આંચડ જદિ જાય,
 ભૂમિતે લિખિયે થૂંધ નામ, પદ દે ગો તાય.
 શંકરી હોધયે મા ગો, ગગને ઊડિબે,
 મીન હોયે રોબો જલે મા, નજે તૂલે લોબે.
 નખાઘાતે બ્રહ્મમયિ, જખન જાબે પરાની,
 કૃપા કરો દિઓ માગો, રાંગા ચરણ હુખાનિ.
 પાર કરો એ મા કાલી, કાલેર કામિની,
 તરાબારે દુટીપદ, કોરે છો ભૂણી.
 તૂમિ સ્વર્ગ, તૂમિ મર્ત્ય, તૂમિ ગો પાતાલ,
 તોમા હોતે હરિ બ્રહ્મા દ્વાદશ ગોપાલ.
 ગોલોકે સર્ખ મંગલા મા, વ્રજે કાત્યાયની,
 કાશી તે મા અન્નપૂર્ણા, અનન્તરૂપિણી.

દુર્ગા દુર્ગા ખોલે જેખા, પથે ચલે જાય,
શૂલ હસ્તે શૂલપાણિ રક્ષા કરેન તાય.

પછી એક ખીન્નું લજન ગાયું:—

કે રણે નમે છે વામા નીરદ ખરણી,
શોણિત શાયરે, જેન ભાશિછે નીલનલિની
કેરે ધુણિંત્ર લોચની ત્રિનયની દિગંબરી.
પદભરે ધરાધર અધીરા ધરણી,
તાઇ ભેલે શ્રીચરણે પડે આછેન શૂલપાણિ.

સ્થાન-ખલારામમંદિર, કલકત્તા

તારીખ ૩૦-૧-૧૯૧૮

રવિવારે સવારના સાત વાગે મહારાજ નાના ઘરમાં સ્થિર ચિત્તે મૌન બેઠેલા છે. સાધુ, બ્રહ્મચારી અને ભક્તો એકેએકે આવીને પ્રણામ કરીને બેઠા. તેઓ સૌને સંબોધન કરીને બોલ્યા: “સવારમાં વહેલા ઊઠી જવું સારું છે. રાત્રિ જાય છે અને દિવસ આવે છે, દિવસ જાય છે અને રાત્રિ આવે છે. આ સમય સમયનો સમય છે. આ વખતે પ્રકૃતિ વધારે શાંત હોય છે. તે ધ્યાનજપ માટે વિશેષ અનુકૂળ છે. આ વખતે સુષુપ્ત્તા નાડી ચાલે છે ત્યારે બન્ને નાકમાંથી ઉચ્છ્વાસ ચાલે છે. નહિ તો ઇંડા-પિંગલા નાડી ચાલે છે અર્થાત્ એક નાક વડેજ ઉચ્છ્વાસ ચાલે છે, ત્યારે ચિત્ત ચંચળ હોય છે. યોગીઓ હંમેશાં સુષુપ્ત્તા નાડી ક્યારે ચાલશે, તેનું ધ્યાન રાખે છે. આ વખતે તેઓ ગમે તે કામમાં ભલે ને હોય બધું છોડીને ધ્યાનમાં બેસશે.

“મનને બે ઉપાયથી સ્થિર કરવાનું હોય છે. પ્રથમ કોઈ પણ નિર્જન સ્થાનમાં જઈને મનને સંકલ્પવિકલ્પરહિત કરીને ધ્યાન-ધારણા કરવાં. ખીન્નું સુંદર સુંદર વિચારોનું ચિંતન કરતાં કરતાં

મનને ઉન્નત કરવું. ગાયને ખવડાવવાથી જેમ દૂધ આપે છે, તેજ પ્રમાણે મનને ખોરાક આપવો પડે છે, ત્યારેજ મન શાંત રહે છે. મનનો ખોરાક ધ્યાન, જપ, સદ્વિચારોત્તું ચિંતન વગેરે છે.

“એવા અનેક સાધકો છે, જેઓ મનને છૂટું મૂકે છે અને બેઠા બેઠા ચોકી કરે છે કે મન શું કરે છે. આખરે મન ભમી ભમીને જ્યારે કયાંયે શાંતિ પામતું નથી, ત્યારે પોતાની મેળેજ ભગવાન તરફ જાય છે, તેને શરણે જાય છે. તમે જે મનને બેતા રહેશો તો મન જરૂર તમારા તરફ જશે. તેથી હંમેશાં મનની ચોકી કરતા રહેવું. સાધનાની બાબતમાં એકાંત સ્થાન ખૂબ સારું છે. તેથીજ ઋષિ-મુનિઓ હિમાલય અને ગંગાકિનારો પસંદ કરતા.

“મનની આસક્તિનો ત્યાગ એજ ખરો ત્યાગ છે. હજારો વસ્તુઓ ભલે ને આવે, આસક્તિ નહિ હોય તો કશુંજ નથી. પણ જે આસક્તિ હશે તો તો બધુંજ છે. સાધના વડે મનને નિર્મળ કરવું બેઠેશો, એમ નહિ થાય તો ભગવાનનું પ્રતિબિંબ પડશે નહિ. પ્રયત્ન, પ્રયત્ન અને પ્રયત્ન કરો. જેઓ પ્રયત્ન કરતા નથી, તેઓ તો મરેલા છે. હૃદયપૂર્વક આવા પ્રયત્નોને વર્ષો પછી બીજી સ્થિતિ શાંતિની આવે છે. બધા કરતાં સ્વાભાવિક અને સહેલું સાધન ભગવાનનું સ્મરણ-મનન છે. ભગવાનને પોતાના જાણવા બેઠેશો. બહાર જેમ સર્ગાવહાલાંને ખવડાવવાપિવડાવવાનું અને તેમની સાથે વાર્તાલાપ વગેરે કરવાનું હોય છે, તેમ મનોરાજ્યમાં પણ જ્યારે આ પ્રમાણે થશે અર્થાત્ એ રાજ્યમાં પણ જ્યારે ભગવાનને ખવડાવવા પિવડાવવાનો અને વાર્તાલાપ કરવાનો વહેવાર ચાલશે, ત્યારેજ શાંતિ પ્રાપ્ત થશે.

“ભગવાનનું કાચું શું સમજી શકાય છે? તે અનંત અને શાંત છે. મનુષ્યમાં પણ તે છે. પહેલાં શ્રીરામચંદ્રને મનુષ્ય તરીકે

ગણવાથી કાકલુશંડીને ત્રણેલોકમાં કયાંયે સ્થાન મળ્યું નહિ. પછી તેમની કૃપાથી તેમને લગવાન તરીકે સમજ્યા અને સ્તુતિસ્તવન વડે ખુશી કર્યા. લગવાન કેને કયે માગે' આગળ વધારે છે તે બુદ્ધિથી અગમ્ય વસ્તુ છે. તેઓ ક્યારેક સુગમ માગે', ક્યારેક કાંટાળે માગે'થી અને ક્યારેક દુર્ગમ પહાડ-પર્વતમાંથી લઈ જાય છે. તેમને શરણે જઈ તેમની આગળ પડી રહ્યા સિવાય બીજો કંઈ ઉપાય નથી."

સ્થાન-બલરામમંદિર, કલકત્તા

તારીખ ૪-૨-૧૯૧૮

પ્રશ્ન:—મહારાજ, પેલે દિવસે બોલ્યા હતા કે મનને બે ઉપાયથી સ્થિર કરવું પડે છે. હું કયે ઉપાયે કરું?

ઉત્તર:—મનને જોર કરીને પ્રયત્નપૂર્વક ઇષ્ટનાં ચરણકમળોમાં થોણું રાખજો.

પ્રશ્ન:—ઇષ્ટભૂર્તિનું ધ્યાન કયાં કરવું, મસ્તકે કે હૃદયે?

ઉત્તર:—હૃદયે ધ્યાન ધરજો.

પ્રશ્ન:—હૃદયે કેવા ભાવથી ધ્યાન કરું?

ઉત્તરમાં મહારાજે કેવા ભાવે બેસવું અને કેવી રીતે હૃદયમાં ચિંતન કરવું તે બતાવ્યું.

પ્રશ્ન:—હૃદયમાં હાડમાંસ વગેરે છે, ત્યાં ઇષ્ટભૂર્તિનું કેવી રીતે ચિંતન કરું?

ઉત્તર:—હાડમાંસની વાતનો વિચારજ કરશો નહિ. બરાબર હૃદયસ્થાને તેઓ રહેલા છે એજ ભાવનું ચિંતન કરજો. શરૂઆતમાં એકબે વાર હાડમાંસની વાત મનમાં આવે તો પણ પછી મનમાં રહેશે નહિ, માત્ર ઇષ્ટભૂર્તિજ રહેશે.

પ્રશ્ન:—ઈષ્ટમૂર્તિં પ્રતિમામાં જે રીતે છે, તેજ પ્રમાણે બરાબર સમજવું ને ?

ઉત્તર:—આકાર એ ભલે રહે, પણ જીવંત અને જ્યોતિર્મય સમજીને ચિંતન કરજો.

પ્રશ્ન:—સાંભળ્યું છે કે મંત્રના અર્થનું ચિંતન કરતાં કરતાં જપ કરવાના હોય છે. મંત્રનો શું પ્રત્યેક અક્ષર પકડીને ચિંતન કરવું કે સમગ્રનું એક સાથે ચિંતન કરવું ?

ઉત્તર:—મંત્રાર્થ કેવી રીતે જાણશો ? જેમ નામ વડે બોલાવો છો તે પ્રમાણે તમારું અમુક નામ છે. તમારું નામ દધને બોલાવતાં તમારું રૂપ પણ મારા મનમાં જાગૃત થશે. એજ પ્રમાણે મંત્ર અને સાથે સાથે તેનું રૂપ અર્થાત્ ઈષ્ટમૂર્તિનું ધ્યાન કરવું પડશે.

પ્રશ્ન:—જપ અવાજ કરીને કરવા કે મનમાં મનમાં ?

ઉત્તર:—જ્યારે એકલા એકાંતમાં જપ કરે ત્યારે પોતાના કાનથી સાંભળી શકે એ રીતે કરજો અને લોકો નજીકમાં હોય ત્યારે મનમાં મનમાં કરજો.

સ્થાન-બલરામમંદિર, કલકત્તા

તારીખ ૬-૨-૧૯૧૮

જપ કરવા બેસવાથી મંત્રજ્યોતિના અક્ષરો કપાળની પાસે ઝગમગી રહે છે. જાણે જ્યોતિથી લપેલ હોય તેમ સ્પષ્ટ જોઈ શકાય છે. આ પછી ઈષ્ટમૂર્તિનાં દર્શન થતાં નથી; માત્ર આ મંત્રનેજ ઢેણું છું.

ઉત્તર:—એ ખૂબ સુંદર અને શુભ લક્ષણ છે. બન્ને જોવાં જોઈશે. મંત્ર નામપદ્મ છે. મંત્રને પણ જો જો અને ઈષ્ટમૂર્તિને પણ જોવાનો પ્રયત્ન કરજો.

પ્રશ્ન:—ઇષ્ઠધ્યાન શરૂઆતમાં મુખેથી શરૂ કરવું કે કેમ?

ઉત્તર:—પ્રથમ શ્રીચરણે વંદન કરીને શ્રીચરણથી શરૂઆત કરજો. પછી મુખ, હાથ, પગ, જે આવે તે ભલે આવે.

પ્રશ્ન:—આટલા મોટા મંત્રની શી જરૂર?

ઉત્તર:—હા, એની પણ જરૂર છે. મંત્રમાં વિશેષ શક્તિ છે. ખૂબ જપ કરજો.

પ્રશ્ન:—અનેક માણસો કહે છે કે, જપ વખતે માળાને તર્જની અડકવાથી અપરાધ ગણાય છે?

ઉત્તર:—તમે શું તર્જની વડે જપ કરશો? તર્જની વડે જપ ન કરવા એજ સારું છે. એમ છતાં જો તમને અગવડ થાય તો તર્જની વડે જપ કરી શકશો—તેથી કશો દોષ નહિ લાગે.

પ્રશ્ન:—મનને કેવી રીતે સ્થિર કરવું?

ઉત્તર:—દરરોજ ધ્યાન-અભ્યાસ કરવાં જરૂરનાં છે. સવારનો સમય એ ધ્યાનને માટે ઘણુંજ સુંદર સમય છે. ધ્યાન પહેલાં થોડોક શાસ્ત્રગ્રંથનો પાઠ કરી લેવાથી મન સ્વાભાવિક રીતેજ એકાગ્ર થાય છે. ધ્યાન પછી ઓછામાં ઓછો અર્ધો કલાક મૌન બેસવાની જરૂર છે. કારણ કે ધ્યાન કરતી વખતે તેની અસર ન પણ થાય, થોડી વાર પણ લાગે. તેથી ધ્યાન છોડીને બીજા કોઈ સંસારી વિષયમાં, નકામા કામમાં કે ક્ષુદ્ર વિચારો કરવામાં મનને ભેડવાથી ખૂબજ નુકસાન થાય છે.

ધ્યાન, જપ અને અભ્યાસ કરવાની શરૂઆતમાં ખાસ જરૂર છે. સારું ના લાગે તો પણ રોજ અભ્યાસ કરવો જોઈશે. કોઈ એકાંત બગીચામાં, નદીકિનારે, મોટા ખેતરને છેડે અથવા પોતાના ઘરમાં એકલા મૌન બેસી રહેવાથી પણ ઘણું કામ થાય છે. શરૂઆતમાં એક નિયમિત કાર્યક્રમ કરીને કામ કરવું જરૂરનું છે. એવું કોઈ પણ કામ કરવું નહિ કે જેથી કાર્યક્રમમાં ભંગ પડે.

સ્થાન-બલરામમંદિર, કલકત્તા

તારીખ ૯-૨-૧૯૧૮

પ્રશ્ન:—ઈષ્ટમૂર્તિનું ધ્યાન કરવા જતાં જો બીજાં દેવદેવીની મૂર્તિ દેખાય તો શું કરવું?

ઉત્તર:—એ તો બહુ સારું જાણવું. મારા ઈષ્ટદેવજ વિવિધ દેવદેવીઓની મૂર્તિમાં મારી આગળ આવે છે, એમ માનવું. ભગવાન એક છે, વળી તેઓ અનેક પણ છે. પોતાની ઈષ્ટમૂર્તિને પણ જોજો અને બીજાં જે જે રૂપ આવે તેમને પણ જોજો. થોડા દિવસ પછી જોઈ શકશે કે ઈષ્ટદેવમાંજ બધું લય પામી જશે.

અમાવાસ્યા, પૂર્ણિમા, આઠમ, કાળીપૂજા, જગદ્ધાત્રીપૂજા અને દુર્ગાપૂજામાં નિયમપૂર્વક ખૂબ ખૂબ જપધ્યાન કરજો. બધી સ્ત્રીઓને માતા સમાન ગણજો. કોઈ પણ પ્રકારે આપેલું વચન પાળજો. જો શંકા પડે કે નહિ કરી શકો તો સ્પષ્ટ કહી દેજો કે પ્રયત્ન કરીશ.

પ્રશ્ન:—સાંભળ્યું છે કે, જપધ્યાન કરતાં પહેલાં ગુરુપૂજા કરી લેવી જોઈએ. હું તો એ કશું જાણતો નથી.

ઉત્તર:—શરૂઆતમાં ઈષ્ટદેવની પેઠેજ હૃદયમાં ગુરુનું ધ્યાન કરવું. પછી ગુરુ અને ઈષ્ટ એક છે એવી ભાવના કરીને ગુરુને ઈષ્ટમાં લય કરીને પછી ઈષ્ટનું ધ્યાન અથવા જપ કરવાના હોય છે.

સ્થાન-એક ભક્તનું ઘર

તારીખ ૧૮-૨-૧૯૨૨

મહારાજે એક ભક્તને પૂછ્યું:—કેમ છો?

ઉત્તર:—ઠીક છે, ગાડી ચાલે છે. ગમે તેમ નિભાવું છું.

મહારાજ:—મનની સ્થિતિ કેવી છે?

ઉત્તર:—હાલમાં તો ઠીક છે.

મહારાજ:-સારું, તો તો સારી વાત છે. મન સારું હોય એટલે બધું કુશળ છે. ભગવાનનાં ચરણકમળોનું સ્મરણ રાખ્યા કરો. તેમની જેવી ઇચ્છા હોય તે પ્રમાણે કરજો. તેમનાં ચરણકમળોમાં હંમેશાં મનને જોડી રાખજો. સંસારનો ત્યાગ કરો. સંસારમાં વધારે મન ઘાલશે નહિ. એ ઘણું હલકું સ્થાન છે, તેથી તો નહિ કરવાનાં કામ ત્યાં કરવાં પડે છે. તમે એક વાર પ્રયત્ન કરો, તમારી અંદર સુસંસ્કારનાં બીજ છે, થોડો પ્રયત્ન કરશો એટલે આગળ વધી શકશો. પ્રયત્ન કરો, પ્રયત્ન કરો, પ્રયત્ન કરો ! તમારે તનતોડ પ્રયત્ન કરવો જોઈશે, મંડી પડો. થોડુંક આગળ વધ્યા પછી જોઈ શકશો કે કેટલો બધો આનંદ છે. કેટલી બધી મજ છે. આ માયાને વટાવી જવી જોઈશે. આ જીવનમાંજ એની પાર જવું જોઈશે. આ માયાને વટાવી જવી એ શું સહેલું છે ? ખૂબ વિશ્વાસ જોઈએ. જરા પણ સંદેહ હશે તો ચાલશે નહિ. જોર કરીને પણ વિશ્વાસ પ્રાપ્ત કરવો જોઈશે.

પ્રશ્ન:-વચ્ચે વચ્ચે જો અવિશ્વાસ રહે તો ?

મહારાજ:-શું સમજો છો ? બરાબર પાકો વિશ્વાસ તો અનુભવ-સાક્ષાત્કાર થયા સિવાય થતોજ નથી. એક વાર જો ભગવાનનાં દર્શન થાય, અનુભવ થાય તોજ બરાબર વિશ્વાસ પ્રાપ્ત થાય છે. તેની પહેલાં એક પ્રકારનું દ્વંદ્વયુદ્ધ જામે છે. ખૂબ જોર કરીને વિશ્વાસ પ્રાપ્ત કરવો પડે છે. વારંવાર એ પ્રમાણે કરવાથી વિશ્વાસ દઢ થાય છે. અવિશ્વાસ તો રાખવોજ નહિ. જ્યારે શંકા થાય ત્યારે વિચારવું કે ભગવાન સત્ય છે, મારા ભાગ્યનો દોષ છે, મારા અશુભ સંસ્કારોને લીધે તેમને સમજી શકતો નથી. જ્યારે તેમની કૃપા થશે ત્યારે તેમનાં દર્શન થશે.

આ મન શું ભગવાનને ધારણ કરી શકે ? તેઓ આ મન-બુદ્ધિથી ઘણાજ દૂર છે. જે સૃષ્ટિનું દર્શન કરો છો, તે તો મનનું

રાજ્ય છે, મનજ એનો કર્તા છે. આ બધી મનનીજ સૃષ્ટિ છે. તેની પેલી પાર જવાની એનામાં તાકાત નથી. ભગવાનનું નામ-સ્મરણ કરતાં કરતાં એક સૂક્ષ્મ મન જન્મે છે. એજ મન હાલમાં નાનામાં નાના બીજરૂપે બધાની અંદર રહેલું છે. સાધના વડે જ્યારે એ મન વિકસિત થાય છે, ત્યારે વિવિધ પ્રકારના સૂક્ષ્મ અનુભવો થાય છે, તે પણ આખરી નથી. આ સૂક્ષ્મ મન પણ પરમાત્મા પાસે લઈ જઈ શકતું નથી, છતાં ઘણે ઊંચે લઈ જાય છે. પછી બાહ્ય જગતનું કંઈજ સારું લાગતું નથી. માત્ર ભગવદ્-ભાવનામાંજ તદ્દલીન રહેવાની ઇચ્છા થાય છે.

ત્યારપછી સમાધિ આવે છે. એનું વર્ણન કરી શકાય એમ નથી. ‘ છે અને નથી ’થી તે પર છે. ત્યાં સુખદુઃખ કંઈજ નથી. આનંદ-નિરાનંદ નથી, પ્રકાશ-અંધકાર નથી, જે કંઈ છે તે મુખેથી બોલાય તેમ નથી.

વેદમાં સત્ત્વ, રજ અને તમ એ ત્રણ ગુણની વાત છે. આ ત્રણે ગુણથી પર થવું પડશે. ત્રિગુણાતીત થવું પડશે. ગીતામાં કહ્યું છે કે, “ ત્રૈગુણ્યવિષયા વેદા નિર્મલગુણ્યો ભવાડર્જુન । ” તમો-ગુણનાં લક્ષણ મારામારી, કાપાકાપી, દ્વેષ, હિંસા, અભિમાન અને અહંકાર છે. રજોગુણમાં થોડો ધર્મ છે. પરંતુ નામ, કીર્તિ વગેરે તેનાં લક્ષણ છે. એક માણસ થોડી વાર ધ્યાનમાં બેસશે, ધ્યાનમાંથી ઊઠ્યા પછી જોશે કે કોઈએ જોયું કે નહિ. ત્યારપછી સત્ત્વગુણ છે. વેદમાં આ ત્રણે ગુણની વાત છે, તેની પેલી પારની વાત નથી. વેદની પેલી પાર જવું પડશે.

પ્રશ્ન:-આ સંસારમાં કેટલાંક કામ કરવાનું આપણું કર્તવ્ય છે એમ લાગે છે, તે કેવા ભાવે કરવાં ?

મહારાજ:-આ ભગવાનનો સંસાર છે, મારો નથી, એવા

ભાવથી કરી શકો તો તેમાં નુકસાન નથી. સંસારમાં કોઈ પણ 'મારું' છે એમ સમજશોજ નહિ. જ્યાં સુધી ભગવાનની ઇચ્છા હશે ત્યાં સુધીજ તે સંસારમાં રાખશે, જ્યારે ઇચ્છા થશે ત્યારે એની મેળે તરતજ છોડાવી દેશે.

સંસારનાં જે કોઈ કાર્યો હોય તે ખૂબ ધ્યાનપૂર્વક કરજો, તમારે ઉદ્દેશ જાણે કોઈ જાણતુંજ નથી એ રીતે રહેજો; પરંતુ મનમાં નિશ્ચય કરી રાખવો કે આ બધામાં મારું કંઈજ નથી. કોઈ પણ વસ્તુમાં આસક્તિ રાખશો નહિ. મન અને પ્રાણથી જાણવું જોઈશે કે હું કંઈજ નથી, તેઓજ સર્વ કંઈ કરે છે. તેમની ઇચ્છાથી આ સંસાર રહે તો પણ ઠીક છે, ના રહે તો પણ ઠીક છે ભગવાનની ઇચ્છાનેજ અધીન વર્તો.

પ્રશ્ન:—આ પ્રમાણે સંસારમાં રહેતાં રહેતાં જો મન નરમ પડી જાય, કોઈ પણ વસ્તુમાં મારાપણાનું જ્ઞાન રહે, કોઈ વસ્તુમાં આસક્તિ રહે તો કરવું શું ?

મહારાજ:—હતાશ થાઓ નહિ. પોતાની જાતને હતાશ થવા દેશો નહિ. એક વાર નરમ થતાં તે વિશેષ નરમ પડતું જશે. વળી જોર કરીને ભગવાનમાં જોડાયા કરવું. તનતોડ પ્રયત્ન કરવો જોઈશે. ભૂલ ભલે ને ગમે તેટલી વાર થાય, નિરાશ થશોજ નહિ. હંમેશાં મનમાં ઉત્સાહ રાખજો. ખૂબ ઉદ્યમપૂર્વક મંડી પડો, ગમે તેટલી અગવડો આવે તો પણ છોડશો નહિ. મંત્રની સાધના, કાર્યની સાધના અથવા દેહનું પતન એનેજ તમારા જીવનનો આદર્શ બનાવો. ભગવાનને પ્રાપ્ત કરવાજ પડશે—આ જીવનમાંજ પ્રાપ્ત કરવા જોઈશે. જો આ દેહમાં ભગવાન પ્રાપ્ત ન થયા, જો આ મન વડે તેમને પ્રાપ્ત ન કર્યા, તો આ શરીરનું કામજ શું છે ? આ મનનું કામજ શું છે ? આ શરીર-મન નાશ પામે તો પણ

આપણને શું તુકસાન? ગમે તેમ કરીને પણ લગવાનને પ્રાપ્ત કરવા જોઈશે, ગમે તો શરીર રહો કે પડો.

પ્રશ્ન:—આજે ભિન્ન ભિન્ન પૂજાવિધિ અને વિવિધ પ્રકારનાં દેવદેવીઓમાં કંઈ વિશેષતા છે?

મહારાજ:—જે જુદાં જુદાં દેવદેવીઓ છે, તે બધાં એકજ છે. એ બધી આ મનનીજ રચના છે. શાસ્ત્રમાં ચાર પ્રકારની સાધના કહેલી છે:—

उत्तमो ब्रह्मसद्भावो ध्यानभावस्तु मध्यमः ।

स्तुतिर्जपोऽधमो भावो बाह्यपूजाऽधमाधमा ॥

સાક્ષાત્ સાધના સૌથી ઉત્તમ છે. લગવાનનાં દર્શન અને અનુભવ થાય છે. ત્યાર પછી ધ્યાન, જ્યાં 'તે અને હું' છે; જપ, તપ બધું બંધ. જ્યારે ધ્યાન જામે ત્યારે માત્ર ઇંદ્રિય સ્વરૂપ દેખાય, તે પછી જપ, તપ કશાની જરૂર નથી. તેની નીચે સ્તવન, સ્તુતિ અને જપ; જપની સાથે સાથે લગવાનના સ્વરૂપનું ચિંતન કરવામાં આવે છે. અને તેનાથી પણ નીચે બાહ્યપૂજા, પ્રતીક અથવા પ્રતિમાની ઉપાસના છે. આ બધાં જુદાં જુદાં પગથિયાં છે. જેના મનની જેવી અવસ્થા, તે ત્યાંથી આરંભ કરીને ક્રમેક્રમે આગળ વધે છે. એક સામાન્ય માણસને લો. જો તેને નિર્ગુણ-બ્રહ્માના ચિંતન અથવા સમાધિ સંબંધી ઉપદેશ આપવામાં આવે તો તે કંઈ પણ સમજી શકશે નહિ, તેને ઠીક પણ લાગશે નહિ, જોએક દિવસ પ્રયત્ન કરીને છોડી દેશે. પરંતુ જો તેને કૂલ, ખીલી-પંત્ર લઈને પૂજા કરવાનું કહેશે, તો તો તે સમજશે કે મેં કંઈક કર્યું. તેનું મન થોડીક વાર સ્થિર થયું; એને ખૂબ આનંદ પણ આવ્યો; પછી ક્રમશઃ તે આ અવસ્થામાંથી આગળ વધશે.

મન જેમ જેમ સૂક્ષ્મ થતું જાય છે, તેમ તેમ સ્થૂળ વસ્તુઓમાં તેને આનંદ ઓછો થતો જાય છે. ધારો કે તમે પ્રથમ

પૂજા શરૂ કરી. થોડા દિવસ પછી જોશો કે આથી તો જપ કરવા સારા, એટલે જપ વધવા માંડશે. વળી થોડા દિવસ પછી ધ્યાન કરવાનું સારું લાગશે એટલે માત્ર ધ્યાન કરવાની ઇચ્છા થશે. આ પ્રમાણે મનુષ્ય ક્રમે ક્રમે લક્ષ્ય તરફ આગળ વધશે. આ પ્રમાણે સ્વાભાવિક પ્રગતિ દ્વારા મન જે પ્રાપ્ત કરે છે, તે નાશ પામતું નથી.

મનમાં વિચારો કે તમે આ એટલા ઉપર ખેડા છો, ત્યાંથી અગાશીમાં જવું જોઈશે. સીડી ક્યાં છે, તે શોધી કાઢશો, તો ઉપર જઈ શકશો. એમ નહિ થાય અને કોઈ તમને અડીંથી ધક્કો મારે તો ઘણુંજ દુઃખ થશે અને તેથી વિપત્તિનો સંભવ પણ ઘણોજ છે. આ બાહ્ય જગતમાં જે પ્રમાણે જુઓ છો કે નિયમ અને કાયદા છે, તેજ પ્રમાણે અંતર્જગતમાં પણ એવીજ વ્યવસ્થા છે.

પ્રશ્ન:—મારે માટે કોઈ ભાવ નુકસાનકારક છે, એમ જાણવા છતાંયે એ ભાવ જો વારંવાર મનમાં ઊઠે તો શું કરવું?

મહારાજ:—આ ભાવ મને અત્યંત વિદ્વદ્ધારક છે. મારો પરમ શત્રુ છે, મારો સર્વનાશ કરી શકે તેમ છે, આજ વિચાર તમારા મનમાં વારંવાર લાવો; તમે જોઈ શકશો કે તમારામાંથી એ ભાવ આદ્યો ગયો છે. સામેજ એક છોકરો ખેસી રહ્યો છે, એ છોકરાને વિષે વિચારો કે તે કંઈજ નથી, અતિ અપદાર્થ છે, નકામી વસ્તુ છે; ત્યારે તમે જોઈ શકશો કે છોકરા સંબંધી તમારા મનમાં કોઈ સંસ્કારજ પડશે નહિ, એના તરફ તમારું મન સહેજ પણ જશે નહિ. બીજી એક વાત નાના છોકરાની લો. તે જાણતો નથી કે ઝેર ખાવાથી શું થાય. તેની પાસે થોડી વાર ઝેર રહેવાથી તે ડરતો નથી. પરંતુ તમે થોડુંક ઝેર જોશો તો કંપી ઊઠશો અને બાપ રે બોલીને દશ હાથ દૂર ખસી જશો. તમે જાણો છો કે ઝેર ખાધાથી મનુષ્ય મરી જાય છે. મન એવી મજબૂત વસ્તુ છે કે જે શીખવશે તે શીખશે.

પહેલાં આદર્શ નક્કી કરો. ભગવાન એજ જીવનનો એકમાત્ર આદર્શ છે. આદર્શ કોઈ પણ પ્રકારે નીચો કરો નહિ. ‘અળો-રણીયાન્ મહતો મહીયાન્’ તેઓ નાનામાં નાના પરમાણુ કરતાં પણ નાના છે અને સૌર જગત કરતાં પણ મહાન છે. તેઓ સર્વત્ર સર્વદા વિરાજમાન છે, એ જાણવું જોઈશે. તેઓ તમારી અંદર પણ છે, મારી અંદર પણ છે, વળી જીવ, જંતુ ઉદ્ભિન્ન સૌની અંદર પણ છે. કયાંક તેનો પ્રકાશ વધારે, તો કયાંક ઓછો છે, પરંતુ એજ એક પરમાત્મા સર્વત્ર રહેલા છે. થોડાક આગળ ચાલો, તમે જોઈ શકશો કે એમાં કેટલી બધી મજા છે. સંસાર તો જોયો છે, હવે આ બાબુ એક વાર જુઓ. બખડાવો અને દરવાજો ઊઘડશે. કચરો પડેલો છે, તે કાઢી નાખીને જોવું જોઈશે. આ માયાની જાળમાંથી છૂટવું એ તદ્દન સહેલ છે. એક વાર મંડી પડો, પછી જોઈ શકશો કે દુનિયા કોઈ જુદીજ નતની બની ગઈ છે.

પ્રશ્ન:—શાસ્ત્રમાં જે કંઈ કહ્યું છે, તે બધામાં શું શ્રદ્ધા રાખી શકાય ?

મહારાજ:—હા, એ બધું સત્ય છે. લોકોના કલ્યાણને માટે યુગયુગાન્તરથી આ બધી વ્યવસ્થા કરવામાં આવેલી છે, એ બધી માનવી પડશે. શાસ્ત્રોક્ત કર્મ પણ ચાલુ રાખજો, તે નહિ કરો તો નહિ ચાલે. એ કાર્યો પણ તમને આખર સુધી લઈ જશે. કર્મ અનાદિ હોય છે, પણ શાન્ત હોય છે. જ્યારે આપને સત્યની પ્રાપ્તિ થશે, ત્યારે આ બધાં કર્મો આપોઆપજ સરી પડશે.

પ્રશ્ન:—આહાર વગેરે કેવી રીતે કરવાં ?

મહારાજ:—ઘણો અઘરો પ્રશ્ન પૂછ્યો. એનો જવાબ આપવો ઘણોજ મુશ્કેલ છે. મનુષ્યના શરીરનું બંધારણ એવું જુદી જુદી નતનું છે કે બધાને માટે એક નિયમ બાંધી શકાય નહિ. કોઈ

એક ચીજ મારા શરીરને માફક આવે અને તમારા શરીરને માફક ન પણ આવે. મારું શરીર કોઈ એક વસ્તુ પચાવી શકે ને તમારું શરીર ન પચાવી શકે. તેથી આપણું ગીતા વગેરે શાસ્ત્રોમાં ખાવા સંબંધી કંઈ ખાસ કહેવામાં આવ્યું નથી. ગીતામાં આહાર સંબંધી જે ઉદ્દેશ છે, તે માત્ર એક સામાન્ય વિભાગ છે. સામાન્ય રીતે કહી શકાય કે, ભારે ભોજન ન કરવું ને જે પથ્ય હોય તેજ ખોરાક લેવો એજ યોગ્ય છે.

x

x

x

x

સ્થાન-રામકૃષ્ણપુર, હાવરા

ઓગસ્ટ-સન ૧૮૧૮

મહારાજ નીચે બેઠક સ્થાનમાં બેઠા છે. કલકત્તાથી એક યુવક આવીને પ્રણામ કરીને બેઠો. મહારાજે તેને પૂછ્યું: “તમારા વિદ્યાર્થી ગૃહતું કામકાજ કેમ ચાલે છે?”

ઉત્તર:—ખરાખર નથી ચાલતું, અનેક પ્રકારની ગરબડ ચાલે છે.

યુવકની વાત સાંભળી મહારાજે કહ્યું: “આ વિષે મને પહેલાં કંઈ પણ જણાવ્યું કેમ નહિ?”

મહારાજની વાત સાંભળી યુવક કંઈ પણ જવાબ નહિ આપતાં હુ:ખી અને સંતપ્ત થઈને ખિન્ન વદને બેસી રહ્યો. ત્યારે મહારાજે તેને ખૂબ સ્નેહભાવે બોલાવ્યો અને સમજાવવા લાગ્યા કે “જો, તું જેના ઉપર ઉપકાર કરશે, તેઓજ તારું અનિષ્ટ કરશે. વિદ્યાસાગરે લોકો ઉપર ઘણા ઘણા ઉપકારો કર્યા, પરંતુ જેઓએ તેમની મદદ પ્રાપ્ત કરી હતી, તેઓએજ તેમની નિંદા અને અનિષ્ટ કર્યું છે. આખર સમયે તેઓ લોકોથી નિરાશ થઈ ગયા હતા. કોઈ માણસ તેમની નિંદા કરે છે, એમ સાંભળીને તેઓ એમ પણ કહેતા કે, ‘જો, એના ઉપર કંઈજ ઉપકાર કર્યો નથી.’”

આ સંસારનો ધર્મ થયો, સદ્ધર્મ એ જુદી જાતનો છે. સમજ્યો ? સદ્ભાવવાળા માણસો લોકો ઉપર ઉપકાર કર્યેજ જવાના, એ એમનો સ્વભાવ છે. દુષ્ટ લોકો અનિષ્ટ કરશે, એજ તેમનો સ્વભાવ છે.

“એક સાધુ નદીને કિનારે બેસીને ધ્યાન-જપ કરતો હતો. એક દિવસ એક વીંછી પાણીમાં ડૂબતો જોઈને તેના મનમાં દયા આવી અને હાથ વડે તેને પાણીમાંથી બહાર કાઢીને ટેકરા ઉપર મૂક્યો. વીંછીને જેવો પકડવા ગયો કે તરતજ તેણે તેના હાથને ડાંખ દેવા માંડ્યા. સાધુ આ દુઃખથી તરફકાટ કરવા લાગ્યો. થોડી વાર પછી વીંછી વળી પાછો પાણીમાં પડ્યો અને ડૂબકાં ખાવા લાગ્યો. તે જોઈને સાધુએ વળી તેને ટેકરા ઉપર મૂક્યો, તો તેને વળી પાછો ડાંખ્યો. થોડી વાર પછી વળી તે પાણીમાં પડ્યો, ત્યારે તેને કાઢવા ગયો. એ જોઈને એક માણસે કહ્યું: ‘જુઓ વીંછી તમને વારંવાર ડાંખ મારે છે અને તમે પાછા કેમ તેને બહાર કાઢવા જાઓ છો?’ તેની વાત સાંભળીને સાધુએ જવાબ આપ્યો કે, ‘વીંછીનો સ્વભાવ ડાંખવાનો છે અને સાધુનો સ્વભાવ પરોપકાર કરવાનો છે, હું એજ પ્રમાણે કરીશ. તે મને દુઃખ દે છે એમ વિચારીને હું નિર્દય શા માટે થાઉં?’ એમ બોલીને વળી વીંછીને જળમાંથી બહાર કાઢીને ઘણે દૂર મૂકી આવ્યો કે જેથી તે પાણીમાં ફરીથી પડી શકે નહિ. એમનો સારો સ્વભાવ છે, તેઓ એજ પ્રમાણે કર્યે જશે, તેઓ કદી પણ પોતાનો સ્વભાવ છોડશે નહિ.”

સ્થાન-ભદ્રક

સન-૧૯૧૫

ભગવાન તો કલ્પતરુ છે. એમની પાસે જે જે ઇચ્છે છે, તે તે પામે છે. જેનો જેવો ભાવ, તેવીજ તેની પ્રાપ્તિ. દુર્લભ મનુષ્ય-જન્મ પ્રાપ્ત કરીને મનુષ્ય જ્યારે તેનો સદુપયોગ કરતો નથી,

ભગવાનનાં ચરણકમળોમાં મન નહિ રાખતાં અસાર મોહમાયાના સમુદ્રમાં ડૂબવા છતાં મનમાં વિચારે છે કે, “સુખી છું” ત્યારે તેઓ પણ કહે છે કે, “સુખી રહો.” વળી જ્યારે દુઃખ કે કષ્ટ પ્રાપ્ત કરીને હાય હાય કરીને વિચારે છે કે, “આ જીવનમાં શું કયું?” ત્યારે તેઓ પણ કહે છે કે, “શું કયું?” મનુષ્ય કલ્પતરુની નીચે બેઠેલો છે. તેની પાસે જે ઇચ્છશે તે મળશે, દેવત્વ ઇચ્છશે તે દેવત્વ મળશે અને પશુત્વ ઇચ્છશે તે પશુત્વ મળશે.

મનુષ્યને તેમણે બે વસ્તુ આપી છે—વિદ્યા અને અવિદ્યા. વિદ્યા બે પ્રકારની છે, વિવેક અને વૈરાગ્ય. એનો આશ્રય લઈને મનુષ્ય ભગવાનને શરણે જાય છે. અવિદ્યા છ પ્રકારની છે—કામ, ક્રોધ, વગેરે. એનો આશ્રય લઈને મનુષ્ય પશુભાવને પામે છે. વિદ્યાનું અનુશીલન કરવાથી અવિદ્યાનો નાશ થાય છે, વળી અવિદ્યાનું અનુશીલન કરવાથી ‘હું’ અને ‘મારું’નું જ્ઞાન વધવાથી મનુષ્યને સંસાર બાંધી રાખે છે, ભગવાનની પાસેથી ઘણું દૂર લઈ જાય છે અને અત્યંત દુઃખ પામે છે. તેમણે જીવને વિદ્યા અને અવિદ્યા એ બન્ને વસ્તુઓ આપેલી છે એમ નથી; આ બન્નેમાંથી સારું નરસું પારખી લેવાની શક્તિ પણ આપી છે. મનુષ્ય જેને સારું ગણે તે લેશે અને કૃષ્ણ પણ તેજ પ્રમાણે પામશે.

મનુષ્ય દુઃખ—કષ્ટ પ્રાપ્ત કરીને ભગવાનને દોષ દે છે તે ભૂલ છે, મોટી ભૂલ છે. તમે પોતાની પસંદગીનો રસ્તો લઈને સારાં નરસાં કૃષ્ણ ભોગવો છો. એને માટે ભગવાનને દોષ દેવાથી કેમ ચાલે? ક્ષણિક સુખના મોહમાં એટલા બધા ભૂલી ગયા કે સારાં નરસું વિચાર કરીને જોવાનો સમયજ રહ્યો નહિ! આગમાં હાથ મૂકવાથી હાથ બળે, એમાં આગનો દોષ કે તમારો ?

પરમહંસદેવ કહેતા: “દીપકનો સ્વભાવ પ્રકાશ આપવાનો છે. કેટલાં તો પ્રકાશમાં ભાગ લેતાં છે એમને કોઈ તેની મદદથી

જુગાર, ચોરી કરે છે, વળી કોઈ કોઈ ભાગવતનો પાઠ કરે છે. એમાં શું દીવાનો દોષ છે?" એજ પ્રમાણે શ્રીભગવાને મનુષ્યને સારાખોટા બન્ને માર્ગ બતાવ્યા છે. એ બન્નેમાંથી તમારી ઇચ્છા પ્રમાણે ગમે તે એક પસંદ કરી લો.

જેમનો જેવો ભાવ હશે તેવો લાભ થશે. વિવેકવૈરાગ્યનો આશરો લેશો, ભગવાનને પ્રાપ્ત કરીને આનંદના અધિકારી થશો અને સંસારનો આશરો લેશો તો આ જીવનમાં થોડોક ક્ષણિક આનંદ પામશો તો ખરા, પરંતુ ભવિષ્યમાં અંધકારસમુદ્રમાં ડૂબી જઈને અનંત દુઃખ-કષ્ટ પ્રાપ્ત કરવાની તૈયારીમાં પણ રહેલું જોઈશે. માત્ર સુખ જોઈએ છે, દુઃખ જોઈતું નથી એમ કહેવાથી ચાલશે નાહ. એકને ઇચ્છવાથી બીજું એક આવશેજ, તમે ભલે ઇચ્છો કે ન ઇચ્છો તો પણ.

પરમહંસદેવ કહેતા હતા કે, “મલય પવન લાગવાથી જે જે ઝાડોમાં રસ છે તે બધાં ઝાડોમાં ચંદન થાય છે, પરંતુ અસાર ઝાડ જેવાં કે વાંસ, કેળ વગેરે ઉપર કંઈજ થતું નથી.” મનુષ્યોમાં પણ બે જાતનાં મનુષ્યો છે. એક જાતના માણસોમાં સારી સત્સંગની વાતો સાંભળતાંજ વિવેક-વૈરાગ્ય જાગી ઊઠે છે. તેઓ સંસારસુખને હલકું ગણે છે અને ભગવાનની કૃપા પામવા માટે તેમનું મન આકુળ-વ્યાકુળ થઈ જાય છે. ભગવાનને જાણવા માટે, જીવનમરણનું રહસ્ય જાણવા માટે તેઓ દૃઢ પ્રતિજ્ઞાવાળા બને છે. એટલુંજ નહિ પણ આ શરીર રહો કે પડો તેમાં કંઈ નુકસાન નથી. ભગવાનને પ્રાપ્ત કરવા પડશે, આ પ્રશ્નની ચર્ચા કરવી પડશે, આ પ્રમાણે નિશ્ચય કરીને ભજન શરૂ કરી દે છે. તેઓ જીવનમાં સફળતા પ્રાપ્ત કરશે. બીજા એક પ્રકારના લોકો છે, તેમની આગળ ગમે તેટલો મોટો આદર્શ ભલે ને રાખો, તેમને કશુંયે કરવાની હોંસજ થશે નહિ. તેઓ વિચારે છે કે, આ સંસારમાં ઘણો કાળ રહીને જે કંઈ ભેળું

કયું છે, તે ભોગવીનેજ જવું છે. આ પ્રમાણે પોતાની બતને તાણી જઈને અંધકારવાળા કૂવામાં લઈ જઈને ફેંકી દે છે અને આખરે અતિ દુઃખ ભોગવે છે.

અંદનની સુગંધીનો ઉપભોગ કરવો સારો કે દુર્ગંધનો ઉપભોગ કરવો સારો ? શાંતિ સારી કે અશાંતિ ? એને સારી રીતે સમજે; સમજીને એક રસ્તો નક્કી કરે. વખત તમારે માટે ઊભો રહેશે નહિ. નદીના પ્રવાહની પેઠે એ તો સડસડાટ ચાલ્યો જાય છે. પછી હાય હાય કરવાથી કંઈ વળશે નહિ. જે સમય ચાલ્યો ગયો છે તે પાછો મેળવવાનો કંઈજ ઉપાય નથી. તેના વિષે વિચાર કરવાથી પણ કંઈ લાભ નથી. જે સમય અત્યારે પણ તમારા હાથમાં રહ્યો છે, તેનો સદુપયોગ કરો. બીજી એક ક્ષણ પણ નકામી જાય નહિ. મનને અત્યારથીજ એવી રીતે ઘડો કે ભગવાનના ચિંતન અને સ્મરણમનન સિવાય બીજી કોઈ પણ ચિંતા મનમાં સ્થાનજ પામે નહિ. માટે આજથીજ મંડી પડો. ગરબડ-ગોટાળામાં સમય નષ્ટ કરશો નહિ. *

વ્યાકુળ પ્રાણથી ભગવાન આગળ પ્રાર્થના કરો કે, “હે પ્રભો ! મને સદ્બુદ્ધિ આપો, મને તમારો પોતાનો કરી દો ‘હું’ અને ‘મારું’ એ ભાવ દૂર કરી દો. ‘હું’ અને ‘મારું’ કહેતાં કહેતાં તો અનેક ધક્કા ખાધા છે. ‘તમે’ અને ‘તમારો’ બોલતાં શીખવો.” જોતા નથી કે આંખ મીંચાઈ ગયા પછી કોઈ પણ તમારું નથી. જે લોકો મારા મારા કરે છે ને તમારી આસપાસ વીંટાઈ વળ્યા છે, તેઓ શું તમારી સાથે જશે ? તેઓ તો વખત થતાં પોતાને સ્થાને ચાલ્યા જશે, પછી પાછા આવીને તમારા તરફ જશે પણ નહિ. તમારે એ બધું ફેંકી દઈને કોઈ એક અજ્ઞાત પ્રદેશમાં

* એક કવિએ દીકળ કહ્યું છે કે, “આજનો લાવો લીજીયે રે, કાલ કોણે દીદી છે ?”

—અનુવાદક

આહ્યા જલું જોઈશે. જેટલું મારું મારું કરશે, તેટલી વિશેષ ખેડી પગમાં પડશે. આ જે સંસારની પાછળ માણસ ભટકી રહ્યો છે એમાં શું બળ્યું છે? ધક્કા વાગશે ત્યારે કોણ રક્ષા કરવાનું છે? જે કામને માટે આ હુલ્લ મનુષ્યજન્મ મળ્યો છે, તે બાળતમાં કંઈ પણ નહિ કરતાં, તે બાકી રાખીને જો અહીંથી જવાનું હોય તો તેના જેવી હુલ્લગ્યની બીજી વાતજ શી છે? આ પ્રમાણે આવાગમનનો ફેરો ટળી જાય, તેને માટે ઊઠો, પ્રયત્ન કરો; ભગવાન આગળ ખૂબ ખૂબ રહો આકુળ થઈને તેને બોલાવો.

પરમહંસદેવ કેવી રીતે રુદન કરતા હતા, તે તો સાંભળ્યું છે ને? “મા, એક બીજે દિવસ વહી ગયો, હજી પણ દર્શન દીધાં નહિ ને?” ભગવાનને માટે વ્યાકુળ થાઓ, આ સળગતા સંસારમાં શું બળ્યું છે? એ તો માત્ર હુઃખનો દરિયો છે. અહીં તો રુદન કરતા કરતા દિવસ ગાળો છો, ત્યાં પણ રુદન કરતા કરતા દિવસ ગાળશો?

ન્યારે પરમહંસદેવને આશ્રયે આવ્યા છો ત્યારે અવશ્ય બાણજે કે ભગવાનની કૃપા પામ્યાજ છો. ભગવાનની કૃપાનો સદુપયોગ કરો. કૃપામયની કૃપા પ્રાપ્ત કરીને જો ધારણા નહિ કરી શકો તો આનંદ પ્રાપ્ત કરશો નહિ. તેમ થશે તો તમારા જેવા હતભાગી આ જગતમાં બીજા કોણ છે? તમે આ યુગના માનવી છો, આ યુગની હવા તમારા શરીરે લાગેલી છે, તેનો સદુપયોગ કરવાનું છોડશો નહિ. આ પ્રમાણેનો સરળ અને સ્વાભાવિક માર્ગ બીજા કોઈ યુગમાં કોઈએ બતાવ્યો નથી. આ સુયોગ જો ગુમાવી દેશો, તો અનેક વર્ષો સુધી અધારાં ઉલેચવાંજ પડશે.

આ યુગની હવાને અનુકૂળ થતા રહી સડસડાટ આગળ આહ્યા જાઓ, તેઓ રાહ જોઈ રહ્યા છે. પ્રયત્ન કરશો એટલે

તમારી નોકા બરાબર ઠેકાણે પહોંચી જશે. પ્રયત્ન કરો, પ્રયત્ન કરો. તમારામાં શક્તિ તો પૂરતી છે. પોતાની જાતમાં વિશ્વાસ રાખો. ભગવાનનું નામ સાંભળ્યું છે, તેમનું નામસ્મરણ કર્યું છે, એટલે આપણી અંદર ભય, કે દુર્બળતા રહી શકશે નહિ. ભગવાનની કૃપાથી હું આ જીવનમાંજ તેમને પ્રાપ્ત કરીશ, એવી શ્રદ્ધા રાખો. પાછું ફરીને જુઓજ નહિ. આગળ ને આગળ ધપ્યે જાઓ, તેમનાં દર્શન પામીને ધન્ય થઈ જશો, મનુષ્યજન્મ સાર્થક થશે, અપાર આનંદના અધિકારી થશો.

સ્થાન-શશિનિકેતન, પુરી

સન-૧૯૧૫

અનેક માણસો કહે છે કે, દેશનું કામ કરીશું. મને લાગે છે કે આ ભાવ અંગ્રેજી શિક્ષણના અપચાનું પરિણામ છે. પોતાનું ચારિત્ર્ય મજબૂત કર્યા સિવાય બીજાનું કલ્યાણ ક્યારે પણ સંભવિત નથી. જેઓએ ભગવાનનો પક્ષો આશરો લીધો છે, ભગવાનની કૃપા પ્રાપ્ત કરી છે તેઓ ક્યારે પણ ચારિત્ર્યભ્રષ્ટ થતા નથી. તેમનાં કાર્યો, વાતાંલાપ, હિલચાલ, વર્તન બધુંજ દેશના કલ્યાણનું કારણ બને છે. પરમહંસદેવ કહેતા કે, “મનુષ્યજીવનનો ઉદ્દેશ ભગવાનને પ્રાપ્ત કરવાનો છે. પહેલાં ભગવાનને જાણી લેવા પડશે, તેમના ચરણોમાં શ્રદ્ધાભક્તિ દઢ કરવાં પડશે, ત્યારપછી બીજાં જે કંઈ કામ કરવાનાં હોય તે કરજો.” ભગવાનને જાણ્યા પછી કાર્યો કરવાથી પોતાના પ્રાણમાં શાંતિ પ્રાપ્ત થાય છે, બીજાઓને પણ શાંતિ આપી શકાય છે.

પરમહંસદેવ કહેતા: “ભક્તનું હૃદય એ તો ભગવાનની ઓઠક છે.” જો આપણે તેમના ભક્ત, તેમના સેવક અને તેમના દાસ તરીકે ઓળખાવા ઇચ્છતા હોઈએ, તો આપણે શુદ્ધ ને પવિત્ર

થવું પડશે. શુદ્ધ હૃદય એજ તેમનું આસન છે અને એવું હૃદય આપણું હશે તોજ આપણે તેમના ભક્ત, પુત્ર, સેવક કે આશ્રિત કહેવડાવવાના અધિકારી છીએ.

શુદ્ધ મનમાં ભગવાનની છાપ સુંદર પડે છે. અરીસો મેલો હોય તો જેમ મોં બરાબર દેખાતું નથી, તેમજ અશુદ્ધ મનમાં ભગવાનનું પ્રતિબિંબ પડતું નથી. અત્યારે તમારી નાની ઉંમર છે, મન ઉપર કોઈ પણ પ્રકારનો મેલ ચડેલો નથી, અત્યારથીજ ભગવાનને માટે હૃદયમાં આસન પાથરી રાખો. બીજી કોઈજ વસ્તુનું સ્થાન ત્યાં થાયજ નહિ. શુદ્ધ અને પવિત્ર જીવન નહિ હોય તો ભગવાનને જાણી શકશો નહિ. શુદ્ધ અને પવિત્ર થાઓ. ભગવાનને આ જીવનમાંજ પ્રાપ્ત કરવા પડશે.

માત્ર ભણવાગણવાથી શું થાય? બી. એ. અથવા એમ. એ. પાસ થઈને યુનિવર્સિટીની પદવી લેવાથી અથવા ઍરિસ્ટર થઈને પૈસા ભેગા કરવાથી બધું પતી જતું નથી. એનાથી તો મનને ક્ષણિક આનંદજ થશે. પરંતુ જેને માટે આ જગતમાં આવ્યા છીએ, જેને માટે આ મનુષ્યજીવન મળ્યું છે, તે બાબતમાં કંઈ પણ મદદ મળશે નહિ. હું કોઈને મૂર્ખ રહેવાનું તો કહેતો નથીજ. મૂર્ખને ધર્મ હોતો નથી અને ઉચ્ચ ભાવોને તે ધારણ કરી શકતો નથી. જેઓ આ સમયમાં ભોગવિલાસો ઇચ્છતા હોય, તેઓ ભલે બી. એ. અને એમ. એ. પાસ થાય. પૈસાટકાની સગવડ થશે. પરંતુ જેઓ અનંત સુખ ઇચ્છે છે, તેઓને પદવીઓની ઝાઝી જરૂર નથી. ડિગ્રી લેવા માટેના અભ્યાસમાં જેટલો વખત ગાળવામાં આવેછે, તેના બારમા ભાગનો સમય પણ જો સદ્-ગ્રંથોના સ્વાધ્યાયમાં ગાળવામાં આવે તો અનેક સારા ભાવો જીવનમાં ઊતરે છે. પરમહંસદેવ કહેતા: “ગ્રંથ નથી પણ ગ્રંથિ છે.” અર્થાત્ એ તો બધી ગાંઠો છે. એનાથી તો

ખંધાઈ જવાય છે. સદ્ગ્રંથની જાળતમાં આ વાત લાગુ પડતી નથી. જેમકે ગીતાદિ શાસ્ત્રોનો પાઠ અને પરમહંસદેવ તથા સ્વામીજીનાં-વિવેકાનંદજીનાં પુસ્તકો વગેરે. આ સિવાય જે કોઈ પુસ્તકો વાંચશે તેનાથી અભિમાન-અહંકાર વધશે અને ભગવાન પાસેથી ઘણું દૂર જઈ પડશે. જે ગ્રંથો વાંચવાથી ભગવાનમાં ભક્તિ અને પ્રેમ ઉત્પન્ન થતાં નથી, શ્રદ્ધાવિશ્વાસ પ્રાપ્ત થતાં નથી, તે અત્યારે સારાં લાગવા છતાં આખરે અકલ્યાણ કરનારાં છે. ભાઈઓ! જે મનુષ્ય બનવા ઇચ્છે, જે તમારું કલ્યાણ ઇચ્છતા હો, તો ભગવાનના નામમાં તદ્દલીન થઈ જાઓ, પૂરેપૂરા તન્મય થઈ જાઓ. મંત્રની સાધના અથવા તો દેહતું પતન એને તમારો મૂળમંત્ર બનાવો.

વળી પૈસાના વાતાવરણનો પણ દોષ છે. પૈસા લાભ કરતાં હાનિજ વધારે કરે છે. પૈસાથીજ જગતમાં વિશેષ અનર્થ થાય છે. જાત અથવા નિદ્રાવસ્થામાં પણ પરમહંસદેવ પૈસાને અડકી શકતા નહોતા. તેમણે આ જગતમાં આવીને બતાવી આપ્યું છે કે, ત્યાગ એજ મનુષ્યજીવનનો એકમાત્ર ઉદ્દેશ છે. મનુષ્ય ભોગોની પાછળ દોડીને પશુ થતો ચાલ્યો છે. જે મનુષ્યપદે રહેવું હોય તો ત્યાગનો આશરો લો. ભગવાનનો આશરો લો. સંપૂર્ણપણે ભગવાનને જાણો. ક્ષણિક આનંદની આશાનો ત્યાગ કરીને અનંત આનંદના અધિકારી થાઓ.

પરમહંસદેવના જ્વલંત જીવનમાં જોતા નથી કે ત્યાગનો શો અર્થ છે? હે જીવ! ભોગવાસનાનો ત્યાગ કર, ભગવાનનાં ચરણકમળોતું શરણ લે, માનસસરોવરનો હંસ બન.

ત્યાગ-એકમાત્ર ત્યાગજ શાંતિ આપી શકે તેમ છે. ભગવાનને ખાતર સર્વસ્વનો ત્યાગ કરો. ભગવાનનેજ પોતાના કરો. તમેજ પિતા, માતા, ખંધુ ભ્રાતા, તમેજ સર્વ કંઈ છો, એ ભાવ

ધારણ કરો. ત્યારેજ આપણે સાચા મનુષ્ય થઈશું, સાચા આનંદના અધિકારી થઈશું. જ્યારે પૃથ્વીના આ બધા ભોગ-સુખોનો ત્યાગ કરીને ભગવાનનું ચિંતન, ભગવાનનુંજ સ્મરણમનન કરતાં કરતાં આપણે સમય ગાળીશું, ત્યારે એ સ્થિતિમાં કેટલો બધો આનંદ હશે, તે મોંઘી બોલી શકાય તેમ નથી. એ અવસ્થાનો અનુભવ કર્યા સિવાય એ સમજાય તેમ નથી.

ભગવાનની પ્રાપ્તિને માટે ત્રણ વસ્તુઓની જરૂર છે. પ્રથમ મનુષ્યજન્મ, બીજું મુક્તિની ઇચ્છા, ત્રીજું મહાપુરુષનો આશરો. ભગવાનની કૃપાથી મનુષ્યજન્મ પામ્યા છો, સત્સંગ પણ પામ્યા છો, મુક્ત થવાની વાસના-ઇચ્છા પણ જાગી છે, હવે આ જીવનને એવી રીતે ઘડી લો કે આ જન્મ વૃથા જાય નહિ. ક્ષણિક ભોગોની પાછળ દોડવાથી શું થશે? અનંતના અધિકારી થાઓ. વળી એક વાત ધ્યાનમાં રાખો કે મનુષ્યજન્મ તો કદાચ ફરીથી પામશો, મુક્તિની વાસના-ઇચ્છા કદાચ બીજા જન્મમાં પામશો, પરંતુ આ વખતના જેવો સાધુસમાગમ વારંવાર નહિ પામો. બધે વળતે સાધુસમાગમ પ્રાપ્ત થવો ઘણો દુર્લભ છે. જન્મ-જન્માન્તરનાં અનેક સત્કૃત્યો અને તપશ્ચર્યાના પરિણામે આવો સુયોગ પામ્યા છો. ભાગ્યવશાત્ જ્યારે પરમહંસદેવના સમયમાં આવી પડ્યા છો, ત્યારે ધ્યાન રાખો કે જીવન નકામી બાળતોમાં ચાલ્યું જાય નહિ-આ કીમતી સમય વ્યર્થ વહી જાય નહિ.

શ્રદ્ધા, શ્રદ્ધા, માત્ર શ્રદ્ધાજ જોઈએ. ગુરુવાક્યમાં વિશ્વાસ રાખીને પડ્યા રહો. ગુરુવાક્યમાં વિશ્વાસ કરીને પડી રહેવાથી બધું થઈ જશે. જો ગુરુવાક્યમાં વિશ્વાસ નહિ હોય તો મંત્ર-તંત્રથી કશુંજ થશે નહિ. બિલાડીનાં બચ્ચાંની પેઠે પડી રહો. ગુરુ જ્યારે જે જરૂરનું હશે તે કરી દેશે. તમે પોતે કેટલું જાણો છો? તેમના ઉપર ભાર નાખીને પડ્યા રહો. જેમના ઉપર ભાર

નાજ્યો છે, તેમને જવાબદારીનું ભાન છે. તેઓ તમારા પોતાના કરતાં તમારી બાબતમાં ઘણું વિશેષ વિચારે છે. સોળે આના તેમના ઉપર નિર્ભર રહો—આધાર રાખો. તેઓ બધી આપત્તિ—વિપત્તિમાંથી તમારું રક્ષણ કરશે. આ જગતમાં કોઈનીયે શક્તિ નથી કે ગુરુને આશરે આવેલા શિષ્યનું અનિષ્ટ કરી શકે. ગુરુની કૃપાથી તેની ચારે બાજુએ લોખંડી કોટ છે. ભગવાન પ્રાપ્ત થશે નહિ, ત્યાં સુધી જીવનમાં અનેક ભૂલો થવાનો સંભવ છે. ગુરુનો આશરો લઈને રહેવાથી ભૂલ થવાનો સંભવ નથી.

ઉપર થઈને બાપદીકરાના જવાની પરમહંસદેવની પેલી વાત ધ્યાનમાં છે ને? બાપ છોકરાનો હાથ પકડે તો પડવાનો ભય નથી, પણ છોકરો બાપનો હાથ પકડે તો પડવાનો ભય છે. જેમણે સદ્ગુરુનો આશ્રય પ્રાપ્ત કર્યો છે, તેઓ જો ભગવાનનો આશ્રય લઈને પડ્યા રહે તો તેઓજ તેમની ભૂલ—ભ્રાંતિ સુધારી દેશે.

ત્યાગ સિવાય શાંતિ પ્રાપ્ત કરી શકાતી નથી. ત્યાગ તો જોઈએ જ. ભગવાનને ખાતર, શાંતિને માટે, પોતાના કલ્યાણને માટે સર્વસ્વનો ત્યાગ જોઈએ છે. માનવી પશુપ્રવૃત્તિનો દાસ નથી. મનુષ્ય ઈચ્છે તો ભગવાનને પ્રાપ્ત કરી શકે છે, ત્યાગ પણ કરી શકે છે. બધાને છોડીને ભગવાનને જોરથી પકડો.

ત્યાગ એટલે નાગા બાવાઓની પેઠે શરીરે રાખોડી ચોળી, ચીપિયો હાથમાં લઈને ઊભા રહેવાનું નથી. લોકોને દેખાડવાના ત્યાગની કંઈજ કિંમત નથી. એનાથી કશો લાભ પણ નથી. ઊલટું તેનાથી તો નુકસાન થાય છે. ખરો ત્યાગી તેજ છે કે જેણે સંપૂર્ણ રૂપે પોતાની જાતને અર્પણ કરી દીધી છે. પોતાનું કહેવા જેવું કંઈજ જે રાખતો નથી. મારો આ દેહ, મન, બુદ્ધિ બધુંજ તમને અર્પણ કર્યું છે. તમારી જેવી ઈચ્છા હોય તે પ્રમાણે કરો. તમારી

વસ્તુનો તમે તમારી ઇચ્છા પ્રમાણે ઉપયોગ કરો, એજ ભાવના જોઈએ. તમે સાંભળ્યું છે ને કે પરમહંસદેવ મા સિવાય અન્ય કોઈને જાણતાજ નહોતા. જે કંઈ કરતાં તે માજ કરતાં. માની ઇચ્છા સિવાય પોતાને કોઈજ ઇચ્છા હતી નહિ. હંમેશાં ભગવાનને નિવેદન કરતા: “હે પ્રભો, હું સારું કે ખોટું કશું જાણતો નથી, સમજતો નથી, હું તમારો છું. જે સારું સમજે તે કરો.” આ ભાવ જોરથી પકડી રાખજો. તમારે જ્યારે જે વસ્તુની જરૂર પડશે તે તે સમજી જશે, તમને તે કશોયે અભાવ રહેવા નહિ દે. પ્રાર્થના કરો, પ્રાર્થના કરો. તેમને શરણે જઈને પડ્યા રહો.

બીજી એક વાત ધ્યાનમાં રાખજો. ભગવાનની કૃપાથી જ્યારે ભગવાનને પ્રાપ્ત કરવા એજ મનુષ્યજીવનનો ઉદ્દેશ છે, એમ સમજ્યા છો, ત્યારે બધા ગમે તો સારું બોલો કે ખોટું બોલો, સુકીર્તિ આપો કે અપકીર્તિ ફેલાવો, દુનિયા સ્થાન આપો કે ન આપો, શરીર રહો કે જાઓ, પોતાના સિદ્ધાંતથી એક ઇંચ પણ હઠશો નહિ. આ જીવનમાંજ ભગવાનને પ્રાપ્ત કરવા છે, એવી ભાવનાથી જો જીવનને ઘડી શકો તોજ તમે મનુષ્ય છો, પરમહંસદેવનું નામ લેવાના અધિકારી છો; એમ કરો તોજ તમારો સાધુ-સમાગમ સફળ છે. જો આ પ્રમાણે ન કરી શકો તો હું સમજીશ કે તમે બે હાથ ને બે પગવાળા જનવરજ છો.

બીજી એક બાબત અત્રે સ્પષ્ટ કરીને કહી રાખું છું. ગુરુ એટલે શું? જે કોઈ બી વાવે, કાનમાં મંત્ર આપે, તેમનેજ સામાન્ય રીતે ગુરુ કહેવાય છે. સિદ્ધપુરુષ સિવાય કોઈને પણ ગુરુ થવાનો અધિકાર નથી. જેને પોતાનેજ રસ્તાની ખબર નથી, તે બીજને રસ્તો શી રીતે બતાવી શકે? મંત્રશક્તિ અવશ્ય સમાનભાવેજ રહે છે, પરંતુ વિધિ બરાબર ખબર ન હોવાથી ગુરુશિષ્ય બંનેની બરાબર ઉન્નતિ થતી નથી. તેથીજ શિષ્ય

હૃદયમાં શાંતિ પ્રાપ્ત કરતો નથી. શ્રીપરમહંસદેવે અત્રે આવીને રસ્તો સાફ કરી રાખ્યો છે. તેમના શિષ્યોમાં અમૂલ્ય રત્નોના ભંડાર મૂકી ગયા છે. જે કોઈ સાચો શ્રદ્ધાળુ અને ભક્તિમાન થશે તેણે અહીં આવવું જ પડશે. બીજે કયાંય શાંતિ મળશે નહિ. એમની પાસેથી જેમણે જે પ્રાપ્ત કર્યું છે તેમાં બે વિશ્વાસ રાખીને પોતપોતાનું જીવન ઘડતા ચાલ્યા જાય, તો તેઓ અવશ્ય અપાર આનંદના અધિકારી થશે, મનુષ્યત્વ પ્રાપ્ત કરશે. તેઓ આ યુગની ભાવનાઓને સમજે છે. આ યુગમાં કેવી જાતના શિક્ષણ-સંસ્કારની આવશ્યકતા છે તે તેઓ સારી રીતે જાણે છે. જેમની જે ભાવે ઉન્નતિ થાય, તેજ પ્રકારનો ઉપદેશ તેઓ તેમને આપે છે. કોઈને વિધિપૂર્વક દીક્ષા આપે છે, કોઈને ઉપદેશરૂપે દીક્ષા આપે છે, કોઈને વળી સ્વપ્નમાં દીક્ષા આપે છે; જેના ભાગ્યમાં જે નિર્માયું છે, તેમાં શ્રદ્ધા રાખીને આગળ ચાલે, સરળ પ્રાણે શુરની આગળ પ્રાર્થના કરે, પછી બાકીનું જે જરૂરી હશે તે તેઓ આપશે. તેઓ નરદેહમાં વસતા હોય કે ના વસતા હોય, શિષ્યને જ્ઞાનપ્રાપ્તિ થયા સિવાય જે સાચા શુર છે તે તો તેને માર્ગ બતાવવા માટે, તેની મુક્તિની રાહ જુએ છે. શિષ્યને ખાતર શુર વચ્ચે વચ્ચે સ્થૂળભાવે પ્રગટ થાય છે.

પ્રયત્ન કરો, પ્રયત્ન કરો. શંકાઓ છોડીને જે જીવન પ્રાપ્ત કર્યું છે, તેને સફળ કરવા માટે ઊઠો, જાગ્રત થાઓ અને મંડી પડો. ઢોલ પીટવાની કશી જરૂર નથી, અતિ શુભ રીતે કામ કરવા મંડો. ઢોલકોને કશી ખબર જ ન પડે. અનેક પ્રકારના માણસો છે. કોઈ વિવિધ પ્રકારની વાતો કરે છે, ભાવનાઓ નષ્ટબ્રષ્ટ કરી નાખે છે, વળી કોઈ માન આપીને અહંકાર વધારી મૂકે છે; પરમહંસદેવની એજ વાત મનમાં રાખો કે, “ધ્યાન કરજો મનમાં,

વનમાં કે ખૂણામાં.” એટલે કે સાધન, ભજન, સ્મરણ, મનન અને ત્યાં સુધી લોકચક્ષુથી દૂર રહીને કરવાનો પ્રયત્ન કરજો.

કેટલાક દિવસ ખાસ પ્રયત્નપૂર્વક ભજન કરો. પછી જોશો કે કેવી મજા ને કેવો આનંદ આવે છે. તમે નવાજ મનુષ્ય બની ગયા છો એમ જણશો. જ્યારે અહીં આવ્યા છો ત્યારે દૈ નિશ્ચય કરો કે ભગવાનને આ જીવનમાંજ પ્રાપ્ત કરશો. સદ્ગુરુને આશ્રય પામ્યા છો, પછી વિચારવાનું શું છે? તમારી ફત્તેહ છે.

ઉપદેશ

નામમાહાત્મ્ય

ભગવાનનું નામ, નામ, નામ અને નામજ લો. ખૂબ સખત કામ કરો અને નામજપ કરો. અઘાં કાર્યોમાં ભગવાનના નામનું સ્મરણ આંતરિક ભાવે કરતાજ રહો. આ નામનું ચક્ર સર્વ કાર્યોમાં ધૂમવા લાગશે. પછી જો જોતો ખરા ! એકવાર કરી જુઓ. એકદમ બધી જવાળાઓ ખુઝાઈ જશે. કેટકેટલા મહાપાપીઓ આ નામનો આધાર લઈને શુદ્ધ સુક્રાત્મા બની ગયા છે !

ખૂબ શ્રદ્ધા રાખો, નામસ્મરણ અને ભજનમાં ખૂબ ખૂબ શ્રદ્ધા રાખો. નામ અને નામી(જેનું નામ લેવામાં આવે છે તે)ને એક કરી દો. ભગવાનજ નામરૂપે ભક્તના હૃદયમાં વસે છે.

ભગવાનને ખૂબ યોલાવો, એકાંતમાં એકલા બેસીને ભગવાનને યોલાવો. વચ્ચે વચ્ચે પ્રાર્થના કરો કે, ‘મારા ઉપર કૃપા કરો. મને શ્રદ્ધાભક્તિ આપો.’ એટલા બધા પ્રેમથી યોલાવો કે, આંખમાંથી અશ્રુધારા નીકળીને છાતી ઉપરથી વહી જાય. મન અને મુખ એક કરજો.

સંસારમાં બધાને હરિમય જોળે અને વિચારજો કે હરિ સર્વ ભૂતોમાં રહેલા છે. આ પ્રમાણે કરતાં કરતાં તૃણ કરતાં પશુ નીચા બની જોળે. બધાની પાસે બેસજો અને માત્ર હરિકથાજ સાંભળજો. જે સ્થળે હરિના ગુણનું કીર્તન ન થાય તે જગાને સ્મશાન જેવી જાણજો. આ હરિનામના બળથીજ સ્મશાનનાં ભૂત, પલીત વગેરે તેનાથી દૂર નાસી જાય છે.

ભગવાનનું નામ લો, ભગવાનને બોલાવો; તે તો તમારાજ છે. તેઓ શા માટે દર્શન ન આપે? તેમની આગળ બધી વાત જણાવો, તેઓજ સન્માર્ગ બતાવશે. જે કંઈ માગણી કરવી હોય તે તેમની પાસેજ કરો. તેઓ બધી પૂર્ણ કરશે.

દીક્ષામાં બીજું છે શું? તમને જે નામમાં શ્રદ્ધા હોય તેજ નામનો જપ કરજો. શ્રદ્ધાપૂર્વક-મનની ઇચ્છાપૂર્વક નામજપ કરવાથી બધું ઠીક થાય છે. દીક્ષાનો અર્થ બીજો કશોજ નથી. આ ધ્યાનધારણાજ કરવાં જોઈશે. ભગવાનને પ્રાણપૂર્વક બોલાવવા જોઈશે. ભગવાનમાં વિશ્વ શ્રદ્ધા અને પ્રેમ થાય એટલા માટે એક માણસને હાજર માનીને કામ કરો. હમણાં જૂબ ધ્યાન કરો.

પ્રથમ અવસ્થામાં પ્રાર્થના કરવી સારી છે, ભગવાનને બોલાવજો, ભગવાનના મહિમાનું કીર્તન કરીને તેમની પ્રાર્થના શરૂ કરજો. ભગવાનને બોલાવજો અને કહેજો કે, 'હો ભગવાન, તમે સૂર્ય, ચંદ્ર અને આ સૃષ્ટિને બનાવ્યાં છે. તમે દયામય સર્વજ્ઞ, અંતર્યામી છો, તમે મારા પ્રત્યે દયાળુ થાઓ, મને સદ્બુદ્ધિ આપો, શ્રદ્ધા આપો, ભક્તિ આપો, પ્રેમ આપો' એમ કહી કહીને તેમને હંમેશા બોલાવજો.

હજારો કામ ભલે ને હોય, ગમે તેવાં જરૂરી કામો પણ ભલે ને હોય, હંમેશાં બે વખત ભગવાનનું સ્મરણમનન કરવાનું ભૂલશો.

નહિ. દેહ-મન શુદ્ધ અને શરીરને નિર્મળ અને નિષ્પાપ કરવા માટે ભગવાનનાં નામ, જપ અને ધ્યાનભજન સિવાય બીજી કોઈ વસ્તુજ નથી. તેઓ ઘણા સહજ છે, તેઓ પોતાનાજ છે. તેમને પોતાના કરી લઇને, તેમનાજ બની જાયો. જે પ્રિય વસ્તુ હુલ્લ લેાય, તો તેમને પરમ પ્રિય બનાવો.

નામજપ કરો, નામસ્મરણ કરો, નામ એજ ભગવાન છે, નામસ્મરણ ને નામજપ નહિ કરીને બીજું જે કંઈ કરશો, તેમાં ગોટાળે ચઢીને શૂંચાઈ મરશો.+

સાધનભજન

ખૂબ નિષ્ઠાપૂર્વક સાધન-ભજન કરો. એક પણ દિવસ પડવા દેશો નહિ; સારું લાગે કે ન લાગે, નિયમિત સમયે આસન જમાવીને બેસી જજો. આવી નિષ્ઠાપૂર્વક લગભગ ત્રણ વર્ષ કરી શકશો તો બેઠ શકશો કે ભગવાન ઉપર એક પ્રકારનો પ્રેમ થયો છે, ત્યારે આપોઆપજ ભગવાનને બોલાવવાની ઇચ્છા થશે; પ્રયત્ન કરશો તો પણ મનને બીજી બાજુ લઈ જઈ શકશો નહિ. મનની આવી અવસ્થા થશે ત્યારે ધ્યાનજપ કરીને ખૂબ આનંદ પામશો.

ભજન કરો, ભજન કરો. ભજનનો એક પ્રકારનો આનંદ છે. એ આનંદનો સ્વાદ એકવાર પ્રાપ્ત કરશો એટલે આ બધી સંસારી બાબતો અસાર જણાશે. પછી તો જ્યાં રહેશો ત્યાં એજ અવસ્થામાં રહેશો, ભજન સિવાય બીજું કંઈ સારું લાગશે નહિ. એ વાત બરાબર છે કે શરૂઆતમાં આનંદ પ્રાપ્ત થતો નથી. શુરુવાક્યમાં

‘મહીકજ કલું છે કે, ‘કલૌ કેશવ કીર્તનાત’ આ કળિયુગમાં ભગવાનની પ્રાપ્તિ કેશવના કીર્તનથી અર્થાત્ નામસ્મરણ-જપ અને ભગવાનનું કીર્તન કરવાથી અને આજ્ઞાન કરવા-સાંભળવાથીજ ચિત્ત-શુદ્ધિ થઈ તે આગળ વધાય છે.

—અનુવાદક

વિશ્વાસ રાખીને થોડા દિવસ કયે જવાથી પછી ભેઈ શકશે કે આપોઆપજ આનંદ આવે છે.

જેઓ સાધનભજન કરે છે, તેઓ બધીજ અવસ્થામાં કરે છે. જ્યાં સુયોગ અને સગવડ વધારે હોય છે, ત્યાં તેઓ વળી વિશેષ સાધનભજન કરે છે. અહીં સગવડ નથી, પણ સગવડ નથી, એમ કરતા કરતા જેઓ ક્યાં કરે છે, તેઓ કોઈ પણ વખતે કંઈજ કરી શકશે નહિ. તેઓ જડસુ અથવા ગુંડાઓની જેમ ક્યાં કરીને ખાલી તેમનો કીમતી સમય ગુમાવશે.

ભાઈઓ ! ખૂબ જપ કરો ! ખૂબ જપ કરો ! કળિયુગમાં જપ એજ સ્વાભાવિક ઉપાય છે. આ યુગમાં યોગયાગ કરવાં ઘણાં કઠણ છે. જપ કરતાં કરતાં મન સ્થિર થઈ ઈષ્ટમાં લીન થઈ જશે. જપની સાથે સાથે ઈષ્ટભૂતિર્તુ ચિંતન કરવાતું છે. તેનાથી જપધ્યાન બન્ને એક સાથે થઈ જશે. આવી રીતે ભાવપૂર્વક જપ કરવાથી ખૂબ ઝપાટાબંધ કામ થાય છે.

સ્મરણમનન ખૂબ કરવું પડશે. જપ-ધ્યાન કરવા જતાં વિવિધ પ્રકારની સગવડો શોધી લેવાની છે. પરંતુ સ્મરણ-મનન માટે તો કશાયની જરૂર હોતી નથી. ખાતાં, સૂતાં, બેસતાં, બેસતાં, બેઠા વખત સ્મરણ-મનન થઈ શકે છે. રાતઢહાડો સ્મરણમનન કરી શકશે, તો જણાશે કે, મન ઘણું બિંચું ચઢેલું છે. રામાનુજના મત પ્રમાણે આ પ્રકારના અવિરામ ચિંતનનું નામજ ધ્યાન છે.

અમારા અનુભવને તો કંઈક લાભ તમે લેશોને ! ભાઈ, ભમ્યા કરવાથી કશું થતું નથી. એક જગાએ સ્થિર થઈને બેસીને થોડીવાર પછી ભગવાનને બોલાવી શકો નહિ, તો કશુંજ થવાતું નથી. સ્વામીજી આવો સુંદર મઠ બંધાવી ગયા છે, ખાવાપીવાની ચિંતા નથી. બહાર ભટક્યા કરવા કરતાં બપોરે રોટલી ખાઈને

સાધનભજન કર્યા કરો, ગરખાં મારવાથી અથવા રખડયા કરવાથી ધર્મની સાધના થતી નથી. ભગવાનને પ્રાપ્ત કરવા માટે તો સાધના-સાગરમાં ડૂબકી મારવી પડશે, તદ્દન નીચે જવું પડશે. સાધનભજન કર્યા સિવાય ભગવાં પહેરીને ઘેરેઘેર ભટકવાથી અને ભિક્ષા માગવાથી શું વળવાતું છે?

હું કામને જીતીશ, ક્રોધને જીતીશ એમ કહીને પ્રયત્ન કરવાથી શત્રુઓ જિતાતા નથી. ભગવાનમાં મન પરોવવાથી એ બધું આપોઆપજ સાધ્ય થાય છે. પરમહંસદેવ કહેતા: “પૂર્વ તરફ જોવાથી આપોઆજ પશ્ચિમ દિશા પાછળ પડી જાય છે. કંઈ પણ પ્રયત્ન કરવો પડતો નથી.” ભગવાનને યોલાવો, ભગવાનને યોલાવવાથી બધાય દુઃખનો કયાંના કયાં ભાગી જશે.

તમે ઉપલક ઉપલક ધ્યાનજપ કરો છો એ શું એકજ કલાકમાં પતવવાનું કામ છે? રાતદહાડો ચોવીશે કલાક ભાવમાં મગ્ન રહી શકો ત્યારેજ ઠીક કહેવાય. તમારે માટે આજ સમય છે, તનુમય થઈ જાઓ, તદ્લીન થઈ જાઓ. ભગવાનના સ્મરણ-મનનના મહાસાગરમાં ડૂબી જાઓ. નકામો સમય ગુમાવો નહિ, મહાનિશામાં-મધ્યરાત્રે-ખૂળ જપધ્યાન કરો. આ સમય ધ્યાનજપ માટે ઘણોજ અનુકૂળ છે.

પ્રથમ અવસ્થામાં ખૂળ ધીમેધીમે જપધ્યાન વધારતા જવાનું છે. આજે એક કલાક, તો બે દિવસ પછી વળી થોડો સમય વધારવો; વળી થોડા દિવસ પછી થોડુંક વધારવું, એમ થોડે થોડે વધારતા જવાનું છે. ખૂળ અપાટાબંધ ધ્યાન-જપ કરવા જતાં તેની પ્રતિક્રિયા થાય છે. અને તેને સંભાળી નહિ શકવાથી મન ઘણુંજ નીચે ચાલ્યું જાય છે. પછી ધ્યાનજપ કરવાની જરાપણ ઇચ્છા થતી નથી. એ મનને ઊંચું લાવીને પાછું ધ્યાનજપમાં બેસાડવું એ ઘણી કઠણ વાત છે.

ભગવાનની કૃપા મેળવો, તેમની કૃપા મળ્યા સિવાય કશું જ થતું નથી. કૃપાને ખાતર રાત્રિદિવસ ભગવાન પાસે પ્રાર્થના કરવી પડે છે. પ્રાર્થનાથી ભારે કામ થાય છે. તેઓ પ્રાર્થના ખાસ સાંભળે છે. સાધન, ભજન અને અભ્યાસ કરવાની જરૂર છે. જે દિવસે જેટલું થાય તેટલું કરવું. પાંચ મિનિટ થાય તે પણ સારું જ છે, પરંતુ એક વખત નક્કી કરેલો જોઈએ. રાત્રિ એ ધ્યાન માટે સુંદર સમય છે, મગજ સારું હોય છે. વધારે વાર ધ્યાન ધારણ કરવા છતાંયે નુકસાન થતું નથી. વળી આ વખતે કુદરતી મદદ પણ મળે છે. રાત્રીની શાંતિમાં જ ધ્યાન કરવું એ સારું છે.

કર્મ

મોટાં મોટાં કામ કરવાં સારાં છે, અનેક માણસો તે કરી શકે છે. નામ અને યશને ખાતર ઘણાં મોટાં મોટાં કામ કરી શકાય છે, નાનાં નાનાં કાર્યોમાંથી જ મનુષ્યને સમજી શકાય છે. તેતું આરિત્ય કેવું છે, તે પણ એ ઉપરથી જણાય છે. જેઓ ખરા કર્મ-યોગી છે, તેઓ ઘણું નજીવું કામ હશે, તે પણ તે કામ ભગવદ્-બુદ્ધિ રાખીને મન પરોવીને કરશે, તેઓ લોકોની વાડવાડ લેવા માટે કચારેય કશું કરતા નથી.

મનને ગમતું કામ તો સૌ કોઈ કરી શકે છે. તો પછી બીજું કામ કોણ કરે ? જે કોઈ કામ હોય તેને પરમહંસદેવનું-ભગવાનનું સમજીને કરવાની જરૂર છે.

માત્ર કામ કરવાથી જ નહિ પતે. ભગવદ્ભાવપૂર્વક કામ કરવું પડશે, ખાર આના મન ભગવાનને આપવું અને ખાકીના ચાર આના મન દઈને કામ કરવું. આવા ભાવથી કામ કરવાથી ખરા ખર કામ કરી શકશો-મનમાં ઉદારતા આવશે, આનંદ આવશે. વળી સાધનભજન છોડી દઈને કર્મ કરવા જતાં સ્વાભાવિકપણે જ

અહંકાર, અભિમાન, થશે અને ટંટોફિસાદ અને અશાંતિનું રાજ્ય ફેલાશે. કામ કરો છતાં સાધનભજન છોડશો નહિ.

તમે શીશી ભાગી નાખીને? કેટલી બધી બેઠરકારી! તમે બરાબર ધ્યાન રાખીને કામ કરતા હો તો કેવું સારું! કામ કરતાં કરતાં એટલા બધા શું વિચારમાં પડી જાય છે? આટલું બધું અસ્થિર મન રાખવાથી કશુંજ કામ થશે નહિ, ધર્મ કે કર્મ કશુંયે થશે નહિ. મન સ્થિર રાખીને બધાં કામ કરવાં જોઈએ. ગમે તેટલું નાતું કે મોટું કામ ભલે ને હોય, જેમનું મન કામમાં સ્થિર હોય છે, તેમનું મન ધ્યાન-જપમાં પણ સ્થિર થાય છે એમ જાણુને.

કાર્ય કરતી વખતે પ્રથમ તો કામમાં ખૂબ પ્રેમ જોઈએ. બીજું ફળ તરફ સહેજ પણ નજર રાખવી નહિ, ત્યારેજ બરાબર કામ કરી શકાય છે. આ કર્મયોગનું રહસ્ય છે. જે કંઈ કરો તે બધું પરમહંસદેવનુંજ કાર્ય સમજીને, એમ કરવાથી ક્યારે પણ અપ્રીતિ થશે નહિ, ફળમાં આસક્તિ થશે નહિ. આ ભાવ છોડી દેશો, તો બધું તમારે ગળે વળગશે. વળી એવી મૂંઝવણ થયા કરશે કે કામ કરું કે ધર્મ કરું?

કામ કરતાં આટલો બધો ડર શા માટે રાખો છો? (પૂજ્ય બાબુરામ મહારાજને બતાવીને) તેઓ જે કહે તે પ્રમાણે કરીને. તેથી તમારું મહાકલ્યાણ થશે એમ જાણીને. એ બધા મહાપુરુષો છે. બાપલા, એમની વાત નહિ સાંભળો તો ધર્મ-કર્મ કશુંયે થશે નહિ. તેઓ જે કહે તે કયે જાઓ.

સર્વ કાર્યો એ કામજ છે. સાધનભજન કરવું એ પણ કામ છે અને સંસાર ચલાવવો એ પણ કામ છે. બધું બરાબર કરવામાં આવે એટલે પત્યું. બધુંજ ભગવાનની પ્રાર્થનાસ્વરૂપ છે. વર્ક ઇઝ વર્શિપ-સત્કાર્ય એજ પ્રભુસેવા છે.

ગીતામાં જે કર્મ વિષે કહ્યું છે, તે કર્મ વડેજ સુકૃત થશે, નિર્વાણ પ્રાપ્ત કરશે. કર્મયોગ મહાકઠણ છે. ઠંડુંમગજ ને ત્યાગ-વૈરાગ્યની ખૂબ જરૂર છે. એ નહિ હોય તો ડૂબવાનું છે. ખરી રીતે તો સિદ્ધિની પ્રાપ્તિ પછીજ કર્મયોગના અધિકારી થવાય છે.*

સાધકનું કર્તવ્ય

બહાર તપસ્યા કરવા જાઓ ત્યારે અન્નક્ષેત્રનું અન્ન ખાશે નહિ. ગૃહસ્થો શ્રાદ્ધાદિના પૈસા સાધુસેવા માટે આપી જાય છે. અને તે ઉપરાંત એ પૈસા આપવામાં કેટકેટલીયે વાસનાઓ-કામનાઓ ભરેલી હોય છે. આ બધાં કારણોથી અન્નક્ષેત્રનું અન્ન શુદ્ધ નથી. સાધકેને માટે માધુકરી કરીને નિર્વાહ કરવો એ ઉત્તમ છે. માધુકરીનું અન્ન એ શુદ્ધ અન્ન છે.

એકાંતમાં એકલા એકલા જઈને સાધન-ભજન કરવું ઘણું કઠણ છે. ભગવાનમાં ખૂબ પ્રેમ અને લગની લાગ્યાં હોય તોજ એ બની શકે તેમ છે. શરૂઆતમાં એકલા રહેવા જતાં પતનનો ખૂબ સંભવ છે. તેથી મનના મેળવાળા બે માણસોએ એક સાથે રહેવું સારું છે. એક સાથે બે જણના રહેવાથી પરસ્પર મદદ થાય છે. બેથી વધારે રહેવાથી તો કામ કરવાની અગવડ થાય છે. બહુ ટોળું થઈ જાય તો સાધનભજનમાં વિશ્લેષ થાય છે, મનને અસ્થિર કરી મૂકે છે અને ભગવાનને ભુલાવી દે છે.

* આ રીતે સિદ્ધિ પ્રાપ્ત કર્યા પછી કર્મયોગમય જીવન ગાળનારા સંન્યાસીઓ દેશમાં હવે દેખાવા લાગ્યા છે, એ આ હતલાગી દેશના ઉદ્ધરનું નિશાન ગણાય; પણ એવા કર્મયોગીઓથી દેશનું એકે-એક ગામડું પાવન થશે, ત્યારેજ આપણી કંઈક પ્રગતિ થશે. ભગવાન! ગામડે ગામડે એવા એક એક કર્મયોગીને જગાડો! ઓ પરમ પિતા! સાચા કર્મયોગીઓથી આ ગુલામ દેશ વહેસો વિભૂષિત થાઓ!

—અનુવાદક

સાધનભજન કરવું હોય તો ખાવાનું ઓછું કરી નાખજો. પેટ ભરીને ખાવાથી સાધનભજન થતું નથી, પચાવવામાંજ બધી શક્તિ ચાલી જાય છે અને મન ચંચળ બની જાય છે. તેથીજ ગીતામાં યુક્તાહારવિહારની વાત કહેલી છે.

ભોગ વગેરે તરફ હમણાં વધારે ધ્યાન આપશો નહિ. હમણાં છાનામાના રહો. હમણાં તમારે બધી બાબતમાં ખૂબ સંયમી રહેવાની જરૂર છે. પરમહંસદેવની કૃપાથી બચી ગયા તો પછી એ બધી વસ્તુઓ તો આપોઆપ આવી મળશે. ત્યારે તમે જોશો કે કોઈપણ વસ્તુ પ્રાપ્ત કરવાની ઇચ્છા પણ રહી નથી. કોઈપણ વસ્તુમાં આસક્તિ પણ થશે નહિ.

બધું છોડી દઇને સાધુ થઇને કર્તાપણાનું અભિમાન રાખવું એ કેવી હલકી બુદ્ધિ? કર્તાપણાનું અભિમાન એ સાધુને માટે મહા અંધનનું કારણ છે. જે કંઈ કરે તે ભગવાનનું કામ છે, એમ જાણજો. જે કંઈ જુઓ તે બધું પરમહંસદેવનું છે એમ જાણજો. “અહંકાર વિમૂઢાત્મા કર્તાહમિતિ મન્યતે.” જોડું બોલવું એ મહાપાપ છે. જો કોઈ દારૂ પીએ, વેશ્યાને ત્યાં જાય, તો તેનો વિશ્વાસ કદાચ કરી શકાય, પરંતુ જે જૂઠું બોલે તેનો જરાયે વિશ્વાસ કરી શકાય નહિ. જૂઠું બોલવા જેવું મહાપાપ દુનિયામાં બીજું કંઈ નથી.

પરનિંદા, કે અન્ય વિષે વાદવિવાદ કદી કરશો નહિ. તેનાથી તમને પોતાનેજ નુકસાન થશે. રાતદહાડો બીજના ખરાબ ભાવોની ચર્ચા કરતાં કરતાં પોતાની અંદર જે સદ્ભાવ હોય તે નાશ પામી ગયા પછી, મન ઉપર આ બધા ખરાબ ભાવોની વિકૃત છાપ પડે છે.

ખાઓ, દાન આપો, આનંદ કરો, મોજ કરો. કોઈનામાં કંઈ દોષ છે કે નથી તે જોવાની શી જરૂર? સૌની સાથે મળતા

રહેવું ને આનંદ કરવો. સાધુ થઈને પેલો આમ કરે છે ને તે આમ કરે છે, એમ વાતો કરીને પાંચજણ મળીને ચર્ચા કરવી અને લોકોની પાછળ લાગ્યા રહેવું, એ ઘણું ખરાબ છે. ખરાબ બુદ્ધિ થઈ ગઈ હોય તેઓજ એ પ્રમાણે કરે છે.

કોણ શું કરે છે, કોને શું થયું, એ બધું જોવાવિચારવાની કંઈ પણ જરૂર નથી. તમે પોતે ખરાબર માર્ગે આગળ ચાલ્યા જાઓ. લક્ષ્ય ખરાબર રાખીને તમારે જવાને માર્ગે ચાલ્યા જાઓ.

બધો વળત મનુષ્યના ગુણ જોતાં શીખો. થોડોક ગુણ જુઓ કે તેને મોટો કરીને જુઓ, સન્માન આપો અને તેની પ્રશંસા કરો. ગુણને આદર નહિ કરવાથી મનુષ્ય મોટો થઈ શકતો નથી, પોતાનું મન પણ ઉદાર થતું નથી.

જેઠા રહીને ગૃહસ્થોનું અન્ન ખાઈને સાધનભજન કરવું નહિ, એ સાધુને માટે ચોરી-જુગાર જેવું છે. સાધુ બધું છોડીને ભજન કરશે એમ માનીને ગૃહસ્થો તેને દાળરોટી આપે છે. સાધન-ભજન નહિ કરતાં છતાં ગૃહસ્થનું અન્ન ખાવાથી મહા અકલ્યાણ થાય છે. સાધુ ગૃહસ્થની પાસેથી જે કંઈ ભિક્ષા લે છે, તેનાથી તેનાં શુભકર્મો એ ગૃહસ્થને મળે છે. તેથી સાધુએ એટલું બધું સાધનભજન કરવું જોઈએ કે જેથી ખરચ કરવા છતાં જમે રહે.

મનુષ્યમાં દોષ જોઈને તેને હલકો ગણતા નહિ. તેના ઉપર પ્રેમ રાખી, પોતાનો કરી સારે માર્ગે વાળવો જોઈએ. સારું ને ખોટું દરેકમાં હોય છે. દોષ તો બધાજ જોઈ શકે છે, મનુષ્યને જો સારો કરી શકે તો હું સમજીશ કે તમારામાં ધીરજ છે.

જુઓ ભાઈ, તમે સાધુસન્યાસી છો. તમારે બધો સમય સ્થિર, ધીર, વિનયી અને મધુર બોલનારા થવું જોઈએ. તમારી કથાવાર્તા, ચાલચલણ અને વર્તન વડે બધામાં આંતરિક સત્ત્વગુ-

ણનો વિકાસ થશે. તમારા સમાગમમાં આવવાથી મનુષ્યો આંતરિક શાંતિ પામશે અને તેમનાં હૃદયમાં ધર્મભાવના જાગી ઊઠશે.

બ્રહ્મચર્ય એટલે શું તે જાણો છો? સત્ય વાત કહેવી, જિતેન્દ્રિય થવું, મન અને વાણીનો સંયમ, દારૂમાંસ ન વાપરવાં, હિંસા, દ્રેષ, ધૃણા ન કરવી; જે બાર વર્ષ બ્રહ્મચર્ય પાળી શકે તેને બીજું વિચારવાનું શું હોય? બ્રહ્મચર્ય ખાસ પાળવું જોઈએ. તેથી બાહ્યકાળથીજ બ્રહ્મચર્યની શરૂઆત કરવી જોઈએ.

કોઈક તીર્થસ્થાનમાં કેટલાક દિવસ જઈને સ્થિરચિત્તે બેસી જાઓ, એનાથી અનેક પ્રકારની સગવડ થઈ જશે. પ્રકૃતિનું એક નવીન દશ્ય જોઈને મનની સ્થિતિ ખૂબ સારી થશે, શરીર પણ સારું રહેશે અને ધ્યાનની પણ સગવડ થશે.

ચિત્ત શુદ્ધ હોવું જોઈએ. સંસારમાં કેટલો બધો ભય છે. સાધનમાર્ગે ચાલતાં યુદ્ધ, યુદ્ધ ને યુદ્ધજ કરવાનું છે. જે કોઈ વૃત્તિઓ માથું ઊંચકે તેમનું દમન કરવું જોઈશે. પ્રત્યેક પગલે વાસના વગેરેનું દમન કરવાનો પ્રયત્ન કરવો જોઈએ. આ બાબતમાં ખૂબ પ્રયત્નપૂર્વક આગળ વધવું જોઈશે. શરૂઆતમાં થોડા દિવસ નિર્જન સ્થાનમાં મનને બરાબર સંયમમાં લાવો. પછી બધું ધીરે ધીરે ઠીક થવા લાગશે.

વિવિધ પ્રસંગો

દરેક વસ્તુનો એક ખાસ નિશ્ચિત સમય હોય છે. એ વખત સાધનભજનને વધુ અનુકૂળ હોય છે. આ વખતે એક પ્રકારનો આધ્યાત્મિક પ્રવાહ વહે છે. ત્યારે જ પદધ્યાન કરવાથી સહેજે મન સ્થિર થઈ જાય છે અને ખૂબ આનંદ આવે છે.

પ્રશ્ન:--મહારાજ, કેવી રીતે એ બધો સમય જાણી શકાય?

મહારાજશ્રી:--એ સમજવું અઘરું નથી. જેઓ બરાબર સાધન-ભજન કરે છે, તેઓ થોડા દિવસ પછી બધું જાણી શકે છે.

જગતમાં કાશી મહાયૈતન્યમય સ્થાન છે. ત્યાં ખેતીને ભજન કરવાથી જે કરવામાં આવે તેનું દશગણું ફળ મળે છે. વળી ખૂબ જલદી જલદી મંત્રયૈતન્ય પ્રાપ્ત થાય છે. કાશી સુક્તિનું ક્ષેત્ર છે. અહીં પિતા વિશ્વનાથ અયાચકભાવે જીવને સુક્તિ આપે છે. અહીં નાનામોટા, ધનવાન, ગરીબ, ગમે તે ભલે ને હોય, બધાજ સુક્તિ થઈ જશે! ગમે તેમ કરીને અહીં પડ્યારહેવામાં પણ બધું કુશળ છે.

પરમહંસદેવ એક દિવસ કહેતા હતા કે, “કાલીમંદિરમાં ધ્યાન કરું છું, ત્યારે જાણે માયા અથવા અજ્ઞાનનો પડદો ફૂર થઈ જતો જોઉં છું; ખીજે એક દિવસે માએ મને બતાવ્યું કે, કરોડો સૂર્યની જ્યોતિ સામે છે. એ જ્યોતિમાંથી એક ચિદ્રૂપ રૂપ બહાર આવતું જાયું. વળી થોડીકવાર પછી તે જ્યોતિમાંજ મળી ગયું. નિરાકારમાંથી સાકાર દર્શન થયાં અને સાકાર હતું તે નિરાકાર થઈ ગયું.”

એક દિવસ કાલીપદ ઘોષ કાલીમંદિરમાં જઈને માને ખૂબ ગાળો દેવા લાગ્યા. તેમની છાતી લાલ લાલ થઈ ગઈ અને આંખ-માંથી પાણી પડવા લાગ્યું. પરમહંસદેવ ગાળો સાંભળીને કાલી મંદિરમાંથી બહાર આવીને કહેવા લાગ્યા: “આપણો માતૃ-ભાવ ઘણોજ કઠણ છે. પોતાનાજ માણસો ઉપર આટલું બધું અભિમાન કંઈ આલે?”

સમાધિ બે જાતની છે. સવિકલ્પ અને નિર્વિકલ્પ. સવિકલ્પમાં રૂપનાં દર્શન થાય છે. સત્ત્વ, રજ અને તમોગુણી લોકો જે જે ભાવનો આશરો લે છે, તેઓ તે તે ભાવે દર્શન કરે છે. આ પ્રકારનું અનુશીલન નહિ કરવાથી લોકો હલકા વિષયોમાં ફસાઈ પડે છે. ભગવાનજ પોતાના માણસને જાણે છે-એ બરાબર જાણીને પ્રત્યક્ષ અનુભવવું જોઈએ. નિર્વિકલ્પમાં રૂપ વગેરે કંઈજ નથી. જગત, પ્રજ્ઞાંડ બધું ભુલાઈ જાય છે. કાશીપુરના બાગમાં સ્વામીજીને

નિર્વિકલ્પ સમાધિ થઈ હતી. તેઓ એ બધું ખૂબ ગુપ્ત રાખી શકતા હતા. ખીજા એક પ્રકારની આનંદસમાધિ છે. તેના વડે પ્રેમાનંદ એટલો બધો ભોગવી શકાય છે કે, આ શરીરમાં તેને સમાવી ન શકાય તો પ્રહારંધ્ર ફાડી બંધ છે. એવી સ્થિતિમાં માત્ર એકવીસ દિવસ શરીર રહે છે.

શરીર એજ સર્વશ્રેષ્ઠ મંદિર છે. તેથી ધ્યાન વગેરે કરવાનું શરીર વડેજ કહ્યું છે. સહસ્રારે મન ગયા પછી તે નીચે ઊતરવા ઇચ્છતું નથી. “જે દેહમાં છે, તેજ પ્રહ્લાંડમાં છે.” “રથે ચ વામનં દૃષ્ટ્વા” વગેરેનો અર્થ એજ છે કે હૃદયમાં એજ પરમ પુરુષનાં દર્શન કરવાથી પુનર્જન્મ થતો નથી. નીચેના અધિકારીને માટે બાહ્ય રથ, મંદિર વગેરેની રચના છે. રામપ્રસાદે જ્યારે હૃદયમાં માને જોયાં ત્યારે તેમણે ગાયું કે, “તુમિ માતા થાકને આમાર જગા ધરે ચૂરિ.” અહો, કેટલી બધી ભયંકર વાત કરી છે! વાસ્તવિક એ આનંદ પ્રાપ્ત કરતાં ખીજું કંઈ શું સારું લાગે? પરમહંસદેવ કહેતા: “બન્ને ભ્રમરોની વચ્ચે જ્ઞાનનેત્ર છે, તે ખૂલતાં ચારે દિશાઓ આનંદમય દેખાય છે.”

એક રાજાની સાત માળની હવેલી હતી. કોઇ ગરીબે ચોક્કીદારને વિનંતી કરી કે, ‘મારે રાજાનાં દર્શન કરવાં છે.’ ચોક્કીદારે સાથેજ જઈને તેને પ્રત્યેક માળે ફેરવ્યો. મેડીએ મેડીએ તે પૂછવા લાગ્યો: ‘શું આ રાજા છે?’ જવાબ મળે છે. ‘ના.’ આ પ્રમાણે જ્યારે સાતમે માળે જાય છે અને રાજાનાં દર્શન કરે છે, ત્યારે તે અવર્ણનીય રૂપ જોઈને પછી જિજ્ઞાસા કરતો નથી. એજ પ્રમાણે ગુરુ એક એક માળેથી લઈ જતાં છેવટે ભગવાનનો મેળાપ કરાવે છે.

પોતાનું મન એજ શ્રેષ્ઠ ગુરુ છે. જ્યારે ધ્યાન કરવાથી મન સ્થિર થાય છે, ત્યારે એજ મન તમારે પછીથી જે જે કરવાનું હશે તે બધું બોલી દેશે. એટલુંજ નહિ પણ દૈનિક કાર્યમાં પણ આના

પછી આ, ત્યાર પછી પેલું, એમ કહીને તમારો હાથ પકડીને આગળ વધારશે. ભગવાન ઉપર પ્રેમ જોઈએ ત્યારેજ મન સ્થિર થશે.

માનસિક, દૈહિક અને આધ્યાત્મિક એ ત્રણ શક્તિતું એક સાથે મિલન થયા સિવાય ધર્મપાલન થઈ કહણ છે. શું ભગવાનને પ્રાપ્ત કરવા એ સહેલી વાત છે?

ખૂબ કામ કરો અને કામની સાથે સાથે ભગવાનનું સ્મરણ કરો. શ્રદ્ધા સિવાય કોઈ પણ ભગવાનને પ્રાપ્ત કરી શકતું નથી. જેઓ શ્રદ્ધા-વિશ્વાસ રાખતાં શીખ્યા છે, તેઓએ અવશ્ય ભગવાનને પ્રાપ્ત કર્યા છે. જો વિશ્વાસ રાખો તો કુટ્ટી બદામની પણ કિંમત છે અને જો વિશ્વાસ ના રાખો તો સોનાની મહોરની પણ કિંમત નથી. જેમને ભગવાનમાં વિશ્વાસ નથી તેઓ આમતેમ ભટકે છે, જેમને ભગવાનમાં પાકો વિશ્વાસ છે, તેમના તો બધાંયે સંશયો ચાલ્યા ગયા છે.

ત્યાગ નહિ કરવાથી ભગવાનમાં ભક્તિ થતી નથી. ત્યાગ તો અવશ્ય જોઈએજ. અહંકારનો નાશ કરવો એજ સાચો ત્યાગ છે.

કેટલાક લોકો કહે છે કે, આ નામ નહિ લેવાથી કંઈ વળશે નહિ. તમે જે નામ લો છો તે ભૂલ છે. કોની ભૂલ અને કોની વાત સાચી? આ ક્ષુદ્ર મનબુદ્ધિને આધારે તમારી ભૂલ ને અમારું સાચું એવી ગડમથલમાં ઊતરવાનું કામજ શું છે? જો ખોટુંજ હોય તો બધુંજ ખોટું છે અને જો સત્યજ હોય તો બધુંજ સત્ય છે. એક વાર મૂળ વસ્તુનો પરિચય થવાથીજ બધું સમજાઈ જાય છે. જેમને જે નામ સારું લાગે તે ભલે ને તે લે. તેનાથી કોઈને પણ કશી અગવડ થવાની નથી.

પરમહંસદેવમાં શું સત્યનિષ્ઠા નહોતી. જમવા બેસવા છતાંયે જો ખોલી નાખતા કે, 'ખાઈશ નહિ' તો તેઓ ખાતા નહિજ.

એક દિવસ ચંદુનાથ મલ્લિકના બાગમાં જવાનું કહ્યું હતું. પરંતુ ભક્તોની ભીડમાં એ વાત તેઓ ભૂલી ગયા. હું પણ કંઈ બોલ્યો નહિ. રાત્રે જરૂર પછી વાત યાદ આવી. રાત વીતી ગઈ હતી, પરંતુ જુવુંજ નેઈએ. મેં લાઠી લીધી અને તેમની સાથે સાથે ગયો. જઈને નેઈ છું તો બધું બંધ છે, બધાં ઊંઘે છે. એટલે દીવાનખાનાના બારણામાં બાકેરું પાડીને અંદર પગ મૂકીને પોતે ચાલ્યા આવ્યા.

કોઈ કોઈ મહાપુરુષો કહે છે કે, મનની બે પ્રકારની ગતિ છે. અધોગતિ અને ઉદ્ધર્વગતિ. અધોગતિથી હિંસા, સ્વાર્થપરાયણતા, લોભવિલાસ, આળસ વગેરે થાય છે અને ઉદ્ધર્વગતિથી ઈશ્વર, ભક્તિ, શ્રદ્ધા, સ્નેહ, પ્રેમ વગેરેનો ઉદય થાય છે. વળી કોઈ કોઈ મહાપુરુષો કહે છે કે, મનની ત્રણ પ્રકારની ગતિ છે—સત્ત્વ, રજ અને તમ. તમોગુણથી આળસ, જડતા અને અહંતા વગેરે વધે છે. રજોગુણમાં સારું ખાવું પીવું, સારી જગામાં રહેવું, બહારનાં કેટલાંક કામ કરવાં વગેરે ભાવ અને સત્ત્વગુણમાં ઈશ્વરના નામનું ગુણગાન કરવું, ભક્તિ, શ્રદ્ધા, સ્નેહ, પ્રેમ એ બધા ગુણો હોય છે જે મનમાં હમેશાં જાગત રહે છે. આ જે મનની સ્થિતિ છે, તે સાચી સ્થિતિ છે, એ આપણે ડગલે ને પગલે નેઈએ છીએ.

પ્રથમ સાધન—ભજન કરવા જતાં ખોરાક અને તાંદુરસ્તી અનુકૂળ હોવાં નેઈએ. મન કયાંય ભ્રમતું હોય ને મગજ વળી કયાંય જતું હોય, આ બધું ઠીક કરવા માટે ગાયત્રી અને હ્રદ્ય ખાવું નેઈએ. શરીર પણ તાંદુરસ્ત રહેવું નેઈએ.

પરમહંસદેવને રાણી રાસમણિના દેવાલયમાં સ્થાન મળવાથી સાધનભજનની કેટલીયે અનુકૂળતા થઈ હતી. જેટલા મહાપુરુષો થઈ ગયા છે, તેમનો આહાર અને તાંદુરસ્તી અનુકૂળ હોવાને લીધેજ તેમને સાધનભજનની સગવડ પ્રાપ્ત થઈ હતી. ત્યારે

આહારાદિની સુવ્યવસ્થા ન કરી શકાય તો કશું થશે નહિ? અવશ્ય થશેજ. ભગવાનમાં વિશ્વાસ, ભક્તિ અને પ્રેમ હશે તો એ બધું અવશ્ય આવી મળશે. પછી બીજું વિચારવાનું નથી. જ્યારે જે જરૂરી હશે તે બધું ભગવાન આપી રહેશે.

ઈષ્ટપ્રાપ્તિના એ માર્ગ છે. એક ભક્તિમાર્ગ અને બીજો જ્ઞાનમાર્ગ. ભક્ત ભગવાનનો એક આકાર ઇચ્છે છે, ક્યારેક રૂપ જુએ છે, ભગવાનને બોલાવે છે, ભજન કરે છે, રહે છે વગેરે. જ્ઞાનીઓ જ્યોતિ ઇચ્છે છે. કેટલીયે જાતનો પ્રકાશ જુએ છે. છેવટે બંને એક થઈ જાય છે. આ ભક્તિમાર્ગ વડે પણ અજ્ઞાનનો નાશ થાય છે અને જ્ઞાનમાર્ગે પણ અજ્ઞાન અને અવિદ્યાનો નાશ થાય છે. પરંતુ જ્ઞાન રહે છે. જ્ઞાન જતું નથી. જે જાય છે તે અજ્ઞાન છે. આ જ્ઞાનની પેલી પાર શું છે? તે કોઈ બોલી શકતું નથી. જે ત્યાં જાય છે, તેઓજ જાણે છે.

ઉપનિષદમાં કહ્યું છે કે, ભક્ત પણ ઠીક છે અને જ્ઞાની પણ ઠીક છે. બંનેનો માર્ગ બતાવવામાં આવ્યો છે, છતાં જ્ઞાનની વાત વધારે જોવામાં આવે છે.

ભાગવતમાં પ્રથમ અવતાર વગેરેની વાત કહેલી છે. ભક્તોને તે ઠીક ગમે છે. ભગવાનમાં પ્રેમ થાય છે, વળી કેટલીક મૂર્તિઓની વાત પણ કહેલી છે. પરંતુ એકાદશ સ્કંધમાં જ્ઞાનની આખરમાં તદ્દન વેદાંત છે.

યોગવાશિષ્ઠ, અષ્ટાવક્રસંહિતા વગેરે પુસ્તકો જ્ઞાનનાં આદર્શ છે. એ બધા ગ્રંથોમાં જ્ઞાનનો માર્ગ સ્પષ્ટ રીતે બતાવેલો છે.

મને સાંખ્ય બહુ સારું લાગે છે. એમાં પુરુષ અને પ્રકૃતિથી શરૂ કરીને એજ અંતીમ માર્ગે ચાલ્યા ગયા છે. પ્રકૃતિ અને પુરુષ તો જોઈએ, બન્ને હોય નહિ તો પૂર્ણતા આવતી નથી. તેથી બન્નેને લઈને સમજાવતાં સમજાવતાં એજ માર્ગે લઈ ગયા છે.

આ બધું જોઈને મનમાં થાય છે કે આટલા બધા મતમતાં-
આ. ૬

તરો શા માટે? પ્રલય તો થવાનોજ છે. આ જે સર્વ કંઈ જોવામાં આવે છે, તે બધું લય પામી જશે. તો પછી આ બધી ધમાલ શા સારુ? ભગવાનની લીલા તો તેઓજ બાળે છે. બીજું કોણ બાળી શકે, કહો તો ખંરા? પ્રલય વખતે આ બધું કંઈજ રહેવાનું નથી. તમે જોતા નથી કે ધરતીકંપ થતાં ક્ષણવારમાં શું શું થઈ જાય છે? એનાથી થોડુંક વધારે થાય એટલે પ્રલય. તે થતાં કેટલી વાર લાગે? આવી તો જીવની દશા છે.

તૃપ્તિ-સંતોષ થતાં નથી, મન તરફડાટ કરતું ભટક્યા કરે છે, ભગવાનને બાળવા માટે જે લગની લાગે છે; તેનેજ પ્રેમ કહે છે. તે અનુરાગ-પ્રેમનીજ જરૂર છે.

દાનના જેવો બીજો કોઈ ધર્મ છે? ઇસુખ્રિસ્ત કહે છે કે, પાણીમાં પડો, તરતજ પાણી તમને ઉપર લાવી દેશે. એકવાર દાન દઈ દો, તમને તે પાછું પ્રાપ્ત થશે. દાન એ શું ગમે તેવી વસ્તુ છે? બધા ધર્મોમાં દાનની વાત છે.

દાન તો કરજો, પરંતુ એના ઉપર એક પ્રકારનો ભાર દેવાની પણ જરૂર છે. દેશ, કાળ, પાત્ર વગેરેનો વિચાર કરીને દાન દેવાનું છે. કારણ કે કેટલી મહેનતના પૈસા છે! મોંમાંથી લોહી વહે છે, ત્યારે પેદા થાય છે. એ પૈસા સુપાત્રેજ ખરચાવા જોઈએ.

આ બ્રહ્માંડની સાથે સરખામણી કરવાથી આપણું તો કંઈજ રહેતું નથી. આ પૃથ્વી સૂર્ય કરતાં નાની છે, વળી આપણે આ પૃથ્વી કરતાં કેટલા બધા નાના છીએ! આવી વાત છે. અનંતની સાથે તુલના કરવા જતાં આપણું તો કંઈજ રહેતું નથી. હાલમાં વિજ્ઞાનવેત્તાઓએ કેટલાંયે નક્ષત્રો શોધી કાઢ્યાં છે. તેઓ કહે છે કે, એ સૂર્ય કરતાં કેટલાંયે મોટાં છે. એ સિવાય બીજાં એવાં કેટલાંયે નક્ષત્રો છે કે, જેમનો પ્રકાશ હજી પૃથ્વી ઉપર આવ્યો નથી. આ ઉપરથી વિચારી જુઓ કે આપણે કેટલા બધા અદ્ય છીએ!

બુદ્ધદેવ શબ્દ જોઈને, વૃદ્ધ માનવીને જોઈને જીવોની રક્ષા કરવા માટે ચાલી નીકળ્યા. એમની ઇચ્છા મનુષ્યને જન્મ, મૃત્યુ અને વૃદ્ધાવસ્થાના ચક્રાવામાંથી છોડાવવાની હતી. તેને માટે તેમણે કેટકેટલાં સાધનભજન કરીને છેવટે નિર્વાણપ્રાપ્તિ કરી. હિન્દુધર્મની મુક્તિ એ એજ વસ્તુ છે, છતાં કંઈક ફેર છે.

ભગવાનને પ્રાણુપૂર્વક જણાવો કે, “હે ઈશ્વર! તમે આટલા બધા નિકટના હોવા છતાં ક્યાં છો? તમે જે પિતાનાયે પિતા, માતાનાયે માતા, બંધુનાયે બંધુ અને આત્માથીયે વિશેષ છો તેવા તમે ક્યાં છો? શું તમારાં દર્શન નહિ થાય?” આ પ્રમાણે કહીને તેમને બોલાવજો અને જણાવજો કે, “તમારા સિવાય મારે બીજું નજીકનું કોઈજ નથી. તમારી પાસે હક્ક કરીને નહિ માથું તો બીજા કોની પાસે માગવા જઈશ?”

કોઈ એક સાધુએ દશ હજાર રૂપિયા ઐકમાં રાખ્યા છે, એ સાંભળીને પરમહંસદેવે કહ્યું હતું કે, “જે આગળપાછળને વિચાર કરીને કામ કરશે, તે મૂર્ખ પતિત થશે.”

ભગવાનને વિશાળદૃષ્ટિથી જોવા જોઈએ. એ વિશાળ ભાવ-હિમાલય પહાડ, સમુદ્ર, આકાશ વગેરે કુદરતનાં રમ્ય દૃશ્યો જોઈને એ ભાવ આણવો જોઈશે.

બહાર કશુંજ નથી, બધું અંદર છે. બહારનું ગાન કંઈજ નથી. અંતરમાં એવું મધુર ગાન સાંભળવામાં આવે છે કે, બધું ફિક્કું થઈ જાય છે. પરમહંસદેવ પંચવટીમાં ધ્યાન કરતાં કરતાં વીણાનો અવાજ સાંભળી શકતા હતા.

એક દિવસ બપોરે હું જ્યારે પંચવટીમાં ધ્યાન કરતો હતો, ત્યારે પરમહંસદેવ શબ્દપ્રદા સંબંધી વિચાર કરતા હતા. એ બધા વિચારો સાંભળી સાંભળીને વૃક્ષનાં પક્ષીઓ પણ વેદમંત્રોનું ગાયન કરી રહ્યાં છે, એમ મને લાગ્યું.

હું વધારે શું કહું? તમારું કલ્યાણ થાઓ, ધ્યાન, ધારણા અને સાધનભજનમાં હંમેશાં તમારું મન રહેા. ભગવાનને વિનતી કરો, ભગવાન સાથે બોલો.

~ ૬ પત્રાવલિ ~

શ્રીગુરુદેવચરણે નમઃ :

વૃંદાવન,
તારીખ ૬-૨-૧૮૯૦

સવિનય નમસ્કાર. વિ. વિ. સાથે લખવાતું જે—

અનેક દિવસથી આપને કોઈ પત્ર લખી શક્યો નથી. આપની તકલીફની વાત વૃંદાવન આવીને સાંભળી અત્યંત દુઃખી થયો છું. હું ધારતો હતો કે, આપ આટલા દિવસ આરોગ્ય પ્રાપ્ત કરીને કોઈ જગાએ હવાફેર માટે ગયા હશે. બધુંજ પ્રારબ્ધાધીન છે. જેટલા દિવસ ભાગ્યમાં હશે, તેટલા દિવસ શરીર ધારણ કરી રાખવાતું છે અને ભોગ, દુઃખ અને સુખ ભોગવવાનાં છે; તેને માટે આપ કંઈજ ચિંતા કરશો નહિ. શ્રીગુરુદેવની કૃપાથી આરોગ્ય પ્રાપ્ત કરજો. તમને જ્યારે તાવ આવે છે, ત્યારે અનેક દિવસ સુધી દુઃખ દે છે. ગમે તેમ પણ તમારે હવાફેર માટે કોઈ ઉત્તમ સ્થાને જવાની જરૂર છે. કારણ કે દવાદારૂ કરતાં હવાફેરથી તમને ઘણો ફાયદો થશે. જ્યાં બધી જાતની સગવડ હોય ત્યાં જવું ઠીક છે. ઉત્તર પશ્ચિમાન્યલ અથવા કટક, ગમે ત્યાં, આ વખતે કોઈ જગાએ જઈને રહો. વધારે વિલંબ કરશો નહિ; કારણ કે સંસારમાં બધી સગવડ કરીને જવું, બધો વખત બધાથી બનતું નથી. તમે તો વિવેચક છો, જે સારું લાગે તે કરશો. અહીં ઠંડી હજી પણ વધારે લાગે છે, પણ અહીંના લોકો કહે છે કે, પહેલાં કરતાં હમણાં ઓછી છે અને દશપંદર દિવસમાં વળી વિશેષ ઓછી થઈ જવાનો સંભવ લાગે છે.

હું કાશી થઈને એક સાથી સાથે નર્મદાકિનારે જવાનો છું. નર્મદામાં સ્નાનાદિ કરીને ઝંકારનાથનાં દર્શન કરીને ત્યાં થોડા

દિવસ રહીશ. ઝંકારનાથનું સ્થાન (ઝંકારેશ્વર) નર્મદાકિનારે અતિ ઉત્તમ સ્થાન છે. અનેક સાધુબાવા ત્યાં રહે છે. રહેવાની સારી સગવડ છે. હું એક મઠમાં પહેલાં રહ્યો હતો. ચોતરફ પહાડો અને એકાંત સ્થાન છે. ઘણું ચમત્કારી દૃશ્ય છે. ત્યાં થોડાક વધારે દિવસ રહેવાની ઇચ્છા હતી, પરંતુ પ્રારબ્ધ કચાંથી કચાં લઈ જાય છે. ત્યાંથી ગોદાવરીને કિનારે દંડકારણ્ય, પંચવટીના વનનાં દર્શન કર્યાં અને બેત્રણ દિવસ રહ્યો; ત્યાં રહેવાની સારી સગવડ છે તેથી ઘણા સંસારી લોકો ત્યાં રહે છે. સ્થાન પણ બહુ નિર્જન નથી. વનનું તો નામ પણ રહ્યું નથી, છતાં ચારે બાજુએ મોટા મોટા પહાડો છે. ત્યાંથી મુંબઈ ગયો હતો. મુંબઈ અમે સાતઆઠ દિવસ રહ્યા હતા. કેઈ પ્રકારની અગવડ પડી નહોતી. એક સારા મકાનમાં ઊતર્યા હતા. કાલીપદ બાજુ મળ્યા હતા. તેમણે અમને તેમને ઘેર રહેવાનો ખૂબ આગ્રહ કર્યો હતો. પરંતુ ત્યાંના કરતાં અમે સારી જગાએ હતા, એટલે તેમને ત્યાં ગયા નહિ. મુંબઈથી એક શેઠે અમને દ્વારકા જવાની વહાણની ટિકિટ કઢાવી આપી. વહાણમાં લગભગ ૪૭ કલાક રહેવું પડે છે. તે પછી દ્વારકા પહોંચાય છે. દ્વારકાધીશનું મંદિર લગભગ સમુદ્રની નજીકમાં છે અને નાનું નથી. ત્યાંથી ૧૪ માઈલ દૂર બેટપુરી નામની જગાએ ગયા હતા. ત્યાં ખૂબ ધામધૂમથી મંદિરનું સેવાકાર્ય થાય છે. ત્યાં દર્શન કરીને પાછા દ્વારકા આવીને વહાણમાં બેસીને સુદામાપુરી ગયા. ત્યાંથી જૂનાગઢ ગયા, ત્યાંથી ગિરનાર ૭ માઈલ છે, ત્યાં બેએક દિવસ રહીને ગિરનાર પહાડ ઉપર ગયા. ગિરનાર ઘણો ઊંચો છે. દશ માઈલનો ઊંચો ચઢાવ છે. અમને ઉપર જતાં ઘણી તકલીફ પડી હતી. ત્રણચાર દિવસ શરીરે તકલીફ રહી હતી. ત્યાંથી ગુજરાતના અમદાવાદ શહેરમાં આવ્યા અને ત્યાંથી પાછા પુષ્કરતીર્થ આવ્યા. પુષ્કરતીર્થ આઠનવ દિવસ

રહ્યા હતા. ત્યાં એક ખંડાળી બ્રહ્મચારી છે. તેમણે અમને રહે-
વાની જગા આપી. ઘણા સરસ માણસ હતા. ત્યાં મારા સાથીને
તાવ આવ્યો. તાવ કમે કમે વધતો જવાથી અમે બે જણ તેમને
અજમેરની હોસ્પિટલમાં લઈ ગયા. ત્યાં ડોક્ટરે કહ્યું કે તેને ન્યૂ-
મોનિયા થયો છે. તેથી તેને દવાખાનામાં રાખીને અમે બે જણ
વૃંદાવન આવ્યા છીએ. બ્રહ્મચારીએ અમને અહીં આવવામાં
ઘણી મદદ કરી હતી. વરાહનગરના સૌને મારા પ્રણામ કહેજો.
માતાજીની તબિયત કેમ છે? તેમને મારા અનેકાનેક પ્રણામ
કહેજો. ચોગેત ક્યાં અને કેવી સ્થિતિમાં છે? કૃપા કરીને પત્ર
તરત લખજો; અને આપ મારા નમસ્કાર સ્વીકારજો. પત્રનો
જવાબ તરતજ લખજો. ઇતિ.

લિ. રાખાલ

વૃંદાવન,

તારીખ ૨૯-૩-૧૮૯૦

શ્રીગુરુદેવચરણે નમઃ

નમસ્કારપૂર્વક નિવેદન જે—

ગઈ કાલે તમારો એક પત્ર પ્રાપ્ત થતાં ઘણોજ આનંદ થયો.
આ પહેલાં જે પોસ્ટકાર્ડમાં મારું શરીર સારું છે એમ લખ્યું છે,
તે મારા ધારવા પ્રમાણે તમને મળ્યો હશે. સુરેશબાળુની પીડા
કમેકમે વધતી જાય છે, તે જાણીને અત્યંત દુઃખ થયું. શ્રીજગદી-
શ્વર સૌતું રક્ષણ કરનાર છે. તેઓ તેમનું રક્ષણ કરે તો બધું
મંગલ છે. નહિ તો સામાન્ય જીવની ઇચ્છાથી કશુંજ થાય તેમ નથી.

લગવાનની લીલા કેમ પણ સમજી શકતું નથી. જ્ઞાની હો કે
અજ્ઞાની, સહર્મ કરો કે દુષ્કર્મ કરો, કર્મ પ્રમાણે સુખદુઃખ
સૌએ ભોગવવાનાં હોય છે. આ જગતમાં જન્મ ગ્રહણ કરીને સુખ

તા. ક. પૈસા નહિ હોવાથી ટિકિટ ચોડ્યા સિવાય પત્ર લખ્યો
છે તેથી મનમાં કંઈ લાવશો નહિ.

અને શાંતિમાં રહેનારા માણસો ઘણા વિરલ છે. ખરા ભાગ્યશાળી તો તેઓજ છે કે જેઓ બધી વાસનાઓથી મુક્ત થયા છે. મને લાગે છે કે શાંતિના રાજ્યમાં તેમનોજ અધિકાર છે. આ જગતમાં સુખનો ભાગ અતિ અલ્પ છે, દુઃખનો ભાગજ વધારે છે; અને આ દુઃખમય જીવન વિતાવતાંજ બધા દિવસો ગાળે છે. જગદીશ્વર પરમ દયામય થઈને તેમના જીવને આટલું બધું કષ્ટ કેમ આપે છે, તેનો ગૂઢ ભાવ તો તેઓજ જાણે છે. સામાન્ય જીવને જાણવાનો કંઈ ઉપાયજ નથી. જીવને આટલું બધું કષ્ટ માત્ર 'હુ' અને 'મારું'ના અજ્ઞાનને લીધેજ છે; જેમનો અહંકાર તદ્દન ગળી ગયો છે—મન, બુદ્ધિ અને પ્રાણ જેમણે જગદીશ્વરને અર્પણ કર્યાં છે, જેમને મારું કહેવાનું કંઈ નથી, એવા માણસોજ સૌભાગ્યશાળી અને ખરેખરા સુખી છે. જીવતા પોતાનામાં કંઈ પણ કરવાની શક્તિ નથી. પરંતુ તેમની આગળ આ પ્રાર્થના સિવાય બીજો કોઈ ઉપાય નથી. હે જગદીશ્વર! હું કંઈજ નથી. આવી જાગૃતિ રહો અને તમે સત્ય અને નિત્ય છો એવું જ્ઞાન હંમેશાં રહે. આ પ્રમાણે થતાં અજ્ઞાન આક્રમણ કરી શકતું નથી. શ્રીપરમહંસદેવ કહેતા કે, “શ્રીપુત્રાદિમાં લોકોને જે જાતની આસક્તિ અને પ્રેમ છે તેવી આસક્તિ અને પ્રેમ ભગવાનમાં કેટલાને છે?” મને તો લાગે છે કે, એના સોળમા ભાગના માણસો પણ ભગવાનને ચાહી શકતા નથી, છતાં કેટલાક લોકો ચાહવાનો પ્રયત્ન કરતા જોવામાં આવે છે.

બાહ્ય જગતમાંથી મન ઉત્પન્ન થયું છે અને બાહ્ય જગતમાંજ રહેવાનું તેને સારું લાગે એ તો મનનો સ્વધર્મ છે. આ મનને સર્વ પ્રકારે બાહ્ય વસ્તુઓમાંથી ઉઠાવી લઈને શ્રીહરિનાં ચરણોમાં સ્થિર કરવું, એ ભગવાનની કૃપા થયા વિના કોઈ પણ રીતે બનવું સંભવિત લાગતું નથી.

હાલમાં મારા મનની અવસ્થા બહુ સારી નથી. જેટલા

દિવસો જાય છે, તેટલા અજ્ઞાનતા અને અશાંતિમાં મનને જડ કરતા જાય છે. સાધનભજન વડે મનની શાંતિ પ્રાપ્ત કરીશ, એવી આશા પણ નથી. જેમ પક્ષીને પાંખો ન હોય તો ઊડવું અસંભવિત છે, તેજ પ્રમાણે પ્રેમ વિનાના સાધનભજનના પ્રયત્નો નકામા જાય છે. મને ખબર નથી કે મારે આવી અશાંતિમાં અને માનસિક દુઃખમાં કેટલા દિવસો ગાળવા પડશે! હું શ્રીજગદીશ્વર આગળ પ્રાર્થના કરું છું અને આપ આશીર્વાદ આપજો કે જેથી દેહાદિભાવમાંથી તરતજ મુક્ત થઈ શકું. આ જન્મમાં ખીજી કશી આશા નથી. હવે તો જીવતા રહેવું એ પણ દુઃખદ છે. આપ આશીર્વાદ આપજો કે શ્રીગુરુદેવનાં ચરણોમાં મળી જાઉં અને મને કોઈ પણ વાસના રહે નહિ.

નરેન હાલમાં કયાં સાધનભજન કરવા ગયો છે? પહેલાંના પત્રમાં લખ્યું હતું કે, પાંચહારી બાવા ઉપર પહેલાં જેટલી શ્રદ્ધા અને ભક્તિ હતાં તેટલાં હવે રહ્યાં નથી. આ વખતે લખ્યું છે કે, તેમના આદેશથી ખીજી કોઈ જગાએ તપરથા કરવા ગયા છે. એમ હોય તો લાગે છે કે એમના ઉપર હજીયે ખૂબ વિશ્વાસ છે; નહિ તો તેમનું સાંભળીને સાધન કરવા શા માટે જાય? નરેન હાલમાં શું ગાળપુર નથી? ગાળપુરામ હજી માંદા હોવાથી ગાળપુર રહે છે, તેઓ તંદુરસ્ત થતાંજ કલકત્તા પાછા ફરશે. તેમને પાછા ફરવા આપ પત્ર લખજો. એક જગાએ રહેવાથી વિવિધ સ્થાને જવાને મન ઘણું આતુર થાય છે, એ તો માત્ર ભ્રમજ છે. શ્રીગુરુદેવની કથામાં પણ હજી મને આનંદ આવતો નથી. સ્થિર થઈને ખેસવાથી બરાબર સમજી શકશે. તેઓ કહેતા, “જેમને અહીં છે તેમને ત્યાં પણ છે, અને જેમને અહીં નથી, તેમને ત્યાં પણ નથી.” ખરી વાત હજી હમણાંજ સમજવા પામ્યો છું.

માતાજી ગયાજી તરતજ જશે એમ લખ્યું છે અને ત્યાંથી આવીને ખેલુર રહેશે. માતાજી ઉપર નિરંજનને અત્યંત શ્રદ્ધા-

ભક્તિ છે અને તેમની સેવા કરવી અને તેમને કોઈ પ્રકારની તકલીફ ન થાય એ જોવાનું અમારું સૌનું કર્તવ્ય છે. મારું ઘણું જ દુર્ભાગ્ય છે કે તેમની કોઈ પણ પ્રકારે સેવા કરી શક્યો નથી. અમારા ઉપર તેમનો સાચો પ્રેમ છે. માતાજી ગંગાસ્નાન કરે અને ગંગાકિનારે રહે એવી અમારી ઘણી ઘણી ઇચ્છા છે, પરંતુ કદાચ નિરંજન તેમને લઈ જઈને કંઈક ગરબડ કરી મૂકશે. જો કે માતાજીને તો ગરબડઘોંઘાટ ગમતાં નથી. તેમના ચરણોમાં મારા અસંખ્ય પ્રણામ કહેજો; અને કહેજો કે તેઓ આશીર્વાદ આપે કે જેથી ભગવાનના ચરણોમાં મારી અચળ ભક્તિ થાય.

હાલમાં અહીં ઇન્ડિયન એન્જા નામના તાવનો ખૂબ ઉપદ્રવ છે. નાના મોટા સૌ કોઈ એમાં સપડાયા છે. લગભગ બધાજ તાવના ભોગ થઈ પડ્યા છે, છતાં કોઈ એથી મર્યું નથી. પરંતુ હજી તાવ એછા થયો નથી—હજી પણ ઘણાને થાય છે. માણસના અભાવે અનેક જગાએ મંદિરનાં સેવાકાર્ય ઢીલમાં પડ્યા છે. આપને મંદિરે પણ મહામહેનતે જવાય છે. નવો માણસ આવે છે તે બેચાર દિવસ કામ કરીને તાવે પડે છે, અહીં બીજા માણસો મળતા નથી. તાવવાળે શરીરે ભગવાનની સેવા કરું છું એમ કહેવાય.

ગોસાંઈજી (શ્રીવિજયકૃષ્ણ ગોસ્વામી)ની તળિયત ગાહું સારી નથી. તેમનું શરીર કંઈક અસ્વસ્થ છે. મને લાગે છે કે તેઓ થોડા સમયમાં સાબ થઈ જશે. મારું શરીર હજી પણ ઘણું અશક્ત છે. સ્નાન પણ સહેવાનું નથી. છોકરો વધારે સારો છે. તે ચાલીને ઉત્તરાખંડ જાત, પણ એક સફળ હસ્થે કહ્યું છે કે તે તાવથી સાબે થશે એટલે તે અને છોકરો સાથે હરિદ્વાર જશે. માળા તરતજ મોકલવાનો પ્રયત્ન કરજો. યોગેશનને મારા સમાચાર આપશો. હું તેને પત્ર લખી શકતો નથી, તેથી તે મને માફ કરે. વરાહનગરમાં સૌને મારા પ્રમાણુ કહેજો અને આપ પણ કૃપાદષ્ટિ રાખજો, એજ. લિ. આપનો રાખાલ

શ્રીગુરુદેવચરણે નમઃ

શ્રીવૃંદાવન ધામ,
તારીખ ૬-૮-૧૮૯૦

મારા વહાલા !

તમારા બે પત્રો મળવાથી ઘણું સંતોષ થયો. શ્રીમદ્ જ્ઞાનાનંદ સ્વામી આગ્રાથી રવાના થયા પછી બીજી કંઈ ખબર મળી નથી. તેઓ વચ્ચે અલ્લાહાબાદ અને મિર્જાપુર થઈને પછી કાશી જશે. કાશી પહોંચ્યા પછી તમને પત્ર લખશે, એ વિષે ચિંતા કરશો નહિ. હંમેશાં સત્સંગ કરતા રહેજો. અસત્ વસ્તુઓના સમાગમથી એટલે કે સંસારના સંસર્ગથી મનના લાલેખા ખરાબ થઈ જાય છે. મને લાગે છે કે તમે સંસારનાં અનેક સુખો ભોગવ્યાં છે અને તેની અનિયતા પણ સારી રીતે સમજ્યા છો. હવે એ બધા સંસર્ગોનો ત્યાગ કરી જીવનને પવિત્ર કરવાનો પ્રયત્ન કરો; તેથી આ જીવનમાં અને પરલોકના જીવનમાં એ નિત્યાનંદસ્વરૂપને જાણી શકશો. સંસારમાં અનેક પ્રલોભનો છે, પણ જે અંતરથી લયલીત થઈ શ્રીહરિનાં ચરણકમળોનું સ્મરણ અને પ્રાર્થના કરે છે, તે અનાયાસેજ એમાંથી મુક્ત થઈ જાય છે. તમને એક વાત યાદ કરાવી દઉં છું, આ કામ તરતજ કરજો. શ્રીગુરુદેવના ઉપદેશો જેટલા લખ્યા છે, તેની બંને તેમ જ તદ્દી નકલ કરીને મોકલી આપશો; તમે કેવી રીતે રહો છો તે પણ વચ્ચે વચ્ચે લખજો. એજ.

લિ. બ્રહ્માનંદ

શ્રીગુરુદેવચરણે નમઃ

બેલુર મઠ,
તારીખ ૧૪-૫-૧૮૯૮

વહાલા !

તમારો પત્ર સમયસર મળ્યો છે. પણ વચમાં મારું શરીર અસ્વસ્થ હોવાથી અને વિવિધ કાર્યોમાં રોકાઈ રહેવાથી, તમને સમયસર જવાબ લખી શક્યો નથી. આશા છે કે તે માટે ક્ષમા કરશો. આપણા સ્વામીજી દાર્જિલિંગથી અહીં આવ્યા હતા. આઠદસ દિવસ પછી ગયા બુધવારે નૈનિતાલ ગયા છે. ત્યાંના લોકો તેમને

આમંત્રણ આપીને તેડી ગયા છે; ત્યાંથી કાશ્મીર જશે. સાથે સ્વામી
તુર્યાનંદ, સદાનંદ અને સ્વરૂપાનંદ તથા ચાર મહત્ત્વ ગયેલી છે,
એ મહત્ત્વ ને મારા ધારવા પ્રમાણે તમે જોયેલી છે. મિસીસ ખુલ,
મીસ મેડિલબ્રોડ, મીસ નોબલ અને મિસીસ પેટર્સન-છેલ્લાં
મેડમ કલકત્તા રહે છે. તેમના પતિ કલકત્તા ખાતેના યુનાઇટેડ
સ્ટેટ્સ ઓફ અમેરિકાના કોન્સલ જનરલ છે. સ્વામી નિત્યાનંદ
ત્યાં છે અને સારા છે બાણી ખૂબ ખુશી થયો છું; માસિક પત્રિકા-
ના નિયમો હજી પ્રસિદ્ધ થયા નથી; બહાર પડતાં તમારી પાસે
કેટલાક મોકલાવી આપીશ. હાલમાં કલકત્તામાં પ્લેગને ભારે ઉપ-
દ્રવ છે. ઘણા માણસો શહેર છોડીને ગયા છે અને બચ છે. મુખ્ય
મુખ્ય ડોક્ટરો કહે છે કે પ્લેગ નથી. હજી પણ બરાબર ખબર પડતી
નથી. સ્વામીજીએ મને આજ્ઞા આપી છે કે, જો હજી પણ કલકત્તા-
માં પ્લેગ હોય, તો હોસ્પિટલ ઉઘાડીને સામાન્ય અને ગરીબ
લોકોની સેવા શુશ્રૂષા કરવી જોઈશે. કલકત્તામાં સ્થાન શોધાય છે.
આશા છે કે તમે સારા હશો. શ્રીભગવાનનાં ચરણોંકમળોમાં હંમેશાં
સ્મરણમનન રાખજો તેથી સર્વ પ્રકારની મલિનતા દૂર થઈ જશે.
રોજ પ્રાતઃકાળે અને સંધ્યાકાળે એક અલગ ઘરમાં ધૂપ વગેરે
કરીને, એક આસન ઉપર બેસીને જેટલી ઘડી બને તેટલી ઘડી
નિયમિતરૂપે ધ્યાન, જપ વગેરે કરજો. આ સંસારમાં જન્મ લઈને
જે જેટલો સમય ઈશ્વરની ઉપાસનામાં ગાળી શકે, તેટલું તેનું
જીવન સાર્થક થયું. અનિત્ય પદાર્થોમાં જેટલી આસક્તિ
છે, તેટલી વધુ અશાંતિ ભોગવવી પડે છે*. હું પ્રાર્થના કરું

* સાંભળ, સાંભળ. ઓ સંસારાસક્ત મારા પામર મન! આ બધી
પામરતાનો પોટલો દરિયામાં ફેંકી દઈને અનંત સુખસાગરનાં ચરણો-
માં પ્રીતિવાળું તું ક્યારે થશે? જેટલું બને તેટલું વહેલું એ શ્રીચર-
ણોમાં વળી જ, કે જેથી આ બધી બળતરા, હાથવરાળો ને લોહીના
ઉકાળા શાંત થાય. ચેત રે મન ચેત! ઝટપટ ચેતી જ. અને સમજ
કે સંસારસ્વને ત્યજ મોહિનિદ્રા ।

—અનુવાદક

છું કે, શ્રીભગવાનની કૃપાથી તમારી યુદ્ધિ ધર્મમાર્ગમાં રહો.

જો ઈશ્વર કૃપાથી કલકત્તામાં પ્લેગ નહિ હોય તો આવતા શિયાળામાં શારદાનંદ સ્વામી અને હું ઢાકા જવા ધારીએ છીએ. શ્રીયુત નિત્યાનંદ સ્વામીને મારા નમસ્કાર કહેશો. એજ.

પ્રેમ અને ભલી લાગણીઓપૂર્વક,
તમારો સાચો બ્રહ્માનંદ

ગેલુર મઠ,
તારીખ ૧૭-૬-૧૮૯૮

મારા વહાલા,

આશા રાખું છું કે તમે કુશળ હશો. થોડાક દિવસ પહેલાં તમને એક પત્ર લખ્યો હતો તે મળ્યો હશે. સ્વામી શ્રીનિત્યાનંદજીને હમણાં કેમ છે અને તેઓ ક્યાં છે, તે વિગતસર લખજો.

સ્વામીજી હાલમાં આલમોરાથી કાશ્મીર ગયા છે, બીજા સાધુઓ આલમોરા છે. માત્ર બે જણ શ્રીકૈલાસ પર્વત જોવા ગયા છે. નવા મઠમાં રહેવા જેવાં પાંચઘ ઘર તૈયાર કરવા માટે કોન્ટ્રાક્ટરને ખાતું આપવામાં આવ્યું છે. ત્રણ મહિનામાં તૈયાર થઈ જશે. આવતા આસો મહિનામાં મઠ ત્યાં લઈ જઈ શકાશે.

હાલમાં તમારા મનની અવસ્થા કેવી છે? ઈશ્વરઉપાસના સિવાય મનને શાંતિ થતી નથી. હંમેશાં હજાર કામ છોડીને થોડો થોડો સમય ધ્યાન, જપ, કીર્તન વગેરે કરજો. સાચી ભક્તિ, શ્રદ્ધા અને જ્ઞાન ઘણાંજ સાધનમજનને પરિણામે પ્રાપ્ત થાય છે. આ સંસારમાં અનેક માણસો કેટલાક દિવસ સુધી થોડું થોડું ભજન કરીને ઈશ્વરને સાક્ષાત્કાર અથવા આનંદ નહિ પ્રાપ્ત થતાં તદ્દન નાસ્તિક જેવા થઈ જાય છે, તેનું કારણ એજ છે કે તેમને ખરેખરો પ્રેમ હોતો નથી. પ્રેમ ન હોય તો સાધનભજન થતું નથી અને ધીરજ ધરાતી નથી. અનુરાગ વિનાના માણસનું મન અને ચિત્ત હંમેશાં શુષ્ક અને અશાન્તિમય રહે છે. મનુષ્ય ભગવાનને ખાતર

જેટલું કષ્ટ લોગવી શકે છે, તેટલીજ તે પરિણામે વધુ શાંતિ પામે છે. પરમહંસદેવ હુ મેંશાં કહેતા—“હરિસે લાગી રહો. રે ભાઈ, તેરો બનત બનત બનિ જાઈ” ખૂબ મંડી પડે, “ગમન કરી લે પણ દઢ પ્રાણથકી અદકું હો જી.”

કલકત્તામાં ખેલેગ બહુ ચાલે છે. સાંભળવા પ્રમાણે ઘણા માણસો એના લોગ થાય છે. કોઈ કહે છે કે સહેજ શંકા થતાં લોકો દવાખાને જાય છે. ગમે તેમ હવે તો શ્રીજગદંબાની કૃપા થાય તોજ કુશળ છે. નહિ તો સમસ્ત બંગાળ નષ્ટભ્રષ્ટ થઈ જશે. નોકર વગેરેને માટે લોકોને એટલું બધું દુઃખ પડે છે કે, કહેવાની વાતજ નહિ. શિયાળાની શરૂઆતમાં હું અને શરદમહારાજ ઢાકા ફરી આવવા ઇચ્છીએ છીએ તે પહેલાં તમને લખીશ. હાલ તમારે ત્યાં હવાપાણી કેવાં છે તે લખજો. શ્રીયુત નાગમહાશય કેમ છે? તેમને મારા નમસ્કાર કહેજો x x x મારું શરીર કંઈક ખરાબ થતું જાય છે—અમ પડવા લાગ્યા છે. આશા છે કે તમે કુશળ હશે, હાલ એજ.

પ્રેમ અને આશીર્વાદપૂર્વક
તમારો સાચો પ્રહ્લાનંદ

શ્રીગુરુદેવ ચરણે નમઃ

બેલુર મઠ,
તારીખ ૬-૬-૧૮૯૮

મારા વહાલા,

તમારા બે પત્રો સમયસર મળ્યા છે. આલ્મોડાથી સદાનંદ સ્વામી હમણાં આવેલા હતા, તેમને કોઈ કામને લીધે અમારે કેટલાક દિવસ કલકત્તા રહેવાનું થયું હતું. તેથી તમને ચોગ્ય સમયે જવાબ આપી શક્યો નથી. આલ્મોડાથી ‘પ્રયુદ્ધ ભારત’ બહાર પડશે. ૧લી ઓગસ્ટથી નિયમિતરૂપે બહાર પડશે. વાર્ષિક મૂલ્ય દોઢ રૂપિયો છે. વચ્ચે વચ્ચે તેમાં સ્વામીજીના લેખો આવશે. તમે તેના ગ્રાહક થજો અને વાંચજો. તેમાં સુંદર લેખો આવશે.

૧૭૪

સ્વામી શ્રીપ્રહ્લાનંદજી

તમે નિયમિતરૂપે સાધનભજન કરો છો, એ સાંભળીને ખૂબ સુખી થયો છું. જે વરસ આ પ્રમાણે નિયમિત અભ્યાસ કરવાથી પરિણામે ફળ સમજી શકશો. તમારું શરીર ખરાબ હોવાથી વધારે વાર બેસવાની જરૂર નથી. પહેલાં ધીરે ધીરે અભ્યાસ કરવો ખૂબ સારો છે. આજે હું કામમાં રોકાયેલો છું, તેથી વધારે લખી શકતો નથી.

x

x

x

સ્વામીજીના ઠાકા જવા સંબંધી કંઈ સાંભળ્યું નથી. જો શિયાળામાં અહીં આવે તો જઈ શકે. તેઓ પોતેજ સદાશિવ છે, તેમની ઇચ્છા-અનિચ્છા કંઈજ નથી; તમે આગ્રહ કરશો તો જરૂર આવશે. અમને જવાની ખાસ ઇચ્છા છે. એ વખતે તમને લખીશ. અહીં કેટલાક દિવસ ખૂબ વરસાદ પડ્યો છે. અમારા નવા મઠમાં રહેવા જેવાં ઘર બનાવવાનું શરૂ કર્યું છે. જેત્રણ મહિનામાં પૂરાં થવાનો સંભવ છે. આશા છે કે તમે કુશળ હશો. હાલ એજ.

પ્રેમ અને ભક્તી ઇચ્છાઓ સાથે
તમારો સાચો પ્રહ્લાનંદ

શ્રીગુરુદેવ ચરણે નમઃ

મારા વહાલા,

બેલુર મઠ,

તારીખ ૨૨-૫-૧૯૦૩

અનેક દિવસ પછી તમારો પત્ર મળતાં ખૂબ આનંદ થયો. અને વિસ્તૃત ખબરઅંતર જાણી. તમે હાલમાં શરીરે સુખી છો જાણીને ખૂબ સુખી થયો છું. પાર્સલથી જે માળાઓ મોકલી છે, તે મળી છે. તે જાણજો. માળાઓ ઘણી સુંદર છે. મને ખૂબ પસંદ પડી છે. પરંતુ ગંઠાવવા જતાં જણાયું કે, ઘણી નાની થઈ છે. જપ કરતાં કંઈક અગવડ પડે છે. જો તમે બીજી એટલીજ માળાઓ તરતજ મોકલી આપો તો ઘણો આભાર થશે. હું અષાઢની શરૂઆતમાં કાશી વગેરે સ્થળોએ જઈશ. ત્રણચાર મહિના તીર્થ વગેરેનાં દર્શનમાં અને સાધનભજનમાં ગાળીશ,

એ પ્રમાણે મનમાં નિશ્ચય કર્યો છે. શ્રીગુરુદેવની જેવી ઇચ્છા હશે તે પ્રમાણે થશે.

વૈરાગ્ય ન આવે તો ભગવાનના ભાવ ધારણ કરી શકાતા નથી. મને દૈવ શ્રદ્ધા છે કે જેમનામાં જેટલો વૈરાગ્ય વધારે તેઓ તેટલી આંતરિક શાંતિ પ્રાપ્ત કરે છે. શ્રીરામકૃષ્ણદેવ સાચેજ વિવેક-વૈરાગ્યની મૂર્તિ હતા. દિવસો જાય છે તેમ તેમ તેમનો મહિમા સમજી શકું છું. વિવેક-વૈરાગ્ય વિષે શાસ્ત્રમાં વાંચ્યું છે, પરંતુ શ્રીરામકૃષ્ણમાં તેનાં જ્વલંત દર્શન થયાં છે. મારું કમ-લાગ્ય છે કે આવી ચીજ જોઈ, સાંભળીને પણ મારા જીવનમાં ઊતારી શક્યો નથી. મઠમાં એક પાતાળ કૂવો ખોદાય છે, તેના ઘણા કામમાં છું. વચ્ચે વચ્ચે ખબર અંતર લખતા રહી સુખી કરજો. હાલ એજ.

પ્રેમ અને ભલી લાગણીઓપૂર્વક
તમારો સાચો પ્રહ્લાનંદ

શ્રીરથયાત્રા ભદ્રક-ઓરિસ્સા,

શ્રીરામકૃષ્ણ શરણુમ પ્રિય,

તારીખ ૧૪-૭-૧૯૧૫

મેં ધાર્યું હતું કે તપશ્ચર્યા વગેરે કરીને અમને બધાને ભૂલી ગયા છો. હવે જણાય છે કે એમ નથી, અમારું કંઈક કંઈક તો સ્મરણ કરો છો. તમે તપશ્ચર્યા માટે કાશી જાઓ છો, તો જાઓ. પરંતુ મને પણ કંઈક આકર્ષણ કરજો કે જેથી અમારે પણ ત્યાં આવવાનું થાય. અહો! કેવું સુંદર સ્થાન! ત્યાં જઈને રહેવાની કેને ઇચ્છા ન થાય? હું જેમને જોઉં છું તેમને કહું છું કે જાઓ, કાશી જઈને તપશ્ચર્યા કરો. કાશી તપશ્ચર્યાનું સર્વશ્રેષ્ઠ સ્થાન છે. મને જ્યારે જ્યારે કાશી યાદ આવે છે, ત્યારે થાય છે કે બધું છોડીને ત્યાં જાઉં.

x x x x બાકીનું
જીવન કાશીએ જઈને ગાળીશ, એવી મારા મનની પ્રબળ ઇચ્છા

છે. કાશીની વાત યાદ આવતાં બીજી કોઈ પણ વાત સારી લાગતી નથી. વધારે શું કહેવું? એકાંતમાં સ્થિર ચિત્તે બેસીને ભગવત-પ્રેમમાં મસ્ત બનીને રહેવું એજ કાશીમાં રહ્યાનું પરમ ફળ છે. પ્રેમ અને શુભેચ્છાઓ બહુશો. હાલ એજ.

તમારો વહાલો, બ્રહ્માનંદ

ભદ્રક ઓરિસ્સા,
સન-૧૯૧૫

શ્રીરામકૃષ્ણ શરણુમ્ શ્રીમાન,

તમારો પત્ર પ્રાપ્ત થયો. શ્રીભગવાનની ઇચ્છાથી તમને સાધન-ભજન કરવાની ઇચ્છા થઈ છે અને અનુકૂળ સ્થાન મળ્યું છે એ બાબીને સુખી થયો. બધું ભગવાનની ઇચ્છાથી થયું છે. જ્યારે બધા પ્રકારની સગવડ મળી છે ત્યારે સમયનો સદુપયોગ કરો. નકામો સમય ગુમાવશો નહિ. મોટા મોટા પ્રશ્નોમાં માથું નહિ મારતાં કંઈક ને કંઈક કામ કરો. પ્રયત્ન કરવાથીજ વસ્તુની પ્રાપ્તિ થાય છે, એવી શ્રદ્ધા રાખીને કામમાં લાગી જાઓ. પ્રયત્ન નહિ કરતાં ખાલી મોટા મોટા પ્રશ્નોની પાછળ પડીને જીવન ગાળવાથી કંઈ પણ કામ થશે નહિ. જ્યારે બધા પ્રકારની સગવડ મળી છે, ત્યારે થોડાક દિવસ સાધન-ભજનમાં ખરાબર લાગી જાઓ. ઓછામાં ઓછું એક વરસ તો જરૂર. દેહ-મન શુદ્ધ થશે, ભગવાનની કૃપાને સાચવી શકાશે.

આડીઅવળી ચિંતાઓ અને ફેાગટનાં કામોમાં મન નહિ બેડતાં થોડા દિવસ ભગવાનને આશ્રયેજ રહો એવી મારી ઇચ્છા છે. ધ્યાન, જપ, સ્મરણ, મનન હંમેશાં કરજો. લોકોને ભેગા કરીને બીજાઓને ઉપદેશ આપશો નહિ. રની પેઠે તપશ્ચર્યા કરવાથી ચાલશે નહિ. શરીર હજી ચપળ છે, મન ઉપર હજી વિષયના કોઈ પણ પ્રકારના સંસ્કાર પડ્યા નથી, આ વખતેજ, કામ સાધી લો. હાલમાં મનને તૈયાર નહિ કરવાથી કંઈ પણ કરી

શકશે નહિ. ઉપદેશ અને લોકસમાગમનો સમસ્ત જીવન પૂરતો સમય મળશે. હમણું તો ઊઠીને મંડી પડો. વ્યાકુળ પ્રાણે ભગવાનને પ્રાર્થના કરે, તેઓ બધા પ્રશ્નોનો ઉકેલ લાવી દેશે. નીચે તમારા પ્રશ્નોનો યથાશક્તિ ઉત્તર આપું છું, આ ભાવે થોડા દિવસ ચાલી શકવાથી યથેષ્ટ કલ્યાણ થશે.

પ્રશ્ન:-ચોવીસ કલાકમાં કેટલો સમય ધ્યાનભજન કરવા યોગ્ય છે અને કેટલો સમય પૂજાપાઠમાં આપવો યોગ્ય છે?

ઉત્તર:-ધ્યાન, જપ, અને પૂજાપાઠમાં જેટલો સમય આપી શકાય તેટલું વિશેષ કલ્યાણ છે. જેઓ માત્ર સાધન-ભજન ઉપર આધાર રાખવા ઇચ્છે છે તેમણે લગભગ ૧૫-૧૬ કલાક ધ્યાન અને જપ, કરવાં જોઈએ. અભ્યાસ કરવાથી સાથે સાથે સમય વળી વિશેષ વધી જશે. મન જેટલું આંતરિક બાબતો વળશે, તેટલો વિશેષ આનંદ પ્રાપ્ત થશે. એક વખત ભજનમાં આનંદ આવ્યા પછી કોઈ પણ પ્રકારે તે છોડી દેવાની ઇચ્છા થશે નહિ. ત્યારે કેટલો સમય શું કરવું એ પ્રશ્નનો ઉત્તર મન પોતાની મેજેજ આપી રહેશે. મનની આવી સ્થિતિ ન થતાં સુધી ચોવીસ કલાકમાંથી ઠીક ભાગનો સમય ધ્યાનજપમાં જે રીતે જાય, તેનો ખાસ પ્રયત્ન કરજો. બાકીના સમયમાં સફળ થવો પાઠ કરજો અને ધ્યાનજપને વખતે મનમાં કેવા કેવા ભાવો જાગે છે, મન કેટલું સ્થિર થાય છે, વગેરે બાબતો વિચારજો. માત્ર આંખકાન બંધ કરીને કલાકેક ધ્યાનજપ કરવાથી બધું પતી જતું નથી. ભગવાન સંબંધી વિશેષ ચિંતન કરવાની જરૂર છે. આ ભાવથી ચિંતન કરવાથી મનની અવસ્થા ખાસ સમજી શકાય છે અને મનમાં જે બંધો ગરબડ થાય છે તેનો ત્યાગ કરવાનો પ્રયત્ન કરી શકાય છે. આ પ્રમાણે એક એક કરીને ત્યાગ કરીને મન જ્યારે શાન્ત થઈ જશે, ત્યારેજ બરાબર ધ્યાનજપ થશે. આ અવસ્થા પ્રાપ્ત કરવા

માટેજ ધ્યાનજપ કરવાનાં છે. ધ્યાનજપનો ઉદ્દેશ મનને શાન્ત કરવાનો છે. ધ્યાનજપ કરવાથી જો મન શાન્ત ન થાય, જો આનંદ ન આવે, તો સમજવું કે ધ્યાનજપ બરાબર થતાં નથી. વળી એક બાબતમાં વિશેષ ધ્યાન રાખજો કે, જેમણે તમારા આહારાદિની ભોગવાઈ કરી આપી છે, તે તમારાં શુભ કર્મોનું થોડુંક ફળ પ્રાપ્ત કરશે. સંચય એટલો જોઈએ કે ખર્ચવા છતાં પણ પોતાને માટે કંઈક રહે.

પ્રશ્ન:-મન અનેક વાર જપ કરવા ઇચ્છતું નથી; ત્યારે ધ્યાનજપ છોડી દહને પાઠ વગેરે કરવાં યોગ્ય છે કે જોરપૂર્વક ધ્યાનજપ કરવાં યોગ્ય છે ?

ઉત્તર:-મન પ્રયત્ન કરવા ઇચ્છતું નથી, તે તો બધો વખત સુખજ ઇચ્છે છે. કંઈ પણ પ્રાપ્ત કરવું હોય તો પ્રયત્ન કરવોજ જોઈશે. શરૂઆતની અવસ્થામાં અભ્યાસ દઢ કરવા માટે જોરપૂર્વક ધ્યાનજપ વગેરે કરવાં પડે છે. જો વધારે વાર બેસતાં દુઃખ જણાય તો સૂતાં સૂતાં જપ કરવા. અને એમ કરતાં બિંધ આવે તો ફરતાં ફરતાં જપ કરજો. આ પ્રમાણે અભ્યાસ દઢ અને મજબૂત કરી લેવો જોઈશે. ઇચ્છા ન થતાંજ શું છોડી દેશો ? આ ભાવે ચાલવાથી કોઈ પણ દિવસ અભ્યાસ દઢ થતો નથી. મનની સાથે રીતસર લડાઈ કરવી જોઈએ. આ જાતના પ્રયત્નોનું નામજ સાધન છે. મનને વશ કરવું એજ સાધનમાર્ગનું લક્ષ્ય છે.

પ્રશ્ન:-પ્રાણાયામ, આસનાદિ હઠયોગની ક્રિયાઓ થોડી વધારે પ્રમાણમાં કરવી જરૂરની છે કે નહિ ?

ઉત્તર:-હમણાં એ બધું કરવાની જરૂર નથી, ભગવાનનું નામસ્મરણ કરો, પ્રાર્થના કરો, સ્મરણ-મનન કરો. તેઓજ તમારે માટે જે જરૂરી હશે તે કરાવી લેશે એવી શ્રદ્ધા રાખો.

પ્રશ્ન:-પૂજાપાઠ કેટલો સમય અને ધ્યાનજપ કેટલો સમય કરવાની જરૂર છે અને નિદ્રાની કેટલી જરૂર છે ?

ઉત્તર:-ચોવીસ કલાકમાં લગભગ ત્રણ ભાગના સમયમાંથી બે ભાગનો સમય ધ્યાનજપમાં અને બાકીનો એક ભાગ, પૂજાપાઠ ચિંતન, નિત્યકર્મ અને આરામ માટે રાખવો સારો છે. સ્વસ્થ શરીરને ચાર કલાકની ઊંઘ પૂરતી છે. કોઈને બેએક કલાક વધારે નિદ્રાની જરૂર પડે છે. પાંચ કલાકથી વધારે ઊંઘ તો રોગનું લક્ષણ છે. ખૂબ સૂવાથી શરીરને આરામ મળતો નથી, પણ શરીર ખરાબ થાય છે અને તુકસાન કરે છે. સાંધકે ઊંઘમાં વધુ સમય ગાળવો યોગ્ય નથી. શરૂઆતની ઉંમરમાં મનને ઘડી હો, ઊંઘવાનો સમય તો પાછળથી ઘણો મળશે. કોઈને કંઈ કામ કરવાનું કહેતાં પ્રથમ તો શરીરથી સહન થશે નહિ, આરામ ભેઠશે, વગેરે વિવિધ પ્રકારની વાત કરે છે. પરિશ્રમ કરવાની વાત નહિ. પણ આરામ, આરામ ને આરામજ ભેઠએ છે! જેઓ ખરાબર ધ્યાનજપ કરે છે, તેમની બધી ઇન્દ્રિયો એવી નિયમિત કામ આપે છે કે તેમને માટે ચાર કલાકની ઊંઘ પૂરતી છે. સામાન્ય રીતે લોકો અનિયમિતપણે ચાલીને શરીર અને મનને એટલાં બધાં થકની નાખે છે કે, આઠ-દશ કલાક ઊંઘવાથી પણ તેમને પૂરતો આરામ મળી રહેતો નથી. જીવનને નિયમિત કરવાનો પ્રયત્ન કરો. ઘડિયાળની માફક ચાલો. તેથી શરીર અને મન ખૂબ સારું રહેશે. કંઈક ને કંઈક તો કરોજ. ખાલી પ્રશ્નો પૂછવાથી કંઈ વળશે નહિ. કામમાં લાગી જાઓ, પછી બધું ભેઠ શકશો, સમજી શકશો.

પ્રશ્ન:-આહારની ખામતમાં શું કરવું ઠીક છે? જે મળી આવે તે ખાઈ લેવું કે ખાવાપીવામાં કંઈક વિચાર રાખવો?

ઉત્તર:-સાધન-ભજનના સમયમાં બને તો વિચાર કરીનેજ ખાવાપીવાનું રાખવું સારું છે. કેટલીક વસ્તુઓ ખાવાથી ઊંઘ વધે છે, તે ન ખાવી એજ ઠીક છે. મીઠાઈ અને જલદી પચે નહિ તેવા ભારે ખોરાકો ન ખાવા એજ સારું છે. ભારે પદાર્થો ખાવાથી

તમોગુણ વધી જાય છે અને ખૂબ ઊંઘ આવે છે. તમે તો ઊંઘશેા કે જપ કરશેા? જે સહેજે પચી જાય તે બધી ચીજો વડે ત્રણમાંથી એ ભાગ જેટલું પેટ ભરીને ખાવાથી શરીરની શક્તિ વધે છે. ભરપેટ ખાવાથી બધી શક્તિ ખાધેલું પચવવામાંજ ચાલી જાય છે. અને પેટમાં વાયુ ભરાવા લાગે છે. ત્રણ ભાગમાંથી એક ભાગ ખાલી રાખવાથી આ પ્રમાણે થતું નથી. સ્વસ્થ શરીર ભજનમાં સહાયક છે.

સાધનભજનમાં મન સારી રીતે બેસી ગયા પછી કોઈક વાર વધુ ખવાઈ ગયું તો વાંધો નહિ. સાધનભજનના સમયમાં જેઓ બેએક કલાક બહારનાં કામોમાં ગાળતા હોય તેમણે માધુકરી કરીને ખાવું સારું છે. માધુકરીનું અન્ન શુદ્ધ અન્ન છે. એ અન્ન ખાઈને ભજન કરવાથી દોષ લાગતો નથી. બેસીને ખાવાથી ઢાતાને ભજનનો કેટલોક ભાગ આપવો પડે છે, તેથી માધુકરી કરીને જમવું એ ઠીક છે.

પ્રશ્ન:—સાધનભજન વખતે મૌન રહેવું સારું કે નહિ? કોઈ કામને માટે વાત કરવી જરૂરી હોય ને મૌન લીધું હોય છતાં મન ચંચળ થાય, ત્યારે તેવી સ્થિતિમાં શું કરવું યોગ્ય છે?

ઉત્તર:—આવે વખતે મૌન રહેવું એ પણ ઠીક નથી તેમજ બહુ બોલવું એ પણ સારું નથી. બહારના મૌન કરતાં આંતરિક મૌન એજ સારું છે. જરૂરથી વધારે વાત ન કરવાથી પણ કામ પતી જાય છે. જોરકરીને મૌન રહેવામાં પણ અનેક દોષો રહેલા છે.

પ્રશ્ન:—કપડાંલત્તાં કેટલાં રાખવાં સારાં? કેટલી ઠંડી અને તાપ સહન કરવાં ઉચિત છે?

ઉત્તર:—થોડાંધણાં કપડાં રાખવાની જરૂર છે. અંગાળીઓનાં શરીર બહુ કઠોરતા સહન કરી શકતાં નથી. વળી પોટલાં બાંધવા જેટલાં કપડાં વગેરે સંગ્રહ કરવાં તે પણ સારું નથી. જેટલાંની ખાસ જરૂર હોય તેટલાંજ રાખો. વધારે રાખવાં એ અઘટિત છે.

આપોઆપ આવી મળે તો પણ વધારે લેવાં ઉચિત નથી. ભગવાનને પ્રાપ્ત કરવા એજ ઉદ્દેશ છે. કઠોરતા નરી-સહનશીલતા પ્રાપ્ત કરવી એજ કામ નથી; શરીર સ્વસ્થ રાખવાને માટે જેટલાં કપડાંલત્તાંની જરૂર હોય તેટલાંનો ઉપયોગ કરવો. એથી વધારે રાખવાં અને ઉપયોગ કરવો એ તો બાબુપણું છે. સાધુએ બાબુ બની જવું ઘણુંજ ખરાબ છે. વિલાસિતાને માટે લોકો પાસે ભિક્ષા માગવી એ અત્યંત ખરાબ છે.

પ્રશ્ન:—મારા પોતાથી કશુંજ બની શકે તેમ નથી, આપ આશીર્વાદ આપો કે પરમહંસદેવ અને આપની ઉપર દૃઢ વિશ્વાસ થાય અને આપની કૃપા સમજવાની અને ધારણ કરવાની શક્તિ પ્રાપ્ત થાય.

ઉત્તર:—પોતાના ઉપર અવિશ્વાસ લાવો નહિ. શ્રીપરમહંસદેવજ બધી સગવડ કરી દેશે. જે સજ્જન તમને મદદ આપે છે, તે ભગવાનની ઇચ્છાજ બાબુજો. ભગવાન ઉપર વિશ્વાસ રાખો. તેમનું નામસ્મરણ કરતા જાઓ, તેજ બધું સમજાવી દેશે. અસ્થિર થશો નહિ, પછા રહો; નામસ્મરણ કરો અને પ્રયત્ન કરો. પ્રયત્ન કરશો એટલે વસ્તુની પ્રાપ્તિ થશે, નકાસી ચિંતાઓમાં અને મોટા મોટા પ્રશ્નોમાં સમય ખોશે નહિ. ખૂબ સુંદર સુયોગ પ્રાપ્ત થયો છે, તેને નકાસો ગુમાવશો નહિ. ભગવાનની કૃપા સૌની ઉપર છે, થોડોક પ્રયત્ન કરવાથી, આંખો ખોલીને જોવાથી સમજી શકાય છે. જો અહીં આવ્યા છો, ગુરુદેવની કૃપા પામ્યા છો, તો તેઓ જેમ કહે છે, તેજ જીવનમાં ઉતારવાનો પ્રયત્ન કરો. નકાસો સમય ગુમાવશો નહિ.

પ્રશ્નો લગભગ બધા વિષયો ઉપર કર્યા છે, ઉત્તર પણ સર્વ પ્રકારના આપ્યા છે; હવે જીવનમાં ઉતારવાનો પ્રયત્ન કરો. જે સજ્જનને તમારે માટે બધો બંદોબસ્ત કરી દીધો છે, તેમને મારી

૧૮૨

સ્વામી શ્રીબ્રહ્માનંદજી

શુભાશિષ કહેલો. તમારાં પત્રથી સમજ્યો છું કે એ લોકો સ્વાભાવિકપણેજ ભક્ત છે. દ્રવ્યનો સદુપયોગ કરવાની ઈચ્છા કેટલા માણસોને થાય છે? ખાસ કરીને મોટા માણસોનેજ. તેમણે તમારે માટે આટલું કશું છે, તેમનું ખર્ચ નકાસું જવા દેશો નહિ. તમે એવી રીતે રહેલો કે તમારું ચારિત્ર્ય જોઈને તેમને સદુપયોગ કરવાની વૃત્તિ દિવસે દિવસે વધે. તમારાં સારાંનરસાં કાર્યોનું પરિણામ તેમને પણ કંઈક લોગવવું પડશે. એવું કોઈ પણ કામ કરશો નહિ કે જેનું ખરાબ પરિણામ તેમને લોગવવું પડે. સાવધાન! માન-યશના લિખારી થશો નહિ.

શ્રીભગવાનની હંમેશાં પ્રાર્થના કરજો કે જેથી માન-યશની ઈચ્છા મનમાં ક્યારે પણ જાગે નહિ. મારી શુભાશિષ જાણ્યો. શ્રીહાકુરને પ્રાર્થના કરું છું કે તેઓ તમારા મનની ઈચ્છા પૂર્ણ કરો, સદ્બુદ્ધિ આપો અને સાચા મનુષ્ય બનાવો! હાલ એજ. શુભાકાંક્ષી બ્રહ્માનંદ

શ્રીરામકૃષ્ણમઠ મયલાપૂર-મદ્રાસ,

ઓગસ્ટ, ૧૯૧૮

શ્રીગુરુદેવચરણે નમઃ

કલ્યાણિયા,

તારો પત્ર મળ્યો.

x

x

x

એવું કરીને

મનને ઠીક કરી લો કે જેથી મનથી અગોચર કંઈજ રહે, અર્થાત્ એજ અંતર્યામી મહાન પુરુષનું ચિંતન કરીને મનને તેમનામાંજ સંપૂર્ણરૂપે લય કરી દો. એમ થવાથી મન મહાશક્તિથી પૂર્ણ થઈ જશે, પછી મનથી અગોચર એવું કશું નહિ રહે. એજ મહાપુરુષના બે ભાવ લઈને જગત વિકાસ પામેલું છે, નિત્ય અને લીલા. તેઓ ક્યારેક નિત્ય સ્વરૂપમાં રહે છે અને ક્યારેક લીલા-વસ્થામાં દૃશ્યમાન જગતનો ઉપલોગ કરતાં રહે છે. આ વાત વાંચો, સાંભળો અને વિચાર કરો. વિચાર કરવાથી ભાવનો ઉદય થાય છે, જેવો ભાવ તેવોજ લાભ થાય છે.

“દર્શન દો હે પ્રભો ! દીન હીન જાણી આપ,
રોજે દુઃખી, શોકે વ્યાકુળ, મલિન મતિ રંકને.”

સંસારમાં રહેવા જતાં વિવિધ પ્રકારના આઘાતપ્રત્યાઘાતો-
માં થઈને જીવન ગાળવું પડે છે. આ સંસારની એવીજ રીત છે.
જે એ પરમપદનો આશરો લઈ શકે છે, તેજ વીરની પેઠે સહન
કરતો જાય છે.

કવિ રામપ્રસાદે ગાયું છે કે—

તોમાર સૃષ્ટિ દૃષ્ટિ પોડા મિષ્ટ બોલે ઘૂરે મરિ.

મહાપુરુષો હિમાલયના ઉચ્ચ શિખરની પેઠે નિશ્ચલ થઈને
સંસારમાં જીવન ગાળે છે. હિમાલયના શિખર ઉપર કેટલાં
તોફાન, કેટલી વૃષ્ટિ, કેટલો અંઝવાત અને કેટલા વજ્રપાતો
થાય છે, પણ એ આ બધું નિશ્ચળતાપૂર્વક તેના મસ્તક ઉપર
ધારણ કરે છે અને સહન કરી શકે છે.

કવિ રામપ્રસાદે ગાયું છે કે—

દેખ, સુખ પેયૈ^૧ લોક ગર્વ કરે; આમિ કરિ^૨ દુઃખેર^૩ ભડાઈ
ભાવનાતરંગો દૂરની બાળતને પાસે બાંધી રાખે છે. તે ઘણી
વાર મનને ભાવરાજ્યમાં દુઃખ અને સુખની વચ્ચે થઈને લઈ જાય
છે. ભાવ નહિ આવવાથી સ્વાર્થને દૂર કરી શકાતો નથી. ભાવ
વડેજ નિષ્કામ અને નિઃસ્વાર્થભાવ પ્રાપ્ત થાય છે—“જેવો ભાવ
તેવોજ લાભ,”

“નદનદી સાત સમુદ્ર સખ સખ ભરપુર

તુલસી ચાતક કા એક બિન્દુ બિના સખ દૂર”

ભાવ કહો, ભક્તિ કહો, પ્રેમ કહો, જ્ઞાન કહો, બધાં સુધી
ભગવાનની પાસે પહોંચાડે નહિ, ત્યાંસુધી બધું સાર રહિત છે.

“કિ છાર^૪ શશાંક જ્યોતિઃ મલિનતા તાય હે,

જદિ સે આંદ પ્રકાશે તવ પ્રેમ મુખયાંદ ઉદય નહિ હે”

શુભાકાંક્ષી બ્રહ્માનંદ

૧. પ્રાપ્ત કરીને. ૨. હું કરું છું. ૩. દુઃખની મહત્તા. ૪. શી ગણતરીમાં ?

શ્રીરામકૃષ્ણ મઠ ભુવનેશ્વર, પુરી,
તારીખ ૩-૧૨-૧૯૨૧

શ્રીગુરુચરણે નમઃ કલ્યાણિયા,


આજે તમારો પત્ર મળવાથી બધી હકીકત જાણી છે. તેમ પરી-
ક્ષા આપો કે નહિ, એ સંબંધી મારો અભિપ્રાય જાણવા ઇચ્છો
છો. તમને જો પરીક્ષા આપવાની ખાસ ઇચ્છા હોય તો દર્ઢ શકે
છો. નહિ તો તમે તો સ્ત્રી છો, તમને પરીક્ષા આપવાથી શો લાભ
થવાનો છે? ઘેર ખૂબ ધ્યાન આપીને અભ્યાસ કરી લો કે જેથી
ગીતા, ભાગવત વગેરે મૂળ ગ્રંથો સારી રીતે સમજી શકે, પરમ-
હંસદેવ કહેતા: “પાશબદ્ધ જીવ અને પાશમુક્ત શિવ.” તેથી આ
બધા પાશથી લગભગ બધાને પાંડિત્યનું અભિમાન વળગે છે અને
તેઓ ભગવાનને ભૂલી જાય છે. તમારે પોતાને માટે પાઠ-પુસ્તકો
સમજવા માટે જેટલા સંસ્કૃતની જરૂર હોય તેટલું શીખજો. પાસ
થઈને શું થવાનું? જેથી સંસારમાં રહીને હંમેશાં શ્રીભગવાનનું
સ્મરણમનન, સાધનભજન કરી શકે, તે તરફ વિશેષ દૃષ્ટિ રાખો.
કથામાં કહ્યું છે કે, જે દિવસે ભગવાનનું ભજન ન કરી શકાય,
તે દિવસ નકામો ગયો જાણવો. તેથી તમે ભગવાનના સાધન-
ભજનમાં વિશેષ મન લગાડવાનો પ્રયત્ન કરો કે જેથી નિત્ય એ
પ્રમાણુ કરી શકે.

મારે તરતજ કલકત્તા જવાની જરૂર છે. ત્યાં કેટલાક દિવસ
રહીશ. કારણ કે ઘણા દિવસ પછી ત્યાં ભક્તોને જોવા પામીશ.
ત્યાં જઈને તમે મને પત્ર લખજો. પછી જે પ્રકારની વ્યવસ્થા થશે,
તે તમને જણાવીશ. મારા શુભાશિષ જાણજો-હાલ એજ.

શુભાકાંક્ષી બ્રહ્માનંદ



स्वामी श्रीशिवानंदजीनं
संक्षिप्त जीवनचरित्र, कर्ता-
लाफो, लेखो अने पत्रो



ભગવાન શ્રીરામકૃષ્ણ પરમહંસદેવના આજે કેટલા બધા અનુયાયીઓ અને ભક્તો છે; કેટલા બધા લોકોના તેઓ ચિરપરિચિત છે, તેનો આંક માંડી શકાય તેમ નથી. તેઓ તો એક દિવસ દક્ષિણેશ્વરમાં એક નવીન સાધનચક્ર ચલાવી ગયા અને આજે તેમાંનો કેન્દ્રસ્થ ભાવરાશિ કોઈ એક અભૂતપૂર્વ ઉપાયથી ભારતવર્ષ અને ભારતવર્ષ બહારના અન્ય પ્રદેશોમાં પોતાનો આત્મવિકાસ સાધીને, માનવપ્રગતિના એક અતિ ઉચ્ચ પડ સુધી પહોંચીને, એક નવચેતનની રચના કરી રહ્યો છે. તેઓ માનવજાતની જીવનમરણની સંધિક્ષણે સર્વધર્મસમન્વયરૂપ મહાવાણીને મૂર્ત કરીને પ્રત્યેક વ્યક્તિના હૃદયની સંકીર્ણતા દૂર કરવા માટે અવતર્યા હતા. આ સુવિશાળ યુગકાયને માટે તેઓ જે કેટલાક ગણ્યાગાંઠ્યા શિષ્યોને સાથે લાવ્યા હતા, તેઓમાં મહાપુરુષ શિવાનંદજીનું સ્થાન સોથી મોખરે છે.

અહો ! તેમના અંતરંગ લીલાપાર્ષદો સાથે પરમહંસદેવ કેટલી કેટલી ભાવમધુર લીલાઓ કરી ગયા છે ! દક્ષિણેશ્વર-

ના એ બગીચામાં દિવસોના દિવસ અને મહિનાઓ સુધી તેમના અંતરંગ શિષ્યો સાથે તેઓ ઈશ્વરસંબંધી વાર્તાલાપમાં અહોનિશ મગ્ન રહેતા હતા. તે બધી મનોરમ ઘટનાઓ જેટલી પ્રાપ્ત થાય તેટલી બધી સ્પષ્ટ અને વિસ્તૃત સ્વરૂપમાં જાણવાની ઈચ્છા સૌનાં હૃદયોમાં જાગે છે; પરંતુ ઈચ્છા છતાં ઉપાય નથી. તે બધા નથી તો કોઈએ લખી રાખ્યા કે નથી તો કોઈએ હૃદયમાં સંગ્રહી રાખ્યા. એક દિવસ કથાપ્રસંગે પૂજ્ય મહાપુરુષ મહારાજને પરમહંસદેવના વખતના વાર્તાલાપો વિષે પૂછવામાં આવ્યું હતું. અનેક વારો કર્યા પછી છેવટે તેઓ હસતા હસતા બોલ્યા: “એ બધું યાદ નથી, કોણ જાણતું હતું કે, આ પ્રમાણે થશે, નહિ તો બધું મનમાં સંઘરી રાખત.” સાચું જ છે, કોણ જાણતું હતું? પરમહંસદેવના દેહાવસાન પછી જે ગણ્યાગાંઠ્યા ગૃહત્યાગી યુવકો આગળ આવ્યા હતા અને કયાંયે શાંતિ ન મળતાં આખરે જેઓ બરાહનગરના એક ભાંગ્યાતૂટ્યા ઘરમાં મસ્તક નમાવવાનું સ્થાન પામ્યા હતા, તેમની એ જીવનકથા અનેકોની એ જિજ્ઞાસાનો વિષય થશે, એ કોણ જાણતું હતું? ખરેખર! કોણ જાણતું હતું કે, તેમના જૂના સુખદુઃખના દિવસો લવિષ્યમાં આટલા બધા મધુર થઈ પડશે. તેથી મહાપુરુષ મહારાજના સમગ્ર જીવનની વિગતો અને ખતાવોની અમને વિસ્તૃતસ્વરૂપે માહિતી નથી. તેમના શરૂઆતના જીવનનો ઇતિહાસ, ચૌવનની કઠોર તપસ્યા અને પરિવ્રાજક જીવનની સુમધુર વાર્તા અને કહાણીઓ આજે ઘણી જ થોડી સુરક્ષિત છે. કેટલી અડચણ-અગવડો, સુખદુઃખ, આશાનિરાશાઓ અને ચડતીપડતીઓમાં થઈને તેમનું લાંબું જીવન પસાર થયું હતું, તેની કેટલી કેટલી હકીકતો અમે આપીએ? વળી જેટલું જાણીએ છીએ તે પણ

સંક્ષિપ્ત જીવનચરિત્ર

૧૮૯

સાંપૂર્ણરૂપે આ સંક્ષિપ્ત જીવનચરિત્રમાં લખવું સંભવિત નથી.

ચારે દિશાઓમાંથી ધર્મપિપાસુ ભક્તો મહાપુરુષ મહારાજના ચરણોમાં આવીને આગોટતા. જેમણે એક વાર જોયું છે, તેઓ મુગ્ધ થયેલા છે. તેમનાં હૃદયમાં જે આકર્ષણશક્તિ જાગૃત રહેતી, તે અમે આત્મરાજ્યના એક ઉચ્ચ સ્થાને પહોંચ્યા વિના કેવી રીતે સમજી શકીએ? છેલ્લાં વર્ષોમાં વાતસલ્યપ્રેમ જાણે અતિશય ઊભરાઈ આવ્યો હતો. નાના-મોટા, ધનવાન-નિર્ધન સૌ કોઈ આવતા. કેટલો બધો સ્નેહ! કેટલો બધો પ્રેમ! અહો કેટલી સહાનુભૂતિપૂર્વક તેઓ સૌને આદરસત્કાર કરતા, તે લખીને શી રીતે સમજાવવું? પ્રાણ વડે પ્રાણનો સ્પર્શ કરીને જેમણે જાણ્યું છે, તેઓ જ તે જાણે છે.

મહાપુરુષ મહારાજનું પહેલાંનું નામ તારકનાથ ઘોષલ હતું. ચોવીસ પરગણા જિલ્લામાં બારાસત ગામમાં ઈ. સ. ૧૮૫૪ (?) માગશર વદિ એકાદશીને દિવસે તેઓ જન્મ્યા હતા. તે વખતમાં બારાસતમાં ઘોષલ કુટુંબ ઘણું પ્રતિભા-શાળી હતું. તેમના પૂર્વજ શ્રી. હરિકૃષ્ણ ઘોષલ કૃષ્ણનગરના રાજાના દીવાન હતા; અને તેમનાં માતાના પિતા શ્રી. દીનબંધુ મુખોપાધ્યાય બારાસતમાં વકીલ હતા. તેમના પિતા શ્રી. કાનાઈલાલ ઘોષલ પણ ત્યાં વકીલ હતા. તેઓ ગુપ્ત કાલી-સાધક હતા. કાર્યવશાત તેઓ દક્ષિણેશ્વર આવતા જતા હતા. તેમનાં પત્ની વામાસુંદરી એક ભક્ત સ્ત્રી હતાં. વામાસુંદરી પ્રથમ પુત્રના વિયોગ પછી તારકેશ્વરની કઠોર તપસ્યા કરીને મહાપુરુષજીને પુત્રરૂપે પામ્યાં હતાં. તેથી માતાએ પુત્રનું નામ 'તારક' રાખ્યું હતું.

કાનાઈલાલજીએ શ્રી સત્ગુરુદેવને જો દિવસે જોયા હતા, તે

૧૯૦

સ્વામી શ્રીશિવાનંદજી

દિવસથી તેમને કોઈ અપૂર્વ આકર્ષણ થયું હતું અને તેઓ મંદિરમાં આવીને પરમહંસદેવને મળ્યા વિના પાછા ફરતા નહિ. આ સમયમાં સાધના કરતાં કરતાં એક વાર શ્રીરામ-કૃષ્ણદેવને શરીરે અતિશય બળતરા થવા લાગી. કોઈ દવાથી રોગની શાંતિ થતી નહોતી. એક દિવસ કાનાઈબાબુને પાસે જોઈને તેઓએ રોગની વાત કરી. બધી વાત સાંભળીને તેમણે પરમહંસદેવને તેમનું ઇષ્ટકવચ આપ્યું અને તે ધારણ કરવાથી તેમની બળતરા શાંત થઈ.

બાલ્યકાળની શરૂઆતથી જ તારકતું મન જાણે કોઈ જુદા જ રાજ્યમાં વિચરતું હતું. તેઓ ત્યારથી જ નિયમિત ધ્યાન-ધારણા વગેરે કરતા. હૃદયના ઊંડા પ્રદેશમાંથી વચ્ચે વચ્ચે તેમને કોઈ મધુર આહ્વાન આવતું; તેને લીધે તેઓ તરત જ એટલા બધા ઊંડા ઊતરી જતા કે, નજીકના સાથીઓ પણ તદ્દન અવાક થઈ જતા. ત્યારે કોણ જાણતું હતું કે, આ સામાન્ય બાળક લવિષ્યમાં આટલા મોટા મહાપુરુષ થશે ?

ગમે તેમ, પણ યૌવનના આગમન સાથે સાથે તેઓ પણ તે સમયના જુદા જુદા ધાર્મિક માણસોની પેઠે મહાત્મા કેશવચંદ્ર સેનના પ્રભાવથી બ્રાહ્મોસમાજમાં આવવાજવા લાગ્યા. એટલામાં તેઓ કાર્યવશાત્ દિલ્હી ગયા. ત્યાં તેમના એક ભાઈ સાથે તેમને કલાકો સુધી ધર્મવિષયક લાંબી ચર્ચાઓ થઈ હતી. એક દિવસ તેઓએ પ્રસન્નબાબુને ધર્મસંબંધી પૂછ્યું. પ્રસન્નબાબુએ કહ્યું કે, “ખરી સમાધિ કોઈ મહાપુરુષ વિના કોઈને પ્રાપ્ત થતી નથી. એ તો અતિશય દુર્લભ વસ્તુ છે. પરંતુ હું એક એવી વ્યક્તિને જાણું છું કે, જેમને ખરેખરી સમાધિ સહજસ્વભાવે થાય છે.” એમ કહીને તેઓએ દક્ષિણેશ્વરના શ્રીરામકૃષ્ણદેવની વાતનો ઉલ્લેખ કર્યો. ત્યારથી તારકતું મન

પરમહંસદેવનાં દર્શન કરવાને તલસવા લાગ્યું.

દિલ્હીથી કલકત્તા આવીને તેમણે મેકેન્ઝી કંપનીમાં નોકરી લીધી. ત્યારે પણ તેઓ બ્રાહ્મોસમાજમાં આવતાજતા હતા. શ્રીપરમહંસદેવના ભક્ત શ્રીરામચંદ્ર દત્તના એક સગા પાસેથી તેમણે પરમહંસદેવ સંબંધી અનેક વાતો સાંભળી. ક્રમે ક્રમે બ્રાહ્મોસમાજમાંથી તેમનું મન ઊતરી ગયું. કારણ કે તેમનું મન ત્યારે આધ્યાત્મિક રાજ્યમાં તદ્રૂપ થઈ જવા માટે તલપાપક થઈ રહ્યું હતું. સત્યને જાણવા માટે તે વખતે તેઓ અત્યંત જિજ્ઞાસુ અને તેને પ્રાપ્ત કરવા માટે અત્યંત ઉત્સુક હતા. તેમને સત્યની શોધની લગની લાગી હતી !

એક દિવસ તેમના સાંભળવામાં આવ્યું કે, પરમહંસદેવ રામચંદ્ર દત્તને ત્યાં પધારનાર છે. ઇ. સ. ૧૮૮૦ અથવા ૮૧ ની સાલમાં તેમણે આ શુભ પ્રસંગે તેમનાં દર્શન કરવાનું નક્કી કર્યું. સંધ્યાકાળે રામબાબુને ઘેર જઈને જોયું કે, પરમહંસદેવ એક ઓરડામાં બેઠેલા છે. ઘણા લોકો ત્યાં એકઠા થયેલા છે અને તેઓ અર્ધલાવાસ્થામાં અનેક માણસો સાથે વાર્તાલાપ કરી રહ્યા છે. અત્યંત એકાગ્રતાપૂર્વક તારકનાથ પરમહંસદેવની વાતો સાંભળવા લાગ્યા. તેઓ ઘણા સમય પહેલાંથી સમાધિની વાતો જાણવા આતુર હતા અને અતિ આશ્ચર્યપૂર્વક તેમણે સાંભળ્યું કે, પરમહંસદેવ તે દિવસે સમાધિ વિષે જ વાર્તાલાપ કરે છે. આથી તેમને ઘણો જ આનંદ થયો. અનેક દિવસોથી જે વસ્તુ પ્રાપ્ત કરવાની તેમની ઇચ્છા હતી, તે વસ્તુ પ્રાપ્ત થવાથી તેમનો પ્રાણ આનંદથી થનગન થનગન નાચી ઊઠ્યો. થોડી વાર પછી તેઓ ધીરે ધીરે ખડાર ચાલ્યા ગયા. આ એક દિવસના પ્રસંગથીજ તેમને પરમહંસદેવને માટે અદ્ભુત આકર્ષણ થયું અને તેમણે પીએ શનિવારે જ દક્ષિણેશ્વર

૬૮૨

સ્વામી શ્રીશિવાનંદજી

જવાનું નક્કી કર્યું. તેઓ દક્ષિણેશ્વર સંબંધી ખાસ વિશેષ જાણતા નહોતા. કેઈ પણ પ્રકારે તે સ્થાન શોધી કાઢીને, બીજા શનિવારે બરાબર સંધ્યાકાળે તેઓ ત્યાં પહોંચી ગયા. ત્યારે ત્યાં માત્ર આરતીની શરૂઆત થતી હતી.

મંદિરના યોગાનમાં આવીને તેઓ પરમહંસદેવની શોધ કરવા લાગ્યા અને પરમહંસદેવના ઓરડામાં ગયા. તો ત્યાં તેમને બેઠેલા જોયા. પરમહંસદેવને જોઈને તારક જાણે ભાવાવેશમાં આવી ગયા! તેમના મનમાં પરમહંસદેવ સાક્ષાત્ મા હોય એમ લાગ્યું. તેઓ પુરુષ હતા કે સ્ત્રી, તે તેઓ કંઈ જ સમજી શક્યા નહિ. સાચે જ તેમણે જોયું તો મા-જગદંબા જ બેઠેલાં છે. તેમણે પરમહંસદેવના બોળામાં મસ્તક મૂકીને પ્રણામ કર્યા. આ પછી તેઓ પરમહંસદેવને મા સમાન જ ગણતા. ત્યારપછી પરિચય ઇત્યાદિ પૂછ્યા પછી પરમહંસદેવ તેમને લઈને કાલી માતાના મંદિર તરફ ગયા. તે વખતે માત્ર આરતીની શરૂઆત થઈ હતી. માતાના મંદિરમાં અને બહાર શિવાલયની આરતીના ઘંટાનાદના સુમધુર ધ્વનિથી દક્ષિણેશ્વરનું આકાશ અને વાતાવરણ ગાજી રહ્યું હતું. કેટલો સુંદર સુમધુર ભાવ!

માના મંદિર આગળ જતાં જ પરમહંસદેવે શ્રીજગન્માતાને સાષ્ટાંગ દંડવત્ પ્રણામ કર્યા. તારક પરમહંસદેવને અનુસરીને જેમ કહે તેમ પ્રણામ કરવા લાગ્યા; કારણ કે તેઓ પ્રાહોસમાજમાં જતા આવતા હતા. “પ્રતિમા-મૂર્તિમાં તો પથ્થર સિવાય બીજું કંઈ જ નથી” એવી તેમની ધારણા હતી! પરંતુ આ વખતે તેમના મનમાં થયું કે, “આવો હલકો ભાવ શા માટે? શું ભગવાન સર્વત્ર વિરાજમાન નથી? તેનું અસ્તિત્વ તો સર્વ ઠેકાણે છે. તો તે અવશ્ય પથ્થરની પ્રતિમામાં પણ છે.” મનમાં આ પ્રમાણે વિચાર આવતાં તેમણે

સાષ્ટાંગ પ્રણામ કર્યા. એ રાતે દક્ષિણેશ્વર રહી જવા માટે પર-
મહંસદેવે તેમને વારંવાર આગ્રહ કરીને કહ્યું કે, “આજે રાત્રે
અહીં રહો; એક દિવસ આવવાથી શું વધારે સ્થાયી ફળ
પ્રાપ્ત થાય ખરું કે? ઘણી વાર આવવાનો પ્રયત્ન કરજો.”

“આવતી કાલે સાંજે આવજો.” એમ કહીને તે દિવસે તે
રજા આપી. આમ ભાવપૂર્વક આવ-જા કરવાથી પરમહંસદેવની
સાથે ક્રમેક્રમે તેમને ઘનિષ્ઠ સંબંધ બંધાયો અને વૃદ્ધિ પામ્યો.
એક દિવસ પરમહંસદેવે તેમને કહ્યું: “જુઓ, અહીં જે કોઈ
આવે છે, તેમના બાપનું નામ અથવા તે ક્યાંથી આવે છે, એ
બધું કંઈ જ હું પૂછતો નથી. માત્ર તેનું હૃદય જોઈ લઉં છું.
પરંતુ તમારા પિતા અને ઘર-કુટુંબ બધા વિષે બાણવાની
ધંધા થાય છે.” જ્યારે પરમહંસદેવે સાંભળ્યું કે, પૂર્વપરિ-
ચિત કાનાઈબાબુ જ તેમના પિતા છે, ત્યારે તેમણે કાનાઈ-
બાબુના કવચથી પોતાના શરીરની બળતરા કેવી રીતે શાંત
થઈ હતી, તે વાત કહી સાંભળાવી અને ફરીથી તેમને મળ-
વાની ધંધા જણાવી. તારક પણ આ વાત સાંભળીને અત્યંત
આશ્ચર્ય પામ્યા. પછી કાનાઈબાબુ એક દિવસ ત્યાં આવ્યા
ત્યારે પરમહંસદેવ પોતાના ચરણો તેમના ખોળામાં રાખીને
સમાધિસ્થ થયા. કાનાઈબાબુ પણ પરમહંસદેવના ચરણોને
વળગી પડીને રડતા રડતા ચિત્રવત થઈ ગયા.

ત્યારથી તારક પરમહંસદેવ પ્રત્યે ઘણા જ આકર્ષાયા. વખત
મળતાં તેઓ દક્ષિણેશ્વર આદ્યા જતા. પરમહંસદેવની બે-એક
વાતો સાંભળીને, જગદંબા માટેની તેમની ઉન્માદ-અવસ્થા
જોઈને તેઓ સાત્ત્વિક આનંદથી નારી ઊઠતા હતા.

એક દિવસ ઘણે ભાગે ત્રીજી કે ચોથી વાર પરમહંસ-
દેવનાં દર્શન કર્યા પછી પરમહંસદેવે તેમને એક બાબુએ લઈ

જઘને જીભ બહાર કાઢવાનું કહ્યું અને જીભ ઉપર કોણુ જાણે શું ચે લખી દીધું. આ પછી તારકનું મન બાહ્યજગતમાંથી કોણુ જાણે ક્યાં ચે ચાલ્યું ગયું. બસ, એકદમ સમાધિસ્થ ! ક્ષણવાર-માં આટલા મોટા વિરાટ જગતનાં વિરાટ દશ્યો કોણુ જાણે ક્યાં ચે અદશ્ય થઈ ગયાં, તે તેઓ કંઈ પણ જાણી શક્યા નહિ.

એક બીજે દિવસે પણ પરમહંસદેવે ભાવાવસ્થામાં તેમનો સ્પર્શ કર્યો અને તેઓ પણ સમાધિસ્થ ગઈ ગયા. તે દિવસે સ્વામી બ્રહ્માનંદ મહારાજ પણ ત્યાં હાજર હતા. ત્યારપછી પણ એક વાર તેમની આવી અવસ્થા થઈ હતી.

આ સમયની માનસિક અવસ્થા વિષે મહાપુરુષ મહારાજને પૂછતાં તેમણે કહ્યું: “વારંવાર મનમાં થતું કે, પરમહંસ-દેવ આગળ રડ્યા કરું. એક દિવસ રાત્રે કાલીમાતાના મંદિર સામે જિલો રહીને ખૂબ રડ્યો હતો. આ બાળુ પરમહંસદેવ મને ગેરહાજર જોઈને વિચારમાં પડી ગયા હતા. પાસે જતાં જ તેઓ બોલ્યા: ‘જેઓ ભગવાનને ખાતર રહે છે, તેમના ઉપર તે કૃપા કરે છે. આંખનાં અશ્રુથી પૂર્વજીવનનાં પાપો ધોવાઈ જાય છે.’ એક દિવસ હું પંચવટીમાં ધ્યાન કરતો હતો, તેવામાં પરમહંસદેવ ત્યાં આવ્યા. મારા તરફ જોતાં જ હું રડી પડ્યો. તેઓ કંઈ પણ બોલ્યા વિના શાંતિથી જિભા રહ્યા. ત્યારે મારી અંદર જાણે કોઈ એક પ્રવાહ વહેવા લાગ્યો અને બધાં અંગો ધ્રુજવા લાગ્યાં. મારી આ અવસ્થા જોઈને પરમહંસદેવ આનંદ પામીને બોલ્યા કે, ‘આ અવસ્થા તારા ભગવદ્ભાવને લીધે થયેલી છે.’ ત્યાર પછી તેમના ઓરડામાં લઈ જઈને મને કંઈક ખાવાનું આપ્યું. દષ્ટિમાત્રથી જ તેઓ ભક્તના અંતરમાં રહેલા પ્રભુપ્રેમના સુખ ભાવોને ભથ્થત કરી શકતા હતા.”

પરમહંસદેવને પામીને તારકને લાગ્યું કે, પોતે પોતાના મનની ઈચ્છા પ્રમાણેના ગુરુ પ્રાપ્ત કર્યા છે. જેને માટે તેમના પ્રાણ તરફડતા હતા, જે એ મહાન અનંતને માર્ગે તેમને લઈ જઈ શકશે, તે તેમને પ્રાપ્ત થયા છે. પછી બીજું શું જોઈએ? તેઓ પરમહંસદેવની સાથે જેમ જેમ અંતરંગ ભાવે હળવા-મળવા લાગ્યા, તેમ તેમ તેમને લાગવા માંડ્યું કે, તેમનો સંસારપાશ છૂટતો જાય છે. તેઓ પરમહંસદેવને પોતાના સર્વશ્રેષ્ઠ સ્વજન માનવા લાગ્યા. આ સમયે તેમની કૃપાથી તારકની કુંડલિની શક્તિ બળત થઈ હતી. તેઓ સમજ્યા કે, સર્વ ધર્મોનો જેમનામાં સમન્વય થયો છે તે આ શ્રીરામકૃષ્ણને જાણવાથી જ બધું જાણી ગયું છે. પરમહંસદેવે પણ તેમનો સર્વ ભાર ગ્રહણ કરી લીધો !

મહાપુરુષજીના એક પત્ર ઉપરથી તેમના આદિ જીવનના પ્રસંગો અને પરમહંસદેવ સંબંધી અનેક વાતો જાણી શકાય છે. નીચે એ પત્રનો થોડો ભાગ આપવામાં આવ્યો છે.

“આલ્યાવસ્થાથીજ ધર્મજીવન તરફ એક પ્રકારનું મારું સ્વાભાવિક વલણ હતું અને લોગ એ જીવનનું લક્ષ્ય નથી, એવી વિવેકબુદ્ધિ મારા અંતરમાં આપોઆપ જ જાગી ઊઠી હતી. ઉંમર થતાં જ્ઞાનપ્રાપ્તિની સાથે સાથે આ બંને ભાવો વળી વિશેષ દૃઢ થયા. ભગવદ્-જ્ઞાનની શોધખોળમાં હું કલકત્તાના વિવિધ ધર્મસંપ્રદાયો અને મંદિરોમાં જવા લાગ્યો; પરંતુ કયાંયે સાચી શાંતિ પ્રાપ્ત થઈ નહિ. કોઈ પણ વૈરાગ્યની વાત જોરપૂર્વક કહી શક્યું નહિ. વળી મને એક પણ યથાર્થ આધ્યાત્મિક જ્ઞાનસંપન્ન માનવી મળ્યો નહિ. ત્યાર પછી ૧૮૮૦ અથવા ૮૧ ની સાલમાં શ્રીરામકૃષ્ણની વાત સાંભળી અને તેમને મળવા તેમના કલકત્તામાં રહેતા

એક ભક્તને ઘેર ગયો. આ વખતે જ સ્વામી વિવેકાનંદ વગેરે તેમના મુખ્ય મુખ્ય ભક્તો, જેઓએ પાછળથી પરમહંસદેવનો ઇશ્વરી ભાવ પ્રચારવા માટે સંસારનો ત્યાગ કર્યો હતો; તેમની પાસે આવીને તેઓ તેમની સાથે વાર્તાલાપ કરતા હતા. દર્શનને પ્રથમ દિવસે જ મેં તેમને સમાધિમગ્ન થતા જોયા. સમાધિમાંથી નીચે ઊતરીને-બહિર્મુખ થઈને, તેઓ સમાધિ સંબંધી વિવિધ પ્રકારની વાતો કરવા લાગ્યા. હું મનોમન અનુભવવા લાગ્યો કે, આમણે જ ભગવાનને પ્રાપ્ત કર્યા છે અને ત્યારથી જ મેં મારી જાતને તેમનાં શ્રીચરણોમાં સદાકાળ માટે અર્પણ કરી હોય તેવા ભાવથી અર્પણ કરી.

“હું હજી પણ સમજી શકતો નથી કે, તેઓ મનુષ્ય છે, મહાપુરુષ છે, દેવતા છે કે, સ્વયં ભગવાન જ છે. હું તો તેમને સંપૂર્ણ અહંશૂન્ય, શ્રેષ્ઠ વૈરાગ્યવાળા, પરાવિદ્યાસંપન્ન અને પ્રેમના સાક્ષાત્ આવિર્ભાવ સમજી છું. દિવસો જાય છે અને ધાર્મિક જગત સાથે હું વિશેષ પરિચિત થઈ છું. આમ શ્રીરામકૃષ્ણના આધ્યાત્મિક ભાવોના અનંત વિસ્તાર સાથે તેમનું અનંત ઊંડાણ જેમ જેમ હું અનુભવું છું, તેમ તેમ મારા મનમાં વિશેષ ખાતરી થતી જાય છે કે, તેમની ભગવાન સાથે તુલના કરવી-ભગવાન એટલે સચરાચર-એમાં તેમની અસીમ મહત્તા ઓછી કરવા જેવું છે. મેં તેમને પુરુષ અને સ્ત્રી વિદ્વાન અને મૂર્ખ, સત્ અને અસત્ સૌ પ્રત્યે સમભાવે પ્રેમ કરતા જોયા છે. વળી તેમનામાં એ સૌનાં હૃદય દૂર કરવા અને ભગવાનની પ્રાપ્તિ કરાવી તેમને અનંત શાંતિ અપાવવા માટે, તેમના અંતરને પાછો આગ્રહ પણ મેં જોયો છે. વર્તમાન યુગમાં તેમના જેવો માનવકલ્યાણમાં યોગદાઈ રહેલો આવો મહાન મહાપુરુષ મેં ખીજે જોયો નથી.

“શ્રીરામકૃષ્ણમાં બીજમાં ધર્મભાવના જન્યુત કરવાની શક્તિ હતી અને તેઓ તેમનું મન જ્ઞાનની ઉચ્ચ ભૂમિકામાં ઉઠાવી જઈ શકતા હતા. તેઓ એ બધું વિચાર, શક્તિ અને સ્પર્શ દ્વારા કરી શકતા હતા. સ્વામી વિવેકાનંદજી અને બીજા અમે અનેક જણ ઘણી વાર તેમનાં દર્શને જતા અને તેમની કૃપાથી અમને જ્ઞાનની ઉચ્ચ ભૂમિકાઓમાં આરોહણ કરવાનો સુયોગ પ્રાપ્ત થયો હતો. મને યોતાને જ તેમના સ્પર્શથી અને ઇચ્છાથી તેમના જીવનકાળમાં જ ત્રણ વાર સમાધિપ્રાપ્તિનું સદ્ભાગ્ય પ્રાપ્ત થયું હતું. તેમની ઉચ્ચ આધ્યાત્મિક શક્તિના સપ્રમાણ દષ્ટાંત તરીકે હું જાતે જ જીવતો છું. આ મોહ નથી કે સ્વપ્ન પણ નથી; કારણ કે આ બધા અનુભવોથી ચારિત્ર્ય ઉપર એક પ્રકારનું અપૂર્વ અને સ્થાયી પરિવર્તન તેઓ લાવી દેતા હતા.”

પરમહંસદેવ પ્રત્યેક કાર્યમાં તેમના શિષ્યો પ્રત્યે દક્ષિ રાખતા હતા. નિત્યજીવનની જે કંઈ આંટીઘૂંટીઓ અને સારા-માઠા વિચારો એ બધું જ તેઓ તેમના શિષ્યોને બરાબર સમજાવતા. તેઓ જાણતા હતા કે, તેઓ બાળક છે-હજી ફિનિયાને તેઓ બરાબર ઓળખી શક્યા નથી; તે જ પ્રમાણે આધ્યાત્મિક રાજ્યમાં પણ તેમનું બાળમન હજી દૃઢ થયું નથી; તેથી તેઓ બધા વખત તેમને યોતાને આશ્રયે રાખવાનો પ્રયત્ન કરતા હતા. પરમહંસદેવની શિષ્યામણ સંબંધી બોલતાં એક દિવસ મહાપુરુષ મહારાજે કહ્યું: “ત્યારે હું ઘણી વાર ગંગામાં શૌચાદિ કાર્ય પણ કરતો.” એક દિવસ દક્ષિણેશ્વરમાં આ વાત પરમહંસદેવને કહેતાં તેઓ આશ્ચર્ય પામીને બોલ્યા: ‘અરે એ શું? ગંગાજળ એ તો પ્રહ્લવારિ છે!’ ત્યાર પછી મેં ક્યારેય ગંગાજળમાં શૌચાદિ કર્યો નથી.”

ઈ. સ. ૧૮૮૫ માં પરમહંસદેવની તળિયત સારી નહિ હોવાથી તેમને કાશીપુરના બાગમાં લઈ જવામાં આવ્યા હતા. તે વખતે નરેન્દ્રનાથ વગેરે પરમહંસદેવના લગભગ બધા મુખ્ય શિષ્યો ત્યાં સાથે રહેતા હતા. ત્યારે વિવિધ વિષયો સંબંધી શુરુભાઈઓમાં ચર્ચા ચાલતી હતી. એક વખત કેટલાક દિવસ સુધી નરેન્દ્રનાથે માત્ર બુદ્ધદેવ વિષે જ ચર્ચા કર્યા કરી. બુદ્ધનો ત્યાગ, તિતિક્ષા, તપસ્યા ઇત્યાદિ બાબતોની ચર્ચા કરતાં કરતાં શુરુભાઈઓ તેમાં ભાવમગ્ન થઈ ગયા. નરેન્દ્રે પોતાના મનમાં ને મનમાં નિશ્ચય કરી લીધો કે, બુદ્ધદેવની તપશ્ચર્યાનું સ્થાન જે બુદ્ધગયા ત્યાં તો જવું જ; પણ એ વાત એમણે તારક અને કાલી સિવાય બીજા કોઈને કહી નહિ. એ વાત સાંભળીને બંને જણા ઉત્સાહમાં આવી ગયા. તારક તો ત્યાં જવા માટે તું ભાડું આપવા પણ તૈયાર થઈ ગયા. આખરે એ ત્રણે જણા છાનામાના ગયા તરફ રવાના થઈ ગયા. બુદ્ધગયા પહોંચ્યા માટે એમને ગયા સ્ટેશનથી સાત માઈલ પગે ચાલીને જવું પડ્યું. ઇહાસને શુભ્યતુ મે શરીરં। (આ આસન ઉપર જ મારું શરીર સુકાઈ જવ) એમ બોલીને બુદ્ધદેવ આ બોધિકમ નીચે ઊંડા ધ્યાનમાં મગ્ન થઈ ગયા હતા. એ પવિત્ર મનોરમ સ્થળે પહોંચ્યા પછી આ ત્રણેનું મન આનંદમાં તરબોળ બની ગયું. આ ત્રણે જણા દિનપ્રતિદિન ધ્યાન અને જપમાં નિમગ્ન થવા લાગ્યા. એક દિવસ સંધ્યાકાળે બોધિકમની નીચે એ ત્રણે જણા બેઠાબેઠા ધ્યાનમાં બેઠા હતા, તેવામાં નરેન્દ્રનાથ તારકનું ગળું પકડીને એકદમ રડવા મંડી પડ્યા. કોઈ પણ ઉપાયે તે રડતા છાના રહ્યા નહિ. આથી તારકને આશ્ચર્ય થયું. એ કારણ પૂછવા લાગ્યા પણ નરેન્દ્રે કશો જવાબ આપ્યો નહિ, એ છાનામાના બેસી રહ્યા. ઘણું કરીને બુદ્ધદેવનો વિચાર કરતાં કરતાં

તેમના વૈરાગ્યને એમને ખ્યાલ આવી ગયો હોય અને તેથી એ પોતાના મનને વશમાં રાખી શક્યા ન હોય. આવા બળવાન છાતીવાળા નરેન્દ્રની (સ્વામી વિવેકાનંદજી) છાતી બુદ્ધ-દેવના ભાવમાં સંપૂર્ણપણે દ્રવી ગઈ.

કેટલાક દિવસ પછી એ બધા ઠાકુર પાસે પાછા આવ્યા. એ અરસામાં તારકની સ્ત્રીને એમને વિયોગ થયો. સંસારમાં એમને એ એક બંધન હતું, એ બંધનને ઠાકુરે લઈ લીધું. શ્રીઠાકુરની હયાતીમાં જ તારકે ઘરનો ત્યાગ કર્યો અને વરાહનગરના મઠમાં એ ગોપાળદા અને લાટુ મહારાજ જોડે રહેવા લાગ્યા. ત્યાં તારકનું મન તીવ્ર વૈરાગ્યમાં માસ્ત બની ગયું. એમની એક માત્ર સહાય, અથવા એક માત્ર આશ્રય-સ્થાન ઠાકુર હતા, તે એમને છોડીને ચાલ્યા ગયા. ઠાકુર સિવાય એ કંઈ જાણતા નહોતા, ઠાકુર સિવાય કશું પિછાનતા નહોતા. ફરીથી ઠાકુરની પ્રાપ્તિ માટે વરાહ નગરના મઠમાં એ ઘેર તપશ્ચર્યા કરવા લાગ્યા. વચમાં વચમાં ભારતનાં જુદાં જુદાં સ્થાનોમાં તપશ્ચર્યાદિ કરવા માટે એ બહાર પણ જવા લાગ્યા.

તેમનું ‘મહાપુરુષ’ નામ પડવાનું એક ખાસ કારણ પણ છે. એક દિવસ બલરામ બસુને ઘેર સ્વામીજી વગેરે ગુરુભાઈઓ ‘બ્રહ્મચર્ય’ વગેરે સંબંધી વિવિધ વાર્તાલાપ કરતા હતા. તે પ્રસંગે સ્વામીજીએ કહ્યું કે, “વિવાહિત જીવનમાં પૂર્ણ બ્રહ્મચર્યનું પાલન પરમહંસદેવના જીવનમાં જ બની શક્યું હતું.” ત્યારે મહાપુરુષ મહારાજે કહ્યું: “પરમહંસદેવે મને એક એવી વસ્તુ શીખવી હતી કે, જેને લીધે મારી બાબતમાં પણ તે સંભવિત બન્યું હતું.” એટલે સ્વામીજીએ કહ્યું: “તો તો આપ મહાપુરુષ છો!” તે દિવસથી ગુરુભાઈઓ તેમને “મહાપુરુષ” કહીને જ બોલાવતા. આ સિવાય તેમનું બીજું નામ

સ્વામી શિવાનંદ હતું. સંન્યાસની દીક્ષા લેતી વખતે તેમનું આ નામ પડ્યું હતું.

ઈ. સ. ૧૮૯૩ માં સ્વામી વિકાનંદજી અમેરિકા આલ્યા ગયા. સ્વામી શિવાનંદ પણ ભારતવર્ષનાં અનેક તીર્થસ્થાનોમાં પરિભ્રમણ કરવા લાગ્યા. આ સમયમાં આલ્મોરામાં ઈ. ટી. સ્ટડીની સાથે મહાપુરુષ મહારાજને ધર્મ સંબંધી અનેક ચર્ચાઓ આવી હતી. આ ગૃહસ્થ થિયોસોફિસ્ટ હતા. તેઓએ મહાપુરુષ મહારાજ પાસેથી સ્વામી વિવેકાનંદ વિષે સાંભળ્યું અને લાંડન પાછા ફર્યા પછી સ્વામીજી કે જે ત્યારે અમેરિકામાં હતા, ત્યાંથી તેમને નિમંત્રણ આપીને લાંડન ખોલાવ્યા.

સને ૧૮૯૭ માં સ્વામી વિવેકાનંદજી અમેરિકાથી પાછા ફરતાં દક્ષિણમાં મહાપુરુષજી સાથે તેમને મેળાપ થયો અને બન્ને કલકત્તા પાછા આવ્યા. ત્યારપછી કેટલાક દિવસ પછી સ્વામી વિવેકાનંદજીના આગ્રહથી તેઓ લંકા ગયા અને ત્યાં એક વર્ષ સુધી અનેક કાર્યો કર્યાં. લંકામાં તેઓ રાજયોગને જે વર્ગ ચલાવતા હતા, તેમાં અનેક યુરોપવાસી ભક્તો પણ આવતા હતા. ઈ. સ. ૧૮૯૮ ની શરૂઆતમાં તેઓ મઠમાં પાછા આવ્યા. તે વખતે મઠ નીલાંબર બાબુના બાગમાં હતો.

એ વર્ષે કલકત્તામાં ભયંકર પ્લેગ ફાટી નીકળ્યો. હતો સ્વામીજી ત્યારે દાર્જિલિંગ હતા. તેઓ તરતજ પાછા આવ્યા અને મહાપુરુષ મહારાજ અને ભગિની નિવેદિતાને પ્લેગમાં સપડાયેલાઓની સેવા કરવાનું કામ સોંપ્યું. મહાપુરુષ મહારાજે પોતાના જીવનની સહેજ પણ પરવા કર્યા સિવાય પ્લેગના રોગીઓને યોગ્ય સહાય મળી શકે એવો સખત પ્રયત્ન કર્યો હતો. એજ અરસામાં દાર્જિલિંગના પહાડમાંથી એક ભેખડ તૂટી

પડવાથી ઘણું નુકસાન થયું હતું, ત્યારે પણ તેમણે દુઃખીઓની સેવા માટે પૈસા વગેરે ભેગા કર્યા હતા.

આ વખતે તેમને હિમાલય જઈને રહેવાની ઇચ્છા થઈ. તપસ્યા વગેરે કરવું એ તો મહાપુરુષ મહારાજનો સ્વાભાવિક ધર્મ થઈ પડ્યો હતો. એ જ પ્રેરણાને વશ થઈને તેઓ વચ્ચે વચ્ચે હિમાલયના એકાંત પ્રદેશોમાં રહીને સાધન-ભજન કરતા હતા અને ક્યારેક ક્યારેક મઠમાં આવીને રહેતા હતા. તે સમયે સ્વામીજીએ તેમને હિમાલયમાં એક મઠ સ્થાપવાનો આગ્રહ કર્યો. પરંતુ ત્યારે ત્યાં મઠ સ્થાપવાનું તેમનાથી બની શક્યું નહિ. પરંતુ તે પછી સ્વામીજીના આદેશ પ્રમાણે તેમણે આદમોરામાં ઈ. સ. ૧૯૧૫ માં એક મઠ સ્થાપ્યો. ત્યારપછી સ્વામી તૂયાનંદ મહારાજે એ કામ પૂરું કર્યું.

સ્વામી વિવેકાનંદજી બીજી વાર યુરોપથી પાછા ફર્યા પછી મહાપુરુષજી તેમની સાથે માયાવતી ગયા. સ્વામી વિવેકાનંદે તેમને પિલિવિટમાં બેઠુર મઠ માટે પૈસા ભેગા કરવાનું સોંપ્યું.

સ્વામી વિવેકાનંદજીના દેહત્યાગ પહેલાં થોડા દિવસે તેમના હાથમાં લિંગારાજે વેદાંતપ્રચારના કાર્ય માટે કાશીમાં પાંચસો રૂપિયા મૂક્યા. આ પૈસા વડે એક આશ્રમ સ્થાપવાનો પ્રયત્ન કરવાનો હતો. આશ્રમ સ્થાપવાનો બધો ભાર સ્વામી શિવાનંદજી ઉપર મૂકવામાં આવ્યો. શિવાનંદ મહારાજે કાશીના અદ્વૈત આશ્રમ માટે રૂપિયા દસના ભાડાથી એક મકાન ભાડે લીધું ઈ. સ. ૧૯૦૨ ની ચોથી જુલાઈએ આશ્રમગૃહના પ્રવેશ દિવસે સ્વામી વિવેકાનંદજીએ તેને ખુલ્લું મૂક્યું.

લિંગારાજે આપેલા દાનના રૂપિયા પાંચસો પૂરા થવા આવ્યા. જ્યારે માત્ર રૂપિયા પચાસ રહ્યા હતા, તે વખતે એક

યુવક આશ્રમના કામકાજમાં મદદ કરવા ત્યાં રહેતો હતો. સેવાપૂર્ણનો સામાન ખરીદવા જવાને બહાને એક દિવસ એ યુવક માત્ર એક પૈસો રહેવા દઈ બાકીના બધાજ પૈસા ઉપાડીને ચાલ્યો ગયો. આ એક પૈસામાંથી કોઈ પણ પ્રકારે તે દિવસે ભગવાનની સેવા કરવામાં આવી. તે પછી પણ વિપત્તિ ઉપર વિપત્તિ આવવા લાગી. ઘરવાળો છેલ્લા આઠ મહિના સુધી ભાડા માટે આવ્યો નહોતો. પણ તે દિવસે તે પણ તરત જ ભાડું ચૂકવી દેવાની તાકીદ કરવા લાગ્યો. મહાપુરુષજી અત્યંત ઉદ્વિગ્ન ચિત્તે ઘરવાળા પાસે હાજર થયા. પરંતુ ઘરવાળો કંઈક ધીમો પડ્યો અને હસાથી ભાડું આપવાની વાત તેણે મંજૂર રાખી.

આ વખતે મહાપુરુષજી આશ્રમ બહાર જતા નહિ. તેઓ હંમેશાં ઊંડા ધ્યાનમાં મગ્ન રહેતા હતા. ખાવાપીવાનું મહાકષ્ટે ચાલતું. એક સામાન્ય ખાંડડા ઉપર તેઓ રાત ગાળતા હતા. દિનપ્રતિદિન વિશ્વનાથના દરબારમાં જે ઉચ્ચ સાધના તેમણે કરી છે, તેનું ભાષામાં વર્ણન કરવું મુશ્કેલ છે. જેમણે તે જોયું છે, તેઓ જ માત્ર મહાપુરુષ મહારાજની તે સમયની તપસ્યાની તીવ્રતા સમજી શકે છે. તેમણે તેમનું સમસ્ત જીવન સાથે જ ઉચ્ચ તપસ્યામાં ગાળેલું છે. કાશીના અદ્વૈત આશ્રમમાં ત્યારે ઘણા થોડા લોકો રહેતા હતા. જે બે-ચાર જણ રહેતા હતા, તેમની સાથે પણ તેઓ વધારે હળતા-મળતા નહિ. આ પ્રકારની ઉચ્ચ સાધના ઉપરાંત જીવનની સામાન્ય જરૂરિયાતોની પણ કેટલી બધી તકલીફ હતી, તે કહીને સમજાવી શકાય તેમ નથી.

કાશીના આશ્રમમાં તેમણે એક પાઠશાળા સ્થાપી અને પોતે કેટલાક હિંદુસ્થાની છોકરાઓને અંગ્રેજી શિક્ષણ આપવા

લાગ્યા. આ વખતે તેમણે સ્વામી વિવેકાનંદજીના ચિકાગોના ભાષણનો હિન્દી અનુવાદ કરાવીને તેનો પ્રચાર કર્યો હતો. સને ૧૯૦૨ થી લગભગ ૧૯૦૬ સુધી મહાપુરુષજીએ ઉપરોક્ત આશ્રમ ચલાવ્યો હતો.

ઈ. સ. ૧૯૧૨ માં બેલુર મઠમાં એક વાર તેમને 'આમ'નું દર્દ થયું હતું. ઘણી દવા કર્યા પછી આરામ થતાં સ્વામી તૂર્પાનંદજી સાથે તેઓ કનખલ ગયા. લોજનાદિ બાળતમાં તેઓ કેવા સંયમી હતા, તે આ સમયમાં જણાયું હતું. આ આહારસંયમને લીધે જ તેઓ આટલા દીર્ઘાયુષી થયા હતા.*

શ્રીરામકૃષ્ણ મઠ અને મિશનના પ્રથમ અધ્યક્ષ સ્વામી પ્રહ્માનંદ મહારાજને વિવિધ કાર્યો માટે ભારતવર્ષનાં જુદાં જુદાં સ્થાનોમાં જવાનું થતું. તેથી તેમના અનન્ય ગુરુભાઈ સ્વામી પ્રેમાનંદ મઠનું બધું કામકાજ સંભાળતા હતા. ઈ. સ. ૧૯૧૭ માં સ્વામી પ્રેમાનંદજીનું શરીર ખરાબ થતાં મહાપુરુષજીએ મઠનું બધું કામકાજ સંભાળ્યું હતું. ઈ. સ. ૧૮૯૬ માં સ્વામી વિવેકાનંદે બેલુર ગામમાં ગંગાકિનારે હાલના બેલુરના શ્રીરામકૃષ્ણ મઠની સ્થાપના કરી હતી. અને ઈ. સ. ૧૯૦૧માં તેમના ૧૧ સંન્યાસી ગુરુભાઈઓને નામે તેનું એક ટ્રસ્ટીડ કયું હતું. સ્વામી શિવાનંદજી તેઓમાંના એક હતા. સને ૧૯૦૬માં રામકૃષ્ણ મિશનને રજિસ્ટર કરવામાં આવ્યું. આ સમયથી ઈ. સ. ૧૯૨૨ સુધી તેઓ મિશનના કોઈને કોઈ સંચાલકપદે હતા. ત્યારપછી ઈ. સ. ૧૯૨૨ના એપ્રિલ માં સ્વામી પ્રહ્માનંદજી સ્વસ્વરૂપમાં ભળ્યા. તે પછી તેઓ

* કોઈકે મહાપુરુષે કીક જ કહ્યું છે કે:-આહારસંયમ એ તો સાધનાનું પ્રથમ પગથિયું છે. વળી આહારશુદ્ધો સત્ત્વશુદ્ધિ એ તો સુપ્રસિદ્ધ હિંદી છે.

—અનુવાદક

શ્રીરામકૃષ્ણ મઠ અને મિશનના પ્રમુખપદે સ્થપાયા હતા.

થોડા સમય પહેલાં તેઓ ઢાકા અને મયમનસિંહના આમંત્રણથી મઠમાંથી ત્યાં ગયા હતા. તે વખતે અસંખ્ય સ્ત્રીપુરુષોએ તેમનાં વ્યાખ્યાનો અને વાર્તાલાપોનો લાભ લીધો હતો. અહીંથી જ તેમણે દીક્ષા ઇત્યાદિ દેવાનું શરૂ કર્યું હતું. દીક્ષા ઇત્યાદિ આપવાની તેમની આમ તો ઇચ્છા જ નહોતી. પરંતુ ભક્તોના આગ્રહથી તેમણે અહીંથી દીક્ષા દેવાનું શરૂ કર્યું હતું.

આ પછી સને ૧૯૨૪ અને ૨૭ની સાલમાં તેઓ બે વાર દક્ષિણ ભારતની યાત્રાએ ગયા હતા. મુંબઈ, નાગપુર અને ઉતાકામંડમાં તેઓએ આ સમયમાં મઠોની સ્થાપના કરી હતી. મદ્રાસ વગેરે સ્થાનોમાં અનેક માણસોએ તેમની પાસેથી દીક્ષા લીધી હતી. ઉતાકામંડ જઈને પણ તેઓ થોડા દિવસ રહ્યા હતા. ત્યાં આશ્રમ વિશેષ એકાંત સ્થાનમાં હતો. બહુ લોકો નહોતા. મહાપુરુષ મહારાજ અહીં હંમેશાં કોઈ અપૂર્વ ભાવમાં લીન રહેતા હતા. તેઓ કહેતા કે, “આ યોગસ્થાન છે. મુંદર તપસ્યાક્ષેત્ર છે.”

એક દિવસ પરમ પૂજ્ય સ્વામી શારદાનંદ અને શ્રીપરમહંસદેવના ભત્રીજા શ્રીરામકૃષ્ણ ભક્તમંડળીના પરમપ્રિય રામલાલદાદા પણ મઠમાં હતા. રામલાલદાદા આગળ મહાપુરુષ મહારાજે પોતાના ભ્રમણની દેશાટનની વાત કહેતાં કહ્યું હતું કે, “પરમહંસદેવનો મહિમા જોઈ આવ્યો. તેમનું નામ ચારે દિશાઓમાં ગવાય છે. આપણને તો કોણ ઓળખે? આપણે તો તેમના દાસ છીએ.” વળી રહસ્યવાર્તા કરતાં કરતાં એક વખત બોલ્યા હતા કે, “અનેક માણસો રામકૃષ્ણસંઘના આ સંભાપતિને જોવા આવતા નહોતા. તેમના પોતાના અનેક

શિષ્યોને તેઓ ઝોળખતા નહોતા. અનેકે તેમની પાસે આવી-
ને તેમના શિષ્ય તરીકે પરિચય આપીને ઉત્તર મેળવ્યા છે.
મને એ બધું ગમતું નથી. હું તો દીક્ષા દેતો નથી. દીક્ષા
તો પરમહંસદેવ આપે છે; હું તો સાધન માત્ર છું.” અનેકને
જવાબ આપવા દીક્ષા દેવી એટલે પરમહંસદેવને ચરણે શિષ્યો-
ને સમર્પણ કરવા; આ કરવામાં જ તેમનો ઉપયોગ હતો.

ઇ. સ. ૧૯૨૫ની સરસ્વતીપૂજા વખતે તેઓ દેવધર
શ્રીરામકૃષ્ણ વિદ્યાપીઠના નવા મકાનને ખુલ્લું મૂકવા ગયા
હતા. તે સમયે બેલુર મઠમાંથી ઘણા સાધુઓ અને અનેક
ભક્તો તેમની સાથે ત્યાં ગયા હતા. માત્ર તેવીસ-ચોવીસ
દિવસ તેઓ ત્યાં હતા. પરંતુ ત્યાં થોડાક દિવસ માટે તો
જાણે આનંદબજાર ભરાયું હતું. ત્યારે પણ તેમનું શરીર
ખૂબ સારું હતું. સવારે ઊઠીને વિદ્યાપીઠના ઘણા મોટા ખેત-
રની આરે બાબુએ તેઓ કેટલા બધા આનંદથી ફરતા હતા !
ઘણી વાર તેઓ બોલી ઊઠતા: “ સમય જતાં વિદ્યાપીઠ
ખૂબ મોટું સ્વરૂપ પકડશે. હું સ્પષ્ટ જોઈ શકું છું, કે
અહીં અતિ ભારે કામ થશે.” તે વખતે વિદ્યાપીઠની માત્ર
શરૂઆત જ હતી. દર વર્ષે શ્રીસરસ્વતી પૂજાને વખતે
બાબા વૈદ્યનાથના મંદિરમાં ઘણા મોટો મેળો થાય છે અને
તે પ્રસંગે લાખેક યાત્રાળુઓ એકઠા થાય છે. તે સમયે
ઘણાબરા યાત્રાળુઓ માથે ગંગાજળ લઈને પગે ચાલીને
વિદ્યાપીઠનાં ખેતરમાં થઈને મંદિરે જતા હતા. અહો ! તે
કેટલું અનુપમ દ્રશ્ય હતું ! સરસ્વતીપૂજાના બેત્રણ દિવસ
આગળથી જ રાત્રે ત્રણથી શરૂ કરીને આખો દિવસ હજારો યાત્રી-
ઓ વડે “ બોલો બમ ! ભોળા બમ ” ના ધ્વનિથી આકાશ-
મંડળ ગાજી ઊઠતું હતું ! કેઈ તાંડવનૃત્યમાં મગ્ન થાય છે !

તો કેાઈ બેભાન પડયા છે. એ વર્ષે મહાપુરુષ મહારાજ યાત્રાગુઓની આવી વિરાટ મેદની જોઈને મુગ્ધ થઈ ગયા હતા. ઘણી વાર તેઓ બોલતા કે, “વૈદ્યનાથ આપાને કેટલો બધો મહિમા છે ! યાત્રાગુઓ કેવા આનંદથી એકત્ર થાય છે.” વચ્ચે વચ્ચે તેઓ સવારમાં ખેતરમાં ઊભા રહીને યાત્રાગુઓની સાથે હસતા હસતા કેટલીયે વાતો કરતા હતા.

ઈ. સ. ૧૯૨૬ની સાલમાં બેલુર મઠમાં શ્રીરામકૃષ્ણ મઠ અને મિશનનું પ્રથમ મહાસંમેલન થયું હતું. તે વખતે મહાપુરુષજીએ શ્રીરામકૃષ્ણનાં સંતાનો-શિષ્યોને ઉદ્દેશીને એક વ્યાખ્યાન આપ્યું હતું. તેમાં શ્રીરામકૃષ્ણ-સંઘનો શો આદર્શ અને શો ઉદ્દેશ છે અને તેનો અમલ કેવી રીતે થાય ઇત્યાદિ બાબતનો કીમતી ઉપદેશ આપેલો છે. નીચે તેમાંથી કેટલોક ભાગ આપવામાં આવે છે.

“આજે જો સ્વામીજી જીવતા હોત તો તેઓ તમને અવશ્ય અભિનંદન આપત અને તમારા આ સંમેલનનો ઉદ્દેશ બરાબર સિદ્ધ થાય, તે માટે હૃદયપૂર્વક આશીર્વાદ આપત. આજે આ પ્રસંગે એક મહાત્માની વાત યાદ આવે છે. તેમને શ્રીરામકૃષ્ણદેવ આધ્યાત્મિક તત્ત્વપ્રાપ્તિના અધિકાર પ્રમાણે સ્વામી વિવેકાનંદજી પછીનું જ સ્થાન આપતા હતા. હું સ્વામી બ્રહ્માનંદજીની વાત કહું છું. જેમ શ્રીરામકૃષ્ણદેવે સ્વામીજીને સમગ્ર જગતમાં તેમના ભાવેનો પ્રચાર કરવા પસંદ કર્યા હતા, તે જ પ્રમાણે સ્વામી બ્રહ્માનંદજીને તેમના ધર્મસંઘના સંચાલનનું મહત્ત્વપૂર્ણ કાર્ય સોંપ્યું હતું. ખરી રીતે જેઓ બરાહનગરના મઠમાં સામાન્ય બીજરૂપે જ હતા. તે શ્રીરામકૃષ્ણ મઠ અને મિશનના પ્રથમ સભાપતિ મહારાજના નેતૃત્વ નીચે છાયા આપનાર વિશાળ વૃક્ષરૂપ

બની ગયા છે. આજે આપણે એકત્ર થયા છીએ, ત્યારે સ્વામી પ્રેમાનંદ, સ્વામી શ્રીરામકૃષ્ણાનંદ અને બીજા અનેકની ખોટ આપણે અનુભવીએ છીએ. મઠ અને મિશન એમનાં પણ એાછાં ઝણી નથી. મઠ અને મિશનનો હાલનો ફેલાવો, સંગઠન અને ઉત્પત્તિને માટે તેઓએ પણ એાછું કયું નથી. આજે આ શુભ મુહૂર્તે આ સંમેલન ઉપર એ સૌની અને સૌથી વિશેષ આપણા ગુરુમહારાજશ્રીની મંગળ આશિષ વધો, એવી હું મન, વાણી ને કર્મથી સર્વ પ્રથમ પ્રાર્થના કરું છું.”

x

x

x

x

“શ્રીરામકૃષ્ણનાં સંતાનો ! તમે સૌ અંતઃકરણપૂર્વક ઉપરોક્ત ઉચ્ચ આદર્શ જીવનમાં ઉતારવાનો પ્રયત્ન કરો છો-તમારા સૌના ઉપર મને સંપૂર્ણ વિશ્વાસ છે. તમે આ આદર્શ જીવનમાં ઉતારવા તમારાં વ્યક્તિગત સુખલોગનાં પ્રલોભનો ગમે તેટલાં પ્રબળ હોવા છતાં તે સૌને મનમાંથી બળપૂર્વક દૂર કરવાનો પૂરો પ્રયત્ન કરો છો અને જરાયે શિથિલ થતા નથી. આજે હું દિવ્યચક્ષુઓથી જોઉં છું કે આપણા જીવન-પ્રદીપ અને પ્રથમદર્શક ભગવાન શ્રીરામકૃષ્ણ પરમહંસ આપણી પાછળ રહીને કાર્ય કરી-કરાવી રહેલા છે. તમે જે કંઈ કરો છો, તેની પાછળ તેમનો મંગલ હસ્ત રહેલો છે. માત્ર તેમની કૃપાથી જ આટલા થોડા સમયમાં તમારું કાર્ય આટલું સફળ થયું છે. જોટલા દિવસ સુધી તમને તેમનામાં વિશ્વાસ રહેશે, જ્યાંસુધી તમે તમારી જાતને તેમના હાથમાં યત્રરૂપે વિચારશો, ત્યાં સુધી જગતની કોઈ પણ શક્તિ-તે ગમે તેટલી બલવાન ભલેને હોય, પણ તમને તમારા સ્થાનથી સહેજ પણ હઠાવી શકશે નહિ.”

ઉપરોક્ત વાતોથી જણાય છે કે, મહાપુરુષજી પરમહંસ-

દેવનાં સંતાનોને-શિષ્યોને કેવા ભાવથી જોતા હતા! ઇ. સ. ૧૯૨૭ માં શ્રીરામકૃષ્ણમઠ અને મિશનના સેક્રેટરી સ્વામી શારદાનંદ મૃત્યુ પામ્યા. તે સમયે મહાપુરુષ મહારાજનું શરીર પણ ગહુ ખરાબ થઈ ગયું હતું. એટલે હવાફેર માટે કોઈ એક ખાસ ભક્તના આમંત્રણથી તેઓ મધુપુર ગયા હતા. તેઓ જ્યારે જ્યાં જતા ત્યાં જાણે એક આનંદ-ખજાર ભરાતું હતું. શરીર ઘણું ખરાબ હતું, છતાં બે દિવસમાં તે એ મકાન માણસોથી ઊભરાવા લાગ્યું હતું.

થોડા દિવસ મધુપુર રહ્યા પછી તેમનું શરીર ઘણું તંદુરસ્ત થયું અને ત્યાંથી તેઓ સીધા કાશી ચાલ્યા ગયા. વિશ્વનાથ ખાપાના દરબારમાં સ્થૂલ શરીરે તેમણે આ પ્રસંગે જ છેલ્લા પ્રણામ કર્યા હતા. આ વખતે તેઓ લગભગ બે માસ કાશીમાં હતા. અહીં સ્વામીજીના ઉત્સવ વખતે અનેક માણસો સંન્યાસદીક્ષા લે છે. અહો! એ દિવસો કેટલા બધા આનંદમાં જતા હતા, તે ભાષામાં વ્યક્ત કરી શકાય તેમ નથી. સવારે અને સાંજે સાધુઓ તેમજ ભક્તોથી વીંટળાઈને બપોર પછીના કલાકો કેટલાયે પ્રકારની વાતોચીતો અને સત્સંગ-સમાગમ ચાલતાં. પહેલાં કાશીમાં તેમણે કેવા ભાવથી ક્યાં ક્યાં તપશ્ચર્યા કરી હતી, ક્યાં ભિક્ષા કરતા હતા-હત્યાદિ કેટલી વાતો લખાય? અહો! કેવાં એ પુણ્યસ્મરણો છે!

તે જ વર્ષે પરમહંસદેવના ઉત્સવ પહેલાં તેઓ બેલુરમઠમાં પાછા આવ્યા હતા. ઘણી વાર બહાર જવાની વાત ચાલતી, પણ શરીર અસ્વસ્થ હોવાને લીધે ક્યાંયે મઠ છોડીને જઈ શકતા નહિ. આ વખતે જ તેમનું શરીર ધીમે ધીમે ભાંગી ગયું.

૧૯૩૦ ની સાલમાં શરીર ખરાબ હોવા છતાં હરવાફેર-

વાનું તદ્દન બંધ થયું નહોતું. રાત્રે જમ્યા પછી તેઓ એકાદ કલાક એકલા રહેતા હતા. માત્ર એકાદ જણ તેમની પાસે રહેતો હતો. તેઓ એકલા હોવા છતાં જાણે કોઈ એક ચક્રવર્તી રાત્રે જોવા હતા ! તેઓ કેટલા ગંભીર ભાવથી સ્થિર દૃષ્ટિ રાખીને બેસતા હતા, તે કહી સંભળાવવાની વાત નથી. વચ્ચે વચ્ચે તેઓ માત્ર “શ્રીશુર, શ્રીશુર !” નો ધ્વનિ કરતા હતા. તેમણે લગભગ સમસ્ત જીવન એકાંતમાં પરમ-હંસદેવના ધ્યાનમાં ગાળેલું છે. અનેક કાર્યોમાંથી જ્યારે પણ એકાંત મળે છે, ત્યારે તેમનાં મધુર સ્મરણો જાગી ઊઠે છે ! અહો ! તેઓ કેવા મહાપુરુષ હતા ! મહિનાઓ સુધી જોયું છે કે, તેઓ રાત્રે જમ્યા પછી આખી રાત સમાધિસ્થ જ રહેતા હતા, તેમને પોતાના દેહનું પણ કંઈ ભાન રહેતું નહિ !

સંઘના પ્રમુખ તરીકે જીવનની છેલ્લી ઘડી સુધી તેમને મઠ અને મિશનનાં વિવિધ કાર્યો કરવાનાં રહેતાં. જ્યારે સર્વ કાર્યો છોડીને આરામ લેવાનું જરૂરી હતું, તેવી અતિશય વૃદ્ધ અવસ્થામાં પણ તેઓ પ્રભુભક્ત ચાકરની પેઠે પોતાનાં સુખસગવડો છોડીને જગત-સ્વામીની સેવામાં તત્પર રહ્યા હતા. પોતાના પાળેલા કૃતરાને બતાવીને કહેતા કે, “આ (પોતાને બતાવીને) આનો કૃતરો છે.” ત્યાર પછી પોતાના તરફ એક આંગળી અને પરમહંસદેવના ઘર તરફ એક આંગળી કરીને કહેતા: “અને આ એમનો કૃતરો છે.” વૃદ્ધાવસ્થા શરીરને અસર કરવા લાગી છે, ચામડી ઢીલી પડી ગઈ છે, આંગ અકડાઈ જવા લાગ્યાં છે-રોગ ભયંકર રૂપે દિનપ્રતિદિન શરીરને ખળભળાવી મૂકે છે, પરંતુ આ અફુલુત પ્રભુભક્ત ક્યારે પણ ભગવાનનું કાર્ય છોડતા નથી. કાર્યકર્તા તરીકે પણ તેમનો વિચાર કરતાં માધુર્યનાં જ દર્શન થાય છે !

જ્ઞાન-લક્ષિત-યોગ ને કર્મની મિલનભૂમિ સમાન આ પ્રાપ્ત ન થાય એવા જીવનમાં માત્ર વૈરાગ્ય અને સંન્યાસનો પ્રકાશ જોઈને થાકી જવાતું નથી. તેમને અમે અસીમ સ્નેહાળ પિતા, કરુણામયી જનની અને પ્રેમમય બંધુરૂપે પણ જાણ્યા હતા. એ બધાં સંસ્મરણોમાંથી પ્રત્યેક પોતપોતાની વિશિષ્ટતાને લીધે મધુર છે. તેમના લાંબા જીવનનો પ્રત્યેક શ્વાસોચ્છ્વાસ મને લાગે છે કે, જગતમાં મધુરતાની વૃદ્ધિ કરી ગયો છે. ચાલવાની શક્તિ નહોતી, એવા એક વૃદ્ધે એક નાનકડા ખાટલા ઉપર બેસીને ચારે દિશાઓમાં જે આકર્ષણ કયું હતું, તે આજે તેઓ નથી ત્યારે પણ, આપણું હૃદયમાં ધીરે ધીરે જાગૃત થાય છે.

તાત્વિક વાતો સાંભળવા નહિ પણ અન્ય કોઈ કાર્યપ્રસંગે અથવા કુતૂહલવશ થઈને તેમની આગળ આવીને, તેમના “નિઃશુદ્ધ દાસ” બની ગયા હોય એવા લોકોની સંખ્યા પણ સેંકડોની હશે. ગંગામાં માછલાં પકડનારા, ઉત્સવના મજૂર, સંતાલ, મઠના નોકરો, ગોવાળો, માળી તેમજ સેંકડો લક્ષ્મીના દરવાજા, ડાઈવર, નોકર-ચાકર સૌ કોઈ “મહાપુરુષજી” નાં દર્શનના ભિખારી હતા. તેમનામાં તો નીચે ઊતરવાની શક્તિ નહોતી. પૂર્વ તરફની બારી આગળ ઊભા રહી નીચે ઊભેલા સૌની સાથે તેઓ વાર્તાલાપ કરતા અને તેમનાં સુખદુઃખની વાત સાંભળતા. વળી કેટલાય માણસોએ તેમની પાસે આવી સાક્ષાત્ દર્શન-સમાગમનો લાભ લીધો છે. “મહાપુરુષજી” પાસે જવાનો સૌને અધિકાર હતો. વળી તેમની પાસેથી કોઈ ખાલી હાથે પાછો ફરતો નહિ. કોઈ નગદ રૂપિયા, કોઈ નવું કપડું અને તે નહિ, તો ફળ કે મીઠાઈ લઈને હસતો હસતો તેમના ઓરડામાંથી બહાર નીકળતો હતો. દીન, દરિદ્ર અને દુઃખી લોકો તરફ તેમને ઘણી

સહાનુભૂતિ હતી. “મહારાજ, અમુક જગાએ અમુક માણસ બહુ દુઃખી છે. કંઈક આપવું પડશે.” “કેટલું?” “દશ રૂપિયા.” “ઠીક લઈ જાઓ.” “મહારાજ, નોકરી નથી. “ઘણો દુઃખી છું.” “ઠીક કરવાનું કંઈ કારણ નથી, જાઓ નોકરી મળશે, હમણાં પચીસ રૂપિયા લઈ જાઓ.” આ પ્રમાણે તેઓથી પ્રાર્થનામય અને હસતે મુખે હંમેશાં જોવામાં આવતા. તેમનો જન્મોત્સવ ઊજવવાનો છે, એવી ખબર ક્યાંથી તેમને કાને આવી. “કોનો જન્મોત્સવ? કોણ જાણે? હે ભોળાનાથ! “હું” તો ઘણો સમય થયાં ભૂલી ગયો છું, ઠીક, લગવાનની સારી પૂજા કરો! અને ગરીબોને કામળા આપશો ને?” જ્યારે સાંભળ્યું કે, “હા, એ જ પ્રમાણે થશે.” ત્યારે તો તેમને ઘણો જ આનંદ થયો.

x

x

x

x

લક્ષ્મ અને મઠના સાધુઓ પ્રત્યે તેમને કેવું આંતરિક ખેંચાણ હતું! તે આંતરિકતા કેટલી ઊંડી હતી, તે તો તેમની પાસે જેઓ રાતદહાડો રહેતા હતા, તેઓ પણ જાણી શક્યા નહોતા. મઠમાં સાધુ અથવા કોઈ લક્ષ્મને કંઈ તકલીફ છે, એમ સાંભળતાં જ તેઓ તેના વિચારમાં સતત દુઃખી રહેતા હતા. અનેક લક્ષ્મો રવિવારે નિયમિતરૂપે મઠમાં આવતા હતા. કોઈ પણ કારણે જો કોઈ કોઈ દિવસ આવી શકતું નહિ, તો તેઓ અસ્થિર થઈ જતા હતા; વારંવાર તેમની તપાસ રાખતા. વળી જેઓ મઠમાં આવેલા છે તેમને નિયમિત પ્રસાદ ઇત્યાદિ મળ્યું છે કે નહિ, આરામ કરી શક્યા છે કે નહિ, એમ બધા પ્રકારની ખબર રાખતા હતા. જેમને માટે તેઓ આટલી બધી ચિંતા રાખતા, તેઓ આ વિષે કશું જ જાણતા નહોતા!

એક દિવસ રાત્રે જ્યારે પછી નીચે બધા સાધુઓ સાથે

એસીને ખૂબ હાસ્યવિનોદ કરતા હતા. આ હાસ્યનો અવાજ મહાપુરુષ મહારાજના ઓરડા સુધી સંભળાતો હતો. તેઓ થોડુંક હસીને ધીરે ધીરે બોલ્યા કે, “ છોકરાઓ ખૂબ હસે છે. એથી લાગે છે કે બધા ખૂબ આનંદમાં છે. અહો ! આનંદને માટે ઘરસંસાર છોડીને આવ્યા છે. ભગવાન એમને આનંદમાં રાખો, આનંદમાં રાખો.” માત્ર થોડી જ વાતો પણ કેવી કરુણ વિનતી કરીને, કેવી આંતરિકતાથી ભગવાનને તેમણે પ્રાર્થના કરી તે મારાથી લખવું અશક્ય છે. આ રીતે અઢાણતાં તેઓ પરમહંસદેવના શિષ્યોના કલ્યાણ માટે કેવા લાવથી પ્રયત્ન કરતા હતા, તેની અમે કેટલી ખબર રાખી શકીએ ?

એક ખીજે દિવસે જમ્યા પછી મહાપુરુષ મહારાજ કાગળ વાંચતા હતા. એવામાં એક ગૃહસ્થ ભક્તે આવીને પ્રણામ કર્યા ને પૂછ્યું : “ મહારાજ ! કેમ છો ? ” કંઈક ગંભીર થઈને તેઓ બોલ્યા : “ કેમ છે ? હું સારોસાજો છું. પરંતુ શરીર સારું નથી, ભાઈ ! શરીર સારું નથી. પણ હું સારો છું. હું એ જ સચ્ચિદાનંદ આત્મા છું ! ” કહેતાં કહેતાં આંખો બંધ કરતા તેઓ ધ્યાનસ્થ થઈ ગયા. એ કલ્યાણમય પુરુષ બધો વખત બાજુ સચ્ચિદાનંદના ધ્યાનમાં જ મગ્ન રહેતા હતા !

છેલ્લાં ત્રણ વરસથી તેઓ દમ ઇત્યાદિ વિવિધ વ્યાધિઓથી ઘણા દુઃખી થયા હતા. પરંતુ આશ્ચર્યની વાત તો એ છે કે, આટલા દુઃખમાં પણ મોં ઉપરનું હાસ્ય ક્યારેય વિલીન થયું નથી. દમના દુઃખથી તેમણે કેટલીયે રાત્રિઓ બંધ વિનાની ગાળી છે. પરંતુ સવાર થતાં તેઓ બધાને કુશળ પ્રશ્નો પૂછીને એવો આનંદ આપતા હતા કે, બાજુ રાત્રે કંઈ બન્યું જ નથી. આમાં કેટલી બધી સહનશીલતા ભેંધએ છીએ, તે તો અનુભવી જ બાજુ છે.

છેલ્લા સમયમાં 'મા' ના મધુર નામથી જ તેઓ મસ્તી-માં આવી જતા. વૃદ્ધ બાળકના મુખમાં 'મા' 'મા'ની બોલી ઘણી જ મીઠી લાગતી. પ્રત્યેક ઉચ્ચારણ સાથે સાથે તેમનો માતૃપ્રેમ જાણે ઊછળી આવતો હતો. વળી એક સ્વરૂપે માને જોઈને તૃપ્તિ થતી નહોતી, વિવિધરૂપે જોવા ઇચ્છતા હતા. તેથી તેમના ગિછાનાની સાથે અને પડખા આગળની દીવાલમાં કાલીમાતાની પ્રતિમા રાખેલી હતી. ગણેશજનની દુર્ગા હતાં, દશભુજ હતાં, અસુરનાશિની આમુંડાદેવી હતાં અને કન્યા-કુમારી તેમજ કુલદેવી હંસેશ્વરી પણ હતાં. હંસેશ્વરી માતાને લીધે તેઓતું બેભાન અવસ્થાનું ગાંડપણ, ભક્તોને માટે મહાભોગ્ય વસ્તુ હતું. શબના આકારવાળા શિવના નાભિકમળમાંથી સહસ્રદલ પદ્મ-તેના ઉપર ચતુર્ભુજ કાલિકા દેવી-ઉગ્ર સ્વરૂપમાં નથી, ફેલાવેલી જીભ પણ નથી. હસતી શાંત માતૃ-મૂર્તિ જ છે! હુગલી જિલ્લાના વંશવાટીનાં રાજકુળનાં એ કુળ-દેવી-મંદિર હાલ જીર્ણ થયેલું છે-છતાં દેવીમૂર્તિ હજીયે સુંદર છે. મહાપુરુષ મહારાજ કહેતા: "એ હંસેશ્વરીની મૂર્તિ આધ્યાત્મિક અનુભવનું પ્રતીક છે. શિવના નાભિકમળમાં હાસ્યમયી માતા બેઠેલાં છે. ભક્તની કામીની-કાંચનની વાસના દૂર કરીને શુદ્ધ માતૃભાવે જાણે આશિષ આપે છે." વળી કહ્યું: "બાળકો તો ચળકતું સોનું જોઈને જ છેતરાય છે." પહેલાં તેમની ઇચ્છાનુસાર માતાનો એક મોટો ફોટો કરાવી લાવવામાં આવ્યો હતો. તેને દીવાલે ટાંગવામાં આવ્યો. પરંતુ માને એટલે દૂર રાખવાં એ બાળકને ઠીક લાગ્યું નહિ. તેથી એ જ પ્રકારની બે નાની છબીઓ કરાવીને તેમના ટેબલ ઉપર રાખી હતી. સવારમાં સાધુઓ પ્રણામ કરવા જતાં તેમણે જોયું કે, તેઓ ખુરશીમાં બેસીને એક છબી બંને હાથે પકડીને છાતીએ

ચાંપે છે. અને તે પછી મસ્તકે પધરાવે છે. વળી ક્યારેક આંખો આગળ રાખી ધરાઈ ધરાઈને માને બુચે છે. રાત્રે સૂવા જવાને વખતે પણ સેવક માની એ છળીને તેમના હાથમાં આપતો. તેઓ કેટલીક વાર તેને માથે અને છાતીએ લગાડતા, ત્યારે તેમને નિદ્રા આવતી. પ્રત્યેક અમાવાસ્યાને દિવસે તેઓ વિવિધ પ્રકારનાં પૂજાર્ચ્યો સાથે માની પૂજા કરવા માટે કેટલાક બ્રહ્મચારીઓને વંશવાટી મોકલતા. તેઓ પાછા આવતા નહિ ત્યાં સુધી તેમને શાંતિ થતી નહિ. તે વારંવાર સેવકને પૂછતા કે, “આવવાનો વખત થયો કે નહિ?” છેવટે જ્યારે તેઓ આવતા ત્યારે તેઓ બધી વિગતો પૂછતા અને પ્રસાદી સિંદૂરનો ચાંદલો કરતા. અને માની નાની છળીને માથે રાખીને ગદ્ગદ કંઠે કહેતા: “મા! મા! જગદીશ્વરી, હું તો તમારી પાસે જઈ શકતો નથી, તમે તો સર્વ કંઈ બુચો છો બધું જ બાળો છો. બધાં બાળકેતું કલ્યાણ કરો. અમારું સૌતું કલ્યાણ કરો.!”

દુર્ગાપૂજાને સમયે તેઓ બાળકની જેમ લાન બૂલી જતા હતા. પણ તે નવાં કપડાં અને રંગતમાસાનો આનંદ નહોતો; એ તો બહુત અવસ્થામાં જગન્માતાની સાથેના પ્રત્યક્ષ મિલનનો આનંદ હતો. પૂજાના એક મહિના પહેલાંથી તેમને દરરોજ સવારમાં આગમન ગીત સંભળાવવામાં આવતું. પોતે પણ ગણગણાટ કરતા ગાતા હતા કે, “બાઓ, બાઓ, ગિરિ આનીતે ગૌરી, ઉમા નાકિ બડ કેં દે છે.” પૂજા સમયે વૈદ્યની સલાહને અવગણીને પણ તેમને એક વાર નીચે લાવવા પડતા. તેમના દેહાવસાનના વર્ષમાં પૂજા વખતે જ્યારે પક્ષાઘાતથી શરીર તદ્દન પરવશ થઈ ગયું હતું, વાત કરવાની એ શક્તિ રહી નહોતી, ત્યારે તેમણે પૂજાને સ્થાને જવાની

ધર્યા દર્શાવી હતી અને આરામખુરશીમાં તેમને નીચે લાવવામાં આવ્યા હતા.

જો શક્ય હોત તો લાગે છે કે, તેઓ માનો પૂજનો ઉત્સવ મઠમાં રોજ કરાવત; પરંતુ એ કેમ અને? છેવટે 'સર્વ ભૂત-પ્રાણીઓમાં મા રહેલાં છે' એવા ભાવથી પ્રેરાઈને તંત્રમાં કહેલા મત પ્રમાણે શિવાખતિની વ્યવસ્થા કરીને મહામાયાની નિત્ય પૂજની વ્યવસ્થા કરી હતી. ઘોર રાત્રિમાં સમસ્ત જગત શાંત છે, તે સમયે દૂરના શિવાલયનો ધ્વનિ સંભળાયો: "અરે આ મને યોદાવે છે-મા! ઓ....મા...જય જય મા લઈ જાઓ! મને લઈ જાઓ, લઈ જાઓ!" સેવક બલિ લઈને ઘણે દૂરના બીલીના ઝાડના મૂળમાં મૂકી આવતો. આ પ્રમાણે હંમેશાં જગન્માતાને પોકારતાં પોકારતાં દિવસો ઉપર દિવસો વીતી જતા હતા.

આવી તો કેટલી ચે બાળતો સ્મરણે ચઢે છે. પણ એ બધી અસંખ્ય ઘટનાઓ લખવાનું અત્રે સ્થાન નથી.

તેમનું શરીર ક્રમે ક્રમે ભાંગતું જતું હતું. સને ૧૯૩૩ ના વૈશાખમાં તેઓ પક્ષાઘાતના સખત સપાટામાં આવ્યા અને શરીરમાં જડતા જણાવા લાગી. વૈદ્યો અને દાકતરો પણ ભય પામ્યા. બળર પડતાં શહેરમાંથી અને ગામડામાંથી અનેક સાધુ-ભક્તો તેમને જોવા માટે બેલુર મઠમાં એકત્ર થવા લાગ્યા. પ્રેમના કાચા સૂતરને તાંતણે તેમણે અનેક ભક્તોને બાંધેલા હતા. તેથી તેઓ તેમની નાદુરસ્તીના સમાચાર સાંભળી રાત્રિદિવસ આવ-જા કરવા લાગ્યા હતા. દરરોજ કલકત્તા અને આબુબાબુનાં ગામડાંના અનેક માણસો માત્ર તેમનું એક વારનું દર્શન કરવા માટે બેલુર મઠના ચોગાનમાં આવી રાહ જોયા કરતાં હતાં. એ કેટલું બધું કરુણ દ્રશ્ય હતું! મઠના આંગણમાં એક

મોટા આંખાના ઝાડ નીચે પુરુષ અને સ્ત્રી-લક્ષ્મી સજ્જન નયને
ઊભાં રહેતાં હતાં. તેમનાં દર્શન ક્યારે પામશું? દિનપ્રતિદિન
મહિનાઓ સુધી મઠના આંગણમાં માણસો એકઠાં થતાં હતાં.

આ પ્રમાણે કેટલાક મહિના ચાલ્યા ગયા. શરીરની ઉન્નતિ-
અવનતિ કશું યે સમજાયું નહિ. તકલીફના દિવસોની શરૂઆત-
થી જ બોલવાની શક્તિ અને ઊઠવાબેસવાની શક્તિ તદ્દન
ઓછી થઈ ગઈ હતી. પરંતુ એ દિવસોમાં યે ઇશ્વાર-
શ્રી અને સંકેત કરીને લક્ષ્મીનોની અને પ્રિયજનોની બધી
બળર રાખવાનું તેઓ ભૂલતા નહિ. મઠના બાર મહિનાના
તેર તહેવારો વિષેના પૂરેપૂરા સમાચાર તેમને સ્પષ્ટપણે કહે-
વામાં આવતા હતા. જોતજોતાંમાં પરમહંસદેવનો વાર્ષિક ઉત્સવ
આવી પહોંચ્યો. મહાપુરુષજીનું લાંગેલું શરીર તદ્દન લાંગી
પડ્યું. કોઈ પણ પ્રકારે પરમહંસદેવની જન્મતિથિ, પૂજા અને
સાધારણ ઉત્સવ નિર્વિઘ્ને પૂરો થયો. ઉત્સવના બે દિવસ પછી
ઈ. સ. ૧૯૩૪ ના ફેબ્રુઆરીની ૨૦ મી તારીખે ફાગણની
અષ્ટમીને મંગળવારે બપોરે કલાક ૫-૩૫ મિનિટે સાધુમંડળી
અને લક્ષ્મીનોથી ઉચ્ચરાતા રામકૃષ્ણના નામધ્વનિનું શ્રવણ
કરતાં કરતાં મહાપુરુષ શિવાનંદજી મહારાજ શ્રીપરમહંસદેવનાં
અભય ચરણોમાં મળી ગયા.

આ વખતે તેમની ઉંમર લગભગ ૮૦ વર્ષની હતી.
તેમના દિવ્ય કાંતિવાળા દેહને વિવિધ પુષ્પમાળાઓથી વિભૂ-
ષિત કરીને બેલુર મઠમાં પૂજ્યતોચા લાગીરથીને તીરે અગ્નિમાં
અર્પણ કરવામાં આવ્યો.

સૌને શોકસાગરમાં ડુબાડીને સ્વામી શિવાનંદજી આજે
અમરલોકમાં ચાલ્યા ગયા છે. બળર નથી કે, તેમનાં અગણિત
સંતાનો પિતૃહીન થઈને આજે કેવી રીતે જીવન ગાળતાં હશે!

ખબર નથી કે, આજે આ અમાવાસ્યાના અંધકારમય માર્ગે તેમને કોણ પ્રકાશ દર્શાવશે.

મહાપુરુષ મહારાજ આજે સ્થૂળદેહે નથી—માત્ર તેમનાં સ્મરણો છે. જીવનલીલાના અપૂર્વ ખેલનની એ મધુર સ્મૃતિઓ ક્યારે પણ ભૂંસાય તેવી નથી. કાળના કુટિલ ચક્રમાં એ વિસ્મૃત થાય તેવી નથી. તેથી તો ધ્યાનમગ્ન મહાપુરુષ આજે અમારા ધ્યાનની વસ્તુ છે. બાહ્યજગતના સર્વ સંબંધો છિન્ન-ભિન્ન થવા છતાં એ, અંતર્જગતનાં સૂક્ષ્મ પડોમાંથી તેઓ અદૃશ્ય થવાના નથી, એ અમે જાણીએ છીએ. તેથી અમારી માત્ર પ્રાર્થના છે કે, હે તપસ્વી! જે મહાવ્રત ઉઘાપન કરીને તમે જીવનને પરિપૂર્ણ કરી ગયા, તે આપે બતાવેલા આદર્શ જીવનને અમારા જીવનમાં વિકસિત કરી શકીએ, એવી આશિષ આપજો!

૭ કથાપ્રસંગો

તારીખ ૧૦-૩-૧૯૧૬

મઠમાં આરતી અને સ્તોત્રપાઠ પૂરાં થયાં છે. બ્રહ્મચારી અને સાધુઓ, કોઈ પરમહંસદેવના ઝોરડાની બાજુના કઠેરામાં, તો કોઈ પાછલા ભાગમાં બેસીને ધ્યાન-જપ વગેરે કરે છે. રાતના લગભગ આઠ સાડાઆઠ થયા હશે, આંગણાના સામેના ભાગમાં ત્યારે ચાનું ટેબલ રહેતું. આ ટેબલની પાસે એક લાંબા મોટા બાંકડા ઉપર બાજુરામ મહારાજ અને મહાપુરુષજી મહારાજ બેઠેલા છે. મહાપુરુષજી મહારાજે બાંટીબાલના કેટલાક ભક્તોને આ પ્રમાણે કહ્યું:

“તમે સૌ પરમહંસદેવને પકડો, તેમને પોતાના કરીને

સ્ત્રી, પુત્ર, ભાઈ, બંધુ, જે જ્યાં હોય, તેમને સૌને ભક્ત બનાવો. માત્ર સંન્યાસી થવાથી શું વળે? સ્ત્રીપુત્ર, માળાપ, બધાજ ભક્ત બની જાય, તો પછી ઘર છોડવાની શી જરૂર? માળાપ અભક્ત હોય છે, ત્યારે જ છોડરાઓ ઘર છોડીને ચડ્યા જાય છે.”

તારીખ ૨૩-૩-૧૯૧૬

મહારાજશ્રી અને બાબુરામ મહારાજ નીચેના ગંગાકાંઠા તરફના વરંડામા પૂર્વાભિમુખે બેઠેલા છે. સામે ઘાટ છે અને ત્યારપછી તરતજ પતિતોદ્ધારિણી જાડૂનવી ગંગામૈયા છે. સ્કૂલ-કોલેજના કેટલાક વિદ્યાર્થીઓ મઠનાં દર્શન કરવા આવેલા છે. મહાપુરુષજી અને બાબુરામ મહારાજને પ્રણામ કરીને સામેના નાના બાંકડા ઉપર તેઓ પશ્ચિમ તરફ મોં રાખીને બેઠા છે. તેમણે હમણાં વિદ્યાલયની પરીક્ષા પૂરી કરેલી છે. હાલમાં બેત્રણ મહિનાની રજા છે. તેમનાં સૌનાં ઘર પૂર્વબંગાળમાં છે. તેઓ રજાઓમાં ઘેર જવાના છે, તેથી એકવાર મઠનાં દર્શન કરવા આવ્યા છે.

મહાપુરુષજી-(વિદ્યાર્થીઓને ઉદ્દેશીને) “તમને જે બે મહિનાની રજા મળી છે, તેમાં તમારે ગામ જઈને એ રજાઓનો કેવો ઉપયોગ કરશો? વાતોના તકાકા મારવા, ગર્યાં-મારવાં અને પાનાં રમવાં એ કંઈ ઠીક છે કે? એમ જ હોય તો મઠમાં આવવાનું પ્રયોજન જ શું? ગામ જતા પહેલાં જ્યારે મઠમાં આવ્યા છો, ત્યારે માત્ર મઠનું મકાન જોઈને અને થોડોક પ્રસાદ મેળવી લેવાથી મઠ જોવાઈ જતો નથી. અહીંની કંઈકે ભાવના લઈ જઈને થોડુંઘણું સક્રિય કામ કરવાનો પ્રયત્ન કરો. સ્વામીજીનાં પુસ્તકો તો તમો વાંચ્યાં છે, તેમાં પણ છે અને હું કંઈ કહું છું તેમાંથી પણ જેટલું બની શકે તેટલું કરવાનો પ્રયત્ન કરો.

“તમે જાતે બેત્રણ રૂપિયા ખર્ચાને દેશમાં જતી વખતે એક હોમિયોપથીની પેટી ખરીદીને લેતા જાઓ. ત્યાં જઈને જે ગામમાં ગરીબ દુઃખીઓ રહેતા હોય, તે ગામમાં જઈને, ગરીબોની દવા કરો, તેમની સેવા કરો, તેમની સાથે છૂટથી ભળો. તેમને શી શી બાબતની તકલીફ છે, તે પૂછી પૂછીને જાણો. તમે જે હલકી ગણાતી જાતિના માણસોનાં શરીર ઉપર હાથ મૂકીને એકાદ વાત કહેશો, એટલે તેઓ તો તમારા ગુલામ થઈ જશે એ જાણો છો? એ ઉપરાંત જે તેમની સેવા કરશો અને દવા વગેરે આપશો, તો તમે તેમનાં હૃદય જીતી લઈ શકશો. તેમને ભણાવવા માટે રાત્રિશાળા સ્થાપો. તેમની આગળ સાથે સાથે બને તેટલી સ્વામીજી અને પરમહંસદેવની તેમજ દેશ સંબંધી વાતો કરજો અને નીતિનું શિક્ષણ આપજો. આરોગ્ય અને શિક્ષણ એ બધી બાબતોમાં પણ કંઈક કંઈક શિક્ષણ આપજો, વચ્ચે વચ્ચે કીર્તન અને ભજન પણ કરજો. બેચાર આનાનાં પતાસાં લાવી ભગવાનને લોગ ધરાવી હરિ-કીર્તન કરાવજો અને પ્રસાદ આપજો. આ રીતે તેમને શિક્ષણ આપવું જોઈશે. તેમને જાગૃત કરવા પડશે. કદાચ તેઓ શરૂઆતમાં તમારે કશો સ્વાર્થ હશે, એમ ધારીને તમારી સાથે ભળશે નહિ. પછી જ્યારે જોશે કે તમારો કંઈ પણ સ્વાર્થ નથી, ત્યારે તેઓ તેમના પ્રાણ દેવાને પણ તૈયાર થશે. વળી સાથે સાથે તમે પણ નિઃસ્વાર્થ થતાં શીખજો. આ પ્રમાણે નિઃસ્વાર્થપણે કામ કરતાં કરતાં ચિત્તશુદ્ધિ થશે. ત્યારપછી ભગવાનના ભાવથી-ભગવાનના પ્રેમથી તમારું હૃદય ભરાઈ જશે. એમ ન બને અને ચિત્તશુદ્ધિ થાય નહિ તો તો હજાર વાર નામ લો, તો પણ કંઈ પત્તો ખાશે નહિ. સ્વાર્થપરાયણતા, હિંસા અને દ્વેષબુદ્ધિ મનમાં રાખીને માત્ર નામજપ

કરવાથી શું થશે ? દેશ તમોગુણથી ઘેરાયેલો છે, એમ સમજીને જ સ્વામીજી મહારાજે આ પ્રમાણે કામ કરવાનું કહેલું છે. પરીક્ષા આપી, પાસ થયા, લખતાં વાંચતાં શીખ્યા પણ જો 'વહુ જનહિતાય' (ઘણા માણસોના હિતને ખાતર) સ્વાર્થત્યાગ કરી શક્યા નહિ તો ધૂળ પડી એ ભણતરમાં અને પરીક્ષામાં ! માત્ર ગુલામી કરવાથી શું વળવાનું છે ? તમે આર્ય ઋષિમુનિઓનાં સંતાન છો, હજી પણ તમારી નસોનાં પવિત્ર હિન્દુ લોહી વહે છે. બીજાઓની ગુલામી કરતાં તમને શરમ નથી આવતી ? તમે સ્વદેશભિમાન, સ્વદેશભિમાન કર્યા કરો છો, તો આના જેવું રચનાત્મક સ્વદેશભિમાન બીજું કયું હોઈ શકે ? માત્ર "સોનાર ભારત તોમાય ભાલોખાશિ" (હે સુવર્ણમય ભારતવર્ષ ! હું તને ચાહું છું) નાં ગીત ગાવાથી અથવા ભાષણો આપવાથી શું વળે ? સાચા દેશસેવક થવા ઇચ્છો તો મેં જે કહ્યું છે તે કરજો. આ પ્રમાણે લોકશિક્ષણ આપતા રહો. તમે નવભારતના યુવકો છો, સ્વામીજીએ તમારા ઉપર ખૂબ વિશ્વાસ રાખ્યો છે.

"સ્વામીજીએ યુરોપઅમેરિકા જઈને જે બી વાંચ્યાં છે, તેનાં ફળ આવશે જ, યુરોપમાં પણ આ પ્રકારનો એક બળવો થઈ રહ્યો છે. તેમણે વિનાશકારી વિજ્ઞાન પકડ્યું છે. જોતા નથી કે જેપ્લિન, મશિન-ગન, સખમરીન વગેરે મનુષ્યોને મારી નાખવાનાં કેટલાં બધાં સાધનો તૈયાર કર્યાં છે ! એટલે તો કરોડો માણસોના જીવનની ખુવારી થાય છે. આપણા ડોન જગદીશચંદ્ર વસુને જુઓ, તેમણે વિજ્ઞાનમાં કેટલી બધી ઉન્નતિ કરી છે ! વૃક્ષમાં પ્રાણ છે, તેમને સુખદુઃખ લાગે છે, એ બધું ચંત્રદ્વારા બતાવી આપ્યું છે. એ કંઈ જેવી તેવી ઉન્નતિ છે ? અને આ વિજ્ઞાન શીખવા માટે કેટલા સાહેબલોકો

આતુર છે ! આપણું વિજ્ઞાન આ જાતનું જોઈએ. હાલમાં યુરોપ-માં મારામારી અને કાપાકાપી ચાલી રહી છે. (તે સમયે યુરોપમાં મહાયુદ્ધ ચાલતું હતું. આજે ઇ. સ. ૧૯૩૬ માં પણ યુરોપમાં યાદવાસ્થળી ચાલી જ રહી છે.) એ બંધ થયા પછી જોશો કે સ્વામીજીનાં વાવેલાં બી ઊગી નીકળ્યાં છે. આ દેશ-માંથી આધ્યાત્મિક લહરીઓ એ દેશોમાં જશે અને તમે પણ તેને માટે તૈયાર થાઓ. તમે ભારતમાં જન્મ્યા છો, તમે મહાભાગ્યવાન છો, કારણ કે પરમહંસદેવ અને સ્વામીજી પણ ભારતવાસી જ હતા. તેઓ ઇચ્છત તો ગમે ત્યાં જન્મ લઈ શકત. પણ તેમણે તેમ શાં માટે ન કર્યું ? તમે જોશો કે એમનાથી દેશનું સુખ ઉજ્જવળ થશે-એથી જ તેમણે આ બંગ-ભૂમિમાં-ભારતભૂમિમાં જન્મ લીધો છે. તેની ખાતરી તમને થવી જ જોઈએ. ‘વહુ જનહિતાય વહુ જનસુખાય’ અર્થાત્ નિઃસ્વાર્થ ભાવે કાર્ય કરવાની ભાવના સમસ્ત ભારતવર્ષમાં બંગાળમાં જ વધારે છે.*

“જો તમે ખરેખર દેશને ચાહતા હો તો આળસ ખંખેરીને નાગી ઊઠવાનો આ મહા સુયોગ છે, “ઉત્તિષ્ઠત જાગ્રત” બધો તમોશુણુ-આળસ-અધિકાર ખંખેરીને ઊઠો, જાગૃત થાઓ અને

* આ પછી તો દેશમાં અસહકાર અને સત્યાગ્રહનો પ્રચંડ જીવાળ ફરી વળ્યો હતો. અને તેના જીવનાચાર્ય ગાંધીજીની પ્રેરણા અને વિવિધ પ્રવૃત્તિઓદ્વારા ભારતવર્ષના પ્રાંતપ્રાંતમાં ઈરિદ્રનારા-યજુની સેવાના જ ઉદ્દેશથી, ‘વહુ જનહિતાય’ ની ભાવનાથી જ જીવનસમર્પણપૂર્વક કાર્ય કરનારા યુવકો અને લોકસેવકો નીકળી આવેલા છે. એટલે દેશમાં લગભગ બધે જ સેવાભાવનાવાળા માનવ-દેવો જોવામાં આવે છે. તે અનેકગણા વધો ! અને ભારતમાતાની મુક્તિ વહેલી વહેલી થાઓ !

—અનુવાદક

જાતે જાગીને બીજાઓને જગાડો. આ પ્રમાણે સમાજને કેળવણી, આરોગ્ય અને નૈતિક ચારિત્ર્યનું શિક્ષણ આપીને સત્યને માર્ગે લઇ જાઓ, પ્રત્યેક ગામમાં અને પ્રત્યેક વિભાગમાં, પ્રત્યેક ઝંપડે ઝંપડે હરિજનો વગેરે પછાત કોમોમાં કેળવણી અને આરોગ્ય વગેરેનો પ્રચાર કરો. સ્વામીજી કહી ગયા છે કે તમારી નિઃસ્વાર્થપરાયણતા જોઈને દેશ જાગી ઊઠશે. આ પ્રમાણે બધી રજાઓમાં યોજાઈ જાઓ. તેમની સાથે રમત ગમતમાં પણ ભાગ લેવો. રજામાં કેટલાક દિવસો આ પ્રમાણે કર્યાથી એક પ્રકારનું સ્થાયી કાર્ય થયેલું જણાશે. ઇચ્છા હોય તો તમારામાંથી કોઈ ગામડાંની મુલાકાતે ઊપડો અથવા પહોંચો, વનો અને જંગલોમાં ઘૂમો. પર્વતે પર્વત ખૂંદી વળો. જાઓ, આજસમાં દિવસો ગુમાવશો નહિ. “સોનાર ભારત તોમાય ભાલોખાશિ” એમ ગાયા કરવાથી કશું વળશે નહિ.”

નવેમ્બર ૧૯૩૦

શ્રીમહાપુરુષજી શરીર અસ્વસ્થ થતાં પહેલાં થોડા દિવસ અગાઉ હવાફેર માટે મધુપુર આવ્યા છે. મધુપુરના શેઠને ત્યાં ઊતર્યા છે. જામતાડાથી સવારે આઠની ગાડીમાં હું અને પ્રદ્યુ-ચારી સુ-શ્રીમહાપુરુષજી મહારાજનાં દર્શન કરવા રવાના થયા. નવ વાગ્યા પછી થોડીવારે શેઠ ભિલાએ જઈને જોયું તો તેઓ ગરમ પહેરણ પહેરીને ઓસરીમાં બેઠેલા છે. અમે પ્રણામ કર્યાં. તેમણે કુશળવર્તમાન પૂછ્યા. મને જોઈને તેમણે પ્ર-ખાણુને પૂછ્યું: “આ બધા જામતાડાથી જમીને આવ્યા છે?” સાડાસાત વાગે જમીને બહાર નીકળ્યા છીએ, એમ સાંભળીને તેમણે કહ્યું કે, “ખૂબ વહેલા જમ્યા છો. ટેવ ના હોય તો આટલું વહેલું ખાવાથી ઘણી તકલીફ ઊભી થાય છે.”

થોડી વાર પછી તેઓ સ્નાન કરવા ગયા. ડાબે હાથે વા

થયેલો છે. ફલાલીન ખાંધેલું છે. જમ્યા પછી ચોસરીમાં આવીને બેઠા મેં કહ્યું: “બ્રહ્મચારી સુ-એ એક ગુરુસ્તોત્ર રચ્યું છે.” તેમણે કહ્યું: “હીક, થોડી વાર પછી સાંભળીશ.” થોડી વાર પછી ઘેર આરામ કરવા ગયા. આરામ કર્યા પછી મને કહ્યું: “ક્યાં છે, સુ-ક્યાં છે? સ્તોત્ર બોલવાનું કહ્યું હતું ને!” મેં તેમને બોલાવી આણ્યા. તે સ્તોત્ર બોલવા લાગ્યા. સ્તોત્ર સંસ્કૃતમાં લખેલું હતું. પહેલો શ્લોક વાંચ્યા પછી તેનો ખંગાળી અનુવાદ વાંચવાનું શરૂ કરતાં તેમણે કહ્યું: “હું સંસ્કૃત જ સાંભળવા ઇચ્છું છું. ખંગાળીની જરૂર નથી.” આખું સ્તોત્ર સાંભળીને બોલ્યા: “સારું લખ્યું છે. હાલ કેટલાક સ્તોત્ર લખે છે. કેટલાંયે લખેલાં છે, તેમાંથી પાંચ છ વાંચી જઈ તેમાં થોડાક શબ્દોના ફેરફાર કરીને પતાવે છે. મેં કહ્યું: “તો પણ છંદનું જ્ઞાન તો હોવું જોઈએ ને?” તેમણે કહ્યું: “હા, એ તો હીક છે.”

ઘણી વાર ચૂપ રહ્યા પછી બોલ્યા: “ગુરુ મનુષ્ય નથી, ગુરુ તો સ્વયંભગવાન છે. ભગવાનની શક્તિ મનુષ્ય મારફતે આવી ભાવ પામે છે. મને તો બધા શિષ્યો યાદ પણ રહેતા નથી. પરમહંસદેવ-ભગવાન જ બધાનું ધ્યાન રાખે છે.”

ત્યાર પછી ભણતર સંખંધી વાત નીકળી. તેઓ કહેવા લાગ્યા કે, “પરમહંસદેવ કહેતા કે પાસ થવું એ તો પાશમાં બંધાવા જેવું છે. જેટલા પાસ થાય છે. તેમના પાશ(બંધને) વધે છે. બી. એ. એમે. એ. પાસ થઈને મનમાં ધારે છે કે, હું કેવો મોટો થઈ ગયો. વિશેષ શું થયું? બીજાઓનું લખેલું વાંચી તે યાદ કરીને પરીક્ષા વખતે લખી આવ્યા. એ જોઈને બીજાએ કહ્યું: “તમે પાસ થયેલા છો, પાસ થઈને બસો ત્રણસો રૂપિયાની નોકરી પામ્યા. બસ પતી ગયું. વળી હાલમાં

તો નોકરી પણ મળતી નથી, ઘણાએ સારી ડીગ્રીવાળાઓ જેસી રહેલા છે. અથવા સામાન્ય કામકાજ કરે છે. પછી તેઓ વિચાર કરે છે કે પાસ થયા, પણ કંઈ પત્તો ખાધો નહિ. તમે પણ એમ. એ. થઈને નોકરી સિવાય બીજું શું કરો છો? વળી હવે તો તમારા જેવી નોકરી પણ ઘણાને મળતી નથી. પરમહંસદેવ પાસ થવાને 'પાશ' કહેતા, વળી એમ પણ કહેતા કે જે ત્રણ પરીક્ષા પાસ કરે છે, તેનું મન કેળવાય છે. ભણવાથી એક વિષયમાં મન થોળ રાખવાનો અભ્યાસ થાય છે. ભગવાનમાં મન જોડતાં આ મનની એકાગ્રતાનું શિક્ષણ જ તેમને મદદ કરશે."

ત્યાર પછી તેઓ સી-મહારાજને બોલાવીને બોલ્યા: "મને લાગે છે કે તમે આમને ઓળખતા નથી." ત્યાર પછી પ્રશ્નચારી-સુ કે જેઓ હુપીકેશમાં કેટલાક મહિના રહ્યા હતા અને તપસ્યા કરતા હતા તે વાત શરૂ થઈ. સી-મહારાજ બોલ્યા:—"ત્યાં કેવુંક લાગતું હતું? સાધુઓ તપસ્યા કરે છે, કે ત્યાં જઈ અહો જમાવી વાતો કરીને સમય ગુમાવે છે?" હું જ્યાં હતો, ત્યાં તો જોયું કે અનેક સાધુઓ છાપાં વાંચે છે, અને અહો જમાવીને સમય ગાળે છે. મોટા ભાગના ધ્યાનધારણા કરતા નથી."

મહાયુરુષ્ય મહારાજ:—કેટલા માણસો બધો વખત ધ્યાનમાં મગ્ન રહી શકે? અનેક આ પ્રમાણે વાતો કરીને સમય વિતાવે છે. તો પણ ઠીક છે. સદ્ભાવોથી ભરપૂર જીવન ગાળી શકાય તો તે પણ સારું છે. સંસારની જવાબાઓ, બળબળતી અશ્વિશિષ્ટાઓ, પોતાના કહેવાતા માણસોને જ વિશ્વાસઘાત, ઈર્ષા, દ્વેષ વગેરેથી તો દૂર રહે છે. એ પણ ઓછો લાભ નથી.

સી-મહારાજ:—આપણે જોઈએ છીએ કે થોડી વાર

ધ્યાન કર્યા પછી વધારે ધ્યાન કરી શકાતું નથી. મગજ જાણે શૂન્ય થઈ જાય છે. માત્ર દાળરોટી ખાધા કરે છે. દૂધ-ધી તેો મળે નહિ. મગજ એ સહન કરી શકતું નથી. આહુ પહાડમાં એક સાધુ એક દિવસ બધા સાધુઓને ભંડારો આપીને એક જગાએ એવો સંકલ્પ કરીને બેઠો કે સિદ્ધિ પામ થયા સિવાય તે ઊઠશે નહિ. થોડી વાર પછી તે વધારે સમય ધ્યાન કરી શકતો નહિ. ગાંડા જેવો થઈ ગયો, મેં કહ્યું: “હમણાં ધ્યાન ઓછું કરીને લોક-કંડ્યાણુનું કામકાજ કરો, શાંતિ પામશો પણ તેમને એ વાતમાં વિશ્વાસ બેઠો નહિ.”

મહાપુરુષજી મહારાજ:—ભગવાનને શું સહેજે પ્રાપ્ત કરી શકાય કે? આટલા દિવસ આટલો સમય ધ્યાન કરતો, ત્યારે જ ભગવાન મળશે, એમ પણ કોઈ શરત નથી. ભગવાનને પ્રાપ્ત કરવા એ મહાકષ્ટસાધ્ય છે.

ત્યાર પછી હરિદ્વારના જળપ્રલયની વાત નીકળી. મહા-પુરુષજી મહારાજે કહ્યું: “એક માણસ એમ. એ. પાસ થઈને સાધુ થઈને હરિદ્વારમાં તપસ્યા કરતો હતો. તે જળપ્રલય-માં તણાઈ ગયો. તેનો ભાઈ પણ કાશી હિન્દુ વિશ્વવિદ્યાલયમાં એમ. એ. માં અભ્યાસ કરતો હતો. પરીક્ષા આપતા પહેલાં થોડા દિવસ પહેલાં તે કાશી અદ્વૈત આશ્રમમાં ચાલ્યો આવ્યો. તે સાધુ થવા માગતા હતો. ત્યાંના સાધુઓએ તેને પરીક્ષા આપીને આવવાનું કહ્યું. તે તેણે ધ્યાનમાં લીધું નહિ. ત્યાં તે વખતે સી-મહારાજ હતા. તેઓ તેને દેવધર વિદ્યાપીઠમાં લાવ્યા ને તેને કામમાં યોજી દીધો. થોડા દિવસ પછી તેની માતાના રુદનની વાત તેને યાદ આવવા લાગી. માળાપ પોતાના પુત્રને પાછો મેળવવા માટે ઘણાં તરફડતાં હતાં. મનમાં દુર્બળતા

આવી. વિદ્યાપીઠ છોડીને તે ઘેર ગયો. તેનો પિતા પશ્ચિમમાં ક્યાંક કોઈ સ્કૂલનો હેડ માસ્તર હતો. ત્યાં તે ગયો અને થોડા દિવસ પછી હિન્દુવિશ્વવિદ્યાલયમાંથી એમ. એ. ની પરીક્ષા આપી. તે અરસામાં તેના પિતાએ તેનાં લગ્નનું નક્કી કરી રાખ્યું હતું. તે પણ ખાસ વિરોધ કરી શક્યો નહિ અને પરણી નાખ્યું. હાલ ક્યાંક કામ કરે છે. પરંતુ તેના મનમાં હજી પણ વૈરાગ્યભાવ છે. રત્ન મળતાં જ તે અદ્વૈત આશ્રમમાં ચાલ્યો આવે છે. લગવાન જો ક્યારે પણ સુયોગ આપે તો સંસાર છોડીને પણ આવી શકે તેમ છે. એ પણ ઠીક છે. સંસારમાં તદ્દન ડૂબી જવા કરતાં આ પણ સારું છે.”

મહાપુરુષજી મહારાજના ચોરડામાં પરમહંસદેવનો જે ફોટો છે, તે ઘણો સુંદર છે, એમ વાત કરતાં તેઓ બોલ્યા: “આવા કેટલાક ફોટા એક માણસ જન્મનીથી તૈયાર કરી લાવ્યો હતો. એક નકલની કિંમત દસ રૂપિયા હતી. આ જાતના એક ફોટાની બેલુર મઠમાં પૂજા થાય છે. પૂ—ખાણુના સસરા ભક્ત હતા. તેમણે એક ફોટો લીધો હતો. એ ફોટોજ અહીં આવેલો છે.”

મેં કહ્યું—પરમહંસદેવનો આ બેઠેલી અવસ્થાનો ફોટો જ ઘણો પ્રસિદ્ધ થયેલો છે.

મહાપુરુષજી મહારાજ—એમાં શું ? પરમહંસદેવ એક થાંભલા આગળ હાથ રાખીને બેસેલા છે—તે જ ફોટો બેલઘરમાં જયગોપાલ સેનના ખાગમાં કેશવચંદ્ર સેનને જોવા ગયા હતા, ત્યારે લેવામાં આવેલો છે. વળી જે છબીમાં હાથ જાંચો કરીને બેસેલા છે, તે કેશવચંદ્ર સેનને ઘેર લીલી કેટેજમાં કીર્તન વખતે લેવામાં આવેલો હતો.

મેં પૂછ્યું—પરમહંસદેવ થાંભલાને હાથ અડાડીને ઊભેલા છે, તે પણ શું સમાધિઅવસ્થાની છબી છે ?

મહાપુરુષ મહારાજ—સમાધિઅવસ્થાની જ છે, એમાં પૂછવાનું શું ? તેઓ ખીજે કોઈ સમયે છબી લેવા દેતા જ નહિ.

મેં કહ્યું—તે છબી સમાધિઅવસ્થાની જ હશે, એમ જણાય છે, પણ મનમાં ખાતરી થતી નથી.

મહાપુરુષજી મહારાજ—ફોટો બેઠને તેમની સમાધિદશા કેમ કરીને સમજી શકો ? તેમને સમાધિ ક્યારે નહોતી ? સૂતાં, સ્વપ્નમાં, નિદ્રાવસ્થામાં બધે વળતે તેઓ સમાધિસ્થ જ રહેતા. એક સામાન્ય સાધુ રામબાબુના બાગ (યોગોદ્યાન) નજીક થોડા દિવસ રહ્યો હતો. સાધુ ખૂબ શાંત પ્રકૃતિનો હતો. વાતચીત બહુ ઓછી કરતો. એક આડ નીચે બેસી રહેતો—રામબાબુના બાગમાં જતાં રસ્તામાં તે જગા આવેલી છે. રામબાબુ તેને ખાવાપીવાનું પહોંચાડતા. રામબાબુએ પરમહંસદેવ પાસે એના વિષે વાત કરી. પરમહંસદેવે કહ્યું : “તો એક દિવસ એમને અહીં લઈ આવો.” પછી રામબાબુ એક દિવસ ગાડીમાં બેસાડીને તેમને દક્ષિણેશ્વર લઈ ગયા. પરમહંસદેવે તેમનો આદરસત્કાર કરીને નાની પાટ ઉપર બેસાડ્યા. પોતે પણ એક બાબુ બેઠા. ઈશ્વર સંબંધી વાર્તાલાપ ચાલ્યો. ક્રમે ક્રમે સવિકલ્પ અને નિર્વિકલ્પ સમાધિની વાત ચાલવા લાગી. પરમહંસદેવ નિર્વિકલ્પ સમાધિની વાત કહેતાં કહેતાં તદન સમાધિસ્થ થઈ ગયા. પછી એક પગ પાટની બહાર ઝૂલે છે અને એક પગ પાટ ઉપર છે—એવી સ્થિતિમાં તદન નિશ્ચળ-નિરુપંદી થઈ ગયા. સાધુએ ધ્યાન કે પરમહંસદેવ હવે ધ્યાનમાં બેસશે. પરમહંસદેવને જેમના તેમ બેસી રહેલા બેઠને સાધુ પરમ-

હંસદેવને બરાબર બેસીને ધ્યાન કરવાનું કહેવા લાગ્યો કે. “આસન લગાવીને બેસો, બરાબર બેસો.” આ પ્રમાણે વારંવાર બોલવા લાગ્યો પણ એ વાત સાંભળે જ કોણ? પરમહંસદેવનું મન તે સમયે શરીરમાં ન હતું. પરમહંસદેવને ગમે તે કામ કરતાં, ક્યારે ને કેવી અવસ્થામાં સમાધિ થતી તે કેમ કરીને સમજી શકાય?

“આસન લગાવીને બેસો, બરાબર બેસો.” એ વાત મહાપુરુષજી મહારાજ એવા ચાળા કરીને બોલવા લાગ્યા કે, હાજર રહેલા અમે બધા હસવા લાગ્યા. તેઓ પોતે પણ હસ્યા.

તેમની તબિયત વિષે પૂછતાં તેઓ બોલ્યા કે, “પહેલાં કરતાં ઘણું સારું છે. મઠમાં રહેતો ત્યારે ઘરમાંથી વરંડામાં જતાં કેટલીયે તકલીફ પડતી. ઊભા થતાં કષ્ટ પડતું. રાત્રે ઊંઘ આવતી નહિ. છોકરાઓને પણ ખૂબ તકલીફ આપવી પડતી. આખી રાત મને પંખો નાખતા. ધીમે ધીમે પંખો નાખ્યા કરતા.” આ વાત કરીને છોકરાઓને કેટલી તકલીફ આપી હતી તેનું હુઃખ વ્યક્ત કરવા લાગ્યા અને પોતાના હુઃખની વાત તો ભૂલી જ ગયા.

ત્યારપછી મહાપુરુષજી મહારાજ થોડા સંદેશ ખાઈને બહાર ફરવા ગયા. ફરીને આવીને સંધ્યા સમયે ઘરમાં બેઠા. અમે વિદાય લેતા હતા. સ્ટેશને જવું હતું. સુ-એ કહ્યું: “અમારા ઉપર કૃપા કરજો.”

મહાપુરુષજી મહારાજ બોલ્યા: “કૃપા તો વરસી રહેલી છે જ. શુરુનું ધ્યાન કરીને, અંતરમાં તેમને પ્રાપ્ત કરવાનો પ્રયત્ન કરો, એટલે શુરુકૃપા પણ પ્રાપ્ત કરી શકશો. માત્ર શરીરને વળગી રહેવાથી કંઈજ વળશે નહિ. આત્માને પકડો. જેઓ મૂખ છે તેઓ ધારે છે કે, શુરુનો દેહ નાશ પામતાં શુરુ

પણ ચાલ્યા ગયા છે, એમ માનીને રુદન શરૂ કરે છે કે, 'હાય રે, મારા ગુરુ ચાલ્યા ગયા !' અને બેભાન થઈ જાય છે. ગુરુ કયાં જવાના છે? તેઓ તો સર્વદા છે જ. દેહના નાશની સાથે જો તેમનો નાશ થઈ જતો તો અમે પણ શું બચી શકત? એટલા જ માટે હું કહું છું કે આત્માને પકડો, ભાવને પકડો અને તેજ પ્રાપ્ત કરવાનો પ્રયત્ન કરો. આ પ્રમાણે કહીને તેમને ખૂબ ઉત્સાહ આપવા લાગ્યા. અમે પ્રભુમ કરીને આનંદિત મને શ્રવણ કરેલી વાતોનો વિચાર કરતા વિદાય લઈને ચાલ્યા ગયા."

તારીખ ૭-૭-૧૯૨૮

એક ભક્તે "શરીરે કેમ છે?" એમ પૂછતાં તેઓ બોલ્યા: "શરીરનો શો ભરોસો? પરમહંસદેવ ધ્યાનગત કરીને કોઈ પણ પ્રકારે ચલાવ્યે રાખે છે, વૃદ્ધ શરીર છે. એટલે કંઈને કંઈ ઉપાધિ તો રહેવાની જ. મારે હવે આ સંસારમાં કોઈ કામ કે કર્તવ્ય બાકી નથી; કંઈ કામ પણ નથી; બાઈશ, ઓઢીશ, પહેરીશ, માનમરતબો મેળવીશ, વેપાર કરીશ, એવી કોઈ વાસના જ નથી. ભગવાન માલિક છે, તેઓ તેમના કાર્યને માટે આ શરીરને કેટલા દિવસ રાખશે, તે તો તેઓજ જાણે."

કેશવબાપુને એક દિવસ પરમહંસદેવે કહ્યું કે, "તમે સ્ત્રીપુત્રાદિ સાથે કેમ રહો છો?" કેશવબાપુએ કહ્યું: "હું માત્ર મારી જ મુક્તિ ઇચ્છતો નથી, આ બધાંનો પણ ઉદ્ધાર થાય તો સારું, એવી મારી ઇચ્છા છે." પરમહંસદેવ આ વાત સાંભળી ઘણા ખુશ થયા ને કેશવબાપુની ઉદારતાની પ્રશંસા કરવા લાગ્યા. તેથી તમારું કર્તવ્ય તો સ્ત્રી, પુત્ર, ભાઈ, બહેન, સગાંસંબંધી વગેરે જેથી ભગવાનને માર્ગે જઈ શકે, ભક્તિ પ્રાપ્ત કરી શકે તેવો પ્રયત્ન કરવાનું છે."

તારીખ ૧૯-૮-૧૯૨૮

એ રૂપિયા અર્પણ કરીને પ્રણામ કરતાં તેઓ બોલ્યા હતા: “તમારે રૂપિયા આપવાની શી જરૂર છે? તમારી આવક ઓછી છે; પગાર ઓછો છે, સંસારનું બાળબચ્ચાંને લીધે ખર્ચ વધારે છે, તમે પૈસા આપો છો, તેથી મને દુઃખ થાય છે. તમને જેથી સગવડ થાય તે મારે જોવું જોઈએ. તમે આવો જાઓ એટલું જ બસ છે. જેમની પાસે પૈસા હોય, તેઓ આપશે જ, પરમહંસદેવના દરબારમાં ખર્ચ કંઈ ઓછું નથી, તમારી પાસે પણ પૈસા થાય, ત્યારે આપજો, મને તો હાલ ખાસ જરૂર નથી. ભગવાન ખાવાનું આપે છે અને રહેવાની જગા પણ આપે છે. તેમ છતાં ગુરુને કંઈ આપવાનું મન થાય, પણ તમારા ગુરુ તો સંન્યાસી છે. તમારે રૂપિયા શું કામ આપવા? વળી આ તો વ્યવસાયી ગુરુ નથી. તેમ છતાં સાધુનાં દર્શને જતાં ખાલી હાથે જવું જોઈએ નહિ, તે શું અમે પણ જાણતા નથી? પરમહંસદેવ કહી ગયા છે કે, “અલ્યા, સાધુની પાસે ખાલી હાથે જવું નહિ; કંઈક ને કંઈક ઓછામાં ઓછાં એક પૈસાનાં પાન પણ લઈ જવાં. અમે બેપાંચ પૈસાનાં પાન લઈ જતા.” તેથી ભલે થોડું ફળપાન લાવજો.

“તમારું દાન હું અવશ્ય સ્વીકારું છું, પરંતુ હું જ પાછું તમને દઉં છું, તમે બેચ રૂપિયા લઈ જાઓ. કંઈક ખરીદીને લઈ જાઓ અથવા તમારા વ્યવહારમાં ખર્ચજો.”

એક ભક્તને એક દિવસ તેમણે કહ્યું: “ઘેરથી સ્ત્રીવર્ગને અને છોકરીઓને પણ સગવડ પ્રમાણે અહીં લઈ આવજો. તેમને શું સંસારમાંજ પરોવી રાખવાં છે? તેમણે પણ ધર્મ-કાર્યો કરવાનાં છે, જેવો તમારો અધિકાર છે તેવો તેમને!

પણ અધિકાર છે. તેમને આઘાશક્તિના અંશ સમાન બાળુએ.”

તારીખ ૧૬-૯-૧૯૨૮

“શ્રીમહાપુરુષજી મહારાજનું શરીર કેમ છે?” એમ પૂછતાં તેઓ બોલ્યા: “બહુ સારું નથી, વળી ભાઈ આ તો વૃદ્ધ શરીર છે, થાગડ થીંગડ કરીને પરમહંસદેવ ચલાવ્યે રાખે છે. વળી શરીર સંબંધી મારી ઝાઝું વિચારવાનું પણ નથી. એક દિવસ તે પડવાનું જ છે. કશો વિચાર કરવાનો કે ચિંતા કરવાની નથી. પરમહંસદેવે બાલ્યકાળથી જ બધી ભૂતની ગરબડ-ગૂંચવણનો નિકાલ કરી દીધો છે. લગભગ ૫૦ વરસનું આ સાધુજીવન એમને જ આભારી છે તો પછી ભગવાનનું સ્મરણ કરવા-ભજન કરવા શરીરની જેટલી જરૂર છે, તેટલું ચલાવ્યે રાખે છે. કંઈજ તકલીફ નથી. વળી શરીરની તો કશી ચિંતા જ નથી. જે સાધુ શરીરની ચિંતા કરે છે. મરણથી ડરે છે, તે સાધુ જ નથી. તે હજી સુધી સાધકદશામાં છે, હજી સાધુ થયો નથી એમ ગણાય. આ પ્રમાણે ચાલ્યા કરશે તો પણ બસ છે, ભગવાન આ શરીરને જેટલા દિવસ રાખશે, તેટલા દિવસ ભગવાનનું કામ થશે. હું તો ભગવાનના તેડાની હમેશાં વાટ જ ભેઈ રહ્યો છું. શરીરની આટલી બધી શી ચિંતા કરવી? સુંદર ચહેરાની પણ કંઈ દરકાર નથી, નાશવંત શરીર ઉપર બહુ ભાર દેવાની શી જરૂર છે? વધારે પડતી ચિંતાની પણ શી જરૂર છે? ભગવાનનું ભજન કરવા યોગ્ય શરીર ચાલ્યા કરે એટલે બસ છે.”

તારીખ ૨૩-૧૦-૧૯૨૮

આજે મહાનવમી છે. એક સાધુએ શ્રીમહાપુરુષજીને વિનંતી કરી કથા કહેવાનું કહેતાં તેઓ બોલ્યા: “અહીં વિનંતી

ગિજયા નથી. અહીં તો માની જ કૃપા છે. તો પણ ખાસ તિથિએ તેઓનો વિશેષ પ્રકાશ હોય છે.”

તારીખ ૧૧-૧૧-૧૯૨૮

આજે શ્યામાપૂજા છે. એક કૂતરીએ તેનાં બચ્ચાંને નિર્ભય સ્થાને રાખ્યો છે, એ વાત સાંભળીને બોલ્યા: “આ મહા-માયાની પાલક શક્તિ છે.” મઠમાં કામનારહિત પૂજની વાતનો ઉલ્લેખ કરતાં કહ્યું કે, “તેઓ ભારતવર્ષને માટે મા આગળ તેજ, વીર્ય, શક્તિ જ્ઞાન, પ્રેમ, વિવેક બધાની પ્રાર્થના કરે છે.”

નિમતાવાસી એક સદ્ગૃહસ્થે પૂછ્યું કે, “તમારે બાળ-બચ્ચાં કેટલાં છે?” મહાપુરુષજી મહારાજ તરત જ બોલી ઊઠ્યા: “પરમહંસદેવ, પરમહંસદેવ જ પુત્ર. તેઓ જ પિતા અને માતા, સર્વ કંઈ તેઓ જ છે.”

આ યુગમાં મા ‘રામકૃષ્ણ’ના નામથી વધારે પ્રસન્ન થાય છે, જે ‘રામકૃષ્ણ’નું નામ લેશે, તેમનું કલ્યાણ થશે. તેમનું નામસ્મણ કરતાં તેમના દરબારમાં પડ્યા રહેવાથી કોઈ દિવસ અવશ્ય લગવાનની દયા થશે. લગવાનનો મહિમા જીવને જણાવવા માટે તેમણે અવતાર લીધો હતો.

તારીખ ૧-૨-૧૯૨૮

ધ્યાન સંબંધી વાત નીકળતાં તેમણે કહ્યું: “નિરા-કારનું ચિંતન કરવું ઘણું કઠણ છે. તેથી મૂર્તિનું ચિંતન કરવું એ જ ઠીક છે. પરમહંસદેવનું ધ્યાનચિંતન કરજો, તેઓ જ તમારા ગુરુ છે. આ (પોતાના શરીરને બતાવીને) તો માત્ર સાધન છે. કમે કમે તે દ્વદયમાં જાગૃત થશે.”

તારીખ ૪-૨-૧૯૨૮

એક સાધુ મઠમાંથી બહાર જનાર હતા. વિદાય લેવા જતાં પ્રણામ કરીને તેમણે નીચે પ્રમાણે કહ્યું:

સાધુ—મહારાજ, હું તો કામકાજ લઈને બહાર છું. મારે એટલાથી જ પતશે ?

મહાપુરુષજી—હા, એટલાથી ચાલશે, અવશ્ય ચાલશે. પર-મહંસદેવનું કામ કરો છો, તમારું પોતાનું તો કંઈ જ નથી. નોકરી પણ કરતા નથી અને પગાર પણ લેતા નથી. જે કંઈ છે તે પરમહંસદેવનું છે.

સાધુ—કામ કરવામાં અનેક અગવડો છે. ઘણી વાર કામ કરતાં કરતાં પરમહંસદેવ સાંભરતા જ નથી.

મહાપુરુષજી—કામ કરતાં ઘણી મુશ્કેલીઓ આવે છે, ઘણી અગવડો નડે છે, પરંતુ ગમે તેમ તોયે પરમહંસદેવનું જ કામ કરો છો ને ! કામ કરતાં પરમહંસદેવનું સ્મરણ રહે એ ઠીક છે, પરંતુ એટલું જ બસ નથી. પરમહંસદેવનું જ કાર્ય છે. તે શું તેઓ જાણે નથી, એમ માનો છો ?

સાધુ—ઘણી વાર મને ભય લાગે છે કે મને કશું પ્રાપ્ત થશે નહિ.

મહાપુરુષજી—શાનો ભય ? કશો જ ભય નથી, કંઈ જ ભય નથી. કેમ નહિ પ્રાપ્ત થાય ? પરમહંસદેવને માટે, ભગવાનને ખાતર તો બધું સમર્પણ કરેલું છે. પોતાનો સ્વાર્થ તો આમાં કશો જ નથી. કંઈ વેતન પણ લેતા નથી. તમે મકાન ચણાવો છો, તો તે પણ તેમને જ માટે છે.

સાધુ—તો શું મારું કામ આટલાથી જ પતશે ?

મહાપુરુષજી—હા, હા, અવશ્ય, હું કહું છું કે અવશ્ય થશે. જો એમ ના હોત તો હું તમને કામે મોકલત જ નહિ.

હું તમારું કલ્યાણ ઇચ્છું છું. તમારું જેનાથી અકલ્યાણ થાય, તેવું હું કરું જ નહિ.

સાધુ—ઘણી વાર મનમાં થાય છે કે, ધ્યાન, જપ, તપસ્યા વગેરે થાય તો આના કરતાં ઘણું જ સારું. કોઈ કોઈ વાર કામને લીધે ધ્યાન, જપ તદ્દન થઈ શકતું નથી.

મહાપુરુષજી—તમારું કલ્યાણ કેમ થાય, તે હું જાણું છું. જ્યારે કામ વધારે હોય ત્યારે ધ્યાન, જપ, કશું જ થતું નથી તે હું જાણું છું. પણ કામ પતી ગયા પછી ધ્યાન, જપ, બધું ચે ખૂબખૂબ કરજો. કંઈ જ હર નથી. ભગવાન તમને બધો વખત જીએ છે.

“ ઠીક થયું, કે આખો દિવસ દક્ષિણેશ્વરમાં પસાર કરી આનંદમાં ગાળ્યો. મહામાયાનો પ્રસાદ લીધો. મા તમને ભક્તિ, જ્ઞાન અને વૈરાગ્ય આપો. જય હો મા, આના ઉપર કૃપા કરો, એને જ્ઞાન પ્રાપ્ત થાઓ, વૈરાગ્ય પ્રાપ્ત થાઓ! મા પૂર્ણ જ્ઞાન આપો. ”

એક સજ્જનને ‘શરીર કેમ છે?’ એમ પૂછતાં તેમણે કહ્યું: ‘શરીર સારું નથી, કમે કમે નાશને માર્ગે ચાલે છે. વૃદ્ધ શરીર છે, વળી ૭૫ વરસ તો વીતી ગયાં. હવે શી ચિંતા છે? એક દિવસ તો એ નાશ પામવાનું જ છે. ગમે તો તે આજે નાશ પામો કે સો વર્ષ પછી. શી એની ચિંતા કરવી? શો વિચાર કરવો? મૃત્યુનો કંઈ જ ભય નથી, મા નથી, બાળબચ્ચાં નથી, કુટુંબકળીલાની ચિંતા નથી. જેમને મા-બાપ, બાળકો વગેરે છે, તેમને સંસારની ચિંતા કરવાની હોય. એમને ‘હાય! મારું શું થશે? મારાં બચ્ચાંનું શું થશે?’ વગેરે ચિંતા થાય. વળી જેમને વિવિધ પ્રકારના ભોગવિલાસોની ઇચ્છા રહેલી છે, તેમને જ મૃત્યુનો હર લાગે છે. મને તો

પરમહંસદેવે જ્ઞાન આપ્યું હતું કે શરીરનું જે થવાનું હોય તે થાઓ, હું તો બરાબર છું. પોતાપણ કાઠી નાખવાથી જ પત્યું. આવું જ્ઞાન જાગૃત રહે એટલે બસ, બધું બરાબર છે. ભગવાન કૃપા કરીને આવું જ્ઞાન જાગૃત રાખ્યા કરો!”

તારીખ ૧૮-૮-૧૯૨૯

બપોરે ય-બાબુ, કૃ-સરકાર અને હું બેઠેલા છીએ. ય-બાબુએ કહ્યું: “આપ જ શિવ છો.” મહાપુરુષજી આ સાંભળીને હસ્યા. મેં કહ્યું: “અમારું કેટલું અહોભાગ્ય છે કે અમે અહીં તેમના સેવકની પાસે બેઠેલા છીએ!” મહાપુરુષજી બોલ્યા: “ભગવાનને ખાતર જ સર્વ કંઈ છે. ભગવાનને ખાતર જ આપણે સૌ છીએ. વળી તમે પણ છો.”

વિદાય લેતી વખતે તેઓ બોલ્યા કે, “તેઓ તો હૃદયમાં જ છે, પ્રત્યેક જીવના હૃદયમાં તેઓ ચૈતન્યસ્વરૂપે છે. તેથી પોતાના હૃદયના ચૈતન્યસ્વરૂપ આગળ હમેશાં જ્ઞાન, ભક્તિ, વિશ્વાસ, પ્રેમ વગેરે માટે પ્રાર્થના કરવી જોઈએ અને તે સર્વ સમયે, ખાતાં, પીતાં, સૂઈ જતાં, ફરતાં, ઊઠતાં, બેસતાં બધો વખત જ્ઞાનભક્તિને માટે પ્રાર્થના કરવી પડે છે. પરમહંસદેવ કહેતા: “જેટલી ક્ષણો અસ્તવ્યસ્તપણે ચાલી જાય છે, તેટલું અજ્ઞાન છે, જેટલી ક્ષણો ભગવાનના સ્મરણ, મનન અને ચિંતનમાં જાય છે તે જ્ઞાનદશાનું લક્ષણ છે.”

તારીખ ૯-૧૨-૧૯૨૯

ધ્યાનમાંથી ઊઠીને સવારે પોતે જ એક ગાયન શરૂ કર્યું: “નટવરવેશે વૃંદાવને કાલી હોલે રાસ વિહારી.” ગાયન આપું કંઠસ્થ નહિ હોવાથી ‘રામપ્રસાદી સંગીત’ નામનું પુસ્તક મંગાવીને ગાયન ગવડાવ્યું.

ત્યાર પછી બીજી વાતો થવા લાગી. તંદુરસ્તીની વાત
કાઠતાં એક પ્રાચીન ખંગાળી શ્લોક બોલવા લાગ્યા.

x

x

x

x

તારીખ ૨-૧-૧૯૩૦

એક મોટા અમલદારનાં પત્ની એક બહેનને સાથે લધને
આવ્યાં હતાં, ત્યારે હું પૂછ કરતો હતો. આવા મોટા
કુટુંબની સ્ત્રી પરંતુ કેટલી વિનમ્ર, કેટલી મધુર બોલનારી !
તે ધારતાં હતાં કે સ્વામીજીએ પ્રથમ આ સંઘની શરૂઆત
કરી હતી. તેમને મેં વાત કરતાં કરતાં કહ્યું કે, “આ
સંઘની યોજના અમે કરી નથી. પરમહંસદેવનું શરીર સારું
નહોતું, તે સમયે તેમણે પોતે જ આ સંઘની સ્થાપના કરી
હતી. તે વખતે તેમણે પોતે જ સ્વામીજી અને બીજા બધાને
શિક્ષણ આપીને કેવી રીતે આ સંઘની રચના કરવી અને
ચલાવવો એ શીખવ્યું હતું. આ મઠની સંસ્થાપના આ
પ્રમાણે થયેલી છે.” આ વાત મારી પાસેથી સર્વ પ્રથમ
સાંભળીને તે સન્નારી આશ્ચર્ય પામ્યાં. તેઓ જાણતાં હતાં
કે સ્વામીજીએ મઠની પ્રથમ શરૂઆત કરી છે.”

તારીખ ૨-૧-૧૯૩૦

સવારમાં દર્શન થતાં તેઓએ કહ્યું: “કેમ બંધ તો
બરાબર આવી હતી ને? રાત્રે ત્રણ વાગ્યા પછી, મહારાજને
સ્વપ્નમાં જોયા હતા. જાણે કાશી અદ્વૈત-આશ્રમમાં ગયો છું.
મહારાજજી બેઠા હતા. હું તકિયાને અઢલીને બેસી વાતો
કરતો હતો. તેમને જોઈને ખૂબ આનંદ થયો. જ્યારે અઢલા-
બાદ હતો, ત્યારે એક મુસલમાન ભજનિક ગંગાકિનારા ઉપર-
ના ઘરના પગથિયા પર બેસીને ચાર સાડાચાર વાગે રોજ
આવીને ભજન ગાતો. ‘રામ કે બે શ્રીધર લિયા (બરાબર

હિંદી નહિ જાણનારને સમજશે નહિ) યમ કેા કોઈ તરિયતરે.' વગેરે રોજ ગાતો હતો.

“ત્યારે (દક્ષિણેશ્વર રહેતી વખતે) પરમહંસદેવના ઓર-કામાં એક મોટી મચ્છરદાનીની અંદર ઠંડીના સમયમાં બધા સૂતા. સૂતી વખતે પરમહંસદેવ આવીને કેમ કરીને સૂવું તે બધાને બતાવતા. તેઓ કહેતા કે, ચત્તા સૂઈને છાતી ઉપર માનું ધ્યાન ધરતાં ધરતાં સૂઈ રહેવાથી સારાં સ્વપ્ન આવે છે. આ પ્રમાણે બધાએ ચિંતન કરતાં કરતાં સૂવું જોઈએ. અહો! પરમહંસદેવનો કેટલો બધો સ્નેહ હતો, કેટલો બધો પ્રેમ હતો! પણ ખૂબ સાવધાનીથી રહેવું પડતું. x x x ક્યારેક ગ્રીષ્મ ઋતુમાં બહાર પૂર્વની ગેલરીમાં સૂઈ જતા. મચ્છર વગેરે કંઈ કરડતું જ નહિ. મહારાજને વચ્ચે વચ્ચે ઘેર જવાનું કહેતા. મહારાજ બધો સમય ઘેર જવા રાજી નહોતા. તેઓ કહેતા: ‘ના, જાઓ, સાવ-ચેતીથી રહેજો.’ મહારાજ હાથ જોડીને બોલતા: ‘આપ જાણો આપ જ રક્ષા કરનાર છો.’ મહારાજનાં પત્ની ભાંચી કોટીનાં અને શુદ્ધ સાત્ત્વિક પ્રકૃતિનાં હતાં. તેઓ કહેતાં: ‘તેઓ તો કામ-કાંચનનાં ત્યાગી છે.’ તે મહારાજને ગોપાળસ્વરૂપે જોતાં.”

“મહારાજ દક્ષિણેશ્વર હોય નહિ ત્યારે પરમહંસદેવને ખૂબ દુઃખ થતું. એક દિવસ રાત્રે એક વાગે બહારની ગેલરીમાં આવી મને કહ્યું: ‘અરે, મને ગોપાળનું નામ થોડી વાર સંભળાવ તો.’ મેં લગભગ એક કલાક એ પ્રમાણે કયું. કોઈ કોઈ દિવસ મધ્ય રાત્રિએ કોઈને પણ ન જોતાં દરવાનને બોલાવીને કયાંય સુધી માત્ર રામનામ જ સાંભળતા.”

તારીખ ૩-૧-૧૯૩૦

“મ-ભટ્ટાચાર્યની ખૂબ દયા છે. એવો માણસ બીજો જોયો.

નથી. એકમાત્ર પુત્રના મૃત્યુ પછી તેના મનોભાવો બદલાઈ ગયા અને ત્યાર પછી એ આ સ્થિતિમાં છે. એને રાખવાની ઇચ્છા પહેલાં નહોતી. પણ છોકરો ખૂબ સારો છે. મૅટ્રિક પાસ થઈને કામકાજ શીખે છે. મ-બાબુએ વધારે લાણુવા દીધો નહિ. તેના શિક્ષકે તેની અંદર પવિત્ર ભાવો ભરી મૂક્યા હતા.”

x

x

x

x

ડોક્ટરોમાં જો દયા ન હોય તો તેઓમાં કંઈ જ નથી. દયા અને બીજા ગુણો હોય, પરંતુ ધર્મભાવના-ભગવાનમાં ભક્તિ-વિશ્વાસ ન હોય, એમ પણ બને. વળી પૂજા-અર્ચન કરે પણ દયા ન હોય એ પણ શક્ય છે. માત્ર આ જાતની ધર્મ-ભાવના હોય તો જ દયા હશે, એવો કંઈ નિયમ નથી.”

બીજે પ્રસંગે તેઓ બોલ્યા: “બધું જ ભગવાનની ઇચ્છાને અધીન છે. ખરાબ હોય તે સારું બની જાય છે અને સારું હોય તે ખરાબ બની જાય છે. માતાજીની ઇચ્છાને અનુકૂળ વર્તવામાં બધું કુશળ છે. હમણાં જે દિવસો જાય છે, તે સારું છે-આ જ ભાવમાં કેટલાક દિવસો ચાલે તો સારું.”

તારીખ ૭-૧-૧૯૩૦

“ઉત્સવપ્રસંગે શરદ્ મહારાજે કાળીપૂજા ઘણી સારી કરી. માની પૂજા એ જ ઉત્સવનું મૂળ અંગ છે. તેની પૂજાથી બધું કુશળ છે. મેં બધો પ્રસાદ થોડો થોડો લીધો-એ જ ઠીક કર્યું”. પ્રસાદ વધારે લેવો જોઈએ નહિ.” ત્યાર પછી બીજી વાતો ચાલી.

તારીખ ૯-૧-૧૯૩૦

હુપીકેશથી આવેલા એક સાધુ પ્રત્યે તેઓ આમ બોલ્યા: “સ્વર્ગાશ્રમમાં કેવા સાધુઓ જોયા-ખાલી ભગવાંવાળા જ ને? મેં જોયું છે કે કેટલાક હોશિયારપુર સ્ટેશને સાદાં કપડાં કાઢી નાખી ભગવાં કપડાં પહેરીને ત્યાં કેટલાક મહિના ગાળી

આવે છે-તેમ છતાં યે વૈરાગ્યવાળા માણસોને માટે ભજનમાં સહાય આપનારું સ્થાન તો છે જ.”

બીજી વાત કરતાં તેઓ કહેવા લાગ્યા: “અમંગળમાં થઈ-ને મંગળ-કલ્યાણ આવે છે. અનેક માણસો પૈસાને માટે પ્રયત્ન કરતા હતા. ભગવાને તેમને પૈસા આપ્યા છે.”

તારીખ ૧૨-૧-૧૯૩૦

કુંભના મેળામાંથી પાછા આવેલા સાધુઓ પ્રત્યે: “‘માથે પ્રયાગે यदि कल्पवासः।’ સચ્ચિદાનંદ-શિવ-શિવ-ઈશ્વર સાકાર નિરાકાર વળી તેનાથી પણ પર; અર્થાત્ તેઓ ધ્યાન-ગમ્ય, ‘યોગિનાં યોગગમ્યઃ’-તેઓ કેવા છે, તે મુખે કહેવાય તેમ નથી. નિર્વિકલ્પ સમાધિની અવસ્થામાં એ બધી વાતો સમજાય છે.”

“કુંભમાં ૩૦ લાખ માણસો એકઠા થયા હતા! ગમે તેટલી પાશ્ચાત્ય અસરો ભલે ને થયા કરે, પણ ભારતવર્ષનો પોતાનો સ્વભાવ તો કાયમ રહેવાનો જ છે. કેટલી બધી વાતો યાદ આવે છે! પાઉહારી બાવાને જોયા નથી. તૈલંગ સ્વામીને બે વાર જોયા છે. એક વાર બેઠેલા અને એક વાર સૂતેલા. ભારકરાનંદ સ્વામીને સ્વામીજી, ગોપાલદા અને બાબુ-રામ મહારાજ સાથે જોવા ગયેા હતા. સ્વામીજી કાયસ્થ છે. એ જાણીને એમને સારું લાગ્યું નહિ. વિવિધ તરફોં કયાં પછી તેઓ બોલ્યા: ‘એઈ માલી, ઇસકો રાસ્તા દેખલાય દો.’ છેવટે ચમેલીપુરીની વાત સાંભળી હતી. તેઓ ખૂબ ત્યાગી હતા. છોકરાઓને ગોળ-ચણા આપતા. મા-ભગવતીના ભક્ત હતા. (તેઓ એક પડિયામાંથી ચણા ખાતા હતા અને વચ્ચે વચ્ચે બોલતા હતા. ‘શિવ કેદાર! ગૌરી કેદાર!’-સાંભળ્યું છે કે તેઓ તોતાપુરીના ગુરુભાઈ હતા. એક વાર તેમણે કહ્યું હતું કે,

દેવીએ તેમના ઉપર કૃપા કરી છે અને ૭૨ વર્ષની કઠોર તપ-
શ્રયા પછી દેવી તેમના ગુરુ ઉપર પ્રસન્ન થયાં હતાં.) નવ-
રાત્રિના નવ દિવસ ઉપવાસ કરતા. મશિરામ બરાબર નૈષ્ઠિક
બ્રહ્મચારી હતા, ભારે ત્યાગી હતા, પવિત્ર હતા, છતાં બ્રાહ્મણ-
ત્વનું અભિમાન જતું નહોતું. ભાસ્કરાનંદ સ્વામીની ખૂબ
પ્રતિષ્ઠા અને કડકાઈ હતી. બારતેર રાત્રીએ તેમના શિષ્ય
થયા હતા. મહેશનું બીન સાંભળીને પરમહંસદેવને સમાધિ
થઈ હતી. તેઓ પ્રમદા મિત્તિ કે જેમની સાથે સ્વામીજીને
ખૂબ પત્રવહેવાર થયો હતો, તેમના ભાણેજ થતા હતા. મેં
મહેશ બાળુનું બીન સાંભળ્યું નથી. પ્રમદાબાળુએ તેમની
પાસે શીખીને એક દિવસ રાત્રે મને સાંભળાવ્યું હતું.”

તારીખ ૧૩-૧-૧૯૩૦

એક ભક્ત તેમને નમસ્કાર કરીને પરમહંસદેવને દર્શને
જતો હતો, તેને કહ્યું: “એ શું? પહેલાં પરમહંસદેવને પ્રણામ
કરીને ત્યાર પછી મને કરવા બેઠાં. — ‘તસ્યમાસા સર્વમિદં
વિમાતિ’—તેમના પ્રકાશથી બધું પ્રકાશિત છે. આ બધાં ઝાડ,
પાન, ફળફૂલ, ભક્ત, હું, લોકો બધું તેમનું છે. તેઓ છે
એટલે તો આ બધાનું અસ્તિત્વ છે. તેમના સિવાય—ભગવાનના
સિવાય કોઈનું અસ્તિત્વ જ નથી. તેઓ અસ્તિ—સ્વરૂપ છે.
તેમના નામરૂપના એક એક કિરણના પ્રકાશથી રામ છે, હરિ
છે, ચંદ્ર છે, સૂર્ય છે, જગત છે, તેઓ છે, તેથી તેમને લીધે
જ આ બધું છે. વળી તેઓ જ સચ્ચિદાનંદ છે. જો અસ્તિ-
ત્વનું જ્ઞાન ન રહે તો તે અસ્તિત્વ તે અસ્તિત્વ જ નથી. તેથી
જે સત્ (છે) તે જ ચિત્ (જ્ઞાન) છે. વળી સત્ય જ્ઞાન થતાં
ત્યાં આનંદ અવશ્ય હોય છે. જ્યાં સત્ય જ્ઞાનનો અભાવ છે,
તે જ નિરાનંદ છે. જ્યાં જેટલો સત્ય જ્ઞાનનો અભાવ છે, તેટલો

નિરાનંદ છે. તમને બધાને આશીર્વાદ આપું છું. ભગવાનની કૃપાથી તમને અચળ, અટલ સુમેરુવત વિશ્વાસ-ભક્તિ પ્રાપ્ત થાઓ. ”

તારીખ ૧૪-૧-૧૯૩૦

આજે પૂજ્ય હરિમહારાજનો જન્મદિવસ શુકલ ચતુર્દશી મંગળવાર, પોષસંક્રાન્તિ છે. મઠમાં ઘણા ભક્તો પધારેલા છે. બપોરે ચાર વાગે અનેક સાધુબ્રહ્મચારીઓ મઠના પશ્ચિમ તરફના વરંડામાં એકત્ર થયેલા છે. પૂજ્ય અ-મહારાજ, સ-મહારાજ, નિ-મહારાજ વગેરે અનેક વૃદ્ધ સાધુઓ હાજર છે. પૂજ્ય મહાપુરુષ મહારાજ પધારેલા સાધુબ્રહ્મચારીઓને કંઈક સદુપદેશ આપશે, એવી આશાથી બધા તેમની રાહ જોતા બેઠા છે. બધા શાંત છે.

પૂજ્ય મહાપુરુષ મહારાજ ત્યાં પધારતાં બધાએ ઊભા થઈ તેમને માન આપ્યું. તેઓ આરામ ખુરશીમાં બેઠા પછી બધાએ આસન લીધું. તે વખતે તેઓ તેમના સ્વભાવ-સિદ્ધ ભાવથી બોલવા લાગ્યા.

“આજે હરિમહારાજનો જન્મદિવસ છે. ઘણો શુભ દિવસ છે. એ મહાપુરુષ શુકદેવજીની પેઠે શુદ્ધસત્ત્વ પવિત્ર હતા. નાન-પણથી શ્રીમદ્ભગીતા અને વિવેકચૂડામણિ બહુ વાંચતા. એ બધાં પુસ્તકો એમને કંઈસ્થ હતાં. તેઓ ધ્યાનપરાયણ, નિર્જનતા-પ્રિય યોગી તપસ્વી હતા. સ્વામીજી તેમને જોર કરીને અમે-રિકા લઈ ગયા હતા. તેઓ એવા નિષ્ઠાવાન હતા કે સહેજે બદલ તેમ નહોતા. છતાં સ્વામીજીને તેઓ ખૂબ ગાહતા હતા, એટલે તેમની વાતને તેઓ ઉથાપતા નહિ. ત્યાં લગભગ ત્રણ વર્ષ રહ્યા હતા. તેમની પાસે જવાથી કેટલાક માણસોનાં જીવન તદ્દન પલટાઈ ગયાં હતાં. પાછા વળતી વખતે સ્વામી-

જીના દેહત્યાગની વાત સાંભળતાં આઘાત થવાથી હતાશ થઈ ગયા. સ્વામીજી પાસે મનની ઘણી ઘણી વાતો કરવાની હતી. અહીં આવ્યા પછી થોડા દિવસ રહીને તેઓ વૃંદાવન આવ્યા ગયા, સાથે કૃષ્ણલાલ ગયા હતા. પાંચ વરસ એ જગામાં ને આસપાસમાં ગાળ્યાં, પછી જોલાન્દરસ અને હરિદ્વાર પાસે બાંગલ વગેરે સ્થાને ગંગાકિનારે ઘણા દિવસો તપસ્યા કરી હતી.

“સંઘ ઉપર તેમને અગાધ પ્રેમ હતો. પરમહંસદેવની ઇચ્છા અને આદેશથી આ સંઘ સ્થપાયો છે. સ્વામીજીને પણ સંઘ પ્રત્યે કેટલો બધો પ્રેમ હતો! સંઘ સંબંધી તેમના ઉપદેશો હરિમહારાજને ખૂબ પ્રિય હતા. આખરના સમયમાં અસ્વસ્થ દશામાં પણ કાશીમાં ઘણા લોકોતું તે ભલું કરી ગયા છે. તેમના જીવનમાં સહેજ પણ દોષ નહોતો, સર્વે ગુણોથી સંપન્ન હતા. તેમનું જીવન પરમ પવિત્ર હતું. યોગ, જ્ઞાન, ભક્તિ, કર્મ બધું જ તેમના જીવનમાં દૃષ્ટિગોચર થતું હતું. તમારું સૌનું કર્તવ્ય છે કે તેમના ગુણોતું અનુસરણ કરવું અને અનુસરણ કરીને ઉત્તમ જીવન જીવવું. મહારાજ તેમને ખૂબ ચાહતા. પાંચ વરસ સાથે પંજાબ, સિંઘ, કરાંચી, રજ-પૂતાના વગેરે જગામાં ગાળ્યાં હતાં. બંને જણને ખૂબ પ્રેમ હતો. તેઓ થોડો સમય સાથે રહ્યા હતા એમ નહોતું. ઘણો સમય તેઓ સાથે રહ્યા હતા. મહારાજ કહેતા કે, ‘ક્યારેક ક્યારેક હરિમહારાજનો સ્વભાવ સમજી શકાતો નહિ. (વાત કરતાં કરતાં સંઘની વાત ચાલી.)

“તમે ખાસ ખ્યાલ રાખીને જોજો કે સંઘ અને તમારાં કાર્યો એકબીજાને અનુરૂપ થાય છે કે નહિ. આ બધાં કાર્યોનો પ્રારંભ કાશીપુરમાં પરમહંસદેવનાં સેવાકાર્યોથી થયેલો.

છે. ડૉક્ટર ખૂબ સેવા કરવાનું કહેતા. અમારામાંના ઘણા લાભુતા હતા, કોઈ કોઈએ લાભવાનું છોડી દીધું. ભિક્ષા માગીને સેવા કરવાની હતી, સંઘનું બંધારણ અને સ્થાપના ત્યાંથી થયાં છે. સત્યપ્રાપ્તિ શાથી થાય, એ ભાવ સ્વામીજીના મનમાં બરાબર હતો. ત્યાર પછી ફરતાં ફરતાં સ્વામીજી જ્યારે મદ્રાસ આવ્યા, ત્યારે બ્રાહ્મણ-શૂદ્રના ભેદ અને શૂદ્ર-ભંગીના ભેદ અને વિવિધ પ્રકારનાં દુઃખો-કષ્ટો જોઈને તેમના હૃદયને ખૂબ લાગણી થઈ આવી. જનસમાજની-સામાન્ય જનતાની સેવા કરવી જોઈએ, લોકકલ્યાણ કરવું જ જોઈશે એ ખૂબ સમજાઈ ગયું. ત્યારપછી અમેરિકા ગયા, ત્યાં તેમને ખૂબ સફળતા મળી, ઘણા લોકો તેમને માનવા લાગ્યા. ત્યારે સ્વામીજીએ આલમ-બજાર મઠમાં શશી મહારાજને લખ્યું: 'જે, શશી, હવે બધું સમજી શકાય છે કે આ બધું લગવાનું કાર્ય છે, તેઓ આટલા બધા કેમ ચાહતા હતા, પ્રેમપૂર્વક બોલવતા, એ બધું હવે સમજાય છે.' પહેલાં તો સ્વપ્નમાં પણ વિચાર નહોતો કે કામકાજ ને સેવા કાર્યોકરવાં પડશે, આ તરફ વલણ પણ નહોતું. સ્વામીજીનો પત્ર મળતાં વિચાર થયો એટલે કંઈક તો કરવાનું નક્કી થયું. તે સમયે લાભવા તરફ વૃત્તિ હતી. પૈસાટકા કંઈ જ નહોતા. બરાબર એ જ વખતે મુંબઈથી એક ભક્તજન આવ્યા. તે કેટલાક રૂપિયા આપી ગયા. તેમાંથી કલકત્તાથી વેલ્સ્ટર ડિક્સનેરીનાં બે પુસ્તકો ખરીદી લાવ્યાં. બુક-કેસ થયું, લખવાની ડેસ્ક આવી અને કંઈક કામ કરવાનો ભાવ પણ થયો. જે કોઈ કહે કે, તમારી ઇચ્છાનુસાર આ બધું કરો છો, તો તે ખોટું બોલે છે. સંઘની રચના બીજા કોઈએ નહિ પણ સ્વામીજીએ જ કરેલી છે. જેઓ ટીકા કરે છે, તેઓ સંઘનો ઇતિહાસ જાણતા નથી. તેમણે આ બધું

પરમહંસદેવની સૂચનાઓથી જ કયું છે.

x

x

x

x

“સ્વામીજી પરમહંસદેવને ત્યાં બે વખત ખરાબર જતા હતા. ધ્યાનનું પ્રમાણ ખૂબ વધી ગયું હતું. એક દિવસ અમે આશ્ર-વૃક્ષની નીચે બેસા હતા, સ્વામીજીનું શરીર છૂટકું તે પહેલાં બે ત્રણ અઠવાડિયાં અગાઉ, પરમહંસદેવના ઘરમાંથી બહાર આવી એક અલૌકિક દર્શન બોધે બોલ્યા: “ભુઓ, આ જે પ્રવાહ વહી રહ્યો છે, તે સાતસોઆઠસો વર્ષ સુધી ચાલશે.” ત્યાર-પછી બીજી બધી વાતો થઈ. અમે થોડુંઘણું બેસ્યું છે. તમે ઘણું ઘણું બોધ શકશો. કેટલા બધા સારા સારા છોકરાઓ આવશે. મારી વાતમાં પૂરો વિશ્વાસ રાખો. હું બધું આગ-બાંધી જાણી-સમજી શકું છું. પરમહંસદેવ, માતા જગદંબા, આ બધું ચલાવે છે, તમે કોઈ ચલાવતા નથી. જ્યારે શંકા પડે, ત્યારે શાંત ચિત્તે વિચાર કરી બેવાથી બધું ખરાબર સમજાઈ જશે. ગમે તેટલી ગરબડ લહેને હોય, કશું થે રહેશે નહિ. જેમને એવો વિશ્વાસ છે કે સંઘ કોઈનો ચલાવ્યો ચાલે છે, તેમનું મન મેલું છે, પણ તેઓ પણ બે માને-પરમહંસ-દેવને પકડી રાખશે તો ઉન્નત થશે. પરમહંસદેવની દયા નિષ્કામ-અહૈતુકી છે. શ્રીભગવાને ગીતાજીમાં કહ્યું છે કે:-

न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं वर्त एव च कर्मणि ॥

यदि ह्यहं न वर्तेयं जातु कर्मण्यतन्द्रितः ।

मम वर्त्मानुवर्तन्ते मनुष्याः पार्थ सर्वशः ॥

उत्सीदेयुरिमे लोका न कुर्या कर्म चेदहम् ।

संकरस्य च कर्तास्यामुपहन्यामिमा प्रजाः ॥

શ્રી૦ મ૦ ગી૦ અ૦ ૩-૨૨-૨૪

અર્થાત્ હે પાર્થ ! મારે ત્રણે લોકમાં કંઈ કર્તવ્ય નથી કે નહિ મળેલું મેળવવાતું નથી, છતાં હું કર્મ કરતો જ રહું છું; કેમકે જો હું સાવધાન થઈ કર્મમાં પ્રવૃત્ત ન રહું, તો હે પાર્થ ! મનુષ્યો પણ સર્વ રીતે મારા માગને અનુસરે. જો હું કર્મ ન કરું તો આ લોકો નાશ પામે અને હું વર્ણસંકરનો કર્તા થાઉં તથા આ પ્રજાઓનો નાશ પણ હું કરું.

“તેઓ તો પૂર્ણ ઈશ્વર છે, તેમને તો પ્રાપ્ત કરવાતું કે પ્રાપ્ત નહિ કરવાતું પણ નથી-છતાં તેઓ જીવો પ્રત્યે કૃપા કરીને કાર્યો કરે છે-આ તેમની નિષ્કામ કૃપા છે. કાર્યવશાત્ બહુ લોકો એકઠા થવાથી કંઈ ને કંઈ ગરબડ થાય જ છે. પણ એ બધું હીક થઈ જશે. કોઈ પણ એક માણસને માન્યા વિના ચાલશે નહિ. સ્વામીજીની મઠની નિયમાવલિ છે, તેને અનુસરીને ચાલજો. મારી વાત પણ જ્યાંલમાં રાખજો. અહીં કોઈ નાતું નથી, એટલે હુકમ આપીને આમ કરો કે તેમ કરો-આમ કરો ને પેલું કરો-એમ કંઈ કહેવાની જરૂર નથી. જરૂર જણાશે તો હું કહીશ. મારે પણ વિશેષ કહેવાની જરૂર નથી. છતાં એક ધારણા હોવી જોઈએ કે હજુ પણ એકાદ જણ પરમહંસદેવનો આશ્રિત છે અને હું તો તમારી વચ્ચે જ રહ્યો છું. નીચે જવાની શક્તિ રહી નથી. વળી મને બીજાઓનાં કામમાં માથું મારવાની ટેવ નથી. તેમ જ સ્વભાવ પણ નથી. હું જાણું છું-મને શ્રદ્ધા છે કે માતાજી અને લગવાન છે-તેથી જ બહુ થોડું બોલવાતું છે. તમે મારામાં વિશ્વાસ રાખજો. હું તો મારી યુદ્ધિમાં જે આવે છે, તે બોલી નાખું છું.

“કામકાજની સાથે સાથે નિયમિત જપ-ધ્યાન ચાલુ રહે તો કશી ગરબડ થતી નથી. આપણે કામ તો કરવાનું જ છે. હરિદ્વાર હૃષીકેશમાં માધુકરી કરીને જીવન ગાળવું એ આપણું

જીવન નથી. સ્વામીજી હુપીકેશ જઈને જાતે એ પ્રત્યક્ષ કરી આંખ્યા છે. એ પ્રમાણે થોડાક દિવસ રહેલું ઠીક છે, પણ હંમેશને માટે સારું નથી. પરમહંસદેવે મારી પાસે દક્ષિણે-શ્વરમાં અભિમાનત્યાગની ભિક્ષા માગી હતી. જાતિકુળ વગેરેના અભિમાનના ત્યાગ માટે બેચાર વાર માધુકરી કરવી પડશે. જુઓ છો ને ? સ્વામીજી અમેરિકા જઈને કેટલું બધું કામ કરી આંખ્યા છે. નિયમિત ધ્યાનભજન નહિ કરવાથી સત્કાર્યો થઈ શકતાં નથી. એ તો કરવું જ જોઈએ. સંઘના પાંચ માણસો બધો વિચાર કરીને જે કહે તે કરવાથી જ કલ્યાણ થશે; બીજી રીતે નહિ બને. પાંચ જણ સાથે બેસીને એક જણે એક વાત કહી, બીજાએ બીજી અને એક જણ ચૂપ રહ્યો. આથી કોઈનું અનિષ્ઠ થશે નહિ. ‘હું’ પદ’ અથવા પોતાપણાનું અભિમાન એ જ નુકસાનકારક છે. ભાઈલા, ધ્યાનભજન કરવું જોઈએ. હંમેશાં કરવું જોઈએ, એથી બધું સુધરી જશે. જ્યારે ધ્યાન કરે ત્યારે કામકાજ, સંઘ, મઠ, બધું ભૂલી જઈને એક તેઓ જ છે અને હું જ છું, એ ભાવે ધ્યાન કરજો. ધીરે ધીરે ‘હું’ ને પણ ભૂલી જવો જોઈશે. જે કામ કરવાથી મનમાં મલિનતા આવે, તે શું કામ કહેવાય કે ? એ તો કુકર્મ કહેવાય.

“નારાયણનું જ્ઞાન થવાથી ધરાધર સેવા થાય છે. શું તરત જ નારાયણનું જ્ઞાન થાય છે ? શરૂઆતમાં નારાયણનું જ્ઞાન તો શુરવાક્યમાં શ્રદ્ધા રાખીને પ્રાપ્ત કરવાનું છે. પરમહંસદેવ, માતાજી અને સ્વામીજીએ કહ્યું છે, એવો વિશ્વાસ રાખીને પ્રાપ્ત કરવાનું છે.

“હું તો એ જ સમજ્યો છું કે, પરમહંસદેવ ધર્મસંસ્થાપક છે, સ્વામીજી વ્યવસ્થાપક છે. પરમહંસદેવ

જાણે સૂત્ર છે, સ્વામીજી ભાષ્ય છે, પરમહંસદેવના જીવન-પ્રસંગોમાંથી સ્વામીજીએ સેવાનો ભાવ લીધો છે. દેવધરના દુષ્કાળપીડિત સંતાલોને જોઈને પરમહંસદેવે મથુરાબાબુને પકડ્યા ને કહ્યું: ‘તમે એ લોકોને તેલ, એકેક વસ્ત્ર અને ઓછામાં ઓછું એક વાર પેટપૂરતું અન્ન આપો. નહિ તો હું એમની વચ્ચે જઈને રહીશ. તીર્થ બધાં ચૂલામાં પડો ! તમે માતાજીના ખજાનચી છો, તમે કેમ ના આપો ?’ ત્યારપછી બીજી એક વાર રાણાઘાટ, કુષ્ઠિયા તરફ તેમની જમીનદારીમાં કેટલાંયે વર્ષોથી નહિ જોયેલો એવો ભયંકર દુષ્કાળ પડ્યો, ત્યારે પણ પરમહંસદેવે મથુરાબાબુને પકડ્યાને કહ્યું કે, ‘એ લોકોનું બધું મહેસૂલ માફ કરી દો.’ આખરે એ જ પ્રમાણે થયું. આ પ્રસંગે પણ તેમણે કહ્યું કે, ‘તમે તો જગદંબાના માત્ર ખજાનચી જ છો, તમારે એમને આપવું જ પડશે.’ સ્વામીજીનું કેટલું બધું વિશાળ હૃદય ! આ બધું જોઈને જ સેવાધર્મ ફેલાયો.

મહારાજ કહેતા: “જે ચૌદ આના મન ભગવાનમાં રાખે છે ને એ આના મન દધને કામકાજ કરે છે, તે ડૂબી નાય છે.” શ્રમદ્ ભગવદ્ગીતામાં શ્રીભગવાને કહ્યું છે કે:-

विष्टभ्याहमिदं कृत्स्नमेकांशेन स्थितो जगत् । गी० ૧૦-૪૨

અર્થાત્ હું (મારા) એક અંશવડે આ સમગ્ર જગતને ધારણ કરીને રહેલો છું.

“તેમણે જગતને એક અંશ વડે ધારણ કરેલું છે. ભગવાનનું સ્મરણ-મનન ખૂબ કરવું જોઈશે. તુલસીદાસજીએ કહ્યું કે, ‘મુખે રામ, હાથસે કમ’ હૃષીકેશમાં માધુકરી કરીને જીવવું એ આપણો આદર્શ નથી. હરિમહારાજ ખૂબ એકાંત ચાહતા. હૃષીકેશ વગેરે સ્થળોએ ઘણા દિવસ રહ્યા છે. તેઓ પણ એક

દિવસ બોલ્યા હતા: ‘આપણે તો ચોર છીએ, આપણે શું આપો દિવસ લગવાનું નામ લઈએ છીએ? મહામહેનતે ત્રણચાર કલાક ધ્યાન થાય છે, બાકીનો વખત તો એમજ ચાલ્યો જાય છે. ભાવપૂર્વક ચાલુ રાખવાથી છ માસ કે એક વરસનું સાધનભજન પૂરતું છે. બે જણ હોય તો તો સરસ. વળી ખીજ એક વાત વાંચવું-લખવું, વિદ્યાભ્યાસ કરવો એ ખૂબ સારું છે. જ્યારે જપ-ધ્યાન થાય નહિ ત્યારે શાસ્ત્રાદિનો પાઠ કરવાથી ચાલે અને વખત સારી રીતે પસાર થાય છે.’ હરિમહારાજ પાસે હંમેશાં કોઈ ને કોઈ ધર્મપુસ્તક તો હોય જ-ગીતા, ચંડી, વિવેકચૂડામણિ, ઉપનિષદ, વેદાન્ત, દર્શન, એ બધાં તેઓ ખૂબ વાંચતા, તેમનું અભ્યાસમાં જ ધ્યાન હતું. ગીતાઉપનિષદના શ્લોકોનું સ્મરણ કરતાં કરતાં તેઓ ધ્યાન કરતા હતા. અભ્યાસ કરવો ઘણો સારો છે, એનાથી ઘણો લાભ થાય છે. કનબલમાં બેયું છે કે, સાધુ બે કોશ ચાલીને શૌચ જાય છે. બેચાર કલાક દરવામાં ગાળી નાખ્યા. પણ આપણને તો એક કર્તવ્યનું જ્ઞાન થયેલું છે અને તે ખૂબ ધ્યાન-સમાધિ થવા છતાંયે જતું નથી. પરમહંસદેવ સમસ્ત જગતના કલ્યાણ માટે આવ્યા છે, આપણે તેમના દાસ છીએ. ધ્યાન કેટલો વખત થાય? બાકીનો સમય તો ગમે તેમજ ચાલ્યો જાય છે. બેચાર કલાકમાં બેએક મિનિટ ચક્રિત થઈને ધ્યાન થાય છે, લગવાનની કૃપાથી થોડાકમાં આ પ્રમાણે બને છે.

“આજે હરિમહારાજનો જન્મ દિવસ છે, લગવાનને પ્રાર્થના કરું છું કે, તમારું કલ્યાણ થાઓ, તમને જ્ઞાન પ્રાપ્ત થાઓ, ભક્તિ પ્રાપ્ત થાઓ; વિશ્વાસથી તમારું હૃદય પૂર્ણ થાઓ, તમે ખૂબ આગળ વધો, આગળ વધો, આગળ વધો-એ જ લગવાન

આગળ મારી એક માત્ર પ્રાર્થના છે.”

તારીખ ૧૪-૧-૧૯૩૦

“પરમહંસદેવની ઇચ્છાથી જ સ્વામીજીએ આ સંઘ બનાવ્યો છે. આલમખત્તરમાં રહેતાં એક દિવસ તેમણે કહ્યું: ‘શશી, આપણે કંઈક કરવું પડશે. તમે બધા તૈયાર થાઓ.’ આની અંદર તેમના દાસ અને સંતાનો હજુ પણ છે. આ બધું કામ કોણ કરે છે? પરમહંસદેવની ઇચ્છાથી સ્વામીજી જ કરે છે. સ્વામીજીએ મને કહ્યું છે કે, ‘સાતસોઆઠસો વર્ષ સુધી આ કામ ચાલશે-કેટલા ય સારા સારા છોકરાઓ-શિષ્યો આવશે.’ પરંતુ ધ્યાનધારણા તો જોઈએ જ, ભગવાનની કૃપાથી હજુ પણ હું વાતો કરી શકું છું.” x x x x

તારીખ ૧૫-૧-૧૯૩૦

“રોમાં રોલાંએ પરમહંસદેવનું જીવનચરિત્ર લખ્યું છે. જીવનચરિત્ર કેવા પ્રકારનાં લખવાં તે તેઓ જાણે છે. રામ-મોહન રાય, દેવેન્દ્રનાથ ઠાકુર અને કેશવચંદ્ર સેનથી શરૂ કરીને પરમહંસદેવ અને સ્વામીજીનું કેવું સુંદર ચરિત્ર-નિરૂપણ કર્યું છે-અહો! કેવું સુંદર આલેખન કર્યું છે! x x x કેવી નવાઈની વાત, કેવી રીતે બધા ભક્તો થાય છે. પરમહંસદેવ એક દિવસ બોલ્યા: ‘પીળા, સાદા, કેટલા યે રંગના ભક્તો થશે. ભગવાનને તો દેશ, કાળ, પાત્ર વગેરેનો વિચાર નથી, તેઓ કૃપામય છે. આપણે કેટલા ભાગ્યશાળી છીએ. પાન ચાવીએ છીએ, xતમાકુ બનાવીને ખાઈએ છીએ-પીએ છીએ,

x કોણ જાણે કેમ? સંન્યાસીઓને પણ તમાકુ ખાતા, બીડીઓ ફૂંકતા અને હુકા ગગડાવતા અમે જોઈએ છીએ ત્યારે અમને દુઃખ થાય છે, બીજાણ વેદના પણ ગ્રપડે છે કે, સંસારનો ત્યાગ કરીને પીડાઈ રહેલા રાજાને મુલકીયતો, ખાતો, આગનારાઓ શિ. ૧૦

૨૫૦

સ્વામી શ્રીશિયાનંદજી

સેવા કરીએ છીએ. કેટકેટલાં આદરમાન પામ્યા છીએ.' ”

તારીખ ૧૯-૧-૧૯૩૦

“ ‘એશિયા’ નામના વર્તમાનપત્રમાં રોમાં રોલાંએ લખેલ પરમહંસદેવ વિષેનો નિબંધ વાંચ્યો છે કે નહિ? ” એમ પૂછતાં ખોદ્યા: “ બધો વાંચ્યો નથી, છતાં સારો લખેલો છે. મનુષ્યને હિસાબે, અવતારને હિસાબે નહિ. એ વિચાર કરવાથી જાણી શકાય છે. ભગવાન તરીકે વિચારવાથી ઐશ્વર્યજ્ઞાન આવે છે, કંઈક ભેદબુદ્ધિ રહે છે. પણ તે શા માટે આવે છે? એ બધું તેમની અંદર આવી જાય છે-પછી ઐશ્વર્યનો ભય રહેતો નથી. કેમના બાપે જો લાખેક રૂપિયા મૂક્યા હોય, તો શું તેને કશો ભય રહે છે? ”

“ પરંતુ અમારી સાથે પરમહંસદેવને જે લાવ હતો, તેમાં ઐશ્વર્યનો ભાવ થોડો પણ નહોતો, હું મારી જ વાત કહું છું. પરમહંસદેવને મેં એ લાવે જોયા નથી. તેઓ પણ એ જ વાત પસંદ કરતા-કોઈ અવતાર, ભગવાન વગેરે કહેતું તો તેઓ ગુસ્સે થતા. એથી અહંતા કંઈક ઓછી થતી. તમે મારાં માતા, તમે મારા પિતા, ભાઈ, સખા, બંધુ, -એ પ્રમાણે ભાવ લાવતાં પ્રેમનો ભાવ, સ્નેહનો ભાવ આવે છે. શ્રીરામાયણમાં ગુહક ચંડાળની વાત છે તે જાણો છો ને? ”

તારીખ ૧૯-૧-૧૯૩૦

એક બ્રહ્મચારીએ સંન્યાસ દેવાની વિનંતી કરતાં બધાને

ઉપર પણ આવી ટેવો શા સારુ ચડી બેસે છે? પ્રકૃતિ ઉપર તેઓ પણ વિજય મેળવી શકતા નથી, તો અમ પામર સંસારીઓનું શું ગળું? પણ એવી દોષદષ્ટિએ જોવાનો અમને શું અધિકાર? ‘સમરથ કો નહિ દોષ ગુંસાધ’ એ વાક્યમાંથી સમાધાન મળી રહે છે.

—અનુવાદક

અનુલક્ષીને તેમણે કહ્યું : “પરમહંસદેવે અમને દક્ષિણેશ્વરમાં માત્ર ધ્યાન, જપ, કરવાને વખતે પહેરવા માટે એક ભગવું વસ્ત્ર આપ્યું હતું—એ તો ઠીક, તે તો જેમની ખુશી હોય, તે ધારણ કરે.” ત્યાર પછી સ્વામીજીએ વિરજાહોમનું પુસ્તક આણી બધાને સંન્યાસ આપ્યો. તે ભિક્ષાને માટે, નહિ તો અનેક માણસો આગળ પરિચય આપવો પડે. ભગવાન—પરમહંસદેવ અંતર્યામી, અંતરાત્મા છે. જગતની અને આપણી તેમનામાં ભક્તિ, પ્રીતિ, શ્રદ્ધા અને વિશ્વાસ થાય એટલે બસ છે. એ જે રીતે થાય તે પ્રમાણેનો પ્રયત્ન કરવો એ જ ઠીક છે. હોમ કરીને સંન્યાસ લીધો, એટલું જ બસ નથી. આવું ફારસ કરવાની મારી ઇચ્છા નથી. અહીં આવીને પણ જો સત્યની પ્રાપ્તિનો પ્રયત્ન થાય નહિ, તો પછી ખીજું શું થવાનું? ભગવાનને પ્રાપ્ત કરવા એ મોટી વાત કે આ બધી બાબ વસ્તુઓ મોટી? આ બધી વ્યાવહારિક વાતો બની ગઈ છે. કોઈ પણ પ્રકારે સંન્યાસ લીધો એટલે બાણે કે પત્યું. માત્ર અ—સિવાય મંત્રો પણ કોઈ સમજતું નથી—એક વળું પણ નથી. સંન્યાસીનો નિત્યનિયમ છે કે, રોજ વિરજાહોમ કરવો, મનોભાવે પણ સતત કરવો. બ્રહ્મચર્ય એ જ સંન્યાસ છે. તેના ઉપર ભગવું! ભક્તોને આવી કશી જરૂર નથી. સ્વયં ભગવાન જ અવતરેલા છે, તેમનામાં વિશ્વાસ રાખવો અને મનપ્રાણ સમર્પણ કરવાં એ જ સંન્યાસ છે.”

તારીખ ૨૦-૧-૧૯૩૦

એક સંન્યાસીને પૂર્ણજ્ઞાન અને સુખમ્ણા નાડીના વાયુ સંબંધી ઉપદેશ કરતા હતા. x x x x તેને અંતે આ વાત થઈ હતી : “શું ફરી વાર આવું? આવ્યો છું તેમાં તો શંકા નથી, મનમાં થાય છે કે બાણે ફરી આવવાનું જ બનશે નહિ!”

રેપર

સ્વામી શ્રીશિવાનંદજી

પૂર્વોક્ત પ્રહારીએ ફરીથી આવીને સંન્યાસ ઇચ્છતાં સૌને અનુલક્ષીને તેઓ બોલ્યા: “ખરો અનુભવ, ભગવદ્વસ્તુની પ્રાપ્તિ એ જ મુખ્ય છે, સાર વસ્તુ છે. પરમહંસદેવના સંબંધમાં પણ શું ગણરિયો પ્રવાહ ચાલશે? ભેખને ખાતર ભીખ-ભગવાં ધારણ કરવાથી જ શું પત્યું? રોજ વિરજાહોમ કરવો જોઈએ. શૂન્યતા પ્રાપ્ત કરવાની જરૂર છે, બેત્રણ બીલીપત્ર ચઢાવવાથી જ પતવાનું નથી. ભગવાન આપણા અંતરાત્મા છે, જગતના અંતરાત્મા છે, એ જ અનુભવ થવો જોઈએ-લાખો સાધુઓ છે, સાધુ થવાથી કંઈ પતી જતું નથી. આપણા પરમહંસદેવના સંબંધમાં પણ શું એમ જ બનશે? સંન્યાસી ભક્તોની આ બધી વાતો નથી. સચ્ચિદાનંદ! સચ્ચિદાનંદ! શિવ! શિવ!”

તારીખ ૨૧-૧-૧૯૩૦

આજે પોષ વદિ સાતમ-સ્વામીજીનો જન્મદિવસ છે. વિવિધ વાતો કર્યા પછી બોલ્યા: “સ્વામીજીને ભજન-ગાયન ઘણાં ગમતાં. તેઓ રોજ સવારમાં ભૈરવી રાગિણીમાં પોતે ગાતા હતા. સ્વામીજીના ઓરડામાં આજે કઠોપનિષદનો પાઠ થાય છે. આજે આનંદનો દિવસ છે, ખૂબ આનંદ કરો.”

સૂ-મહારાજને ભજન ગાવાનું કહ્યું, તેમણે નીચેનું ભજન ગાયું.

ભૈરવ—ઝપતાલ

ચોગાસને મહાધ્યાને મગ્ન થાગીવર,
અનંત તુષારે જેત, અનંત શેખર.
પ્રલય-નીરવ-માઝે એકાકી પુરુષ રાજે,
ભયે અગ્નિ ભસ્મ માઝે ઢાકે કલેવર!
શિશુ શશી નાહિ આર અંધકાર નિરાકાર,

એક, નાઈ દૂધ ચાર, પ્રકૃતિ નિથર,
કાલબદ્ધ વર્તમાને વ્યોમકેશ વ્યોમપાને,
નિત્ય સત્ય-પૂર્ણ-જ્ઞાને, પૂર્ણ મહેશ્વર!

જ્ઞાન સાંભળીને બોલ્યા: “આની અંદર ગિરીશબાબુએ
“કાલબદ્ધ વર્તમાને” એ લીંટીમાં ખૂબ લખ્યું છે.” હ-મહારાજ
પ્રણામ કરવા આવ્યા. તેમણે પૂછ્યું કે, “તમને ત્યાં કેવુંક
ગમે છે?” તેમણે ઉત્તર આપ્યો: “પરમહંસદેવ અને માતા-
જીની ષોડશોપચારે પૂજા થશે.” તેઓ બોલ્યા: “ઠીક, ઠીક,
હવે ખૂબ ધૂપદ જમાવો. ભગવાન (પખાજ વગાડનાર) ને
બોલાવી લાવો.” તેઓ બોલ્યા: “બંકિમ પણ આવ્યા છે.
સૂ-મહારાજે બપોરે મોટા મોટા ગવૈયાઓને બોલાવ્યા છે. જલ-
તરંગ પણ થશે. એ તો ઠીક, પણ તે પહેલાં તમારું પેલું
શિવજીનું ભજન ગાઓ. આજે શિવજીનો જન્મદિવસ છે,
તેઓ શિવકલ્પ હતા.” ત્યાર પછી મુલાકાતે આવનારાઓને
બેસવાના ચોરડામાં શિવજીનાં વિવિધ પ્રકારનાં ભજન થયાં.

તારીખ ૨૨-૧-૧૯૩૦

સવારે પ્રણામ કરવા જતાં બોલ્યા: “જય સચ્ચિદાનંદ
પ્રહ્મ! જય મા કરુણામયી! જય હયામયી!” ત્યાર પછી હાથ
જોડીને ધ્યાનસ્થ બેસી રહ્યા. થોડી વાર પછી પૂછવામાં આવ્યું
કે, “કાલે ઘણા માણસો આવ્યા હતા, આપને ઘણું કષ્ટ પડ્યું
નહિ વારુ?” ઉત્તર આપ્યો: “ના, કષ્ટ શાનું? એવું કંઈ જ
મનમાં નથી. સ્વામીજીના ઉત્સવનો દિવસ, આનંદદિવસ છે,
કેટલાયે લોકોને સ્વામીજી અને પરમહંસદેવના આકર્ષણથી
ખેંચાઈ આવતાં જોઈ કેટલો બધો આનંદ થાય છે! વળી કષ્ટ
શાનું? કષ્ટ તો એકાદ વાર થાય, પછી તેનો કશો ખ્યાલ જ
રહેતો નથી.”

તારીખ ૨૩-૧-૧૯૩૦

ત્યારે કુંભમેળો ચાલતો હતો. બીજી એક ટોળી જનાર છે. તેઓ રજા લેવા આવ્યા છે, તેમને ઉદ્દેશીને તેઓ બોલ્યા: “સાધુસંન્યાસી થયા છો ને કુંભમાં જાઓ છો, સત્કાર્યમાં કોણ અટકાવે તેમ છે? સરસ વાત તો એ છે કે ભગવાનનું નામ લેતા લેતા ચાલવા માંડો, ત્યારે તો અહીંના કામનો એક સારો બંદોબસ્ત થયો કહેવાય. (હસતાં હસતાં) ત્યાં તો સખ્ત ઠંડી પડે છે. થોડી ઠંડી સહન કરી આવો અને સાધુઓનો મેળો જોઈ આવો. જેમનું શરીર ખરાબ હોય તેઓ ના જાય. મેં કે-ને મના કરેલી છે. ચઢાવ ઉપર ત્રિવેણીમાં સખ્ત ઠંડી પડશે. ઘાસ બિછાવીને સૂજો, ઘાસ ઘણું ગરમ છે. હું કાશીમાં રહેતો ત્યારે ઠંડીના સમયમાં ઘાસ ઉપર સૂતો અને ઘાસની એક સાદડી બિછાવીને બેસી રહેતો. એટલે ઠીક ગરમ લાગતું. સત્કાર્યમાં મારા તરફથી કંઈ જ અડચણ નથી, મારી રજા લેવાની પણ કંઈ જરૂર નથી.”

ગાં-મહારાજને અને હ-બાબુ અને લ-મહારાજને કુંભમાં મેળાપ થયો હતો, એ સાંભળીને બોલ્યા: “ઠીક છે, ભગવાનને નામે આ બધાં કામ જે કોઈ જેટલાં કરે તેટલાં સારાં છે. માત્ર કશામાં યે આસક્તિ અથવા દ્વેષબુદ્ધિ ન હોવી જોઈએ.”

તારીખ ૨૪-૧-૧૯૩૦

ન-બાબુને અનુલક્ષીને તેઓ બોલ્યા: “આ બધું જોતાં પરમહંસદેવ ઉપર વળી વિશેષ શ્રદ્ધા થાય છે. પરમહંસદેવે એમના હૃદયમાં એવો પ્રેમ ભરી મૂક્યો છે કે કોઈ પણ પ્રકારની આશા રાખતા નથી. નિઃસ્વાર્થપણે રહીને નિઃસ્વાર્થ-ભાવે સેવા કરતા જાય છે, કંઈ પણ ધ્યેયતા નથી, તેમનું કલ્યાણ જ થશે.” ત્યાર પછી બીજી વાતોમાં એક ભક્તની

વાત નીકળી, તેઓ બોલ્યા: “એમનું જીવન અદ્ભુત છે, ભગવાન ભક્તની કેવા ભાવે રક્ષા કરે છે, તે એમના જીવનના અનેક બનાવો ઉપરથી સમજી શકાય છે. રસ્તો ભૂટી ગયા હતા, મોટા મોટા પહાડો, વિકટ રસ્તો અને ભયંકર નિર્જનતા ! એવા સમયમાં એક સ્ત્રી તેમની આગળ આગળ ચાલવા લાગી. નદી પાર જઈને જણાવ્યું કે પાણી બહુ ઓછું છે. ત્યાર પછી કંઈ પણ જોવામાં આવ્યું નહિ. બે એક વાતો તો હું પણ જાણું છું. કેટલીયે વાતો છે. ભગવાન ઉપર એમને ઘણો વિશ્વાસ છે, નિર્ભરતા ખૂબ છે અને તપસ્યાપૂર્ણ જીવન પણ ખૂબ જીવે છે. જય ગુરુદેવ ! જય કરુણામયી !

તારીખ ૨૫-૧-૧૯૩૦

પૂછતાં શૈ-મહારાજને કહ્યું: “કામકાજ ઠીક છે, પરંતુ જેઓ ઈશ્વરને પ્રાપ્ત કરવા ઇચ્છે છે તેમને પ્રત્યાહાર, ધારણા, ધ્યાન અને સમાધિ એ ચારે અવસ્થાઓ પસાર કરવી જ પડે છે. ત્યાર પછી સમાગમની ખાસ જરૂર છે. નહિ તો ભાવ રહી શકતો નથી. આ અવસ્થા ખીજી કંઈ નથી, સ્થૂળમાંથી સૂક્ષ્મ, સૂક્ષ્મતર અવસ્થાની ધારણા અને તેમાંથી અવસ્થાન.” ન-બાબુની વાત નીકળતાં કર્મચોગીનાં લક્ષણો વિષે બોલ્યા કે, “પ્રમાણિકતા, મહેનતુ સ્વભાવ અને ચતુરાઈ એ બધા વ્યક્તિ ગુણો જોઈએ, ત્યાર પછી લોકોને સમજાવવાની શક્તિ આવે છે.”

તારીખ ૨૬-૧-૧૯૩૦

પછી શૈ-મહારાજ પ્રત્યે બોલ્યા: “હલકા વિચારો આવે જાય એની બહુ ચિંતા ના કરશો. ભગવાનની કૃપાથી અભ્યાસ કરતાં કરતાં ખૂબ બળ આવશે. જપ, ધ્યાન, પૂજા, પાઠ, પ્રાર્થના, જ્યારે જે ભાવ આવે ત્યારે તેમાં જ મન પરોવી દેવું, ભગવાન બધું ઠીક કરી દેશે. પરમહંસદેવ કહેતા: ‘મારે તો ઉત્તમ વસ્તુ જોઈએ છે.’”

૨૫૬

સ્વામી શ્રીશિવાનંદજી

અવતારી સ્થૂળ શરીરના ત્યાગ પછી સૂક્ષ્મમાં ભક્તની સાથે લીલાવિલાસ કરે છે કે નહિ? એમ પૂછતાં તેઓ બોલ્યા: “હા, એ બરાબર છે. એ તો આખર સુધી ચાલ્યા જ કરવાતું છે. નહિ તો આ બધું કેટલા દિવસ ચાલે? સૂક્ષ્મની તો જરૂર છે!” ધ્યાન સંબંધી જિજ્ઞાસા કરતાં તેઓ બોલ્યા કે, “સુષુપ્તજ્ઞાનાં વિવિધ કેન્દ્રોનો વિચાર કરવાનો છે. હૃદયમાં (રક્તવણું દ્વાદશદલ પદ્મમાં) ઇષ્ટતું અને મસ્તકમાં (શ્રવેત સહસ્રદલ પદ્મમાં) ગુરુસ્થાન, એ બધું ધ્યાન, જપમાં મદદ કરનાર છે, તેથી તે કરવું જ જોઈએ.”

‘સ્વાતંત્ર્ય દિવસ’ સંબંધી સુ-મહારાજ અને નિ-મહારાજ વચ્ચે વાર્તાલાપ ચાલવા લાગ્યો. છેવટે તેઓ બોલ્યા: “પરમહંસદેવ અને સ્વામીજી ભારતવર્ષના અને જગતના કલ્યાણ માટે દેહ ધારણ કરીને આવ્યા હતા, એટલે અવશ્ય થશે જ, કંઈક કલ્યાણ તો થશે જ.”

તારીખ ૨૭-૧-૧૯૩૦

પછી નિ-મહારાજ સાથે દેશ સંબંધી વાતચીત, અમેરિકા, જાપાન, ચીન, ઇંગ્લેંડ, સોશિયાલિઝમ, બોલશેવિઝમ, વગેરે સંબંધી વાતો થવા લાગી.

આજે કાલીપૂજનો દિવસ હોવાથી માતાજીને શું લોગ ધરાવવો, એ વિષે કથાવાર્તા કરતાં પરમહંસદેવના ખાનપાનસંબંધી પૂછતાં તેઓ બોલ્યો કે, “તેમના ખાનપાનમાં ખાસ વિશેષતા નહોતી-તેમનું જમવું એ સાધારણ માણસોના જેવું જમવું નહોતું, ખાળકના જેવું હતું. જ્યારે ઇચ્છા થાય ત્યારે કંઈક ખાઈ લેતા. કોઈ વાર જીરા-મરીવાળું વંતાકતું શાક ખાવા ઇચ્છતા, થોડુંક ખાતા, પછી બસ. એક વખત કામારપુકુર બળદગાડીને

રસ્તે જતાં જતાં રસ્તામાં એક દુકાને ઊભા રહ્યા. ૧૧-૧૨ થયા હશે. તેમણે હૃદયે કહ્યું: 'ભાઈ હૃદે! મને વંતાકનું શાક ને ભાત ખાવાની ખૂબ ઇચ્છા થઈ છે.' હૃદયે કહ્યું: 'અત્યારે રીંગણાં ન મળે મહારાજ.' દુકાનદારે પણ એમજ કહ્યું. પરંતુ માની ઇચ્છા તે થોડી જ વારમાં ત્યાં થઈને મોટાં મોટાં રીંગણાં લઈ જતો એક માણસ મળ્યો. એ જોઈને પરમહંસદેવ આનંદમાં આવીને બોલ્યા: 'હૃદે! હૃદે! આ ખરીદી લે. જો જો કેવાં સુંદર વંતાક આવ્યાં છે.' જલેખી પણ તેમને ખૂબ ગમતી. વળી કોઈ કોઈ વાર સંદેશ પણ રોજ ખાતા. પરંતુ બધું ચે જરાક જેટલું. જલેખીને તેઓ 'ગવર્નર સાહેબની ગાડીનું પૈડું' કહેતા. એક દિવસ તેઓ બોલ્યા: "છત્તાની ખીર ખાવાની ઘણી ઇચ્છા થઈ છે." કલકત્તા ગયા સિવાય છત્તાની ખીર મળે તેમ નહોતું-પણ માની ઇચ્છા તો બુઝ્યો! બાબુરામ મહારાજની મા છત્તાની ખીર પોતે તૈયાર કરીને લઈ આવ્યાં. પરમહંસદેવ ઘણા આનંદથી ખાવા લાગ્યા. આવી બધી વાત છે-આમાં શું સમજવું? એમનું ખાવાનું ખાળક જેવું હતું-કશું નિશ્ચિત નહોતું. તેમજ એમને કશી આસક્તિ નહોતી."

તારીખ ૨૮-૧-૧૯૩૦

કા-મહારાજને સ્વામીજી સાથે તેઓ પહાડમાં રહેલા તેની વાત કરવા લાગ્યા. ત્યારપછી તેઓ દક્ષિણેશ્વર જશે એવી ઇચ્છા દર્શાવી. એ સાંભળીને તેઓ બોલ્યા: "જાઓ, જાઓ; જરૂર જાઓ, એ અમારું જેરુસલેમ, કાશી, કૈલાસ બધું ચે છે-બધાં જાગત જીવંતસ્થાન-વેલતલા, પરમહંસદેવનું સ્થાન, પંચવટી બધું ચે છે." આમ કહેતાં કહેતાં ધ્યાનમુદ્રા ખતાવી. ત્યાર પછી વળી બોલ્યા: "થોડુંક બેસીને ભાવના અને ચિંતન કરી આવો, જાઓ આજે ચતુર્દશીને મંગળવાર છે."

તારીખ ૩૧-૧-૧૯૩૦

આજે મહારાજજીનો જન્મ દિવસ છે. ‘જય મહારાજ’ કહેતા તેઓ હાથ વડે તાળી પાડવા લાગ્યા. મહારાજની આખરી અવસ્થાની વાતો ચાલી. તેઓ બોલ્યા: “પરમહંસદેવે પહેલેથી જ કહ્યું હતું: ‘અરે, આ શું? હવે એ શરીર રાખી શકશે નહિ.’ આખરે થયું પણ તેમજ; ખરાખર પરમહંસદેવ બોલ્યા હતા તે જ પ્રમાણે. માત્ર “કમલો કૃષ્ણ” “નૃપુર પરિચે દે” એ બધી વાતો બોલવા લાગ્યા. અને કમે કમે વિવિધ પ્રકારની ભાવનાભરી વાતો કરતા જવા લાગ્યા.”

તારીખ ૨-૨-૧૯૩૦

એક બાળક વાંચવાલખવાનું શીખવા ઇચ્છતો નથી. મેટ્રિક પાસ થઈ શકતો નથી. તેની ઇચ્છા સાધુ થવાની છે. તેને સંબોધીને તેઓ બોલ્યા: “ભણવું એ સારી વાત છે, નહિ તો કરશે શું? કેઈ ભિક્ષા પણ આપશે નહિ! પરમહંસદેવનાં કેટલાં બધાં મોટાં મોટાં કાર્યો કરવાનાં છે, તે કરી શકશે નહિ. એટલે ભણીગણીને આનંદો હોત તો સારું. પરમહંસદેવ ભણતરને ચાહતા હતા. જે છોકરાઓ ભણવાગણવામાં હોશિયાર હતા, એન્ડ્રન્સ, એલ. એ. કે બી. એ. પાસ થવા જતા, તેમની વાત કરતાં તેઓ કહેતા: ‘એમને જલદી વિકાસ થશે. તેઓ મનોચોગ જલદી કરી શકશે. કારણ કે ભણવાથી મન સ્થિર કરવાના અનેક પ્રયત્નો તેમણે કરેલા છે, તે હવે ભગવાન તરફ વાળી શકશે, તો વધારે સરસ.’ વળી તેઓ એમ કહેતા કે, ‘પાસ થવું એ તો પાશ-બંધન છે. એ બધા પાસ થતા નથી પણ બંધનમાં બંધાય છે.’ તેમ છતાંયે તેઓ ભણેલા-ગણેલા યુવકોને વધારે ચાહતા હતા. વળી જેમનામાં વધારે વિવેક, વૈરાગ્ય, ભક્તિ, પ્રીતિ હતાં, તેમની વાત તો જીવી

જ છે; એ જેમનામાં છે, તેઓ અહીંતહીં ભટકતા નથી, તેઓ તો જપ-તપમાં તટ્લીન થાય છે. મંત્ર લીધો છે તો એકાગ્રચિતે જપ-તપ કરો. ”

તારીખ ૩-૨-૧૯૩૦

આજે સરસ્વતીપૂજા છે. સવારમાં બિડીને નમસ્કાર કરવા લાગ્યા:-

“ ॐ ગુરવે નમઃ । ॐ ગુરવે નમઃ । ॐ ઈં હ્રીં સરસ્વત્યૈ નમઃ । ॐ ઈં, હ્રીં સરસ્વત્યૈ નમઃ । ॐ ઈં હ્રીં સરસ્વત્યૈ નમઃ । ॐ રામકૃષ્ણ ॐ રામકૃષ્ણ ॐ રામકૃષ્ણ, ॐ શારદા, ॐ શારદા ॐ વિવેકાનંદ ॐ વિવેકાનંદ ॐ વિવેકાનંદ ॐ બ્રહ્માનંદ ॐ બ્રહ્માનંદ ॐ બ્રહ્માનંદ. ”

કેટલાક ઉત્તર-પશ્ચિમ તરફના ભક્તો આવ્યા હતા. તેમણે પૂછ્યું એટલે તેઓ બોલ્યા: “ હબરો કામકાજ કે સુખદુઃખ કે સારીનરસી સ્થિતિ ભલે ને હોય, પરંતુ દિવસમાં બે વાર કે એઠામાં એઠું એક વાર પણ ભગવાન પાસે શરણાગત થઈને દંડવત પ્રણામ કરવા-ભજન કરવું. ખાસ કરવું-ભજન કરવાથી બધું ચે ઠીક થઈ જશે. ભગવાનની કૃપાથી જ્ઞાન-ભક્તિ બધું પ્રાપ્ત થાય છે. સારા સંસ્કારો જન્મે છે અને વધે છે. ખોટા સંસ્કારો નાબૂદ થાય છે-પછી સારા ને ખોટા બધા ય ચાલ્યા જાય છે. કાંટા વડે કાંટો કાઢી નાખ્યા પછી કાંટો પણ ફેંકી દેવામાં આવે છે તેમજ. નાદત્તે કસ્યચિત્ પાપં ન ચૈવ સુકૃતં વિમુઃ । ”

તારીખ ૪-૨-૧૯૩૦

એક સાધુને કહ્યું: “ હું કાર્યની અંદર તો ક્યારેય રહેતો નથી. તેથી જેવાને જેવું લખવું જોઈએ તેવું લખતાં, કાગળપત્રના જવાબ આપતાં અથવા કથાવાત્તા કરતાં મને બરા-

ખર આવડતું નથી.” શિલાંગથી એક ભકતે મનની ખરાબીની વાત કરતાં તેમણે કહ્યું કે, “અરે ભાઈ, એ તો હોવાનું જ. ભરતીઓટ સારું નરસું બધું ચે આલ્યા જ કરવાનું; છતાં એ બધાની વચ્ચે રહીને ભગવાનને શરણે જઈને ભગવાનનું ભજન કરો, ત્યારે જ શાંતિ પામશો. સુખદુઃખ તો હંમેશાં છે જ.”

તારીખ ૫-૨-૧૯૩૦

સવારમાં ખૂબ આનંદપૂર્વક એ માળવાળા ગંગાકિનારાના વરંડામાં તે ફરતા હતા. કેટલાક દક્ષિણ દેશના સાધુઓ પ્રણામ કરવા જતાં તેઓ બોલ્યા: “હું હમણાં ચાલી શકતો નથી. શરીર અશક્ત થઈ ગયું છે. કંઈ ચિંતા કરતા નહિ-હું સુખી છું. મેં એ પૂર્ણમનો ગુરુમહારાજની કૃપાથી સાક્ષાત્કાર કર્યો છે,” ત્યાર પછી સુસ્વરે બોલવા લાગ્યા. “ॐ પૂર્ણમદઃ પૂર્ણમિદં પૂર્ણાન્ પૂર્ણમુદચ્યતે, પૂર્ણસ્ય પૂર્ણમાદાય પૂર્ણમેવાવશિષ્યતે।” તમે પણ તે પૂર્ણમનો અનુભવ કરશો. તમે અનુભવ્યા છે, અનુભવો છો અને તમે અમારા પૂજ્ય ગુરુમહારાજની કૃપાથી વધારે ને વધારે અનુભવ કરશો. જેઓ શ્રીરામકૃષ્ણ પરમહંસદેવને આશ્રયે આવેલા છે, તેઓ એ મહાસત્યનો અનુભવ કરી શકશે.”

તારીખ ૬-૨-૧૯૩૦

સવારમાં મધુર કંઠે ગાતા હતા: “નટવરવેશે શ્રીવૃંદાવને કાલી હલિમા રાસખિહારી” ગાતાં ગાતાં તેઓ બોલ્યા: “રામપ્રસાદ કવિ બહુ ભાવિક છે, જેવી ભાષા છે, તેવો જ ભાવ છે. ઇતિહાસવેત્તાઓએ બંગાળી સાહિત્યમાં તેમને સ્થાન આપેલું છે. પરમહંસદેવ પણ રામપ્રસાદનાં ભજનો વારંવાર ગાતા જેવામાં આવતા. તેઓ કહેતા: ‘રામપ્રસાદને દર્શન દ્વીપાં, કમળાકાન્તને દર્શન દ્વીપાં અને મને દર્શન દેશે’

નહિ ?' સાંભળ્યું છે કે, રામપ્રસાદે કાશીમાં કૃષ્ણમૂર્તિમાં ભગવતીનું દર્શન કરીને આ ભજન લખ્યું હતું."

તારીખ ૮-૨-૧૯૩૦

એક સાધુ બહુજ કઠોર તપસ્યા કરે છે, એ સાંભળીને તેઓ બોલ્યા: "યજ્ઞ, તપસ્યા, દાન, શ્રુતિ કશા ચે દ્વારા તેને પ્રાપ્ત કરી શકાતો નથી. 'યમેવૈષ વૃણતે' તેઓ જેને પસંદ કરે છે, જેમના ઉપર કૃપા કરે છે, તે જ તેમને પ્રાપ્ત કરે છે. વળી એ વાત પણ છે જ કે, "નાયમાત્મા વલહીનેન લભ્યઃ।" અર્થાત્ દુર્બલ-નિરુત્સાહી માણસ ભગવાનને પ્રાપ્ત કરી શકતો નથી. શ્રીગીતામાં પણ આવી બધી વાતો છે. "સર્વોપનિષદો ગાવો દોગધાગોપાલનન્દન। પાર્થોવસ્સઃ સુધીર્ભોક્તા દુર્ગ્ધં ગીતા-મૃતં મહત્" અર્થાત્ ઉપનિષદો ગાયો છે, યશોદાનંદને તેમના-માંથી શ્રીગીતામૃતનું દોહન કરેલું છે, પાર્થ એજ ગાયનો વાછરડો છે અને જ્ઞાનીઓ એ અમૃતના ભોક્તા છે."

હાથમાં એક પુસ્તક જોઈ પૂછતાં તેઓ બોલ્યા: "અંડી ! કાલે રાત્રે કોણ જાણે કેમ નિદ્રા જ આવતી નહોતી. ફરતાં ફરતાં આ પ્રલોક મનમાં આવવા લાગ્યો: "સૈષા પ્રસન્ના વરદા નૃણાં ભવતિ મુક્તયે" એ જ દેવી પ્રસન્ન થઈને મનુષ્યોને મુક્તિનું વરદાન આપે છે, તે જ સવારમાં ઊઠીને ફરીથી વાંચું છું."

તારીખ ૧૩-૨-૧૯૩૦

'મન ક્યારે શુરુ થાય છે?' એવો પ્રશ્ન એક સાધુએ પૂછતાં તેઓ બોલ્યા: "તે જ્યારે થાય છે, ત્યારે મન જ કહી દે છે-સંશયરહિત અવસ્થા થાય છે." હાથ જોડીને બોલ્યા: "આપણા ભગવાન આપણી અંદર છે-એવો અનુભવ થાય છે. શ્રીગીતામાં પુરુષાર્થ ઉપર ખૂબ જોર દેવામાં આવ્યું છે. ઉદ્ધ-રેદાત્મનાત્માનં નાત્માનં ભવસા દયેત્। આત્મેવ જ્ઞાત્મનો વન્ધુ-

રાત્રૈવ રિપુરાત્મનઃ ॥ અર્થાત્ પોતે જ પોતાનો ઉદ્ધાર કરવો પડશે. ક્યારે પણ આત્મનાશ થાય તેમ કરવું નહિ. આત્મા એ જ આત્માનો બંધુ છે અને આત્મા જ આત્માનો શત્રુ છે. અહીં આત્મા એટલે મન, બુદ્ધિ, બધું જ બીજું કંઈ જ નહિ.”

એક સાધુ પ્રશ્નામ કરીને બેઠતાં તેઓ બોલ્યા: “કેમ છો? “ભૂમૈવ સુખં નાત્પે સુખમસ્તિ” અર્થાત્ ભૂમામાં જ સુખ અલ્પમાં સુખ નથી. એ સમજ, ભાઈ!”

તારીખ ૧૫-૨-૧૯૩૦

અ-મહારાજ, નાલંદા, રાજગિરિનું શોધખોળનું કાર્ય જોઈ આવ્યા છે. બુદ્ધદેવની વાત નીકળતાં તેઓ બોલ્યા: “કેટલો બધો ત્યાગ, કેટલી બધી દયા!” તેઓ બોલ્યા: “સ્ત્રી, પુત્ર, રાજ્ય ઇચ્છ્યું નહિ, પણ સત્યને જ ઇચ્છ્યું.” ખૂબ સુંદર. પરંતુ મા ભવતારિણી-આ મહાશક્તિ જ બુદ્ધરૂપે અવતર્યા હતાં; હાલમાં ફરી પાછાં રામકૃષ્ણ-વિવેકાનંદરૂપે આવ્યાં છે. અવતાર તો એક ભાગ છે, તેઓ જ પૂર્ણ છે. આ જગત જ તેમના એક અંશમાં રહેલું છે. તેમના અંશમાંથી જ અવતાર થયેલ છે. સ્વામીજીની વાતો બરાબર ધ્યાનમાં લેવાથી કદ્યાણુ થશે. તમે બધા ખૂબ ધ્યાન કરો, ભગવાનની કૃપાથી બધું કદ્યાણુકારી થશે. તમે સારી ઇચ્છા રાખીને તેમનું ધ્યાન ધરો.” ત્યાર પછી દેશની વાત ચાલી, તેઓ બોલ્યા: “શું કરવાથી શું થશે, તે તો ભગવાન જાણે, દ્રારિદ્ર્ય, એકતાનો અભાવ, વિવિધ પ્રકારની અયોગ્યતાઓ, પાંચ માણસ પણ એક સાથે થઈ શકતા નથી. કોઈ કોઈને ય સહન કરવા તૈયાર નથી; કેમ કરવાથી શું થશે, તે તેઓ જ જાણે છે. પરંતુ પરમ-હંસદેવ કોઈ પણ દિવસ આ બધું વિચારતા નહિ, તેઓ કહેતા: ‘માની ઇચ્છા’ આ બધી વાતો તેમણે સ્વામીજીને સોંપી

હતી. સ્વામીજીએ વિચાર કરીને બધી વ્યવસ્થા કરી દીધી છે. સ્વામીજીનો દેશપ્રેમ ગાંધીજીમાં ઊતરેલો છે. ગાંધીજીનું ચરિત્ર બધાએ અનુકરણ કરવા યોગ્ય છે. દેશેદેશમાં આવા માણસો જન્મશે, ત્યારે જ શાંતિ સ્થપાશે.” શરીર સંબંધી પૂછતાં તેઓ બોલ્યા: “મારું શરીર અશક્ત થઈ ગયું છે-છતાં માતાજીની ઇચ્છાથી, ભગવાનની કૃપાથી બોલવાની શક્તિ છે-વિચાર કરવાની શક્તિ પણ છે. આનંદ તો ખૂબાખૂબ છે, બસ દેહને તો જવું હોય તો ભલે જાય.” વળી દેશ સંબંધી વાતચીત ચાલતાં બોલ્યા: “પ્રેમ જાઈએ, પ્રેમ-પ્રેમ, પ્રેમ ને પ્રેમ-લાગણી લાગણી ને લાગણી જોઈએ. સહાનુભૂતિ જોઈએ.”

તારીખ ૧૭-૨-૧૯૩૦

અમેરિકન ગ્રહચારી કેડુલની સાથે વાતચીત ચાલતી હતી. તેણે કહ્યું: “મારાં માતાજી ખૂબ કામઠાં છે. કામ ન કરીએ તો ખાવાનું જ આપતાં નથી.” એ સાંભળીને તેઓ બોલ્યા: “અમારે પણ એમ જ છે, ધ્યાન જપ, પૂજા, પાઠ સેવા જે કંઈ બને તે કંઈ ને કંઈ કરવું જ જોઈશે, બેઠા રહીને ખાવાનો સ્વામીજીનો સિદ્ધાંત નહોતો.” મિસ મેકલાઉડ આવ્યાં તેમની સાથે બંગાળામાં પાણી સંબંધી ઉન્નતિ માટે નદીનાળાંના ઉદ્ધારની વાત થવા લાગી. તેઓ આખરે બોલ્યા: ‘એન્જિનિયર વિલકોકસ આવે છે, હું ગ્રેટ ઇસ્ટર્ન હોટેલમાં જાઉં છું, કાલે ગવર્નર સાથે મારે ઘણા વાર્તાલાપ થયો છે. વિલકોકસની ઉંમર ૭૫ વરસની છે, આટલી ઉંમરે પણ તેમની કાર્યપરાયણતા અને કાર્યશક્તિ અજબ છે. મને આશિષ આપો.” તેમને માથે હાથ મૂકીને આશીર્વાદ આપ્યા.

તારીખ ૧૮-૨-૧૯૩૦

નીચે લખેલું ભજન સ્વામી વિવેકાનંદજીને ખૂબ ગમતું.

એક દિવસ વાતચીત પ્રસંગે પૂજ્ય મહાપુરુષજી મહારાજ
એ લજ્જનનો ઇતિહાસ કહેવા લાગ્યા: “દેવીસહાય નામનો
એક જન્માંધ શિવભક્ત વિશ્વેશ્વરના મંદિરનાં દર્શનની
ઇચ્છાથી પોતાને ઘેરથી પગે ચાલતાં કાશીની યાત્રા કરતો હતો.
યાત્રા કરતાં કરતાં હંમેશાં શિવનામ સિવાય બીજો કોઈ જ
વિચાર તેના અંતઃકરણમાં આવતો નહિ. અર્ધો માર્ગ વટાવ્યા
પછી કૈલાસપુરવાસી ગૌરીપતિની કૃપાથી એકદમ તે દેખતો
થયો અને વિસ્મયથી અને આનંદથી તેની આંખોમાંથી અશ્રુ-
ધારાઓ વહેવા લાગી. ત્યાર પછી શિવનામ, શિવગાન અને
શિવભક્તિ કોણ જાણે કયાંયથી તેના હૃદયમાં ઊભરાઈ આવ્યાં.
તે દિવસથી તે શિવનામ, શિવગુણકીર્તન પુસ્તકાકારે પ્રસિદ્ધ
કરવાનો પ્રયત્ન કરવા લાગ્યો અને શૈવ-મતોરંજની નામનો
એક અતિ અપૂર્વ અને સુંદર હિંદી ગ્રંથ તેણે પ્રસિદ્ધ કર્યો.
એ જ ગ્રંથમાંથી આ લજ્જન ઉતારવામાં આવ્યું છે.”

(આવાહિયા ગિલાવલ-ત્રિતાલી)

અબ શિવ પાર કરો મોરી નૈયા,
ઔઘટ ઘાટ અગાધ મહાજલ, ખલ્લી લગે ન ખિપૈયા.
ખારિ ખરોખર ખારિ રહ્યો હૈ, તાપર અતિ સુખૈયા;
ધરધરાત કંપત હિય મેરો, શિવકી દેત દુહૈયા.
દેવી સહાય પ્રભાત પુકારત શિવ પિતુ ગિરિજ મૈયા.

તારીખ ૧૦-૨-૧૯૩૦

એક સાધુએ, બેલુરમઠમાં આવતાં પહેલાં પ્રહ્લાનંદ સ્વામી
ક્યાં હતા, એ વાત પૂછતાં તેઓ બોલ્યા: “તારીખભારીખ
તો મને ખબર નથી, ખરાનગરમાં છ વરસ અને આલમખજરમાં
પાંચ વરસ. મહારાજ તો ખરાનગર મઠમાં આવ્યા. આલમખજ-
રમાં ક્યારેક ક્યારેક રહ્યા છે. સ્વામીજીને એ ઘર પસંદ પડ્યું.”

નહિ, એટલે ગંગાને પેલે પાર નીલાંબર મુકજીના ઘરમાં થોડા દિવસ. ત્યારપછી અહીં (બેલુરમાં) સ્વામીજીએ પત્ર લખ્યો કે, એમને મઠમાં મોકલી આપો. તે વખતે હું ટિહરી, મસૂરી વગેરે બાબુ હતો. લખનૌમાં ઉતાળામાં મહારાજ અને હરિમહાજનો મેળાપ થયો, ઘણા દિવસો પછી મેળાપ થયો. કેટકેટલીયે વાતો ચાલતી. x x x x x

તારીખ ૨૧-૨-૧૯૩૦

‘વૈરાગ્ય સાધના ઉપર નિર્ભર રહે છે કે નહિ?’ એમ પૂછતાં તેઓ બોલ્યા: “ના, સંસ્કાર ઉપર આધાર રાખે છે, વાસના શૂન્ય થતાં થાય છે. કોઈ પણ વાસના રહેવાથી બનતું નથી. વિચારયુક્ત અભિજ્ઞતાદ્રારા જ વૈરાગ્ય આવે છે. ત્યાર પછી સાધના તો જોઈએ. પરંતુ ભગવાનની કૃપા થતાં બધું આવી જાય છે. તેથી જ પરમહંસદેવ કહેતા: ‘કૃપા, કૃપા, મા કૃપા કરો! હું સાધનભજન કરું એ જાણતો નથી, તમે કૃપા કરો!’ ભગવાનની કૃપા વિના સાધનભજન કરું એ સંભવિત નથી. કોઈ પણ પોતાની ઇચ્છાથી કોઈ કામ કરતું નથી. બધું ભગવાનની ઇચ્છાથી થાય છે. તેઓ યંત્રી છે, બીજા બધા યંત્રો છે, આ બધું મનમાં રાખવું ઘણું કઠણ છે; આ પ્રમાણે વિચારવાથી સારું નરસું કંઈ જ રહેતું નથી. ભગવાનની દયાથી જ બધું થાય છે. મહામાયાની કૃપાથી સાધન, ભજન, વૈરાગ્ય, બધું થાય છે. ભગવાનની વિદ્યાને અવિદ્યા એ બે શક્તિઓ છે. તેઓ અવિદ્યા ખસેડી દઈને તેમની વિદ્યાશક્તિ દ્વારા મદદ કરતાં જ બધા સુયોગો ઠીક ઠીક આવી મળે છે. માત્ર પ્રાર્થના કરો કે, “માતાજી દયા કરો.” તેઓ દયા નહિ કરે, તો કશું જ નહિ બને.” આ પ્રમાણે જોશીને હાથ જોડીને આંખો મીંચી દીધી.

ત્યાર પછી પાછા બોલવા લાગ્યા: “ખોડા મહારાજ મારા કરતાં નાના છે, મારા ગુરુભાઈઓમાં સારી ઉંમર સૌથી વધારે છે. માતાજીએ મને આશ્રય આપ્યો છે, માત્ર મને જ નહિ, મારા બધા ગુરુભાઈઓને આશ્રય આપ્યો છે. વળી બીજા પણ કેટલાયે માણસોને આપ્યો છે અને આપશે. આ સંસાર-માયાપુરી થશે. માયાનો અંત છે, પણ તેનો અસ્વીકાર કરવાનું જોર નથી. જીવન તો માત્ર કેટલીક ક્ષણોનું જ છે. સત્ય તો એ સચ્ચિદાનંદ જ છે.”

“વૃદ્ધ થયો છું એટલે બધાંયે દીક્ષા, સંન્યાસ લેવાની ઉતાવળ કરવા માંડી છે. પરમહંસદેવ, સ્વામીજી, માતાજી અને મહારાજ એક પછી એક આલ્યાં ગયાં, તેથી શું તેમનું કામ કંઈ બંધ થયું છે? બધું જ ચાલશે.”

તારીખ ૨૬-૨-૧૯૩૦

‘મોહનરિવ્યુ’ના એક લેખ સંબંધી વાર્તાલાપ થતાં તેઓ બોલ્યા:—

एतावानस्य महिमातो ज्यायांश्च पुरुषः ।

पादोऽस्य त्रिधा भूतानि त्रिपादस्यामृतं दिवि ॥

(પુરુષસુક્તમ્-૩)

ત્રિકાલવર્તી સમસ્ત જગત વિરાટ પુરુષનો મહિમા અર્થાત્ ઐશ્વર્ય છે. એ જ પુરુષ આ મહિમાથી પણ વિશેષ છે. બધા જીવો તેમનાં પગલાં જ છે. તેમનાથીયે અમૃતમય ત્રિપાદ, સ્વપ્રકાશસ્વરૂપે હાજર છે. આ જગત એક પગલામાં છે, છતાં યોગીન સ્વામી ઠીક જ કહેતા કે, “શાસ્ત્ર, વેદ, વેદાંત, સાધુસંત તો છે જ, તેમ છતાં લગવાનનો અવતાર થયા વિના ચાલે ખરું કે? અહૈતુકી-નિષ્કામ કૃપા કરીને તેઓ આવીને

સમજાવે નહિ, ત્યાં સુધી શું પ્રાણની ઇચ્છા તૃપ્ત થાય ખરી કે?" ન મે પાર્યાસ્તિ કર્તવ્યં ત્રિપુલોકેષુ ચિંતન। (ગીતા. ૩-૨૨) તેઓ તો ભગવાન છે, તેમને શાનો અભાવ છે? તેઓ તો પૂર્ણસ્વરૂપ છે, તેઓ દયા ના કરે તો બીજો ઉપાય શો? કેટલા એ સંપ્રદાયો છે, પણ ભગવાનની દયા ના હોય તો ત્યાગી-ઓ કયાંય ઉત્પન્ન થાય નહિ."

સંન્યાસ લેવાની વાત ચાલતાં તેઓ બોલ્યા: "એ બધું બહિરંગ છે, ખરી વાત તો પરમહંસદેવના ચરણોમાં છે; ભગવાનનાં ચરણકમળોમાં મન લીન થઈ જાય, અર્પણ થઈ જાય, એકરૂપ થઈ જાય એ જ આવશ્યક છે. આ તરફ કોઈનું લક્ષ નથી. પરમહંસદેવના ચરણોનો સ્પર્શ કરી ભગવાં ધારણ કર્યાં એટલે કંઈ પતી જતું નથી. જ્ઞાનભક્તિ નિશ્ચય થાય ત્યારે જ બધું સાર્થક છે.

"જાઓ આજે શિવરાત્રિ છે-ૐ નમઃ શિવાય ! નમઃ શિવાય ! નમઃ શિવાય !"

ૐ બ્રહ્માર્પણં બ્રહ્મ હવિર્બ્રહ્માગ્નૌ બ્રહ્મણાહુતમ્ ।

બ્રહ્મૈવ તેન ગન્તવ્યં બ્રહ્મકર્મસમાધિના ॥

(શ્રી. ગીતા ૪-૨૪)

અર્પણ (શ્રુક્ શ્રુવાદિ) બ્રહ્મ, હવિ (ધી) બ્રહ્મ, બ્રહ્મરૂપ અગ્નિમાં બ્રહ્મસ્વરૂપ યજમાને હોમ કરવાનો છે. આ બ્રહ્મરૂપ કર્મમાં તે (એકાગ્રચિત્ત સાધક) બ્રહ્મને જ પ્રાપ્ત થાય છે."

રાત્રિ પૂરી થતાં પૂજા પછી બોલ્યા: "બધું શિવમય થઈ ગયું છે-નમઃશિવાય સચ્ચિદાનંદાય-બધું શિવથી ભરપૂર છે! બધા ભૂખ્યા છે-બધાને પ્રસાદ આપો. "અન્નં બ્રહ્મેતિ વ્યજાનાત્ અન્નાદ્યેવ સ્વસ્તિમાનિ ભૂતાનિ જાન્યન્તે। અન્નૈન્ જાતાનિ જીવન્તિ। અન્નં પ્રયન્ત્યપિ સંવિશન્તિ॥" (તૈત્તેરિય ઉપનિષદ્ (૩-૨)

અર્થાત્ અન્નને બ્રહ્મ તરીકે જાણતા હતા. સમસ્ત ભૂત-પ્રાણીઓ અન્નમાંથી જન્મીને અન્ન વડે જ જીવન ધારણ કરે છે. વળી વિનાશકાળે અન્નમાં જ પ્રવેશ કરે છે. વેદમાં કહ્યું છે, તે જાણો છો ને કે “અન્નં વહુ કુર્વતિ તદ્વત્” (પે ૩-૯) અન્નની બહુ વૃદ્ધિ કરજો-અન્ન પેદા કરવું એ એક મહાવ્રત છે.’

તારીખ ૨૮-૨-૧૯૩૦

“તમે જો મારી વાત સાંભળો, તો આ રામકૃષ્ણરૂપ જ્ઞાનાગ્નિ પ્રગટાવીને મનમાં મનમાં પરમહંસદેવને મનપ્રાણ સમર્પણ કરો. ધ્યાનજપ નહિ કરવાથી કંઈ જ થાય નહિ. આ મારા મનની વાત છે-એ પછી તમારી ઇચ્છામાં આવે તેમ કરો. ગરબડગોટાળામાં પડીને જીવનનો અસત્ ઉદ્દેશ ભૂલી જશો નહિ-લગવાનની પ્રાપ્તિ કરવી એ જ જીવનનો ઉદ્દેશ છે. ચાલતા પ્રવાહમાં તણાઈને કંઈક સુખમાં જીવન ગાળવાથી ચાલશે નહિ. પ્રાણની વાત કહું છું-ધ્યાનજપ ને લગવાનમાં શ્રદ્ધાભક્તિ જોઈએ. મન તો જીગારી છે, ચોર છે-કાળ પ્રબળ છે-ખોલો ત્યારે શું કરશો?”

તારીખ ૨-૩-૧૯૩૦

શિવરાત્રીની વાત ચાલી. તેઓ બોલ્યા: “પરમહંસદેવને, સ્વામીજીને કુંડળ પહેરાવવાનું બહુ ગમતું, તેથી ઢાકાથી એક વાર કુંડળ લાવીને તેમને પહેરાવ્યાં હતાં.”

તારીખ ૭-૩-૧૯૩૦

ત્રૈતન્ય મહાપ્રભુની વાત ચાલતાં તેઓ બોલ્યા: “વૃંદાવન, મથુરા તેમણે જ શોધી કાઢ્યાં, નહિ તો કોણ જાણતું હતું? કોણ જાણખતું હતું? જગન્નાથજી તે પણ તેમણે પ્રગટ કર્યા.” એટલામાં બા-મહારાજ આવીને પ્રણામ કરતાં જ તેઓ બોલ્યા: “જીઓ, જે જ્ઞાનમાં ભક્તિ નથી, તે કેવું જ્ઞાન?”

તેઓ બોલ્યા: “મહારાજ એ જ્ઞાન તો જ્ઞાન જ નથી.”
સ્વામીજી એક દિવસ માતાજીને કહેતા હતા: “માતાજી, જ્ઞાન
આપીને બધા સંસ્કારો કટ કટ કરીને કાપી નાખો છો,”
માતાજી હસીને બોલ્યાં: “ભાઈલા, મને તો કાપી નાખતો
નથી ને?” સ્વામીજી હાથ જોડીને બોલ્યા: “જે જ્ઞાન ગુરુનાં
ચરણકમળોને લુલાવી દે, તે જ્ઞાન તે વળી જ્ઞાન કહેવાય?”
માતાજી આ સાંભળીને હસવા લાગ્યાં.

ત્યાર પછી ફરીથી બોલવા લાગ્યા: “એ જ તો વાત છે.
ભક્તિ ન હોય તો ચાલતું નથી, પ્રાપ્તિ થતી નથી. જ્ઞાન-
વિચાર ઠીક છે, પણ કંઈ મદદ થોડું કરે છે? પણ ભક્તિ જ
સર્વ કંઈ છે. ભક્તિમાં જ્ઞાન છે, ભક્તિ શું સહેલી બાબત
છે? ભક્તિ પ્રાપ્ત થાય તો બધું જ પ્રાપ્ત થયું. ભક્તિ ચમત્કારી
વસ્તુ છે-એ પ્રાપ્ત થયા વિના મન નરમ પડતું નથી. મહા-
પ્રભુ, આપણા સ્વામીજી બધાએ ભક્તિ પ્રાપ્ત કરી
હતી ઉપનિષદ તો ભક્તિથી ભરપૂર છે. તે વિષે ઉદ્દેશ
કરતાં મહાપ્રભુ બોલ્યા છે કે:-

ન ધનં ન જનં ન કવિતાં સુન્દરી વા જગદીશ કામયે ।
મમ જન્મનિ જન્મનિ ભવતુ ત્વયિ અદૈતુકી ભક્તિરીશ્વરે ॥

સાકાર, સગુણ, નિરાકાર સગુણ-એટલે સુધી મન જાય
છે, ત્યાર પછી મન વાળીથી પર છે. પરમહંસદેવ કહેતા,
“ઈશ્વર શુદ્ધ મનથી દેખાય છે.”

તારીખ ૧૧-૩-૧૯૩૦

મહાત્મા ગાંધીજીની વાત નીકળી અને વિવિધ વાર્તાલાપ
ચાલવા લાગ્યો, ત્યાર પછી તેઓ બોલ્યા: “મહાત્માજી સારું

કામ કરે છે, તમે જાણો છો કે બધાના ઉપર ભગવાનની કૃપા છે. માતાજીની દયા વિના કશું જ બનતું નથી. વળી ભગવાનની કૃપા થતાં બધી બાબતો સગવડ થઈ જાય છે.”

તારીખ ૧૯-૩-૧૯૩૦

“માત્ર પાંડિત્યમાં જ બધું સમાઈ જતું નથી.

વાગ્વૈચરી શબ્દજ્ઞરી શાસ્ત્રવ્યાખ્યાન કૌશલમ્ ।

વૈદુષ્યં વિદુષાં તદ્વત્ ભૂક્તયે ન તુ મુક્તયે ॥

આ શ્લોક શંકરાચાર્યના વિવેકચૂડામણિમાં છે. વાતોના વિવાદ પાંડિતોના ભોગની વસ્તુ છે, મુક્તિ માટે નથી! એક જણ ભુવનેશ્વર જનાર છે, તેને કહ્યું: “ચમત્કારી સ્થળ છે, મહારાજનો મઠ છે, આનંદથી રહેજો, સાધનભજનની જગ્યા છે. ફરવા ઇચ્છો તો જુદી વાત, જો સાધુ બનવું હોય તો ભુવનેશ્વર જાઓ.”

તારીખ ૧૮-૩-૧૯૩૦

x x x આજે યોગાનંદ સ્વામીનો જન્મદિવસ છે. તે સંબંધી પૂછતાં બોલ્યા: “આ બધી ભક્તગીલા ટોણું જાણતું હતું કે, આટલા સમય પછી તમે પૂછશો? એમ જાણતો હોત તો યાદ રાખત. યોગીનસ્વામી ખૂબ ધ્યાન કરતા હતા, આંખો લાલ રહેતી. પરમહંસદેવ કહેતા: ‘અર્જુનની આંખો જેવી છે.’ સ્વામીજી કહેતા: ‘જાણે જગન્નાથજીની આંખો.’ ભારે પવિત્ર, ખૂબ રસિક હતા. બલરામ બાબુ એમને ખૂબ ચાહતા હતા. કાશીથી પ્રમદાબાબુના કહેવાથી હું જ્યારે ચાલ્યો આવ્યો, ત્યારથી યોગીન વળી વિશેષ તપસ્યા કરવા લાગ્યા. બલરામ બાબુને ઘેર એક દિવસ કર્મ સંબંધી તેમને સ્વામીજી સાથે વાદવિવાદ થયો. સ્વામીજી હસતાં હસતાં બોલ્યા:

“જો હું પ્રચાર ન કરત તો તમારા પરમહંસદેવને કોણ જાણખત?” યોગીન સ્વામી બોલ્યા: “તેઓ ન હોત તો તમે બહુ જોર મારી મારીને ઝેરિસ્ટર કે એડવોકેટ થાત.” યોગીન સ્વામી કમથા: ગંભીર થતાં, સ્વામીજી ગંભીર થઈ ગયા અને ઘસકે ઘસકે બાળકની પેઠે રડવા લાગ્યા. ત્યાર પછી બોલ્યા: “યોગીન, હું તેમને કંઈ દૃષ્ટિએ જોઉં છું, તે તું શું જાણે?” પરમહંસદેવ તેમના ભાવસંબંધી શું કહેતા તે હું જાણતો નથી, છતાં ઈશ્વર સમાન, ખૂબ ઉચ્ચ આધાર કહેતા. ઘણું કઠોર જીવન જીવનારા, સાદાસીધા, તેમને જ્યારે બહુ જ તકલીફ જણાવા લાગી, ત્યારે સ્વામીજીએ કંઈ હંતું: “યોગીન, તમે બચી જાઓ, હું મરું છું.” નિરંજન સ્વામી કહેતા: “યોગીન તું મારા માથાનો મણિ છે.” સ્વામીજી કોઈ પણ ઉપાયે તેમનું શરીર બચે, તેને માટે ઘણું વિચારતા હતા. દેહત્યાગ વખતે જ્યારે પૂછ્યું કે, “યોગીન, પરમહંસદેવનું ધ્યાન છે ને?” ત્યારે તેઓ બોલ્યા: “ઘણા ઘણા સ્મરણમાં છે.” તેઓ એકાંત વધારે ચાહતા. શાસ્ત્રાદિના વાચનશ્રવણની ઝાઝી ચિંતા કરતા નહિ. એક શ્રીગીતા, ઉપનિષદ વગેરે. કાશીમાં હતા, ત્યારે સીતારામના અન્નક્ષેત્રની સામે રહેતા હતા. એક વાર વૃંદાવન માની સાથે ગયા હતા. આકાશના ચંદ્ર અને તારાને ખૂબ ચાહતા. તેઓ કહેતા: “હું વિચારું છું કે હું તો ચંદ્રલોકનો માનવી છું, આ પૃથ્વીનો નથી. મનમાં થાય છે કે, જાણે ચંદ્રલોકમાં તારાની માળા પહેરીને બેઠેલો છું. ગંગામાં નૌકા કરીને સ્વામીજીએ તેમને આ મઠ દેખાડ્યો હતો. મહાત્યાગી, સાધુપુરુષ, અતિપવિત્ર, શુકદેવજી જેવા તે હતા. કાશીમાં એક રોટલી ભીંજવી રાખતા, તેજ થોડી થોડી ખાતા. ઘણા દયાળુ અને દયાદાક્ષિણ્યવાળા

હતા. ગામના એક માણસનાં સ્ત્રીપુત્ર અસહાય હતાં. તે માણસ રેલમાં મરી ગયો હતો. યોગીનને ખૂબ લાગી આવ્યું, તેણે સ્વામીજીને કહ્યું: “હું તે વખતે મેકિનન મેકેન્ઝીમાં કામ કરતો હતો, ત્યારે મારી પાસે થોડા પૈસા હતા. મેં યોગીનને આપ્યા. તે જઈને દઈ આવ્યા. બોલ્યા કે, “આ ૩૦-૪૦ રૂપિયા પૂરતા છે.” યોગીન દક્ષિણેશ્વર ક્યારે આવતા જતા, તે કોઈ જાણી શકતું નહિ. દિવસે દક્ષિણેશ્વર આવેલા યાદ નથી. તેમને મારી માફક કલકત્તાથી જવાનું થતું નહિ. કાશીપુર મઠમાં એક સાથે જ હતા-ખડુ ધ્યાનધારણા કરતા. તેમના જીવનની મુખ્ય વાત, માતાજીની સેવા જ હતી. એમના જીવનનું મુખ્ય કાર્ય માતાજીની સેવા જ હતું. તેઓ વૃંદાવનમાં, ઘુઘુડીમાં બાગબગરમાં માની સેવા કરીને ધન્ય થયા છે. શરદ મહા-રાજને તેમણે જ માતાજીને ઓળખાવ્યાં હતાં. શરદ એક વાર બોલ્યા: “યોગીન, નરેનની બધી વાતો સમજાતી નથી, કેટલી ચે જાતની વાતો કરે છે, જ્યારે જે વાત પકડશે ત્યારે તેને એવડી મોટી બનાવશે કે બીજી વાત તદ્દન નાની થઈ જાય.” ત્યારે યોગીન બોલ્યા: “શરદ, તને એક વાત કહી દઉં છું, તું માતાજીને જ માનજે. તેઓ જે બોલશે તે જ ઠીક છે.”

તેમને જ્યારે ખડુ જ તકલીફ થઈ હતી, ત્યારે માતાજી યોગીનની સ્ત્રીને એ ઘરમાં સેવા માટે લઈ આવ્યાં હતાં અને યોગીનને કહ્યું: “તું આને બેએક વાત કહે, કંઈક ઉપદેશ આપ.” યોગીનને તે કંઈ ઠીક લાગતું નહિ. તે કહેતો: “એ બધું આપ જાણો, હું એવુંતેવું કરી શકીશ નહિ.” માએ કહ્યું: “હું કહીશ, પણ તમે પણ બેએક વાત કહો.”

પરમહંસદેવ પાસે જ્યારે રહેતો, તેમની સેવા કરતો ત્યારે કેટલા ય માણસો કથાઉપદેશરૂપે કેટલી ચે વાતો કહેતા તે

કંઈ જ સારી લાગતી નહિ, પણ પરમહંસદેવ જે બેએક વાત કહેતા, તે હું સાંભળતો અને તે જ મને સારી લાગતી, બીજાની વાતો સાંભળવાની ઈચ્છા જ થતી નહિ.”

તારીખ ૨૦-૩-૧૯૩૦

એક જણને ગાયત્રી જે ભાવે ઉપદેશેલી છે, તે ભાવે તે કરી શકતો નહોતો તે બેઠ તેઓ બોલ્યા: “તને જેમ ઠીક લાગે તેમ કરજે. જોર કરીને કંઈ કરતો નહિ. જે જરૂરી હશે, તે પરમહંસદેવ જ કરી દેશે. ગાયત્રીની શું બીજી કોઈ મૂર્તિ છે? તે તો ત્રિજગતપ્રસવિની પ્રહ્લશક્તિ મા છે. ઉપાસકની સગવડ ખાતર બ્રાહ્મી, વૈષ્ણવી અને રુદ્રાણીની મૂર્તિની કલ્પના કરવામાં આવી છે. તેમનું બીજું રૂપ જ કયાં છે? જેમ કરો છો, તેમ કરો. કાલે બધું ઠીક થઈ જશે, પછી ત્રિમૂર્તિ પરમહંસદેવમાં લય પામી જશે. ત્યાર પછી તેમને પણ પ્રાપ્ત કરી શકશો; વિદ્યાઅવિદ્યાને અને જ્ઞાનઅજ્ઞાનને પણ પારખી શકશો. ખરી વાત નામરૂપની પાર જવાની છે. ત્યાં કંઈ જ નથી તેમ છતાં બધું જ ત્યાંથી બહાર આવ્યું છે. નામરૂપની પારમાર્થિક સત્તા વાસ્તવિક નથી. આ બધાથી ઉપરની ભૂમિકામાં જવું બેઠઈશે. પરમહંસદેવ કહેતા: “અરે, માતાજી બધું કરી દેશે, માતાજીને પકડી રાખો, માતાજી યથાકાળે બધું બનાવી દેશે. બધું જ થશે, કાલે બધું થશે-હમણાં જેમ ચાલે છે, તેમ ચાલવા દો.”

શરીર કેમ છે? એમ પૂછતાં તેઓ બોલ્યા: “મને એ બધું મનમાં જ આવતું નથી કે ઊંઘ આવી અથવા નહિ, પરમહંસદેવ અને માતાજી જેટલા દિવસ જેમ રાખે તેમ રાખવા દો, ન રાખે તો પણ કંઈ નહિ. મારે શું છે? તેમની

જેવી ઇચ્છા હોય તે પ્રમાણે ભલે કરે. માત્ર લગવાનું જ્ઞાન અને લગવાનનાં ચરણકમળોમાં ભક્તિ હોય એટલે ખસ છે. અહો, ભવનાથને કેટલો બધો પ્રેમ હતો. એક ભજન ગાતા ત્યારે તેમની બે આંખોમાંથી અશ્રુધારાઓ વહેવા લાગતી.”

x

x

x

x

તારીખ ૨૨-૩-૧૯૩૦

એક માણસને સાધનામાં ઉત્સાહભંગ થયેલો સાંભળી બોલ્યા: “એ ઠીક નથી, એ જાતનો ભાવ ક્યારેય મનમાં આવવા દેશે નહિ. એથી ખૂબ ચંચળતા વધે છે. હંમેશાં વિચારો કે તમે પરમ ભાગ્યવાન છો—આ બધાં પરમહંસદેવતાં સંતાનોને જુઓ છો અને આશ્રય પામ્યા છો. “જેમણે પુત્રને જોયો છે, તેમણે પિતાને પણ જોયા છે.” આવા વિચારો કરી મનમાં બળ પ્રાપ્ત કરશો. મનમાં ખરાબ ભાવ આવતાં ઉપેક્ષા કરજો. જન્મ-જન્માન્તરના બધા સંસ્કાર અંદર છે જ ને? તે વચ્ચે વચ્ચે જોરપૂર્વક ઊઠી આવીને ધક્કો મારે છે. મનમાં ઘણું જ બળ લેવું કરો, કોઈ ભય નથી, બધું થશે, બધું જ પ્રાપ્ત થશે. વધારે જપ કરવાથી બધું પતી જતું નથી. પ્રેમ છે કે નહિ તે જોવું પડશે. ખાલી શુષ્ક જપથી શું થશે? તો તો હજાર જપ કરો, લગવાનના નામમાં ફળ છે. ખરી વાત પ્રેમની છે. ‘તમે પિતા, તમે માતા, તમે બંધુ, તમે પ્રભુ, તમે સર્વ, તમે અંતર્યામિની જગન્માતા છો, હું તમારો છું.’ આ જાતનો એકભાવ જોઈએ.”

“સ્થિર થઈને બેસવું પડશે. સ્થિરચિત્તે બેસીને જપ કરવા એ જ ઠીક છે.” ત્યાર પછી બોલ્યા: “આજે આઠમ લાગે છે, પંચાંગ જુઓ તો. મહારાજ પણ એમજ જાણી લેતા હતા.” સૂતાં પહેલાં બોલ્યા:—

યા દેવી સર્વ ભૂતેષુ નિદ્રારૂપેણ સંસ્થિતા ।

નમસ્તસ્યૈ નમસ્તસ્યૈ નમસ્તસ્યૈ નમો નમઃ ॥

(ચંડી ૫-૨૫)

જે દેવી સર્વ ભૂતોમાં નિદ્રારૂપે વસી રહી,

નમું તેને, નમું તેને, નમું તેને લખી લખી.

એક જાણ ચંડીપાઠ વાંચે તો સારું, આજે સારો દિવસ છે. સંક્ષેપમાં દેવીસૂક્ત વાંચવાથી બધું ચાલશે, એમાં બધું જ છે. પરમહંસદેવ કહેતા: “ શક્રાદય । ” સ્તવન વાંચવાથી ચંડીનો પાઠ થયો ગણાય. હું કાશીમાં વાંચતો. પૂજા કરીને વાંચતાં માત્ર એ કલાક લાગતા. વળી બહુ જલદી કરતાં દોઢ કલાક-પોણા એ કલાકમાં થઈ શકતો. હરિમહારાજને ચંડી કંઠસ્થ હતી, એક કલાક લાગતો. બધો વખત પૂજાનો સામાન હોતો નથી, તેમ છતાં માતાજીની પાસે જ વાંચું છું. એવો વિચાર કરી ભક્તિભાવે માત્ર વાંચવાથી પણ ચાલે. ”

૨૩-૩-૧૯૩૦

“ અહીં જેટલા દિવસ રાખે તેટલું સારું જ છે—”

શ્રોત્રસ્ય શ્રોત્રં મનસો મનો યદ્વાચો હ વાચં સડ ગ્રાણસ્ય ગ્રાણઃ ।

ચક્ષુષશ્ચક્ષુરતિમૂચ્ય ધીરાઃ પ્રેત્યાસ્માલ્લોકાદમૃતા ભવન્તિ ॥

(કેન ઉપનિષદ ૧-૨)

તેઓ શ્રોત્રના શ્રોત્ર, મનના મન, વાક્યના વાક્ય, ગ્રાણના ગ્રાણ, અને ચક્ષુના ચક્ષુ છે. જે ધીર પુરુષો ધૃષ્ટાનો ત્યાગ કરીને સિદ્ધ થયા છે, તેઓ આ શરીરનો ત્યાગ કરીને અમૃતને પ્રાપ્ત થાઓ. એ “ ગ્રાણના ગ્રાણ ” જેટલો સમય ગ્રાણ રાખશે, તેટલો વખત ગ્રાણ રહેશે; ત્યાર પછી પૂર્ણ સચ્ચિદાનન્દં શરીર પડ્યું રહેશે, બસ પછી શું? ” એમ બોલી ને હાથમાં તાળી આપી.

૨૭૬

સ્વામી શ્રીશિવાનંદજી

ત્યાર પછી પક્ષીઓ તરફ નજર પડતાં તેઓ બોલ્યાઃ
 “આ વખતે તેઓ માળો બાંધશે એ જોડું છું, ડાળીડાંબળાં
 લઇને ભમે છે. પરમહંસદેવ એક સરસ વાત કહેતા. પક્ષી
 અને દરવેશ, એમને કંઈ જ આસક્તિ નથી. પેટમાં ઇંડું હોય
 છે, ત્યારે વધારે બાંધતાં નથી.” × × × ×

તારીખ ૨૬-૩-૧૯૩૦

સુ-મહારાજ આવતાં વૈષ્ણવો સંબંધી વિવિધ વાર્તાલાપ
 થવા લાગ્યો. “સુ-મહારાજ, બાળુરામ મહારાજ સાથે નવદ્વીપ
 ગયા હતા. તે પ્રસંગે વાર્તાલાપ ચાલતાં તેઓ બોલ્યાઃ “પેલે
 કિનારે બરાહનગરમાં મહાપ્રભુતું એક સ્થાન છે, મહાપ્રભુ ત્યાં
 આવ્યા હતા, ભાગવતપાઠ સાંભળતા હતા, તેમની એક કથા
 જેવું કંઈક છે.” એમ કહીને નામસ્મરણ કરવા લાગ્યા.

“હરે કૃષ્ણ હરે કૃષ્ણ, કૃષ્ણ કૃષ્ણ હરે હરે;
 હરે રામ હરે રામ, રામ રામ હરે હરે.
 હરે કૃષ્ણ હરે રામ, નિતાઇ ગૌર રાધેશ્યામ.”

“ચરણદાસ બાવાજીતું સ્થાન છે, રામદાસ બાવાજી ઘણું
 કીર્તાન કરે છે, બહુ ચમત્કારી છે, ઘણી સારી રીતે
 કીર્તાન કરે છે.”

તારીખ ૩૧-૩-૧૯૩૦

“સારા સંસ્કારો જોઈએ. ભગવાનની કૃપા ઉપર બધું આધાર
 રાખે છે. તેઓ દયા કરે નહિ તો શું કામિની-કાંચન છૂટે ?
 એમનો હાથ પકડવો એ બહુ જબરી વાત છે. ભાઈ, ભગ-
 વાનની કૃપા થયા વિના કશું જ બનતું નથી. કામના કરતાં
 કાંચનનું આકર્ષણ વળી વિશેષ છે. કાંચન રહેવાથી વળી
 બીજું પણ આવે છે.”

કલકત્તાના હલ્દહાડની વાત સાંભળીને દુઃખ પ્રગટ કરવા

લાગ્યા. તેઓ બોલ્યા: “આ ગ્રીષ્મ ઋતુના બપોરે ગાય, ભેંસ વગેરે પ્રાણીઓને ઘણું કષ્ટ થાય જ. એક કાચદો કરીને બપોર વખતે ગાડીઓ ચલાવવાનું બંધ કરવાની જરૂર છે. વળી બુઝો, ગાય, બળદ, ઘોડાનું રક્ષણ કરવા જતાં મનુષ્ય મરી ગયો. આ પૃથ્વીમાં કેવો ય દુર્યોગ ચાલે છે! આજે રેલનો અકસ્માત, કાલે હુલ્લડ, મેલેરિયા વગેરે.”

અમેરિકાપ્રવાસી ધ-સુખોપાધ્યાય આવીને પ્રણામ કરીને તેમની શારીરિક સ્થિતિ બેઠું રડવા લાગ્યા. તેઓ બોલ્યા: “બુદ્ધ જ્યારે દેહત્યાગ કરવા ઇચ્છતા હતા ત્યારે આનંદ રડવા લાગ્યા. બુદ્ધ કહે: ‘આનંદ, રડે છે શા માટે? આ જીવન તો પચાશ સાઠ બહુ બહુ તો સો વર્ષ સુધી છે. વળી હું તો અનંત જીવન પ્રાપ્ત કરવા બહિષ્કૃત છું.’ ત્યાર પછી જાતિ સંબંધી વાતચીત ચાલતાં તેઓ બોલ્યા: “સમાજમાં જે કંઈ હોય તે ભલે હોય, ભક્તની જાત નથી, પરમહંસદેવ કહેતા ભક્તની એક બુદ્ધિ જ જાતિ છે. આપણે તો સંન્યાસી, આપણી નાત-જાત નથી અને અભિમાન તો અમે ઘણા દિવસોથી છોડી દીધું છે.” ત્યાર પછી ગુરુ અને ઇષ્ટ સંબંધી વાર્તાલાપ ચાલ્યો. તેઓ બોલ્યા: “ગુરુ ઇષ્ટ એક, છતાં જ્યાં સુધી રૂપમાં છે, ત્યાં સુધી રૂપભેદ કરવો પડશે. ત્યાર પછી અસલ વસ્તુ જોતાં જોઈ શકાય છે કે, બન્ને એકજ છે. આ બાણવું સાધના ઉપર અવલંબે છે.”

તારીખ ૭-૪-૧૯૩૦

એક મુસલમાન ભક્ત પ્રત્યે બોલ્યા: “તમે બાણજો કે, ભગવાન અને અલ્લા એક છે. પરમહંસદેવની વાતો વાંચી છે ને? ભગવાનને અલ્લા એક છે-ભાઈ, અલ્લાને છોડતો નહિ, તેઓ નિરાકાર હૃદય છે. નિરાકાર ભાવનો પ્રચાર કરવા માટે

૨૭૮

સ્વામી શ્રીશિવાનંદજી

તેઓ મહમ્મદરૂપે આવ્યા હતા, તેઓ જ હાલમાં ફરીથી રામકૃષ્ણરૂપે આવ્યા છે. જાણો છો ને કે, તેઓએ મુસલમાન મત પ્રમાણે સાધના કરવાનું બતાવ્યું, એથી પણ ઈશ્વર પ્રાપ્ત થઈ શકે. તેમણે આ માર્ગે સિદ્ધિ પ્રાપ્ત કરી હતી.”

રામનામ થશે એમ સાંભળીને તેઓ બોલ્યા: “નામ અને નામી અલિપ્ત છે, જે નામ છે, તેજ નામી છે. રામ-નામ, હરિનામ.”

તારીખ ૧૦-૪-૧૯૩૦

તેઓ સૂતા સૂતા બોલવા લાગ્યા:—

અર્ચંડમંડલાકારં વ્યાસં येन चराचरं ।

तत्पदं दर्शितं येन तस्मै श्रीगुरवे नमः ॥

अज्ञानतिमिरान्धस्य ज्ञानांजन शलाकया ।

चक्षुरुन्मीलितं येन तस्मै श्रीगुरवे नमः ॥

(ગુરુગીતા)

અર્થાત્ અખંડ મંડલાકારરૂપ સચરાચર વિશ્વને વ્યાપી રહ્યા છે અને જેણે તત્પદ (બ્રહ્મ)નું દર્શન કરાવ્યું છે, તે શ્રીસદ્ગુરુને નમસ્કાર હો. અજ્ઞાનરૂપી અંધકારથી અંધ થયેલાની આંખને જેણે જ્ઞાનની અંજનશલાકાથી ઉઘાડી છે; તે શ્રીસદ્ગુરુને નમસ્કાર હો.

ત્યાર પછી પ્રણામ કર્યા.

તારીખ ૧૨-૪-૧૯૩૦

ધ-મુખોપાધ્યાયે આવીને પ્રણામ કરતાં તેઓ બોલ્યા: “થોડુંક ધ્યાન કરો તો? ધ્યાન કરવું ઘણું સારું છે-રામ-કૃષ્ણનું નામ લેતાં હૃદયમાં ચૈતન્યપ્રાપ્તિ થશે; માતાજી જનમૂત થશે-આ રામકૃષ્ણનું નામ લેવાથી જ માતાજી જનમૂત થાય

છે. નામસ્મરણ કરજો. નામસ્મરણ કરતાં કરતાં ધ્યાન કરવાથી તમને પ્રજ્ઞજ્ઞાન થઈ જશે.” ત્યાર પછી તે દિવસે શ્રી. પ્રમદાદાસ મિત્ર પરમહંસદેવના સ્તવનનો પાઠ કરીને બોલ્યા: “પરમહંસદેવનાં એટલાં બધાં સ્તોત્ર છે, પરંતુ આમાં સૌ કરતાં વિશેષ ચમત્કાર છે. પ્રમદાદાસ બાપુ કવિ, ભક્ત અને લેખક હતા. સ્તવન આ પ્રમાણે છે:—

ॐ વિશુદ્ધ વિજ્ઞાનમગાધસૌરવ્યં વિશ્વસ્યવીજં કરુણાપયોધિઃ ।
 અનાદ્યનન્તં પ્રકૃતેઃ પરસ્તાત્ તત્ત્વમેકં ભૂવિ રામકૃષ્ણઃ ॥ ૧ ॥
 ન નેતિ ભીત્યા શ્રુતયો વદન્તિ વદન્તિ સાક્ષાન્ન ચ યં કદાચિત્ ।
 ચિદેકરુપો શિવ એશ્વરાણાં મહેશ્વરોઽસૌ ભુવિ રામકૃષ્ણઃ ॥ ૨ ॥
 યં નિત્યમાનન્દમનન્તમેકં શિવેતિ નામ્ના શ્રુતયો ગૃણન્તિ ।
 તસ્યાવતારો નરરુપધારી કૃપાસુધાબ્ધિર્ભુવિ રામકૃષ્ણઃ ॥ ૩ ॥
 વિજ્ઞાનપીયુષનિમગ્નમૂર્તિઃ પસ્પર્શ યાન્ યાન્ દયા કરેણ ।
 તે કામિની કાશ્ચનરિક્તચિત્તાઃ સદ્યો વખૂર્વુર્ભુવિરામકૃષ્ણઃ ॥ ૪ ॥
 પ્રેમાબ્ધિ ગંભીર તરંગ મંગૈરાન્દોલિતો યો ભગવાદ્વિલીનઃ ।
 ભક્તિર્વિશુદ્ધા સ્વયમાવિરાસીત્ પુંવિગ્રહોઽહો ભુવિ રામકૃષ્ણઃ ॥ ૫ ॥
 તમદ્ભુતં કંચિદચિન્ત્યશક્તિં વન્દે પ્રશાન્તં પરિપૂર્ણ બોધમ્ ।
 જ્ઞાનસ્ય ભક્તેશ્ચ વિશુદ્ધમૂર્તિં દ્વિમૂર્તિમેકં ભુવિ રામકૃષ્ણઃ ॥ ૬ ॥

અર્થાત્—જે વિશુદ્ધ વિજ્ઞાનરૂપ છે, જે અગાધ સૌખ્યરૂપ છે, જે વિશ્વના બીજરૂપ છે, જે કરુણાના સાગરરૂપ છે, જે આદિ ને અંતરહિત છે અને જે પ્રકૃતિથી થે પર છે તે તત્ત્વ આ પૃથ્વીમાં રામકૃષ્ણ છે. (૧) શ્રુતિઓ લીંતિએ કરીને જેને વિષે નેતિ નેતિ (આ નહિ, આ નહિ) કહે છે, જેને વિષે તેઓ કથારેય સાક્ષાત્ કહી શકતા નથી, જે ચિદ્રૂપે એકરૂપ

શિવ છે અને જે સર્વ ઐશ્વર્યના મહેશ્વર છે, તે આ પૃથ્વીમાં આ રામકૃષ્ણ છે. (૨) જે નિત્ય છે, આનંદરૂપ છે, અનંત છે, એકરૂપ છે અને શ્રુતિઓ જેને શિવનામે સ્તવે છે, તેનો પૃથ્વીમાં નરરૂપધારી અવતાર કૃપાસિન્ધુ રામકૃષ્ણ છે. (૩) વિજ્ઞાનના અમૃતમાં સદૈવ લીન રહેનારા એ મૂર્તિમંત રામકૃષ્ણ જેને જેને દયાપૂર્વક હાથ મૂક્યા છે, તેમનાં ચિત્ત કામિની અને કાંચ-નથી તરત જ મુક્ત થયાં છે. (૪) અહો! જે પ્રેમસાગરની ગંભીર તરંગમાલાઓથી જે આંદોલિત છે અને જે ભગવાનમાં વિદ્વીન છે, તે આ પુરુષશરીરધારી રામકૃષ્ણ પૃથ્વીમાં વિશુદ્ધ ભક્તિનું સાક્ષાત્ પ્રાકટ્ય છે. (૫) અચિન્ત્ય શક્તિરૂપ, પ્રશાન્ત, પરિપૂર્ણ જ્ઞાનરૂપ, જ્ઞાન તથા ભક્તિની વિશુદ્ધ મૂર્તિરૂપ, દ્વિમૂર્તિરૂપ છતાં એકરૂપ એવા અને અદ્ભુત તે પૃથ્વીમાંના રામકૃષ્ણને હું વંદુ છું. (૬)

તારીખ ૧૪-૪-૧૯૩૦

એક માણસને કહ્યું કે, “આ બધી વાતો કોઈ પણ પુસ્તકમાં મળશે નહિ. એ તો માત્ર અહીંની જ વાતો છે. સ્વામીજી કહેતા: “મારા ઈષ્ટદેવનું રૂપ નિત્ય, નિત્ય સાકાર છે.” પરમહંસદેવ કહેતા: “એવી જગા છે કે જ્યાં બરફ ઓગળતો નથી.” હંમેશાં જ બરફ, એ નિશું જ નિત્ય સાકારરૂપ ધરી રહેલ છે. શરીર કેમ છે? એમ પૂછતાં તેઓ બોલ્યા: ‘કંઈ જ નથી. પરમહંસદેવ એક તણબલા વડે પોતાનું કાર્ય ચલાવે છે. એટલે ભગવાનને જેટલા દિવસ રાખવું હોય, તેટલા દિવસ રાખે. તેઓ સત્યસ્વરૂપ છે. સત્યને ખાતર જગતમાં આવ્યા હતા-તમે પણ બરાબર સત્યને માર્ગે જ આગળ વધો, ઉન્નત થાઓ, સત્યને જ પકડી રાખો. અહીં તેમનું કાર્ય કરવાને માટે તમે આવેલા છો, તમારી મારફત તેઓ કાર્ય કરાવે

છે. તમારા જીવનનું બીજું કોઈ જ કાર્ય કે ઉદ્દેશ નથી. તમે સત્યસ્વરૂપ છો. સત્યને જ પકડી રાખો.”

તારીખ ૧૯-૪-૧૯૩૦

એક હિન્દુસ્થાની ભક્તને તેમણે કહ્યું: “સંસારબંધન તો ભગવાનની કૃપાથી છૂટી જાય છે, તેમની કૃપા થવી જોઈએ. ભગવાનની કૃપા-દીક્ષા શું છે? રામનામ, રામકૃષ્ણનું નામ સ્મરણ કરો-એ જ દીક્ષા છે. તમારી પત્નીને રામકૃષ્ણનું નામ લેવાનું કહો. પછી સગવડ હશે તો એક વાર કલકત્તામાં રહી જશે. નક્કી કરીને અહીં લઈ આવજો-દીક્ષા મળી જશે. તમારે તો એક છોકરો અને એક છોકરી છે. બહુ નથી. એવી ભાવના કરો કે-બધું નારાયણનું-ભગવાનનું છે, તમારું કંઈ જ નથી. બધાં તેમનામાંથી આવ્યાં છે, તેમનામાં ચાલ્યાં જશે અને તેમનામાં જ રહેલાં છે-જે કંઈ છે તે બધું ભગવાનની વિભૂતિ છે.”

તારીખ ૨૦-૪-૧૯૩૦

હાલમાં શ્રીમદ્ ભગવદ્ગીતાનો પાઠ ચાલે છે, વાર્તાલાપ કરતાં તેઓ બોલ્યા:—

ગતિર્મર્ત્યા પ્રભુઃ સાક્ષી નિવાસઃ શરણં સુહૃદ્ ।

પ્રભવઃ પ્રલયસ્થાનં નિધાનં વીજમવ્યયમ્ ॥

(શ્રી ૦ ગીતા ૧-૧૮)

અર્થાત્ ગતિ, પોષણકર્તા, પ્રભુ, સાક્ષી, નિવાસ, શરણ, સુહૃદ્, ઉત્પત્તિ, પ્રલય, સ્થાન, નિધાન (આધાર) તથા અવિનાશી બીજ હું છું.

“ઉપરનો શ્લોક મને બહુ જ પ્રિય છે, ઘણા ચમત્કારની વાત છે-શ્રીમદ્ ભગવદ્ગીતાની ખાસ મહત્તા જ એ છે કે,

૨૮૨

સ્વામી શ્રીશિવાનંદજી

ભગવાન બધું સીધેસીધું જ કહે છે-કોઈ પણ જાતની છુપાવવાની વાત નથી-સ્પષ્ટરૂપે બોલ્યા છે કે, “હું જ ગતિ, ભર્તા, પ્રભુ, સાક્ષી, નિવાસ, શરણ અને સુહૃત છું.”

તારીખ ૨૧-૪-૧૯૩૦

કાશી અદ્વૈતઆશ્રમના પરમહંસદેવના મંદિરના પાયાનો પથ્થર, પૂજા વગેરે થયા પછી આણવામાં આવ્યો. તેને સ્પર્શ કરીને તેઓ બોલ્યા: “પૂજા કરી છે તે સરસ થયું છે. જય પ્રભુ ! જે જોડે છે, તે સરસ છે. ભગવાનનું-પરમહંસદેવનું મંદિર થશે, તે સરસ છે.” પથ્થરનો સ્પર્શ કરીને ધ્યાનસ્થ થયા. ત્યાર પછી બોલ્યા: “શ્રીકાશીજીમાં તો ભગવાન પહેલેથી જ બેઠેલા છે. છતાં હાલ એક સરસ મંદિર થશે ને તેનાથી કેટલાયે લોકોનું કલ્યાણ થશે. ભગવાન, આ મંદિર ભલે થાઓ-શ્રીકાશીમાં, શ્રીવિશ્વનાથની રાજધાનીમાં ફૂલ, ચંદન, બધું યે વસ્ત્રમાં બાંધીને લઈ જાઓ.”

તારીખ ૪-૫-૧૯૩૦

એક સાધુની બેકાળજીથી રાત્રે મુસળધાર વરસાદથી સ્વામીજીના ઘરમાં પાણી ઢાખલ થતાં તેઓ બોલ્યા: “આવું કોઈ દિવસ ના કરશે. ભાઈ, આ તો સ્વામીજીનું ઘર છે-જીવતું જાગતું ઘર છે, જેવુંતેવું ઘર નથી, આ ઘરમાં સ્વયં શિવ આવીને રહ્યા છે. આ ઘરમાં કેટલું ધ્યાન, કેટલી સમાધિ, કેટલા ભાવો આવી ગયા છે, તે બધું તમે જાણો છો? ભાઈલા, સાવધાન, સાવધાન. ઘણા પ્રયત્નપૂર્વક આ ઘરની સંભાળ રાખજો, નહિ તો મુસીબત છે. સાવધાન, સાવધાન. ફરીથી આ પ્રમાણે કોઈ દિવસ કરશે નહિ. સાવધાન, આ સ્વામીજીનું ઘર છે.”

પ્રસ્તાવના

તારીખ ૧૨-૫-૧૯૩૦

“આજે વૈશાખી પૂર્ણિમા છે, બુદ્ધદેવનો જન્મદિવસ છે. ત્રણગણો કલ્યાણકારી દિવસ છે-જન્મ, નિર્વાણ અને પરિ-
નિર્વાણ એક દિવસે થયેલાં છે. અહો, એવી બુદ્ધ અને સદ્-
દયતા બીજે જોવામાં આવતાં નથી. ભગવાનની બલિહારી છે.
આપણા પરમહંસદેવ પણ બુદ્ધ, શંકર અને ચૈતન્યનું એક
સ્વરૂપ છે. વળી બધા જ અદ્ભુત છે. જય પ્રભુ, જય કરુણા-
મય, બધાને શાંતિ આપો-ભારતવર્ષમાં શાંતિ, જગતમાં
શાંતિ, કલ્યાણ થાઓ, મંગળ થાઓ ! ભારતવર્ષમાં જેવો
ત્યાગનો આદર્શ છે, તેવો બીજો ક્યાંયે નથી. ભારતવર્ષ બચશે,
તો જગતની રક્ષા થશે. પહેલાં હિંદુ-મુસલમાન વચ્ચે ઝગડા
નહોતા-તેઓ એકબીજાને ભુદા પણ ગણાતા નહિ-આ બધું
હાલ જોઉં છું. અનેક દિવસોનાં પાપતાપ ભેગાં થયાં હતાં.
હાલમાં કઠોર તપસ્યા જરૂરની છે. જો માતાજીની કૃપા થાય
તો જોશો કે કેવી રીતે બધું ઠીક થઈ જાય છે.” × × ×

તારીખ ૧૩-૫-૧૯૩૦

પેશુમાં ધરતીકંપ અને આગથી લગભગ ૩૦૦૦૦ માણસો
ધર વગરનાં થઈ ગયેલાં સાંભળીને તેઓ બોલ્યા: “મહા-
માયાના વ્યવહાર સમજવાની શક્તિ નથી-તેમની સંહારક
શક્તિની આ ક્રિયા છે. તેથી જ પરમહંસદેવ કહેતા:

‘મા, આ બધું હું સમજતો નથી, સમજી શકતો
નથી. તમે મારા ઉપર દયા કરો-તમારાં શ્રીચરણોની
શુદ્ધ ભક્તિ અને શુદ્ધ જ્ઞાન આપો.’ સર્વ માતાજીની ઇચ્છા,
તમે બીજું શું કરશો ? તમે સેવા શરૂ કરો.” × × × ×

તારીખ ૨૦-૫-૧૯૩૦

“પરમહંસદેવનો-ભગવાનનો આશ્રય લેવાથી ક્યારે પણ

નકામું જશે નહિ. રામલાલ દાદા કહેતા હતા: ‘રસિક મુત્રિ પરમહંસદેવને પિતા, પિતા કહેતા. મૃત્યુ વખતે તેઓ બોલી બ્રહ્મા: ‘આ બાપુજી આવ્યા છે. બાપુજી આવ્યા છે’ એમ કહીને તુલસીવનમાં દેહત્યાગ કર્યો. પરમહંસદેવને એ કેવો ભાવ ! પાંચ વરસના બાળક જેવો—પુરુષોની વાત તો દૂર રહી, પણ છોકરીઓનો ભાવ પણ કયારેય બદલાતો નહિ.”

x

x

x

x

તારીખ ૧૪-૬-૧૯૩૦

મન બધો વખત સારું કેમ રહેતું નથી, એમ પૂછતાં તેઓ બોલ્યા: “એ તો થશે, માત્ર પ્રાર્થના કરો—પરમહંસદેવ દયામય, શિવ, શંભો, હે મહાદેવ દયા કરો, શ્રદ્ધા દો, ભક્તિ દો, જ્ઞાન દો, વિવેક દો ! ખરા હૃદયપૂર્વક ભગવાનની કૃપા માટે, ભક્તિ-શ્રદ્ધા માટે આંતરિક પ્રાર્થના કરો. સાધન, જપ, ધ્યાન બધા કરી શકતા નથી. માત્ર પ્રાર્થનાથી જ બધાનાં કામ થાય છે. તમને મહારાજશ્રી કેટલા બધા ચાહતા હતા ! તમારું કલ્યાણ થશે જ. તેઓ ઈશ્વરતુલ્ય મહાપુરુષ હતા, તેમનો પ્રેમ અમોઘ હતો, તેમની પાસે આટલા દિવસો રહ્યા એ શું આશ્ચર્ય છે ? વચ્ચે વચ્ચે ભોગવિલાસના વિચારો આવશે. ભલે ને આવે, એમાં કંઈ નહિ; વિચાર કરશે એટલે ભાગી જશે.” એક માણસને સાધુ થવાની ઈચ્છા હતી, પણ વિવિધ કારણોથી થઈ શકતો નહોતો, એ સંભાળીને તેઓ બોલ્યા: “ભોગવાસના હોય તો કંઈક ભોગ ભોગવીને તે ટાળી દેવી ઠીક છે, નહિ તો સાધુ થયા પછી પંચાત થશે. ગુરુકૃપાથી એ બધું આદ્યું જઈ શકે. વળી જો વાસના બહુ પ્રબળ હોય, તો ભોગો ભોગવીને વિચારપૂર્વક ત્યાગ કરવો એ જ સારું છે. નહિ તો પાછા એના એ જ વિચારો અને ભાવો રહેશે. બાકીનું તો વિચાર,

ગુરુકૃપા અને સાધુસંગથી આદ્યું જાય છે.” એક માણસે અર્વાચીન જગતની હાલની સ્થિતિ વિષે ભગવાનને કહેવાનું કહેતાં તેઓ બોલ્યા: “જેમનાથી બધું હીક થઈ જાય છે, જેમની ઇચ્છાથી બધું થાય છે, તેમને તો રાત્રિદિવસ જણાવું છું કે જીવો પ્રત્યે તેઓ દયા કરે. એક પ્રચંડ પરિવર્તન આવે છે અને તેથી બધો વિપ્લવ થશે જ. આ લોકો તો લગભગ દોઢસોબસો વરસ અહીં રહ્યા છે—આખરે ભગવાન બધાનું અવશ્ય કદયાણુ કરશે.”

તારીખ ૨૮-૬-૧૯૩૦

શ્રીગીતા વિષે વાર્તાલાપ આલ્યો: “શ્રીધરની ટીકા ઘણી સુંદર છે—આવો જ્ઞાનભક્તિનો સમન્વય ક્યાં ચે નથી. જેવા સાધુ તેવા જ મેધાની-પ્રખર બુદ્ધિશાળી છે. બીજી ટીકાટિપ્પણી કરવાથી ગરબડ થવાનો સંભવ છે. મહા-પ્રભુ સાર્વભૌમની ટીકા સાંભળીને હીક જ બોલ્યા હતા: ‘મૂળ સારી રીતે સમજી શકાય છે, પણ લાખ્યમાં બહુ જોળ મૂકી દીધો છે.’

x x x x

“ગોપિકા ગીત ગહુ સુંદર છે! સ્વામીજી સુંદર સ્વરે ગોપિકા ગીત ગાતા હતા. કેવો સુંદર શબ્દપ્રયોગ! “દયિત દશ્યતાં” હે સ્વામી! દર્શન દો. “તે અશુલ્કદાસિકા” અમે તમારી વિનાયગારની દાસીઓ છીએ. ભગવાન ભક્તોની કેટલી રીતે રક્ષા કરે છે. “વૈશ્ણતાનલાત્” વગેરે વળી:

વિષજલાપ્યદ્વંડાલરાક્ષસાદ્ વર્ષમારુતાદ્વૈષ્ણતાનલાત્ ।

વૃષમયાત્મજાદ્વિશ્વતો મયાદ્ ઋષભ તે વયં રક્ષિતા મુહુઃ ॥

(ગોપિકાગીતા, ભાગવત ૧૦-૩૧)

અર્થાત્ હે શ્રેષ્ઠ! કાલીનાગનાં ઝેરી જળ, અધાસુર, પવન, વર-

સાદ, પવંતો પડવા, અગ્નિ, વૃષાસુર, મયપુત્ર, વ્યોમાસૂર વગેરે બીજા સર્વ પ્રકારના લયમાંથી તમે અમારી વારંવાર રક્ષા કરી છે.

ગોપીઓ બાણુતી હતી કે તેઓ “અખિલદેહિનામન્તરાત્મદ્વક્” । છે, તેથી તેઓ લીલામૂર્તિની જ સેવા અને સંલોગ ઇચ્છતાં હતાં.”

ન સ્વલુ ગોપિકાનન્દનો ભવાન્ અખિલદેહિનામન્તરાત્મદ્વક્ ।
વિસ્તનસાર્થિતો વિશ્વગુપ્તયે સસ્વ ઉદયિવાન્ સાત્વતાં કુલે ॥

અર્થાત્ હે સખે! તમે માત્ર યશોદાનંદન નથી, સર્વ પ્રાણીઓની ખુદ્ધિના સાક્ષી છો. બ્રહ્માની પ્રાર્થનાથી તમે પૃથ્વી પાલન કરવા માટે સાત્વત કુલમાં જન્મ લીધો છે.

ત્યાર પછી પોતે જ સૂર કાઢીને ગાવા લાગ્યા—

તવ કથામૃતં તપ્તજીવનં કવિભિરીડિતં કલમષાપહં ।
શ્રવણમંગલં શ્રીમદાતતં શુભિ ગૃણન્તિ તે ભૂરિદા જનાઃ ॥

હે પ્રિય! તમારા વિરહથી અમારું મૃત્યુ થવા આવ્યું હતું, પુણ્યશાળીઓએ તમારું કથામૃત પાઇને તે અટકાવ્યું છે. કારણ કે, તમારું કથામૃત એ સંસારના તાપથી વ્યાકુળ થયેલા જનોનાં જીવન જેવું છે. બ્રહ્મજ્ઞ જનો પણ તેનું સ્તવન કરે છે, તેથી સર્વ ઇચ્છાઓ શાંત થાય છે. તમારી આ અમૃતવાણી માત્ર સાંલગવાથી પણ કલ્યાણ થાય છે; પૃથ્વી ઉપર જે લોકો તેનું પાન કરાવશે, તેઓએ પૂર્વજન્મમાં ઘણાં ઘણાં દાન કર્યાં હશે. અર્થાત્ તેઓ અતિશય પુણ્યશાળી છે.

ત્યાર પછી તેઓ બોલ્યા: “કેવો પ્રેમ! કૃષ્ણનાં ચરણોને થતો તૃણનો સ્પર્શ પણ તેમને અસહ્ય લાગતો.”

તારીખ ૧૩-૬-૧૯૩૦

એક માણસને કહ્યું: “આશા હિ પરમં દુઃખં નૈરાશ્યં પરમં

સુખં । સુખલોગની આશા રાખવી નહિ એ જ સારું છે. ત્યારે શું બધી આશાનો જ ત્યાગ કરવો પડશે ? જડ વસ્તુની વાસનાનો ત્યાગ કરવો પડશે; એટલે શું લગવાન પ્રાપ્ત કરીશ, જ્ઞાનલક્ષિત પ્રાપ્ત કરીશ, એ આશાનો પણ ત્યાગ કરવો પડશે ? તો પછી પ્રાપ્ત કરવાનું જ શું રહેશે ? આ બધી આશા તો રહેશે જ પણ વિષયલોગ બાબતની આશાઓનો ત્યાગ કરવો જરૂરી છે. ”

ધ્યાન કેમ થતું નથી ? એમ પ્રશ્ન પૂછતાં તેઓ બોલ્યા : “આત્માની પરીક્ષાની જરૂર છે. પોતાના મનનો પોતે અભ્યાસ નહિ કરવાથી નકામી વસ્તુઓનો ત્યાગ શી રીતે થવાનો ? ધ્યાન ન થાય તો પ્રાર્થનામાં પરાયણ થવું જોઈશે. ધ્યાનમૂર્તિ શું પ્રથમ દિવસે જ સ્પષ્ટ થાય કે ? જેટલા પશ્ચિમમાં આગળ વધશે તેટલી પૂર્વ દિશા પાછળ પડશે. ”

તારીખ ૧૬-૭-૧૯૩૦

કાલરાત્રે માસ્તર મહાશયની શુભ જન્મતિથિ નિમિત્તે તેમના આમહસ્ટ્ર સ્ટ્રીટના ઘરમાં સાધુઓને ઘણા પ્રેમપૂર્વક જમાડવામાં આવ્યા હતા. આ બધા વાર્તાલાપ પ્રસંગે તેઓ બોલ્યા : “માસ્તરજી ઘણા ચમત્કારી માણસ છે, ભારે લક્ષ્મી છે; આવા બીજા લક્ષ્મી જોવામાં આવતા નથી. તેઓ લાંબો સમય જીવશે, તો ઘણા લોકોનું કલ્યાણ થશે. તેમના પુણ્યે અમારું પણ કેટલુંક કલ્યાણ થયેલું છે. ”

તારીખ ૧૭-૭-૧૯૩૦

કવિરાજને શરીર બતાવવાની વાત ચાલતાં તેઓ બોલ્યા : “કવિરાજ મને શું જોશે ? હું તો નિરાકાર છું. ” કહીને હસવા લાગ્યા. જગતનાં દુઃખદારિદ્ર્યની વાત ચાલી, તેઓ બોલ્યા :

૨૮૮

સ્વામી શ્રીશિવાનંદજી

“પરમહંસદેવ અને સ્વામીજી અધર્મનો નાશ કરી રામ-રાજ્યનું સ્થાપન કરવા આવ્યા હતા, તે થશે જ, નહિ તો તેઓ આવે શા માટે?”

તારીખ ૧૮-૭-૧૯૩૦

પૂજ્ય જોકા મહારાજને રામાયણ વાંચતા જોઈને બોલ્યા: “પરમહંસદેવ અધ્યાત્મ રામાયણને બહુ જ ચાહતા હતા. ‘અધ્યાત્મ રામાયણ’ અને ‘મુક્તિ અને તેનાં સાધન’ નામના પુસ્તકો હંમેશાં તેમની નાની પાટ નીચે રહેતાં. પણ પોતે વાંચે જ શું? લગભગ ચોવીશે કલાક ભાવમાં મસ્ત રહેતા હતા. કોઈ આવે ત્યારે વચ્ચે વચ્ચે વાંચવાનું કહેતા. “મુક્તિ અને તેનાં સાધન” એ પુસ્તક હાલમાં મળતું નથી, કોનું લખેલું છે, તે હમણાં યાદ આવતું નથી.”

એક માણસ દંડવત્ પ્રણામ કરીને આશીર્વાદ માગતાં બોલ્યો: “મહારાજ એવી આશિષ આપો કે હું સાચો મનુષ્ય થઈ શકું.” જવાબમાં તેઓ બોલ્યા: “તમારે વળી એ બધું શું? સારા તો છો, તમારે આવું બોલવું એ પણ ઠીક નથી, ભક્ત કશું માગે જ નહિ, હંમેશાં સંતોષમાં જ રહે. ભગવાન જેમ રાખે તેમજ સારું છે. તમે સારું કામ કરો છો, તે કયેં જાઓ.”

તેઓ બોલ્યા: “સવાર થતાં જ કાગડા કા... કા... કરે છે. એમાં પણ કેટલું બધું શીખવાનું છે. સવાર થતાં જ આહાર શોધવા બહાર નીકળી જાય છે. ખીજી કશી જ ચિંતા કરતા નથી. આહાર, નિદ્રા, ભય અને મૈથુન આ બધો પશુધર્મ છે. મનુષ્યની વિશેષતા તેના ધર્મમાં, ત્યાગમાં, ઈશ્વર સંબંધીના જ્ઞાનમાં છે.”

એક માણસને સંસારનું સ્વરૂપ સમજાવતાં બોલ્યા: “ઈશ્વર-

પ્રાપ્તિની દૃષ્ટિએ તો સંસાર સર્વ નાશ કરવા યોગ્ય વસ્તુ છે, એના જેવું બીજું પાપ નથી. સંસારમાં અનેક પુણ્યકાર્યો હોય છે. એ વાત સાચી, પણ પરમાર્થની દૃષ્ટિએ એ બધાં પુણ્યકર્મો પણ પાપ છે, એમ ઉપનિષદમાં કહેલું છે. માયા વળી છે શું? તેના ચક્રાવામાં જે પડે છે, તેની દુર્દશાનો પાર નથી, નરકના કીડા થઈને રહેવાનું હોય છે, એમાં દુઃખવાથી બચવાનો ઉપાય નથી. પરંતુ મહામાયા બહુ અજબ છે! દુઃખ આવે છે, ત્યારે બધું ભુલાઈ જાય છે.”

તારીખ ૨૦-૭-૧૯૩૦

એક માણસ ઘણું ઘણું ફરીને મઠમાં આવ્યો છે. એ સાંભળીને તેઓ બોલ્યા: “ઠીક, પેલા પક્ષીની વાત તો વાંચી છે ને? કથામૃતમાં છે. એ પંખી બધી દિશાઓમાં ફરી વળ્યું, બેયું કે કયાંયે કંઈ જ નથી, ત્યાર પછી તે પોતાના માળામાં આવીને બેઠું. એ જ પ્રમાણે બે રહો તો સારી વાત છે, નહિ તો માત્ર ભમ્યા કરવાથી કશું ચે થતું નથી. જે કંઈ કરે તે બધું વિચારપૂર્વક કરજો. મૂળ વાત તો વિવેક-વૈરાગ્યની છે. મારી સંપૂર્ણ ઇચ્છા છે કે તમે પરિપૂર્ણ થઈ જાઓ, તમારું કલ્યાણ થાઓ.”

તારીખ ૨૨-૭-૧૯૩૦

“રાત્રે ઊંઘ આવી નથી, થોડુંક ઊંઘી લો. લાઠુ મહારાજ ક્યારેય રાત્રે ઊંઘતા નહોતા, આખી રાત ધ્યાન, જપ અને નામસ્મરણ કરીને વિતાવતા. હમણાં થોડુંક ઊંઘીને રાત્રિની ઓછી નિદ્રા પૂરી કરી લો. રાત્રે હવે વધારે તકલીફ ન પડે તેની બરાબર વ્યવસ્થા કરી દીધી છે. x x x x

“રામપ્રસાદની ભાષા અતિશય સુંદર છે એમ સ્વામીજી કહેતા હતા. તેઓ અનેક ભાષાઓ જાણતા, સમજતા, પણ

તેઓ રામપ્રસાદની ભાષા બહુ પસંદ કરતા, વળી પરમહંસ-
દેવની ભાષા વિષે પણ કહેતા કે, ‘ખૂબ ચમત્કારી ભાષા છે.’
તેઓ કહેતા: ‘કેવી અદ્ભુત શક્તિ! કેમ બોલવાથી કેમ થશે
તે બરાબર જાણતા હતા.’ એક દષ્ટાંત આપીને કહેતા: ‘તું
કરે છે શું?’ જો વાતમાં ‘શું કરે છે’ બોલો તો તમારી વાતમાં
એટલું જોર આવતું નથી. તેઓ કહેતા: “પરમહંસદેવના
જેવો બોલવાનો કાયદો બીજે કયાંયે જોયો નથી. જ્યારે જેવું
પ્રયોજન ત્યારે તેઓ જોરથી કે ધીમેથી બોલતા. ભાષાની
અંદર મનુષ્યના મનમાં જે ભાવ છે, તે હજાર વાર લેખન
સારું હોય તો પણ જોવામાં આવતા નથી. કથામૃત વાંચીને
જેમણે એમની વાતો સાંભળી છે, તેમના જેટલી સમજ પડશે
નહિ. એક માણસની વાત એક વાર સાંભળવાથી મૂળ અર્થ
અવશ્ય ગ્રહણ કરી શકાય છે. પરંતુ લખવાવાંચવાથી મનના
ભાવો કેટલા સમજી શકાય તે શંકાસ્પદ છે.

x

x

x

x

તારીખ ૨૩-૭-૧૯૩૦

હાથ વડે તાળી પાડતા પાડતા “સીતારામ જય સીતા-
રામ જય” ગાવા લાગ્યા. તેમણે કહ્યું: “મહારાષ્ટ્રમાં તુકારામ
ઘણા પ્રખ્યાત છે, આપણા દેશમાં જેમ શ્રીગોરાંગ મહાપ્રભુજી
છે તેમ જ. તેમનાં લજનો ઘણાં સુંદર છે, તેઓ ભારે ભક્ત
હતા. ભક્તિ અને જ્ઞાન, રૂપ અને અરૂપ એ મિશ્ર ભાવ છે.

તારીખ ૨૮-૭-૧૯૩૦

શશી મહારાજના જન્મદિવસ પ્રસંગે કાલે ઘણી વાતો
થઈ હતી, એ સાંભળીને બોલ્યા: “શશિ મહારાજ પરમપવિત્ર
ને વિશુદ્ધ છે. તેમનું જીવન જે વાંચશે, વિચારશે ને જાણશે
તેમનું કલ્યાણ થશે. સ્વામીજી તેમને ઘણા જ આહતા હતા,

તેમનું જીવન કર્મયોગથી પરિપૂર્ણ હતું. હિમાલયમાં તપસ્યા
ખપસ્યા કરું કયું નથી. પશ્ચિમમાં વર્ધમાન જિલ્લામાં માનકર
સુધી એક વાર ગયા હતા. x x x

બહુ વાતો કરવાથી હુઝ થાય છે. તેઓ બોલ્યા: “પર-
મહંસદેવ પરમ દયાળુ છે. ૐ નમઃ શિવાય વિપત્તે મધુસૂદનમ્ ।
વિપત્તે મધુસૂદનમ્ । વ્યાકરણ પ્રમાણે વિપત્તૌ મધુસૂદનમ્ થવું
જોઈએ નહિ વારુ? છોકરીઓ મારી પેઠે વિપત્તે (વિપદે) બોલે
છે.” ત્યાર પછી ફરીથી શશી મહારાજની વાત કહેવા લાગ્યા.
“શશી મહારાજ વ્યાકરણ જાણતા, વળી ગણિત બહુ સારું
જાણતા. તે ગણિતબુદ્ધિવાળા હતા. બેઠા બેઠા પોતાના મનમાં
આંકડા ગણતા. મહિમાચરણે ખરાનગરમાં કાશીનાથ હાઈસ્કૂલ
કાઢી હતી. તેઓ બોલ્યા: “તમે થોડું થોડું જાણ્યો.” શશી
ગણિત શીખવવા તૈયાર થયા. પચાસ રૂપિયા લેતા. પિતાજીને
આપતા અને લગવાનની સેવામાં ખરચતા. તે સુવિખ્યાત
થયા હતા, પણ બે એક મહિનાથી વધારે કરી શક્યા નહિ.

તારીખ ૩૧-૬-૧૯૩૦

“સ્વામીજી ખૂબ રસિક હતા. કોઈ કંઈ ભાગી નાખે
અથવા અવાજ કરે તો તેઓ કહેતા: “કેમ તમે કયું ને?”

x x x x

તારીખ ૪-૮-૧૯૩૦

એક માણસે સેવાના કાર્યમાં ખૂબ રૂપિયા દાન કર્યું છે.
એ સાંભળીને તેઓ બોલ્યા: “સ્વામીજી કહેતા કે, મા કાલીનું
રૂપ લગવાનનું ખરાખર પ્રતીક છે. એક બાબુ મૃત્યુરૂપી તલવાર
પકડેલી છે, જેમકે રોગ શોક, દુઃખકાળ, પ્લેગ વગેરે અને એક
બાબુએ દયા, દાન વગેરે છે. સેવા કરવાથી તો સંતાન ઉપર
વહાણ કરનારી, મા સંતાનોનું રક્ષણ કરે છે. તેને કેવી રીતે સમ-

૨૯૨

સ્વામી શ્રીશિવાનંદજી

જવી? જાણવી પણ શી રીતે? પરમહંસદેવ કહેતા: “મા, તમને જાણવા ઇચ્છતો નથી-કોઈ તમને કદી પણ જાણી શકે તેમ નથી.” તેઓ દયામયી માતા છે, તેમને જાણવા ઇચ્છતો નથી, તેઓ પૂર્ણશ્રદ્ધા ભક્તિ આપો-તેમના પ્રત્યે ભક્તિ થાઓ-મારે બીજું કંઈજ જોઈતું નથી. બસ એટલુંજ.”

x

x

x

x

તારીખ ૮-૮-૧૯૩૦

જીવનસંગ્રામમાં આશા અને ભય અવશ્ય રહેવાનાં. એક-ધારું જીવન એ જીવન નથી. મનુષ્યના જીવનમાં જો યુદ્ધ ના હોય, તો સૌ ઇન્દ્રિયપરાયણ જીવન જ ગાળ્યા કરે, અને એમ થાય તો માણસ કોઈ દિવસ ઇશ્વર કે, આત્મા સંબંધી કંઈ પણ ઉચ્ચ વિચાર જ કરી શકે નહિ. તો પછી પશુના જીવનમાં અને માણસના જીવનમાં ફેર શો? પણ માત્ર ભય અને દુઃખ મનુષ્યને આગળ આવવા દેતાં નથી. નાનો બનાવ્યે રાખે છે. તેથી જ કહું છું કે જેઓ મનુષ્યને દાબી રાખવા માગે છે, તેના જેવું પાપી બીજું કોઈ નથી.”

x

x

x

x

તારીખ ૧૦-૮-૧૯૩૦

અધ્યાપક જયગોપાળ બંદોપાધ્યાય અને હિંદુ વિશ્વ-વિદ્યાલયના રજિસ્ટ્રાર શ્રીયુત શ્યામાચરણ દે એ પ્રશ્ન પૂછતાં તેઓ બોલ્યા: “ભગવાનની ઇચ્છાથી જૂનાઓમાંનો હું હજી હયાત છું. તેમની જેટલી ઇચ્છા હશે, તેટલા દિવસો રાખશે. જેટલા દિવસ રાખવો હોય તેટલા દિવસ રાખે, મને કશી હરકત નથી, કે કોઈ પ્રકારનો ખેદ નથી. શરીર નાશ પામે તેમાં મારું શું બંધ છે? ભગવાને દયા કરીને એવું જ્ઞાન આપ્યું છે કે હું શરીર નથી, શરીરરહિત આત્મા છું. તેમણે કૃપા

કરીને આ જ્ઞાન મને આપ્યું છે. આપ સૌ રહેજો ને ખૂબ કલ્યાણકારી કાર્યો કરજો. આપ સૌને ભગવાનમાં ખૂબ શ્રદ્ધા-ભક્તિ થાઓ. જો વાચન અને શ્રવણથી ભક્તિ, વિશ્વાસ અને જ્ઞાન ઉત્તરોત્તર વૃદ્ધિ પામે તો એ વસ્તુ ઘણી સારી છે. શ્રદ્ધા-ભક્તિ એજ મૂળ વસ્તુ છે. ખીન્નું કંઈ જ નથી. હું હવે બિહું છું. તમે પ્રસાદ લઈને જજો. આજે ભગવાનનું નામ-સ્મરણ કરવા અનેક માણસો આવ્યા હતા; બે ત્રણ કલાક બેઠો છું-શરીર વૃદ્ધ થયું છે ને!”

x

x

x

x

તારીખ ૧૭-૮-૧૯૩૦

આજે જન્માષ્ટમી હોવાથી વહેલા બીડીને પ્રણામ કર્યા.

નમો ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमोनमः ॥

અર્થાત્ જેઓ બ્રહ્મણ્યદેવ, ગાય, બ્રાહ્મણ અને જગતના કલ્યાણકારી છે, એ જ શ્રીકૃષ્ણ ગોવિંદને હું પુનઃ પુનઃ નમસ્કાર કરું છું.

જન્માષ્ટમી સંબંધી વિવિધ વાતો થવા લાગી. ત્યાર પછી ભજન ઉપાડ્યું—

“જયગોપાળ ગોવિંદ, ભૂભારહરણ,
ધર્મસંસ્થાપક જયહરિ નારાયણ.”

પહેલાં અહીં બધાં ભજનનો થતાં હતાં—

“નન્દેર આનંદ આજ નન્દેરિ આનંદ,
ગોકુલે ગોવાળા નાચે પાછથે ગોવિંદ.”

આજે સારી રીતે દેવકીનંદનની પૂજા કરો. રાત્રે હોમ થશે. પરમહંસદેવ ઘણો આનંદ કરતા. આ દેહ ધારણ કરીને,

આ જ માનવદેહમાં ભગવાનની કેટલી કેટલી લીલાઓ જોઈ.
જય ભગવાન, જયશિવશંભો.' x x x

તારીખ ૨૧-૮-૧૯૩૦

હું હમણાં કથામૃત અને વીરવાણી બહુ વાંચું છું. એ
તો પરમહંસદેવનો વાર્તાલાપ છે, એમાં બધાં શાસ્ત્રોનો સાર
આવી જાય છે. મારું શાસ્ત્ર પરમહંસદેવની વાણી છે. બીજું
શાસ્ત્ર કેવું? એ જ શાસ્ત્ર છે. મને એ ઘણું સરસ લાગે છે.
વીરવાણી કેવી ચમત્કારી છે, એવું લખાણ, એવી કવિતા, એવું
ગાયન બીજું નથી. આ બધું સ્વામીજીએ સ્વહસ્તે લખેલું છે.
પરમહંસદેવનાં કેટલાંયે સ્તોત્ર છે. પણ “આચંડાલાપ્રતિહત-
રયો यस્ય પ્રેમપ્રવાહઃ” (વીરવાણી) આ સ્તવન જેવું બીજું
નથી. શંકરાચાર્યની પદ્ધતિમાં એ લખેલું છે. મોટા મોટા માણ-
સોનાં લખાણ, લાવ બધું એક પ્રકારનું હોય છે. પહેલાં આર-
તીમાં ‘જયદેવ દેવ, જય જય નરદેવ.’ બોલવામાં આવતું.
જેવું બંગાળી તેવું જ અંગ્રેજીમાં ‘સખા પ્રત્યે’ મને ગણુંજ
સરસ લાગે છે.

“આજકાલ એક ભારે મળ જોઈ છું, એનું અવલંબન
લઈને બે વેપાર ચાલે છે, એક શરીરનો, બીજો આત્માનો.
શરીર તરફથી વ્યાધિ વગેરે અને આત્મા તરફથી નિર્મળ
આનંદ જોઈને અને વિચારીને બહુ આનંદ થાય છે.

“જે સત્ય છે તે જ ટકી રહેશે. સત્ય જ આખરે જય
પામશે. જે સત્ય છે તે જ ટકે છે. જે મિથ્યા છે તે ટકશે
નહિ, તેથી તેને માટે હુઃખ પણ શાનું?” x x x

એક જણે ગાયત્રીનો અર્થ પૂછ્યો. ‘જપ કરજો’ કહીને
તેઓ બોલ્યા: “બહુ સરસ છે, બહુ જપ કરજો. પરમહંસ-
દેવ જ ગાયત્રી છે. એકનું જ્ઞાન એ જ જ્ઞાન છે, બીજું બધું

અજ્ઞાન છે. “તુમિ સ્વધ્યા, તુમિ ગાયત્રી, તુમિ જગદ્ગત્રી, ગો મા.” એ જ બ્રહ્મ છે, તેમનાં બીજાં કેટલાંયે રૂપ છે. શક્તિની જ ઉપાસના થાય છે. ગાયત્રીનાં ત્રણ રૂપ છે—કુમારી, યુવતી, વૃદ્ધા, બ્રાહ્મી, વૈષ્ણવી, રૌદ્રી, પ્રાતઃ, મધ્યાહ્ન, સાયં-સપ્તિ, સ્થિતિ, લય પરમહંસદેવ જ એ બધું છે. મૂઃ મૂઃ સ્વઃ ત્રણે લોક, સવિતુઃ—પ્રસવિતુઃ—જેમણે જન્મ આપ્યો છે, તેમનાં વરેણ્યં=ઈચ્છવા યોગ્ય, પૂજવા યોગ્ય મર્ગોદેવસ્ય—એ દેવતાના એટલે કે બ્રહ્મના, મર્ગઃ એટલે તેજ અર્થાત્ શક્તિ; ધીમહિ=ધ્યાન કરીએ છીએ, પ્રાર્થના કરીએ છીએ. ધિયોયોનઃ પ્રચોદયાત્ ॐ—તેઓ અમારી બુદ્ધિને સન્માર્ગે પ્રેરો.

“વળી ઇષ્ટગાયત્રી છે, ઇષ્ટગાયત્રીની ઉપાસના ઘણી સરસ છે; બહુજ ઉચ્ચ પ્રકારની ઉપાસના છે. ઇષ્ટનામ અને ગાયત્રી એક જ વસ્તુ છે. ગાયત્રીના જપ કરવાથી ઇષ્ટમંત્રના જપ થાય છે. વળી ઇષ્ટમંત્રના જપ કરવાથી જ ગાયત્રી સિદ્ધ થાય છે. પણ ખરી વાત તો ભગવાનની ભક્તિ, પ્રેમ, શ્રદ્ધા અને સ્નેહ જ છે, નહિ તો કંઈ જ કશા કામનું નથી.

“શરીર તરફ ધ્યાન આપવું જરૂરનું છે. શરીર સારું હોય તો જ ભણવા—ગણવાનું, લખવા—વાંચવાનું, ધર્મકર્મ, ધ્યાનજપ બને છે. શરીર નાશ પામતાં બધું જ નાશ પામે છે.”

તારીખ ૧૯-૧૦-૧૯૩૦

સંન્યાસદીક્ષા દેવાની છે, તેથી એક જણને વિરભહોમમાં જરૂરી ત્રિસુપણું, મેઘામંત્ર અને પંચબ્રહ્મમંત્ર નારાયણ ઉપ-નિષદમાંથી બોલવાનું કહ્યું.

તારીખ ૧૮-૫-૧૯૩૧

એક સાધુ પ્રણામ કરવા આવ્યા હતા. મહાપુરુષણએ તેમને અનુલક્ષીને કહ્યું: “પેલે દિવસે બગેન મિત્ર કીર્તાન સંભ-

બાવવા આવ્યા હતા. પ્રોફેસર અને પંડિત હોવા છતાં કેટલી ભક્તિ છે! માત્ર તાલબાલની વાત કરતો નથી, પણ કેટલા બધા ભાવથી ગાતા હતા. તેમની મંડળીના બીજા માણસો હાથપગ હલાવતા હતા, પણ તેઓ તો સ્થિરજ હતા. ભગવાનના રૂપની સતત શબ્દધારા વહેતી હતી. અહો! એ કેવું રૂપ—“યોગેશ્વર” “સાક્ષાત્ કામદેવ” ભગવાનનું રૂપ. કાલિન્દીને કાઠે તેમને જોઈને ગોપીઓ અવાક થઈને તેમના તરફ તાકી રહેતી હતી. અદ્ભુત મોહિની શક્તિ. એજ મોહિની-શક્તિથી સભામાં કૌરવોને અને યુદ્ધમાં કર્ણને મુગ્ધ કર્યા હતા. કર્ણ રોજ વિચારતો કે, કાલે અર્જુનને એકાદિ મારીને મારી નાખીશ. પણ શ્રીકૃષ્ણને જોઈને બધું ભૂલી જતો. તમે એકવાર બગેન બાબુનાં કીર્તન સાંભળો.

સાધુ—મહારાજ, ભાગવતમાં એક જગાએ લખેલું છે કે સમસ્ત જગત કામિનીની માયામાં મુગ્ધ છે, એજ કામિનીઓ ભગવાનની માયા ઉપર મુગ્ધ થતી હતી. જેટલી માણસમાં દેવી સંપત્તિ વધે છે, તેટલી તેની લક્ષ્મી વધે છે, એજ લક્ષ્મી ઉપર બધા મુગ્ધ થાય છે.

મહાપુરુષજી—હા, સાત્ત્વિક ભાવ આવતાંજ મનુષ્યની અંદર આ શક્તિ આવે છે. તેથી પ્રથમ અવસ્થામાં અતિ સાવધાન થઈને ચાલવાનું હોય છે. આંખો તરફ જોતાંજ લોકો મુગ્ધ થઈ જાય છે. તે વખતે દૃષ્ટિ ફેરવીને જલદી જલદી ચાલ્યા જવાનું હોય છે. આ પ્રમાણે એકવાર થયું હતું. હું ત્યારે કાશ્મીરમાં જલમને કિનારે એક ત્રણ માળવાળા ઘરમાં રહેતો હતો. બારીમાંથી જોયું તો એક માણસ સૂતેલો છે. જોતાંજ તદ્દન જડવત્ મુગ્ધ બની ગયો. એ હાલતો ચે નહોતો ને ચાલતો ચે નહોતો. હું તરતજ આંખ ફેરવીને બીજી બાજુ

આલ્યો ગયો. સમજ્યો કે માણસ આમ મરી જાય છે, જે કંઈ ખરાબ લાવો હોય છે, તે આ વખતે જાગી ઊઠે છે—અને જેમના મનમાં સદ્ભાવ હોય છે, તેમનામાં એજ જાગી ઊઠે છે.

સાધુ—મહારાજ, ગોપીઓ શું સામાન્ય સ્ત્રીઓની જેમ મુગ્ધ થઈ હતી, કે શ્રીકૃષ્ણ તરફ તેમને ઈશ્વરબુદ્ધિ હતી?

મહાપુરુષજી—હતી એટલે શું? ગોપિકાગીતમાં સ્પષ્ટ લખેલું છે કે:—

ન खलु गोपिकानन्दनो भवान् अखिलदेहिनामन्तरात्मदक् ।
विखनसार्थितो विश्वगुप्तये सख उदेयिवान् सात्वतां कुले ॥

અર્થાત્ હે સખે, તમે ગોપિકાનંદન નથી, સમસ્ત દેહીઓના અંતરાત્મા છો, બ્રહ્માજીની પ્રાર્થનાથી વિશ્વની રક્ષા માટે સાત્વતકુલમાં જન્મેલા છો—ગાંડા વૈષ્ણવો શ્રદ્ધા રાખતા નથી કે અદ્વૈત બુદ્ધિ હોવા છતાં પણ ભગવાનને ભક્તિ વડે અનુભવી શકાય છે. પરમહંસદેવ પહેલાં અદ્વૈત બ્રહ્મજ્યોતિનો સાગર જોતા હતા. ત્યાર પછી નામસ્મરણ કરતાં કરતાં સમાધિસ્થ થતા, એ જ લાવે એ અરૂપ સાગર ઘનરૂપ ધારણ કરીને એ જ મૂર્તિમંત થતો. મહાપ્રભુજીમાં પણ ગોપીલાવ હતો, અંતરમાં અદ્વૈત પણ ભગવાનનો મધુરલાવે ઉપભોગ કરતા. હું તેથી જ પેલા ગાંડાઓને કહું છું કે, “આ પ્રલોકનો અર્થ કરી જુઓ તો! તેઓ કરી શકતા નથી.” સ્વામીજીએ એક વાર પરમહંસદેવને કહ્યું: “ભાઈ સાહેબ, આપ તો માત્ર ચૈતન્ય, ચૈતન્ય કરો છો, પણ એ તો માત્ર ભગવાન છે. એનાથી જગતનું શું કલ્યાણ થશે?”

પરમહંસદેવ બોલ્યા:—એ શું? તેઓ તો ભગવાન છે.

તેમની અંદર સર્વ લાવો છે. તે મનુષ્ય પોતાની બુદ્ધિથી વર્ણન કરવા જતાં એકદેશી બની ગયો છે. તેમની અંદર બધા લાવો હતા, તેઓ તો ભગવાન હતા ! તેથી તો મેં આને (એક સેવકને બતાવીને) ગોવિંદદાસના કડયા વાંચવાનું કહ્યું છે. તેમાં લખેલું છે કે, તેઓ પરિભ્રમણ સમયે જે મંદિરમાં જતા, ત્યાં તે લાવાવેશમાં આવી જતા. શિવમંદિરમાં જઈને આનંદનૃત્ય કર્યું હતું. ગાંડાઓ આ બધું માનવા ઇચ્છતા નથી.

સાધુ—મારા ભગવાન સંબંધી આ લાવસમન્વય સંબંધી મને હવે કોઈપણ શંકા ઊઠતી નથી. કારણ કે કહેવાય છે કે આ બનાવો તો લાપામાં ઊતરી આવેલા છે.

મહાપુરુષજી—ભગવાન સંબંધી વળી પાછી શી ગરબડ ? હાલ પણ જેમણે જોયું છે, સાંભળ્યું છે, તેઓ હયાત છે. ન-બરાબર જાણે છે. દિવસો જાય છે, તેમ તેમ પરમહંસદેવ અને સ્વામીજીની વાતોનો ઠીક ઠીક મેળ મળતો જાય છે. આ બધું જોઈ સાંભળીને જ જગતના મોટા મોટા લોકો માને છે કે જગતમાં શાન્તિ સ્થાપવા માટે તેઓ આવ્યા હતા. લાવનો સમન્વય નહિ થતાં બહારનો સમન્વય અથવા શાંતિ બીજા કશાથી થશે નહિ. તેથી સૂક્ષ્મમાં તેઓ લાવનો સમન્વય કરી ગયા છે; ક્રમે ક્રમે સ્કૂલમાં તે પ્રગટ થતાં શાંતિ પ્રાપ્ત થશે ખરી, પણ સમય લાગશે. સમયનું એક લક્ષણ જોયું છે ને ? બધું કાર્ય એકતા તરફ જ થાય છે.

તારીખ ૬-૮-૧૯૩૧

માજદિયાના સ-બ્રાહ્મણ સાથે મૃત્યુ અને આત્મા સંબંધી બોલતાં બોલતાં બોલ્યા : “ આ પરમહંસદેવ, માતાજી અને સ્વામીજીના દેહ ગયા છે, પણ શું તેમનો અંત આવ્યો છે ?

ભગવાન તો વ્યાપક થઈને રહેલા છે, હંમેશાં શ્વાસે શ્વાસે હું તેમનાં દર્શન કરું છું.’

તારીખ ૨-૪-૧૯૩૨

એક સમજન—આપે કહ્યું હતું કે, ‘ગયા જઈ આવ, પછી મન સ્થિર કરવાની એક રીત શીખવીશ.’ મહાપુરુષજી મહારાજ—આ રીત આ રહી. ગયા થઈને જ ઠાકુર આવ્યા હતા. ગદાધર ઠાકુર માનવશરીર ધારણ કરીને આવ્યા હતા, એટલું નિશ્ચિતરૂપે સમજો, બીજી રીત કેવી ?”

તેમને પૂછ્યું: “આજે રહેશે? આ તમારું જ ઘર છે. ગંગાસ્નાન ક્યાં કરશે?” તે દિવસે વારુણીનો યોગ હતો. સંધ્યાકાળે શ્રીભગવાનની આરતી પછી મહાપુરુષજીનાં શ્રીચરણોમાં તેઓ હાજર થતાં પૂછ્યું: “રાતે શું ખાઓ છો? અહીં બધું જ છે, રોટલી, ભાત, થોડી પ્રસાદી પૂરી પણ છે.” ત્યાર પછી શ-મહારાજ તરફ જોઈને બોલ્યા: “વારુણી ક્યારે લાગશે?” શ-મહારાજ “રાતે દોઢ વાગે” પેલા સમજનને પૂછ્યું: “સ્નાન કરશે કે નહિ?” તેઓ બોલ્યા: ‘ના.’ મહાપુરુષજીએ કહ્યું: “ના, ના, સ્નાન કરો ને” તેઓએ જવાબ આપ્યો: “આપનાં શ્રીચરણોનો સ્પર્શ કર્યો છે, પછી સ્નાન શું?” સેવક તરફ જોઈને બોલ્યા: “આ રહેશે? કયા ઘરમાં રહેશે?” બીજે દિવસે તેઓ સવારે પ્રણામ કરવા જતાં કંઈ અગવડ પડી હતી કે નહિ અને નિદ્રા ખરાબર આવી હતી કે નહિ તે પૂછ્યું.



ॐ परिसिष्ट ॐ

સાધના-પ્રાણાયામ

(લેખક:-સ્વામી શ્રીશિવાનંદજી)

સાધના એટલે ભગવાનને પ્રાપ્ત કરવાના અથવા આત્મ-જ્ઞાન પ્રાપ્ત કરવાના ઉપાય. ગમે તે ભક્તિમાર્ગના પ્રવાસી હો કે જ્ઞાનમાર્ગના પથિક હો, સૌને સાધનાની આવશ્યકતા છે. સાધના કર્યા સિવાય કોઈ પણ માણસ ઇષ્ટપ્રાપ્તિ કરી શકતો નથી. જેમને શ્રદ્ધા છે કે ભગવાન જુદી જુદી મૂર્તિઓમાં, ગોલોકમાં, શિવલોકમાં, વૈકુંઠલોકમાં રહે છે અને જેમનું લક્ષ્ય દેહ પડ્યા પછી ભગવાનની કૃપાથી પોતપોતાના ઇષ્ટલોકમાં જવાનું છે, તેમણે પણ સાધન અવશ્ય કરવું જોઈએ. તેમણે પૂજા, અર્ચન, જપ, ધ્યાન, ભગવત્કથાનો સ્વાધ્યાય, ભગવતપ્રેમીઓનો સમાગમ વગેરે બધું જ કરવું પડે છે. તેઓ સાધનામાં થેડાક આગળ વધતાં જ એકાંતવાસ પ્રિય થાય છે અને ઘણો વખત ઇન્દ્રિયો વગેરેનું જ્ઞાન પ્રાપ્ત કરીને આપોઆપ ઇષ્ટચિંતનમાં મગ્ન થાય છે. તેઓ કેવળ એકદમ જ ભગવાનમાં લય થઈ જવા ઇચ્છતા નથી, પણ સેવ્ય-સેવક ભાવ ચાહુ રાખવા માગે છે. પણ તેઓ ભગવાનના ધ્યાનમાં આનંદ, ભગવાનના જપમાં આનંદ, ભગવાનના નામ-સ્મરણમાં આનંદ, ધીજી ભક્તો સાથે સત્સંગ કરવામાં આનંદ અને ભગવાન પ્રાણી માત્રમાં વિરાજમાન છે, એવું દર્શન કરીને સર્વ પ્રાણીઓની સેવા કરીને પણ આનંદ ભોગવે છે. આથી બરાબર સમજાય છે કે, સાધના પહેલાં સાધકની જે ધારણા-ભગવાન ખાસ ખાસ રૂપે ખાસ ખાસ લોકમાં રહે છે

અને એ બધા લોક આ જગતથી પર છે-તેમની એવી ધારણા ક્રમે ક્રમે સ્વચ્છ થઈને છેવટે આ મનુષ્યનું હૃદય જ ભગવાનનું નિવાસસ્થાન અને એ જ વાસ્તવિક સ્વર્ગ, ગોલોક, શિવલોક, વગેરે છે, એવું જ્ઞાન થાય છે. સાધના વડે ચિત્તશુદ્ધિ થયા પછી ભાગ્યશાળી સાધક, ભગવાનનાં હૃદયમાં જ દર્શન કરે છે અને ત્યારે જ દ્વૈતવાદી અને અદ્વૈતવાદીની કાચી બુદ્ધિમાંથી જન્મેલા બધા વાદવિવાદો મટી જાય છે અને શક્તિ પ્રાપ્ત થાય છે.

જ્ઞાનમાર્ગનો પથિક જે ‘બ્રહ્મ સત્ય અને જગત્ મિથ્યા’ અથવા ‘નેતિ નેતિ’ બોલ્યા કરે છે અને ‘અહં બ્રહ્માસમિ’ પ્રાપ્ત કરવાનો જેમનો ઉદ્દેશ છે, તેઓ ‘ગુરુ અને વેદાન્તનાં વાક્યોમાં શ્રદ્ધા,’ ‘આ લોકમાં અને પરલોકમાં કોઈ પણ પ્રકારનાં કર્મકૃણ ભોગવવાની ઇચ્છા ન રાખવી’ અને ‘શમ,’ ‘દમ’ ‘તિતિક્ષા’ ‘ઉપરતિ’ વગેરેની સાધના કરે છે. ઉપરોક્ત ભગવાનના નિવાસસ્થાન સ્વર્ગ વગેરેમાં જવું અને સુખ ભોગવવાં વગેરે તેમનો હેતુ નથી. તેમના મત પ્રમાણે આ બધું જ અનિત્ય અને મનોરાજ્યમાં આવેલું છે, જ્ઞાની મનની બહાર જવા ઇચ્છે છે ‘અવાઙ્ મનસો ગોચરમ્’ અવસ્થા પ્રાપ્ત કરવા ઇચ્છે છે. તે ‘ક્ષીણે પુણ્યે મર્ત્યલોકં વિશન્તિ’ એ અવસ્થા ઇચ્છતો નથી. તેઓ જાણે છે ‘મૃત્યોઃ સ મૃત્યુમાપ્નોતિ ય ઇહ નાનેવ પश्यति’ અર્થાત્ ‘આ જન્મે આ શરીરમાં જેઓ જીવ અને બ્રહ્મની એકતાનું દર્શન કરતા નથી, તેઓ વારંવાર જન્મમૃત્યુ પામે છે.’ આ જીવન્મુક્ત પુરુષ પછી આત્માનું સર્વ ભૂતોમાં દર્શન કરીને તેમની સેવામાં જ યોજાઈ જાય છે, તેમના દ્વારા જગતમાં મોટાં મોટાં કલ્યાણકારી કાર્યો પણ થાય છે.

હવે સમજાઈ ગયું હશે કે જે કોઈ પણ માર્ગે ભગવાન

નને પ્રાપ્ત કરવાનો પ્રયત્ન કરે છે, તેમને બધાને સાધનાની જરૂર છે. શાસ્ત્રમાં પણ વિવિધ ઉપાયો બતાવેલા છે. એ બધા ઉપાયોમાં પ્રાણાયામ અનન્ય છે. હું ભગવાનની પ્રાપ્તિ અથવા આત્મજ્ઞાનની પ્રાપ્તિ માટે જે પ્રાણાયામરૂપી સાધન જરૂરી છે તે જ કહીશ. વર્તમાન સમયમાં ઘણા શારીરિક સ્વસ્થતા પ્રાપ્ત કરવા માટે અને બીજાં કાર્યો સિદ્ધ કરવા માટે પણ પ્રાણાયામનો અભ્યાસ કરે છે અને સાંભળીએ છીએ કે એ જાતના ઉપદેશકો અથવા શિક્ષકો પણ છે. મારા અભિપ્રાય પ્રમાણે આ જાતના લૂખા પ્રાણાયામ મહાઅનિષ્ટકારક હોઈ અનેક માણસો “અન્ધેનૈવ નિયમાના યથાન્ધાઃ” થઈને છેતરાઈ જાય છે અને કોઈ કોઈ તો અકાળે મૃત્યુ પણ પામ્યા છે.

‘પ્રાણાયામ’ શબ્દ સમજવો સહેલો છે-એટલો સહેલો છે કે સહેજે સમજાવવાથી બધા જ સમજશે. આપણે દરરોજ બધા જ અજ્ઞાણતાં પ્રાણાયામ કરીએ જ છીએ અને તેનો અભ્યાસ કરવો પણ ઘણું સહેલો છે. (જ્યારે તમે કોઈ અદ્ભુત બનાવોથી ભરપૂર વાતોનું પુસ્તક વાંચો છો અથવા આગ્રહપૂર્વક કોઈ નવીન દેશનો ઇતિહાસ ભણવા માંડો છો, અથવા એકાગ્રચિત્તે ગણિતના કોઈ અધરા દાખલાઓ ગણવામાં મશગૂલ થઈ જાઓ છો; ત્યારે તમે એટલા તદ્દલીન થઈ જાઓ છો કે, વાર્તા પૂરી થયા સિવાય અથવા ગણિતનો હિસાબ સાચો ગણાયા સિવાય તમને કોઈ પણ કારણે એ છોડીને ઊઠવાનું મન થતું નથી.) આ બધો સમય જો તમે તમારા શ્વાસની ગતિ ખાસ ધ્યાનપૂર્વક જોશો તો તમે જોઈ શકશો કે, શ્વાસપ્રશ્વાસનો સ્વાભાવિક વેગ અતિશય ઓછો થયો છે, તે ખૂબ ધીમે ધીમે ચાલે છે. જાણે હૃદયની અંદર

શ્વાસોચ્છવાસ ઘણો રોકાઈ રહ્યો છે. હુઃખજનક બનાવ વાંચતાં વાંચતાં જોવામાં આવે છે કે, હુઃખમાં હૃદય જાણે ભારે થઈ જાય છે અને આનંદજનક બનાવમાં હૃદય જાણે હસી ઊઠે છે. આ બન્ને અવસ્થામાં શ્વાસોચ્છવાસ લગભગ રોકાયેલો હોય છે. જો ઘણો જ હુઃખજનક બનાવ વાંચશે તો તો કદાચ ક્યારેક હૃદયને ભાર અશુભાતથી ઘણો જ હળવો કરી નાખશે અથવા અત્યંત આનંદને ઊભરો આવતાં હાસ્ય અથવા આનંદાશ્રુ દ્વારા તે બહાર કાઢશે. પણ આ બાબતમાં ધ્યાનથી જુઓ તો જણાશે કે, બન્ને પ્રસંગોએ શ્વાસોચ્છવાસ (જે પ્રાણવાયુનું કાર્ય છે) ઘણો સંકોચાયેલો રહે છે. આ બધાં દૃષ્ટાંતોથી સારી રીતે સમજાય છે કે, કોઈ એક ખાસ વિષયમાં મન રોકાઈ જતાં શ્વાસોચ્છવાસનું કાર્ય સ્વાભાવિક રીતે જ રોકાઈ જાય છે અથવા આપોઆપ પ્રાણાયામ થાય છે. એક ખીજી વાત ધ્યાનમાં રાખવા જેવી છે, કે જ્યારે આ પ્રમાણે એકાગ્ર ચિત્તે અભ્યાસ કરતી વખતે અથવા ગણિત ગણતી વખતે શ્વાસ ધીરે ધીરે વહે છે કે નહિ તે ધ્યાનમાં લેતા જશે, ત્યારે એ પાઠ અથવા આંકડાઓ તરફ મન રહેશે નહિ; શ્વાસ તરફ મન જશે અને જોશે કે તે વળી ક્રમે ક્રમે સ્વાભાવિક ભાવ ધારણ કરે છે. પણ તમે સારી રીતે સમજી શકશો કે શ્વાસ રોકાઈ રહ્યો હતો. હવે સ્વાભાવિક ભાવ ધારણ કર્યો છે. ઉપરોક્ત સિદ્ધાંત સાથે આ બાબતની સરખામણી કરવાથી જણાશે કે, મન કોઈ પણ એક ભાવમાં તદ્દન લીન થઈ જવાથી પ્રાણવાયુ આપોઆપ કંઈક રોકાઈ જાય છે અને એ ભાવ જ મુખ્ય હોય છે. પ્રાણનિરોધ ગોણે બની જાય છે. આ પ્રમાણે આપણે પ્રાણાયામ હંમેશાં અજ્ઞાતપણે કર્યો જ કરીએ છીએ.

હવે જોઈએ કે, સાધનમાર્ગના પ્રાણુયામ એટલે શું? એ પણ આ પ્રમાણે સ્વાભાવિક છે કે કોઈ પણ પ્રકારે કંઈક કૃત્રિમ કરવાના હોય છે અને સાધન પોતે જ સ્વાભાવિક છે કે નહિ?

આનો ઉત્તર એ છે કે, સાધન સ્વાભાવિક છે અને સાધનના ઉપાયો જેટલા શાસ્ત્રોક્ત છે, તે બધું જ સ્વાભાવિક છે. જેમ ભૂખતરસ એ શરીરનો સ્વાભાવિક ધર્મ છે, તેમ તેના નિવારણના ઉપાય પણ વિવિધ અને મનુષ્ય કરી શકે તેવા અને સ્વાભાવિક હોય છે. બધાને સમય થતાં ભૂખ લાગે છે. એક માણસ જમે છે એ જોઈને જેનું પેટ ભરેલું છે, તેને ક્યારે પણ ભૂખ જણાશે નહિ. જો કોઈને જણાય તો બાણુલું કે તેનું પેટ ભરાયું નથી, તેના પણ જમવાનો સમય થયો છે, તેથી તેનું કર્તવ્ય છે કે તે યથાશક્તિ ભોજનનો પ્રયત્ન કરે છે અને ભોજન કરે છે. જો કોઈને પણ ભોજન કરતો જોઈને ભૂખ ન હોય છતાં પણ કોઈ જમવા ઇચ્છે છે, તો તેણે કૃત્રિમ ઉપાયો વડે ભૂખ જગાડવી પડે છે, તેથી ક્રમશઃ તે રોગી બને છે. જીલાળ વગેરે ઉપાયો લેવાથી પણ ઘણું લાગે એમ જ બને છે. વળી કોઈ માણસને જો ખરેખર ભૂખ લાગતી જ નથી, તો બાણુલું કે તેને કોઈ રોગ થયો છે, તેને કોઈ પણ દવા લેવાની જરૂર છે. ઔષધ લેવાથી તેને લાલ પણ થયેલો જણાય છે.

જે પ્રમાણે શારીરિક અવસ્થામાં છે, તે જ પ્રમાણે આધ્યાત્મિક બાબતમાં પણ છે. માનવદેહ ધારણ કરીને જેઓ માત્ર આહાર, નિદ્રા, લય, મૈથુન અર્થાત્ કેવળ પોતાનાં જ સુખ-લોગ, પોતાનો જ સ્વાર્થ સાધવામાં મશગૂલ છે, તેઓએ માત્ર મનુષ્યદેહ ધારણ કરેલો છે, એટલું જ; પણ તેમની અંદર પશુભાવ હજી એ હયાત છે. જેમનામાં ભગવદ્વિતન

અથવા ભજન, સાધન, સત્સંગ, શાસ્ત્રપાઠ, દયા, દેશકલ્યાણની ભાવના વગેરે નથી, તેઓ હજી પણ મનુષ્ય ગણાવાને લાયક નથી. તેથી તેઓ મનુષ્યસમાજના નિયમો પ્રમાણે ચાલતાં દુઃખ અનુભવે છે અને તે પ્રમાણે ચાલી શકતા પણ નથી.

આહાર, વિહાર, અધ્યયન, ચિંતન, ગુરુજનોની સેવા, સ્વજન-ગંધુ-ખાંધવો સાથે સદ્વ્યવહાર, મનુષ્ય તરીકે ઓળખાતા માનવીમાં સ્વાભાવિકપણે જરૂરનાં છે અને બધા તે પ્રમાણે કરે જ છે. તે જ પ્રમાણે ધર્મસાધના એ પણ મનુષ્યની સ્વાભાવિક આધ્યાત્મિક જરૂરિયાત છે. અને મનુષ્ય તરીકે ઓળખાતા બધા જ માણસો કોઈ ને કોઈ રૂપે ધર્મસાધના કરે જ છે. કોઈ સ્વાભાવિક આધ્યાત્મિક પ્રયોજન અનુસાર ધર્મસાધના કરે છે, બીજા કોઈ તેમનું આચરણ જોઈને પોતાનો પણ સમય આવેલો જાણીને સરળતાથી સાધના શરૂ કરે છે. કોઈ બીજાની દેખાદેખીથી અસમયે ધર્મસાધનાની ઇચ્છા કરે છે અને શરીરમાં કૃત્રિમ ભૂખ જગાડવાની પેઠે આધ્યાત્મિક રાજ્યમાં પણ સાધનાને લગતા વિવિધ ઉપાયો, જેવા કે સાધુસમાગમ, શાસ્ત્રપાઠ, પ્રાણાયામ વગેરે કરવાનો પ્રયત્ન કરે છે. પણ પ્રાણની ખરી ઇચ્છા ન હોવાથી કોઈ દુર્ભાગ્ય ગમે તેવા ગુરુમાં ફસાઈ જાય છે. શાસ્ત્રનો ચૂઠ મર્મ નહિ સમજી શકવાથી ખાલી પ્રાણાયામ વગેરે કરીને શારીરિક રોગગ્રસ્ત અને ધર્મ ઉપર સર્વનાશક ભાર રૂપ થઈ પડે છે. તેમનું આ જીવન નકામું જાય છે. ધર્મ ઉપરના શાપ અથવા ભાર જેવો આધ્યાત્મિક રાજ્યમાં બીજો કોઈ કંઈ રોગ નથી. ખાસ કરીને જેઓને જોઈ જાણીને અને ખેંચી તાણીને આવી અવસ્થા થાય છે, તેમનો રોગ અસાધ્ય ગણાય છે. છેવટે એક બીજી શ્રેણિના લોકો પણ છે, જેમને

એવી આધ્યાત્મિક અરુચિ હોય છે કે, હબરો માણસોને ધર્મસાધના કરતાં જોવા છતાં પણ તેમને ધર્મસાધનાની ઇચ્છા નામમાત્રની પણ થતી નથી. ઠીક જ કહ્યું છે કે,

શાન્તા મહાન્તો નિવસન્તિ સન્તો વસન્તવહ્નોઽકહિતં ચરન્તઃ ।

તીર્ણાઃ સ્વયં મીમ ભવાર્ણવં જનાનહેતુનાઽન્યાનપિ તારયનીઃ ॥

(વિવેકચૂડામણિ)

અર્થાત્ સંયમી, સાધુ મહાપુરુષો વસંતઋતુની પેઠે નહિ માગવા છતાં પણ લોકકલ્યાણ કરતા કરતા વિચરતા રહે છે. તેઓ આ ઘોર સંસાર-સમુદ્ર પોતે તરી ઊતરીને નિષ્કામ દયાવશ થઈને બીજાઓને પણ બચાવે છે. કોઈ મહાત્મા જો દયાદ્ર્ ચિત્તવાળા થઈને તેમના આધ્યાત્મિક અજીર્ણતારૂપી ભવરોગનું ઔષધસેવન કરાવે છે, તો તે તેમને માટે અવશ્ય કલ્યાણકારક થઈ શકે છે. તેમનામાં ત્યારે સ્વાભાવિક ધર્મની ભૂખ જાગી ઊઠે છે.

સાધનાનાં મુખ્ય અંગ-ગુરુએ ઉપદેશેલ નામ, જપ અને સ્વાધ્યાય છે. ગુરુ અથવા આચાર્યસેવા, સત્સંગ, સત્શાસ્ત્રનું ધ્યાન, વગેરે દ્વારા આ ગુરુએ ઉપદેશેલ નામ, જપ, ધ્યાન વગેરેમાં વધારે પ્રેમ થાય છે, તેથી મનનો સંયમ પણ વધારે થઈ શકે છે. જ્ઞાનમાર્ગ કે, ભક્તિમાર્ગ બધા જ માર્ગોમાં જપ, ધ્યાન તો સાધકે કરવાનાં જ છે. જ્ઞાનીને માટે પ્રણવ-જપ, ભક્તને માટે શિવ, તારા, હરિ ઇત્યાદિ ઘણા પ્રકારના નામજપ છે. - ભગવાનનું સ્મરણમનન પ્રત્યેક સાધક હંમેશાં કરે છે અને હંમેશાં સ્મરણમનનનો મુખ્ય ઉપાય-નામજપ પણ પ્રેમપૂર્વક કરે છે.

હવે સાધનમાર્ગના પ્રાણાયમ શું છે તે જોઈએ. પ્રાણાયમ

કરવાથી જ શું ભગવાનની પ્રાપ્તિ અથવા આત્માનુભવ થાય છે? ના, ક્યારેય નહિ. શ્રીરામકૃષ્ણ પરમહંસદેવ કહેતા: “માને પોતાનાં બાળકો ઉપર જેટલું આકર્ષણ અથવા વહાલ હોય છે, સતી સ્ત્રીને પોતાના પતિ ઉપર જે ભાવ હોય છે, કંઠ-સને ધન જેટલું વહાલું હોય છે, તે જ પ્રકારનું આકર્ષણ ભગવાનને માટે જ્યારે કોઈને ભાગ્યવશાત્ થાય છે, ત્યારે તેને ઘણા જ થોડા સમયમાં સાચી વસ્તુ અર્થાત્ ભગવદ્પ્રાપ્તિ થાય છે. જ્યારે કોઈના હૃદયમાં આવી વ્યગ્રતા-વ્યાકુળતા જાગી ઊઠે, ત્યારે જ તેના પ્રાણવાયુની સ્થિતિ રૂંધાઈ જાય છે. આ અવસ્થામાં સાધક જપ, ધ્યાન, ગાન, શાસ્ત્રપાઠ વગેરે જે કંઈ કરે છે, તે અતિ સંયમ અને વિશેષ અનુરાગ તથા પ્રેમપૂર્વક થાય છે અને પ્રાણવાયુની આવી અવસ્થાને જ પ્રાણાયામ કહે છે. નહિ તો અનુરાગ નથી, આકર્ષણ નથી, પ્રેમ નથી, શુદ્ધ શ્વાસનો નિગ્રહ અને અતિ ધીરે ધીરે તેનો ત્યાગ કરવાથી જ્ઞાનભક્તિ પ્રાપ્ત કરવાની કંઈ જ સગવડ થતી નથી. યોગદર્શનમાં ‘યોગશ્ચિત્તવૃત્તિ નિરોધઃ’ અને ‘તદાદ્યુઃ સ્વરૂપેઽવસ્થાનમ્’ । સૂત્રમાં ચિત્તવૃત્તિના નિરોધનું નામ યોગ અને એ જ નિરોધ સમયે દૃષ્ટા અર્થાત્ આત્માની સ્વસ્વરૂપમાં અર્થાત્ પરમાત્મામાં સ્થિતિ થઈ છે એમ કહેવાય છે અને આ અવસ્થા પ્રાપ્ત કરવાના વિવિધ ઉપાયો ક્રમે ક્રમે કહેવામાં આવ્યા છે. જેઓ સ્વસ્વરૂપની શોધ કરવાના પ્રેમી છે, તેમને જ માટે આ બધા ઉપાયો બતાવેલા છે. જેઓ એ સદ્ગુરુસેવા, બક્ષયર્થ, ગુરુમુખેથી શાસ્ત્રાર્થના શ્રવણ અને મનન વડે ચિત્તની શુદ્ધ અવસ્થા પ્રાપ્ત કરી છે, તેઓને સ્વરૂપનું પરોક્ષ જ્ઞાન થાય છે. તેઓ પછી ક્રમેક્રમે ધ્યાનમાં નિમગ્ન રહે છે અને તેમના પ્રાણાયામ આપોઆપ થાય છે. નહિ તો અશુદ્ધ

ચિત્તમાં તેા સ્વરૂપ શું ચીજ છે અને સ્વરૂપનું જ્ઞાન પણ કેવા પ્રકારનું છે, એવો સંશય હંમેશાં રહે છે. સ્વરૂપનું પ્રત્યક્ષ જ્ઞાન થતાં સમાધિ થાય છે, તે પ્રાણાયામની પરાકાષ્ઠા છે, તે પછી ધ્યાન, ધ્યેય, ધ્યાતા એ ત્રણેય નું બુદ્ધાપણું રહેતું જ નથી.

આ બધાનો સાર એ જ છે કે, હૃદયની વ્યાકુળતાપૂર્વક લગવાનના નામનાં જપ, સ્મરણ અને મનન કરવાથી પ્રાણાયામ આપોઆપ જ થાય છે. કુળ આધ્યાત્મિક જીવનમાં અમાપ છે. વ્યાવહારિક જીવનમાં મનની શક્તિ વધે છે, ચરિત્રની શુદ્ધિ, ચિત્તનો વિસ્તાર, દયા, દૃઢવ્રતતા અર્થાત્ ઈશ્વર-કૃપાથી તેમના અનંત ઐશ્વર્યનો કેટલોક લાગ તેમના ભક્તોમાં આવે છે, તેમાં કશી જ શંકા નથી. આ માર્ગમાં શ્રદ્ધા, ભક્તિ અને સત્સંગ એ જ સ્વાભાવિક ઉપાય છે. સત્સંગ પ્રાપ્ત કરવો એ સૌથી પહેલું કર્તવ્ય છે. સત્સંગ મળવો એ લગવાનની વિશેષ કૃપા જ છે. શ્રુતિમાં પણ કહ્યું છે કે, 'તદ્વિજ્ઞાનાર્થં સગુરુમેવાભિગच्छेत् समित्पाणिः श्रोत्रियं ब्रह्मनिष्ठ' લગવાનને વિશેષ રૂપે જાણવા માટે સમિધ (યજ્ઞનાં લાકડાં) હાથમાં લઇને વેદપારંગત અને બ્રહ્મનિષ્ઠ ગુરુ પાસે જાવો.

(બંગાળ-૧૩૦૬ના "ઉદ્બોધન" ના ચૈત્ર-અંકમાંથી)

ॐ શાંતિ: શાંતિ: શાંતિ:

એક સમયનો રોગી કર્મચોગી બને છે

(લેખક:-સ્વામી શ્રીશિવાનંદજી)

ચૌવીસ પરગણા જિલ્લાના બસિરહાટ સબડિવિઝનના ઝિકરા ચટ્કાબેડે ગામમાં ઉપેન્દ્રનાથ નામનો ૩૦-૩૧ વરસનો એક યુવક રહેતો હતો. પિત્તળનાં તાળાં બનાવી તે વેચીને લગભગ દશેક રૂપિયા કમાતો. ઘણા દિવસથી તે મેક્સરિયા તાવથી ઘણું

કંઈ પામતો હતો. તાવની તકલીફ વધારે ને વધારે થતાં તે કંટાળ્યો અને ત્રણેક વર્ષ દુઃખમાં દિવસો કાઢ્યા. છેવટે જીવનની આશા છોડીને સુક્રિતપુરી શ્રીકાશીધામમાં દેહત્યાગ કરવાની ઇચ્છાથી આવ્યો. અહીં ગંગાસ્નાન, વિશ્વેશ્વર, અન્નપૂર્ણાનાં દર્શન, અન્નક્ષેત્રની ભિક્ષા વડે કંઈક પેટ ભરીને અને અન્નક્ષેત્રના છાપરા વિનાના ઓટલા ઉપર સૂઈ જઈને કોઈ પણ પ્રકારે જીવન ગાળવા લાગ્યો. ‘ઔષધં જાહ્નવીતોયં વૈદ્યો નારાયણો હરિઃ’ આ શાસ્ત્રવાક્ય આ વખતે બીજો તેના જીવનના આધારરૂપ હતું.

ઉપેન્દ્રનું શરીર ક્રમે ક્રમે દુર્બળ થવા લાગ્યું. અન્નક્ષેત્ર તો કાશી નગરીમાં ઘણું ચે છે, પણ તે બધાં ગ્રાહણીને માટે છે; ગ્રાહણીતર વ્યક્તિ શ્રીકાશીજીમાં ભિક્ષા ઉપર જીવવા બંધ તો તેને ‘નિર્વાણપદ’ મળતાં વધારે સમય લાગે નહિ ! ગંગાકિનારે અથવા શ્રીવિશ્વનાથ અન્નપૂર્ણાને દ્વારે કપડું બિછાવી બેચાર કલાક બેસી રહેવાથી અન્નપૂર્ણાદેવીની કૃપાથી એક માણસ અથવા વધારેને માટે જરૂરી ઓટલા ચોખા ભિક્ષામાં મળે ખરા, પરંતુ આપણા ઉપેન્દ્રમાં ઓટલી શક્તિ નહોતી કે તે આ પ્રમાણે ભાતની ભિક્ષા માગીને તેને પાછો રાંધીને ખાઈ શકે. વળી તેને રાંધી ખાવાનું સ્થાન પણ ક્યાં હતું ? તેથી અન્નક્ષેત્રમાં ગ્રાહણીના ભોજન પછી જે અન્ન વધતું, તે જ માગી ખાઈને મહાકષ્ટે જીવનનિર્વાહ કરતો હતો.

આ પ્રમાણે કેટલાક માસ વીત્યા. એક દિવસ કોઈએક સજ્જને દયા આવતાં ઉપેન્દ્રને રામકૃષ્ણ સેવાશ્રમની વાત કરી અને તેને કહ્યું કે, ‘ત્યાં જવાથી કશા ખર્ચ વિના દવા, પથ્થ, આહાર અને રહેવાની જગા બધું મળશે.’ ઉપેન્દ્ર આ બંધન મળતાં શરૂઆતમાં સેવાશ્રમમાં આવી દવા લઈ જતો;

પણ સેવાશ્રમના કાર્યકર્તાઓએ જોયું કે આથી એનો રોગ મટતો નથી. એટલે તેઓ તેને આશ્રમમાં રાખીને તેની દવા તથા સેવા શુશ્રૂષા કરવા લાગ્યા. તેમના પ્રયત્નો અને સેવાથી લગભગ સાતઆઠ મહિના રોગની પીડા વેઠ્યા પછી ઉપેન્દ્ર પૂરેપૂરે તંદુરસ્ત થયો અને કંમે કંમે બળવાન થવા લાગ્યો.

બરાબર સાંભળે થયા પછી આશ્રમના અધિકારીઓએ તેને કહ્યું કે, ‘જો તમે તમારે દેશ પાછો જવા ઇચ્છતા હો તો તમને આશ્રમ તરફથી ત્યાં પહોંચાડવા વ્યવસ્થા કરી આપીએ.’ ઉપેન્દ્રનાથ આ સાંભળી બોલ્યો: ‘મને મારે દેશ પાછો ફરવાની ઇચ્છા નથી; આપ જો દયા કરીને આશ્રમમાં રાખીને તેના કોઈ પણ કાર્યમાં મારો ઉપયોગ કરો, તો હું આપનો હંમેશને આભારી થઈશ.’ આશ્રમના અધિકારીઓ સંમત થતાં ઉપેન્દ્ર અતિશય આનંદપૂર્વક જીવસેવારૂપી મહાન કાર્યમાં જોડાઈ ગયો. વૃદ્ધ, ડોશીઓ, ગાંડા, લૂલાલંગડાં, આંધળાં અને બીજા રોગીઓની તે કેવા ભાવપૂર્વક અને શ્રમપૂર્વક સેવા કરતો તે અવર્ણનીય છે. તેની સેવા જોઈને જણાતું કે, તે જાણે પોતાનાં જ વૃદ્ધ માતાપિતાની સેવા કરે છે. ગાંડા રોગીઓ ખાતા નહિ, તેમને પોતાને હાથે કોળિયા ભરાવી તેમને ખવડાવતો. તેઓ મારતા, ગાળો દેતા, પણ ઉપેન્દ્ર તે સાંભળતો નહિ. તે પોતાનું સેવાકાર્ય કયે જતો હતો. ઉપેન્દ્ર થોડા દિવસમાં જ સેવાશ્રમનો એક ઉપયોગી સેવક ગણાવા લાગ્યો.

સેવાશ્રમના સેવકો લગભગ બધા જ શ્રીમદ્ સ્વામી વિવેકાનંદજીના પ્રહાર્યારી શિષ્યો હતા. તેઓ બધા સેવાકાર્યમાંથી સમય મળતાં, શ્રીરામકૃષ્ણદેવ, સ્વામી વિવેકાનંદ અને પરમહંસદેવના બીજા ભક્તોનાં જીવન અને ઉપદેશની ચર્ચાઓ કરતા, ઉપેન્દ્ર પણ તેમાં જોડાતો. સ્વામી વિવેકાનંદજી મહા-

રાજના કર્મયોગના ઉપદેશો તેના હૃદયમાં ઊંડા ઊતરી ગયા. ક્રમે ક્રમે સેવાકાર્યમાં તેની નિષ્ઠા એટલી બધી વધી કે, તે રાતદહાડો રોગીઓની પડખે બેસી રહેતો. કેટલીયે વાર તેમના વિચારોમાં જ તેને નિદ્રા પણ આવતી નહિ. આ પ્રમાણે ઘણા વિશેષ પરિશ્રમથી તેને માથાનો સખત દુઃખાવો ઊપડ્યો. ડોક્ટરોના કહેવા પ્રમાણે તેને કેટલાક દિવસ રોગીઓ પાસે જવા દેવામાં આવતો નહિ. થોડા દિવસના આરામ અને સેવા પછી તે તાંદુસ્ત થઈ ગયો.

વાચકોએ જાણવું જોઈએ કે, સેવાશ્રમની મહદ માટે અહીં કાશીવાસી અનેક સહૃદય વ્યક્તિઓને ત્યાં એક એક હાંડી અથવા માટલી મૂકી આવવામાં આવે છે. તેઓ દરરોજ તેમાં રાંધતાં પહેલાં એકેક મૂકી ચોખા ભિક્ષારૂપે નાખ્યા કરે છે. અને અઠવાડિયામાં એક દિવસ આશ્રમનો એક ગ્રહચારી ઘેરે ઘેર જઈને તે ભેગું કરી લાવે છે. આ રીતે મહિને ૫-૬ મણ ચોખા સેવાશ્રમમાં આવે છે અને તેની મારફતે અનેક દીન-દરિદ્ર દુઃખીઓની સેવા થાય છે. ઉપેન્દ્રનાથે હવે આ કાર્યને પોતાનું કયું. તેણે પોતાના પ્રયત્નથી માટલીની સંખ્યા પહેલાં કરતાં લગભગ બસો જેટલી વધારી દીધી અને આ રીતે આશ્રમની ઠીક ઠીક સેવા થવા લાગી.

હમણાં લગભગ એક માસ થયાં, સેવાશ્રમના એક સેવક-એક વસંત-શીતળાના રોગીની સેવા કરતાં કરતાં પોતે એ રોગમાં સપડાયો. ઉપેન્દ્રે તેમની સેવાચાકરી કરી તેમને તો બચાવ્યા, પણ પોતે એ રોગમાં સપડાઈને ૬ ફી મે ને શુક્રારે સ્વર્ગવાસ પામ્યો છે.

ઉપેન્દ્ર આશ્રમના જે સઘળા રોગીઓની સેવા શુશ્રૂષા કરતો અને ઘેરે ઘેર જઈને જે બધા દરિદ્ર, અનાથ અને અશક્ત

રોગીઓને ઔષધિ અને પથ્ય-કાંજ વગેરે-હંમેશાં પહોંચાડી આવતો, એ બધા તેના આ અકાળ-મૃત્યુથી રાત્રિદિવસ તેના ગુણોનું સ્મરણ કરતા કરતા અશ્રુ સારે છે. ધન્ય ઉપેન્દ્રનાથ ! તે જે મૂળમંત્ર પ્રાપ્ત કર્યો હતો, તે મંત્રની સિદ્ધિને માટે તું બરાબર નિષ્કપટતાથી પ્રાણની માયા છોડીને સતત યત્નવાન હતો. વાચકો શું એ મંત્ર સાંભળશે ? ઈશ્વરજ જગતમાં જીવે રૂપે વિચરે છે, નિઃસ્વાર્થભાવે જીવસેવા કરવાથી આપોઆપ ઈશ્વરસેવાજ થાય છે. નિષ્કામભાવે ઈશ્વરનું ધ્યાન, જપ, પૂજા, પાઠ, તપસ્યા, વગેરેથી મનુષ્ય જે ફળ પ્રાપ્ત કરે છે, તે જ ફળ નિષ્કામ લોકસેવાથી પ્રાપ્ત થાય છે. વળી કેઈ કેઈના મત પ્રમાણે તો તેથી ચે અધિક ગણાય છે. ઉપેન્દ્ર જ્યારે સેવાશ્રમમાં સેવક તરીકે જોડાયો, ત્યારે આ જીવસેવાનો મંત્ર તેણે સ્વીકાર્યો હતો અને એ જ મંત્રની સિદ્ધિ માટે પોતાની જાતને હોમી દહને સમર્પિત થઈ ગયો. તે સેવાશ્રમમાં રોગી તરીકે દાખલ થયો હતો, તે જ સ્થાને પાછો સેવાયોગી થઈને ભગવાનનું કાર્ય નિઃસ્વાર્થભાવે કરતાં કરતાં આ મુક્તિધામ શ્રીકાશીપુરીમાં તેણે પોતાનો દેહ સમર્પણ કરી દીધો. ધન્ય શ્રીમદ્સ્વામી વિવેકાનંદજીનો કર્મયોગનો ઉપદેશ ! ધન્ય તેમના ગુરુદેવ, કે જેમણે લોકકલ્યાણ સાધનારા જીવંત મહામંત્રથી તેમને દીક્ષા આપી હતી અને જેઓએ સ્વામીજી પાસેથી આ સેવાધર્મનો મંત્ર સ્વીકારી દીક્ષા લીધી છે, તેઓ પણ ધન્ય છે !

(અંગાળદ ૧૩૧૧ના “ઉદ્બોધન”ના આપાદ-અંકમાંથી)



સ્વામી શ્રીપ્રેમાનંદજી

(લેખક:-સ્વામી શ્રીશિવાનંદજી)

હુગલી જિલ્લામાં આંટપુર નામે એક પ્રસિદ્ધ ગામ છે. ઘણા જૂના સમયથી ત્યાં ઘણા બ્રાહ્મણો અને કાયસ્થો રહેતા હતા. કાયસ્થોમાં ઘોષ અને મિત્રવંશની વિશેષ જ્યાતિ હતી. બાબુ-રામ મહારાજના પિતા સ્વ. તારાપ્રસાદ ઘોષ ઉપરોક્ત ઘોષ વંશમાં અને તેમનાં દિવ્ય ગુણુશાળી માતાજી શ્રીમતી માતંગિની મિત્રવંશમાં જન્મ્યાં હતાં. લગ્ન થયા પછી તેમને ઇશ્વર-કૃપાથી પ્રથમ કૃષ્ણભાવિની નામની કન્યા અને પછી તુલસીરામ, બાબુરામ અને શાન્તિરામ નામના ત્રણ પુત્રો થયા હતા. એમાંના વચલા પુત્ર બાબુરામજી ઉત્તરાવસ્થામાં શ્રીરામ-કૃષ્ણ સંઘમાં શ્રીપ્રેમાનંદ સ્વામીના નામથી સુપ્રસિદ્ધ થયા અને અસામાન્ય રૂપગુણવાન એકમાત્ર કન્યા શ્રીમતી કૃષ્ણભાવિની, શ્રીરામકૃષ્ણદેવના પ્રિય પાર્ષદ-સેવક બલરામ વસુ સાથે પરણ્યાં હતાં અને તેમનાં સેવા અને ભક્તિના ગુણોથી શ્રીરામકૃષ્ણના બધા ભક્તોનાં પૂજ્ય બન્યાં હતાં.

લગ્ન પછી બલરામ ઘણો વખત સુધી ઓરિસ્સાના બાલેશ્વર જિલ્લામાં તેમને ગામ ભદ્રક મહકુમાર કાઠારીને ઘેર અથવા ભદ્રકથી કેટલાક માઈલ દૂર કોઠાર નામના ગામમાં રહીને શ્રીશ્યામચંદ્રની મૂર્તિની સેવા, પૂજા, પાઠ વગેરે ધર્મકાર્યોમાં યોગદાન રહેતા હતા. જમીનદારીનાં કાર્યો તેઓ ક્યારે પણ બોધ શકતા નહિ. તેમના પિતા અને ભાઈઓ એ બધું સંભાળતા. પોતાની સૌથી મોટી કન્યા શ્રીમતી ભુવનેશ્વરીના વિવાહપ્રસંગે બલરામબાબુ કલકત્તાના ઘરમાં આવીને રહેવા

લાગ્યા. અને શ્રીપરમહંસદેવનાં પુણ્યદર્શનથી ધન્ય થઈને ઓરિસ્સા પાછા ફર્યા જ નહિ. બલરામે અત્યારથી સહ-કુટુંબ પરમહંસદેવનો આશ્રય સ્વીકાર્યો અને કહેવાય છે કે, પ્રથમ દર્શને જ પરમહંસદેવ તેમને પૂર્વપરિચિત પરમ નિકટના ભક્ત તરીકે સમજી ગયા હતા. આ મેળાપ પછીથી બલરામ ઘણેભાગે દરરોજ પરમહંસદેવનાં દર્શન કરવા જતા હતા. વચમાં વચમાં તેઓ પોતાની સ્ત્રી, પુત્ર અને કન્યાઓને પણ સાથે લઈ જતા અને તેમનાં પેતાનાં સગાંસંજોગી અને સ્વજનો જે ત્યાં હતાં, તેમને બધાંને ક્રમે ક્રમે પરમહંસદેવના ચરણોમાં લાવીને તેમનાં ભક્ત બનાવ્યાં હતાં. જે વસ્તુ તેમને સારી લાગી હતી, તેનો પોતાનાં સ્વજન બંધુબાંધવો બધાં જ સ્વાદ ચાખે, એવો તેમનો મનોભાવ હતો. બલરામ બાળુ તેમનાં સાસુને પણ આ વખતે પરમહંસદેવને ચરણે લાવ્યા હતા.

બાળુરામ મહારાજ (પ્રેમાનંદ સ્વામી) આ વખતે કલકત્તામાં અંગ્રેજી વિદ્યાલયમાં ભણતા હતા. કલકત્તામાં કંબુલેટોલા નામના મહોલ્લામાં એક ભાડાના ઘરમાં તેઓ રહેતા હતા. તેઓ પરમહંસદેવના પરમપ્રિય ભક્ત શ્રીયુત્ મહેન્દ્રનાથ ગુપ્ત (માસ્ટર મહાશયજી) ના વિદ્યાર્થી હતા. તેમની પાસે જ તેમણે પ્રથમ પરમહંસદેવ સંજોગી સાંભળ્યું હતું અને તેમના પ્રત્યે ખેંચાઈને વચમાં તેમનાં દર્શને દક્ષિણેશ્વર આવતાજતા હતા. ધીમે ધીમે તેઓ પરમહંસદેવને સંજોગીમાંથી પરમ સંજોગી સમજી શક્યા; પરમહંસદેવ પણ તેમને ચાહવા લાગ્યા. થોડા સમય પછી પરમહંસદેવે એક દિવસ તેમનાં માતાને કહ્યું: “આ છોકરાને તમે મને આપો.” ત્યારે તેઓ અતિશય ખુશી થઈને બોલ્યા: “ભગવાન, આપ-

ની પાસે બાબુરામ રહે એ તો મારું પરમ સૌભાગ્ય કહેવાય.” આ બનાવ પછી બાબુરામ મહારાજ પરમહંસદેવ પાસે નિશ્ચિંત મને વારંવાર જવા લાગ્યા. બાબુરામ અને તેમનાં બહેન ભાવિની સંબંધી પરમહંસદેવને ઊંચો અભિપ્રાય હતો. તેમના અંતરમાં નિઃસ્વાર્થ ભગવદ્ પ્રેમ જોઈને તેઓ બોલતા: “તેઓ શ્રીમતીના અંશથી જન્મેલા છે.” આ વાતનું સ્મરણ કરીને જ શ્રીમદ્ સ્વામી વિવેકાનંદજીએ છેલ્લા સમયમાં બાબુરામ મહારાજનું નામ પ્રેમાનંદ રાખ્યું હતું.

પરમહંસદેવે દેહત્યાગ કર્યા બાદ કેટલાક માસ પછી ૧૮૮૬ ની સાલમાં ડિસેમ્બર મહિનામાં સ્વામીજી તેમના બધા સંન્યાસી ભાઈઓને બાબુરામ મહારાજને ઘેર આંટપુર ગામે લઈ ગયા હતા. અઠવાડિયાથી વધુ સમય તેઓએ ત્યાં સાધન-ભજન કરીને અતિશય આનંદમાં ગાજ્યો હતા. પરમહંસદેવની દુઃખી સ્થિતિમાં છેલ્લી ઘડી સુધી જેઓએ સેવા કરી હતી, પરમહંસદેવના દેહત્યાગ પછી તેઓ બધા જ ઘણે ભાગે વિખૂટા પડી ગયા હતા; કારણ કે તેમને એકત્ર રહેવાનું કોઈ નિશ્ચિત સ્થાન નહોતું. તેથી જ તેઓમાંના ઘણા આ વખતે પોતપોતાને ઘેર રહેતા હતા. પરંતુ લગભગ દોઢ માસ પછી પરમહંસદેવના પ્રિયભક્ત શ્રીસુરેશચંદ્ર મિત્ર મહાશયે તેમને આ અભાવ દૂર કરવા માટે બરાહનગરમાં એક ઘણું જૂનું ભાંગ્યુંતૂટ્યું ઘર થોડા રૂપિયામાં ભાડે લઈ આવ્યા, પછી સ્વામીજી વગેરે ત્યાં આવીને રહ્યા હતા. બધા ભેગા તો થયા, પણ તે આંટપુર ગામમાં બાબુરામ મહારાજને ઘેર ગયા પહેલાં નહિ. તેથી ત્યાંથી આવીને જ અમે બધા બરાહનગર મઠમાં લગભગ છ વર્ષ સુધી સાથે રહ્યા હતા એમ કહેવું ઠીક છે. આ વખતે સ્વામી રામકૃષ્ણાનંદ (શશી મહારાજ) પરમહંસ-

દેવની સેવાપૂજામાં યોજાયલા રહેતા હતા. સ્વામી રામકૃષ્ણાનંદને મદ્રાસ મઠ સ્થાપવા માટે મોકલવામાં આવ્યા. પછી બાબુરામ મહારાજ પરમહંસદેવની સેવાપૂજા થોડોક સમય કર્યા પછી તીર્થબ્રમણમાં નીકળી પડ્યા હતા. પછી સ્વામીજીએ જ્યારે બેલુર મઠની સ્થાપના કરી તે પહેલાં થોડા દિવસે બાબુરામ મહારાજ તીર્થદર્શન કરીને પાછા ફરીને ફરીથી ભગવાનની પૂજાસેવા કરવા લાગ્યા.

સ્વામીજીના દેહત્યાગ પછી કેટલાંક વર્ષો પછી સ્વામી પ્રહ્લાનંદજીને મઠ અને મિશનના કાર્યને અંગે ભારતવર્ષનાં વિવિધ સ્થાનોમાં ફરવાનું થયું. ત્યારે બાબુરામ મહારાજ જ મઠનું બધું કામકાજ સંભાળતા અને મઠના સાધુપ્રજ્ઞચારીઓને હંમેશાં શિક્ષણ અને એકત્ર થયેલી ભક્તમંડળીને તેઓ ઘણા પ્રેમપૂર્વક ધર્મોપદેશ કરતા. મઠના સાધુપ્રજ્ઞચારી અને બહારથી આવેલા ભક્તો બધાં જ તેમનાં આદર, પુરુષાર્થ અને નિષ્કામ ભાવથી એકે અવાજે કહેતા કે, ‘પ્રેમાનંદ સ્વામી જાણે મઠનાં માતાજી છે, આવો સ્નેહ અમે ક્યાંયે જોયો નથી.’ કેવી રીતે મઠ ચલાવવો, દેશેદેશ અને ગામેગામ કેવી રીતે પરમહંસદેવની ભાવનાનો પ્રચાર કરવો જોઈએ, એ સંબંધમાં સ્વામી વિવેકાનંદજીએ તેમને ખાસ શિક્ષણ આપ્યું હતું; અને તેઓએ પણ તેમના પોતાના જીવનમાં ઉતારવા માટે પૂરતો પ્રયત્ન કર્યો હતો અને કૃતકૃત્ય થયા હતા. બાબુરામ મહારાજ પૂર્વબંગાળને બહુ ચાહતા અને એ પ્રદેશમાં ઘણી વાર ફરવા ગયા હતા. તેમનાં ઉત્સાહ અને પ્રેરણાથી પૂર્વબંગાળમાં અનેક સ્થાનોએ પરમહંસદેવના મઠ અને સેવાશ્રમે સ્થપાયા છે. પૂર્વબંગાળના ભક્તો તેમને બહુ ચાહતા હતા. પૂર્વબંગાળના ઘણા ભક્તો હજી પણ તેમની વાતોનું સ્મરણ

કરીને અશ્રુ સારે છે. એ પ્રદેશમાં ઘણા મુસલમાન ભક્તો પણ તેમના ઉદાર ધર્મભાવ ઉપર મુગ્ધ થયા હતા. તેમના જીવનમાં મુગ્ધ લક્ષ્યમાં રાખવા જેવી વસ્તુ તેમનો પ્રેમ હતો. લોકોને પોતાના કરી લેવા એ બાજુ તેમનો સ્વભાવસિદ્ધ ગુણ હતો. તેથી યુવકો તેમને અત્યંત આહુતા હતા. યુવકોમાં ધર્મભાવ બગૃત કરવાની તેમનામાં ખાસ બળવાન ઇચ્છા હતી. શ્રીપરમહંસદેવ અને સ્વામીજીની પાસેથી જ તેઓએ આ ભાવ ગ્રહણ કર્યો હતો. ઉનાળાની રબરોમાં અથવા ખીજે વખતે કલકત્તાથી સ્કૂલ-કોલેજના છોકરાઓ જ્યારે તેમનાં દર્શન કરવા મઠમાં આવતા, ત્યારે તેઓ તેમને પરમ આદરપૂર્વક શિક્ષણ આપતા અને તેમને જમાડતા. છોકરાઓ તેથી તેમને પોતાના પરમ બંધુ ગણતા. મઠમાં રહેનાર સંન્યાસી-બ્રહ્મચારીઓ તેમના મધુર વ્યવહારથી મુગ્ધ રહેતા અને કેવી રીતે મઠનું કામકાજ કરવું અને કેવી રીતે આવેલા ભક્તોની સેવા કરવી, તે તેમની કૃપાથી શીખ્યા હતા. મઠના બાગનાં ફૂલઝાડની દેખરેખ રાખવી, ગોસેવા કરવી, એ બધું તેઓ પોતે સંભાળતા અને મઠના છોકરાઓને એ પ્રમાણે કરવાનું શિક્ષણ આપતા. મઠના સંન્યાસી-બ્રહ્મચારીઓ આ બધી બાબતમાં હજી સુધી તેમને બતાવેલે માર્ગે ચાલે છે.

મઠનું નિત્યકાર્ય ચલાવવા માટે સ્વામી વિવેકાનંદજી જે નિયમો લખી ગયેલા હતા, તે બધા નિયમોનું પાલન કરવાનો તેઓ પ્રયત્ન કરતા હતા. મઠમાં શાસ્ત્રપાઠ હંમેશાં થાય એ સ્વામીજીની આંતરિક ઇચ્છા હતી. તેથી બાબુરામ મહારાજ જેટલો સમય મઠમાં રહ્યા, તેટલો સમય એ બાબતમાં તેમણે બનતું ધ્યાન રાખ્યું હતું. આથી મઠમાં એક સંસ્કૃત પાઠ-શાળા લગભગ દસ વર્ષથી સ્થપાયેલી છે. વેદાંતતીર્થની

૩૧૮

શ્રીશિવાનંદજી

પદવીવાળા એક સુયોગ્ય પંડિત બ્રાહ્મણને તેના સંચાલન માટે યોજવામાં આવ્યા છે. અંગ્રેજી દર્શનાદિની ચર્ચા પણ મઠમાં નિયમિત થાય, એ બાબતમાં બાબુરામ મહારાજનું વિશેષ ધ્યાન હતું. એ સિવાય પરમહંસદેવની સેવાપૂજા વગેરે સ્વહસ્તે કરવામાં અને ભક્તોની સેવા અને ઉત્સવ વગેરે કાર્યમાં તેમને ઘણોજ પ્રેમ હતો. વળી ભક્તો કેાઈ પણ જગાએ પરમહંસદેવના ઉત્સવની યોજના કરીને મઠમાં નિમંત્રણ મોકલતા તો બાબુરામ મહારાજ પોતે મઠમાં રહેનાર સાધુ-બ્રહ્મચારીઓને સાથે લઈને તેમાં હાજર રહેતાં ખાસ આનંદ અનુભવતા હતા. કલકત્તા અને તેની પાસેનાં બધાં સ્થાનની તો વાત જ નહિ, પણ દૂર દેશમાંથી આ જાતનાં આમંત્રણ આવતાં. તેઓ ત્યાં જઈને ભક્તોના આનંદમાં વૃદ્ધિ કરતા તથા ઉપદેશ આપીને લોકોને સંકીર્તનમાં મસ્ત બનાવી દેતા. આ પ્રમાણે અતિશય પરિશ્રમે તેમનું શરીર વખતોવખત ઘણું થાકી જતું. જીવનના છેલ્લા સમયમાં પૂર્વ બંગાળનાં કેટલાંક સ્થાનોમાં આ પ્રમાણે ઉત્સવાદિ કરવા જતાં તેમણે જોયું કે, ગામનું તળાવ, ઝાડનાં પાન વગેરેના કચરાથી ગંદું થયેલું છે અને તેનું પાણી ખરાબ થઈ ગયું છે, એટલે તે પાણી પીને લોકો અનેક રોગોના ભોગ બને છે. તેથી તેઓ ગામના લોકોને આ બધાં જળાશયો સ્વચ્છ કરવાનો ઉત્સાહ આપવા લાગ્યા. પણ ઘણાંયે સમયથી એકત્ર કરેલ સ્વાર્થ-જન્ય બેઢરકારીને લીધે તેઓ તદ્દન જડવત્ નિરુદ્ધમી થઈ ગયેલા હોવાથી તેમની વાત તેમણે ધ્યાનમાં લીધી નહિ; ત્યારે તેમણે બીજા કેાઈ ઉપાય ન જોતાં પોતે જાતે તળાવમાં ઊતરીને એ બધાં ઝાડપાનનો કચરો સાફ કરવા લાગ્યા હતા. ગામના બધાં માણસો આ જાતના દૃષ્ટાંતથી મુગ્ધ થઈને

તેમને પગલે ચાલીને તળાવ સાફ કરવા લાગ્યા હતા.

શ્રીપરમહંસદેવજી પાસે બાબુરામ મહારાજે જે ઉપદેશો સાંભળ્યા હતા, તે તેમના દેહ, મન અને પ્રાણમાં સદાકાળ બદ્યત રહ્યા હતા. ભક્તોને ઉપદેશ આપતી વખતે અને કોઈ પણ આધ્યાત્મિક વિષયની મીમાંસા કરવાની આવતાં તેઓ એ ઉપદેશોને મૂળ સત્યસ્વરૂપે અવલંબીને આગળ ચાલતા હતા. આ પ્રમાણે તેઓ પરમહંસદેવની ભાવનાઓને સંપૂર્ણપણે ધ્યાનમાં રાખતા હતા. તેને પરિણામે તેમની પાસેથી ધર્મોપદેશ પામીને બધાને શ્રીપરમહંસદેવ ઉપર શ્રદ્ધા અને ભક્તિ ઊભરાઈ આવતાં હતાં. તેમના હૃદયના અસાધારણ નિષ્કામ પ્રેમથી તેઓ શ્રોતાઓને એકદમ પોતાના બનાવી લેતા. તેમની સાથે પરિચય કરીને તેમનાં જીવન તદ્દન ફેરવાઈ જતાં હતાં. ભક્તો ઉપર તેમનો આ નિષ્કામ પ્રેમ જ છેવટે તેમના શરીર ઉપર મહાવ્યાધિ લાવ્યો અને તેમના દેહાંતનું કારણ બન્યો. દેહત્યાગ અગાઉ દોઢ વરસ પહેલાં તેમને ઉત્સવનું નિમંત્રણ મળતાં તેઓ પૂર્વ બંગાળમાં ગયા હતા અને આહાર, નિદ્રાદિ બધી શારીરિક બાબતોની તદ્દન અગવડ સ્વેચ્છાથી સ્વીકારી લઈને ભક્તોના પ્રેમને ખાતર બેત્રણ માસ હંમેશાં જુદે જુદે સ્થળે ફરતાં ફરતાં તાવથી સપડાઈને મઠમાં પાછા આવ્યાં. ડોક્ટરોએ તપાસ કરીને કહ્યું કે, તેઓ કાળા બ્લેકમાં સપડાયા છે. દોઢ વરસ સુધી આ રોગથી કષ્ટ પામ્યા પછી સતત ચિકિત્સા, સેવા અને હવાફેરથી બ્યારે ઉપરોક્ત ભયંકર વ્યાધિના સુખમાંથી મુક્ત થયા છે એમ માની અમે આનંદ અનુભવતા હતા; તેવામાં ઇન્ડિયુએન્સોનો ઉપદ્રવ સમસ્ત ભારતવર્ષમાં અને બંગાળનાં જુદાં જુદાં સ્થળોને સ્મશાન બનાવીને દેવધર વૈદ્યનાથ-માં આવતો હતો. અકસ્માત એક દિવસ બપોર આવ્યા કે બાબુ-

૩૨૦

સ્વામી શ્રીશિવાનંદજી

રામ મહારાજને ફરીથી થોડો તાવ આવ્યો છે, ડોક્ટરો ઇન્ફ-
લ્યુએન્સા ધારે છે અને તેમને કલકત્તા લઈ જવાની ભલામણ
કરે છે. તેમને કલકત્તા લાવવામાં આવ્યા. બાગબજારમાં નં. ૫૭,
કામાકાન્ત વસુની ગલીમાં 'બલરામ-મંદિર'માં સુપ્રસિદ્ધ
ડોક્ટરોએ તેમના આવ્યા પછી તરત જ રોગની પરીક્ષા કરી,
પણ આરોગ્યની કંઈ પણ આશા આપી શક્યા નહિ. ત્યાર
પછી કલકત્તા આવ્યાને ચોથે દિવસે તા. ૩૦ મી જુલાઈ
૧૯૧૮ ને મંગળવારે બપોરે તેમણે સ્વામી બ્રહ્માનંદજી વગેરે
ગુરુભાઈઓ અને પુત્ર જેવા બીજા સાધુબ્રહ્મચારીઓ સમક્ષ
પરમહંસદેવનું નામ શ્રવણ કરતાં કરતાં ધીરભાવે મહાસમાધિ-
માં લયલીન થઈ ગયા અને તેમના સ્થૂળ દેહને બેલુર મઠમાં
લાવીને સત્કારવામાં આવ્યો. વ્યાધિના પ્રબળ પ્રકોપથી શરીર
દિવસે દિવસે હારપિંજર જેવું થયેલું હોવા છતાં અને ઘણું
દુઃખ પામવા છતાં, તેઓ કદી પણ અસ્થિર થયા નહોતા. જેમ
સ્વસ્થ અવસ્થામાં રહેતી વખતે હતા, તે જ પ્રમાણે આ વખતે
પણ તેઓ સતત ભગવન્નામ લેતા હતા અને સદાય બોલતા કે,
“કૃપા, કૃપા, પરમહંસદેવની-ભગવાનની કૃપા એ જ એકમાત્ર
પાથેય-ભાથું છે.” પરમહંસદેવ કહેતા: “સંસારમાં એક એવી
કોટીના મનુષ્યો જન્મે છે કે, જેઓ ભોગ, સુખ, નામ, યશ
વગેરે બધા દુન્યવી વ્યવહારોથી ઉદાસીન રહીને ભગવદ્ભક્તિ
પ્રાપ્ત કરવાનો માર્ગ બતાવતા લોકકલ્યાણની પ્રવૃત્તિઓમાં
પોતાની જાતને સતત રોકાયેલી રાખે છે. તેમનામાં ભગવાનનો
વિશેષ પ્રકાશ રહે છે.” આમ જણાવીને પરમહંસદેવ આવાં
માણસોને ઇશ્વરી કોટીના કહેતા હતા. બાબુરામ મહારાજ-
ને તેઓ તેઓમાંના અનન્યરૂપે સ્વીકારીને એ વાત અમને
અનેક વાર કહેતા હતા. x x બેલુરમઠ, ૩૦ મી જુલાઈ, ૧૯૨૨

શ્રીમહાપુરુષજીના પત્રો

(૧)

અહહાબાદ

તારીખ ૨૭-૧૦-૧૯૩૦

પ્રાણપ્રિય મહાશય,

આપને 'મહાશય' લખતાં જાણે કંઈક પડદો રહેતો જણાય છે. આપનો છેલ્લો પત્ર કેટલો બધો આશ્ચર્યજનક અને પ્રેમથી ભરપૂર છે કે આ તે પત્રમાં લખીને શું જણાવું? આપના અંતર્દર્શનને ધન્ય છે, આપ ધન્ય છો, આપનું કુળ ધન્ય છે; ગુરુદેવ આપનો પ્રેમ દિનપ્રતિદિન વૃદ્ધિ કર્યો કરો. આપ આતપ્રોત થઈને શિવજ્યોતિનાં દર્શન કરો. સંસારમાં આ વસ્તુ અતિ દુર્લભ છે; ઈશ્વરની વિશેષ કૃપાદષ્ટિ થઈ ન હોય તો આ પ્રમાણે બને નહિ. પરમ દિવસના એક પત્રમાં મારા બધા મનોભાવો મેં લખ્યા છે. આશા છે કે તે મળ્યો હશે. એક વાર થોડા દિવસ ભ્રમણ અને દર્શનાદિ કરી આવ્યો, પછી તમારી સાથે મેળાપ થાય તો સારું એવી પ્રમળ ઇચ્છા થતી હતી. હમણાં શ્રીરામેશ્વરનું આકર્ષણ થયું છે; માત્ર રામેશ્વર નહિ, રસ્તામાં ઝંકારનાથ, ઉજ્જયિનીમાં શ્રીમહાકાળેશ્વર અને ગોદાવરીતટે શ્રીત્ર્યંબકેશ્વર-એ જ્યોતિર્લિંગનાં દર્શન કરવાં છે; તેઓ પણ આકર્ષણ કરે છે. બધું જ ગુરુરૂપ છે. મને લાગે છે કે, પરમહંસદેવ શ્રીરામકૃષ્ણદેવની ખાસ ઇચ્છા છે કે હું આ બધાં સ્થાનનાં દર્શન કરું. તેમ ન હોય તો આટલી ઇચ્છા શા માટે થાય? આ મન તો તેમને વેચાઈ ગયેલું છે. ધારવા પ્રમાણે શુક્રવાર પહેલાં યાત્રા શરૂ કરી

૩૨૧

૩૨૨

સ્વામી શ્રીશિવાનંદજી

દઈશ. શ્રીગુરુદેવની જેવી ઇચ્છા. આપને અનેક સ્નેહસ્મરણ
મોકલું છું-હૃદયના ઊંડાણમાંથી બોલું છું-એ જ
શુભેચ્છક તારકનાથ (શિવાનંદ)

(૨)

શ્રીગુરુદેવો જયતિ

ખાગમારા કોટે, આલમોડા

તારીખ ૨૩-૫-૯૩

મહાશય,

આપનો મોકલેલો પત્ર સમયસર મળ્યો છે, તે વાંચી
ઘણો ખુશી થયો છું. આપનું ચિત્ત દિનપ્રતિદિન શિવામૃત-
સિંધુમાં નિમગ્ન રહેવા શક્તિશાળી થાઓ, એ જ મારી ખાસ
ઇચ્છા છે. એમ ધારતા નહિ કે માત્ર પત્ર લખતી વખતે જ
ઇચ્છા પ્રગટ કરું છું, આપના સંબંધી અનેકવાર વિચાર કરું
છું અને પ્રાર્થના કરું છું. સત્યની સાથેને સંબંધ કદી ભુલાતો
નથી. મહાભારતમાં વાંચ્યું છે કે, સાવિત્રી-સત્યવાનના ઉપા-
ખ્યાનમાં-સાવિત્રી અને યમરાજના વાર્તાલાપમાં, સાવિત્રીએ
યમને કહ્યું કે, ‘મહારાજ, સદાત્મા સાથેનો સંબંધ એક વાર
સ્થપાયા પછી તે ચિરકાળ સુધી જીવતો રહે છે.’ આપે યથાર્થ
કહ્યું છે કે, ઈશ્વરની કૃપા સિવાય ઊંડા ધ્યાનનો આનંદ પ્રાપ્ત
થતો નથી. પણ ભગવાને કૃપા કરીને શ્રીગીતામાં કહ્યું છે કે—

તેષાં સતતયુક્તાનાં મજતાં પ્રીતિપૂર્વકં ।

દદામિ બુદ્ધિયોગં તં યેનમામુપયાન્તિ તે ॥

અર્થાત્ સતત મારું ચિંતન કરનાર અને પ્રેમપૂર્વક મારું
પૂજન કરનાર વ્યક્તિને હું જે બુદ્ધિયોગ આપું છું, તેની
મદદથી તે મને પામે છે. શ્રીમદ્ ભગવદ્ગીતા ૧૦-૧૦

‘સતતયુક્ત’ એટલે બધા જ વિષયોનો ત્યાગ કરીને માત્ર અહોરાત્ર ધ્યાન કરવું, એવો અર્થ મારા ધારવા પ્રમાણે નથી. નિયમિત ધ્યાન સમયે જો માત્ર એક વાર ઊંડા વિમળ આનંદનો અનુભવ થાય, તો તેની માદકતા (અથવા નશો) ચિત્તમાં ૨૪ કલાક સુધી રહે છે. ગમે તે કામ ભલે કરે! ક્યારેય એ તંતુ તૂટતો નથી; પણ વિષયી કાર્યોમાં મન રોકાયેલું રહેવાથી અવશ્ય કંઈક ન્યૂનાધિકતા થઈ શકે છે, એ જ. શુભેચ્છક શિવાનંદ

(૩)

શ્રીગુરુદેવો જયતિ

મદુરા

તારીખ ૧૩-૨-૯૪

મહાશય,

અહીં આવીને આપનો પત્ર મળ્યો. વાંચીને જે આનંદ થયો છે, તે કહી શકતો નથી. આપ હંમેશાં શિવાનંદસિંધુમાં મગ્ન રહો, એવી મારી હાદિક ઇચ્છા છે. જો કે દુન્યવી બાબતોમાં અનેક વાર વિદ્વો આવે છે, છતાં એ બધી બાબતો ઈશ્વરપ્રેમી ઉપર ક્યારે પણ વિજય પામી શકશે નહિ. પરંતુ ક્ષણ વારના વિદ્વેષ પછી બમણા પ્રેમપૂર્વક ફરીથી આનંદ પ્રાપ્ત કરશો. હું નક્કી કહું છું કે તમને સંસાર ક્યારેય પણ હુબાડી શકશે નહિ, તમે કમળની પેઠે નિર્લેપ રહેશો. જો કે કમળનાં મૂળ અને શાખા-ઉપશાખાઓ પાણીમાં ડૂબેલ હોય છે, છતાં ફૂલ તો જળ ઉપર ફેલાય છે. કોઈ કોઈ વાર પ્રબળ વાયુ-લહરીઓ જળમાં ઉચ્ચ તરંગો લાવીને બાણે કે કમળને પાણીમાં હુબાડી દેશે એમ લાગે છે, પણ તે સ્વાભાવિક નથી.

નો તે ડૂબી જાય છે, તો પણ તે ક્ષણ વાર માટે જ. ગંગાધર
 બાવાજીના સમાચાર ગયા ડિસેમ્બર મહિનામાં મળ્યા હતા,
 ત્યારે તેઓ રાજપૂતાનાના માલસીશ્વર નામના સ્થાનમાં કોઈ
 સદ્ગૃહસ્થને ત્યાં હતા. ત્યાર પછી કંઈ બળર મળ્યા નથી.
 નરેન્દ્રબાવાજીના સમાચાર તેમની પાસેથી કંઈ પણ મળ્યા
 નથી. મદ્રાસમાં તેમના ઘણા મિત્રો છે કે જેઓ કોલેજના
 પ્રોફેસર, હાઈકોર્ટના વકીલ, ડોક્ટર અને જેઓ બધા જ
 બ્રાહ્મણ છે, કોઈ કોઈ કાયસ્થ પણ છે. તેમણે ફંડ લેયું કરીને
 લગભગ ચાર હજાર રૂપિયા એકઠા કરીને તેમને અમેરિકા
 મોકલ્યા હતા. તેમની પાસે વિવેકાનંદજીએ મોકલેલા કેટલાક
 પત્રો જોયા છે. તેમણે અમેરિકાના લોકોમાં ઘણી ખ્યાતિ
 મેળવી છે. હિન્દુ ધર્મ સંબંધી જાણવા માટે તેઓ ખાસ
 પ્રયત્નશાળી બન્યા છે. તેમની સ્વાભાવિક જિજ્ઞાસુ જેવી સ્થિતિ
 છે. મદ્રાસના સબજનો તેમના ઉપર એટલી બધી ભક્તિ રાખે
 છે કે, તેમનામાંના કોઈ કોઈએ તો પોતાની સંપત્તિને
 થોડોક ભાગ વેચીને પૈસા લેવા કરી રાખ્યા છે. નો તેઓ
 ત્યાંથી જરૂરિયાત લખી મોકલે તો તરત જ તેઓ તેમને
 મોકલી આપશે; પણ અમેરિકાના લોકો તેમના પ્રત્યે એટલો
 બધો પ્રેમ રાખે છે કે, તેઓનું બધું બચ્ચું તેઓ જ આપે
 છે. તેમણે લખ્યું છે કે. ત્યાંનું બચ્ચું સામાન્ય લોકોને માટે
 દરરોજ એક પાઉન્ડ છે, પણ તેઓ ઘણા સંતોષથી બચ્ચું કરે
 છે. ટોળાબંધ લોકો હિન્દુ ધર્મ વિષે સાંભળવા આવે છે.
 આ પ્રમાણે તેમના પત્રમાં વાંચીને જાણ્યું છે. આ પત્રમાં
 શ્રીરામેશ્વરની પ્રસાદીરૂપ બીલીપત્ર મોકલું છું. એ જ

શુભાકાંક્ષી શિવાનંદ

(૪)

શ્રીગુરુદેવો જયતિ

એમ. એન. બેનરજી એસ્કવાયર,
ગવર્નમેન્ટ પ્લીકર, દાર્જિલિંગ
તારીખ ૨૧-૬-૨૮

મહાશય,

આપને એક લાંબો પત્ર લખવાનું મેં કહ્યું હતું, પણ થોડા દિવસમાં જ અહીં આવીને લગભગ ભૂલી ગયો હતો, તેથી ક્ષમા કરશો. અહીં વિસ્મરણનાં અનેક કારણો છે. હિમાલયનું ગાંભીર્ય અને સૌંદર્ય-ખાસ કરીને અહીંથી સામેનું જ કાંચનશૃંગ, ઘણું ઊંચું સુધી પથરાયેલ ખરફતા ઢગના ઢગ, એ બધું જોઈને બીજું કંઈ જ મનમાં રહેતું નથી. પ્રકૃતિપતિ મહેશ્વર જાણે સૌંદર્ય અને ગાંભીર્યનાં પ્રતિભૂતિ ઉમાને જોળામાં લઈને સદા વિરાજેલા છે. અનેક વાર તે બધાની સાથે એકાગ્રતા સાધીને પરમાનંદ અનુભવું છું. બીજી એક બાબત અહીં ખાસ સુખકારક છે. આ સ્થળ ઘણું જ શીતળ છે અને જળવાયુ સ્વાસ્થ્યપ્રદ છે. હું આનંદ ભોગવું છું, તે વખતે આપને પણ એ જ અવસ્થામાં મારી સાથે જોડીને ધ્યાન કરું છું. હું પ્રાર્થના કરું છું કે, આપ માનસિક અને શારીરિક બાબતમાં ઘણા આનંદમાં રહેજો. હું શહેરથી દૂર વસું છું. ઘણું નિર્જન સ્થાન છે. મનમાં ધ્રુષ્ટ છે કે, કાંચનશૃંગની વિશેષ નજીકમાં ક્યાંક જાઉં. આવા સ્થળમાં કમેકમે વૈરાગ્ય અને ચિત્તની મહાશાંતિ પ્રાપ્ત થાય છે. ખાસ કરીને જ્યારે કાંચનશૃંગના હૃમેશના ખરફતા ઢગલાઓથી છવાયેલાં આકાશ સાથે વાતો કરતાં સ્વચ્છ શુભ્ર શિખરો ઉપર દૃષ્ટિ પડે છે, ત્યારે મનમાં મહાદેવનો પેલો “શુક્લમાયમવ્રણમ્” લાવ

ઉદય પામવાથી મલિનતા વગેરે દૂર થઈ જાય છે. ખીન્નું વિશેષ શું લખવું? લાંબા પત્રમાં આ બધી બાબતો સિવાય ખીન્નું કશું લખવા જેવું નથી. જય મહાદેવ! જય મહેશ્વર! એ જ. શુભાકાંક્ષી શિવાનંદ

(૫)

શ્રીગુરુદેવ, શ્રીચરણ ભરોસો

બેલુર મઠ. પો. ઓ. હાવરા

તારીખ ૨૧-૧૨-૧૧

પ્રિય.....બાબુ

તમારો પત્ર સમયસર મળ્યો છે. પ્રત્યુત્તરમાં મારે ખાસ લખવાનું નથી એમ લાગે છે; કારણ કે તમારા પોતાના પ્રશ્નનો ઉત્તર તમે પોતે જ સમજ્યા છો અને લખ્યો છે. કંઈ પણ શુભકાર્ય અર્થાત્ કંઈ પણ નિષ્કામ કર્મ કરવું એ પ્રત્યેક માનવીને માટે યોગ્ય છે. પોતાનું ઉદરપોષણ અથવા સગાંસંબંધીનું પાલનપોષણ તો બધા જ કરે છે. શુભકાર્ય અથવા નિષ્કામ કર્મ એટલે-યથાશક્તિ જો એક બરેબરા ગરીબને અન્ન આપીને તેનું પોષણ કરી શકે, અથવા એક દુઃખી બાળકને પણ આહારાદિ આપી લખવાવાંચવાનું શીખવી શકે, તો પણ બહુ થયું કહેવાય. નહિ તો પોતે એકલાથી જ કરવાની શક્તિ નથી, તે બેચાર બંધુબાંધવો સાથે મળીને પણ કંઈક આ પ્રકારનું શુભ કાર્ય કરી શકે છે. કોઈ કોઈ નિરાધાર દુઃખીની સેવા કરી શકે છે. આ પ્રમાણે અનેક કાર્યો તમારી અતિશય નજીકમાં પડેલાં છે-જો એ પ્રકારનો પ્રાણ હશે તો તમે અનાયાસે જ કરી શકશો અને આ પ્રમાણે કંઈક કરી શકવાથી જોઈ શકશો કે જીવન એટલું બધું વિષમય નથી. સાથે સાથે ભગવાનનાં ધ્યાન, જપ અને

ગુણગાન વગેરે પણ કરવાં જોઈશે, આ પ્રમાણે કરવાથી શાંતિ પ્રાપ્ત કરશે.

શ્રીમદ્ વિવેકાનંદ સ્વામીજીના બધા ઉપદેશો મહાન અને જીવોત્તરં યથાર્થ કહ્યાણું કરનારા છે. હાલના સમયમાં તો એ બધા ઘણા જરૂરના છે. આપણે ખરી રીતે તો તમસથી ઘેરાયેલા પડ્યા છીએ, આપણી ધર્મભાવના પણ એ ગુણમાંથી ઉત્પન્ન થાય છે. સર્વના ભાનમાં પણ તમોગુણ જ કાર્ય કરે છે, તેથી આપણાં મનમાં—‘સંસારમાં કંઈ જ કર્તવ્ય નથી, ચાલો સંસાર છોડીને વનમાં જઈને ભગવાનને ઓલાવીએ—’ વગેરે ભાવો ઉદય પામે છે. પણ તે કેટલા કઠણ છે તે જોઓ કંઈક કંઈક ધર્મપાલન કરે છે, તેઓ સમજી શક્યા છે; અને હાલના સમયમાં જો એ જ કર્તવ્ય હોત તો યુગાવતાર શ્રીરામકૃષ્ણદેવ તેમના શિષ્યોને એ જ પ્રકારનું શિક્ષણ આપત. અને પોતે પણ તેને જીવનમાં આચરી બતાવત. વળી શ્રીમદ્ સ્વામી વિવેકાનંદજી અને તેમના સુયોગ્ય શિષ્યો એ જ પ્રમાણે કરત તથા લોકોને તેમ કરવાનું કહેત. વધારે શું લખવું? સંસારમાં જેમ કામકાજ કરો છો તે કરો અને બને તેટલું ઉપર બતાવેલું કંઈક નિષ્કામ શુભ કાર્ય કરતારહો. મારા આંતરિક આશીર્વાદ. ભગવાન તમારા ઉપર કૃપા કરો! એ જ. શુભાકાંક્ષી શિવાનંદ

(૬)

બેલુર મઠ પો. ઓ. હાવરા
તારીખ ૯-૩-૧૨

પ્રિય—

તમારો પત્ર સમયસર મળ્યો, વાંચી બધી બીના જાણી છે. ભગવાન તમારો ભક્તિભાવ દિનપ્રતિદિન વધારીને તેમનાં

ચરણકમળોની તદ્દન નજીકમાં લઈ જાઓ, એવી મારી આંતરિક પ્રાર્થના છે. અને પૂર્ણ શ્રદ્ધા છે કે, જેમણે શ્રીરામના ચરણોનો આશ્રય લીધો છે, તેમને આ ભવસંસાર તરી જવાની ચિંતા નથી. તમને શ્રીરામકૃષ્ણ અને તેમના ચરણાશ્રિત ભક્તો ઉપર જે પ્રેમ છે, તે તમારા અનેક જન્મોના પુણ્યનું ફળ છે, એમાં કંઈ જ શંકા નથી, એ વાત ખાતરીથી જાણો.

તમારા પહેલા પ્રશ્નનો જવાબ એ છે કે, તમારામાં જેટલી અલેક્ષ્યુદ્ધિ થઈ છે, તેમાં જો મોચીનું અન્ન ગ્રહણ કરવાની રુચિ ન થાય તો સમાજમાં જે રીત પ્રચલિત છે, તે જ પ્રમાણે કરવું સારું છે. ખરેખર અવજ્ઞા કરવી એ કદી પણ યોગ્ય નથી. મોચી હો કે તેના કરતાં ચે (લોકો જેને નીચ કહે છે તે) નીચ હોય, તો પણ કોઈની કચારે પણ અવજ્ઞા કરવી સારી નથી. પરંતુ પ્રેમ, સહાનુભૂતિ અને સમભાવ બધા સાથે રાખવાં એ ખાસ જરૂરી છે. કોઈનું અન્ન ન લેવાથી તેની અવજ્ઞા થાય છે એમ નથી. જો કોઈ કચારેક તેને માટે આગ્રહ પણ કરે, તો મીઠી વાણીથી તેને ના પાડવાનું સહ્ય સજ્જન માટે અસંભવિત નથી. પ્રેમ, સહાનુભૂતિ અને સેવાભાવ, એ જ હૃદયનું આકર્ષણ કરે છે.

ખીનું-આમિષ (માંસ વગેરે) નિરામિષ લોજનની વાત તમે પૂછી છે. ધર્મમાં એનો કશોને બાધ નથી, છતાં પ્રાણમાં જો જીવહિંસા ખરાબ છે એમ લાગે, તો નિરામિષ લોજન કરવું એ જ વખણવા યોગ્ય છે.

ત્રીનું-તમે જે ભાવથી જીવસેવા માટે પૈસા વાપરો છો, તેને હું પૂરેપૂરું અનુમોદન આપું છું. અને ત્યાં સુધી એ પ્રમાણે જ કરજો. માતાજીની સેવાને જરૂર અગ્રપદ આપજો.

સેવામાં જીવન અર્પણ કરે એના કરતાં પ્રભુને વિશેષ વહાલું કાર્ય ખીજું નથી. તમે મારી પ્રેમપૂર્વક શુભેચ્છાઓ સ્વીકારજો એ જ.

શુભાકાંક્ષી શિવાનંદ

(૭)

રામકૃષ્ણ મિશન સેવાશ્રમ, પો. કનખલ
જિં ૦ સહરાનપુર યુ. પી.
તારીખ ૩-૪-૧૨

પ્રિય—

તમારા પત્રો મળ્યા છે. તમારા મનમાં જે જાતનો ભાવ થયો છે, તે સ્વાભાવિક છે; કંઈ પણ અસ્વાભાવિક નથી. જ્યારે ઇચ્છેલી વસ્તુ મળતી નથી, ત્યારે સ્વાભાવિક રીતે અશ્રદ્ધા વગેરે વિવિધ પ્રકારના ભાવ મનમાં જાગે છે અને અભિમાન પણ થાય છે. ખરેખરો ભક્ત ખીજા કોના ઉપર ગુસ્સો અથવા અભિમાન કરશે ? તેમનું જે કંઈ છે, તે જાંઘું ભગવાનના ઉપર છે. પ્રેમ એ પણ ભગવાનની સાથે, કલહ, તે પણ તેમની સાથે—તેથી પ્રભુને છોડતા નહિ. પ્રેમથી કે અપ્રેમથી ભગવાનને છોડી શકશો નહિ. જેમણે શ્રીરામકૃષ્ણનો આશ્રય એક ક્ષણ વાર માટે પણ સમસ્ત પ્રાણપૂર્વક ગ્રહણ કરેલો છે, તે તેમને છોડવા ઇચ્છે તો પણ તે તેમને છોડશે નહિ, એ નક્કી જાણજો.

હું લાંબો પત્ર લખી શકું તેમ નથી, છતાં એટલું તો કહી શકું કે, હું અંતર્યામી નથી અને મને પ્રભુ ક્યારેય પણ ગુરુ થવાની ખુદ્દિ ન આપે તેમજ હું તે ક્યારેય પણ ઇચ્છતો નથી; છતાં પ્રભુનો દાસ સમજીને તમે જો મારા ઉપર શ્રદ્ધા રાખો છો, તો તેનું ફળ ભગવાન તમને અવશ્ય આપશે.

જો મારી સલાહ સાંભળવાની ઇચ્છા હોય, તો વર્તમાન અવસ્થામાં સંતુષ્ટ રહીને જેટલું બની શકે તેટલું ભગવાનનું સ્મરણ, મનન, ધ્યાન, જપ વગેરે કરો અને સ્થિતિ પ્રમાણે જીવસેવામાં યોગ્ય રહો. મને શ્રદ્ધા છે કે એથી તમારું પરમ કલ્યાણ થશે. મનને વધારે અશાંત થવા દો નહિ. અશાંતિ થાય તો ભગવાનની આગળ બાળકની જેમ રુદન કરી કરીને પ્રાર્થના કરજો, એટલે અવશ્ય શાંતિ પામશો.

શ્રીબ્રહ્માનંદ સ્વામીજી વગેરે અમે પાંચસાત જણ કોઈ કાર્યપ્રસંગે અને તાંદુરસ્તી માટે પણ અહીં થોડાક દિવસ માટે આવ્યા છીએ. અહીંથી કેાણ ક્યાં જશે તે નક્કી નથી. તમે મારા આંતરિક આશીર્વાદ અને સ્નેહસ્મરણ સ્વીકારજો એ જ. શુભેચ્છક શિવાનંદ

(૮)

રામકૃષ્ણ સેવાશ્રમ,
કનખલ, સહરાનપુર, યુ. પી.
તારીખ ૧૫-૭-૧૨

પ્રિય—

તમારો પત્ર મળતાં બધી વિગત જાણી. તમે જે રીતે ધ્યાન, જપ કરો છો, તે જ પ્રમાણે કરો, તેમાં કોઈ પ્રકારની અગવડ નથી; અર્થાત્ શ્રીમૂર્તિ સામે રાખીને આંખો મીંચીને હૃદયમાં એ જ મૂર્તિની કલ્પના કરીને પ્રેમપૂર્વક ખૂબ પ્રાર્થનામાં તેમના ગુણોની ભાવનામાં ડૂબી જાઓ. અર્થાત્ “તેઓ જ પૂર્ણ સચ્ચિદાનંદ છે, હાલમાં જીવનો મુક્તિમાર્ગ સાફ કરી આપવા માટે નવું રૂપ ધારણ કરેલું છે; જેમ પહેલાં બીજા બીજા યુગોમાં કયું હતું, તે જ પ્રમાણે હાલમાં આ રામકૃષ્ણરૂપ ધારણ કરેલું

છે અને ઘણા લોકોમાં શ્રદ્ધાભક્તિ બંધત કરી દીધાં છે, દે છે અને દેશે. તેઓ જ પિતા, માતા, બંધુ, ગુરુ-બંધુ જ તેઓ છે.” આ પ્રમાણે આત્મસમર્પણ કરજો. આ પ્રમાણે ભાવના કરતાં કરતાં તમારાં શ્રદ્ધાભક્તિ અત્યંત વૃદ્ધિ પામશે, એ અવશ્ય જાણજો. જપ વખતે પણ મૂર્તિની કલ્પના અવશ્ય કરજો. એક માત્ર ભક્તિ, શુદ્ધ ભક્તિ ઇચ્છવાથી બધું મંગાઈ ગયું છે, તેમાં કંઈ જ શંકા નથી.

જેણે શ્રીરામકૃષ્ણદેવનું બરાબર શરણ લીધું છે, તેને તેઓ અવશ્ય અવળે રસ્તેથી બચાવે છે-તેની સ્પષ્ટ સાબિતી તમારા જીવનમાં રહેલી છે. તેથી જ પ્રભુભક્ત શારદાનંદ સ્વામીએ તમને ભૂલભરેલે માર્ગેથી બચાવ્યા છે. ખરી રીતે આ જાતના લોકો હાલમાં અનેક ફરે છે. સાચા શરણાગત ભક્તને ભય નથી, તેને ભગવાન અવળે માર્ગેથી બચાવીને સુમાર્ગે લાવી દેશે.

તમે ધીરજથી ત્યાં રહીને ભગવાનને શરણે જાઓ-તેઓ કમે કમે બધી સગવડ કરી દેશે. ભક્તોને સમાગમ પણ મળશે અને બીજા બાબતોમાં પણ લાભ થતો જશે, જેથી સેવા વગેરે ઇચ્છા પ્રમાણે કરી શકશો-હુઃખી થશો નહિ.

પ્રસન્ન થઈને જે જે આપે તેને ભગવાનનો પ્રસાદ સમજજો. મેં તમને જે સંદેશ ખાવા આપ્યા હતા, તે પ્રેમપૂર્વક આપ્યા છે તેથી તેને પ્રસાદ સિવાય બીજું કંઈ જ માનતા નહિ.

શ્રીમદ્ બ્રહ્માનંદ સ્વામી તમારા ઉપર કંઈ જ ગુસ્સે થયા નથી-તેઓ મહાપુરુષ છે-પરમ દયાળુ છે. તમે અમારી સૌની શુભેચ્છાઓ જાણશો. એ જ

તમારો શુભેચ્છક શિવાનંદ

(૯)

રામકૃષ્ણ અદ્વૈત આશ્રમ
લુકસા, બનારસ સીટી. યુ. પી.
તારીખ ૧૨-૧૧-૧૨

પ્રિય—

તમારો પત્ર મને કનબલ મળ્યો હતો, પણ આવવાની ઉતાવળમાં અને અહીં આવીને શ્રીશ્યામાપૂજા માટે બધા જ રોકાયેલા હોવાથી આટલા દિવસ તમારા પત્રનો ઉત્તર આપી શક્યો નથી....

તમે જે સ્વપ્ન જોયું છે, તે સારું સ્વપ્ન છે એમાં શંકા નથી. અને તમારા ઉપર ભગવાનની કૃપા છે તેનું ઘોતક છે. તમે આશ્વાસન લેજો—પ્રભુ તમારા ઉપર વળી વિશેષ કૃપા કરશે, એ નક્કી જાણુજો. સંસારી લોકોનો સમાગમ બને તેટલો ના કરવો એ જ કર્તવ્ય છે. છતાં ક્યારેય તિરસ્કાર કરવો ઉચિત નથી. તેઓ જ બધું છે. માતાજી બધાં બાળકોને જમાડે છે, ત્યારે જેમને જે જ્યારે દેવાનું હોય છે, તે તે જાણે છે. તેની ઇચ્છા પ્રમાણે તે-જ્યારે જેને પોતાને પડજે લાવવાનો હોય છે, ત્યારે લાવે છે અને કોઈને ધાવણી દઈને ભુલાવામાં રાખે છે—બધું તેની જ ઇચ્છા છે....

તમને મારા આશીર્વાદ છે. ભગવાનનાં ચરણોમાં તમને પૂર્ણ શ્રદ્ધાભક્તિ થાઓ, એ જ મારી આંતરિક પ્રાર્થના છે. એ જ તમારો શુભેચ્છક શિવાનંદ

(૧૦)

રામકૃષ્ણ અદ્વૈત આશ્રમ
લુકસા, બનારસ સીટી. યુ. પી.

પ્રિય—

તારીખ ૧૭-૧૨-૧૨

તમારું મોકલેલ પહેરણ અને ગંજીકાક પહોંચ્યા છે. તમે લગ્યું છે કે, તમારે સંન્યાસી, બ્રહ્મચારી કે ગૃહસ્થ બ્રહ્મચારી કે શું થવું પડશે? ભગવાનને શરણે આવ્યા છો, તેઓ જે કરશે તે જ થશે; પણ મારા મત પ્રમાણે હાલમાં તમે તદ્દન શરણાગત થઈને ઘેર રહીને વૃદ્ધ માતાની સેવા કરો અને ત્યાંની સ્કૂલમાં કામ કરો. તમારા વિવાહ ન કરવાને કારણે જો તમારાં માતાજીના મનમાં દુઃખ થાય તો ભલે થાય, એ બધું માયાવશ છે, એમ જાણજો. છતાં તે માતા છે અને વૃદ્ધ છે, તમે પુત્ર છો ને તેમને ઉપયોગી છો; તેમની સેવા કરવી. તેમની પાસે રહેવું એ તમારું કર્તવ્ય છે અને ઘેર રહીને પણ ભગવાનનાં સેવાપૂજા, ભજનભક્તિ, નિત્યપાઠ-સ્વાધ્યાય વગેરે કરજો તેથી ભગવાનની દયા તમારા ઉપર અવશ્ય થશે—તેમાં કંઈ પણ શંકા લાવશો નહિ. તમે મારા અને અમારા આશીર્વાદ અને સ્નેહસ્મરણ સ્વીકારજો અને વયમાં વયમાં તમારા સમાચાર આપજો. એ જ.

તમારો શુભેચ્છક શિવાનંદ

(૧૧)

રામકૃષ્ણ અદ્વૈત આશ્રમ
લુકસા, બનારસ સીટી. યુ. પી.

પ્રિય—

તારીખ ૨-૩-૧૩

તમારો પત્ર પ્રાપ્ત થતાં બધી વિગત જાણી. તમારો આ પહેલાંનો પત્ર પણ મને મળ્યો હતો. પણ તેમાં તમે જે

લખ્યું હતું, તે મને તદ્દન ચુક્તિસંગત લાગ્યું નહોતું અને હું સમજ્યો હતો કે તમે પ્રલાપ કરો છો. વૃદ્ધ માતાની સેવા કરવામાં તમે નહિ રોકાઓ-તમે સંન્યાસી થશો-વગેરે વગેરે વિવિધ પ્રલાપ કાઢ્યા હતા. તેથી એ પત્રનો જવાબ આપવાની મને ઇચ્છા થઈ નહોતી. જે એકમાત્ર ઉપયોગી પુત્ર હોઈને વૃદ્ધ માતાની સેવાશુશ્રૂષા નહિ કરતાં માત્ર સંન્યાસી થવા ઇચ્છે છે, તે મારા સમજવા પ્રમાણે ભગવાનનો ભક્ત થવાનો અધિકારી નથી. તમે જે સ્થિતિમાં છો, અનાયાસે શ્રીભગવાનનાં ચરણોમાં મન-પ્રાણ દઈને ભક્તિ કરી શકો છો અને તમારા ઉપર ભગવાનની કૃપા થશે એમ મને લાગે છે. તેથી ધીરજ રાખીને જે અવસ્થામાં ભગવાને રાખ્યા છે, તેજ અવસ્થામાં રહો. “ખિલાડીનાં ખચ્યાં” ની પેઠે રહેવાનો ભક્તનો સ્વભાવ હોય છે. ભગવાન ગમે તે અવસ્થામાં ભલેને રાખે, કેવળ તેમને જોલાવી શકે એટલે ખસ. આ જાતના ભાવમાં જે વિશ્વાસ રાખીને રહી શકે તો શાંતિ પામશો, નહિ તો સંન્યાસી થાઓ કે બીજું જે કંઈ કરો, પરિણામે અશાંતિ જ પામશો. જે ભગવાનની ઇચ્છા તમને સંસારત્યાગી કરવાની હશે, તો તેઓ બધી સગવડ કરી આપશે; ગભરાવાથી અથવા વ્યાકુળ થવાથી કંઈ બનશે નહિ. આનંદપૂર્વક વૃદ્ધ માતાની સેવા કરો, જેમ કામકાજ કરો છો, તેમ કર્યો કરો અને દિલ દઈને ભગવાનનું સ્મરણમનન કરો, એનાથી જ શાંતિ પામશો.

અમે હજી અહીં છીએ, સંભવ છે કે, શિવરાત્રિ પછી મઠે જવાનું થશે. તમે આવશો તો ત્યાંજ મેળાપ થશે. મારા આંતરિક અ.શીર્વાદ. એ જ.

શુભાકાંક્ષી શિવાનંદ

(૧૨)

રામકૃષ્ણ અદ્વૈત આશ્રમ
લુકસા, બનારસ સીટી, યુ. પી.
તારીખ ૨૩-૪-૧૩

પ્રિય—

તમારો પત્ર ઘણા સમય પછી પ્રાપ્ત થતાં આનંદ થયો છે. મેં ગુસ્સો કરીને તમારા ઉપર પત્ર લખ્યો નથી, એમ માનવાતું કશું જ કારણ નથી, હું તમને ગુસ્સે થઈને કશું જ લખતો નથી. જે ઠીક ને યોગ્ય લાગ્યું તેજ લખ્યું છે, તેથી તમે કશું મનમાં લાવશો નહિ. અમે હજુ પણ અહીં છીએ, ઉત્સવ સમયે આ વખતે બધા જ અહીં હતા. આજે સ્વામી બ્રહ્માનંદજી મઠમાં બેઠા છે. હું અને તૂર્યાનંદ સ્વામી હમણાં અહીં જ રહીશું, પછી લાગે છે કે પાછા કનખલ જઈશું. સંસાર તમને જેટલી યાતનાઓ આપશે, તેટલું ભગવાનનાં ચરણકમળોનું વિશેષ સ્મરણ થશે—જેટલું ભગવાનનું સ્મરણ મનન થશે, તેટલાં તમારાં બંધન કાપી નાખીને પોતાનાં ચરણકમળોની નિકટમાં લેશે, એ અવશ્ય બાજીજો. સંસારની આ બધી તકલીફો અને હેરાનગતિઓ ભગવદ્ભક્તિને ખાતર જ થાય છે. ભક્તો આ પ્રમાણે ભગવાનને માર્ગે આગળ વધે છે. થોડો વૈરાગ્ય, થોડી ભક્તિ અને થોડી શ્રદ્ધા થતાં ન થતાંમાં જેઓ સંસારનો ત્યાગ કરે છે, તેમની ભક્તિ થોડા દિવસમાં જ સુકાઈ બાય છે અને ફરીથી સંસારમાં બમણા અથવા ચોગણા આસક્ત થઈને તેઓ દુખી બાય છે અથવા દુખકાં ખાય છે. તમે એવા ન થતાં સંસારમાં રહીને તમારાં જે જે કર્તવ્યો છે, તે કરતા રહો અને ભગવાનને સર્વ પ્રકારે શરણે બાજો. આથી તમારાં ભક્તિ અને શ્રદ્ધા ક્રમેક્રમે વિશેષ

દઢ થશે અને તમારું ધાર્મિક જીવન દઢ અને મજબૂત બનશે, જે કોઈ પણ સમયે કોઈ પણ અવસ્થામાં બદલાશે નહિ-એ ચોક્કસ જાણીએ. વિશેષ શું લખવું? તમને મારા આશીર્વાદ. અવારનવાર તમારા સમાચાર લખતા રહેજો.

તમારો શુભેચ્છક શિવાનંદ

(૧૩)

રામકૃષ્ણ મિશન સેવાશ્રમ
કનખલ, પો. ઓ. જિલ્લે સહરાનપુર
તારીખ ૨-૬-૧૯૧૩

પ્રિય—

તમારો પત્ર સમયસર મળ્યો હતો. ભગવાનની પૂજા હમેશાં જે રીતે અને જે ભાવથી કરો છો, તેજ પ્રમાણે કર્યા કરજો. બીજી વિધિનું કંઈ ખાસ પ્રયોજન નથી. વિધિપૂર્વકની ભક્તિ કરતાં પ્રેમપૂર્વકની ભક્તિ શ્રેષ્ઠ છે. પૂજાની સામગ્રી વગેરે ભગવાનની ભૂતિ સમક્ષ પવિત્ર ભાવે રાખીને ભક્તિભાવે વિનમ્રપણે તેમને ગ્રહણ કરવાની પ્રાર્થના કરવી એજ પૂરતું છે. મઠમાં પણ અમે એ પ્રમાણે કરીએ છીએ. ભગવાનના નામના જપ, ધ્યાન અને કથામૃતનો પાઠ, ભગવાનના નામનું ગાયન અને ભજન, ભક્તોનો સમાગમ થતાં ભગવાન વિશે જ વાર્તા-લાપ, એ બધું કરતાં શાંતિ પ્રાપ્ત થશે-ભગવાન કૃપા કરશે. ભગવાનની કૃપા પ્રાપ્ત થતી નથી, તેટલા માટે મનમાં અશાંતિ રહે એ ઘણી સારી વાત છે, નહિ તો માણસ આગળ વધે જ શી રીતે? જે મનમાં ભગવાનની કૃપા પ્રાપ્ત થતી નથી, પવિત્ર રહેવાતું નથી-એ જાતના ભાવો ન આવે; જે મન સંસારી સુખ ઇચ્છે અને થોડું મળતાં જ સંતુષ્ટ થાય તેને ભગવાનના પ્રેમ, ભક્તિ અને શ્રદ્ધાના રાજ્યમાં પ્રવેશ કરવાનો સમય હજી

શ્રીમહાપુરુષજ્ઞાના પત્રો

૩૩૭

પણ થયો નથી એમજ જાણવું. ભગવાનના વિરહથી અશાંતિ થવી એજ ભક્તને માટે ભગવાનના રાજ્યમાં આગળ વધવાના કારણ અથવા હેતુરૂપ છે. પાછળથી જાણે કોઈ ધક્કો મારે છે એવો ભાવ છે. હું ભગવાનને ચરણે તમારાં ભક્તિ-શ્રદ્ધા વધે તે માટે આંતરિક પ્રાર્થના કરું છું, એમ અવશ્ય જાણજો. ખીજે સ્થળે જતાં ભગવાનની પૂજનું શું કરવું, એ જાણવા ઇચ્છો છો, પણ અહીંથી એ વિષે શું કહેવાય? તમારા સ્વ-જનો અને ખંધુઓ છે કે નહિ, તે હું જાણતો નથી, તેથી જે ઠીક લાગે તે પ્રમાણે કરજો. તમારાં માતાજી પણ પૂજા વગેરે કરી શકે.

સ્વામી પ્રેમાનંદનાં દર્શનનો લાભ ત્યાં બેઠાં જ મળ્યો છે, એ મહાભાગ્યની વાત છે, તેઓ ખરેખર રામકૃષ્ણમય થઈને જ રહે છે—તેમનો પ્રેમ પ્રાપ્ત કરવા ભાગ્યશાળી થયા છો, એ તમારા ઉપર ભગવાનની કૃપા છે, એનો જીવતો જાગતો પરિચય છે.

તમને મારા હાર્દિક આશીર્વાદ અને સ્નેહસ્મરણ. એજ તમારો શુભેચ્છક, શિવાનંદ

(૧૪)

ચીલકાપીટા હાઉસ,
આદમોરા યુ. પી.

તારીખ ૧૨-૭-૧૯૧૩

પ્રિય—

તમારો પત્ર મને અહીં મળ્યો છે. અહીં અકસ્માત આવવાનું બન્યું છે. કંઈજ વિચાર નહોતો—ખંધુજ ભગવાનની ઇચ્છા છે. શ્રીરામકૃષ્ણ કથામૃતમાં જેમનો ઉલ્લેખ છે, તે પદ્મનું નામ તો તમે વાંચ્યું હશે. તેઓ તેમનો એકમાત્ર પુત્ર અત્યંત કઠીન રોગમાં સપડાવાથી કલકત્તાના સુવિખ્યાત ચિકિત્સકોની સલાહ લેવા અહીં ગયા એપ્રિલ માસમાં એમને

લઈને આવેલા છે. અહીં એકલા છે, કંઈ બીજું કામકાજ નથી. તેઓ હંમેશાં ચિંતાગ્રસ્ત રહેતા હતા તેથી કનબલ મને લખ્યું કે હું અહીં આવું તો સારું. પરમહંસદેવ સંબંધી વાર્તાલાપ અને શાસ્ત્રાદિ સંબંધી વાતો કરતાં કરતાં બધી નકામી ચિંતાઓ અને ખોટી ભાવનાઓનો નાશ થાય અને જેનાથી શ્રદ્ધાભક્તિ વધે, એજ તેમનો ઉદ્દેશ્ય છે. તેથી ગઈ ૧૬ મી જૂને અહીં આવ્યો છું. ભગવાનની કૃપાથી તેઓ કંઈક સારા છે. છોકરાઓ પણ કંઈક સારા લાગે છે. તેઓ પણ ખૂબ ભક્તિભાવવાળા છે.

તમે ખુશીઆનંદમાં છો, જાણીને ખૂબ આનંદ થયો છે. તમે અવશ્ય ખુશીઆનંદમાં જ રહેવાના. તમે કેનો આશરો લીધો છે? જીવંત, જ્વલંત, જાત્રત યુગાવતાર-જેઓએ આ કળિયુગના જીવોનો ઉદ્ધાર કરવા નરદેહ ધારણ કર્યો હતો અને જેમની ઉદ્ધારક શક્તિનું કાર્ય પૃથ્વીમાં ચોતરફ સ્પષ્ટપણે દેખાય છે-હવે કેટલાયે સમય સુધી આ પ્રમાણે આદ્યા કરશે તેની હદ નથી-તેમનો આશ્રય લીધો છે. એટલે ખુશી આનંદમાં તો અવશ્ય રહેશે જ. એથીયે વિશેષ આનંદમાં કેટલા રહેશે તે આગળ ઉપર જોઈ શકશો-આ તો શરૂઆત જ છે! ભગવાન ઉપર પૂર્ણ વિશ્વાસ રાખવાથીજ અવશ્ય આનંદ મળશે-હું ભગવાનનો શરણાગત છું. ભગવાનનો દાસ છું. ભગવાનનો પુત્ર છું. પછી મારે ચિંતા શાની કરવાની? મેં શ્રીરામકૃષ્ણનો આશ્રય લીધો છે ત્યારથી જ મારો તો ઉદ્ધાર જ થઈ ગયો છે. પછી મારે વિચાર જ શો કરવાનો? આ ભાવ મનમાં ખૂબ જાત્રત રાખજો. વળી વિચારજો કે તેમના સાક્ષાત શિષ્ય અને ભક્તો મને ચાહે છે, ઉપદેશ આપે છે. અંતઃકરણથી આશીર્વાદ આપે છે, પછી

મારે ચિંતા શી છે ? આ પ્રકારનું ચિંતન હમેશાં કર્યા કરજો. વળી જ્યારે મનમાં શ્રદ્ધા, ભક્તિ અને પ્રેમનો સહેજ પણ અભાવ બુઝો ત્યારે ભગવાનનું ચિંતન કરવાથી આ બધા સફલાવે સો ઘણા બગી ઊઠશે અને આનંદ, શાંતિ અને આશાથી હૃદય ઊભરાઈ ઊઠશે. હું અંતઃકરણથી આશીર્વાદ આપું છું કે ભગવાન તમારી મનોવાંછા પૂર્ણ કરે.

વરસમાં એક વાર ઉત્સવ કરવા કરતાં મને લાગે છે કે બે ચાર ભક્તો મળીને હંમેશાં અથવા બે ચાર દિવસને આંતરે ભગવાન સંબંધી ચર્ચા અથવા કોઈ પણ સફ્યંથનો પાઠ અને કંઈક ભજન કીર્તન, ક્યારેક કંઈક ભોગ ધરવો અને બધાએ મળીને પ્રસાદ લેવો. આ પ્રમાણે કરવાથી સારું છે. વળી જો ગામમાં ક્યારેક ઉત્સવ કરવાની ઇચ્છા થાય ત્યારે ભગવાનનો જન્મોત્સવ ઊજવવો એ મારા મત પ્રમાણે સારી વાત છે.

હું તમારી પાસે શું માગી લઉં ? હું એજ ઇચ્છું છું કે તમે ભગવાનને ખૂબ બોલાવો. ભગવાનના ભાવમાં મસ્ત થઈ રહો. ઠીક, તમે મને એક સારું ધોતિયું મોકલાવી આપજો, હું પહેરીશ-કેમ હવે ખુશી થયાને ? ધોતિયું પાતળું નહિ જોઈએ. અહીં ઠંડી વધારે છે-પર્વતનો પ્રદેશ છે-એટલે ખાદી જેવું ધોતિયું હશે તો સરસ.

ફરીથી મારા આશીર્વાદ અને સ્નેહસ્મરણ સ્વીકારજો. એ જ.
તમારો શુભેચ્છક શિવાનંદ

તા. ક. વિશેષમાં આ પ્રદેશ ઉત્તરા ખંડમાં આવેલો છે. શ્રીબદ્ધરિકાશ્રમ જવા અને આવવાનો આ એકજ માર્ગ છે. શ્રીકૈલાસ પણ આ સ્થાને થઈને જવાનું હોય છે. અહીંથી બદ્ધરિકાશ્રમ, કેદારનાથ અને કૈલાસનાથનાં હિમાચ્છાદિત સફેદ શૃંગોળી હારમાળાનાં ઘણાં સુંદર દર્શન થાય છે.

૩૪૦

સ્વામી શ્રીશિવાનંદજી

(૧૫)

ચીલકાપીટા હાઉસ, પો. ઓ. આલ્મોરા.

કુમાઓન. યુ. પી.

તારીખ ૧૭-૮-૧૩

પ્રિય—

તમારો ૯ મી તારીખનો પત્ર સમયસર મળ્યો છે. તે વાંચી ઘણો આનંદ થયો છે.

ખરી રીતે સંસારની આસક્તિ છોડાવવા માટે જ ભગવાને તમને આ પ્રમાણે રાખેલા છે. તમે ભગવાનની કૃપાથી સંસારમાં હોવા છતાં ભગવાનને ક્યારેય ભૂલશો નહિ, એટલું જ નહિ, પરંતુ તમારાં શ્રદ્ધા-ભક્તિ વિશેષ વધશે.

જન્માષ્ટમીનો દિવસ એક ઉત્સવ-દિન તરીકે ઊજવ્યો હતો, એ જાણી ઘણો જ આનંદ થયો છે. તેઓ જ બધી ભોગવાઈ કરી આપે છે. તમે લખ્યું છે કે, “હું શું ઇચ્છું? ભગવાન કે મુક્તિ?” હું કહું છું કે, “ભગવાન, તમે ભગવાનને આહુશો-ભગવાનને પ્રાપ્ત કર્યા પછી મુક્તિ તો હસ્તામલકવત છે-ભગવાન સાકાર છે, નિરાકાર છે અને સાકાર નિરાકારથી પર પણ છે, આપણે જે વિચારી શકીએ છીએ, તેનાથી પણ અતીત-પર-વિશેષ છે. જ્યારે જે ભાવે ચિંતન કરવાની ઇચ્છા થાય, તે ભાવે ચિંતન કરજો, કોઈ પણ જાતની જુદાઈ રહેશે નહિ. ભગવાન તમને જે રીતે રાખશે તેમાં જ તમારું કલ્યાણ છે. તેઓ જો તમને તેમના ચિન્મય ધામમાં રાખીને તેમની નિત્ય-સેવામાં રાખે, તો અતિ ઉત્તમ વાત છે. તેઓ જો તમને તેમની નિરાકાર જ્યોતિમાં લઈ જાય, તો તે પણ ઉત્તમ છે-તેથી તમે કશી જ ચિંતા કરશો નહિ. તેઓ તમને જે સ્થિતિમાં રાખવા ઇચ્છે, તેજ ઉત્તમ છે.

શ્રીમહાપુરુષજ્ઞાના પત્રો

૩૪૧

તમને મારા આંતરિક આશીર્વાદ અને સ્નેહસ્મરણ. ભગવાનની કૃપાથી, સંસારમાં તમને જરૂરી દ્રવ્ય માટે સુફલેલી નહિ આવે, એ અવશ્ય જાણીએ. ભગવાનનું ખૂબ સ્મરણ, મનન, ધ્યાન, જપ, કીર્તન અને પાઠ કરતા રહેજો, તમને કેાઈ પણ પ્રકારનો અભાવ જણાશે નહિ. હૃદયમાં ભગવદ્-પ્રેમ-ભક્તિ ભરેલાં રહેશે, તો સાંસારિક અભાવોની કશી અસર જ નહિ થાય; હૃદયમાં હમેશાં સંતોષ રહેશે અને ભક્તોની જે કંઈ ઊણપો અને અધૂરાપણું હશે, તે બધું ભગવાન જ પૂર્ણ કરી દે છે. એજ

તમારો શુભેચ્છક, શિવાનંદ

(૧૬)

ચીડકાપીટા હાઉસ, આદમોરા.

કુમાયુ યુ. પી.

તારીખ ૧-૧૧-૧૯૧૩

પ્રિય—

તમારા બે પત્રો એક પછી એક મળ્યા છે. તમે તમારા માતાને લઈને કાલીઘાટ, દક્ષિણેશ્વર, બેલુરમઠ અને શ્રી-માતાજીનાં શ્રીચરણોનાં દર્શન કરીને, તેમના આશીર્વાદ લઈ, પ્રેમાનંદ સ્વામીના આશીર્વાદ લઈ ઘેર પાછા ફર્યા છો, એ જાણી ઘણો આનંદ થયો છે.

તમે જે બધી ભૂલો જોઈ છે, તે ખરેખર સત્ય છે, બધુંજ છેતરપિંડી છે. આ સંસાર એ પણ એક ભ્રમજાળ જ છે—એમ જાણીને જેઓ સંસારમાં રહે છે, તેઓ ક્યારે પણ તેમાં આસક્ત થતા નથી. પરમહંસદેવે કહ્યું છે કે—હાથે તેલ લગાવીને ફણસ ભાગવું જોઈશે. તેલ લગાડવું એ બીજું કંઈ

૩૪૨

સ્વામી શ્રીશિવાનંદજી

જ નથી પણ આ બધું પ્રપંચ છે એવું જ્ઞાન થવું અને કૃષ્ણ ભાંગવું એટલે સંસારનાં કામકાજ કરવાં.

મને તમે નિષ્કામભાવે ચાહવા ઇચ્છો છો, એ ઉત્તમ વાત છે. મારું હૃદયસર્વસ્વ અને પરમ ધન તો ભગવાન રામકૃષ્ણ દેવ છે. પવિત્રતા, શુદ્ધતા અને દયાના આધાર તેઓ જ નિષ્કામભાવે જીવોનો ઉદ્ધાર કરવા પૂર્ણરૂપે અવતર્યા છે. તેઓ જ એકમાત્ર સિદ્ધસંકલ્પ છે. તમે આ આધારને જેટલા ચાહશો, તે ભગવાનને જ પહોંચશે અને તેના પ્રત્યેનો પ્રેમ પણ તેમની પાસેથી પ્રાપ્ત કરશો. તેમણે તો તમારા જેવા ભક્તિ-પ્રેમવાળા બાળકને શોધી શોધીને બહાર કાઢ્યા છે-તેઓએ તમને પોતાના કરી લીધેલા છે-તેમને હવે ખૂબ ચાહજો. તમે ભાગ્યશાળી છો, શ્રીદક્ષિણેશ્વરમાં પરમહંસદેવનાં લીલાસ્થાનોનાં દર્શન અને સ્પર્શ પામ્યા છો અને તમારી જનેતાને પણ દર્શન કરાવ્યાં છે, આવું સ્થાન અમે પૃથ્વીમાં કયાંયે જોયું નથી. મેં ઘણી ઘણી યાત્રાઓ અને દેશાટન કર્યાં છે, ઘણાંયે પવિત્ર અને સુંદર પવિત્ર સ્થાનોનાં દર્શન કર્યાં છે, પણ ભગવાનના લીલાસ્થાન જેવાં સુંદર, સુશોભિત પવિત્ર સ્થળો કયાંયે જોયાં નથી. એ મારું કૈલાસ, મારું કાશી, વૈકુંઠ અને સ્વર્ગલોક છે. વિશેષ શું કહેવું?

શ્રીમાતાજી કોઈના આગળ ધૂમટો ખેલતાં નથી. મારી આગળ પણ નહિ-અવશ્ય છોકરીઓ અને સ્ત્રીઓની વાત તો બુદ્ધિ જ છે. તેમણે આશીર્વાદ આપ્યા છે, પછી તમારે કશી ચિંતા કરવાનું કારણ નથી, એ અવશ્ય બાજુજો. માતાજી ગમે તેવાં સ્ત્રી નથી તે અવશ્ય બાજુજો. પરમહંસદેવ દક્ષિણેશ્વર રહેતા હતા, ત્યારથી અત્યાર સુધી અમે કોઈએ માતાજીનાં ચરણકમળો સિવાય તેમનું મુખ ક્યારેય જોયું નથી. તેઓ

શ્રીમહાપુરુષજ્ઞાના પત્રો

૩૪૩

હમણું જ ધૂમટો રાખે છે, એમ નથી, તેમણે મસ્તક હલાવી-
ને તમારી પ્રાર્થનાનો ઉત્તર દીધો છે. તમે અવશ્ય મહા-
ભાગ્યશાળી છો.

તમે ખુશીઆનંદમાં છો, જાણીને ખુશી થયો છું. મારું
શરીર પણ અહીં ખરાબ નથી, પણ ઠંડી ખૂબ પડી છે.
અહીંથી નજીકમાં જ, એટલે કે લગભગ ૨૫-૩૦ માઈલ દૂર
ખરકથી છવાયેલાં પર્વતશિખરોનું ઘણું જ સુંદર દૃશ્ય છે.
હાલમાં ત્યાં ખરકની વૃષ્ટિ થવાથી બધાં શિખરો વળી વિશેષ
ઉજ્જવળ બન્યાં છે. એક બે મહિના પછી અહીં ચારે બાજુ
ઊંચાં ઊંચાં શિખરો ઉપર ખરક પડશે અને અહીં પણ કંઈક
કંઈક પડશે, ત્યારે અસહ્ય ઠંડી પડશે.

તમને મારા હાર્દિક આશીર્વાદ અને સ્નેહસ્મરણ. અવાર-
નવાર તમારા સમાચાર લખજો. એ જ

તમારો શુભેચ્છક શિવાનંદ

(૧૭)

ચીફકાપીટા હાઉસ,

પો. આલ્મોરા. કુમાયુ. યુ. પી.

તારીખ ૨૬-૨-૧૯૧૪

પ્રિય—

તમારા બે પત્રો મળ્યા છે. છેલ્લા પત્રમાં જે લખ્યું છે,
તે ભગવાનની ઈચ્છાને પૂરેપૂરું અનુકૂળ છે. તમારે ચિંતા
કરવાનું કંઈ જ કારણ નથી. ભગવાનનું ખૂબ ભજન કરો. તેઓ
તમને પૂર્ણ કરી દેશે. ખૂબ અગ્નિ પ્રગટો, લક્ષ્મીમાં તદ્દન
લયલીન થઈ જાઓ, તમને કંઈ પણ અભાવ રહેશે નહિ.
તમે જે જે વસ્તુઓ મારી પાસે માગી છે, તેમાંથી એકાદ
સિવાય બધી મોકલાવી આપીશ.

અહો ! ત્યાં ખૂબ સુંદર ફૂલો આવ્યાં છે, એ સાંભળી જે આનંદ થયો છે, તેની શી વાત કરવી? મનના ભાવથી ભગવાનને ખૂબ ફૂલ વડે શણગારજો. તેઓ શ્રીદક્ષિણેશ્વરની ફૂલવાડીમાં રહેતા હતા. તેમને પુષ્પો ખૂબ વહાલાં હતાં-તેઓ ફૂલને અત્યંત ચાહતા હતા. આ વસંત ઋતુમાં ખીજાં પણ સુંદર સુંદર ફૂલો ખીલશે, ભગવાનને ખૂબ ચડાવજો ! તમારા પિતા ભક્તિવાન હતા, એ જ પુણ્યે કરીને તમને પણ ભગવાન શ્રીરામકૃષ્ણ પ્રત્યે ભક્તિ થઈ છે, એમાં કંઈ જ શક નથી. ભગવાનની આંતરિક અને બાહ્ય રીતે સારી રીતે પ્રતિષ્ઠા કરવી જોઈશે. આંતરિક પ્રાણપ્રતિષ્ઠા થતાં બહારનો અભાવ રહેશે નહિ.

તમને મારાં હાર્દિક સ્નેહસ્મરણ અને આશીર્વાદ. અવારનવાર કુશળસમાચાર લખતા રહેજો. એ જ.

તમારો શુભેચ્છક શિવાનંદ

તા. ૬. અહીં ૭-૮ દિવસ ખૂબ વરસાદ પડ્યો છે. અને છેલ્લા એ દિવસ તો ખૂબ બરફ પડ્યો હતો. પહેલે દિવસે લગભગ ૪-૫ ઇંચ, બીજે દિવસે લગભગ ૭ ઇંચ. અતિશય ઠંડી છે, પણ બરફ પડવાથી હિમાલયે કેવી શોભા ધારણ કરી હતી એ વિષે વિશેષ શું વર્ણન કરું? જાણે શિવમય હિમાલય !! દેશના ધાન્યાદિને પણ સારો ફાયદો થશે, તાંદુરસ્તીની દૃષ્ટિએ તો કંઈ કહેવાનું જ નથી, દેશ તદ્દન નીરોગી થઈ જાય છે. બરફ પડવાથી આ દેશ ઉપર ઘણો ઉપકાર થાય છે. દેશનું ઘણું કલ્યાણ થાય છે. ભગવાનની ઇચ્છાથી આ વૃષ્ટિ અને બરફથી આ દેશ દુકાળના મુખમાંથી મોટે ભાગે બચી ગયો છે. નહિ તો લોકો અને પાણેલાં પ્રાણીપશુઓના દુઃખની સીમા જ રહેત નહિ, કેટલાયે જીવો ભૂખે મરી જાત.

શ્રીમહાપુરુષજીના પત્રો

૩૪૫

પો. અદ્દમોરા કુમાયુ

તા. ૭-૪-૧૯૧૪

પ્રિય—

તમારો તા. ૨૩-૩-૧૪ નો પત્ર સમયસર પહોંચ્યો હતો.

x

x

x

x

તમે મારા જીવન સંબંધી જાણવા ઇચ્છ્યું છે, મારા જીવનમાં એવી કોઈ ખાસ ઘટનાઓ નથી કે જે લખવા જેવી હોય. પણ એક સૌથી સરસમાં સરસ વાત જે બની હતી તે શ્રીરામકૃષ્ણના શ્રીચરણોનું દર્શન અને તેમની કૃપા—તે પણ તેમના પોતાના ગુણથી જ. મારામાં એવો કોઈ ગુણ નહોતો કે જેના વડે તેમની કૃપા પામી શકું. જેઓ ઇચ્છામય, સ્વતાંત્ર અને સ્વાધીન છે, તેઓની ઇચ્છા થતાં મારા ઉપર દયા કરી છે; આ જ એક માત્ર બનાવ આ જીવનમાં બનેલો છે.

કોઈને પણ સમજાવીને ઊભા કરવાથી શું ભગવાન બનાવી શકાય કે? જે ભગવાન છે, તે તો ભગવાન જ છે; તેમને લખી-વાંચીને ઊભા કરવાના હોતા નથી. સૂર્યને ઓળખાવવા માટે દીપકની જરૂર હોતી નથી, સૂર્ય પોતાના પ્રકાશથી જ સ્વયં-પ્રકાશિત છે. તેથી તમે કદા પણ એવો વિચાર કરશો નહિ. ભગવાનની ઇચ્છા પ્રમાણે બોલ્યે જાઓ. ભગવાન શ્રીરામકૃષ્ણના આશ્રિત થયા છો, એટલે ધન્ય થઈ ગયા છો. બીજું કંઈ વિચારવાની જરૂર નથી. ધરાઈને પ્રેમભાવથી ભગવાનનું ભજન કરો; ભગવાનનાં આ જન્મમાં જ દર્શન કરી શકશો.

સાંભળ્યું છે કે, પ્રેમાનંદ સ્વામી પૂર્વ બંગાળમાં વિવિધ સ્થાનોમાં ફરે છે અને પરમહંસદેવ સંબંધી ઘણો પ્રચાર કરે છે. જે સગવડ હોય તો તેમનાં કોઈ સ્થળે દર્શન કરવાનો પ્રયત્ન કરજો.

તમે જે જે પ્રશ્નો પૂછ્યા છે, તેનો ઉત્તર શું આપવો તે

૩૪૬

સ્વામી શ્રીશિવાનંદજી

હું જાણતો નથી; હું શ્રીરામકૃષ્ણના ચરણોનો દાસ છું, એટલું જ જાણું છું, એથી બીજું સત્ય હું જાણતો નથી. તેઓ દયા કરીને જ્યારે તેમનું સ્મરણ કરાવે છે, ત્યારે જ તેમનું સ્મરણ કરું છું; જ્યારે કરાવે છે, ત્યારે પુસ્તક વગેરેનો પાઠ કરું છું, ફરું છું, કોઈ કોઈની સાથે ધાર્મિક વાર્તાલાપ કરું છું, એ મારું કામકાજ છે; એકમાત્ર શ્રીરામકૃષ્ણદેવની કૃપાનો આશરો છે. એ બાબતમાં નિશ્ચિંતતા છે. આ જીવનમાં મારું બીજું કશું જ નથી અને તેમની કૃપાથી બીજી કોઈ આકાંક્ષા પણ નથી !

તમે ખરાબર ધ્યાન દઈને શ્રીરામકૃષ્ણનું ભજન કરજો, તમને અવશ્ય શાંતિ પ્રાપ્ત થશે. વધારે શું લખવું ? તમને મારાં હાર્દિક સ્નેહસ્મરણ અને આશીર્વાદ, એ જ.

તમારો શુભેચ્છક શિવાનંદ

પો. અદમોરા કુમાયુ

તા. ૨૬-૪-૧૯૧૪

પ્રિય—

તમારો એક પત્ર મળ્યો. વાંચી આનંદ થયો છે. તમારી પહેલાંના સ્વપ્નની વાત વાંચીને મારા મનમાં જે થયું હતું તે મેં ગયા પત્રમાં લખ્યું છે. આ સ્વપ્ન પણ ઘણું આશ્ચર્યજનક છે ! ભગવાનની તમારા ઉપર ઘણી કૃપા છે કે તેઓ તમને ગોપાલભાવે દર્શન દે છે—તમે બંને તો તેમના પ્રત્યે શ્રીનંદ અથવા શ્રીમતી યશોદાને ભાવે તેમને જોજો, ભજન કરજો અને આ પ્રમાણે કરવાથી ઘણો જ આનંદ આવશે, હૃદય શુદ્ધ અને પવિત્ર થશે. તમે ખરેખર ભાગ્યશાળી છો, તેથી ભગવાન તમને આ પવિત્ર ગોપાલભાવે દર્શન દે છે. એથી તમારી ઘણી જ ઉન્નતિ થશે એ અવશ્ય જાણજો.

મારી વાત છે કે, તમે ઉનાળાની રજાઓમાં કલકત્તાના

મઠ વગેરે પવિત્ર તીર્થ અને પવિત્રાત્માઓનાં દર્શન કરવાને પ્રયત્ન કરશો. હું તે વખતે ભગવાન જ્યાં રાખશે, ત્યાં જ રહીશ. મારે પોતાને તો કંઈ જ કર્તવ્ય નથી, ભગવાન જે પ્રમાણે કરાવશે તે જ પ્રમાણે કરીશ.

આ સ્થળ ઘણું દૂર છે, રસ્તો ઘણો વિકટ છે અને મુસાફરી બહુ ખર્ચાળ છે, તેથી તમારે અહીં આવવાનું કંઈ જ પ્રયોજન નથી. કલકત્તામાં અમારાં પૂજ્ય અને પરમ વંદનીય માતાજી છે, શારદાનંદ સ્વામી છે અને માસ્ટર મહાશય (શ્રી મહેન્દ્રનાથ ગુપ્ત-રામકૃષ્ણ કથામૃતના સંગ્રાહક અને લેખક) વગેરે ભક્તો છે. તેમનાં દર્શન કરજો. મઠમાં પ્રેમાનંદ સ્વામી, સુખોદાનંદ સ્વામી અને ખીજા ભક્તો છે, તેમનાં દર્શન કરજો. ભગવાનનાં ચરણકમળોમાં તમારી ભક્તિ વળી વિશેષ વૃદ્ધિ પામશે. જ્યારે ભગવાનની ઈચ્છા હશે, ત્યારે મારી સાથે મેળાપ થશે. બધું ભગવાનના ઉપર છોડી દેજો. નિર્ભરતાના જેવો આનંદ અને શાંતિ ક્યાંયે નથી એ જાણજો. જે ઘરમાં બેસીને તેઓ તેમના પ્રેમ અને ભક્તિનો અનુભવ કરાવે તો ક્યાંયે જવું પડશે નહિ. રજાના દિવસોમાં થોડુંક સ્થાનપરિવર્તન કરવું એ તો અવશ્ય બહુ સરસ છે. વળી ભગવાનના ભક્તોનાં દર્શનથી શારીરિક અને માનસિક બંને પ્રકારે કલ્યાણ થાય છે.

તમે મારો હાર્દિક પ્રેમ અને આશીર્વાદ સ્વીકારજો. મારું શરીર હાલમાં બહુ સારું નથી. આ સ્થળ ઘણું શીતળ છે-ગરમી તો લગભગ પડતી જ નથી. બપોરે સૂર્ય તપતો હોય છે, છતાંયે હંમેશાં શીતળ વાયુ જ વહે છે. જળ બહુ ચમત્કારી અસરોવાળું છે અને દરેકો પણ ઘણાં મનોરમ અને ઉચ્ચ ભાવો જાગૃત કરનારાં છે.

તમારો શુભેચ્છક શિવાનંદ

પો. આદમોરા કુમાયુ

તા. ૬-૧૦-૧૯૧૪

પ્રિય—

તમારા બન્ને પત્રો ક્રમશઃ મળ્યા છે અને વાંચીને ઘણો આનંદ થયો છે. ઘણા છોકરાઓ તમારી સાથે આવ્યા છે અને તેઓ પરમહંસદેવને ચાહે છે અને ભક્તિભાવ રાખે છે, તેથી કેટલો આનંદ થાય છે અને આશાઓ ઊભરાઈ આવે છે, કે તે લખીને વ્યક્ત કરી શકાય તેમ નથી. ભગવાન આ જ રીતે લીલાવિસ્તાર કરે છે. તમે તમારા સાથીઓને ખૂબ ચાહો અને પ્રહ્લચર્ય, ભક્તિ, માનવપ્રેમ વગેરે બાબતોની ખૂબ સમજણ પાડો અને તમે પોતે પણ આ બધાંનું પાલન કરો. મારી પણ ઇચ્છા છે કે તમારા સ્વર્ગસ્થ પિતાએ ઉછેરેલા મહાન બીલીના ઝાડ પાસે પરમહંસદેવનું મંદિર અને ભજનમંડળ તૈયાર થાય અને ઉત્તમ પ્રકારે ભગવાનની સેવા થાય. ભક્તોનો સમાગમ, ભગવચ્ચર્યા, પાઠ, કીર્તન વગેરે થાય અને ભગવાનની પણ સેવા થાય-ગરીબો અને દીનદુઃખીઓની પણ સેવા થાય. અવશ્ય બધું જ ભગવાનની ઇચ્છા ઉપર આધાર રાખે છે; ભગવાનને બધું જણાવતા રહો, જ્યારે તેમની ઇચ્છા થશે, ત્યારે તેનો ઉપાય પણ ક્યાંકથી નીકળી આવશે.

નિ-ને મારા હાર્દિક આશીર્વાદ અને સ્નેહસ્મરણ જણાવશે. તેઓ તમને આટલા બધા ચાહે છે અને તમે પણ તેમને ચાહો છો, ત્યારે તે અવશ્ય સારો છોકરો છે. તેના ઉપર ભગવાનની કૃપા થયેલી છે એમ તેને કહેજો. શ્રીગોરાંગ-ભક્ત શ્રીમાન-શ્રીકથામૃતના પાઠથી આનંદ અનુભવે છે અને ચમત્કારી સ્વપ્ન જોયાં છે, સાંભળી ઘણો જ ખુશી થયો છું. ભગવાન કેટલા ભક્તો ઉપર કૃપા કરે છે અને કરશે, તે તો તેઓ જ જાણે છે. તમને નિમિત્ત માત્ર બનાવીને તેઓ

શ્રીમહાપુરુષજીના પત્રો

૩૪૮

તેમના ઉપર કૃપા કરે છે, વચ્ચે ઉપયોગમાં આવીને તમે ધન્ય થાઓ છો. ભગવાનના ચરણોમાં તમારાં શ્રદ્ધા-ભક્તિ આ કારણે વળી વિશેષ વૃદ્ધિ પામે છે અને પામશે, તેમાં કંઈ જ શક નથી. સ્વપ્નમાં તીર્થસ્થાનો અથવા સાધુઓનાં દર્શન એ અવશ્ય ઘણાં સારાં સ્વપ્ન છે. તેમને મારા ખૂબ આશિષ કહેજો. ભગવાન એમના ઉપર કૃપા કરો, એ જ મારી હાર્દિક પ્રાર્થના છે. એમને મારાં સ્મરણ કહેજો.

મને હવે તમારે બીજું કશું આપવાનું નથી, તમે માત્ર ભગવાનની ભક્તિ કરશો, એથી મને પરમઆનંદ થશે. ભગવાનની કૃપાથી મને બહુ ઓછો અભાવ રહ્યો છે અને જે કંઈ હોય છે, તે તેઓ દયા કરીને પૂર્ણ કરી દે છે. તેથી તમે કોઈ પણ પ્રકારની ચિંતા કરશો નહિ. તમે મારા હૃદયનો સ્નેહ અને આશીર્વાદ સ્વીકારજો. એ જ.

તમારો શુભેચ્છક શિવાનંદ

હુકસા બનારસ સીટી

તા. ૧૯-૧૨-૧૯૧૪

શ્રીમાન—

કેટલાક દિવસથી તમારો પત્ર આવેલો છે, તે વાંચી બધી વિગતથી માહિતગાર થયો છું.

તમારું અભ્યાસી જીવન, અભ્યાસ એ જ હાલમાં જીવનનું આવશ્યક કાર્ય છે. વળી પિતામાતા અને પોતાનાં સ્વજનો, શુરુ, શિક્ષક વગેરેની સેવા કરવી એ પણ જરૂરનું છે. સત્સંગ જે પ્રમાણે કરો છો, તે પ્રમાણે કરજો. હાલમાં તો ભગવાન આગળ પ્રાર્થના કરવી એ જ તમારું કર્તવ્ય છે. શુદ્ધ ચારિત્ર્ય અને પ્રહ્લ્લયર્થનું પાલન એટલે કે સાચા પ્રયત્નો દ્વારા લક્ષ્મજીવનથી દૂર રહેવું, એ બધું હાલ જરૂરી છે,

૩૫૦

સ્વામી શ્રીશિવાનંદજી

અત્યારથી જ 'મને કંઈ પ્રાપ્ત થયું નહિ' એવો ભાવ મનમાં લાવીને અશાંતિ ભોગવવાનું કંઈ જ પ્રયોજન નથી. ભગવાન શ્રીરામકૃષ્ણદેવ જીવોના કલ્યાણ માટે પૂરેપૂરા અવતરેલા છે, એવી શ્રદ્ધા દઢ કરજો. તેઓ પવિત્રતા, વિશ્વાસ, શ્રદ્ધા, જ્ઞાન, ભક્તિ, પ્રેમ, ત્યાગ, દયા-એ બધાની પ્રત્યક્ષ મૂર્તિ છે. તેમનું ચિંતન કરવાથી આ બધા ગુણો ભક્તોમાં આવે છે. એ પ્રમાણે વિચારજો. તમારા ગુરુ કોણ છે, એવી ચિંતાથી મનને વ્યથ થવા દેશો નહિ. જેમણે તમને શ્રીરામકૃષ્ણ પ્રત્યે શ્રદ્ધા-ભક્તિ શીખવ્યાં છે, તે જ તમારા ગુરુ છે. એક, બે કે અનેક જણ પણ હોઈ શકે છે.

તમને મારા આશીર્વાદ અને સાચા હૃદયનાં સ્નેહસ્મરણ. ભગવાન તમારા ઉપર કૃપા કરો. શ્રીમાનને પણ મારા આશીર્વાદ અને મારાં સ્નેહસ્મરણ જણાવશો. એ જ.

તમારો શુભેચ્છક શિવાનંદ

ચીલકાપીટા, આદમોરા

તા. ૧૯-૪-૧૯૧૫

પ્રિય—

તમારો પત્ર મઠમાંથી અહીં આવ્યો છે. તમને આરોગ્ય પ્રાપ્ત થયું છે અને ભક્તો ભગવાનને નામે અનેક શુભ કાર્યો કરવા તત્પર થયા છે, બાણી જે આનંદ થયો છે, તે લખીને જણાવી શકતો નથી. ધન્ય પ્રભુ! ભગવાનનો જયજયકાર હો! અમે આ બધું સાંભળી અને જોઈને ધન્ય થઈએ છીએ. હજી પણ કેટલું કેટલું કાર્ય થશે, તે કોણ બાણે છે? આ તો માત્ર શરૂઆત છે. ભગવાનને ધન્ય છે, તમને પણ ધન્ય છે!

આશ્રમમાં ભક્તો શ્રીકાલીપૂજા કરશે એ ઘણી આનંદની વાત છે. પણ ત્યાં બલિદાન દેવાય એવી મારી પણ હજી નથી. પણ તો સાત્ત્વિકભાવે થાય તે જ ઉચિત છે.

શ્રીમહાપુરુષજ્ઞના પત્રો

૩૫૧

તમારા ઉપવાસી દિવસોની વાત સાંભળી ઘણું દુઃખ થયું. ભગવાન તમને આ સ્થિતિમાં બહુ વાર નહિ રાખે. પણ ભક્તો જેટલું દુઃખ વેઠે છે, તેટલા વિશેષ પ્રમળ વેગથી ભક્તિ કરી શકે છે. અને કહે છે કે, “ભગવાન! આપની ઇચ્છા જ પૂર્ણ થાઓ!” તમે આગસુ નથી-કામકાજ કરવામાં જે પાછા પડેલા નથી. તેઓ બધું જ જુએ છે. આ પ્રકારની તમારી સ્થિતિ વધારે દિવસ રહેશે જ નહિ.

“મને પ્રત્યક્ષ મળવા પહેલાં જ ભગવાને તમારા ઉપર કૃપા કરેલી છે.” એનું રહસ્ય કંઈ જ નથી. તમે જ્યારે મઠમાં મને મળવા આવ્યા હતા, તે પહેલાંથી તમને ભગવાન ઉપર શ્રદ્ધા-ભક્તિ થયાં હતાં. તમે શ્રીરામકૃષ્ણ કથામૃત વાંચ્યું છે અને કોઈ કોઈ ભક્તો પાસે પરમહંસદેવ સંબંધી સાંભળીને તેમના ઉપર શ્રદ્ધા થયેલી છે, ત્યાર પછી મઠમાં આવીને મારી સાથે પ્રત્યક્ષ સમાગમમાં આવ્યા છો. એટલું જ, બીજું કંઈ જ રહસ્ય આ વાતમાં નથી.

તમને મારાં હાદિકં સ્નેહસ્મરણ અને આશીર્વાદ. દરેક ભક્તને પણ મારી આશિષ કહેજો. તેમને કહેજો કે, હું તેમને બધાને માટે તેમનામાં શ્રદ્ધા-ભક્તિની વૃદ્ધિ થાય તે માટે ભગવાનના ચરણોમાં હૃદયપૂર્વક પ્રાર્થના કરું છું.

આ વખતે સ્વામી તૂયાનંદ (હરિમહારાજ) જેમને તમે કાશી સેવાશ્રમમાં જોયા હતા, તેઓ અને હું અને સેવાશ્રમનો એક બ્રહ્મચારી-જે તેમની સેવામાં છે, એમ ત્રણ જણ ગઈ આઠમી એપ્રિલે અહીં આવ્યા છીએ.

શ્રીમાન-ની સાથે આ વખતે મઠમાં બેત્રણ વાર મેળાપ થયો હતો. ઘણા ધીરજવાળા અને મુગ્ધ કરે એવા સ્વભાવના છે. ભગવાન એમના ઉપર ખૂબ દયા કરે, એવી મારી હાદિકં

૩૫૨

સ્વામી શ્રીશિવાનંદજી

પ્રાર્થના છે એમ તેમને જણાવજો. અવારનવાર તમારા અને ભક્તોના કુશળસમાચાર લખીને આનંદ આપજો. એ જ.

શુભેચ્છક શિવાનંદ

ચીદકાપીટા, આદમોરા

તા. ૨૩-૫-૧૯૧૫

પ્રિય—

તમારો પત્ર વાંચી બધી વિગત જાણી છે. ભગવાનનું સ્મરણ એ જ એક માત્ર ઉપાય છે. ચિંતન શુદ્ધ હોય પછી કોઈ પણ જાતનો ભય નથી. ભગવાનનું સ્મરણમનન હંમેશાં જરૂરી છે. જેટલો સમય મળે તેટલો વખત ધ્યાન, જપ કરજો, ત્યાર પછી ભગવાનની કૃપા થતાં તેઓ બધી સગવડ કરી દેશે. આંતરિક ઇચ્છા હોવી જોઈએ. શ્રીરામકૃષ્ણ કથામૃત મારા ધારવા પ્રમાણે ત્યાં અવશ્ય કોઈકની પાસે હશે જ, પ્રયત્ન કરશે તો મળી આવશે.

જો એક વાર મઠમાં આવીને સ્વામી પ્રેમાનંદનાં દર્શન કરીને ઉપદેશ વગેરે લઈ જઈ શકો, તો ઘણી સારી વાત. મારું નામ દઈને તેમને કહેજો કે, મેં તમને તેમનાં દર્શન કરવાનું કહ્યું છે. તેઓ તમને ખૂબ આહ્વાન અને તમારા ઉપર દયા કરશે.

બનતા પ્રયત્ને શ્રાદ્ધનું અન્ન તજવા યોગ્ય ગણવું જોઈએ. તમારી સાંસારિક સ્થિતિ સારી ન હોય તો ભાઈભાંડુઓની મદદ લઈને આવવાજવાનું ભાડું મેળવી લેવું એમાં કંઈજ દોષ નથી. શુદ્ધ બુદ્ધિપૂર્વક છોકરાઓને ધર્મપ્રસંગો કહેશો, એ તો ઉત્તમ વાત છે. એ છોકરાઓ ધર્મમાર્ગે ચાલશે, એ તો મહાભાગ્યની વાત છે. તેથી તમે પણ ધન્ય થશો, જેઓ સાંભળશે, ધારણ કરશે અને અનુસરણ કરશે તેઓ પણ અવશ્ય ધન્ય થશે.

શ્રીમહાપુરુષણના પત્રો

૩૫૩

તમે ભગવાનનું શરણ લીધું છે, તમને કશો ડર નથી. તમે ભગવાન આગળ બાળકની પેઠે બધી જ બાબતો માટે પ્રાર્થના કરજો, તેઓ અવશ્ય સાંભળશે. ભક્તિ, શ્રદ્ધા, પ્રેમ, પવિત્રતા અને તે પ્રાપ્ત કરવાની અનુકૂળ અવસ્થા માટે ખૂબ ગદ્ગદ કંઠે રુદન કરી કરીને પ્રાર્થના કરજો, તેઓ બધી જ સગવડ કરી આપશે એ અવશ્ય બાણી. જ્યાં છો, ત્યાં જ ભક્ત-સમાગમ થશે. અસતનો સમાગમ અવશ્ય છોડજો. દુષ્ટ ચરિત્રવાળા છોકરાઓ સાથે કોઈ પણ પ્રકારનો વહેવાર ન જ રાખવો સારો છે.

તમને મારા હાર્દિક સ્નેહસ્મરણ અને આશીર્વાદ, એ જ.
તમારો શુભેચ્છક શિવાનંદ

ચીટકાપીટા, અદમોરા
પ્રિય—

તા. ૨૭-૬-૧૯૧૫

તમારો પત્ર સમયસર મળ્યો, વાંચી બધી વિગત બાણી છે. મઠમાંથી કેટલાક સંન્યાસી અને ગ્રંથચારીઓ આવ્યા છે, તે મેં મઠ તરફથી બાણી છે. ભગવાનની કૃપાથી જો હુષ્કાળપીડિત દરિદ્રનારાયણોની કંઈ પણ સેવા ભગવાનના મિશન દ્વારા થાય, તો તે ઘણા જ આનંદની વાત છે. દેશની ઘણી જ ખરાબ સ્થિતિ છે. અન્ન નહિ મળવાથી લોકો મૃત્યુ પામે છે-કેટલો બધો સર્વનાશ થઈ રહ્યો છે! ભગવાન દયા કરીને આ દુઃખનું નિવારણ કરો; એ જ મારી ભગવાનને ચરણે હાર્દિક પ્રાર્થના છે. જેઓ સેવા કરવા ગયા છે, તેમનાં તાંડુ-રસ્ત શરીરો દ્વારા ભગવાન ખૂબ કાર્ય કરાવે, તેમને પૈસાની મુશ્કેલી નહોતી નહિ.

તમારી દુઃખી સ્થિતિ બાણીને વિશેષ દુઃખી થયો છું.

લગવાન તમને અવશ્ય દર્શન દેશે. પ્રેમથી પ્રાર્થના કરજો. બાળકની પેઠે એકાંતમાં રુદન કરી કરીને પ્રાર્થના કરજો. લોકોને બળર જ પડવા દેશે નહિ. શુભ રીતે લગવાનને ખૂબ પોકારજો-ખોલાવજો. લોકો બાણી જવાથી ભક્તિ અથવા અનુ-રાગમાં ઊણુપ આવે છે. લોકો કહેશે કે અમુક માણસ ઘણો ભક્ત છે, તેમ તેમ તમે બાણો નહિ તેવી રીતે ધીરે ધીરે તમારામાં અહંકાર પ્રવેશ કરશે અને પ્રેમભક્તિ ઓછાં થશે. તેથી બહુ જ સાવધાનપણે શુભ રીતે તેમને ખોલાવજો. એકાંતમાં બાળકની જેમ રડી રડીને પ્રાર્થના કરજો. સંકીર્તન પાંચ માણસને સાથે રાખીને કરી શકાય અને પોતાની સાધના અર્થાત્ જપધ્યાનાદિ એકાંતમાં કરવાનાં હોય છે. ભક્તોને કીર્તન કરતાં, લગવાનના નામનું ગાયન કરતાં કરતાં અવશ્ય અશ્રુપાત વગેરે થાય છે, પરંતુ ભાવ જેટલો રોકી શકાય તેટલો અંતરમાં વૃદ્ધિ પામતો રહે છે. તેમ ન થતાં આંતરિક ભાવ હોય તેટલો બહાર પડી જતાં વિશેષ આંતરિક ભાવ જામી શકતો નથી. લગવાન સૌનાં હૃદયમાં છે અને હાલમાં તેઓ અનેકનાં હૃદયમાં જાગેલા છે અને વળી વિશેષ જાગી ઊઠશે. તમે તે જુઓ અને બોલો-‘ધન્ય પ્રભુ! ધન્ય! માત્ર બોલો-પ્રભુ કૃપા કરો, ભક્તિ આપો, હું અતિશય દીન, અતિ હીન, ભક્તિહીન, ભાગ્યહીન, જ્ઞાનહીન, સાધનહીન વિદ્યાહીન, બુદ્ધિહીન છું, મારા ઉપર કૃપા કરો’-આ પ્રમાણે એકાંતમાં એકલા બેસીને રુદન કરતાં કરતાં પ્રાર્થના કરજો. પછી બધું પ્રાપ્ત થશે-લગવાન દર્શન દેશે, દયા કરશે-પ્રેમ, ભક્તિ બધું જ આપશે. સાંસારિક દુઃખ પણ તેઓ રહેવા દેશે નહિ. કંઈ પણ ભય નથી. તમને મારાં હાદિક આશીર્વાદ અને સ્નેહસ્મરણ.

તમારો ભક્તના જેવો સ્વભાવ છે, તે તે જ પ્રમાણે રહેશે. ભગવાન બધું જ ઠીક કરી દેશે. ભક્તનો સ્વભાવ તૃણથી જે વિશેષ નમ્ર, વૃક્ષથી જે વિશેષ સહનશીલ, માન નહિ આપવા યોગ્યને પણ માન આપે, તો પછી માનપાત્રની તો વાત જ શી? x એ પ્રમાણે થતાં ભક્ત બની શકાય છે. પરમહંસદેવ કહેતા કે, ત્રણ 'સ' છે એટલે કે શ, ય અને સ એનો અર્થ છે—સહન કરો, સહન કરો, સહન કરો. વિરોધીઓ જેટલી તકલીફ આપે છે, તેટલા ભક્તો ભગવાનને વિશેષ યાદ કરે છે અને ભગવાનને જેટલા વિશેષ બોલાવે છે, તેટલાં શ્રદ્ધા-ભક્તિ વિશેષ વૃદ્ધિ પામે છે અને તેટલાં જ શાંતિ અને આનંદ પ્રાપ્ત થાય છે અને ભક્તોનાં એ શાંતિ અને આનંદ જોઈને વિરોધીઓનાં મન પણ ભગવાનના ચરણો તરફ વળે છે અને વિરોધ રહેતો નથી, અડચણો ને વિદ્વો આવ્યા વિના મનુષ્ય આગળ વધી શકતો નથી, તેથી મોટા માણસોએ, મહાત્માઓએ અને સૌએ અડચણો અને વિદ્વોને ઘણાં જ કડયાણુકારી બંધુ તરીકે ગણ્યાં છે. વિશેષ શું લખવું? પત્ર ઘણો લાંબો થયો છે. તમને કશો હર નથી.

શ્રીમાન—ને પત્ર લખ્યો છે. તમને એક વસ્ત્ર હું મોકલી આપું છું—તમારી પાસે પહેરવાઓઢવાતું વસ્ત્ર નથી, તેથી ઘણું હુઃખ થયું છે—મારી પાસે એક ધોતિયું વિશેષ છે. તમને મારાં આંતરિક આશીર્વાદ અને સ્નેહસ્મરણ. જેઓ મઠમાંથી આવ્યા છે, તે બધાને મારા આશીર્વાદ કહેજો અને તમે બધા તેમને ખૂબ મદદ કરજો. જો કે આ વાત લખવાની મારે જરૂર નથી જ. એ જ.

—તમારો શુભેચ્છક શિવાનંદ

×તૃણાદપિ સુનીચેન તરોરિવ સહિષ્ણુના ।

અમાનિના માનદેન કીર્તનીયઃ સદા હરિઃ ॥

તા. ક. બધા ભક્તોને મારાં હાર્દિક સ્નેહસ્મરણ અને આશીર્વાદ જણાવશો. શ્રીમાન-ને પિતાનો વિયોગ થયો છે જાણી દુઃખી થયો છું. બધું જ ભગવાનની ઇચ્છા પ્રમાણે થાય છે. શરીર ધારણ કરેલું છે, તેનો નાશ અનિવાર્ય જ છે; માત્ર ભગવાન જ એકમાત્ર અવિનાશી છે. તેથી ભગવાનની ક્રિયામાં મન રાખી શકવાથી આપણે બધા અવિનાશી છીએ, એવું જ્ઞાન થઈ જાય છે.

ચીદકાપીટા, આદ્યમોરા

તા. ૨૭-૧૦-૧૯૧૫

પ્રિય—

તમારો પત્ર મળતાં ઘણો જ આનંદ થયો. તમે પૂજ કરતી વખતે ભગવાનની પ્રતિષ્ઠા દૈવ થતી જુઓ છો, તે મારે મન વિશેષ આનંદની વાત છે; વળી વિશેષ દર્શન પણ તમને થશે.

પહેલા પ્રશ્નનો ઉત્તર:-સંસારમાં પાછા ફરવું પડશે કે નહિ એ બધી ભાવના અજ્ઞાનમાંથી પેદા થાય છે, ભક્તો એવી ચિંતા કરતા નથી. જેમણે ભગવાનને જીવન અર્પણ કરેલું છે, તેઓ ભગવાનની ઇચ્છા ઉપર સંપૂર્ણ આધાર રાખે છે. પાછા ફરવું ના ફરવું તે તો તેઓ જ જાણે છે. જવાનું પણ તેમની પાસે છે અને રહેવાનું પણ તેમની પાસે છે. જો પાછા ફરવાનું હશે, તો પણ તેમની સાથે જ છે. તેઓ જીવનમરણના સાથી છે.

બીજા પ્રશ્નનો ઉત્તર:-બધા ભાવો ભગવાનના જ છે. જ્યારે જે ભાવનો ઉદય થાય, ત્યારે તે ભાવમાં રૂખી જવું લયલીન થઈ જવું સારું છે. હાલમાં ભગવાનના જે ભાવમાં તદલીન થયા છો, તેથી બધું ઠીક થઈ રહ્યું છે, તેથી જ માતૃભાવ સારો લાગે છે-એ જ ભગવાન શ્રીરામકૃષ્ણનો ભાવ છે. સઘળા ભાવો શ્રીરામકૃષ્ણદેવમાં એકઠા થયેલા જોયા છે.

ત્રીજો ઉત્તર:-નવા નામનું કંઈ પ્રયોજન નથી. એથી શ્રદ્ધા, ભક્તિ, પ્રેમ, કશામાં અગવડ આવતી નથી. હાલ જેમ છે, તે જ ખરાબર છે.

ઘણા આનંદની વાત છે કે, એ પ્રદેશમાં ભગવાનના ભક્તોની સંખ્યા વધતી જાય છે. ઘણી જ વધે. યુગાવતાર આ પ્રમાણે જ તેમનો મહિમા ફેલાવે છે. ભક્તોના પ્રાણપ્રાણમાં પ્રેમ, અફ-ભુત સહાનુભૂતિ, એ બધું એ ભગવાનની યોગમાયાના બળથી જ થાય છે, એ ઘણું જ સુંદર છે !

શ્રીમાતાજીની મૂર્તિ પ્રાપ્ત કરીને પૂજા કરે છે, એ સાંભળી મને ખાસ વિશેષ આનંદ થયો છે. તમારું જીવન ધન્ય થઈ રહ્યું છે. લાયબ્રેરીનો ઉત્કર્ષ થાય છે, એ ઘણા જ આનંદની અને આશાસ્પદ વાત છે. તેનું ખાસ પ્રયોજન છે.

મારા એ પ્રદેશમાં આવવા સંબંધી હું કશું જ જાણતો નથી. ભગવાનની ઇચ્છા પ્રમાણે થશે.

તમને મારા તરફથી શ્રીવિજયાના આંતરિક આશીર્વાદ અને સ્નેહસ્મરણ. અવારનવાર ખબરઅંતર લખતા રહી આનંદ આપતા રહેજો. એ જ.

તમારો શુભેચ્છક શિવાનંદ

તા. ૬. માર્ચ શરીર એકંદરે સારું છે. શરીર છે એટલે સારું નરસું ચાલ્યા જ કરવાનું. ભગવાનનું સ્મરણ જેટલો સમય કરી શકાય તેટલું સારું છે, નહિ તો બધું જ ખરાબ છે.

શ્રીરામકૃષ્ણ અદ્વૈત આશ્રમ, લુકસા, બનારસ શહેર
પ્રિય—

તા. ૨૯-૧૧-૧૯૧૫

તમારો પત્ર સમયસર મળ્યો હતો. પણ હું અહીં આવવાની તૈયારીમાં રોકાયેલો હતો. શ્રીશ્યામાપૂજા સમયે અહીં

આવ્યો છું અને ત્યારનું શરીર સારું નથી. આ બધાં કારણો-
થી તમારા પત્રનો ઉત્તર આપી શક્યો નથી. તમે ભગવાનની
કૃપાથી તેમનું શરણ લીધું છે. તમે ઇચ્છા હોય તે પ્રમાણે
ભગવાનનું સ્મરણ કરજો. ગમે તે ભાવે તેમને પોકારો. તેમની
પાસે બાળકની જેમ પ્રાર્થના કરો. ભક્તિ, શ્રદ્ધા, પ્રેમ, પવિ-
ત્રતા બધું જ તેમના શ્રીચરણોમાં પ્રાર્થના કરવાથી પ્રાપ્ત થશે.
ભગવાન શરીર ધારણ કરે છે, તે માત્ર જીવને ભક્તિ, વિશ્વાસ
અને જ્ઞાન આપવા માટે. તેઓ યુગાવતાર છે, એવી શ્રદ્ધા
હૃદયમાં ધારણ કરીને ભગવાનને શ્રદ્ધા-ભક્તિને માટે પ્રાર્થના
કરવાથી હૃદયમાં શાંતિ અને આશાની અમરવેલ ઊગશે. મારી
આ વાતો શ્રદ્ધાપૂર્વક યાદ રાખજો-હું તેમનો ચરણશ્રિત દાસ
છું. હું ભગવાનની જ ઇચ્છાથી તમને આ પ્રમાણે ઉપદેશ
આપું છું, એવી શ્રદ્ધા રાખજો. ભગવાનનું સ્મરણમનન
કરવું, તેમને ચાહવા, એ બધી પ્રાણરૂપ વાતો છે. એમાંથી
કોઈ પણ માણસ કોઈ પણ રીતે અડચણ અથવા તકલીફ
આપીને તમને તેમના શ્રીચરણોમાંથી વંચિત કરવા શક્તિમાન
થશે નહિ. શ્રીરામકૃષ્ણદેવનું શરણ લીધા પછી મુક્તિ વિષે
વધારે ચિંતા કરવાની રહેતી જ નથી. તમારું હૃમણું અભ્યાસી
જીવન છે, ઘણી જ કાળજીપૂર્વક અભ્યાસ કરજો. શ્રીગુરુજનોની
યથાશક્તિ સેવાપૂજા કરજો. મારા હાર્દિક આશીર્વાદ.

તમારો શુભેચ્છક શિવાનંદ

તા. ૩. ભક્તોમાં મનનું મેલાપણું હોય, એ ભક્તનાં સારાં
લક્ષણ નથી-એ દૂર થાય તેને માટે ભગવાનને પ્રાર્થના કરજો.

શ્રીરામકૃષ્ણ અદ્વૈત આશ્રમ લુકસા, બનારસ શહેર
પ્રિય—

તમારો પત્ર મળતાં ખૂબ જ આનંદ થયો છે. ભગવાને તમારા ઉપર કૃપા કરેલી છે. ભગવાનને સ્વપ્નમાં જોવાથી પણ પરમ કલ્યાણ થાય છે, એમાં શંકા નથી. તમારું ઘણું ઘણું કલ્યાણ થશે, એમ અવશ્ય જાણજો. તમારા મોટાભાઈ પણ ભક્તિમાન છે, તેમનું પણ પરમ કલ્યાણ થશે. અહો! તેમના આરપાંચ વર્ષના છોકરાની વાત સાંભળીને ભગવાનનો મહિમા કેટલો કેટલો સ્વરૂપે પ્રગટે છે, તે વિચારીને હૃદય આનંદથી ઊભરાઈ ઊઠે છે અને માત્ર જય પ્રભુ! ધન્ય પ્રભુ! એવો જ ભાવ મનમાં જાગે છે. અહો! એ છોકરો દીર્ઘાયુષી થાઓ અને તેનામાં વિદ્યા, ભક્તિ, શ્રદ્ધા, પ્રેમ, દિવસે દિવસે વૃદ્ધિ પામતાં રહો. ભગવાનની ઇચ્છા હશે, તો અમારો કેઈ દિવસ મેળાય થશે. ભગવાન તમારા ઉપર અત્યંત કૃપા કરે, એવી તેમના શ્રીચરણોમાં મારી અંતઃકરણપૂર્વક પ્રાર્થના છે.

તમારા માસ્તર મહાશયની વાત સાંભળીને વિશેષ આશા અને આનંદ ઊપજે છે. ભગવાન તેમના ઉપર વળી વિશેષ કૃપા કરે. તેઓ સારી કેટીના ભક્ત લાગે છે. છોકરાઓ પણ એવા જ નીવડશે. તેમનામાં તો શ્રદ્ધા-ભક્તિ હમણાંથી જાગશે. બાળકહૃદયમાં જ ભગવાન સહેજે જાગી ઊઠે છે. બાળકનું હૃદય શુદ્ધ, સરળ અને વિષયયુક્તિ વિનાનું હોય છે. ભગવાન બાળક ઉપર વિશેષ કૃપા કરતા અને હાલ પણ કરે છે. તમે ધન્ય થઈ ગયા છો, પછી ભય શાનો? મારા આંતરિક આશીર્વાદ અને સ્નેહસ્મરણ. તમારા મોટાભાઈ અને તેમનાં બાળકોને પણ સ્નેહસ્મરણ અને આશીર્વાદ કહેજો. એ જ.

તમારો શુભેચ્છક શિવાનંદ

મઠ, પોસ્ટ બેલુર

તા. ૨૩-૬-૧૯૧૬

પ્રિય—

તમારો પત્ર મળતાં બધા સમાચાર જાણ્યા છે. મારું શરીર સારું નહોતું, તેથી જવાબ આપી શક્યો નથી, હજી પણ શરીર બહુ સારું નથી.

તમે માતાજીને ઘેર જઈને તેમનાં દર્શન કરીને તેમની કૃપા પામી આવ્યા છો અને શ્રીકામારપુકુર મઠનાં દર્શન કર્યાં છે, એ સાંભળી ઘણો આનંદ થયો. આ સમયમાં પણ એ બધાં સ્થાનો મહાતીર્થ છે. સાક્ષાત્ કૈલાસ અને વૈકુંઠ ધામ છે. શિવુદા પરમહંસદેવને ઘણા વડાલા હતા—ભગવાનનાં ભજન અને કથાવાર્તા સાંભળી આવ્યા છો, એ ઘણી ઉત્તમ વાત છે. તમે ભાગ્યશાળી છો, તમને મારાં હાર્દિક આશીર્વાદ અને સ્નેહસ્મરણ. એ જ.

તમારો શુભેચ્છક શિવાનંદ

મઠ, પોસ્ટ બેલુર

તા. ૧૯-૮-૧૯૧૬

પ્રિય—

તમારો પત્ર મળતાં બધા સમાચાર જાણી ઘણો આનંદ થયો છે. તમે નિ-વગેરે શ્રીપરમહંસદેવના ભક્તોના બંધુ છો, તેથી તમે પણ ભગવાનના ભક્ત છો, તેમાં કાંઈ જ સંદેહ નથી.

ભગવાને તમારા ઉપર અવશ્ય કૃપા કરી છે. જેઓ અર્વાચીન યુગાવતાર પરમદયાળુ કલિકલુપહારી શ્રીરામકૃષ્ણ દેવનું શરણ લે છે, તેઓ અમને ઘણા જ વડાલા છે. તેમનાં શ્રીચરણકમળોમાં તેમને શ્રદ્ધાભક્તિ પ્રાપ્ત થાય તે માટે અમે હૃદયપૂર્વક પ્રાર્થના કરીએ છીએ, તે જાણજો. તમે હવે ધર્માંધ નથી. જે ક્ષણે શ્રીરામકૃષ્ણદેવનું શરણ લીધું છે ત્યારથી જ તમારાં ચક્ષુ ભિંધી ગયાં છે, અમે તેમના ચરણ-

શ્રિત દાસ છીએ. અમારા ઉપર તમને શ્રદ્ધા થઈ છે, તો
લગવાને તમારા ઉપર અવશ્ય કૃપા કરી છે, એમ જાણજો.
તમને મારા હાર્દિક આશીર્વાદ. હાલ એ જ

તમારો શુભેચ્છક શિવાનંદ

તા. ૩. હાલમાં તમારું વિદ્યાર્થીજીવન છે. સવિશેષ ધ્યાન
દઈને લખજો, લખજો અને શુરુજનોમાં શ્રદ્ધાલક્ષિત રાખજો.
દીન, દુઃખી ને દરિદ્ર ઉપર દયાભાવ રાખજો.

મઠ, પોસ્ટ બેલુર

તા. ૧૪-૬-૧૯૧૬

પ્રિય—

તમારો પત્ર મળ્યો છે. લગવાનને પકડી રાખજો. પછી
બધું થઈ રહેશે. હૃદય અનંત પ્રકાશમય બની રહેશે. અવ-
તારની શક્તિ અનંત છે, દેવતાની સાન્ત છે, એટલો ખેમાં
ફેર છે. લગવાનને ઝરાખર પકડી રાખજો. માયાની જાળમાં
ફસાશે નહિ. તેમને પકડી રાખજો, તો કશો ભય રહેશે
નહિ. લગવાનને પ્રાર્થના કરજો કે, હે લગવાન ! તમે મને
પકડી રાખજો. હું તમને પકડી રાખીશ તો કદાચ પડી પણ
જાઉં, પરંતુ તમે મને પકડી રાખજો તો પછી જીજ્ઞેષા
ભય નથી. ખૂબ પ્રાર્થનાપરાયણ થજો. એમ થતાં ખોટા
વિચારો કે કુબુદ્ધિ મનમાં જાયત થવા છતાં યે રહેવાનું સ્વખ
પામશે નહિ-હંમેશાં સ્મરણ-મનન કરજો. મારા આશીર્વાદ
સ્વીકારજો. એ જ.

તમારો શુભેચ્છક શિવાનંદ

મઠ,

તા. ૨૧-૧૦-૧૯૧૬

પ્રિય—

તમારો પત્ર હમણાં જ મળ્યો. તમે ત્યાં નિર્વિદ્ધે-સુખ-
રૂપ પહોંચ્યા છો, જાણીને ખુશી થયો છું. તાવ આવ્યો હતો.

થોડા સમયમાં આરામ થશે. કશી ચિંતા નથી. વૈદ્યનાથ ઘણું જ આરોગ્યપ્રદ સ્થાન છે.

તમે લગવાનની ઇચ્છા પ્રમાણે જે રીતે જીવન ગાળો છો, તે જ તમારે માટે બરાબર ઉપયોગી છે, એમ મને લાગે છે. માતાની સેવા, શ્રીપરમહંસદેવની અને શ્રીમાતાજીની સેવા વગેરે, વગેરે, જેનામાં તમારું મન આકર્ષાય છે, તે અતિ ઉત્તમ છે. તમારે એ બધાનો ત્યાગ કરવાની જરૂર નથી. તમારું એથી જ પરમકલ્યાણ થશે.

તમે કોઈ કોઈ યુવકો સંબંધી જે મત જણાવ્યો છે, તે ભૂલભરેલો છે. તમે થોડા સમયમાં મનુષ્ય-સ્વભાવ સમજવા ઇચ્છો છો, એ તમારું અત્યંત વાચકાપણું અને અલ્પબુદ્ધિત્વ પ્રદર્શન કરાવે છે. ગમે તેમ, તોય તમે હજી બાળક છો, પાછળથી કમે-કમે બધું સમજી શકશો. મનુષ્ય-પ્રકૃતિ સમજવી ઘણી કઠણ છે. એ જાણીએ.....

તમને મારા હાર્દિક આશીર્વાદ અને સ્નેહસ્મરણ.

તમારો શુભેચ્છક શિવાનંદ

શ્રીવારાણસી

તા. ૧૬-૧-૧૯૧૭

પ્રિય—

તમારો પત્ર પ્રાપ્ત થતાં બધી વિગત જાણી છે. જતાં પહેલાં શ્રીદક્ષિણેશ્વરનાં દર્શન, શ્રીમાતાજીના પ્રસાદનું લોજન વગેરે કરતા ગયા છો, તે ઘણી ઉત્તમ વાત છે. આ બધું અનેકના નસીબમાં હોતું નથી. તમે અવશ્ય લાગ્યશાળી છો, તેમાં સંદેહ જ નથી. હું તમને પહેલાં જે ભાવથી જોતો હતો, તે જ ભાવથી હાલ પણ જોઉં છું, કંઈ ફેરફાર થયો નથી. મનનો ભાવ કોઈ કોઈ વાર એ જાતનો થઈ જાય છે, પછી

ભગવાનની કૃપાથી બદલાઈ જાય છે. તેથી કશી ચિંતા કરશો નહિ.

હ-નો શ્રીપરમહંસદેવ સંબંધી જે ભાવ છે, તે ભલે રહ્યો. તમારે એ બાબતમાં ચિંતા કરવાનું પ્રયોજન નથી. ભગવાન તેમને જેવી બુદ્ધિ આપશે, તે પ્રમાણે જ તેઓ સમજશે-તમે તમારો ભાવ રાખીને ચાલજો. તેઓ ઘણા સારા માણસ છે, ઘણા સદ્ગુણસંપન્ન છે. આ જાતના માણસો સમાજમાં બહુ ઓછા જોવામાં આવે છે.

તમને મારાં હાર્દિક સ્નેહસ્મરણ અને આશીર્વાદ. ભગવાનનું વિશેષ સ્મરણ, મનન, જપ, ધ્યાન, ગુણગાન કરજો; તમે જોશો કે એથી કેટલો બધો આનંદ આવે છે. વળી કેટલાંક દર્શન પણ થશે. એ જ. તમારો શુભેચ્છક શિવાનંદ

બેલુર મઠ
શ્રીમાન્—

તા. ૧-૭-૧૭

તમારો પત્ર મળ્યો વાંચી બધી વિગત જાણી છે. તમે ભગવાનનું નામસ્મરણ કરવાનું કોઈ કોઈને કહ્યું છે, તે ઉત્તમ વાત છે, હજી પણ કોઈ સત્સંગી, શ્રદ્ધાળુ, પવિત્ર અને પ્રેમી માણસો સાથે તમારે મેળાપ થાય અને તમને ઈચ્છા થાય તો તેમને કહેજો, તેમાં કંઈ જ નુકસાન નથી. પરિણામ સંબંધી કંઈ પણ ચિંતા કરવાનું તમારે પ્રયોજન નથી, એ બધું ભગવાન જોશે. શ્રીમાન્ સંબંધમાં પણ એજ વાત છે. પણ મને થાય છે કે તેઓ પરમહંસદેવને છોડી શકશે નહિ, ભગવાનની ઈચ્છાથી ભલે એમ જ થવા દો.

ગાયત્રી વાત લખી છે તેનો જવાબ આ પ્રમાણે:-ભવિષ્યમાં આ પ્રમાણે ગુસ્સો કરીને કોઈ પણ જીવને મારશો!

નહિ. જે કંઈ કયું છે, તેને માટે ભગવાન આગળ ક્ષમા માગજો, એટલે તમારું એ પાપ રહેશે નહિ.

મારું શ્રીપુરી જ્વાનું કંઈ નક્કી નથી. બાબુરામ મહારાજ પૂર્વ જંગાળમાંથી પાછા ફર્યા છે, ત્યારના માંદા છે-હમણાં ખૂબ ખરાબ દશામાં છે-એટલે સુધી કે જીવવાની પણ આશા નથી. કલકત્તામાં શ્રીબલરામ ખસુને ઘેર છે. અમે બધા તેમને માટે ચિંતાતુર છીએ. ભગવાન દયા કરીને જે ભક્તની રક્ષા કરે, તો જ બચે તેમ છે. આશા છે કે ભગવાન દયા કરીને તેમનું જીવન બચાવશે. ભક્ત જગતમાં નહિ હોય તો ભગવાનનું જીવ-ઉદ્ધારનું કાર્ય બીજું કેાણ કરશે? તેઓ પોતે માનવ શરીર ધારણ કરીને ભક્તોને વેશે ભક્તો સાથે જીવેના ઉદ્ધાર માટે આવ્યા છે, તેથી ભક્તોને જગતમાં નહિ રાખે તો જગતને બચવાનો ઉપાય શો છે? અવશ્ય તેમને ભગવાન બચાવશે,

તમને મારા હાર્દિક આશીર્વાદ અને સ્નેહસ્મરણ. અથેજી ભણો છો-તો ખૂબ ભણો-જલદી જલદી ઉન્નતિ કરો. એ જ.

તમારો શુભેચ્છક શિવાનંદ

મઠ, પો. બેલુર

તા. ૭-૯-૧૯૧૭

પ્રિય—

તમારો પત્ર મળ્યો છે. તમે ભગવદ્ભક્ત છો, ભગવાનને શરણે આવેલા છો, ભગવાનની કૃપા ઉપર સતત નિર્ભર રહેજો, ભગવાનનું સ્મરણ-મનન બને તેટલું વિશેષ કરજો, તેઓ તમને જ્ઞાનભક્તિનું દાન પૂરેપૂરા ભાવથી દેશે. તૈલંગ સ્વામી વગેરે મહાત્માઓ અન્ય માર્ગના સાધકો છે. તેમની સાથે તમારા જીવનની સરખામણી કરવા જશો, તો ઊંડા જળમાં ડૂબી જશો. તેઓમાંથી કેાઈ હઠયોગી, કેાઈ અષ્ટાંગ યોગી તો કેાઈ જ્ઞાન

ચોગી છે, તેમનું જીવન અને તેમનો માર્ગ અને તમારું જીવન તથા તમારો સાધન માર્ગ તદ્દન જુદાં છે. તમે ભગવાનની કૃપાથી પરમહંસદેવના ભક્ત છો, નિર્ભરતા-અનન્યાશ્રય એ જ તમારો મુખ્ય ધર્મ છે. હંમેશાં સ્મરણ, મનન અને સમય મળતાં ભગવાનનું ધ્યાન, જપ, પ્રાર્થના, ગાન, એ બધું તમારું કર્તવ્ય છે, સમય આવતાં તેઓ તમને પૂર્ણ ભક્ત અને પૂર્ણ જ્ઞાની બનાવી દેશે. હમણાં સંસારમાં તમારું કંઈક કર્તવ્ય છે, માતૃસેવા, દેવું પતાવવું, ત્યારપછી ત્યાં ભગવાનનો આશ્રમ વગેરે બનાવવું. કે જ્યાં ઘણા ભક્તોનો સમાગમ થાય અને ભગવાનના મહોત્સવ પ્રસંગે પૂજા-કીર્તનાદિ થશે અને અનેક લોકોનું કલ્યાણ થશે, તમે આકુળવ્યાકુળ થશો નહિ-તમારું સર્વ કંઈ પ્રભુમંદ્યાએ બની રહેશે.

જીવન્મુક્ત અને દેહ પડતાં બ્રહ્મસ્થ થવું એ જાણે ઘર અને આંગણા જેવી વાત છે. એક પગ અંદર ને એક પગ બહાર; જે અવસ્થામાં અંદર પણ દેખાય છે અને બહાર પણ દેખાય છે, તેજ જીવન્મુક્ત અવસ્થા છે. વળી એકદમ ઘરની અંદર દાખલ થઈ શકાય છે, દેહાન્ત થયા પછી તદ્દન બ્રહ્મ-લીન થઈ જવું, બહારનું બીજું કંઈ જ જ્ઞાન રહેતું નથી સમજ્યા?

મારા હાદિક આશીર્વાદ અને સ્નેહસ્મરણ સ્વીકારજો. ભગવાન તમારું કલ્યાણ કરશે, એ અવશ્ય જાણજો. એ જ.
તમારો શુભેચ્છક શિવાનંદ

મઠ, પોસ્ટ બેલુર
પ્રિય—

તા. ૧૯-૧-૧૯૧૮

તમારો પત્ર મળતાં બધું જાણ્યું છે અને ખૂબ આનંદ થયો છે. ભગવાન તમને શ્રદ્ધા, ભક્તિ અને પ્રેમ આપીને તે અચળ-નિશ્ચય દૃઢ હિમાલય જેવાં દૃઢ કરી દો-કે જેથી તમારું

અને અનેક લોકોનું કલ્યાણ થાય, એ જ મારી આંતરિક પ્રાર્થના છે. તમારા ગામથી છ માઈલ દૂર કેટલાક સ્કૂલના છોકરાઓ જાતે ઇંટો પાડીને ભગવાનનું મંદિર બનાવવાનો પ્રયત્ન કરે છે, એ સાંભળીને જે આનંદ થયો છે, તે બોલી શકાતો નથી. ધન્ય છે ભગવાનના મહિમાને! તેઓ કયે સ્થળે, કયે વખતે, કયા ભક્ત મારફત કેવા પ્રકારની લીલા કરે છે અથવા કરાવે છે, અથવા કરશે, તે સામાન્ય જીવો શું સમજી શકે? ભગવાનનો મહિમા અપાર છે. ઇશ્વરાવતારનું કાર્ય કોણ સમજી શકશે? જેમ ઉત્પત્તિ, સ્થિતિ અને પ્રલયની વ્યવસ્થા જીવોને માટે અગમ્ય છે અને પાર પામી શકાય તેવી નથી, તે જ પ્રમાણે ભગવાનના સત્ત્વગુણના ઐશ્વર્યની વ્યવસ્થા પણ અગમ્ય અને પાર ન પામી શકાય તેવી છે. હાલમાં તેમજ ભવિષ્યમાં કેટલો પ્રકાશ થશે, તે કોણ જાણે છે? ભારતવર્ષની તો વાત જ નથી. ભારત સિવાયના બીજા દેશોમાં પણ આ યુદ્ધ-મહાવિપ્લવ શાંત થયા પછી જોશે કે, શ્રીરામકૃષ્ણના મહાન ઉદાર પવિત્ર ધર્મનો કેટલો બધો અભ્યુદય થયો છે. વિશેષ શું કહેવું-કથવું? યુગાવતારનો યુગધર્મ આ રીતે જ ફેલાય છે.

બાબુરામ મહારાજ લગભગ આઠ મહિનાથી અને હરિ મહારાજ લગભગ ચાર માસથી પીડાય છે. બંને પથારીવશ છે, છતાં મનનો આનંદ અથવા ઉત્સાહ અથવા શ્રદ્ધા, ભક્તિ, પ્રેમ કોઈનાં ચે સહે જ પણ ઓછાં થયાં નથી, બલકે વધ્યાં છે.

તમને મારા હૃદયિક આશીર્વાદ અને સ્નેહસ્મરણ. એજ.

તમારો શુભેચ્છક શિવાનંદ

રામકૃષ્ણ મઠ, પો. બેલુર

તા. ૧૮-૧-૧૯૧૯

પ્રિય—

તમારો રીપ્લાઇ પોસ્ટકાર્ડ મળ્યો..... ભગવાનની કૃપાથી તમે જે મંત્ર ગ્રાસ કર્યો છે, તે જપ કરો છો અને તેથી આનંદ પામો છો, તે તમારે માટે ઘણા સફલાગ્યની વાત છે. ભગવાનની લીલાથી તમારો વિશ્વાસ વળી વિશેષ દઢ થયો છે, એ તમારું મહા સફલાગ્ય છે. તમે અવશ્ય તેના જ જપ કરજો....

ભગવાન તો દીન-દરિદ્રના નારાયણ છે—તેઓ હૃદયનાં પ્રેમ-ભક્તિથી જ સંતુષ્ટ છે. પ્રેમપૂર્વક પુષ્પાંજલિ દેવાથી તેઓ સંતુષ્ટ થાય છે—પ્રેમપૂર્વક પતાસાં, દૂધ વગેરેનો ભોગ ધરવાથી તેઓને સંતોષ થાય છે. તેઓ હૃદયનો સ્વીકાર કરે છે. પ્રેમ-પૂર્વક તમે તેમને પર્ણકુટીમાં રાખો, તો પણ તેઓ સંતોષ પામે છે—તેઓ માત્ર હૃદયનો પ્રેમ માગે છે.

તમને મારા હાર્દિક આશીર્વાદ અને સ્નેહસ્મરણ. હ—ને કહેજો કે ભગવાન તેમની મનોવાંછના પૂર્ણ કરશે, કોઈ પ્રકારની ચિંતા નથી. જેમણે જીવતા જાગતા ભગવાનનું શરણ લીધું છે, તેમને ખીજો કશો ભય નથી, હું અવશ્ય કહું છું. મારા હાર્દિક આશીર્વાદ અને સ્નેહસ્મરણ તેમને જણાવજો. એ જ.

તમારો શુભેચ્છક શિવાનંદ

રામકૃષ્ણ મઠ, બેલુર

૨૮, ફાગણ ૧૩૨૫

મા—

આપના આશીર્વાદથી ભગવાનનો જન્મેત્સવ પ્રત્યેક વર્ષની પેઠે સારી રીતે થઈ ગયો છે. લોકોની સંખ્યા કોઈ કોઈ કહે છે કે, ખીજાં વર્ષો કરતાં વધારે હતી. શ્રીકાલીકીર્તન, શ્રીહરિનામ સંકીર્તન, દરેક વર્ષની પેઠે થયું હતું. હરિનામ

સંકીર્તનની મંડળીઓ ળીજાં વર્ષો કરતાં આ વર્ષે ઘણી વધારે આવી હતી. સૌએ સાથે બેસીને પ્રસાદ લીધો હતો. આ રીતે ૧૫-૧૬ હજાર ભક્તો આવ્યા હતા. યુવકોએ ખૂબ પરિશ્રમ-પૂર્વક બધો બંદોબસ્ત આપના આશીર્વાદથી સરસ રીતે કર્યો હતો.

ળીજી એક બળર તમને કોઇએ જણાવી છે કે નહિ તે જાણતો નથી. ઉત્સવને આગલે દિવસે એટલે કે શુક્રવારે લગ-લગ સાડાઆઠ વાગ્યા પછી ગવર્નર સાહેબ+ મઠ જોવા આવ્યા હતા. શરદ્ મહારાજે અને મેં સાથે ફરીને તેમને મઠનાં બધાં સ્થાનોનાં દર્શન કરાવ્યાં હતાં. ગવર્નર સાહેબે પરમહંસદેવ સંબંધી ઘણી વાતો પૂછી હતી. લગભગ દોઢ કલાક રહ્યા હતા અને બધો વખત ધાર્મિક વાર્તાલાપજ કરતા હતા.

આપના કુશળ સમાચાર અને રાધુને કેમ છે, તે લખવાની કોઇને આજ્ઞા કરશે. મઠમાં બધા આપની કૃપાથી કુશળ છે. આપના આશીર્વાદ હંમેશાં ઇચ્છીએ છીએ.

મારા અને મઠના પ્રહારીઓના આપના શ્રીચરણોમાં સાષ્ટાંગ દંડવત્ પ્રણામ સ્વીકારજો. એ જ.

તમારો સ્નેહાંકિત તારક (શિવાનંદ)

શ્રીરામકૃષ્ણ મઠ, બેલુર

તા. ૩૦-૧-૨૦

શ્રીમાન—

તમારો પત્ર પ્રાપ્ત થતાં બધી વિગત જાણી છે. તમે અને તમારા મોટાભાઈ ભગવાનની કૃપાથી તંદુરસ્ત થયા છો, એ જાણીને ઘણું જ આનંદ થયો છે.

રોગ બાળતમાં તમારા મનમાં જે વિચારો આવ્યા છે, તે બહુ સારા છે. ભક્તો બધો જ ભાર ભગવાનનાં શ્રીચરણોમાં

+ બંગાળના ભૂતપૂર્વ ગવર્નર લોર્ડ રોનાલ્ડ રો.

અર્પણ કરીને નિષ્કામ ભાવે ભગવાનનું સ્મરણમનન કરે છે. નિયમિત ચિકિત્સા-સારવાર અને પથ્યાદિનું સેવન કરવું ખાસ જરૂરનું છે. કારણ કે બધું વિજ્ઞાનશાસ્ત્ર એ ભગવાનની જ ભુદી ભુદી વિદ્યા છે.

શ્રીમાતાજીએ તમને જપ અને ધ્યાન સંબંધી જે કહેલું છે, તે પ્રમાણે કરજો. જપની સાથે સાથે ધ્યાન ખૂબ ફાવશે, એ ખૂબ સરસ છે. કોઈ મૂર્તિનું હૃદયમાં ચિંતન કરવું એ એક પ્રકારનું ધ્યાન છે, પણ તે મનમાં ચૈતન્યમૂર્તિરૂપે રહેવી જાઈએ, જડ નહિ. ભગવાન જાણે તમને જુએ છે, તમારા ઉપર દયા કરે છે, સ્નેહપ્રેમ ભરી આંખો વડે જુએ છે, આ પ્રમાણે વિચાર કરવાથી તમારું હૃદય આનંદ, આશા અને પ્રેમથી ઊભરાઈ ઊઠશે અને જીવન ધન્ય થઈ જશે. ભગવાનની કોઈ ચૈતન્યમૂર્તિના ધ્યાન સમયે તેમના ગુણચિંતન સાથે સાથે સ્મરણ રાખવું અને એક પ્રકારનો ચિંતનપ્રવાહ એ મૂર્તિ સંબંધી મનમાં રાખવો, એ બંને એક પ્રકારનું ધ્યાન છે. ગુણનું ચિંતન કરવું તે પણ ધ્યાન છે. આથી મન ધ્યાન વખતે ખીજા વિચારો કરી શકશે નહિ. પ્રેમપૂર્વક ભગવાનના ગુણોનું ચિંતન કરતાં કરતાં ભક્ત ખીજું કોઈ ચિંતન અથવા વિચાર કરી શકે જ નહિ. જો કદાચ આવી જાય તો તે તેને તુરંત સમજીને ભગાડી દે છે.

ઘણા દિવસથી રોગનું દુઃખ ભોગવ્યા કરો છો, એ જાણી મને ઘણું દુઃખ થાય છે. ભગવાનને પ્રાર્થના કરું છું કે તમે તરત રોગમુક્ત થઈને ઓદિસનું કામકાજ કરો અને ભગવાનના ભજન અને સાધનાદ્વારા જીવનને ધન્ય કરો.....

તમને મારા હાર્દિક આશીર્વાદ અને સ્નેહસ્મરણ. માતાજી તમારા ઉપર કૃપા કરો. એ જ.—તમારો શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન—

તા. ૨૦-૫-૧૯૨૦

તમારો પત્ર મળ્યો. શ્રીમાતાજીને એ જ પ્રમાણે છે. ભગવાન જાણે કે શું થશે—ભગવાનની અગમ્ય લીલા સમજવાની કોઈનામાં એ શક્તિ નથી. આપણને પૂર્ણ શ્રદ્ધા, ભક્તિ, જ્ઞાન, પ્રેમ અને સેવાપરાયણતા કૃપા કરીને આપો, એ જ અમારી પ્રાર્થના છે.

તમે જે જાણવા ઇચ્છ્યું છે, તેનો ઉત્તર આ પ્રમાણે છે:—ગમે તે ભાવે જપ અથવા જપ અને ધ્યાન સાથે કરીને તેમના ગુણોનું ચિંતન (તે પણ એક પ્રકારનું ધ્યાન) જે રૂપે થાય તેમાં મનને રાખી શકાય તો ઉત્તમ છે. સમયને માટે બહુ ચિંતા કરશો નહિ. ભગવાનની કૃપા એજ મૂળ વસ્તુ છે. તેમની કૃપાથી જ મુક્ત થશો. સાધના કરીને કોઈ તેમને પ્રાપ્ત કરી શકતું નથી. તેમની કૃપાથી જ તેમને પ્રાપ્ત કરે છે. તેઓ સ્વતંત્ર છે, પરતંત્ર નથી. તેઓ સાધનાને અધીન નથી, છતાં દયા કરીને કોઈને સાધના કરાવે, તો તે કરી શકે છે. તમે ચિંતા કરશો નહિ. માતાજીએ કૃપા કરીને તમને “નામ” જપ કરવાનું કહ્યું છે, તો પછી કશું ડરવાનું નથી. તમે બને તેટલી સાધના કરો, વધારે ખેંચતાણ કરશો નહિ. તમારું હૃદય પૂર્ણ થઈ જશે—ભગવાન કૃપા કરે છે અને કરશે. મારી પ્રાર્થના છે કે તમારાં માતાને આરોગ્ય પ્રાપ્ત થાઓ. તમે બધા સર્વ પ્રકારે સુખી રહો. એજ. —શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન—

તા. ૧૨-૬-૧૯૨૦

તમારો પત્ર મળતાં બધી વિગત જાણી છે. શ્રીમાતાજીનું શરીર સારું નથી. તેઓ ક્રમે ક્રમે વધારે દુર્બળ થતાં જાય

છે. તાવ કેમે કર્યો ઊતરતો નથી. દવા જેટલી કરી શકાય તેટલી કરી છે. હવે ભગવાનની ઇચ્છા. મને લાગે છે કે હવે તેમનું શરીર વધારે દિવસ રહેશે નહિ. બધું જ ભગવાનની ઇચ્છા પર છે. એમનું-અવતારનું શરીર છૂટવાથી પણ તેમના કાર્યમાં કંઈ નુકસાન થવાનું નથી-બલકે વિશેષ વેગથી ચાલશે. યુગધર્મની સંસ્થાપના કરવાનું કાર્ય સંસ્થાપકનું શરીર જવા છતાં પણ અટકતું નથી. પરંતુ જોરથી ચાલે છે-એવી મારી શ્રદ્ધા છે અને “ફલેન પરિચીયતે” અર્થાત્ પરિણામથી પણ જણાય છે.

કોમિટ્ટામાં તમે શ્રીરામકૃષ્ણ સેવાશ્રમ શરૂ કર્યો છે અને મ-બાબુનું પીઠબળ છે, એ સાંભળીને ખૂબ આનંદ થયો છે. ભગવાનની ઇચ્છાથી ઘણું સારું થયું છે. કોમિટ્ટામાં પરમહંસદેવનું ઘણું કામ થશે એમ લાગે છે. પરમહંસદેવના ઘરની ઉપરની છત તૂટી પડી છે. તેથી કોઈ પણ પ્રકારની કુશંકાથી ચંચળતા આવવા દેશો નહિ. છત ખરાબ હતી, તે તૂટી પડી છે. તે સારી બનાવજો, બીજી કશી શંકા લાવશો નહિ. ભગવાનની ઇચ્છાથી બધું ઠીક થઈ જશે.

તમે અષાઠ મહિનામાં બનશે તો કલકત્તા આવશો, એ ઉત્તમ વાત છે. ભગવાનની ઇચ્છા હશે તો મળાશે. બનતાં સુધી તો મળાશે જ. અહીં તાપ અતિશય પડ્યો છે. કોઈ ઠંડે સ્થાને જવાની ઇચ્છા થાય છે, પણ શ્રીમાતાજીનું શરીર ખૂબ ખરાબ છે. ક્યારે શું થશે તે કંઈ કહેવાય તેમ નથી અને બીજાં કારણોથી અમારી ઇચ્છા થવા છતાં ભગવાનની ઇચ્છાથી કંચાચે જવાનું બનતું નથી.

તમને અને શ્રીમાન-ને મારા હાર્દિક આશીર્વાદ અને

સ્નેહસ્મરણ. મઠના બીજા સમાચાર લગવાનની ઇચ્છાથી એક પ્રકારે સારા છે. એ જ. —તમારો શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન—

તા. ૧-૧-૧૯૩૦

તમારો પત્ર મળતાં બધી વિગત બાણી છે. હું વચમાં ત્રણ દિવસ અહીં નહોતો. તમારું શરીર ઘણા દિવસથી સારું નથી એ બાણીને ઘણો ચિંતાતુર થયો છું. ગમે તેમ પણ ભગવાનની કૃપાથી તેમના દરિદ્રનારાયણોની સેવા લગભગ પૂરી કરી છે અને હજી જે બાકી છે, તે તદ્દન પૂરી કરીને મહારાજનાં દર્શન અને તેમના આશીર્વાદ મસ્તકે ધારણ કરીને આલ્યા આવજો. ત્યાર પછી તમને જ્યાં ઠીક પડે ત્યાં જઈને થોડા દિવસ આરામ લેજો. શરીર તાંદુરસ્ત થવાથી અને વિશ્રામ લઈ શકવાથી મન ભગવાનના શ્રીચરણોમાં આપોઆપ જશે અને આનંદ થશે, તેમાં કંઈ જ શંકા નથી. તમે તેમના ત્યાગી સંતાન છો. તેમનાં કાર્યોમાં જોડાઈ રહ્યા છો. તેઓ હંમેશાં તમને જુઓ છે, એ આપણે અવશ્ય બાણીએ છીએ. તમને અને શ-ને મારા હાર્દિક આશીર્વાદ અને સ્નેહસ્મરણ. ય-ને કહેજો કે તેમનો પત્ર મળ્યો છે. તમને સૌને શ્રીવિજયાના મારા તરફથી આશીર્વાદ છે. મઠમાં પૂજા બહુ સારી રીતે થઈ છે. પ્રતિમા ઘણી સુંદર થઈ હતી.....ઘણા સુંદર ભક્તિભાવે અને આનંદપૂર્વક માતાજીની પૂજા થઈ છે. —તમારો શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન—

તા. ૨૪-૧-૨૧

તમારો પત્ર મળ્યો. મેં સાંભળ્યું છે કે ત્યાં શ્રીપરમહંસ-દેવનું મંદિર ઉત્તમ પ્રકારે તૈયાર થયું છે; ભગવાન બધા

કાંટા-અડચણો દૂર કરી દેશે-ભગવાનનું કાર્ય છે, તે તેઓ જ કરાવશે, તમે તો નિમિત્ત માત્ર છો. શરીરને ખૂબ સાચવીને કામ કરજો. કારણ કે આ શરીર વડે જ ભગવાનનું કામ કરવાનું છે.

ભગવાનને સારી રીતે શણગાર્યાથી તમને આનંદ થાય છે, એ ઉત્તમ વાત છે-તમે એ પ્રમાણે જ કરજો.

ભગવાન તમને એ રીતે આગળ વધારે છે, તમે એ પ્રમાણે જ ચાલો. તેમના લક્ષ્યોમાં બહુ પ્રકારના માણસો છે; જેને તેઓ જે ભાવે ચલાવે છે, તે તેજ ભાવે ચાલે છે-બધું જ સારું છે. તેમની કૃત્તવાદીમાં વિવિધ પ્રકારનાં ફૂલ છે. કોઈ કોઈના કરતાં ઊંચાંનીચાં નથી. ગુલાબ ગુલાબ જ છે. ખોરસલી ખોરસલી જ છે, જૂઠું જૂઠું જ છે, ચમેલી ચમેલી જ છે. બધાં જ પોતપોતાને સ્થાને સારાં છે. તમે પરમહંસદેવને-ભગવાનને ઉત્તમરૂપે શણગારજો. એ ઘણી ઉત્તમ વાત છે. તેથી જ તમારા જીવનની આશા પૂર્ણ થશે એ નક્કી જાણજો; ક્યારે પણ અવળે માર્ગે જશો નહિ-એવી મને શ્રદ્ધા છે.

મહારાજ અને શરદ્ મહારાજ શ્રીકાશી ગયા છે. ત્યાં મિશનનું કેટલુંક ખાસ કામ છે. મારે પણ જવાની વાત થઈ હતી. પરંતુ સામે ૩૦ મી જાન્યુઆરીનો શ્રીસ્વામીજીનો જન્મેત્સવ આવે છે, તેથી જવાનું થયું નથી. તમને મારા હાર્દિક આશીર્વાદ અને સ્નેહસ્મરણ. શરીર સારું રાખવાનો ખૂબ જ પ્રયત્ન કરજો. એ જ. —શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન—

તા. ૧૪-૨-૨૧

તમારો પત્ર મળતાં બધી વિગત જાણી છે. તમે ત્યાં શારીરિક અને માનસિક રીતે બહુ સારા છો એમ સાંભળી

સુખી થયો છું. મન વચમાં વચમાં કંઈક ચંચળ થઈ જાય છે, તે મનનો સ્વાભાવિક ધર્મ છે. ભગવાનની કૃપાથી મન વશ થઈ જવાથી અને કોઈ કોઈ વાર ચંચળતા જણાવાથી કોઈ પણ પ્રકારનું તુકસાન થશે નહિ, બલકે તેની પ્રતિક્રિયા રૂપે વળી વિશેષ બળ અનુભવાશે. ભગવાનના ભજનથી સર્વ કંઈ થઈ જશે, તેની કંઈ ચિંતા નથી. ભગવાન જ તમને જીએ છે, તમે ગમે ત્યાં ભલેને રહો, પણ તેઓ હમેશાં તમને જીએ છે, એ અવશ્ય જાણો.

આહાર વગેરે બાબતમાં જેટલું સંયમમાં રહી શકાય તેટલું સારું છે. એમ થવાથી રોગનો ડર રહેશે નહિ, “મોગે રોગમયં”

સ્વામીજીના જન્મોત્સવ સંબંધી તમે ત્યાં પણ કંઈક કયું હતું, એ સાંભળી ઘણો આનંદ થયો છે. ભગવાનની ઇચ્છાથી તેમનો ઉત્સવ સર્વત્ર થાય છે. મઠમાં બીજાં વર્ષો કરતાં લોકોની સંખ્યા હાલમાં ઘણી વધારે થઈ હતી. લગભગ નવ-દસ હજાર માણસો પ્રસાદ જમ્યા હતા. છેવટે કંઈ જ રહ્યું નહોતું. શ્રી. કાલીકીર્તન, બેઠકી ગાન અને સ્વામીજીના જીવન સંબંધીના નિબંધોનું વાચન, એ બધું થયું હતું.

ખૂબ સમારંભપૂર્વક અને સરસ રીતે ભગવાનની ઇચ્છાથી બધું પાર પડ્યું હતું. વિશેષ શું લખવું? તમને બધાને મારાં હાર્દિક આશીર્વાદ અને સ્નેહસ્મરણ. ભગવાન તમને સર્વ પ્રકારે કુશળ રાખશે. મઠના સમાચાર હમણાં ખાસ નથી. એ જ. તમારો શુભેચ્છક શિવાનંદ

શ્રીરામકૃષ્ણ મઠ, બેલુર

તા. ૨૫-૩-૨૧

શ્રીમાન—

તમારો પત્ર વાંચી બધી વિગત બાણી છે. મહારાજ બે મહિના શ્રીકાશીમાં રહીને અને ખૂબ આનંદપ્રવાહ વહાવીને મઠમાં પાછા ફર્યા છે. અહીં આગ્યા ત્યારથી તેમનું શરીર બહુ સારું નહોતું. એટલે તરત જ મદ્રાસ જવાનું નક્કી થયું છે. સંભવ છે કે હું પણ તેમની સાથે જઈશ.

એક સ્થળે દૈવ થઈને બેસીને બેચાર માણસો—એક મન-વાળા માણસો સાથે રહેવું ઘણું સારું છે, તદ્દન એકલા રહેવું એ કંઈ પણ સ્થાને ઉચિત નથી. ભગવાનના ભક્તો સાથે રહેવું ખાસ જરૂરનું છે. ભગવાનની પતિતપાવન શુરુભૂતિનું હૃદયમાં ધ્યાન કરવાથી જૂના સંસ્કારોનું બળ ક્રમે ક્રમે ક્ષીણ થઈ જાય છે. ત્યાગવૈરાગ્ય અંતરમાંથી જ ઊગે છે, તેને માટે એક જ ઉપાય છે. બીજો ઉપાય નથી. ભક્તો સાથે રહેવાથી ઘણા ઘણા લાભ થાય છે. જ્યારે ભજન કરવામાં મન લાગતું નથી, ત્યારે ભગવાન સંબંધી વાર્તાલાપ અને તેમના સંબંધી ના ગ્રંથોનાં વાચન, મનન ને અધ્યયનથી ઘણા લાભો થાય છે, મન ખરાબ માર્ગે દોડી શકતું નથી અને અવળે માર્ગે જતાં તરત જ પાછું ફરી જાય છે. આમ ક્રમશઃ ભગવાનની કૃપાથી એ તરફ જશે જ નહિ. કંઈ જ ડર નથી, ભગવાન તમને હંમેશાં સર્વ અવસ્થામાં જીવે છે. દૂરદૂરનાં ગામડાંમાં નિઃસહાય દરિદ્રનારાયણોની સેવા કરતાં, શારીરિક કષ્ટો વેઠતાં, આહાર અને સૂવાબેસવાનું કેટલું બધું કષ્ટ પામ્યા છો! પણ ભગવાને તે અવસ્થામાં પણ તમને જોયા છે. હાલમાં સાધન-ભજન માટે—અવશ્ય એ પણ સાધના જ છે—હૃષીકેશમાં રહો છો, તે સમયે પણ તેઓ તમને અવશ્ય જીવે છે, એમ બાણી

અને કૃપા કરીને મન કમશઃ ઉન્નત કરી દે છે અને કરી દેશે.

વધારે શું લખવું? તમને મારાં હાર્દિક આશીર્વાદ અને સ્નેહસ્મરણ. જેટલા દિવસ ભગવાન ત્યાં રાખે, તેટલા દિવસ ત્યાં રહેજો. શ્રદ્ધા, ભક્તિ, પ્રેમ, ત્યાગ, વૈરાગ્ય અને વિવેકમાં પૂર્ણ થાઓ. એ જ.

—શુભેચ્છક શિવાનંદ

શ્રીરામકૃષ્ણ મઠ, મદ્રાસ
શ્રીમાન—

તા. ૨૨-૫-૨૧

તમારો પત્ર પ્રાપ્ત થતાં બધી વિગત જાણી છે. તમે ભગવાનની કૃપાથી સારા છો અને ભિક્ષા વગેરેની સારી સગવડ થઈ છે તથા ભજન વગેરે સારી રીતે કરો છો, એ જાણીને ખુશી થયો છું. હું પ્રાર્થના કરું છું કે તમે શ્રદ્ધા, ભક્તિ, પ્રેમ અને પવિત્રતામાં પૂર્ણ થાઓ અને તમારું શરીર પણ ભજનોપયોગી અને નીરોગી રહે. જ્યારે ઇચ્છા થાય ત્યારે સેવાશ્રમમાં જાઓ. હંમેશાં જવું જ જોઈએ એવું કંઈ નથી. એટલું જાણી રાખવું જરૂરી છે કે, તે એક ભગવાનનું સ્થાન છે અને જેઓ ત્યાં છે, તેઓ બધા જ પ્રભુના આશ્રિત ભક્ત છે. તેઓ જ કાર્ય કરે છે. કામ પણ તેમનું જ છે, એટલું જ્ઞાન રહે એ જ પૂરતું છે. મારી હાર્દિક પ્રાર્થના છે કે, તમારી ધણી ઉન્નતિ થાઓ.

આમ તો એક રીતે મારું શરીર ખરાબ નથી, પણ અહીંનાં હવાપાણી બહુ સારાં નથી, ગરમી પણ બહુ પડે છે; પરંતુ સમુદ્રની હવાને લીધે લોકો જીવી શકે છે. સાંભળું છું કે, આ હવા થોડા દિવસ પછી બંધ થઈ જશે અને તે વખતે અહીં ઘણી જ ગરમી પડશે. અમે તે વખતે બેંગલોર અથવા બીજી કોઈ ઠંડી જગ્યાએ જઈશું.

તમને મારાં હાર્દિક આશીર્વાદ અને સ્નેહસ્મરણ. ખાસ ચિંતા કરશે નહિ. ભગવાનની કૃપાથી ધીરે ધીરે ભગવાનનાં શ્રીચરણોમાં મન વિલીન થઈ જશે. જૂના બધા સંસ્કારો ધીરે ધીરે ક્ષીણ જઈ જશે અને મન સ્વચ્છ આનંદનો અનુભવ કરશે. બધું ભગવાનની કૃપા ઉપર આધાર રાખે છે. ભગવાનની કૃપાને માટે હંમેશાં પ્રાર્થના કરજો. ભગવાનની કૃપા સિવાય બીજો માર્ગ જ નથી. ભગવાન તમારા ઉપર કૃપા કરે. એ જ.

—શુભેચ્છક શિવાનંદ

શ્રીરામકૃષ્ણ આશ્રમ, બેંગ્લોર તા. ૨૭-૬-૧૯૨૧
શ્રીમાન,

તમારો પત્ર અહીં મળ્યો છે. તમે કુશળ છો, જાણી આનંદ થયો છે. સુ-વગેરે અહીં છે અને તેમના સત્સંગથી ખૂબ ખુશીઆનંદમાં છે, એ ઘણા જ આનંદની વાત છે. ભગવાન તમારી મનોવાંછના પૂર્ણ કરે. ખૂબ શ્રદ્ધા, ભક્તિ, જ્ઞાન, પ્રીતિ આપો-એજ મારી હાર્દિક પ્રાર્થના છે. ભગવાન કૃપા કરીને કોઈ અનુકૂળ સ્થાન તમારે માટે અવશ્ય નક્કી કરી આપશે. વર્ષા ઋતુમાં એ સ્થળ બહુ ખરાબ નથી, છતાં સપ્ટેમ્બર-ઓક્ટોબરમાં કંઈક તાવ રહે છે. જે પ્રમાણે સગવડ હોય તે પ્રમાણે કરજો. એક સ્થાનેથી બીજે સ્થાને જવું એ ભજનને માટે ખૂબ સગવડવાળું નથી. ત્યાંની અવસ્થા જોઈ જાણીને સુવ્યવસ્થા કરજો.

મહારાજ ખુશીઆનંદમાં છે. હું અને બીજાઓ પણ કુશળ છીએ. મારા હાર્દિક આશીર્વાદ અને સ્નેહસ્મરણ સ્વીકારજો. સાંભળ્યું છે કે સી-પણ અમરનાથ જાય છે. તે ઘણી ઉત્તમ વાત છે. ભગવાન તેમનામાં શ્રદ્ધા, ભક્તિ, જ્ઞાન અને

પ્રેમની વૃદ્ધિ કરીને તેમને ધન્ય કરો. ભક્તિની પ્રાપ્તિ કરવી એ જ માનવ જીવનનો ઉદ્દેશ છે. તીર્થોમાં ફર્યા કરવાનું નથી, એ અવશ્ય જાણ્યો. ભગવાનના જીવન તરફ એકાગ્ર થજો. તેમના શિક્ષણ તરફ હમેશાં લક્ષ્ય રાખજો. વધારે શું બોલવું લખવું? તમારામાં ખૂબ પ્રેમ વધો. ભગવાનમાં સંપૂર્ણપણે મગ્ન થઈ જાઓ. બહારના મોટા ભાગના સાધુઓને હું બહુ જાણતો નથી-ઘણાને જોયા છે, ઘણાબરા પસંદ પડ્યા નથી. એકાદ એ જણ સારા લાગ્યા હતા. એજ

શુભેચ્છક શિવાનંદ

શ્રીરામકૃષ્ણ આશ્રમ, બેંગલોર તા. ૨૭-૬-૨૧
શ્રીમાન,

તમારો પત્ર મળતાં આનંદ થયો છે. તમે ખુશી આનંદમાં છો. અને શ્રીમાન-સારી રીતે મન દબાવે સેવા વગેરે કરે છે, એ સાંભળી ખૂબ આનંદ થયો. અ-છોકરો ખૂબ સારો છે-સરળ છે. ભગવાન તેના ઉપર કૃપા કરો. અને તેની મારફત તેમની સેવા કરાવી લો. તેનું કલ્યાણ થાઓ, એ મારી હાર્દિક પ્રાર્થના છે. તમારી બધી મનોવાંછનાઓ ભગવાન ધીરે ધીરે પૂરી કરશે, એમાં શંકા નથી. હા, મને મદ્રાસમાં ઇન્કલુએંઝા થયો હતો. છ સાત દિવસમાં સાંજે થઈ ગયો હતો. અહીં આવીને શરતી થઈ હતી, ધીરે ધીરે ભગવાનની કૃપાથી ઠીક થઈ ગયું છે. આ જગા ઠીક ઠીક ઠંડી છે. સમુદ્રની સપાટીથી ૩૦૦૦ ફીટ ઊંચે છે.

આશ્રમ પણ સુંદર છે; નિર્જન એકાંત સ્થાન છે, જગા ઘણી છે, લગભગ ૮૧ વીધાં હશે. ખૂબ ફૂલવાડીઓ છે, આમ્રકુંજો અને અન્યાન્ય આડપાન છે, શ્રીપરમહંસદેવ, સ્વામીજી અને

માતાજીની સેવા થાય છે. પરમહંસદેવનું સ્થાન અને શયન-ગૃહ ઘણું સુંદર છે. અઘાં જ ઘરોમાં વીજળીની બત્તીઓ છે.

શ્રીમહારાજ પુશીઆનંદમાં છે, હું પણ બહુ ખરાબ અવસ્થામાં નથી, બીજા છોકરાઓ પણ કુશળ છે તમને મારા હાર્દિક આશીર્વાદ અને સ્નેહસ્મરણ મને એ તરફ આવતાં વાર થશે. અહીંથી કદાચ ત્રિવાંકુર જવું પડશે; ત્યાં નવો મઠ સ્થપાવાનો છે. મકાન બંધાવવાનું લગભગ પૂરું થયું છે. સપ્ટેમ્બર મહિનામાં ઘણે ભાગે ગૃહપ્રવેશ થશે. મારે તેટલા દિવસ સુધી ભગવાનની ઇચ્છાથી રહેવું પડશે. વળી મદ્રાસમાં દુર્ગોત્સવ થવાની વાત સાંભળાય છે—તે બે માતાજીની ઇચ્છાથી થશે, તો તેટલા દિવસ પણ મારે વધારે રોકાવાનું થશે.

—તમારો શુભેચ્છક શિવાનંદ

શ્રીરામકૃષ્ણ આશ્રમ, બેંગ્લોર સિટી. તા. ૧૨-૬-૨૧

શ્રીમાન,

તમારો પત્ર સમયસર અહીં મળ્યો છે. મહારાજ અને હું અને બીજા કેટલાક માણસો મહારાજના સેવક સંન્યાસીઓ એપ્રિલ મહિનાની પહેલી તારીખે મઠ છોડીને ભુવનેશ્વર અને મદ્રાસ આશ્રમે થઈને આ આશ્રમમાં આવ્યા છીએ.

ત્યાં ભગવાનના આશ્રમની વાત સાંભળીને ખૂબ પુશી થયો છું. તમે ભગવાનની સેવામાં જીવન અર્પણ કર્યું છે, તમે મહા ભાગ્યશાળી છો. ભગવાન જીવતાજગતા જનાર્દન છે—સાક્ષાત્ જીવતા જનાર્દનની સેવા કરો છો, એથી વિશેષ શું કહેવું? સેવાને ખાતર જે કંઈ કરો છો, તે બધું જ સાધના બાણજો. ધ્યાનજપ કરતાં કોઈ પણ પ્રકારે એ ઓછું નથી. ધ્યાનજપ ભગવાનની ઇચ્છાથી, તેટલાં કરી શકો તેટલાં

કરજો. ભગવાનની સેવાનું વ્રત લીધું છે, તેઓ તમને ઠીક ઠીક આગળ વધારશે, એ અવશ્ય જાણજો. તમાર બધા અપરાધો તેઓ ક્ષમા કરશે. પૂરેપૂરું મન દઇને ભગવાનનું કાર્ય કરતા રહો. પ્રત્યેક કાર્યને ધ્યાનજપ સમજજો. તમે ભગવાનના સેવક છો, તમારું કંઠ્યાણુ થશે જ. ભગવાન સેવકને ખૂબ આહો છે-એ અવશ્ય જાણજો.

તમને અને બીજા ભક્તોને મારા હાર્દિક આશીર્વાદ. અમે ભગવાનની ઇચ્છાથી શરીરે કુશળ છીએ. હોમિયોપથી ઔષધિ દરિદ્રનારાયણોને આપવામાં આવશે તે જાણીને આનંદ થયો, તે પણ ભગવાનની સેવા જ જાણજો. એજ

શુભેચ્છક શિવાનંદ

શ્રીરામકૃષ્ણ આશ્રમ, ખેંગલોર સિટી તા. ૧૨-૮-૨૧
શ્રીમાન,

તમારો પત્ર મળ્યો, વાંચી બધા સમાચાર જાણ્યા છે. તમારાં બહેનના અકાળ અવસાનના બખર જાણી ઘણું દુઃખ થયું છે. તેનામાં ઘણા સદ્ગુણ હતા. તમે બધાં જ-ખાસ કરીને તમારાં મા-જે તેના દેહાવસાનથી અત્યંત દુઃખી થશે, તેમાં વિચિત્ર શું છે? પણ તમે જે કંઈ લખ્યું છે તે બરાબર છે-ભગવાનનો કેવો વિચાર છે, તે જાણવાનું કોઈનામાં જે સામર્થ્ય નથી. તમે અવશ્ય જોતા હતા કે તે તમને ખૂબ આહતી હતી, સાંસારિક બધાં કામકાજ સંભાળતી, માની ખૂબ સેવા કરતી, સતી સ્ત્રી હતી, વગેરે વગેરે બહુ ગુણવાળી હતી; પણ તેના આત્માની ઉન્નતિ કેવી રીતે થશે? આ જન્મ પરિવર્તન કરવાથી થશે કે બીજો જન્મ લેવાથી થશે-એ બધું ઘણું જ અગમ્ય છે. પ્રત્યેક જીવ ભગવાનનો જ

પ્રકાશ છે. આ સંસારમાં વિધાતાના નિયમ પ્રમાણે અનેક જીવો થોડાક સમય માટે એકઠા રહે છે, વળી એકે એકે જુદા પડી જાય છે. એ જ સંસારની રીત છે. આમાંથી મનુષ્ય બોધ શા માટે નહિ લેતો હોય? ઘણા દિવસ સુધી એક સાથે પરસ્પરના પ્રેમપૂર્વક રહીને અર્થાત્ યથાશક્તિ સ્વાર્થત્યાગ કરીને રહેવાથી સ્વાભાવિકપણે જ તેમનામાંથી એકાદ જણ છૂટું પડતાં બાકીનાં બધાંને દુઃખ થશે, એમાં શંકા શી છે? પણ દુઃખનું ઓસડ દહાડા, એ ન્યાયે એ દુઃખ ધીરે ધીરે ઘણું ઓછું થઈ જાય છે. એ જ પ્રકૃતિનો નિયમ છે, એ અવશ્ય ભાવી છે. અને તેનાથી કોઈ બચી શકે તેમ નથી. આ બધો વિચાર કરીને શ્રીભગવાનની ઉપર “તેમની ઇચ્છા જ પૂર્ણ થાઓ” એમ વિચારતા રહી જે તેમના ઉપર જ નિર્ભર રહેવું યોગ્ય છે. તેથી તેમના ઉપર વિશેષ શ્રદ્ધા થશે, અને મનમાં બળનો સંચાર થશે અને એવી શ્રદ્ધા દઢ થશે કે પ્રત્યેકને આ પ્રમાણે જુદા પડવું જ પડશે. સંસારી સંબંધો આવા ક્ષણજીવી છે અને હોદ્દા છે. જેઓ સૌના અંતરાત્મા છે, તેઓ એક માત્ર ભગવાન, કેવળ તેઓ જ એકમાત્ર નિત્ય છે, જન્મ-જરા અને મૃત્યુથી રહિત છે, થોડા દિવસ પૃથ્વીમાં લીલા કરી જાય છે, વળી પાછા આવે છે, વળી જાય છે, તેથી આમાં શોકમમ થવાનું પ્રયોજન નથી. ભક્ત આવી મુશ્કેલીઓથી કદી પણ ચલિત થતો નથી. શોક વખત આવતાં અવશ્ય થવાનો, પણ તેમના ભગવાન ઉપરના વિશ્વાસથી અને ભક્તિના બળથી તે વધારે દિવસ સ્થિર રહેશે નહિ. તમારાં બહેન સંબંધી જે લખ્યું છે—તે અવશ્ય શુદ્ધ આત્મા છે, તેમના આત્માની ઉદ્ધવ ગતિ થયેલી છે. તેમાં શંકા નથી. તમે

તેમના સંબંધમાં નિશ્ચિત રહેજો. તેમણે ભગવાનનું સાન્નિધ્ય પ્રાપ્ત કરેલું છે, એ ખાતરીથી જાણીજો.

આશ્રમના સમાચારથી આનંદ થયો. મારી ઇચ્છા છે કે, જે નાના નાના છોકરાઓ હંમેશાં આશ્રમમાં આવે છે, તેઓ કંઈક સારું શિક્ષણ પ્રાપ્ત કરે અને માત્ર એકઠા થઈ ઘોંઘાટ કરીને ચાલ્યા ના જાય. રવિવારે જે-એક કલાક સુધી તમે ત્રણ ચાર જણ ગી-ની પાસે ઉપનિષદ વાંચતા રહો છો, એ આનંદની વાત છે. દરરોજ થોડો વખત કોઈ ને કોઈ પ્રકારે ધર્મ-પુસ્તકનો પાઠ-સ્વાધ્યાય કરવો ખાસ જરૂરી છે. વીજળીની વ્યવસ્થા આશ્રમમાં થાય છે, એ ઉત્તમ વાત છે. મહારાજ સાંભળીને ખુશી થયા છે, અમે પણ આનંદ પામ્યા છીએ. પણ ખાતરીથી જાણીજો કે, આ બધું ગૌણ છે. મુખ્ય વાત તો સાધન, ભજન, પાઠ, પૂજા એટલે કે જીવનનું ઘડતર કરવાની છે. એવી ધારણા પાકી થવાની જરૂર છે.

તમે નિયમિતરૂપે જે પ્રમાણે જપધ્યાન કરો છો, તે પ્રમાણે કરતા રહેજો, તમારી ઉન્નતિ થઈ રહી છે, તેમાં કંઈ પણ શંકા નથી; અને ક્રમેક્રમે ભગવાનની કૃપાથી વળી વિશેષ વૃદ્ધિ પામશે. તેમાં કંઈ જ શંકા નથી. ભગવાનને જેટલા બોલાવશો, તેટલા પ્રમાણમાં તેમની કૃપાથી પ્રેમભક્તિથી હૃદય ઊભરાઈ ઊઠશે, આ હું ખાતરીપૂર્વક કહું છું. તેમને બોલાવવા સિવાય બીજો કોઈ જ ઉપાય નથી. એક માત્ર તેમના નામનો જ આશરો છે. ભક્તિભર્યા પ્રેમથી માત્ર તેમનું જ નામસ્મરણ કરો. તેઓ અવશ્ય તમારા ઉપર કૃપા કરશે, હું સત્ય કહું છું એમાં કોઈ જ ભતની શંકા નથી.

અહીં અમે શરીરે કુશળ છીએ. સ્થળ આરોગ્યદાયક અને

શીતળ છે, ગરમી બિલકુલ નથી. દિવસે પણ વચ્ચે વચ્ચે ગરમ કપડું પહેરવું પડે છે. તમને આશીર્વાદ આપું છું કે, તમે ભગવાનની કૃપાથી સર્વ પ્રકારે શાંતિમાં રહો. ભગવાનમાં શ્રદ્ધાભક્તિ કેમેકેમે વિશેષ દઢ થયા કરો. એ જ.

તમારો શુભેચ્છક શિવાનંદ

શ્રીરામકૃષ્ણ આશ્રમ, બેંગલોર

તા. ૧૫-૯-૨૧

શ્રીમાન,

તમારી મોકલેલ બાપા શ્રીઅમરનાથજીની ભસ્મ અને પ્રસાદી ફૂલ અને શ્રીશારદાપીઠનો પ્રસાદ પ્રાપ્ત કરીને અમે પરમ ભક્તિભાવપૂર્વક મસ્તકે ધારણ કરીને કૃતાર્થ થયા છીએ.

શ્રીપરમહંસદેવની કૃપા ભ્રમણ વખતે પગલે પગલે અનુભવી છે, તે જાણીને ઘણું જ ખુશી થયો છું. આ બધું જોઈને તેમની ભગવત્સત્તામાં તમને વિશેષ શ્રદ્ધાભક્તિ થશે, એમાં કંઈ જ શંકા નથી. અવશ્ય કાશ્મીરનાં કુદરતી દેશ્યો અતિ-શય સુંદર છે. અમે એ બધાં જોઈ આવ્યા છીએ.

કયાંક લાંબો સમય એક સ્થળે રહીને ભજન સાધન કરવાની જે ઇચ્છા થઈ છે, તે મહાસદ્ભાગ્યની વાત છે. ભગવાનની કૃપાથી એમ જ કરજો. હું પ્રાર્થના કરું છું કે ભગવાનની ઇચ્છાથી તમારી મનોવાંછના પૂર્ણ થાઓ. ઘણા દિવસ સુધી રૂંધાં કરવાથી કેટલાક દિવસ એક સ્થળે બેસવાની ઇચ્છા થાય છે-ભગવાનની કૃપાથી તમારું મન ભજનમાં લાગી જાઓ. શ્રીમાને-મીરતથી મને પત્ર લખ્યો છે. તેઓ ત્યાં કુશળ છે. તમે એકઠા રહો છો, તે જોડું નથી. મીરત આરોગ્યપ્રદ સ્થાન છે. આ-ને પણ ભજનસાધન કરવાની ખૂબ ઇચ્છા છે. ખેડી ભક્તોએ જે જાણે એક સ્થાને રહેવું

૩૬૪

સ્વામી શ્રીશિવાનંદજી

ખૂબ સારું છે. મહારાજને તમારી વાત કહી છે, તેઓએ તમને હાર્દિક આશીર્વાદ આપ્યા છે. મારા પણ હાર્દિક આશીર્વાદ અને સ્નેહસ્મરણ તમે જાણીને અને બીજાઓને જણાવજો. ભગવાનની ઇચ્છાથી મારું શરીર એકંદરે સારું છે. લાગે છે કે મદ્રાસ જલદી જવાનું થશે. ત્યાં પ્રતિમામાં શ્રીહર્ગોમાતાની આરાધના થશે, આ પ્રમાણે દક્ષિણના પ્રદેશમાં ક્યારે પણ થયું નથી. એજ

તમારો શુભેચ્છક શિવાનંદ

શ્રીરામકૃષ્ણમઠ, ભુવનેશ્વર પૂરી તા. ૧-૧૨-૨૧

શ્રીમાન,

તમારો ૧૪-૧૧ તારીખનો પત્ર મદ્રાસ મળ્યો હતો. અમે ૧૫-૧૧ તારીખે મદ્રાસ છોડીને ૨૧ મી તારીખે આ મઠમાં આવી પહોંચ્યા છીએ.

તમે ઘણા ખુશીઆનંદમાં છો, જાણીને ખુશી થયો છું. અને ખાવાપીવાની વ્યવસ્થા ભગવાનની કૃપાથી સારી થઈ છે, એ જાણીને વળી વિશેષ ખુશી થયા છીએ. હવે પ્રાણ ધરાય ત્યાં સુધી ભગવાનને પોકારો, ખૂબ સાધનભજન કરો. તેઓ તમને ભગવાનને ખોલાવવાની શક્તિ આપે. એવી અમારી હાર્દિક પ્રાર્થના છે. તેમને ચરણે પડી રહેવાથી તેઓ અવશ્ય કૃપા કરશે જ કરશે. કથામાં કહ્યું છે કે, “મોટા માણસની ચરણરજ પણ સારી.” તેમના સિવાય બીજું મોટું કોણ છે? તેમને ખારણે પડેલા છો, પછી કંઈ જ વિચારવાનું નથી, તેઓ તમને જુએ જ છે, એ અવશ્ય જાણીને-બધી અવસ્થામાં તેઓ તમને જુએ છે જ.

અમારા હાર્દિક સ્નેહાશિષ જાણીને. અમે ઘણે ભાગે

એ એક અઠવાડિયામાં કલકત્તા પહોંચી જઈશું. શરીર એકંદરે સારાં છે.

મીરત ઘણું આરોગ્યપ્રદ સ્થાન છે. ભગવાનની કૃપાથી રહેવાની અને જમવાની સારી સગવડ થઈ છે. હવે ખૂબ ભજન કરો. હવેની રાત્રિ ઘણી મોટી આવે છે, પાછલી રાત્રે ત્રણ વાગે નિયમિત રીતે ઊઠીને ભજન કરજો-એ વખત સાધનને ઘણો અનુકૂળ છે. બ્રાહ્મમુદ્રત દિવસના બીજા ગધા સમય કરતાં સાધના માટે વિશેષ અનુકૂળ સમય છે. પત્ર વગેરે હંમેશાં ન લખી શકવાથી પણ કંઈ જ તુકસાન નથી, પોતાનું કામ કર્યું જાઓ. એ જ.

તમારો શુભેચ્છક શિવાનંદ

શ્રીરામકૃષ્ણમઠ, બેલુર

તા. ૨૩-૧-૧૯૨૨

શ્રીમાન,

તમારો પત્ર મળ્યો. અમે ૧૨મી જાન્યુઆરી ને શુરુવારે મઠમાં આવ્યા છીએ. શ્રી. સ્વામીજીનો જન્મોત્સવ અને તિથિપૂજા-સંવત્સરી આ વખતે એક જ દિવસે ઊજવવામાં આવ્યાં છે, એટલે કે ૧૯ મી જાન્યુઆરી ને શુરુવારે આ વખતે લોકો ખૂબ ભેગા થયા નહોતા. કારણ કે રવિવાર નહોતો. છતાં ૪૫૦૦ માણસો, ગરીબ અને તવંગર સૌએ પ્રસાદ લીધો હતો. ગીત-વાદ્યો પણ સારી રીતે થયાં હતાં. ખૂબ સારી રીતે બધું થયું હતું.

તમે ભગવાનની કૃપાથી ત્યાં શારીરિક અને માનસિક રીતે ખૂબ ક્ષેમકુશળ છો, જાણીને ઘણો આનંદ થયો છે. મારી હાર્દિક પ્રાર્થના છે કે તમારામાં શ્રદ્ધા, ભક્તિ, પ્રેમ, પવિત્રતા, ત્યાગ અને વૈરાગ્ય દિવસે દિવસે ખૂબ વૃદ્ધિ પામે

અને તમે ખૂબ ઉન્નત થાઓ. વચમાં વચમાં મનને કંઈક કંઈક અશાન્તિ થાય છે, એ તો મનનો ધર્મ છે, એ તો ભક્તિ, પ્રેમ, અનુરાગ અથવા જેવાણુ વળી વિશેષ થાય છે, તેથી ડરવાતું નથી. ભગવાન તમને બધી અવસ્થામાં બુદ્ધિ છે. અમે અહીં આવ્યા પછી શરીર બહુ સારાં નથી. મહારાજ ગઈ કાલે કલકત્તા ગયા છે.

ઠંડી પછી વૃંદાવન જવાની ઇચ્છા રાખો છો એ ઉત્તમ વાત છે. ભગવાનની ઇચ્છા હોય તો જશે. ત્યાર પછી ફરીથી હરિદ્વાર જશે. એ સારી વાત છે. ભગવાન હંમેશાં તમને બુદ્ધિ છે, મારા હાદિકં સ્નેહાશીર્વાદ બાળુએ. એ જ.

તમારો શુભેચ્છક શિવાનંદ

શ્રીરામકૃષ્ણ મઠ, બેલુર

તા. ૨૭-૧-૨૨

શ્રીમાન,

તમારો પત્ર મળતાં ખુશી થયો છું. એ અઠવાડિયાંથી અમે મઠમાં આવ્યા છીએ અને શરીર બહુ ખરાબ નથી. તમે કામ છોડીને દેશ ગયા છો અને માનસિક તૃપ્તિ અનુભવો છો. તેથી હું ઘણું ખુશ થયો છું. ભગવાનની સેવા સારી રીતે થશે, હવે ભજનસાધન ઉત્તમરૂપે જ થશે શરીર પણ સારું રહેશે, વણાટનું કામ શરૂ કર્યું છે, એ ઉત્તમ વાત છે. એનાથી આશ્રમના અને પડોશના ઘણા માણસોનું કલ્યાણ થશે. માતાજી તમારા ઉપર દયા કરો. વિવિધ સ્થાનોમાંથી કૂલનાં બી લાવીને આશ્રમમાં કૂલવાડી કરી છે, એ સાંભળી ખૂબ જ આનંદ થયો છે. ભગવાનને અને માતાજીને સુંદરરૂપે શણગારએ.

‘સાદાઇથી રહેવું’ અને ઉચ્ચ પ્રકારના વિચારોનું ચિંતન

કરવું.' એજ ભારતવર્ષનો આદર્શ છે. જાડા ચોખા ખાઓ, જાડાં-ખાદીનાં કપડાં પહેરો, પવિત્ર-ધાર્મિક જીવન ગાળો અને પાંચદશ લાઈઓને એ શીખવો, તેથી પોતાનું અને દેશનું પરમ કલ્યાણ થશે. પોતાનું જીવન ઘડાશે તો ભગવાનની ઇચ્છાથી બીજા કોઈને મોઢેથી ઉપદેશ આપવો પડશે નહિ. ઉપદેશ આપવા કરતાં દયાંતરૂપ થવું સારું છે.

ઉત્તમ વાત છે-થોડો સમય આશ્રમમાં ઠીક રીતે દઢ થઈને બેસી જાઓ, ત્યાર પછી ક્યારેક ક્યારેક જરૂરી લાગે તો મઠમાં અથવા શ્રીકાશી જાઓ. તેમાં કોઈ પણ પ્રકારનું નુકસાન નથી.

મ-આણુ ઘણા મહાન માણસ છે, તેમાં જરાયે શંકા નથી. તેમને તેમની પાસે કામ કરતાં ભગવાનની કૃપાથી જીવનમાં વાસ્તવિકપણે અનેક શુભ-કાર્યો કરવાની તક મળી છે. તેમને એવા લાવનો એક પત્ર લખજો અને તેમના છોકરાઓને પણ વચમાં વચમાં સ્નેહલય્યાં પત્રો લખજો. છોકરાઓ પોતાની ઇચ્છાથી તમને કંઈ પણ આપે તો તે તમે લઈ શકો છો, નહિ તો તેઓ ધારશે કે તમે તેમના ઉપર ગુસ્સે થયા છો. પણ તેમની આગળ તમે ભગવાનની કૃપાએ ઘણા ઘણા ઉપકાર નીચે છો. યુવકો ઘણા સારા છે. ભગવાન તેમનું પરમ કલ્યાણ કરે એવી મારી હાર્દિક પ્રાર્થના છે.

આશ્રમમાંથી દવા અપાય છે, એ સાલગીને ઘણો જ આનંદ થયો છે. ભગવાન જ તમને બધી શક્તિ આપશે-ભગવાનનું સ્મરણ કરીને પુસ્તક વગેરે જોઈને દવા આપજો. એથી તમે અવશ્ય કૃતકૃત્ય થશો. કઠણ રોગ હશે, તો તે સમજી શકશો નહિ-એવે વખતે રોગીને બીજા કોઈ ડોક્ટર પાસે જવાનું ફોજો. એ જ.

તમારો શુભેચ્છક શિવાનંદ

શ્રીરામકૃષ્ણમઠ, બેલુર
શ્રીમાન,

તા. ૧૧-૫-૧૯૨૨

તમને બધાને મારા હાર્દિક સ્નેહાશિષ. તમે કેદારનાથ અને બદરીનારાયણનાં દર્શન અને યાત્રા કર્યા છે, એ સાંભળી પરમ આનંદ થયો. હું પ્રાર્થના કરું છું કે તમે નિર્વિઘ્ને દર્શનાદિ કરીને પરમ આનંદ અનુભવો અને માનવજન્મ સાર્થક કરો. ઉત્તરાખંડ ઘણું પવિત્ર સ્થાન છે. દેવદુર્લભ સ્થાન છે, જેમણે જોયું છે, તેઓ જ તેનો મહિમા જાણે છે. ત્યાંના પહાડી લોકો અને તેમના આચારવિચાર અને વ્યવહાર જોઈને ઉત્તરાખંડનો મહિમા સમજાય તેવો નથી; પરંતુ ભક્તિ, શ્રદ્ધા અને વૈરાગ્યચક્ષુઓથી જોવામાં આવતાં ભગવાનની કૃપાથી થોડુંક સમજી શકાય છે-ઉમા-મહેશ્વરની કૃપાથી સમજી શકાય છે.

વધારે શું લખવું? તમે બહુ આનંદમાં રહેજો. ખૂબ શ્રદ્ધા, ભક્તિ, પ્રેમ, વિવેક, વૈરાગ્ય તમારામાં વૃદ્ધિ પામો. અહીં એક રીતે બધું જ કુશળ છે. મહારાજનાં દર્શન નહિ થવાથી અમને કારી ઘા લાગ્યો છે. છતાં પરમહંસદેવ છે અને મહારાજ પણ તેમની પાસે છે એ સત્ય છે-નિશ્ચલ સત્ય છે. શુભેચ્છક શિવાનંદ

શ્રીરામકૃષ્ણ મઠ, બેલુર
શ્રીમાન,

તા. ૨૮-૬-૨૨

તમારો પત્ર મળતાં બહુ આનંદ થયો છે. તમે ભગવાનની સેવાથી જીવનમાં બહુ આનંદ પામો છો, એ સાંભળીને અત્યંત ખુશી થયો છું. મારી હાર્દિક પ્રાર્થના છે કે તમારો પ્રેમ, ભક્તિ, શ્રદ્ધા દિવસે દિવસે બહુ વૃદ્ધિ પામો. તમે તેમના પ્રેમમાં પૂરેપૂરા નિમગ્ન થઈ જાઓ.

દીક્ષા સંગ્રામી પરમહંસદેવે હજી મને આજ્ઞા આપી નથી; જ્યારે થશે ત્યારે કહીશ. મહારાજની મહાસમાધિ પછી મારું મન ઘણું જ ઉત્સાહ અને ઉદ્યમશૂન્ય થઈ ગયું છે, તેથી હાલ-માં દીક્ષા બાબતમાં થોડા સમય સુધી ઘણા લોકોએ રાહ જોવી જોઈશે.....

જ-વગેરેને જે કરવાનું કહ્યું છે, તે કરવાથી તેમનું પરમ કલ્યાણ થશે, એટલે કે ભગવાન પતિતપાવન રાધાકૃષ્ણના નામના જપ કરવા-તેમની શ્રીમૂર્તિનું ધ્યાન ધરવું, પૂજા કરવી, તેમના ગ્રંથોનો સ્વાધ્યાય કરવો, તેમના શુભોત્તુ કીર્તન કરવું, ભક્તો સાથે તેમના પવિત્ર જીવનની ચર્ચા કરવી, જીવો ઉપર દયા રાખવી અને યથાશક્તિ જીવસેવા કરવી, એ કરી શકવાથી તેમનું પરમકલ્યાણ થશે.

હું કદાચ થોડા જ વખતમાં કેટલાક દિવસ માટે ક્યાંય જઈશ. તમને મારા હાર્દિક સ્નેહાશીર્વાદ છે, બીજાઓને પણ મારા સ્નેહાશિષ કહેજો. હું પ્રાર્થના કરું છું કે ભગવાન તમારું અને તમારાં સૌનું કલ્યાણ કરે. ટપાલખર્ચ હમણાં ઘણું જ વધી ગયું છે. તમે હંમેશાં પત્ર ના લખી શકો તો પણ કંઈ નુકસાન નથી. ભગવાન હંમેશાં તમારી પાસે છે અને તમને બધી જ અવસ્થામાં જીએ છે, એ હું અવશ્ય જાણું છું. તેથી તમે નિશ્ચિન્ત મને ભગવાનનું અનન્ય સ્મરણ મનન કરીને આનંદમાં જીવન ગાજો. એ જ.

તમારો શુભેચ્છક શિવાનંદ

શ્રીરામકૃષ્ણ મઠ, બેલુર

તા. ૫-૭-૧૯૨૨

મા,

ઘણા દિવસો પછી તમારી ખબર જાણીને ખુશી થયો છું. મોટા મહારાજના દેહત્યાગ પછીથી અમે ઘણા જ અંતરથી

ઘવાયેલા છીએ. કોઈ કામકાજમાં ઉત્સાહ કે ઉદ્યમ કરવાનું મન જ થતું નથી. છતાં ભગવાનનું કાર્ય ક્યારે પણ બંધ થવાનું નથી. કારણ કે તેમનું કાર્ય તો યુગધર્મની સંસ્થાપનાનું છે. એ ઘણા સમય સુધી ચાલશે. મારો સ્થૂળદેહ જગતમાં રહો કે ના રહો, ભગવાનનું કાર્ય કોઈ પણ કારણે બંધ રહેવાનું નથી, કોઈ ને કોઈ માણસનો આધાર લઈને તેઓ કાર્ય કરશે, એમાં કંઈ પણ શંકા નથી.

તમે ભગવાનનું સ્મરણમનન જે પ્રમાણે કરો છો, તે પ્રમાણે કરતા રહો. ભગવાનની પૂજા, જપ, ધ્યાન, તેમના ગ્રંથોનો પાઠ એ બધાથી મનને ઘણી વાર રોકાયેલું રાખવાનો પ્રયત્ન કરજો. તેઓ તમારા ઉપર કૃપા કરીને અવશ્ય શાંતિ આપશે. ભગવાનની ઈચ્છાથી જો કોઈ સારો પ્રસંગ ઊજવનારા લોકો ના મળે તો પણ ભગવાન તમારા અંતરમાં શાંતિ આપશે. માત્ર વ્યાકુળપ્રાણે બાળકની પેઠે ભગવાનની આગળ પ્રાર્થના કરજો. પ્રેમ, ભક્તિ અને શ્રદ્ધાને માટે તેઓ વ્યાકુળહૃદયની પ્રાર્થનાઓ ખૂબ સાંભળે છે, એ અવશ્ય જાણજો. ભગવાન તેમના દિવ્ય ધામમાં દિવ્ય શરીરે હંમેશાં હયાત છે જ. મહારાજ અને તેમના બીજા ભક્તો, જેઓ સ્થૂળદેહનો ત્યાગ કરી ગયા છે, એ બધા જ એ દિવ્ય ધામમાં દિવ્ય શરીરે હંમેશાં હયાત છે, એમાં કંઈ જ શંકા નથી. તમે એવી શ્રદ્ધા રાખીને ભગવાનની પૂજા, ધ્યાન, જપ, સ્મરણ, મનન કરતા રહો-એટલે શાંતિ મળશે.

મારા હાદિક સ્નેહાશીર્વાદ. મારું શરીર બહુ ખરાબ નથી. આશા રાખું છું કે તમે કુશળ હશો. એ જ.

તમારો શુભેચ્છક શિવાનંદ

ખેલુરમઠ, હાવરા

૩૦-૬-૧૯૨૨

શ્રીમાન,

તમે ભગવાનની સેવા અને ભજનમાં આનંદ પામેો છો અને દરિદ્રનારાયણની સેવા પણ કંઈક કંઈક કરીને ભગવાનની કૃપાથી કંઈક કંઈક કૃતકૃત્ય થાઓ છો, એ સાંભળીને અતિશય ખુશી થયો છું. ખૂબ આનંદમાં રહો-ભગવાનનું કાર્ય યથાશક્તિ કરો, અવશ્ય આ બધું એક માણસનું કામ નથી. છતાં ભગવાન તેમની યોગમાયાના પ્રભાવથી વળી વિશેષ ભક્તોને એકત્ર કરીને બધી ભોગવાઈ કરી દેશે. દેવા અને પુસ્તકોની ભોગવાઈ ધીરે ધીરે થઈ જશે.

ઉત્તમ કૃતોનો સંગ્રહ થયો છે અને પ્રેમપૂર્વક તેમને શણગારો છો અને પ્રાણમાં અતિશય આનંદ પ્રાપ્ત કરો છો, એ સાંભળીને ઘણું જ આનંદ થયો. ભગવાન તમને ખૂબ ઉન્નત કરો અને તમારા સમાગમથી ઘણા લોકોનું કલ્યાણ થાઓ, એવી મારી હાર્દિક પ્રાર્થના છે.

આપણા હરિ મહારાજ (તૂર્યાનંદ સ્વામી) શ્રીકાશીધામમાં ૨૧ મી જુલાઈને દિવસે શુક્રવારે લગભગ સાત વાગે જાગૃત અવસ્થામાં વૈદિક મહાવાક્યો અને પરમહંસદેવનું નામ લેતા લેતા મહાસમાધિમાં લીન થયા છે. બધું ભગવાનની ઇચ્છાને આધીન છે.

તમને મારા હાર્દિક સ્નેહાશીર્વાદ. એ જ.

તમારો શુભેચ્છક શિવાનંદ

શ્રીરામકૃષ્ણમઠ, ખેલુર

ભાદરવા સુદિ ૧

મા,

ઘણા દિવસથી તમારો એક પત્ર મળ્યો હતો. આશા છે કે ભગવાનની કૃપાથી તમે શારીરિક અને માનસિક રીતે

કુશળ છે. મારી હાર્દિક પ્રાર્થના છે કે તમારામાં શ્રદ્ધા, ભક્તિ, પ્રેમ, દિવસે દિવસે વિશેષ વૃદ્ધિ પામે અને તમે હૃદયમાં શાંતિ અનુભવો. ભગવાનનું જેટલું સ્મરણ-મનન કરશો, તેટલું તેમનું અસ્તિત્વ હૃદયમાં સમજાશે અને તેટલી જ શાંતિ અનુભવાશે. પરમહંસદેવ-ભગવાન ઘણા દયાળુ છે, તેઓ વ્યાકુળ હૃદયની પ્રાર્થનાઓ ખૂબ સાંભળે છે.

સંસારાસક્ત લોકોની સાથે વ્યવહાર રાખવાથી મન ખરાબ થઈ જાય છે, એ તદ્દન સાચી વાત છે. એક વાત તમને ખાસ કહી રાખું છું કે, જ્યારે લોકોની સાથે વાર્તાલાપ કરો, ત્યારે કોઈની ચે નિંદા કરશો નહિ અથવા સાંભળશો નહિ; જો ક્યારે પણ સાંભળવાનો પ્રસંગ પડે ત્યારે મૌન રહેવું અને પોતે તો કદી કોઈની નિંદા કરવી જ નહિ. આ તરફ તમે ધ્યાન રાખજો. પરનિંદા કરવાથી અથવા સાંભળવાથી મન અત્યંત મલિન અને અધોગામી થાય છે અને ભગવાનમાં ભક્તિ થતી નથી.

મા અને ભગવાનનું સ્મરણમનન કરવાથી મનમાં કોઈ પ્રકારનો ભય થતો નથી. મહારાજે દેહત્યાગ કર્યો, અમે બધા દેહત્યાગ કરીશું, જેમણે દેહ ધારણ કર્યો છે, તેઓ અવશ્ય તેનો ત્યાગ કરશે, આ બાબતમાં કંઈ જ શંકા નથી. ભગવાન નિત્ય, ભક્તવત્સલ, દયામય, પ્રેમમય છે, એ બાબતમાં પણ શંકા નથી. ભગવાનના ભક્ત, જેઓ દેહત્યાગ કરે છે, તે બધા જ દિવ્ય-શરીરે ભગવાનના દિવ્ય રાજ્યમાં હયાત છે, એ નક્કી જ ભગવાનને બોલાવવાથી ભગવાનનું સ્મરણમનન કરવાથી, ભગવાન તો રાજી થશે જ, સાથે સાથે તેમની નજીકના ભક્તો પણ ખુશી થશે, એ અવશ્ય જાણજો. વધારે શું લખવું ? તમને મારા સ્નેહાશીર્વાદ છે. અવકાશે પત્ર લખજો.

મારું શરીર બહુ ખરાબ નથી. ભગવાનની ઇચ્છાથી ચાલ્યા કરે છે. એ જ.

તમારો શુભેચ્છક શિવાનંદ

શ્રીરામકૃષ્ણમઠ, બેલુર

સપ્ટેમ્બર

શ્રીમાન્,

તમારો પત્ર મળ્યો છે. ભગવાનની સેવાપૂજા કરતાં કરતાં અપવિત્ર શરીર અને અપવિત્ર મન પવિત્ર થઈ જશે. પ્રેમની પૂજામાં ખાસ કોઈ નિયમ નથી. ભક્તિપૂર્ણ હૃદયે ચંદન-પુષ્પાદિ લઈને આ પ્રમાણે પ્રાર્થના કરીને તેમનાં શ્રીચરણોમાં અંજલિ અર્પણ કરજો, “ભગવાન! હું જ્ઞાનહીન છું, ભક્તિહીન છું, શ્રદ્ધાહીન છું, પ્રેમહીન, વિદ્યાહીન અને બુદ્ધિહીન છું. મારાં આ પુષ્પચંદન વગેરે આપ દયા કરીને ગ્રહણ કરો, મને પવિત્ર કરો, ભક્તિ, શ્રદ્ધા, પ્રેમ, પવિત્રતા આપો કે જેથી હું ધન્ય થઈ જાઉં. ભગવાન્, આપ દયા કરી અહીં બેઠેલા છો, આપ કૃપા કરીને અહીં સ્થિર થાઓ કે જેથી અમે પણ ધન્ય થઈએ અને દેશ પણ ધન્ય થઈ જાય.” આ ભાવથી ભક્તિપૂર્ણ દીનતાથી પ્રાર્થના કરીને અંજલિ આપજો. લોગ વગેરે આપવાને વખતે પણ આ પ્રમાણે પ્રાર્થના કરીને લોગ ધરાવજો. સંરળ ભક્તિ અને સરળ શ્રદ્ધાથી જ તેઓ પ્રાપ્ત થાય છે અને આ પ્રમાણે સેવકને કોઈ અપરાધ તેઓ મનમાં લેતા નથી, તેની બધી ભૂલો માફ કરે છે. અને તેના જીવનને ક્રમે ક્રમે પવિત્ર કરી દે છે. પ્રેમની પૂજામાં વધારે આડંબર વગેરે કંઈ જ નથી. પૂજા વગેરે પછી ભગવાનની પાસે કંઈક સ્તોત્રનો પાઠ કરવો યોગ્ય છે. થોડુંક ભજન કરવું જરૂરી છે અને બની શકે

તેટલા નામજપ કરવા યોગ્ય છે. આ પ્રમાણે કરતા રહેવું, એથી જીવન પવિત્ર થઈ જશે. તેમની સેવાપૂજા કરતાં કરતાં તમારામાંથી કામિનીકાંચનની આસક્તિ તેમની કૃપાથી દૂર થઈ જશે. વધારે શું લખવું? મારા હાર્દિક આશીર્વાદ છે. ભગવાન તમારા ઉપર કૃપા કરે. એ જ.

શુભેચ્છક શિવાનંદ

શ્રીરામકૃષ્ણમઠ, બેલુર

તા. ૧૯ મી-ભાદરવો

શ્રીમાન,

આજે કેટલાક દિવસથી તમારો પત્ર મળ્યો છે. મારું શરીર લગભગ ૧૨-૧૩ દિવસથી અસ્વસ્થ હતું. હમણાં કંઈક સારું છે. મઠમાં હાલ ઘણા માંદા પડેલા છે, એક પ્રકારની હોસ્પિટલ થઈ ગઈ છે એમ કહીએ તો પણ ચાલે. તેથી તમે મઠમાં આવવાની ઇચ્છાનો ત્યાગ કરજો. માગશર કે પોષ મહિનામાં લખજો. તે વળતે જોયું જશે. એટલામાં જો બહુ પીડા જણાય તો બીજે ક્યાંક જજો. ભગવાનનો આશરો લીધો છે, પછી કંઈ જ ભય નથી, તેઓ તમારી રક્ષા કરશે. ભગવાનનાં શ્રીચરણોમાં ખૂબ પ્રાર્થના કરજો-બાળકની પેઠે રુદન કરીને પ્રાર્થના કરજો. તેઓ અવશ્ય તમારી પ્રાર્થના સાંભળશે અને તમને શાંતિ આપશે. તેઓ જીવતા જાગતા ભગવાન છે-પરમ દયાળુ, પતિતપાવન અને કળિયુગનાં પાપનો નાશ કરનાર છે. આ યુગમાં જો તમે તેમનો આશરો ખરા દિલથી લેશો, તેઓ આ સંસારસાગર અવશ્ય તરીને પાર ઊતરશે, એમાં શંકા નથી. તમને મારા હાર્દિક આશીર્વાદ. ભગવાન તમારું કલ્યાણ કરે-તેઓ મંગળમય છે. એ જ.

તમારો શુભેચ્છક શિવાનંદ

શ્રીરામકૃષ્ણમઠ, બેલુર

તા. ૫-આસો

શ્રીમાન્,

તમારો પત્ર મળતાં વિશેષ વિગત જાણી છે. શ્રીમાન્-તરત જ મઠમાં આવશે, એટલે કે પૂજા પહેલાં મઠમાં પ્રતિમામાં જગદંબાની પૂજા થશે, તેથી હમણાં થોડા દિવસ કામ-કાજની ખૂબ ભીડ રહેશે. તેઓ મઠમાં આવશે, તો તમારો પત્ર તેમને બતાવીશ, જે તેમની ઇચ્છા હોય તો તેઓ તેમનાં માતપિતાને જોવા જાય તેમાં મને કશી જ અડચણ નથી.

અમે ભગવાનનાં સાક્ષાત્ સંતાનો છીએ, અમારી આજ્ઞાથી તમે તેમની સેવા-પૂજા કરો છો-તમારી સેવા-પૂજા તેઓ અવશ્ય ગ્રહણ કરે છે, હું ખાતરીપૂર્વક કહું છું. તમે કોઈનીયે વાતો સાંભળશો નહિ. તમે દીનભાવે પ્રાર્થના કરજો કે, 'ભગવાન, હું અજ્ઞાન, મૂર્ખ, જ્ઞાનહીન, ભક્તિહીન, શ્રદ્ધાહીન અને પ્રેમહીન છું; આપ પરમ દયાળુ છો, પતિતપાવન, યુગધર્મ-સંસ્થાપક, યુગાચાર્ય છો; આપ દયા કરીને આ આશ્રમમાં વસેલા છો, તો દયા કરીને આ દીન દાસની યથાશક્ય સેવા-પૂજા ગ્રહણ કરો.' આ પ્રમાણે પ્રાર્થના કરીને તેમનાં શ્રીચરણોમાં પુષ્પચંદનાદિ વડે અંજલિ આપજો અને ભોગ વગેરે અર્પણ કરજો. હું નિશ્ચયપૂર્વક કહું છું કે તેઓ તમારી પૂજાની ભેટ બધી જ સ્વીકારે છે. જોયો કહે છે કે, તમારી સેવા-પૂજા બધું વ્યર્થ જાય છે, તેઓ ઘણા ભૂલાવામાં પડેલા છે. તેઓ વિધિભક્તિ સિવાય બીજું કંઈ જ જાણતા નથી, પ્રેમ-ભક્તિ, પ્રેમની પૂજા, પ્રેમની સેવા તેઓ કંઈ જ જાણતા નથી. તમે તેમની વાતોથી સહેજ પણ દુઃખી થશો નહિ. તેઓ ઈશ્વરાવતાર સંબંધી કશું જાણતા નથી. ભગવાન ફરીથી આ યુગમાં પોતાના પાર્ષદોસહિત જનમ્યા છે, તે સંબંધી તેઓ

તદ્દન આંધળા છે. ચ....નામાં ઠીક ઠીક શ્રદ્ધાલક્ષિત છે. તેમની લક્ષિતથી ભગવાન સંતોષ પામીને આ આશ્રમમાં પધારેલા છે. તેમની જ લક્ષિતના પ્રતાપે ત્યાં અનેક ભગવદ્ભક્તો થયા છે. અને તેઓ જ તેમની સેવાપૂજા કરે છે, એ હું અવશ્ય જાણું છું. તમે સહેજ પણ શંકાશીલ રહેશો નહિ. ધરાઈ ધરાઈને પ્રભુની સેવાપૂજા કરતા રહો; શાંતિ, આનંદ, વિશ્વાસ, પ્રેમ બધું જ તેઓ તમને આપશે જ. તમને મારા હાર્દિક આશીર્વાદ, ભગવાન તમને સન્માર્ગે ચલાવે છે અને ચલાવશે એમ જાણજો. એ જ.

શુભેચ્છક શિવાનંદ

શ્રીરામકૃષ્ણમઠ, ભુવનેશ્વરપૂરી

શ્રીમાન,

તમારો પત્ર પ્રાપ્ત થયો. ભગવાનના આશ્રમની કંમે કંમે ઉન્નતિ થાય છે, એ સાંભળીને ખૂબ આનંદ થયો. તમે જે ભાવથી ત્યાં છો, તેજ ભાવથી રહેજો. તેથી જ તમારું કલ્યાણ થશે, એમ નક્કી જાણજો. વિપત્તિમાં અને સંપત્તિમાં ભગવાન જ તમને જીએ છે, એમ જાણજો. વિપત્તિ આવતાં ભગવાનનાં ચરણોમાં ભક્તોનાં શ્રદ્ધા-ભક્તિ વિશેષ વૃદ્ધિ પામે છે-એમાં થતાં નથી. શ્રદ્ધા-ભક્તિ વધારવા માટે જ ભગવાન ભક્તને વિપત્તિમાં નાખે છે. તમે ક્યારે પણ કેઈ કારણે પાછાં પગલાં કરશો નહિ. બધાને ચાહજો, કેઈની સાથે ક્યારે પણ અયોગ્ય વ્યવહાર કરશો નહિ-માત્ર ભગવાનને શરણે રહ્યા કરજો. એકલા છો, તે ઉત્તમ વાત છે. ખૂબ જપ-ધ્યાન કરજો. ભગવાન સંબંધીનાં પુસ્તકોનો પાઠ કરજો, ભગવાનનાં ગુણગાન કરજો, પ્રાર્થના કરજો, ભક્તોની સાથે તેમના ગુણો અને કાર્યોની ચર્ચા કરજો,

આશ્રમનાં કામકાજ કરજો, સેવા કરજો. એમ કરવાથી અવશ્ય શાંતિમાં રહેશે.

વધારે શું લખવું? મારા હાર્દિક આશીર્વાદ જાણજો. એ જ.
શુભેચ્છક શિવાનંદ

ભુવનેશ્વરપૂરી

તા. ૧૧-૪-૨૩

શ્રીમાન,

તમારો પત્ર મળતાં આનંદ થયો છે. શ્રીમાન....એ મઠમાંથી મને એક પત્ર લખ્યો હતો. તેઓ ભલે મઠમાં રહે. તમારે શ્રીકેદારનાથ, બદરીનારાયણ દર્શન કરવા જવાની ઇચ્છા થઈ છે, તે ઉત્તમ વાત છે. છતાં ખૂબ ધ્યાન રાખીને ધીરે ધીરે જવું જોઈશે, પહેલા ૮-૯ દિવસ ખૂબ ગરમી વેઠવી પડશે. આ માર્ગે ખૂબ સાવધાન રહીને જવું પડશે. પૈસા સાચવીને રાખજો. રસ્તામાં ચોરનો પણ ભય છે. પી....ની વાત સાંભળીને બહુ આનંદ થયો છે. મ....ખાણુ બહુ સારા માણસ છે. અને સાચા ધાર્મિક છે. તમે ચારે જણ સાથે જશો તો ઉત્તમ વાત. શ્રીમાન....પણ બહુ સારા માણસ છે. હું હાર્દિક આશીર્વાદ આપું છું કે, તમે નિર્વિઘ્ને ઉત્તરાખંડ વગેરેનાં દર્શન કરીને પાછા ફરજો. સ્થાન અતિશય સુંદર, અતિશય ગંભીર, અતિશય પવિત્ર અને મહા ઉચ્ચભાવોને જગાડનાર છે.

ખાવાપીવાની ચીજો ક્યાંયે મળી શકતી નથી. છતાં ભાત અથવા રોટલી, સામાન્ય દાળ અને ક્યાંક ક્યાંક બટાટા મળશે, ઘી પણ મળશે. ઘણા માણસો સુજીના લાડુ બનાવીને સાથે લઈ જાય છે અને ભૂખ લાગતાં રસ્તામાં તેનો નાસ્તો કરે છે. રસ્તે ચાલતાં ચાલતાં ખૂબ ભૂખ લાગે છે. પહાડ ચઢવા ઊતરવા ખરેખર ઘણા કંઠણ છે.

હું હાદિક પ્રાર્થના કરું છું કે ભગવાન તમારા આ નવા સાહસમાં તમને મદદ કરે. અને તમે આનંદથી દર્શન વગેરે કરીને સુખેથી પાછા આવજો. પ્રતિક્રિયાથી શરીર ખરાબ થઈ જવાનો સંભવ હોય છે. ભગવાન તમારા ઉપર કૃપા કરે, જીવનમાં ખૂબ ઉન્નતિ કરે. મ-બાળુ અને તેમનાં સ્ત્રીને મારા હાદિક સ્નેહાશિષ કહેજો. તેમનામાં શ્રદ્ધાભક્તિ ખૂબ વૃદ્ધિ પામે. તેઓ ઘણા સારા માણસ છે. તમે મારા હાદિક સ્નેહાશીર્વાદ સ્વીકારજો અને આશ્રમના સૌને જણાવજો. હું તરત જ મઠમાં જઈ છું. ઐ જ.

તમારો શુભેચ્છક શિવાનંદ

શ્રીરામકૃષ્ણમઠ, બેલુર

તા. ૨૧-૬-૧૯૨૩

શ્રીમાન્,

તમારો પત્ર મળતાં બધી વિગત જાણી છે. તમે ગભરાશો નહિ; નામ, જપ અને યથાશક્તિ ધ્યાન જેમ કરો છો, તેમ કરતા રહેજો. જે મન આટલા દિવસ વિષયોના ચિંતાનામાં અને વિષયલોગોમાં રોકાયેલું રહ્યું છે, તેને એકદમ સંયમમાં લાવી ભગવાનને ચરણે અર્પણ કરી દેવું એ રમત નથી. છતાં ધીરે ધીરે ભગવાનતું નામસ્મરણ, જપ અને તેમના આગળ વ્યાકુલ ચિત્તે પ્રાર્થના કરતાં કરતાં ક્રમે ક્રમે તેમનામાં લીન થઈ જશે જ. ભગવાનની કૃપાથી અશક્ય વસ્તુ શક્ય બને છે, એ અવશ્ય જાણજો. ભગવાન યુગાવતાર, યુગગુરુ, ઈશ્વરાવતાર, જેઓ સૌના અંતરાત્મા છે તેમને હૃદયમાં બોલાવવાથી હૃદય ચૈતન્યમય થઈ જાય છે. તમને પણ એમ જ થશે. અવશ્ય થશે, હું કહું છું તે સાચું જ માનશો. તેઓ કોઈને પાછા કાઢતા નથી-જે

ગોલાવે છે તેને તેઓ મળે છે-તમે પણ પામશો. મનમાં કદી પણ નિરાશા આવવા દેશો નહિ. જ્યારે ભાગ્યવશાત્ અમારી પાસે આવેલા છે, ત્યારે અવશ્ય તમારી મનોભાવના સિદ્ધ થશે-કશી જ ચિંતા કરશો નહિ. મનનો સ્વભાવ જ ચંચળ છે, ભગવાનના નામના બળથી, પ્રાર્થનાના બળથી, તેને સ્થિર કરવું પડશે. મનમાં કેટલાયે પ્રકારના જૂના કુસંસ્કારો રહેલા છે. નામ અને સંસ્કારના બળથી તે બધાને ક્ષીણ-બળ-હીન કરવા પડશે. તમને એ પ્રમાણે થશે, કશો ડર નથી. બને તેટલો સત્સંગ કરજો. સંસારી-અસત્-માનવીઓનો પરિચય ને સમાગમ બને તેટલો ઓછો રાખજો-બલકે ત્યાગ કરજો.

મારા હાર્દિક સ્નેહાશીર્વાદ બાળજો. વચ્ચે વચ્ચે પત્ર લખજો. ભગવાનની ઇચ્છાથી અહીંના કુશળ વર્તમાન છે. એ જ તમારો શુભેચ્છક શિવાનંદ

શ્રીરામકૃષ્ણમઠ, બેલુર

તા. ૧૯-૧-૨૪

શ્રીમાન,

હું કેટલાક દિવસથી તમારી નોકરી છોડવા અથવા સંસાર છોડવા સંબંધી વિચારો કરતો હતો. હું ભગવદ્ઇચ્છાથી મારી પોતાની આંખો વડે હું તમને જોઈશ, દેખતો હતો અને હજી પણ જોઈ છું. તમારા સંબંધમાં બીજા કોણ કોણ શું શું બોલે છે, તે પણ હું સાંભળું છું ખરો, પરંતુ ભગવાનની ઇચ્છાથી નિર્બંધ તો હું પોતે જ કરું છું; હું મારી અંદર એવી કોઈ પ્રેરણા જોઈ શકતો નથી અથવા અનુભવી શકતો નથી કે જેથી તમને નોકરી છોડી દેવાતું કહી શકું. નોકરી છોડી દેવી એ સહેલી વાત છે. શુદ્ધામીબત તો લખી આપું નથી જ. જ્યારે

મરજી હશે ત્યારે નોકરી છોડી શકશે, પણ મને લાગે છે કે હજી તમારી એવી અવસ્થા થઈ નથી. હમણું ત્યાં રહીને પહેલાં કરતાં ઇચ્છા વિશેષ પ્રખળ થઈ છે, તે હું સમજી શકું છું; તે સારી વાત છે; પણ હજી થોડો સમય નોકરી કરવી પડશે અને પરમહંસદેવના આશ્રમનાં કાર્યો કરવાં પડશે અને સાથે સાથે ગર્ભ ધારણ કરનારી માતાની પણ સંભાળ રાખવી જોઈશે.

મારા હાર્દિક આશીર્વાદ સ્વીકારજો. હું તમને જે કરવાનું કહું તે કરવાથી તમારું ક્યારે પણ કોઈ જાતનું અનિષ્ટ થશે નહિ, એ અવશ્ય જાણજો. પરમહંસદેવ, સ્વામીજી અને અમારા આદર્શથી તમારે જીવન ઘડવું જોઈશે, એ હંમેશાં ધ્યાનમાં રાખજો. આજે વિશેષ લખી શકતો નથી. શરીર ઘણું ખરાબ છે. તમને ફરીથી મારા સ્નેહાશિષ, એ જ.

તમારો શુભેચ્છક શિવાનંદ

સમાપ્ત

અગત્યનો સુધારો

આત્મારની સખત મોઘવારીના સંજોગોને ધ્યાનમાં લેતાં દ્રુતી-ઓએ તારીખ ૧૫-૩-૪૨ થી કમિશનના ધોરણમાં નીચે પ્રમાણે ફેરફાર કરવાનું નક્કી કરેલું છે. એટલે આ પછીનાં પૃષ્ઠોમાં સંસ્થાના ગ્રંથોનું સૂચીપત્ર છપાયું છે અને તેમાં શરૂમાં જે વળતરના નવા નિયમો અપાયા છે, તે રદ સમજી નીચે પ્રમાણેના નિયમો તારીખ ૧૫-૩-૪૨ થી અમલમાં હોવાનું સમજવું.

વળતરના નવા નિયમો

આ સૂચીપત્રમાં જણાવેલાં તમામ પુસ્તકો સિલકમાં હશે, ત્યાં સુધી છાપેલા મૂલ્યે સર્વ કોઈને મળશે.

(૧) આ સૂચીપત્રમાં જણાવેલાં તમામ પુસ્તકો (અર્થવાળી ભગવદ્-ગીતાઓ સિવાય)માં નીચે જણાવ્યા પ્રમાણે કમિશન અપાશે.

(ક) એકસામટાં રૂ. ૨૫) કે તે ઉપરાંતનાં પુસ્તકો ખરીદનારને સેંકડે ૧૦) ટકા

(લ) એકસામટાં રૂ. ૫૦) કે તે ઉપરાંતનાં પુસ્તકો ખરીદનારને સેંકડે ૧૨૫) ટકા

(ગ) એકસામટાં રૂ. ૧૦૦) કે તે ઉપરાંતનાં પુસ્તકો ખરીદનારને સેંકડે ૧૮૫) ટકા

(૨) અર્થવાળી શ્રીમદ્ ભગવદ્ગીતાઓનું મૂલ્ય પ્રથમથી વધુ બોધું રખાયલું છે. આમ છતાં રૂપિયા ૨૫) કે તે ઉપરાંતનાં અન્ય પુસ્તકો સાથે તે ભગવદ્ગીતાઓ ખરીદનારને ૬૫ ટકા અને એક સાથે તેની સો કે તે ઉપરાંત વધુ પ્રતો ખરીદનારને તેમાં રૂપિયે દોઢ આનો વળતર મળશે.

દોઢ આનો વળતર મળશે

मरलु हरी त्यारे नोदरी कोरी ...

ह

यां

छं

पर

अं

रा

कुं

नहि

आ

रा

छे.

અસ્તુ સાહિત્ય વર્ધક કાર્યાલય-અમદાવાદ ને સુંબર્ધના ગ્રંથોનું

નવું સૂચીપત્ર

અગત્યની સૂચના—

અગાઉ કરેલા વસિયતનામામાં જણાવ્યા પ્રમાણે આ સંસ્થાને માંડી વાળવાના ઉદ્દેશથી છેલ્લાં ચારેક વર્ષથી લગભગ બધાં પુસ્તકો અર્ધા મૂલ્યે અપાતાં હતાં; પરંતુ ઈશ્વરેચ્છાથી એ વસિયતનામું રદ કરીને નવેસરથી ટ્રસ્ટ કરવામાં આવ્યું છે; એથી હવે સંસ્થાને આગળ ચલાવી શકાય તે માટે અર્ધા મૂલ્યનું ધોરણ બંધ કરીને નીચેની નવી યોજના ચાલુ કરી છે.

વળતરના નવા નિયમો

૧. તમામ પુસ્તકો ઉપર (અર્થવાળી શ્રીમદ્ ભગવદ્ગીતાઓ સિવાય) સર્વ કોઈને ૧૨૧૧ ટકા, રૂપિયા ૨૦) કે તે ઉપરાંતનાં પુસ્તકો લેનારને ૧૮૧૧ ટકા અને રૂપિયા પચાસ કે તે ઉપરાંતનાં લેનારને ૩૦) ટકા વળતર મળશે.
૨. સાર્થ ભગવદ્ગીતાઓની સો પ્રતો લેનારને રૂપિયે હોઠ આનો વળતર મળશે; અથવા રૂપિયા વીસ કે તે ઉપરાંતનાં અન્ય પુસ્તકો સાથે ગમે તેટલી શ્રીમદ્ ભગવદ્ગીતાઓ લેનારને રૂપિયે એક આનો અને રૂપિયા પચાસ કે તે ઉપરાંતનાં પુસ્તકો સાથે લેનારને રૂપિયે હોઠ આનો વળતર મળશે.

ધ્યાન આપવા જેવી બાબતો

ક-બહારગામથી મંગાવનારે અમદાવાદના કાર્યાલયમાં લખવું. કેમકે મુંબાઈમાં બહારગામ પુસ્તકો મોકલવાની વ્યવસ્થા થતી નથી.

ખ-જવાબ મંગાવનારે જવાબીકાર્ડ અથવા સવા આનાની ટિકિટ ખીડવી જરૂરી છે.

ગ-પૂરું મૂલ્ય પ્રથમથી મોકલી રૂપિયા ૮-૧૦ કે તેથી વધુનાં પુસ્તકો રેલવે પારસલથી મંગાવવાથી, પેકિંગ ઇત્યાદિ ખર્ચ (બંગાળી દશ શેર વજનના ૦૮ અને તેથી વધુ વજનના પારસલ દીઠ આઠ આના) ચઢવા છતાં ખર્ચ બહુ જ ઓછો આવશે.

ઘ-જો વધુ પુસ્તકો રેલવે પારસલથી મંગાવવાં હોય તો રેલવે સ્ટેશનનું નામ અવશ્ય લખવું; અને પત્રની સાથે ચોથા ભાગની રકમ અગાઉથી મોકલવી.

ચ-ટપાલ રસ્તે વી. પી. થી મંગાવનારને ટપાલખર્ચ ઉપરાંત, રજિસ્ટર તથા વી. પી. મનીઓર્ડર ખર્ચના રૂપિયા દશ સુધીના પાંચ આના બુદ્ધા લાગે છે. એક રૂપિયાથી ઓછી રકમનાં પુસ્તક મંગાવનારે ટપાલની ટિકિટ ખીડી મોકલવી.

છ-સંસ્થાનાં પુસ્તકોનું મૂલ્ય ઓછું રહેતું હોવાથી ટપાલ ખર્ચ કિંમતના પ્રમાણમાં વધી જાય છે; એથી જ્યાં રેલવે પારસલથી મંગાવવાની સગવડ થઈ શકે એમ હોય ત્યાંના ખેચાર સજ્જનોએ લેગા મળીને પુસ્તકો એકસાથે રેલવે પારસલમાં મંગાવવાથી ખર્ચમાં ઘણો ફાયદો થશે.

જ-આ સૂચીપત્રમાં જણાવ્યા સિવાયનાં બીજાં પુસ્તકો મળશે નહિ; અને મંગાવેલાં પુસ્તકોમાંથી જે આવે નહિ, તે ખલાસ સમજવાં.

८-संस्थानुं डोर्ध पलु पुस्तक व्यगाडिथी संभति मेणवीनेज
छापी शकाशे.

શ્રીગીતા અને પંચરત્નગીતા

શ્રીમગવદ્ગીતાઓ-શ્લોક ને માષાંતર

શ્રીમદ્ભગવદ્ગીતા- { શ્લોક ને સામેના પાનામાં } ૦૧૦૧

” ” ” ” -પૂંકું પટ્ટી ... ૦૧
શ્રીમદ્ભગવદ્ગીતા-ગુ. સરલાચાર્ય સાથે (આ. ૦૧૫મી) ... ૦૧

" " " " पूरुपट्टी (") ... ०) =
 श्रीमद्भगवद्गीता-मात्र गु० सरस्वार्थ ०) =॥

” ” ” ” - पूढुपट्टी ” ... ०) =
श्रीमद्भगवद्गीता-गुं सरलार्थ साधे, मोटाअक्षर ... ०। =

શ્રીપંચરત્નગીતા-ગુ. સરલાથ સાથે, મોટા અક્ષર ...૦||૧૮

નીચેની સૂઝ ભગવદ્ગીતાઓ ને પંચરત્નગીતાઓ અર્ધા સૂલ્યે મઝશે

મૂળ-ગીતાઓ તથા પંચરત્ન ગીતાઓ

છાપેલું અર્ધું

मूल मूल पंचरत्न भगवद् गीता-स्थूलाक्षर ३७६ १) = ०११

” ” ” -मध्यमाक्षर-सादी ३२४ ०॥ ०॥

” ” ” -नाना अक्षर-सादी २०० ०।८ ०) = ॥

हाल मळता उत्तम ग्रंथो

इपिया २०) सुधीनां पुस्तको लेनारने हर
इपिये जे आना वणतर मणशे

उत्तम धार्मिक ग्रंथो

ग्रंथनुं नाम	पृष्ठ	इपिये ०)= मूल्य आढ
श्रीशांतिपर्व-(आवृत्ति ६ द्वी) ...	८५६ ... ६)	...
श्रीमानस रामायण-३०चित्रो साथे ...	१४०० ... ४॥	...
,, ,, -जे ग्रंथमां ,, ,,	... ५॥	...
श्रीतुलसीकृत रामायण-(आवृत्ति ८ मी) १४३२ ...	५॥	...
,, ,, -जे ग्रंथमां ,, ,,	... ६)	...
श्रीवाल्मीकि रामायण-(आवृत्ति ३ छ) १५२८ ...	५॥	...
,, ,, -जे ग्रंथमां (,, ,,) ...	... ६)	...
श्रीमद्भागवत-(१०मी आवृत्ति) ...	१३४४ ... ५॥	...
,, ,, -(जे ग्रंथमां) ...	... ६)	...
श्रीलगवती भागवत-(आवृत्ति २ छ) ६२८ ...	५)	...
श्रीज्ञानेश्वरी भागवद्गीता-(आ. ७मी) ८८८ ...	३)	...
श्रीमदुद्भृति-मूण श्लो. तथा भा. संहित ६४० ...	२॥	...
श्रीतुकाराम गाथा-ग्रंथ १श्लो ...	८८६ ... २॥	...
,, ,, -ग्रंथ २श्लो ...	६४४ ... २॥	...
श्रीदासभोध-(आवृत्ति ३छ) ...	६४८ ... २)	...
श्रीतमनी वाणी-(आवृत्ति २ छ) ...	५६० ... १॥	...
श्रीरामकृष्णकथामृत-जे भागमां (आ. २छ) ६६४ ...	२॥	...
देवामी रामतीर्थ-ग्रंथ १ श्लो (आ. ५३॥) ५६४ ...	१)	...
,, ,, -ग्रंथ ३ श्लो ...	५२८ ... २)	...

સ્વામી વિવેકાનંદ-ગ્રંથ પહેલો ભા. ૧-૨-૩... ૫૭૫ ... ૨૧ ... "	
" " -ગ્રંથ ૨ જો ભા. ૪-૫ ... ૬૦૦ ... ૨૧ ... "	
" " -ભાગ ૮ મો (આ. ૨૭) .. ૩૮૪ ... ૧૧૧ ... "	
" " -ભાગ ૯ મો (આ. ૨૭) ૭૮૪ ... ૩) ... "	
" " -ભાગ ૧૦ તથા ભા. ૧૧ મો ૫૬૦ ... ૨) ... "	
" " -ભાગ ૧૨-૧૩ મો, પત્રો ૫૧૬ ... ૧૧૧ ... "	
આખ્યાનમાળા-ગ્રંથ ૧ લો (અનંતકૃત) ... ૭૦૮ ... ૨૧ ... "	
" -ગ્રંથ ૨ જો " ... ૭૨૦ ... ૨) ... "	
વૈદિક વિનય-ખંડ ૧-૨-૩ ... ૮૪૦ ... ૨૧૧૧ ... "	
શ્રીમહાભારત મંજરી ... ૭૪૪ ... ૨) ... "	
સ્વર્ગનું વિમાન-(આવૃત્તિ ૫ મી) ... ૩૭૨ ... ૧૧૮... "	
સ્વર્ગની કૂંચી-(આવૃત્તિ ૫ મી) ... ૩૭૨ ... ૧૧૮... "	
સ્વર્ગનો પ્રકાશ-(આવૃત્તિ ૨ ૭) ... ૩૩૬ ... ૧૧૮... "	
સ્વર્ગની જિંદગી-(આવૃત્તિ ૩ ૭) ... ૩૦૦ ... ૧૧૮... "	
સાચુ સ્વર્ગ-(આવૃત્તિ ૩ ૭) ... ૪૬૨ ... ૧૧૮... "	
સ્વર્ગનો ખજાનો-(આવૃત્તિ ૪ થી) ... ૩૧૨ ... ૧૧૮... "	
સંસારમાં સ્વર્ગ-(આવૃત્તિ ૨ ૭) ... ૩૪૮ ... ૧૧૮... "	
સ્વર્ગનો આનંદ-(આવૃત્તિ ૨ ૭) ... ૩૬૦ ... ૧૧૮... "	
સ્વર્ગની સીડી-(આવૃત્તિ ૨ ૭) ... ૩૬૦ ... ૧૧૮... "	
સ્વર્ગની સડક-(આવૃત્તિ ૨ ૭) ... ૪૬૮ ... ૧૧૧ ... "	
ગામડિયા નરદેવો-(આવૃત્તિ ૧ લી) ... ૪૦૮ ... ૧૧૮ ... "	
ઉપદેશસારસંગ્રહ-(આવૃત્તિ બીજી) ... ૩૮૪ ... ૧) ... "	
સુખોદરનાકર-(આવૃત્તિ ત્રીજી) ... ૩૦૦ ... ૦૧૧૧... "	
દેવતરંગ અને બ્રાહ્મણની ગૌ (આ. ૧ લી) ૩૨૪ ... ૧) ... "	
પ્રભુમય જીવન-(આવૃત્તિ ૭ મી) ... ૧૬૨ ... ૦૧ ... "	
આર્યધર્મનીતિ અને ચાણક્યનીતિસાર ૨૦૮ ... ૦૧૮... "	
વિભૂતી વાટે અને રામાયણની રૂતપ્રભા ૧૬૪ ... ૦૧ ... "	

૪૦૬

શ્રીવિષ્ણુસહસ્રનામાવલિ-દર્શન(આ. ૨૭)૨૨૦ ... ૦૮... ,,

શ્રીવિષ્ણુસહસ્ર નામ-અર્થ સહિત આ. ૩૭ ૧૨૮ ... ૦)૮... ,,

હિંદુ સંતોનાં જીવનચરિત્રોમહાત્મા સરયુદાસજી, ભૂધરભક્ત અને } ૨૫૬ ... ૦૮... ,,
મહાત્મા જનકીદાસજીનાં ચરિત્ર

શ્રીબુદ્ધચરિત્ર તથા અન્ય સંતપુરુષો-... ૪૯૬ ... ૧૧ ... ,,

શ્રીરામકૃષ્ણ પરમહંસજી ચરિત્ર(આવૃત્તિ ૨૭)૬૦૮ ... ૧૧ ... ,,

સંત તુકારામ-જીવનચરિત્ર ... ૬૪૮ ... ૨) ... ,,

શ્રીચૈતન્ય મહાપ્રભુ-અંડ ૧થી ૫ ત્રણ ગ્રંથમાં ૧૫૯૬...૫) ... ,,

શ્રીજ્ઞાનેશ્વર મહારાજ અને }
મહાત્મા શ્રીએકનાથ } ... ૫૦૪ ... ૧૧ ... ,,

સ્વામી ભાસ્કરાનંદ તથા } ... ૪૩૨...૧૧ ... ,,

વિજયકૃષ્ણ ગોસ્વામી } ... ૪૩૨...૧૧ ... ,,

ભક્તચરિત્ર-(આવૃત્તિ ૨૭) ... ૫૨૮...૧૧ ... ,,

આદર્શ ચરિત્રસંગ્રહ-ઉત્તમ પર જીવનચરિત્રો ૬૩૬...૧૧૧ ... ,,

,, ,, -ભાગ બીજો ૭૦ ,, ૬૨૪...૧૧૧ ... ,,

મુસ્લિમ સંતોનાં જીવનચરિત્રો

મુસ્લિમ મહાત્માઓ-(આવૃત્તિ ૨૭) ... ૭૫૬...૨૧ ... ,,

અસરકારક જીવનચરિત્રો

ભારતની દેવીઓ-ત્રણ ગ્રંથમાં (ત્રીજી આવૃત્તિ) ... ૬) ... ,,

(ત્રણ ગ્રંથનાં પૃષ્ઠ ૨૨૬૮; છટકે દરેક ગ્રંથની કિંમત રૂપિયા ૨૧૧ ... ,,

ભારતના વીરપુરુષો-(આવૃત્તિ ત્રીજી) ... ૩૩૬... ૧૧ ... ,,

શ્રીશિવાજી છત્રપતિ-(આવૃત્તિ ત્રીજી) ... ૬૧૨... ૨૧ ... ,,

વીર દુર્ગાદાસ-(આવૃત્તિ ત્રીજી) ... ૩૦૪...૦૧૧ ... ,,

ઉત્સાહ અને ચેતનાપ્રેરક પુસ્તકો

આગળ ધસો-(આવૃત્તિ ૩ જી) ... ૪૬૮ ... ૧૧૧ ... ,,

ભારતકર્મને આધાર રંગમહેલનો રાજા ૫૦૪ ... ૧૧૧ ... ,,

સુખી જીવનનાં સાધન(માડન કૃત) ... ૩૧૨ ... ૦૧૧૮...	,,
સુખ સામર્થ્ય ને સમૃદ્ધિ-(આવૃત્તિ ૨જી) ૩૯૬ ... ૧) ...	,,
ભાગ્યના સ્પષ્ટાઓ (આવૃત્તિ ૨જી) ... ૫૬૪ ... ૧૧૧ ...	,,
બંકિમ નિબંધમાળા-બંકિમબાપુકૃત... ૫૬૨ ... ૧૧૧ ...	,,
કતલખાતું-(અખત સિંકલેરકૃત) ... ૬૬૬ ... ૨૧ ...	,,
આદર્શ દૃષ્ટાંતમાળા-ભાગ ૧લો (આ.ખીજી) ૪૩૨ ... ૧૧ ...	,,
,, ,, -ભાગ ૨જો (,, ...) ૪૬૬ ... ૧૧૮...	,,
શુભસંગ્રહ-ભાગ ૧ લો(આવૃત્તિ ૫મી) ૧૬૨ ... ૦૧ ...	,,
,, ભાગ ૨ જો (,, ૨ જી) ૫૪૪ ... ૧૧૧ ...	,,
,, ભાગ ૬ મો (,, ...) ૭૩૬ ... ૨) ...	,,
સોનેરી સૂચનો-(આવૃત્તિ ૭મી) ... ૨૦૮ ... ૦૧ ...	,,

વૈદક અને ઐતિહાસિક ગ્રંથો

આર્યભિષક-(નવમી આવૃત્તિ) ... ૮૨૪ ... ૩) ...	,,
વૈદક સંખ્યાવીચારો-ભાગ ૧લો-(આ. ૨જી) ૬૮૪ ... ૧૧૧ ...	,,
,, ,, -ભાગ ૨જો ... ૪૩૨ ... ૧૧૮ ...	,,
(ઉપરના ત્રણે ગ્રંથ સાથે ખરીદનારને રૂ. ૪૧૧ માં મળશે.)	
આયુર્વેદ નિબંધમાળા-ભાગ ૧-૨ જો ૭૩૬ ... ૨૧ ...	,,
,, ,, ભાગ ૨ જો(ચાલુ) ૪૧૬ .. ૧૧ ...	,,
આરોગ્ય વિષે સામાન્ય જ્ઞાન-(આ. ૫મી) ૧૪૮ ... ૦૧ ...	,,
રાજસ્થાનનો ઇતિહાસ-૨જો ... ૭૬૪ ... ૨૧૧ ...	,,

બોધપ્રદ ટૂંકી વાર્તાઓ

ટૂંકી વાર્તાઓ -ગ્રંથ પહેલો-(આવૃત્તિ ૩ જી) ૫૮૮ ... ૨ ...	,,
,, ,, -ગ્રંથ બીજો -(આવૃત્તિ ૨ જી) ૫૭૬ ... ૧૧૧ ...	,,
,, ,, -ગ્રંથ ત્રીજો (ભા. ૮ મો) ... ૪૬૨ ... ૧૧૧ ...	,,
,, ,, -ગ્રંથ પાંચમો (ભા. ૧૦ મો) ... ૪૦૮ ... ૧૧ ...	,,
,, ,, -ગ્રંથ છઠ્ઠો (ભા. ૧૧ મો) ... ૭૨૦ ... ૨) ...	,,

૪૦૮

સુબોધ પુષ્પવાટિકા-શેખસાદીકૃત (આ. ૨૭) ૧૩૬...૦૧ ... ”
 દયાળુમાતા અને સદ્ગુણી પુત્રી (આ. ૫મી) ... ૧૬૦...૦૧ ... ”

બાળોપયોગી પુસ્તકો

ભારતીય નીતિકથાઓ-મહાભારતની વાતો ૧૯૨ ...૦૧ ... ”
 સુબોધક નીતિકથા-(આવૃત્તિ ૫મી) ... ૨૩૨...૦૧ ... ”
 સદ્ગુણી બાળકો-(આવૃત્તિ ૭મી) ... ૧૩૬...૦૧ ... ”
 બાળસદ્બોધ-(આવૃત્તિ ૬મી) ... ૧૨૦...૦૧ ... ”
 બાળકોની વાતો-(આવૃત્તિ ૭મી) ... ૮૮ ...૦) ... ”
 ” ” ભાગ ૨ પાઠ ૬૧ ૨૬૪ ...૦૧ ... ”

ચિત્રો ધ્યાદિ

શ્રીરામકૃષ્ણ કેશવચંદ્ર સેનના ઘેર ... ૧૩૧x૨૦ ૦) ... ”
 શ્રીચૈતન્ય મહાપ્રભુનું સંકીર્તન (ત્રિરંગી) ૧૫x૨૦ ૦) ... ”
 જ્ઞાનબાળ અથવા સોપાનપટ ... ૧૮x૨૪ ૦) ... ”

સસ્તુ સાહિત્ય વર્ધક કાર્યાલય

અમદાવાદ-ત્રણ દરવાજા બહાર, નદી જવાને રસ્તે, ભદ્ર પાસે
 મુંબઈ-કાચબાદેવી રોડ, હાથી બિડીંગ, ત્રીજો માળે.

પુસ્તકાલય

૫૫

.. ”

.. ”

.. ”

.. ”

.. ”

.. ”

.. ”

.. ”

... ”

... ”

... ”

य

नद्र पासै

જીવનનો ઉદ્દેશ

મનુષ્યનો સ્વભાવ કેવો છે, જાણો છો? માત્ર સુખ શોધે છે, મન શોધે છે. નાનામોટા, ધનવાન કે નિર્ધન, બધા જ સુખને ખાતર દોડદોડ કરે છે. પરંતુ તેઓ અવળે માર્ગે દોડી રહ્યા છે. મને ખાતરી છે કે, તેઓમાંના દરેક ટકાથી વધારે માણસો જાણતા જ નથી કે ખરું સુખ, સાચું સુખ, ખરી મન, સાચી મોજ ક્યાં છે. તેથી સામે જે જુએ છે, તેને પકડી લે છે અને પછી માને છે કે આ જ હીક છે. ત્યાંથી ધક્કો ખાય છે, ત્યારે વળી એક ખીજ બાજતને પકડે છે અને પાછા ધક્કા ખાય છે. પરંતુ મન તો જુઓ કે વારંવાર ધક્કા ખાય છે, છતાં રસ્તો બદલતા નથી, બરાબર રસ્તો પકડતા નથી. પરમહંસદેવ હીક જ કહેતા કે, “જાંટ કાંટા-ઝાંખરાં સિવાય સારું ઘાસ આપશે તો યે નહિ ખાય. કાંટાળું ઘાસ ખાઈને મોઢામાંથી લોહી નીકળશે, છતાંયે એ જ ખાશે.” સારા સંસ્કાર, સારો સ્વભાવ, સારી ઇચ્છાઓના અનુશીલનના અભાવે જ મનુષ્યની આવી સ્થિતિ છે. x x x x

મનુષ્યજીવનનો ઉદ્દેશ ભૂલશો નહિ. પશુની પેઠે ખાઈને રઝળવું અને ગમે તેમ દિવસ ગાળી નાખવા માટે આ જીવન નથી. આ જીવનનો ઉદ્દેશ ભગવાનને પ્રાપ્ત કરવાનો છે. બ્યારે મનુષ્યજીવન પામ્યા છો, ત્યારે પૃથ્વીના અર્થ, ભોગ-સુખને તુચ્છ ગણીને ભગવાનને પ્રાપ્ત કરવાને માટે, સત્યની પ્રાપ્તિ કરવા માટે દરેક સંકલ્પ કરો. પ્રાણ જાણો કે રહો તેની પરવા ન કરો. દુઃખ-કષ્ટમાંથી જે મુક્ત થવા ઇચ્છો તો શરીર-મન પ્રકુલ્લ હોય તે સ્થિતિમાં જ એ ઉદ્દેશ તરફ દોડવા માંડો. કાસે થશે, વખત આવતાં થશે, ભગવાનની કૃપા થતાં થશે, એમ ખેદરકાર ના રહેશો. એ બધાં તો આગસુનાં લક્ષણ છે.

ફરી સમય ક્યારે આવવાનો છે? જીવનનો સૌથી ઉત્તમ સમય આલ્યો જાય છે. સોળથી ત્રીસ વરસ સુધીનો સમય નકમો ગુમાવી દીધા પછી વૃદ્ધાવસ્થામાં ધર્મ કરશો એમ મનમાં રાખો છો? આ બધી આત્મવંચના-પોતાની જાતને જ છેતરવાની વાતો છે.

—આ અંતમાંથી